
ଜଗନ୍ନାଥ ପ୍ରସାଦ ଦାସ ( ଜେ.ପି. ନାମରେ ପରିଚ଼ିତ) ବିଂଶ ଶତାବ୍ଦୀ ଉତ୍ତର ପଚାଶ ଦଶକ 
ଓଡ଼ିଆ ସାହିତ୍ୟରେ ଏକ ପ୍ରମୂର୍ଭ-ପୁରୁଷ ଭାବେ ସ୍ଵୀକୃତ । ତାଂକ ସ୍ମଜନଶୀଳତାର ବିସ୍ତୃତ ଓ 
ବର୍ଣ୍ଣିଳ ଚିତ୍ରପଟରେ ରହିଛି କବିତା, ଗଛ, ଉପନ୍ୟାସ, ନାଟକ, ଅନୁବାଦ, ଶିଶୁ ସାହିତ୍ୟ 
କଳା ଇତିହାସ ଓ ନାନା ସାମାଜିକ ଓ ସାଂସ୍କୃତିକ ପ୍ରସଂଗ ଉପରେ ତଥ୍ୟନିଷ୍ଟର ଅଣପାରଂପରିକ 
ଆଲୋଚନା | 

କୌଣସି ସମସ୍ୟାର ସମାଧାନ ନିରୂପଣ କରିବା ଲେଖକର କର୍ଭବ୍ୟ ହୋଇନପାରେ, 
କିଂତୁ ସାମାଜିକ ସମସ୍ୟାକୁ ଲୋକଙ୍କ ଆଗରେ ଠିକ୍‌ ଭାବେ ଉପସ୍ଥାପନା କରିବା ସାହିତ୍ୟର 
ଦାୟୀତ୍ବ ନିଶ୍ଚୟ” - ଥରେ ସାକ୍ଷାତକାରରେ ଜଗନ୍ନାଥ ପ୍ରସାଦ ଏକଥା କହିଥିଲେ ! ତାଂକ 
ସମଗ୍ର ସୃଷ୍ଟିରେ ଆମେ ଭେଟିବା ଏ ଭଳି ଏକ ସ୍ରଷ୍ଟାଙ୍କୁ ଯାହାଙ୍କ ଚେତନାରେ ବ୍ଯକ୍ତି 
ଯେତିକି ଗୁରୁତ୍ଵପୂର୍କ ସମାଜ ସେତିକି ପ୍ରାସଂଗିକ । ଏଥୁପାଇଁ ତାଂକର ଅଧୁକାଂଶ ଚରିତ୍ର 
ନିର୍ଜନ ନଲକୂଳରେ ବୁଲୁଥିବା ନିଃସଂଗ ପଥୁକ ନୁହନ୍ତି ବରଂ ରାସ୍ତାରେ ଗହଳି ଭିତରେ 
ଭିଡ଼ ଠେଲି ଆଗକୁ ଆଗକୁ ଗାଲୁଥିବା ମଣିଷ । ସେ ସବୁ ମଣିଷ ସାଧାରଣ ଆଉ ପରିଚିତ | 
ଏଇଥୁପାଇଁ ତ ସେ ନିଜ ଅଗଣିତ ପାଠକଙ୍କର ଏଡ଼େ ପ୍ରିୟ, ସେମାନଂକ ଅତଂରଗ ଆବେଗର 
“ପ୍ରଥମ ପୁରୁଷ" । 

ଜଗନ୍ନାଥ ପ୍ରସାଦ ଦାସଙ୍କ ଜନ୍ଧ ୧୯୩୬ ମସିହା ଏପ୍ରିଲ ମାସ ୨୬ ତାରିଖରେ । 
ପିତା ଶ୍ରୀଧର ଦାସ ଥୁଲେ ଓଡ଼ିଆ ଭାଷା ସାହିତ୍ୟର ଖ୍ୟାତନାମା ଅଧ୍ୟାପକ, ଜଣେ ବିଶିଷ୍ଟ 
ଲେଖକ ଓ ଅନୁବାଦକ । ସ୍କୁଲରେ ପଢ଼ିବା ବେଳଠୁ ସାହିତ୍ଯ ପଢ଼ିବା ଓ ଲେଖୁବା ପ୍ରତି 
ଆଗ୍ରହ ଥଲା । ଘରେ ଥିବା ଅନେକ ବହି ଥଲା ତାଂକ ପ୍ରେରଣା। ସେ କହନ୍ତି ଯେ 
“ ସେତେବେଳେ ଆମ ଘରେ ଥିବା ଗୋପାଳ ଚନ୍ଦ୍ର ପ୍ରହରାଜଙ୍କ ଭାଷାକେ ଖୋଲି ସେଥୁରୁ 
ପୃଷ୍ଠା, ପୃଷ୍ଠା ପତୁଥୁବାର ମୋର ମନେ ଅଛି | ନବଭାରତ, ସହକାର, ନିଅ/ଖୁଣ/ ର ଗଦା 
ଗଦା ପୁରୁଣା ସଂଖ୍ୟା ମୋର ପଠନ ସାମଗ୍ରୀ ଥଲେ ।” ଆମ ଘରେ ଅନେକ ବହି ଓ ପୁରୁଣା 
ପତ୍ରପତ୍ରିକା ଥଲା ! ତା ବ୍ୟତୀତ ଆମ ଘରକୁ ଅନେକ ଲେଖକ ଆସୁଥିଲେ ଏବଂ ସବୁବେଳେ 
ଏକ ସାହତ୍ୟକ ବାତାବରଣ ରହୁଥିଲା |! ବୋଧହୁଏ ଏହାଦ୍ଵାରା ମୁଁ ସାହିତ୍ୟ ଆଡକୁ ଆକର୍ଷିତ 
ହୋଇଥିଲି ! 

ଅନେକଙ୍କ ପରି ସେ ପିଲାଦିନରୁ କବିତା ଲେଖାହିଁ ଆରମ୍ଭ କରିଥିଲେ । ୧୯୪୯ 
ମସିହାରେ ବମ୍ବେରୁ ପ୍ରକାଶ ପାଉଥ୍‌ବା ସାହିତ୍ୟ ପତ୍ରିକା ନୁଙ୍ୁନରରେ ହିଁ ପ୍ରକାଶିତ ହୋଇଥୁଲା 

୧୦ ଏକତ୍ରିକା 


ତାଂକର ପ୍ରଥମ କବିତା ୨ଟ୍ୟଦର। ପରେ ପରେ ୧୯୫୧ରେ ଅ/ସଛାକାଲରେ ପ୍ରକାଶ 
ପାଇଥିଲା କବିତା ଶୟ, ୧୯ ୫୩ ମସିହାରେ ଡଳାଚନ୍ଧରେ ଝଖାକୁଷଣ, ଜରରରେ କବିତା 
ଭୁଃଖନାନି ଓ ୧୯୫୪ରେ ଆରାମ ପତ୍ରିକାରେ କବିତା ନୁନ୍ଦୁନଁ। ଏ ସବୁ ଥିଲା ପ୍ରାରମ୍ଭିକ 
ପର୍ଯ୍ୟାୟର କବିତା, ଅପରିପକ୍‌ ବୟସର । ସେ ସ୍ଵୀକାର କରନ୍ତି ଯେ ‘ଏ ସବୁ ପତ୍ରିକାରେ 
ପ୍ରକାଶିତ କବିତା ଗୁଡ଼ିକ ପରବର୍ଭୀ କାଳରେ ପରିପକ୍୍‌ ନଥବାର ମନେ ହୋଇଥିବାରୁ ତାହା 
ପୁସ୍ତକର ସଂକଳିତ ହୋଇନାହିଁ ।” ମାତ୍ର ଜଣେ କବିଙ୍କର ସବୁ କବିତା ସଂକଳିତ ହେଲେ 
ତାଂକର କାବ୍ୟିକ କ୍ରମାଭିବ୍ୟକ୍ତି (Poctic vଠlution) ର ଧାରା ଜାଣିବା ସହଜସାପେକ୍ଷ 
ହୋଇଥାଏ ବୋଲି କବି ପାବ୍ଲୋ ନେରୁଦାଙ୍କ କବିତାର ଅନୁବାଦକ ଆଲ୍‌୍ଷ୍ଟେଆର ରିଡ୍‌ ବିଶ୍ବାସ 
କରନ୍ତି । 

ପରବର୍ରୀ ପର୍ଯ୍ୟାୟର ପ୍ରଥମ ଗୁରୁତ୍ଵପୂର୍ଣ କବିତା ସଂକଳନ ଥଲା ଥଥମ ସଥୁରୁଖ। 
୧୯୭୧ ମସିହାରେ ପ୍ରକାଶିତ ହୋଇ ଏହା ଏକଦା ଓଡ଼ିଶାରେ କବିତାଚ୍ର୍ଟ୍ଚାର ପ୍ରସଂଗ 
ହୋଇଯାଇଥିଲା । ଆଉ ଏହା ସହିତ ଜଗନ୍ନାଥ ପ୍ରସାଦ ହାସଲ କରିଥଲେ ଓଡ଼ିଆ କାବ୍ୟ 
ପରଂପରାରେ ନିଜର ପରିଚ୍ରିତଟିଏ । ରଥ ପୁନ ପୁସ୍ତକଟି ମଧ୍ଯ ଥଲା ଅନେକ ଦୃଷ୍ଟିରୁ 
ଅଣପାରଂପରିକ, ଆକର୍ଷଣୀୟ | - ଏହାର ପ୍ରଚ୍ଛଦଚ୍ଧିତ୍ର ଆଂକିଥଲେ ପ୍ରସିଦ୍ଧ ଚଳଚିତ୍ର ନିର୍ଦ୍ଦେଶକ 
ଓ ଚିତ୍ରକର ସତ୍ୟଜିତ୍‌ ରାୟ ଓ ପୁସ୍ତକର ଆକାର ଥଲା ସାଧାରଣ ପୁସ୍ତକ ଠାରୁ ଅଲଗା | 

କବିତା ଦୃଷ୍ଟରୁ ୨ ସୁରୁଝ ଥଲା ମଧ୍ଯ ଭିନ୍ନ । ଷାଠିଏ ଦଶକ ଓଡ଼ିଆ କବିତାର 
ଦୁର୍ବୋଦୟତାକୁ ସଫଳ ଭାବେ ଏଡ଼ାଇ ଯାଇଥୂଲେ କବି ଜଗନ୍ନାଥ ପ୍ରସାଦ । ଏଥିରେ ପାରଂପରିକ 
ଓ ପ୍ରଚଳିତ ମିଥ୍‌, ପ୍ରତୀକ, ଚିତ୍ରକଳ୍ପ ଯେ ନାହିଁ ଏକଥା ନୁହେଁ, ମାତ୍ର ସେଗୁଡ଼ିକର ପ୍ରୟୋଗ 
ଓ କାବ୍ୟିକ ଅଭିବ୍ୟକ୍ତି ଥଲା ସ୍ପଷ୍ଟ ଓ ବୋଧଗମ୍ୟ | ସାଧାରଣ ମଣିଷର ବ୍ୟକ୍ତିଗତ ଜୀବନ, 
ପ୍ରେମ, ଯନ୍ତ୍ରଣା, ସୁଖଦୁଃଖ, ତା'ର ସାମାଜିକ ସମସ୍ୟା, ତା'ର ସରଳପଣ ପୁଣି ଅନ୍ତର୍ଦ୍ଦନ 
ସବୁକଥା କବିତାଗୁଡ଼ିକର ସ୍ପଷ୍ଟ ଭାବେ ବାରିହୋଇପଡ଼େ । 

୧୯୭ ୧ରୁ ୨୦୦୪ ମଧ୍ଯରେ ପ୍ରକାଶିତ ହୋଇଛି ତାଙ୍କର ୧ ୧ଟି କବିତା ସଂକଳନ ! 
ଥରଥମ ଫ୍ରରୁଝ ବ୍ୟତୀତ ଅନ୍ଯ କବିତା ସଂକଳନଗୁଡ଼ିକ ହେଲା- ଅନ୍ୟସବୁ ମୁଚୁ ଯେ 
ଯାହାର ନିର୍କନଚା, ଅନ ଦେଣ ଲିନ୍ନ ସମୟ, ଯାଛରାର ଥରଥମ ପାଦ, ଆନି, ହ୍ିରଚିଚ, 
ସଚରାଚର ସୃଚିର ସହର, ଅରିକ୍ରମା ଓ ଅସମୟ। ଏ ସବୁ କବିତାରେ ରହିଛି ବ୍ଯକ୍ତିର 
ଜୀବନ, ସମାଜ, ପରିବେଶ ପୁଣି କଳା, ସଂସ୍ୃତି ଏ ସବୁ ପ୍ରତି ତାଂକର କାବ୍ୟିକ ପ୍ରତିକ୍ରିୟା । 
ଏଥୁରେ ସ୍ଥାନିତ ଅଧୁକାଂଶ କବିତାକୁ ସ୍କୁଳତଃ ଗୋଟିଏ ସୂତ୍ରରେ ବାନ୍ଧି ହେବ ¦ ତାହା ହେଉଛି 
କବିତାରେ ଭାବପ୍ରବଣତାର ଅନୁପସ୍ଥିତି (Absence of Sentimentality) | କବିତାରେ 
ଆବେଗ ରହିଛି ମାତ୍ର ଭାବପ୍ରବଣତା ନାହିଁ । କବି ଯାହା ଦେଖେ, ଭାବେ, ଅନୁଭବ କରେ 
ସେସବୁକୁ ପ୍ରକାଶ କରେ ଖୁବ୍‌ ଅନାସକ୍ତ ଭାବେ । ଜୀବନ ଯାହା ଯେମିତି ତାକୁ ସେମିତି 
ଗ୍ରହଣ କରିନେବାର ଏହା ଏକ କାବ୍ୟିକ ପ୍ରୟାସ । 

ପୂର୍ବଲେଖ ୧୧ 


ଯେମିତି ପ୍ରେମ ଏକ ଆବେଗ ନିଶ୍ଚୟ ¦ ପୁଣି ଏହା ଏକ ନିର୍ଦ୍ଦିଷ୍ଟ ମାନସିକ ସ୍ପିତାବସ୍ଥାକୁ 
ସୂଚୃତ କରେ ! ପ୍ରେମ ନିରାକାର, ଅନନ୍ତ, ଅଖଂଡ଼ ନୁହେଁ । ସବୁ ଜିନିଷ ପରି ଏହାର ଅଛି 
ଆରମ୍ଭ ଆଉ ଅଛି ଅନ୍ତ ! ପୁଣି ପ୍ରେମ ବି ଗ୍ରହଣୀୟ ଠିକ୍‌ ମୂୃତ୍ୟପରି, ବଦଳୁଥିବା ରାତି ଦିନ 
ପରି! 
' ପ୍ରେମର ଏଠାରେ ହୁଏ 
ଏକାଧାରେ ଆରମ୍ଭ ଓ ଶେଷ 
ଜନ୍ମଦିନ ଠାରୁ 
ଉପକ୍ରମ ଯେପରି ମୃତ୍ୟୁର । 
(ତୁମକୁ ଜାଣିବା) 
ଅଥବା 
ମୁଁ ଜାଣିଛି ଏ ରାତିର 
ଶେଷ ହେବ ଠିକ୍‌ କେତେବେଳେ 
ତାରା ସବୁ ଇତସ୍ତତ ହୋଇଯିବେ 
ଯେଉଁଭଳି ନୈରୁତ ଓ ଇଶାନ ଦିଗରେ, 
(ଦ୍ଵିତୀୟ ସକାଳ) 
ତାଂକ କବିତାରେ ପୁଣି ଥରେ ଶୁଣୁ ସେଇ ନି୍ଲିପ୍ତ ସ୍ଵର, ପ୍ରେମିକା ଚାଲିଯିବା ପରେ 
ବି । ଥିବା ନଥୁବା ସବୁକୁ ଗ୍ରହଣ କରିନେବାର ସାମର୍ଥ୍ୟ - 
' ତମେ ଗଲିଯିବା ପରେ 
ମୁଁ ଆଉ କଂ ଣ ବା କରିପାରେ 
କେତୋଟି ଅସଫଳ 
ପ୍ରେମ କବିତା ଲେଖୁକା ବ୍ୟତୀତ | 
(ତମର ଆସିବା ଓ ଗଲିଯିବା) 
ଯେମିତି ପାବ୍ଲୋ ନେରୁଦା କହନ୍ତି : 
‘Oh let me remember you 


as you arc before you cxisted’ 
(Everyday You Play) 


ବୋଧହୁଏ ଜଗନ୍ନାଥ ପ୍ରସାଦଂକ କବିତାରେ ଧୀରେ ଧୀରେ ଅଧୁକ ନିର୍ଜନତା ଆସିଛି, 
ଜୀବନର ଏକଲାପଣର ଅନୁଭବ ସାଥରରେ । ଯେମିତି ଏକ ନିର୍ଲିପ୍ତ ପଥରଖଂଡ଼ ଉପରେ 
ସୂର୍ଯ୍ୟ ଡୁବିଯିବା ପରର ଅଂଧାର | 

*ଏ ବି ଏକ ଅଦ୍ଭୁଦ ଦେଶ 

ଯେଉଁଠାରେ ସବୁ ଅନୁଭବ 

୧୨ ଏକତ୍ରିକା 


ଶୋକରେ ପାଲଟିଯାଏ 
ସବୁ ସ୍ଵର ନିର୍ନତା ହୋଇଯାଆନ୍ତି । 
(ଅନ୍ୟ ଦେଶ) 
ସବୂଆଡେ ଧୀରେ ଧୀରେ ଲନ୍ଦି ଯାଉଥୁବା ନିର୍ନତାର ଛାଇ: ଏକ ନିଶ୍ଚଳ ନୀରବ 
ସାମ୍ରାଜ୍ୟ | 
“ ଶୁନ୍ଶାନ୍‌ କୋଠରି ସଂଚୟ କରି ରଖେ 
ପାଦ ଶବ୍ଦର କୋଳାହଳ ।' 
(ସ୍ର) 
ଅଥବା: କିଂତୁ ସବୁ ଯେପରି ଭିନ୍ନ ଓ ବିଷମ 
ସଚୁ ଶୁନ୍‌ଶାନ୍‌ ଉଜ|ଜଡ଼ା 
ସବୁଆଡ଼ ଜନମାନବଶୂନ୍ୟ । 
( ସହରରେ କର୍ଦ୍ୟ) 
ଅଥବା: “ଅନ୍ବେଷଣ ଅଟକିଯାଏ 
କିଛି ଆଉ ନଥବାର ଅଂଧାରରେ 
ବିମ୍ବ ଓ ଧ୍ଵନି ଫେରିଆସନ୍ତି 
ଶୂନ୍ୟ ଓ ନିଃଶବ୍ଦ ହୋଇ ।” 
(ଖଣ୍ଡଗିରି) 


ଆସ୍ତେ ଆସ୍ତେ ଆସେ ଏଇ ନିର୍ଚ୍ଚନତା, ଏକଲାପଣ ଭିତରେ ଜୀବନର ବ୍ୟର୍ଥତାବୋଧ, 
ଯନ୍ତ୍ରଣା ଏପରିକି ମୋହଭଂଗ । ଏସବୁ ଆସେ ବହୁ ବହୁ ଚିତ୍ର ଓ ରୂପକଳ୍ପରେ ତାଂକ 
କବିତାରେ । 
' ଜୀବନ ହେଉଛି 
ଜନ୍ମକୁ ଧରି ରଖୁ ଥବାରୁ 
ମୂତ୍ୟୁର ଅଭିଶାପ । 
ସମୟର କୌଣସି ଲୋଚ୍ନା ନଥାଏ। 
(ସମୟ) 
ଯେମିତି ମଣିଷ ବଂଚୂଛି ଏକ ଅଲୋଡ଼ା, ଅସଜଡା, ପରିତ୍ୟକ୍ତ ପୂୃଥବୀରେ । 
' ବୁଢ଼ାଲୋକ ପଡ଼ିଥାଏ ବିଛଣା ଉପରେ 
ତା'ର ପୁରୁଣା ପରିତ୍ୟକ୍ତ କମିଜଟି ପରି 
ଅଦରକାରୀ, ଅଲୋଡ଼ା ଓ ସଂପୂର୍ଣ୍ଣ ଲଜ୍ନାକର !' 
(ବୃଢ଼ାଲୋକ) 

ଏବେ ଲକ୍ଷ୍ୟକରନ୍ଧୁ ତାଂକ କବିତାରେ ଆସିଥିବା ଚିତ୍ରକନ୍ଥ ବିମ୍ ଶବ୍ଦମାନଙ୍କୁ ଯାହା 
ଜୀବନର ଅସଂଗତି, ବ୍ୟର୍ଥତା, ଆବେଗଶୂନ୍ୟତା, ସ୍ଵପ୍ନଭଂଗ ଓ ବିଷାଦବୋଧକୁ ସୂଚ଼ାଏ । 
ଯେମିତି ଏକ ବିବଣ୍ଠ ପରଥବୀରେ ମଣିଷ ଏକ ବିଷାଦଗ୍ରସ୍ତ ଅସହାୟ ଜୀବନ ବଂଚୁଛି- 
ନିଜର ଇଚ୍ଛା ବିରୁଦ୍ଧରେ, ଏକ ବିମର୍ଷ ଭାଗ୍ୟକୁ ଆଦରି ନେଇ ! ତାଙ୍କ କବିତାରେ ଅଛି 
ଅବସନ୍ନ ମଧ୍ଯାହ୍, ମୂୃତଶଦଦ, ଶୂନ୍ୟଗର୍ଭ ସଂଗୀତ, ବିଷାଦ ସ୍ଵର, ବିବସ୍ତ ଅସହାୟତା, ପଳାତକ 
ସ୍ଵପ୍ପ ଅବସନ୍ଧ ଅପରାହ୍ନ, ଅଶାନ୍ତ ଦିଗ୍‌ବଳୟ, ବିମର୍ଶ ମୁହୂର୍ଭ, ଶୀଳତ ଆଗ୍ରହ, ରାତିର 
ଦୁଃସ୍ଵପ୍ଟ ପରିତ୍ଯକ୍ତ କମିଜି, ନପୁଂସକ ପୌରୁଷ, ମୃତତାରା, ଶୀତଳପାଉଁଶ, ନିର୍ଦୟ ଆକାଶ, 
ଭଂଗା ଶିଳାଲିପି ଇତ୍ୟାଦି । 
ଏଥୁପାଇଁ ବୋଧହୁଏ ଆଧୁନିକ ମଣିଷର ଜୀବନରେ ମୋହ ଅପେକ୍ଷା ମୋହଭଂଗ 
ଅଧୁକ ବାସ୍ତବ । ଯେମିତି ସେ ପୋଡ଼ଭୂଇଁଟିଏ ଉପରେ ଠିଆହୋଇ ଏମିତି ଏକ ଆକାଶକୁ 
ଗହିଁଛି ଯେଉଁଠି ଜହ୍ନ ବିବଣ୍ଟ ତାରାମାନେ ମୂତ, ଆଉ ସବୁଆଡ଼େ ବିଷାଦର ସ୍ଵର-ଯେଉଁଥ୍‌ରେ 
ନା ଅଛି ସ୍ଵପ୍ନ ନା ଆଶନ୍ତିୟ କେବଳ ଏକ ଅନସ୍ତ ଅଂଧାରର ନିର୍ଜନତା । ଏଠି କେବଳ ଦର୍ପଣ 
ଆଗରେ ମୁଖା-ମଣିଷମାନଂକର ଭିଡ଼ । ଏକ ବିୟୋଗାନ୍ତକ ନାଟକର ଶେଷଦୂଶ୍ୟ ପରି । 
“ ସେ ମୁଖା ମୁହଁରେ ପିଛି 
ଅତିଥି ସକ୍ରାର କରେ ମନ୍ତ୍ର ପଡ଼େ 
ପନ୍ନୀ ଓ ପ୍ରେମିକାକୁ ପ୍ରେମ କରେ 
ଆକାଶକୁ କେବେ କେବେ କଥା କହେ 
ତାରାଙ୍କୁ ଅନାଏ 
ମଣିଷଂକ ଗହଳିରେ ହଜିଯାଏ ଅତି ସହଜରେ ।' 
(ମୁଖା) 
ଅଥବା: ଅଂଧାରର କାନ୍ଦ ଶୁଭେ ରହି ରହି 
ଦୂରରୁ ଚିକ୍ରାର ଶୁଭେ ଆଦିମ ଜୀବନର 
ଶୁଭେ ପୁଣି ଲିଭିଯାଏ 
ଝାଉଁବଣ ଦୀର୍ଘଶ୍ବାସ ନିଏ... 
ମୁଁ ପୁଣି ସତର୍କ ହୁଏ 
ମଲାଦେହ ଚାରିପଟେ ଗାର ଟାଣି ନିଏ । 
(ପ୍ରହରୀ) 
ଅଥବା: “ସେଠାରେ ନଥୁବ ଆଖନ 
ଦେହ, ହାତ ଆକାଶ ବା ମେଘ 
ଅନେକ ଆଜାରମାନ 
ସମୟର ଆଘାତରେ ବିପର୍ଯ୍ୟସ୍ତ ହୋଇ 

ସେଠାରେ ସମସ୍ତ ଶ୍ନେତ ବିବଣ୍ଡ 
ଓ ଅନିର୍ବିଷ୍ଟ ଥିବ | 
(ଅନ୍ୟ ସବୁ ମୂତ୍ୟୁ) 
ଅଥବା: ମୃତ ତାରାଂକର ଶୀତଳ ପାଉଁଶ ଭିତରେ 
ଲିଭି ପଡ଼ିଥାନ୍ତି ଜୀବନର ଶେଷ ଇଛ୍ଛାମାନ ! 
( ଦୀପାବଳୀ) 
ବ୍ୟକ୍ତିର ଅଭିବ୍ୟକ୍ତି, ଉତ୍କାରଣ, ଆଶା, ସପର, ବିଫଳତା, ଦୂର୍ଭାଗ୍ୟ, ସମ୍ଭାବନାର ଗହଳି 
ଭିତରେ ସମାଜ କେବେ ହଜିଯାଇନି, ତାଂକ କବିତାରେ | କାରଣ ବ୍ୟକ୍ତିର ସମଗ୍ର ଜୀବନ 
ଏକ ସମାଜବ୍ୟବସ୍ଥା ଉପରେ ଆଧାରିତ । ଆଉ ଛ୍ୟବସ୍ଥାରେ ପରିବର୍ଭନ ବିନା ସମସ୍ଯାର 
ସମାଧାନ ଖୋଜିବା ବି ବ୍ୟର୍ଥ । ଏଣୁ କବି ସମାଜ ସଂସ୍କାରକ ନହୋଇପାରେ ମାତ୍ର ସେ 
ସାରାକାଳ ସମାଜ ସଚେତନ | ଏଣୁ ଉଦାସୀନତା ଛାଡ଼ି ପକ୍ଷଭୁକ୍ତ ହେବା ଜରୁରୀ । କବିଙ୍କ 
ନିଜ ଭାଷାରେ- ˆ ଚୁପ୍‌ ରହିବା ଅପରାଧ | ଏଣୁ ତାଂକ କବିତାରେ ଥାଏ ଅନେକ ସାମାଜିକ 
ପ୍ରସଂଗ-ଅନାହାର, ବିସ୍ଥାପନ, ସଂପ୍ରଦାୟିକତା, ଧର୍ମାନ୍ଧରା ସବୁ ବିରୋଧରେ ଏକ କାବ୍ୟିକ 
ପ୍ରତିବାଦ । ପ୍ରଖ୍ୟାତ କବି ପାବ୍ଲୋ ନେରୁଦା ଥରେ କହିଥୂଲେ- ମଣିଷ ପାଇଁ ନିରବ ରହିବା 
ମୂତ୍ୟୁ ସଂଗେ ସମାନ | ଜଗନ୍ନାଥ ପ୍ରସାଦଂକ ପ୍ରସିଦ୍ଧ କବିତା କନଂ/ନଦ/ନିରେ ସେଇ ଭୋକର 
ଭୂଗୋଳ । 
 ହେଲିକେପ୍ଟରର ପ୍ରୟୋଜନ ନାହିଁ 
ଯେଉଁଠାରେ ଅନାହାର ସେଠାରେ ହିଁ କଳାହାଣ୍ରି ।' 
( କଳାହାଣି) 
ଅଥବା: ବବାଲିଆପାଳ କେବଳ ଜାଣେ 
ଭୋକ କ'ଣ, ଦୁଇମୁଠା କେତେ!’ 
(ବାଲିଆପାଳ) 
ଅଥବା: ବିଭିନ୍ନ ଲଶ୍ଵରମାନେ 
ମୁହାଁମୁହିଁ ଠିଆ ହୋଇଗଲେ 
ନିରୀହ ବସ୍ତିର ଛାତି ଉପରେ 
ନିଜ ନିଜ ଭକ୍ତଙ୍କ ଫୌଜ ଧରି 
ଅସହିଖୁତା ଅସ୍ତ ପାଲଟିଗଲା 
ହାତରେ ଶକ୍ତି ଦେଲା କ୍ରୋଧ 
ଘୂୃଣାଟାଣି ଦେଲା ଆଗକୁ 
ନିରୀହତାର ସରଳ ମୂଲ୍ୟବୋଧକୁ 
ଶାସ୍ତ୍ରର ରୁଢ଼ିବାଦ ଲୋପ କରିଦେଲା । 

ଜଣେ କବି ଏହାଠାରୁ ଅଧ୍ବକ କଣ ବା ପ୍ରତିବାଦ କରିପାରିବ । କେବଳ ନିଜର 
ଶଢ ହିଁ ତା'ର ଅସ୍ତ। କେବଳ କବିହିଁ କହିପାରେ : 
ନିରପେକ୍ଷ ରହିବା ସମ୍ଭବ ନୁହେଁ 
କାରଣ ଯୁଦ୍ଧ ଏଠି ଅନିବାର୍ଯ୍ୟ 
ଏବଂ ସମସ୍ତଙ୍କୁ ଏଥୁରେ 
ପକ୍ଷଭୁକ୍ତ ହେବାକୁ ପଡ଼ିବ! (ମହାଭାରତ) 
ଜୀବନର ମହାଭାରତରେ ଏହାହିଁ ମଣିଷର ଧର୍ମ । ଏକ ନିର୍ଭିକ ଉଚ୍କାରଣ ହିଁ 
ମାନବିକତା, ଉଦାସୀନତା ନୁହେଁ । 
ସାଧାରଣ ମଣିଷ ଜୀବନ, ସମାଜ, ଧର୍ମ, ଇତିହାସ ଏ ସବୂକୁ ସେ ବୁଝେ, ପୁଣି 
ତା' ଭିତରେ ଥାଏ ସବୁ ସଂପର୍କରେ ଏକ ବିରୋଧାଭାଷ | ଏହାହିଁ ତା'ର ଅର୍ନ୍ତଦୃନ୍ଦର କାରଣ | 
ଏହିଠାରୁ ହିଁ ଆଧୁନିକ କାଳର ସଂଶୟର ସ୍ପଷ୍ି-ବିଶ୍ଵାସ, ଓ ମୂଲ୍ୟବୋଧ ସ୍ତରରେ | ଅନେକ 
ଏହାକୁ ଏକ ସ୍ପିତିବାଦୀୟ ସଂଶୟ (Existcntial Dilemma) କହନି | ଏଥୁରୁ ରକ୍ଷାପାଇ 
ଏକ ଆପାତତଃ ନିଲିପ୍ତ ଜୀବନ ଯାପନ କରିବାକୁ ଯାଇ ବ୍ୟଯକ୍ତିଟି ସ୍ଥିତାବସ୍ଥାକୁ ଆବୋରି 
ନିଏ, ଏକ ଖୋଳ ଭିତରକୁ ପଶିଯାଏ, ସାରା ଜୀବନ ମୁଖାଟିଏ ପିନ୍ଧି ରହିଯାଏ ଏକ ଛଳ- 
ବିଶ୍ବାସରେ ବଂଚେ । ଜଗନ୍ନାଥ ପ୍ରସାଦଙ୍କ କବିତାରେ ଆମେ ଏଇ ସଂଶୟର ସାମ୍ବା କରୁ 
“ତା'ଠାରୁ ଅଧୁକ ଭଲ 
ରହିଥିବି ନିଜକୁ ମୁଁ ନେଇ 
ପ୍ରବଂଚ଼ିତ ମଧ୍ଯାହ୍ନର ଶୂନ୍ୟଗର୍ଭ ଏକ ଅର୍ଵାଂଶରେ 
ଅନ୍ୟ ଅର୍ଵାଂଶରେ ପଛେ 
ରହିଥାଉ ସଂଧ୍ୟାସବୁ କମଳାରଂଗର 
ରହିଥାଅ ତମେ 
ଏବଂ ଅନ୍ୟ ଯେବେ ସ୍ବପ୍ନର ପୃଥୁବୀ 
ମତେ ପଛେ ଖୋଜୁଥାଅ 
ଯଦିଓ ମୁଁ ସେଠାରେ ନଥିବି । 
(ଅନ୍ୟ ସବୁ ମୃତ୍ୟୁ) 
ଅଥବା: ବବର୍ଷା ଯଦିଓ ସମ୍ଭବ ନୁହେଁ 
ପ୍ରତ୍ୟାଶାର ଶେଷ ନାହିଁ 
ଏଇ ମୋର ଅଦୂଷ୍ଟ 
ପ୍ରତିକୂଳ ସମୟ ଓ ନିର୍ଦୟ ଆକାଶ 
ଏଇ ମୋର ଅନିବାର୍ଯ୍ୟ ଭାଗ୍ୟ ।' 
(କିଛି ଯଦି ପ୍ରଶ୍ନ କରିବାକୁ ହୁଏ) 

ସବୁ ନିଃସଂଗତା, ବ୍ୟର୍ଥତା, ବିପର୍ଯ୍ୟୟ, ଛଳନା, ଆମପ୍ରବଂଚୂନା ଭିତରେ ବଂଚୂଥବା 
ଆଧୁନିକ ମଣିଷ ପୁଣି ଥରେ ନୂଆକରି ନିଜକୁ ଆବିଷ୍କାର କରିବାକୁ ଚେଷ୍ଟାକରେ, ଶୂନ୍ୟତା 
ଭିତରେ ହାତଗୋଡ଼ ହଲାଇ ଶବ୍ଦ କରେ, ଗହଳି ଭିତରେ ପରିଚିତ ଖୋଜେ, ପୁଣି ଥରେ 
ସ୍ଵପ୍ନଦେଖେ ଗୋଟିଏ ସୁନ୍ଦର ପ୍ରିୟ ପୂଥବୀର, ଉଷ୍ତ ଜୀବନର, ଶୁଣିବାକୁ ଚେଷ୍ଟାକରେ ଜହ୍ନ 
ରାତିରେ ଦୂରରୁ ଭାସିଆସୁଥିବା ବଂଶୀସ୍ବନକୁ । ପୁଣିଥରେ ଆଶା, କାମନା, ଇଛା, ମୋହ, 
ସ୍ବପ୍ନର ରାଜୁତି ତା ଭିତରେ | 
“ମୁଁ ବର୍ଷାବିନ୍ଦୁ ସହିତ ପୁଣି 
ମେଘକୁ ଫେରିଯିବାକୁ ଖୋଜୁଥବି' 
(ଯଦି କିଛି ପ୍ରଶ୍ନ କରିବାକୁ ହୁଏ) 
` ଯେମିତି ପ୍ରଖ୍ୟାତ ଇସ୍ରାଏଲି କବି ୟେହୂଦ ଆମିଚ୍ି ଲେଖୁଥିଲେ । 
‘I want to be filled with longing again 
till dark burn marks show on my skin.’ 
(I Walked Fast a House... 
Where I Lived Once) 
କବି ଜଗନ୍ନାଥପ୍ରସାଦଙ୍କ ଭାଷାରେ 
“ ଦୁଃଖ ପାଖେ ପାଖେ ରହିଥାଏ 
ଅଥଚ ଝିଅଟି ସୁନ୍ଦର ସ୍ଵପ୍ନ ଦେଖେ 
ଦୁଃଖର କୋଠରି ଭିତରେ ବସି ବସି” 
(ଝିଅଟିର ଦୁଃଖ) 
ଦୁଃଖ ଭିତରେ ମଣିଷ ସ୍ଵପ୍ନ ଦେଖେ । ମୁଖା ପିନ୍ଧିବା ଯେମିତି ମଣିଷର ଭାଗ୍ୟ ସ୍ଵପ୍ନ 
ଦେଖୁବା ସେମିତି ମଣିଷର ସ୍ଵଭାବ । ଉଭୟ ଅନିଚ୍ଛାକୃତ ! କାରଣ ସେ ବା ଆଉ କ'ଣ କରି 
ପାରିବ ଏଭଳି ବିମର୍ଷ ମୁହୂର୍ର ମାନଂକରେ | 
ଏଇଥ୍‌ପାଇଁ ତ ସମୟସାମୟିକ କବି ମାନଂକ ଭିତରେ ଜଗନ୍ନାଥ ପ୍ରସାଦ ବାରି 
ହୋଇ ପଡ଼ନ୍ତି ନିଜର ନିଆରା ପ୍ରକାଶଭଂଗୀ, ଗଠନ ଶୈଳୀ, ଶହ୍ଦ ପ୍ରୟୋଗ, ବର୍ଣ୍ଣନା, 
ଚିତ୍ରକଛ, ବିମ୍ଭ ପ୍ରୟୋଗ ସବୂପାଇଁ । ତାଂକର ସମଗ୍ର କବିତା ସମୟ ସହ ଏକ ବୁଝାମଣା 
(Negotiation with time) | ନିଜେ ବଂଚୂଥବା ପୃଥିବୀ ସହ, ନିଜ ସହ ବି | ସେ 
ସମୟ ଓ ଘଟଣା ମାନଂକର ସାକ୍ଷୀ, ବର୍ଣ୍ଣନାକାରୀ, ସଂସ୍କାରକ ନୁହେଁ । ପୁଣି ଏଥୁରେ ରହିଛି 
ନିଜକୁ ବାରମ୍ବାର ଖୋଜିବାର ପ୍ରୟାସ, ନିଜ ପରିଚ଼ିତି ଆବିଷ୍କାର କରିବାର ନାନା ପ୍ରଚେଷ୍ଟା | 
ଏହି ଖୋଜିବା ଭିତରେ ସେ ଏଳ ବୃହତ୍ତର ପୂଥବୀକୁ ସାମ୍ବା କରିଛନ୍ତି । ସେ ପୃଥିବୀରେ 
ରହିଛି ଅନେକ ମାନବିକ ପ୍ରଶ୍ମଂନୈତିକ ସଂଶୟ, ସତ୍ଯର ସ୍ଵରୂପ, କ୍ଷମତା, ରାଜନୀତି, 
ସାମାଜିକ ସ୍ପିତାବସ୍ଥା ଓ ପରିବର୍ଭନର ପ୍ରକୃତି ପୁଣି ସବୁ ଭିତରେ ଏକ ବିରୋଧାଭାଷ | ଏଠି 

କବିଟିଏ କଣ ବା କରିପାରିବ-ଦେଖୁବ, ବୁଝିବ, ଲେଖୁବ ନିଳ ବାଗରେ, ନିଜ ବାଟରେ । 
ଆଲୁଅରେ ଆଉ ଅନ୍ଧାରରେ ବି । 
ଆଉ ଆସୁନଥବା ଡାକବାଲାକୁ ଗହିଁ ରହି ବସିଥିବ ଅବଶିଷ୍ଟ ଜୀବନ । 


x xX Xx 


ଜଗନ୍ନାଥ ପ୍ରସାଦ ଲେଖୁଛନ୍ତି ଅନେକ ନାଟକ, ଗଳ, ଉପନ୍ୟାସ । କବି ଭାବେ 
ପ୍ରତିଷ୍ା ଲାଭ କରିଥଲେବି କାହିଁକି ଅନ୍ଯ ସବୁ ରଚୃନାରେ ମନ ଦେଲେ ସେ ପ୍ରଶ୍ନର 
ଉତ୍ତରରେ ସେ କହନ୍ତି : 

‘କବିତାରେ ନିଶ୍ଚୟ ସବୁକିଛି କହିଦେବ ଓ ମୁଁ ସଫଳତାର ସହିତ ଅନେକ କବିତା 
ଲେଖୁଛି । ତେବେ ସବୁ କବି ସବୂ ବିଷୟରେ କବିତା ଲେଖନ୍ତି ନାହିଁ। କେତେକ ବିଷୟ 
ପାଇଁ ମୁଁ ଭାବିଲି ହୁଏତ କବିତା ଅପେକ୍ଷା ଗଳ ନାଟକ ଭଲ ମାଧ୍ୟମ ହେବ । ମୋର ମନେହେଲା 
ମୁଁ ଏମିତି କିଛି କଥା କହିବାକୁ ଗାହୁଁଛି ଯାହା କବିତାରେ (ଅନ୍ତତଃ ମୁଁ ଯେଭଳି କବିତା 
ଲେଖୁଥଲି, ସେଥିରେ) କହିବା ସମ୍ଭବପର ନୁହେଁ । ସେଥୁପାଇଁ ମୁଁ ଗବରେ ହାତ ଦେଲି ।” 

ତାଂକର ପ୍ରଥମ ଗନ୍ଧ ଝନ୍ଦଲେଦ ପ୍ରକାଶିତ ହୋଇଥଲା ୧୯୮୦ ମସିହାରେ | ଏଯାବତ୍‌ 
ତାଂକର ଆଠଟି ଗଛ ସଂକଳନ ପ୍ରକାଶିତ ହୋଇଛି । ପ୍ରଥମ ସଂକଳନ ବନା ଓ ଅନ୍ୟମାନେ 
୧ ୯ ୮୨ରେ ପ୍ରକାଶିତ ହୋଇଥବା ବେଳେ ୨୦୦୯ରେ ପ୍ରକାଶିତ ହୋଇଥଲା ଅଷ୍ଟମ 
ଗଳ ସଂକଳନ ଛନ୍ଦରଧନ୍ଧୁ ଥାଝଁ ଓ କଳିଚାର ଦାର୍ଯ ଜାବନ। 

କବିତା ପରି ଗଛରେ ଅନେକ ଚରିତ୍ର ଭାବପ୍ରବଣତାହୀନ, ଅନ୍ତଃତ ପ୍ରେମ ବ୍ୟାପାରରେ, 
ରୋକ୍‌୍ଠୋକ୍‌ ସଂସାରୀ, ମାପିଚୂପି ବଂଚୁଥୁବା ମଣିଷ ଜୀବନର ସବୁ ବାସ୍ତବତା ଭିତରେ | 
ବଞ୍ଚନ୍ତି ବର୍ରମାନରେ ଯଦିଓ ସେଠି ଅତୀତର ଛାଇ ପଡ଼ିଥାଏ ଓ ଭବିଷ୍ଯତର ଅନିଶ୍ଚିତତା 
ଥାଏ | ଯେମିତି “ ବେଶ୍ୟା” ଗଛରେ ପ୍ରମୋଦ ଓ ରାଧା | ସାଧାରଣ ତେଲଲୁଣ ସଂସାରରେ 
ବଂଚୁଥିବା ଦୂଇଟି ମଣିଷ, ବିମର୍ଷ ଓ ଆବେଗହୀନ | ଯେମିତି ‘ରାଧା” ଗଛର ସୁମିତ ଓ 
ରାଧା, ନିଜ ନିଜ ପୃଥିବୀରେ ବଂଦୀ । ନିଜ ନିଜ ଆବେଗର ଅଧୀନ ଆଉ ଭୁଲିଯାଆନ୍ତି ଯେ 
ମଣିଷ ଯାହାକୁ ମୁକ୍ତିଭାବେ ତାହା ଆଉ ଏକ ବଂଧନ । ଆଉ ଫରିୟ ବିଦୁଝକରେ ଅଛି 
ଲେଖକର ନିଜର କଳ୍ପନା ଓ ହତାଶା ! କହନ୍ତି ' ଲେଖକ ହେବା କ'ଣ ଏତେ ସହଜ ?” 
ତାଂକ ଗଳରେ ରହିଛି ଅପେକ୍ଷା କରିବାର ମଧୁର ଅନୁଭବ । ପୁଣି ଆସିବା-ନଆସିବାର ଦୃନ୍ଦ | 
କାହାର ଆସିବାକୁ ଅପେକ୍ଷା କରିବା ଓ ଆସିବା ପର ମୁହୂର୍ଭକୁ ଗ୍ରହଣ କରିବା ଦୁଇଟି ଅଲଗା 
ଅଲଗା ମାନସିକ ସ୍ପିତି । ଏଇଥପାଇଁ ତ ବହୁ ପ୍ରତିକ୍ଷିତ ଲକ୍ଷ୍ୟ, ବାସ୍ତବ ଉପସ୍ପିତିରେ ନିଜର 
ଲୋଭନୀୟତା ହରାଇ ବସନ୍ତି । ମଣିଷପାଇଁ ବାସ୍ତବତାକୁ ଗ୍ରହଣ କରି ନପାରିବା ଆଉ ଏକ 
ବାସ୍ତବତା | ଯେମିତି ଘଟେ ସ୍ଥାଚ/ ଥ/ସିବ ଗଛରେ ! ଗଛରେ ରୋମାଞ୍ଚ ଅପେକ୍ଷା ଘଟଣା ଓ 
ମନସ୍ତତ୍ତ୍ର ବର୍ଣ୍ଣନା ଅଧ୍ଵକ । ଗଛରେ ଅନେକ ପ୍ରସଂଗ ¬ ସାମାଜିକ ଓ ବୃଭିଗତ ସମସ୍ୟା, 

ଜାତି ଓ ପରିବାର ସ୍ଥିରୀକୃତ ବିବାହ, ବୃଦ୍ଧାବସ୍ଥାର ସଂକଟ ଓ ସାଂପ୍ରଦାୟିକ ହିଂସା ଇତ୍ୟାଦି । 
ଜଗନ୍ନାଥ ପ୍ରସାଦ ଅନେକ ସମୟରେ ଏଗୁଡ଼ିକୁ ଏକ ବ୍ୟଙ୍ଗାମକ ଶୈଳୀରେ ପ୍ରକାଶ କରିଥାନ୍ତି । 
ହାସ୍ୟରସାମ୍ବକ ବର୍ଣ୍ଣନା ବହୁସ୍ଥାନରେ ଦେଖୁବାକୁ ମିଳେ । 

ତାଂକ ଗନ୍ଧ ଗୁଡ଼ିକର ଉପସଂହାର ଭାବିଥବା ବାଟରେ ଯାଏନା। ଚରିତ୍ର ମାନଙ୍‌ 
ମଧ୍ଯରେ ସଂପର୍କ ଖୁବ୍‌ ବିଚ୍ରିତ୍ରକ ଅପ୍ରତ୍ଯାଶିତ । ବର୍ଣ୍ଣନା ନୂଆ ନୂଆ ସମ୍ଭାବନାକୁ ଲୋକ 
ଆଗରେ ଖୋଲିଦିଏ, ଲାଗେ ଏମିତି ଚରିତ୍ରମାନଂକୁ ଆମେ ଆଗରୁ କଳନା କରିନଥିଲେ । 
ଲାଗେନା ଯେ ଏହା ଏମିତି ଏକ ପୃଥ୍ବୀ ଯେଉଁଠି ସଂପର୍କ ଅଛି, ସଂଶୟ ବି ଅଛି । 

ଜଗନ୍ନାଥ ପ୍ରସାଦଙ୍କ ଗଳ୍ପରେ ବାସ୍ତବତାର ରୂପ ହେଉଛି “ ଜୀବନଟା ଖାଲି ଆଶକ୍ତିର 
ଅଶାନ୍ତି ।' ଏପରିକି ପୃଥବୀରେ, ମଣିଷ ଜୀବନରେ ଅଂଧାର, ବ୍ୟର୍ଥତାବୋଧ, ନିଃସଂଗତା, 
ସଂପର୍କହୀନତା ଏତେ ବେଶୀ ଯେ ଅଟିଦୂଦ/ ଗହରେ ଜୟସିଂହ କହେ ‘ଥରେ ଥରେ 
ମନେ ହେବ ମଳଲେହିଁ ମୁନ୍ତି ।। ଯେମିତି ଗ୍ରୀକ୍‌ ନାଟ୍ୟକାର ସୋଫୋକ୍ଲିସ୍‌ ତାଂକ ନାଟକ 
ଓଜିଯସ୍‌ 6ରେଳ୍ସ୍‌ ରେ କହନ୍ତି Count no man happy till he dics. 

ତାଂକ ଗଳ୍ଚର ଉପସଂହାରରେ ନାଟକୀୟତା ନାହିଁ । କାହାଣୀ ହଠାତ୍‌ ମୋଡ଼ ବଦଳାଏନା, 
ସବୁ ଚରିତ୍ର ଗାଲିଥାଆନ୍ତି ନିଜ ନିଜ ବାଟରେ ପ୍ରତ୍ୟେକଙ୍କ ଚିନ୍ତା, ଭାବନା, ଦର୍ଶନ ଓ ଆବେଗରର 
ପୃଥ୍ବୀ ଅଲଗା ଅଲଗା, ତଥାପି ଥାଏ ସଂପର୍କଟିଏ, ସେତୁଟିଏ | ଯେମିତି ନଇରେ ଭାସୁଥିବା 
ଡଙ୍ଗା ଆଉ କୂଳରେ ଗାଧୋଉଥୁବା ଝିଅ । ଏଣୁ କୌଣସି ଚରିତ୍ର ପ୍ରତି କଥାକାରଂକ ଅଧୁକ 
ଆବେଗ, ଅନୁକଂପା, ସହାନୁଭୂତି ନଥାଏ | ଏଣୁ କଥାକାର କାହାଣୀ ଭିତରେ କେଉଁଠି ଅଛନ୍ତି 
ଜଣାପଡ଼େନା । ଖୋଜି ଲାଭ ନଥାଏ । ଏହାହିଁ ବାସ୍ତବତା, ଏହାହିଁ ଆଧୁନିକତା | 

କବି ଜଗନ୍ନାଥ ପ୍ରସାଦ ସବୁଠୁ ବେଶୀ ଚର୍ଚ୍ଚିତ ତାଂକ ଉପନ୍ୟାସ କଣ ଜାନ ଥାଚ 
ପାଇଁ । ଏହା ପ୍ରଥମେ ୧୯୯ ୨ ମସିହାରେ ପ୍ରକାଶିତ ହୋଇଥୁଲା ! ଏହା ଉନବିଂଶ ଶତାଦ୍ଦୀର 
ଉପନିବେଶିକ ଓଡ଼ିଶାର ଏକ ଏତିହାସିକ ଦଲିଲ ଭାବେ ମଧ୍ଯ ସ୍ଵୀକୃତ ! ବହିଟିର ରଚୃନା 
ବିଷୟରେ ସେ କହନ୍ତି ଯେ- “କିଛି ବର୍ଷ ତଳେ ଜୋଆନ୍ସା ଉଇଲିଅମ୍‌ସ୍‌ ଓ ମୁଁ ଓଡ଼ିଶାର 
ଜଣେ ଉନବିଂଶ ଶତାଦ୍ଦୀର ଚିତ୍ରକର ( ରଘୁନାଥ ପୃଷ୍ଷି, ମୁଶ୍ଡମାରାଇ, ଧରାକୋଟ, ଗଂଜାମଙ୍କ 
ବିଷୟରେ ଗବେଷଣା କରୁଥିଲୁ, ସେହି ଗବେଷଣା ପୁସ୍ତକଟି  ପାମ୍ଲିଫ୍‌ ମିନିଏଚର୍ସ' ନାମରେ 
ପ୍ରକାଶ ପାଇସାରିଛି । ସେହି ସନ୍ଦର୍ଭରେ ମୁଁ ସେତେବେଳେ ଓଡ଼ିଶା ବିଷୟରେ ପଢ଼ାପଢ଼ି 
କରିଥୁଲି ଓ ଉନବିଂଶ ଶତାଦ୍ଦୀର ଓଡ଼ିଶା ମୋତେ ଅତ୍ୟନ୍ତ ଚିତ୍ତାକର୍ଷକ ମନେ ହୋଇଥୁଲା | ମୁଁ 
ସେସବୁ ସାମଗ୍ରୀକୁ ନେଇ ଟଦଣ କାଳ ଚୁ ଲେଖୁଥଲି । ମୁଁ ପ୍ରଥମ ଭାବିଥିଲି ଯେ ଉଭୟ 
ସତ୍ୟ ଓ କଳନାର ଆଧାର ଉପରେ ବହିଟି ଲେଖୁବି । କିନ୍ଧୁ ସେତେବେଳର ପ୍ରକ୍ୃତ ଘଟଣା 
ମାନ ଏତେ ନାଟକୀୟ ଓ ରୋମାଞ୍ଚକର ଥୁଲା ଯେ ଶେଷ ପର୍ଯ୍ୟନ୍ତ ମୁଁ କେବଳ ସତ୍ୟ 
ଘଟଣାକୁ ନେଇ ହି ଲେଖୁଲି ।” 

ଏହି ଉପନ୍ୟାସରେ ରହିଛି ଉନବିଂଶ ଶତାଦ୍ଦୀ ଓଡ଼ିଶାର ଦୂଇ ପ୍ରମୁଖ ଘଟଣା-ନଅଙ୍କ 

ପୂର୍ବଲେଖ ୧୯ 


ଦୁର୍ଭିକ୍ଷ ଓ ଭାଷା ସୁରକ୍ଷା ଆନ୍ଦୋଳନ । ଉପନିବେଶିକ ଶାସନର ଭୂମିକା ନେଇ ରହିଛି 
ଅନେକ ଏତିହାସିକ ତଥ୍ଯ ପୁଣି ରହିଛନ୍ତି ସେ ସମୟର ଅନେକ ଅନନ୍ୟ ବ୍ୟକ୍ତିତ୍ଵ - 
ଫଂକୀରମୋହନ ସେନାପତି, ରାଧାନାଥ ରାୟ, ଗୌରୀଶଂକର ରାୟ, ପ୍ୟାରୀମୋହନ ଆର୍ଯ୍ୟ, 
ସାମନ୍ତ ଚନ୍ଦ୍ରଶେଖର, ମଧୁସୂଦନ ଦାସ, ରାଜା ରାମଚନ୍ଦ୍ର ଦେବ, ରାଜା ସୁଢ଼ଳ ଦେବ, 
ରେଭେନସା, ଜନ୍‌ ବିମ୍ସ୍‌ ଏବଂ ଓଡ଼ିଶାର ରାଜନୀତିକ ଓ ସଂସ୍କୃତିକ ଜୀବନକୁ ପ୍ରଭାବିତ 
କରିଥୁବା ଅନେକ ବ୍ୟନ୍ତି 

ଉପନ୍ୟାସର ଆରମ୍ଭ ଏକ ନାଟକୀୟ ଢଂଗରେ ! ପୁରୀ ଡିସେମ୍ବର ୧୮୫୯, ପୁରୀ 
ଗଜପତି ମହାରାଜ ବୀରକିଶୋରଂକ ଆସନ୍ଵ୍‌ ମୃତ୍ୟୁରୁ ଆରମ୍ଭ ହୋଇ ଶେଷ ହୋଇଛି କଟକ 
୧୯ ୦୭ରେ, ରାଧାନାଥଂକ ସ୍ଵୀକାରୋକ୍ତିରେ । ଦେଶ କାଳ ପାତ୍ର ଏହି ଅର୍ଵ ଶତାବ୍ଦୀ ଓଡ଼ିଶାର 
ରାଜନୀତିକ ଓ ସାଂସ୍କୃତିକ ଇତିହାସ । ଏହା ବ୍ଯତୀତ ଲେଖକ ଦୁଇଟି କାଳ୍ଚନିକ ଚରିତ୍ରକୁ 
ସ୍ଥାନ ଦେଇଛନ୍ତି - ଗୋବିନ୍ଦ ସାମନ୍ତ (ଯାହା ଅଛି ଲାଲ ବିହାରୀ ଦେଙ୍କ ପୁସ୍ତକ 6ବଂାଲ 
ଦିଜ/ଝ ଲ/ଲଫ୍‌ରେ) ଓ ପ୍ରଭୁଦୟାଲ ( ଯାହା ଅଛି ଫକୀରମୋହନଂକ ମା/ୁ ଉପନ୍ୟାସରେ) | 
ଏହା ପୂର୍ବରୁ ଓଡ଼ିଆ ସାହିତ୍ୟରେ ଇତିହାସର ଚରିତ୍ର ଓ ବିଷୟବସ୍ତୁକୁ ନେଇ କିଛି କିଛି ଗଛ 
ଉପନ୍ୟାସ ଲେଖାଯାଇଛି | ମାତ୍ର ଗଭୀର ଗବେଷଣା ପୁଣି ପାଠାଗାର ଓ ଅଭିଲେଖାଗାରେ 
ଗଛିତ ଏତିହାସିକ ନଥ, ଦଲିଲ୍‌ ଓ ରିପୋର୍ଟକୁ ବ୍ଯବହାର କରି ଏଭଳି ଏକ କାଳଜୟୀ 
ଉପନ୍ୟାସ ରଚନା ଓଡ଼ିଆ ସାହିତ୍ୟରେ ପ୍ରଥମ । ଏଇଥାଇଁ ତ ଦେଣ ଜାନ ଅଟ ଓଡ଼ିଶା 
ସାହିତ୍ୟରେ ' କ୍ସିକ୍‌'ର ମର୍ଯ୍ୟାଦା ଲାଭ କରିଛି । 

ଏହାବ୍ୟତୀତ ଏ ସଂକଳନରେ ରହିଛି ତାଂକ ଅସଂପୂର୍ଣ୍ଣ ଉପନ୍ୟାସ ନବରୁଞ୍ଜର ର 
ଅଂଶବିଶେଷ । 


ଏ X × 


ଜଗନ୍ନାଥ ପ୍ରସାଦଂକ ଅନ୍ୟ ଏକ ପ୍ରସିବ୍ଧି ରହିଛି, ଜଣେ ପ୍ରୟୋଗବାଦୀ ନାଟ୍ଯକର 
ଭାବେ । ପରବର୍ଭୀ କାଳରେ ଏହା ତାଂକୁ ଦେଶ ବିଦେଶରେ ଏକ ଭିନ୍ନ ପରିଚ୍ରିତି ଆଣି 
ଦେଇଛି । ସେ ଜଣେ ନାଟ୍ୟକର, ସଂଳାପ ଲେଖକ, ମଞ୍ଚ ନିର୍ଦ୍ଦେଶକ ଏପରକି ଅଭିନେତା ! 
୧୯୭୦ ମସିହାରେ ପ୍ରଥମେ ତାଂକର ଏକ ଛୋଟ ନାଟକ ଜଣେ ଜଣ ପାଇଁ ମଞ୍ଚସ୍ଥ 
ହୋଇଥଲା, ନିର୍ଦ୍ଦେଶନା ଦେଇଥୁଲେ ବିଶିଷ୍ଟ ନାଟ୍ୟ ନିର୍ଦ୍ଦେଶକ ଅନନ୍ତ ମହାପାତ୍ର । ଏଥୁରେ 
ଅଭିନେତା ଓ ଅଭିନେତ୍ରୀ ଭାବେ ଅଂଶ ଗ୍ରହଣ କରିଥଲେ ନିଜେ ଲେଖକ ଜଗନ୍ନାଥ ପ୍ରସାଦ 
ଓ ତାଂକ ପନ୍ନୀ ମିତ୍ରା ଦାସ । ଏଇଠୁ ତାଂକ ନାଟ୍ୟକାର ଓ ଅଭିନେତା ଜୀବନର ଆରମ୍ଭ 
ଏହି କ୍ଷୁଦ୍ର ନାଟକଟି ଥଲା ପରିବାର ସ୍ପିରୀକୃତ ବିବାହ ପ୍ରଥା ବିରୋଧର ଏକ ବ୍ଯଙ୍ଗାମୂକ 
ଆକ୍ଷେପ । ସେହିଭଳି ଥନସ୍ିକ ତାଂକର ଆଉ ଏକ କ୍ଷୁଦ୍ର ନାଟକ । ଯୌତୁକ ପ୍ରସଂଗକୁ 
ନେଇ ଏହା ରଚିତ ! ଏ ଦୂଇଟି ପ୍ରକୃତପକ୍ଷେ ଏକାଂକିକା ଶ୍ରେଣୀଭୁକ୍ତ ! 

9୦ ଏକତ୍ରିକା 


ଏହା ବ୍ଯତୀତ ସେ ଆଉ ଚାରୋଟି ନାଟକ ଲେଖୁଛନ୍ତି ¬ ସୁର୍ଯ୍ୟସ୍ତ ଥୁର୍ଚରୁ ସବା 
ଣେଷଲୋନ, ଅସଂଗତ ନାଟଳ ଏବଂ ସୁଦର ଦାସ ସୁର୍ଦ୍/ସ୍ତ ଥୁର୍ବରୁ ପ୍ରକାଶିତ ହେବା ପରେ 
ଏହା ଖୁବ୍‌ ଖ୍ୟାତି ଅର୍ଜନ କରିଥଲା। ନାଟକର ମୁଖ୍ଯ ଚରିତ୍ର ଦୀପକଂର । ଜୀବନର ସବୁ 
ବିଳାସ ଓ ଏଶ୍ବର୍ଯ୍ୟ ସତ୍ବେ ବି ସେ ଅସନ୍ତୁଷ୍ଟ । ନାଟକରେ ସେ ଆସେ ଜଣେ ସୂତ୍ରଧର ଭାବେ । 
ତା'ର ଚାଳିଶତମ ଜନ୍ମଦିନ ଉପଲକ୍ଷେ ସେ ବଖାଣେ ଜୀବନର ସବୁ ସଫଳତା ଓ ବିଫଳତା ! 
ବଖାଣେ ସବୁ ସଂପର୍କକୁ, ଆଉ ନିଜର ପୂଥବୀକୁ । ନିହାତି ଖାପଛଡ଼ା ନିଜର ସଂପର୍କ, ପରିବେଶ 
ଓ ସମାଜ ସହ । ବଂଚ଼୍ିଥାଏ ନିଜ ହାତଗଢ଼ା ପୃଥିବୀରେ | ନିଜେବି ଜାଣେନା ସେ କ”ଣ ଚାହେଁ 
ନିଜଠାରୁ, ଅନ୍ୟମାନଂକ ଠାରୁ । ଏକ ଅର୍ଥରେ ନିଜର ସ୍ଥିତି ସହ ବ୍ୟକ୍ତିର ମୁହାଁମୁହିଁ ହେବା- 
An cncounter with his own self and existence. 

ସୁଦର ଦାସ ତାଂକର ଏକ ବହୁଚର୍ଚ୍ଚିତ ନାଟକ । ଏହାର ବିଷୟବସ୍ତୁ ଉନବିଂଶ 
ଶତାବ୍ଦୀ ଆଦ୍ୟ ପାଦର ଓଡ଼ିଶାର ଇତିହାସ ଓ ସେ ସମୟର କିଛି ବ୍ୟକ୍ତିତ୍ଵ ଓ ତଥ୍ୟ ଉପରେ 
ଆଧାରିତ | ଉପନିବେଶିକ ଓଡ଼ିଶାର କିଛି ଖ୍ମୀଝିଆନ ଧର୍ମପ୍ରଚାରକ ଓ ଓଡ଼ିଶାର ଅଧ୍ବାସୀଂକ 
ସହିତ ଯୋଗଯୋଗ ଓ ତାର ପ୍ରତିକ୍ରିୟା ଏହାର ମୁଖ୍ୟ ବିଷୟବସ୍ତୁ । ଉନବିଂଶ ଶତାବ୍ଦୀର 
ତୃତୀୟ ଦଶକରେ ହିନ୍ଦୁ ଧର୍ମର ନାନା ଜାତିର ଲୋକ ଓ ମିସନାରୀ ମାନଂକ ସହ ସେମାନଂକ 
ସହ ସଂପର୍କ, ଯେଉଁଥିରେ ଆସିଛି ଧର୍ମ ଓ ଜାତିପ୍ରଥା ଭଳି ବହୁ ସାମାଜିକ ସମସ୍ୟା, ପୁଣି 
ରହିଛି ଧାର୍ମିକ ଅନୁଷ୍ଠାନ ମାନଂକ ଭୂମିକା । ପୁଣି ଅଛି ପରିବର୍ଭିତ ରାଜନୀତିକ ପରିସ୍ଥିତି 
ଭିତରେ ନିଜର ପରିଚିତି ଓ ଅନେକ ଅସମାଧୂତ ପ୍ରଶ୍ଧର ଉତ୍ତର ଖୋଜା ! 

ସୁନ୍ଦର ଦାସ ଥିଲେ ଜଣେ ଅଣପାରଂପରିକ ସାଧୁ ଯିଏ ହିନ୍ଦୁଧର୍ମର ଅନେକ ପରଂପରା 
ମାନୁନଥୂଲେ-ପ୍ରତିମା ପୂଜା, ଜାତିଭେଦ, ଲିଂଗ ବିଭେଦ | ଖ୍ରୀଷ୍ଟୀଆନ୍‌ ଧର୍ମପ୍ରଚାରକଙ୍କ ଅନେକ 
ଦର୍ଶନିକ ଦୃଷ୍ଟିଭଂଗୀ ସହ ସେ ଏକମତ ଥିଲେ, ମାତ୍ର ସାଧାରଣ ଲୋକଂକ ସାମାଜିକ ଓ 
ଆର୍ଥନୀତିକ ଦୂରାବସ୍ଥାକୁ ଆଳକରି ସେମାନେ ଯେଉଁ ଧର୍ମାନ୍ତରୀକରଣ କରୁଥିଲେ ସେ ତାହାକୁ 
ବିରୋଧ କରୁଥୁଲେ । ୧୯ ୨୨ ମସିହାରେ ମିସନାରୀ ମାନେ ସୁନ୍ଦର ଦାସଂକୁ ସାକ୍ଷାତ୍‌ କରିବାପରର 
ଘଟଣା ଏଠାରେ ବର୍ଣ୍ଣିତ । ଅନ୍ଯ ଏତିହାସିକ ଚରିତ୍ରମାନେ ହେଲେ ମିସନାରୀ ବାମ୍ପଟନ୍‌, 
ଲେସି, ସଟନ୍‌ ଓ ସୁନ୍ଦର ଦାଂସକ ଅନୁଗାମୀ ଗଂଗାଧର ଷଢ଼ଙ୍ଗୀ, ରାମଚନ୍ଦ୍ର ଜାଦବ୍‌ ଓ ଅନ୍ୟମାନେ | 
ସାଧୁ ଓ ମିସନାରୀ ମାନଂକ ଏହି ସଂପର୍କ ମାଧ୍ୟମରେ ଓଡ଼ିଶାରେ ସେ ସମୟରେ ଘଟୁଥିବା 
ସାମାଜିକ ସଂଘର୍ଷ ଓ ପରିବର୍ଭନ ଉପରେ ଏ ନାଟକଟି ଏକ ମୂଲ୍ୟବାନ ଏତିହାସିକ ଦଲିଲ । 

ପଥର? 6ଥଣ୍ିଂସ୍‌ (ପୁରୀ ପଟ୍ଟଚିତ୍ର : ପତନ ଓ ପୁନରୁଦ୍ଧାର) ଜଗନ୍ନାଥ ପ୍ରସାଦଂକ ଆଉ 
ଏକ ଗବେଷଣାଲବ୍ତ କୃତି । ଓଡ଼ିଶାର ପାରଂପାରିକ ଚିତ୍ରକଳା ବିଷୟରେ ସେ ଅନେକ ଅଧ୍ଯୟନ. 
କରିଛନ୍ତି । ଏହି ଇଂରାଜୀ ପୁସ୍ତକଟି ପ୍ରଥମେ ୧୯୮୨ ମସିହାରେ ପ୍ରକାଶିତ ହୋଇ ତାଂକୁ 
ଜଣେ କଳା ଏତିହାସିକର ସମ୍ମାନ ଆଣି ଦେଇଛି ¦ ଏଥରେ ରହିଛି ଓଡ଼ିଆ ଚିତ୍ରକଳାର ବିକାଶ, 
ପୁରୀ ଚିତ୍ରକର ସମାଜ ଓ ତାଂକ ଜୀବନ ଶୈଳୀ ପୁଣି ଜଗନ୍ନାଥଂକ ସେବା ପରଂପରାରେ 

ର୍ବଲେଖ ୨୧ 


ଚିତ୍ରକର ମାନଂକର ଭୂମିକା, ବ୍ଯବସାୟ ଉଦ୍ଦେଶ୍ୟରେ ପଟ୍ଟଚ଼ରିତ୍ରର ବ୍ଯବହାର, ପଟ୍ଟଚିତ୍ର 
ଶୈଳୀ, ଏହାର ପ୍ରସାର ପାଇଁ ପ୍ରଶିକ୍ଷଣ ଇତ୍ଯାଦି । ପୁଣି ଏଥିରେ ରହିଛି ଏହି ଚିତ୍ରକଳାର 
ଅବକ୍ଷୟ ଓ ମୁଲ୍ୟାୟନ । ଓଡ଼ିଶାର ପଟ୍ଚ଼ିତ୍ର ସଂପର୍କରେ ଏଯାବତ୍‌ ଲିଖୁତ ଗୁରୁତ୍ବପୂର୍ଣ ପୁସ୍ତକ 
ମାନଂକ ମଧ୍ଯରୁ ଏହା ଅନ୍ୟତମ । ଏହାର ଓଡିଆରେ ଅନୁଦିତ ଅଂଶଟିଏ ଏଠାରେ ଦିଆଯାଇଛି । 

ଶିଶୁ ସାହିତ୍ୟ ରଚନାରେ ମଧ୍ଯ ଜଗନ୍ନାଥ ପ୍ରସାଦ ଖୁବ୍‌ ରୁଚି ରଖନ୍ତି । ଏ ସବୁ ଲେଖୁଛନ୍ତି 
ପୁର୍ଣ କବିତାରେ | ୧୯ ୯୩ ମସିହାରେ ପ୍ରକାଶିତ ହୋଇଥଲା | ତାଂକର ଶିଶୁକବିତା ସଂକଳନ 
ଥାନଳମାଳିକା। ପରେ ପ୍ରକାଶପାଏ ଅନୁକୁଚି ମାନୁକୁନି ଓ ୨୦୦୮ ମସିହାରେ ପ୍ରକାଶିତ 
ହୋଇଛି ଅନାବନା । ଶିଶୁମାନଂକ ଉପଯୋଗୀ, ମନଗ୍ରାହୀ ଓ ବୋଧଗମ୍ଯ ହେବାପରି ପଦ୍ଯ 
ଏଥୁରେ ରହିଛି । ମଣିଷ, ପଶୁପକ୍ଷୀ, ପ୍ରକୃତି ସବୁ ଥାଏ ଏଇ କବିତା ପୃଷ୍ଠାରେ । ପଦ୍ଯ 
ଗୁଡ଼ିକର ଭାଷା ଶିଶୁ ସୁଲଭ, ଗଠନଶୈଳୀ ସରଳ ଓ ଅଧ୍ବକାଂଶ ଛନ୍ଦବଦ୍ଧ 

ତଥ୍ୟନିଷ୍ଠ ପ୍ରଂବଧ ରଚୃନା ତାଙ୍କର ଅନ୍ୟ ଏକ ମୌଳିକତା । ତାଂକ ସମଗ୍ର ସୃଷ୍ଟିର 
ପୁରୋଭାଗରେ ରହିଛି ସେ ନିଜେ ବଂଚୂୁଥବା ସମାଜ | ଏକ ଯୁକ୍ତିନିଷ୍ଟଟ ତଥ୍ୟଭିରିକ ବିଶ୍ଲେଷଣ, 
ତୀକ୍ଷ୍ଣ ଦୃଷ୍ଟିଭଂଗୀ, ସାମାଜିକ ଓ ସାଂସ୍କୃତିକ ସଚେତନତା ତାଂକ ଗଦ୍ୟ ରଚନାର ଉଲ୍ଲେଖଯୋଗ୍ୟ 
ଦିଗ । ଆମ ଓଡ଼ିଆ ଓ ଆମର ଓଡ଼ିଶା ପ୍ରବଂଧରେ ସେ ନିଶ୍ଚିତ ଯେ ଇଂରାଜୀ ଶିକ୍ଷାର ସବୁ 
ପ୍ରଭାବ ସତ୍ବେ ବି ଆମ ଭାଷା ମରିଯିବାର ସାମାନ୍ୟ ସମ୍ଭାବନା ନାହିଁ । ପୁଣି ସାରଳା ଦାସ, 
ଜଗନ୍ନାଥ ଦାସ, ବଳରାମ ଦାସଂକ ଠାରୁ ଆରମ୍ଭ କରି ସଟ୍ି ରାଉତରାୟ ଓ ଗୋପୀନାଥ 
ମହାନ୍ତିଙ୍କ ଲେଖାଦ୍ଵାରା ସମ୍ପଦ୍ଧ ସାହିତ୍ୟିକ ପରଂପରା ଓ ଚାରିକୋଟିରୁ ଅଧକ ଲୋକ କହୁଥିବା 
ଭାଷା ଲୋପପାଇବା ଏତେ ସହଜ ନୁହେଁ । 

ସାହିଚିୟକର ସାମାଳିଳ ସ୍ମାନୃଚି ଓ ସମ୍ମାନ ପ୍ରବଂଧରେ ସମାଜର ଅନ୍ୟ ବର୍ଗର ଲୋକଙ୍କ 
ଅପେକ୍ଷା ସାହିତିୟକ ମାନେ ଅପେକ୍ଷାକୃତ ଅଧକ ସମ୍ମାନ ପାଉଛନ୍ତି ବୋଲି ତାଂକର ମତ | 
ଓଡ଼ିଆ କବିତା ପରଂପରା ଭିତରେ ଦୀନକୃଷ୍ଣ ଦାସଂକ ପରି ସ୍ଵାଧୀନଚ୍େତା ମର୍ଯ୍ୟାଦାବନ୍ତ ଓ 
ସ୍ଵାଭିମାନୀ କବି ମଧ୍ଯ ଅଛନ୍ତି ବୋଲି ଥୁଲେ ବୋଲି ସେ ସୂଚ଼ାଇ ଦେଇଛନ୍ତି । ନାଟକ : 
ଯାଠଳ ଓ ଦର୍ଶନ ପ୍ରବଂଧରେ ନାଟକରେ ସେମାନଂକ ଭୂମିକା ଓ ପାରସ୍ପରିକ ସଂପର୍କ କଥା 
କହିଛନ୍ତି । ସେ କହନ୍ତି ଯେ ନାଟକକୁ କିପରି ଭାବରେ ଦର୍ଶକ ମାନଂକ ଆଗରେ ଉପସ୍ଥାପିତ 
କରାଯିବ ତା” ଉପରେ ନାଟ୍ୟକାରର କର୍ଚ୍ଣତ୍ଵ୍‌ ନଥାଏ । ଏ ଦାୟୀତଵ ରହେ ପ୍ରଥମେ ନିର୍ଦ୍ଦେଶକ 
ଉପରେ ଯିଏ ନାଟକକୁ ନିଜର ବ୍ୟାଖ୍ୟାଦିଏ ଓ ଦ୍ଵବିତୀୟରେ ରଂଗକର୍ମୀଂକ ଉପରେ ଯିଏ 
ଚରିତ୍ର ମାନଂକୁ ନିଜର ଚେହେରା, ବ୍ୟକ୍ତିତ୍ଵ ଓ ସ୍ଵର ଦେଇଥାନ୍ତି । କବିଟ/ ଆଠ ପ୍ରବଂଧରେ 
କବିତା ପାଠ କିପରି କରାଯିବା ଉଚିତ ତାହାର ଏକ ବର୍ଣ୍ଣନା ଦେଇଛନ୍ତି, ଯାହା ଶୃଂଖଳିତ 
ପାଠୋତ୍ସବ ପାଇଁ ଜରୁରୀ | ସାନିଚୟର ଉ/ା/ ପ୍ରବଂଧରେ ସେ ଉଦାହରଣମାନ ଦେଇ ବିଜିନ୍ନ 
ଯୁଗର ଲେଖା ସଂପର୍କରେ ଆଲୋଚୃନା କରିଛନ୍ତି । ସଂସ୍କୃତ, ଦେଶଜ, ତତ୍ସମ ଓ ତତ୍ଭବ 
ଶବ୍ଦମାନ ପୁଣି କଥତ ଲୋକଭାଷା ଏ ସବୁର ମିଶ୍ର ପ୍ରୟୋଗ ଓଡ଼ିଆ ଭାଷାର ଦୁର୍ବଳତା 

୨୨ ଏକତ୍ରିକା 


ନୁହେଁ, ବରଂ ସାମର୍ଥ୍ୟ ବୋଲି ସେ କହନ୍ତି । ତାଂକ ମତରେ ସାହିତ୍ୟର ଭାଷା ନିଶ୍ଚୟ 
ଦୈନନ୍ଦିନ ପ୍ରଚଳିତ ଭାଷାଠାରୁ ଭିନ୍ନ ରହିବ, କିନ୍ତୁ ତାକୁ ଅଯଥା କଠିନ ସଂସ୍କୃତ ବହୁଳ 
ଶହ୍ଦର ଭାରଦେଇ ଦୂଃଖପାଠ୍ୟ ଓ ଦୁର୍ବୋଧ୍ୟ କରିବାର କୌଣସି ଆବଶ୍ୟକତା ନାହିଁ । 

ଚୂୟ ରହିବା ଆଥ ପ୍ରଂବଧରେ ସେ ଲେଖକମାନଂକର ସାମାଜିକ କର୍ଉବ୍ୟବୋଧ କଥା 
କହିଛନ୍ତି । ଯେ କୌଣସି ସାମାଜିକ ସମସ୍ଯା ସଂପର୍କରେ ବ୍ଯକ୍ତିର ପ୍ରତିକ୍ରିୟାହୀନତା ମଧ୍ଧ 
ପାପ । ଉଦାସୀନ ନରହି ଆମକୁ ପକ୍ଷ ନେବାକୁ ପଡ଼ିବ | ନିସ୍ତକ୍ଷ ରହିଲେ ଅତ୍ୟାଚ୍ାରୀକୁ ହିଁ 
ସାହାଯ୍ୟ କରାହୁଏ । ଏଣୁ ଏକ ଓ ଲେଖକ ମାନଂକର ଏକ ଏକ ସାମାଜିକ ଦାୟୀତ୍ବ 
ରହିଛି-ସମସ୍ୟାର ସମାଧାନ କରିବା ଠାରୁ ଇତିହାସର ସାକ୍ଷୀଭାବେ ସେମାନଂକର ଭୂମିକା 
ଅଧକ ଗୁରୁତ୍ବପୂର୍ଣ୍ଣ 

ଏ ସଂକଳନରେ ମଧ୍ଯ ରହିଛି ତାଂକର କିଛି ଅନୁବାଦ, ଇଂରାଜୀ କବିତା ଓ କାହାଣୀର । 

କିଛି ସାକ୍ଷାତକାର ଅଛି ଏ ସଂକଳନରେ ! ପ୍ରଶ୍ନ ଯାହା ହେଲେବି ତାଂକର ଉତ୍ତର 
ସଳଖ, ସିଧାସିଧା | ଅପ୍ରୀତିକର ହେଲେବି ଦ୍ଵିଧାହୀନ ଉତ୍ତର, ପ୍ରାଞ୍ଜଳ ଭାଷା | ଯେମିତି : 

* କୌଣସି ଲେଖା ପ୍ରକାଶ ପାଇବା ପରେ ସେଇଟି ସର୍ବସାଧାରଣଂକ ସଂପତ୍ତି ! ଲେଖକର 

ନିଜ ଲେଖା ସଂପର୍କରେ ମତ ଅପ୍ରାସଂଗିକ ଏବଂ ଅନେକ ସମୟରେ ଭ୍ରମାମବକ ଓ 

ଅଯଥାର୍ଥ !' 

“ମୋର ଏକ ଧାରଣା ଅଛି ଯେ ମାତୃଭାଷା ଭିନ୍ନ ଅନ୍ଯ ଭାଷାରେ ସ୍ପଜନ କର୍ମ 

ବିଶେଷକରି କବିତା ରଚନା ସମ୍ଭବ ନୁହେଁ!” 


x x x 


୧୯ ୪୯ରୁ ୨୦୧୯ । ଜଗନ୍ନାଥ ପ୍ରସାଦ ଦାସଂକର ଦୀର୍ଘ ସାତ ଦଶକର ସାହିତ୍ୟଯତ୍ରା । 
ଏଥୁରେ ରହିଛି ବିବିଧ ବିଷୟ, ବିବାଦ ଓ ବିଚାରବୋଧ | ଏହି କାଳଖଂଡ଼ର ଭିନ୍ନ ଭିନ୍ନ 
ମୋଡ଼ରେ ଆମେ ଭେଟୁ ଜଣେ ସ୍ପଷ୍ଟବାଦୀ, ସତ୍ସାହାସୀ ଓ ସଚେତନ ସ୍ରଷ୍ଟାଙ୍କ । ଆଉ ଯିଏ 
ଖୋଜୁଥାଏ ସାରାକାଳ ନିଜକୁ ନିଜ ଭିତରେ । ସାହିତ୍ୟରେ ବି । 

ଜେପି - କବି, କଥାକାର, ଓପନ୍ୟାସିକ, ଚିତୁକର, ନାଟ୍ୟକାର, କଳାଏତିହାସିକ, 
ସଂପାଦକ, ସମାଲୋଚକ ଏମିତି କେତେକଣ । ଏକ ବର୍ଣ୍ଣ ପ୍ରତିଭା ! ଅନେକ ମର୍ଯ୍ୟାଦାଜନକ 
ପୁରସ୍କାରରେ ସମ୍ମାନିତ - କେନ୍ଦ୍ର ସାହିତ୍ୟ ଅକାଦେମି ( ଅଆନ୍ଦିଳ), ସାରଳା ପୁରସ୍କାର ( ଥିୟ 
ବିଦୂଝଳ ), ସର୍ବମାନ୍ୟ ସରସ୍ଵତୀ ସମ୍ମାନ ( ଅନଜିଳୁମୀ) ! 

ପରିଶେଷରେ ଏହି ସଂକଳନଟି ପ୍ରସ୍ତୁତ କରିବା ପାଇଁ ମୋତେ ସୁଯୋଗ ଦେଇଥିବାରୁ 
ମୁଁ ସାହିତ୍ୟ ଅକାଦେମି କର୍ଚ୍ଚ ପକ୍ଷ ଓ ଓଡ଼ିଆ ଭାଷା ଉପଦେଷ୍ଟା ମଣ୍ଡଳୀର ସଦସ୍ୟମାନଂକ 
ନିକଟରେ କୃତଜ୍ଞ | 


ସଂଗ୍ରାମ ଜେନା 

ଆଲୋଚନା 

ସାହିତ୍ୟର ଭାଷା 


ଏଭଳି ଏକ ମତ ଅଛି ଯେ ସାହିତ୍ୟରେ ଏବଂ ବିଶେଷରେ ଗଳ ଉପନ୍ୟାସ ନାଟକରେ, 
ସର୍ବସାଧାରଣଙ୍କର ସରଳ କଥୁତ ଭାଷା ବ୍ୟବହାର ହେବା ଉଚିତ । ଲେଖାରେ କି ଭଳି 
ଭାଷା ବ୍ୟବହାର କରିବ, ଲେଖକ ଆଗରେ ସବୂବେଳେ ଏ ପ୍ରଶ୍ବଟି ଥାଏ । ଆମର ଭାଷା ଓ 
ସାହିତ୍ୟ ପରିପ୍ରେକ୍ଷୀରେ ପ୍ରଶ୍ନଟି ହେଲା ସେ ସଂସ୍କୃତର ତତ୍ସମ ବା ତା ଦ୍ଵାରା ପ୍ରଭାବିତ 
ତଦ୍‌୍ଭବ ଶହ୍ଦ ସଙ୍କୁଳ ଭାଷାରେ ଲେଖୁବ ନା ଦେଶଜ ଶବ୍ଦ ଓ ଭାଷା ବ୍ୟବହାର କରିବ । ଏ 
ପ୍ରଶ୍ନ ଆମ ସାହିତ୍ୟରେ ଅନେକ ପୁରୁଣା, ସାରଳା ଦାସ ଓ ଜଗନ୍ନାଥ ଦାସଙ୍କ ଠାରୁ| ସଂସ୍କୃତର 
ଆଧ୍ବପତ୍ୟ ଭାଙ୍ଗି ଲୋକଙ୍କ ପାଖରେ ପହଞ୍ଚବା ପାଇଁ ସେମାନେ ଦାଣ୍ଡି ମହାଭାରତ ଓ ତେଲି 
ଭାଗବତ ଲେଖୁଲେ ଏବଂ ସେହି ଦିନଠାରୁ ଓଡ଼ିଆ ଭାଷା ଓ ସାହିତ୍ୟର ମୂଳଦୂଆ ପଡ଼ିଲା 
ବର୍ଭମାନର ଓଡ଼ିଆ ଭାଷା ସେତେବେଳର ଓଡ଼ିଆଠାରୁ ବିଶେଷ ବିଚ୍ୟୁତ ହୋଇନାହିଁ 

ମଝିରେ କିନ୍ତୁ ଏକ ବିରାଟ ପରିବର୍ଭନ ଆସିଥିଲା ରୀତିଯୁଗ କାବ୍ୟରେ, ଉପେନ୍ଦ୍ର 
ଭଞ୍ଜ ପ୍ରମୁଖଙ୍କ ଲେଖାରେ। ରାଜାମାନଙ୍କ ସଭାରେ ଏ ଭଳି ସଂସ୍କୃତ ଆଶ୍ରିତ ଭାଷୀର 
ଅଳଙ୍କାରବହୁଳ ଲେଖା ଆଦର୍ଶ ଭାବେ ଗଣା ହେଲା! ଏ କବିତାମାନ ପଶ୍ଡିତମାନଙ୍କର 
ବିଶ୍ଲେଷଣ ଓ ବ୍ୟାଖ୍ୟା ସାପେକ୍ଷ ଥଲା, ଯେପରି ସାମ୍ପତିକ ସମୟରେ ପାଶ୍ଚାତ୍ୟ ସାହିତ୍ୟର 
ଇଲିଅଟ ଭଜି କବିଙ୍କ ଲେଖାର! ଆମର ସେ ସମୟର କବିମାନେ ନିଶ୍ଚୟ ଦୈନନ୍ଦିନ 
କଥାବାଇାଁରେ ଲୋକ ପ୍ରଚଳିତ ଭାଷା ବ୍ୟବହାର କରୁଥିଲେ, କିନୁ କବିତା ଲେଖୁବା ବେଳେ 
ରାଜକୀୟ ସଂସ୍କୃତ ପୋଷାକ ପିନ୍ଧୁଥଲେ। କାବ୍ୟର ଆରମ୍ଭରେ ଉପେନ୍ଦ୍ର ଜଣାଇ ଦେଉଥୁୂଲେ 
ଯେ ଲେଖାଟି ପଣ୍ଡିତ କୋବିଦ ସୁଜ୍ଞ ସୁଜାଣମାନଙ୍କ ପାଇଁ ଉଦିଷ୍ଟ। ଲାବଣ୍ୟବତୀର ଆରମ୍ଭରେ 
ସେ ଏ କଥା ମଧ୍ଯ ଆଶା କରିଥିଲେ ଯେ “ବୂଝାଇଲେ ଜଡ଼ ଜନ ଭାବକୁ ପାଇବ ! ଏହି 
ବୁଝାଇବା କାମ ଦରବାରରେ ପଣ୍ଡିତ ଓ ସାଧାରଣରେ ପାଲା ଗାୟକଙ୍କ ଉପରେ ନ୍ୟସ୍ତ ଥୁଲା, 
ଯେପରି ଇଲିଅଟଙ୍କୁ ବୃଝାଇବାର ଭାର ଥଲା ଇଂରେଜୀ ଅଧ୍ୟାପକଙ୍କ ଉପରେ। 

ଆମ ଦେଶରେ ଯେତେବେଳେ ସାହିତ୍ୟର ଆରମ୍ଭ ହେଲା, ତାର ଭାଷା ଥିଲା ସଂସ୍କୃତ, 
ଯଦିଓ ଲୋକମାନେ ପ୍ରାକୃତ ଓ ଅପଭ୍ରଂଶରେ କଥାବାର୍ଭା କରୁଥିଲେ। ସଂସ୍କୃତ ନାଟକରେ 
ନୀଚବର୍ଗର ଲୋକ ଯେଉଁଥିରେ ରାଣୀ ସମେତ ସମସ୍ତ ସ୍ତ୍ରୀ ଜାତି ଅନ୍ତର୍ଭୁକ୍ତ ଥଲେ) ଙ୍କ ପାଇଁ 
ସଂଳାପ ଥଲା ଏହି ଅସଂସ୍କୃତ ଭାଷାରେ! ଓଡ଼ିଶାରେ ଏହାର ଏକ ଉଦାହରଣ ହେଉଛି 
ଗଜପତିନା ଶ୍ରୀ କପିଳେନ୍ଦ୍ର ଦେବେନ ବିରଚିତୋୟଂ ବ୍ୟାୟୋଗଃ ପରଶୁରାମ ବିଜୟ । ଏହି 
ନାଟକରେ କାଳିଦାସ ପ୍ରମୁଖ ସଂସ୍କୃତ ନାଟ୍ୟକାରଙ୍କୁ ଅନୁକରଣ କରି କପିଳେନ୍ଦ୍ର ଶାସନକାଳ 

୨୬ ଏକତ୍ରିକା 


୧୪୩୫-୧୪୬୬) ନିଜର ସଂସ୍କୃତ ନାଟକରେ ଚନ୍ଦ୍ରକଳାଙ୍କ ମୁହଁରେ ନିମ୍ନଭଳି ଓଡ଼ିଆ 
ସଂଳାପ ଓ ଗୀତ ଦେଇଛନ୍ତି : 

ଚନ୍ଦ୍ରକଳା : ଅଜ ଶୁଣି ଅନୁ | ଆର୍ଯ୍ୟ ଶୁ୍‌ୟତାମ | ଗୀତାଭିନୟ କରିବା | ଅମର ରାଗେଣ 
ଗୀୟତେ। କେବଣ ମୁନିବର, ପରଶୁ ଦକ୍ଷିଣ କର, ବାମେଣ ଶୋହେ ଧନୂଶର ନା॥ 
କାପେଣ ବୋଇଲ ବୀର ତ, ତୁ ସେ ମୋ ବଧୁଲୁ ତାତ, ଆଜ ତୋର ଛେଦିବଇଁ ମାଥ 
ନା|। ଶୁଣ ରାଜନ ହୋ କିଏ ତୋର ରାଜ୍ୟ ବ୍ରହ୍ମ ବଧେ ନା! 

(ଡ: ଦଶରଥ ଓଝା ତାଙ୍କର ହିନ୍ଦୀ ନାଟକ-ଉଦ୍ଭବ ଓର ବିକାଶ ବହିରେ ଏହାକୁ 
ପୁରୁଣା ହିନ୍ଦୀବୋଲି କହିଛନ୍ତି ଯାହା ସମ୍ପର୍ଣ୍ଣ ଭୁଲ।) 

ଓଡ଼ିଆ କବିମାନଙ୍କ ପାଇଁ ଉଚ୍ଚ ନୀଚ ବର୍ଗ ଭେଦରେ ତତ୍ସମ ଓ ତଦ୍ଭବ-ଦେଶଜ 
ଶହ୍ଦ ବ୍ୟବହାର ପାଇଁ କୌଣସି ନିୟମ ନଥଲା। ତେବେ କବିମାନେ ସେମାନଙ୍କ କାବ୍ଯକୁ 
ଅଳଙ୍କାର ମଣ୍ଡିତ କରିବା ପାଇଁ ସଂସ୍କୃତ ଶବ୍ଦ ବ୍ୟବହାର କରୁଥିଲେ। ତଥାପି କବି ସବୁବେଳେ 
ଚଳିତ ଭାଷାରୁ ନିଜକୁ ଦୂରରେ ରଖୁବ ଜିପରି ? ସ୍ଵୟଂ ଉପେନ୍ଦ୍ର ଭଞ୍ଜ ନିଜ କାବ୍ୟରେ 
ଯେଉଁ ନିତିଦିନିଆ ଓଡ଼ିଆ ଭାଷା ବ୍ୟବହାର କରିଛନ୍ତି ତାର କେତୋଟି ଉଦାହରଣ ହେଲା : 

କି କଲ ବୋଲି ଲାଗିଲା ନ ଲାଗିଲା ଚେତୁଆଇ ସେ ନବୀନା।! ନାଥ ହାତ ଧରି 
ଚାଟୁଆଇ ନେବେ ତୋତେ ¦ ହସିଲା ହସିଲା ହୋଇ ସଜନୀଏ ବୋଲି। ଯଥାକଥା କରି 
ତାକୁ ଜଣାଅ ଲେଖୁବା। ଏମନ୍ତରେ ଗଲା ତହିଁ କେତେ ସମ୍ବତ୍ସର | କିସ ପୁଣି ଦେଖା ନଯାଏ 
ଜିଇଥୂଲେ ଜୀବରେ, ବିଷମ ସମସ୍ୟା ପୂରଣ ହେଲା ଏହି ଠାବରେ॥ ମଥା ଟେକି କଥା 
ବୋଲନ୍ତେ, କିସ କହିବି କହି ଦିଅ ମୋତେ ॥ ଇତ୍ୟାଦି । 

ଏହି ଭଳି ସଂସ୍କୃତ ଓ ଦେଶଜ ଶବ୍ଦର ଏକତ୍ର ବ୍ଯବହାରକୁ ଅଳଙ୍କାର ଶାସ୍ତରେ 
ଗୁରଚଣ୍ଡାଳ ଦୋଷ ଆଖ୍ୟା ଦିଆଯାଇଛି । ସେହି ଦୃଷ୍ଟିରୁ ଭଞ୍ଜ ନିଶ୍ଚୟ ଦୋଷୀ | କିନୁୁ ଏଥୁପାଇଁ 
ବୋଧହୁଏ ଭୟଙ୍କର ଅବରାଧୂ ହେବେ ପରବର୍ରଭୀ ସମୟର ରାଧାନାଥ ରାୟ | ତାଙ୍କର 
ଦରବାର” ଏହି ଅପରାଧରେ ଭରପୂର । ଏଥୁରେ ବ୍ଯବହୃତ କିଛି ଉଦାହରଣ ହେଲା : 
କିମ୍ବା ଘନ କାଳେ ଉଚ୍ଚେ ବର୍ହଧ ତୋଳି, କେକୀ ନାଚେ ଯଥା ଦୋହଲି ଦୋହଲି ଥରେ 
ଥରେ କାଶି ସାହେବୀ ଠାଣିରେ, ପୋଛଇ ବଦନ ରୋମାଲ କାନିରେ ତାଙ୍କର ଅନ୍ୟ 
କବିତା ମାନଙ୍କରେ ଅଛି : ବିକଳେ ରା ରାବୁଁ ଉର୍ଚଚଚେ ଉଦ୍ଧାନ, ଉହୁଙ୍କି ଶିଶୁ କଙ୍କି ଦେଲା 
ଗିଳିଣ॥ ଆଣ୍ଡୋଇ ଆୟୁଧ ଥୋଇ ଅବନୀରେ ଓଳଗି ହେଲେ ଅବଳା | ଇତ୍ୟାଦି । 

ଏ ସବୁକୂ ଦୋଷ କୁହାଯାଉଥିଲେ ମଧ୍ଯ ଏହି ଉଦାହରଣମାନ ଓଡ଼ିଆ ଭାଷାର ସଜୀବତାର 
ଲକ୍ଷଣ! ଏହି ଉଦାହରଣମାନଙ୍କୁ କେବଳ ସଂସ୍କୃତ ବା କେବଳ ଦେଶୀୟ ଶବ୍ଦ ଦେଇ 
ଲେଖୁଲେ ତାହା ଏପରି ଦ୍ୟୋତକ ହେବ ନାହିଁ। ଏ ଭଳି ପ୍ରୟୋଗ ଓଡ଼ିଆ ଭାଷାର ଦୁର୍ବଳତା 
ନୁହେଁ, ଏହା ତାର ସାମର୍ଥ୍ୟ ଓ ଶନ୍ତି। ଏହାକୁ ବରଂ କୁହାଯାଇପାରେ ଗୁରୁଚଣ୍ଡାଳ ଗୁଣ | 

ଫକୀରମୋହନଙ୍କୁ ଶ୍ରେୟ ଦିଆ ଯାଇଥାଏ ତାଙ୍କ ଉପନ୍ୟାସରେ କଥିତ ଓଡ଼ିଆ ଭାଷା 

ଆଲୋଚନା ୨୭ 


ପ୍ରୟୋଗ କରିଥୁବାର | ଛମାଣ ଆଠଗୁଣ୍ଡର ଆରମ୍ଭ ହେଲା: ରାମଚନ୍ଦ୍ର ମଙ୍ଗରାଜ ଜଣେ ମଫସଲର 
ଜମିଦାର, ମଧ୍ଯ ମହାଜନ | ନଗଦ ଟଙ୍କା କାରବାରଠାରୁ ଧାନର ମହାଜନୀ ବେଶି | ଶୁଣାଯାଏ 
ଆଡେ ଦୀର୍୍େ ଚାରି କୋଶ ମଧ୍ୟରେ ଆଉ କାହାରି କାରବାର ଚଳେ ନାହିଁ। ଏହାକୁ ଯଦି 
ଚଶ୍ତାଳ ଭାଷା ଆଖ୍ୟା ଦିଆଯାଏ, ତେବେ ସେହି ଉପନ୍ୟାସର ଶେଷରେ ଅଛି ଗୁରୁ ଭାଷାର 
ଉଦାହରଣ: ଅନନ୍ତ ଆକାଶରେ ସୂର୍ଯ୍ୟମଣ୍ଡଳର ଅତି ଉର୍ନ୍ବରେ ରତ୍ବସିଂହାସନରେ ଗୋଟିଏ 
ଜ୍ୟୋତିର୍ମୟୀ, ଶାନ୍ତିମୟୀ, ଆଶା ପ୍ରଦାୟିନୀ ସ୍ତ ମୁରଲି ବିରାଜିତ |.... ମଙ୍ଗରାଜଙ୍କ ଆତ୍ସା ସେହି 
ମୁର୍ରିକୁ ଲକ୍ଷ୍ୟ କରି ଧାବିତ ହେଲା। ଏହା କେବଳ ବାକ୍ଯରୁ ବାକ୍ୟକୁ ଗୁରୁଚାଣ୍ଡାଳ ଗୁଣର 
ବ୍ୟବହାର ନୁହେଁ, ଗୋଟିଏ ସମ୍ପୂର୍ଣ ଉପନ୍ୟାସରେ ଉଭୟ ଶୈଳୀର ସର୍ଚନଶୀଳ ପ୍ରୟୋଗ, 
ଯାହା ଭାଷା ଓ ସାହିତ୍ୟକୁ ଶକ୍ତି ଦେଇଛି 
ଜଣେ କାହାଣୀ ଲେଖକ ଆଗରେ ପ୍ରଥମ ପ୍ରଶ୍ନ ରହେ ସେ ନିଜର ଚରିତ୍ରମାନଙ୍କ 
ପାଇଁ କି ପ୍ରକାର ଭାଷୀ ବ୍ୟବହାର କରିବ, ସାହିତ୍ୟିକ ଭାଷା ନା ଚଳିତ ଭାଷା ଇଟାଲିର 
ଲେଖକ ଆଲବର୍ଟଟୋ ମୋରାଭିଆ ତାଙ୍କର “ରୋମାନ୍‌ ଟେଲ୍‌ସ୍‌' ବହିର ଭୂମିକାରେ ଲେଖୁଛନ୍ତି, 
ସେ ରୋମ୍‌ର ସାଧାରଣ ନିମ୍ନବର୍ଗର ଲୋକଙ୍କୁ ନେଇ ଗପ ଲେଖୁବା ବେଳେ ତାଙ୍କ ଆଗରେ 
ଏହି ପ୍ରଶ୍ଟି ଥଲା। ସେ ନିଜର ଚରିତ୍ରମାନଙ୍କ ମୁହଁରେ ସାହିତ୍ୟିକ ଭାଷା ଦେଇଥିଲେ, 
ସାହିତ୍ୟିକ ଭାଷା କଥତ ଭାଷା ଅପେକ୍ଷା ଅଧକ ସତ୍ଯ ଏବଂ କାବ୍ୟିକ ଭାବେ ଅଧ୍ବକ 
ଭାବବ୍ୟଞ୍ଜକ | 
ଗୋଟିଏ ସାହିତ୍ୟର ଯେତେବେଳେ ବିକାଶ ହୁଏ, ତାର ଭାଷା କଥୁତ ଭାଷାଠାରୁ 
ସେତିକି ଦୂରେଇ ଯାଏ। ସାରଳା ଦାସଙ୍କ ମହାଭାରତରେ ଯେଉଁ ପ୍ରକାର-କଥୁତ ଭାଷାର 
ବ୍ୟବହାର ଥଲା ଜଗନ୍ନାଥଙ୍କ ଭାଗବତ ବେଳକୁ ତା ରହିଲା ନାହିଁ। ଯଦିଓ ଭାଗବତ ଗାଁ 
ଗଣ୍ଡାରେ ପଢ଼ା ହେଉଥଲା ଏବଂ ସାଧାରଣ ଲୋକ ତାକୁ ଶୁଣି ତାର ଆନନ୍ଦ ନେଉଥଲେ, 
ସେମାନେ ଯେ ତାକୁ ସମ୍ପୂର୍ଣ ବୁଝିପାରୁଥୁଲେ ସେ କଥା କହି ହେବ ନାହିଁ। ଉଦାହରଣ 
ସ୍ଵରୂପ ଭାଗବତରେ ଅଛି: 
ଜୀମୁତଗଣ ଯାର କେଶ | ସନ୍ଧ୍ଯା ଯାହାର ନିଜ ବାସ ॥ 
ପ୍ରକୃତି ହୃଦୟ ଯାହାର | ମନ ଯାହାର ନିଶାକର ।॥! 
ପକ୍ଷିଏ ଯାର ବ୍ୟାକରଣ | ବୁଦ୍ଧି ବିଷୟ ମନଗଣ ॥ 
ଏହି ପଦମାନଙ୍କରେ ବ୍ୟବହୃତ ସଂସ୍କୃତ ବହୁଳ ଭାଷା ଓ ଅମୁର୍ଭ ଭାବେ ନିଶ୍ଚିତଭାବେ 
ଗାଁର ଅପାଠୁଆ ଲୋକଙ୍କ ପାଇଁ ଦୁର୍ବୋଧ୍ୟ ଥଲା 
ସଂସ୍କୃତମଶ୍ଡିତ ଭାଷାରେ ଲେଖମବାର ଆଉ ଗୋଟିଏ ଧାରା ଆରମ୍ଭ ହେଲା ପୌରଣିକ, 
ଧାର୍ମିକ ବିଷୟକୁ ନେଇ ଗଳ୍ପ ଉପନ୍ଯାସ ଲେଖୁବା ବେଳେ। ହିନ୍ଦୀରେ ଏ ଧାରାର ଜଣେ 
ପ୍ରମୁଖ ପ୍ରବର୍କ ଥଲେ ରାହୁଲ ସଂକ୍ରିୟାତନ( ୧୮୯୩-୧୯୬୩) ଓଡ଼ିଆରେ ମଧ୍ଯ 
ଲେଖକମାନେ ଏହି ନିୟମ ଅନୁସରଣ କରିଛନ୍ତି । ଉଦାହରଣ ସ୍ଵରୂପ, ସାରଳା ମହାଭାରତର 

9୮ ଏକତ୍ରିକା 


ସତ୍ୟ ଆମ୍ଭ ବର୍ଣନା କରିବାକୁ ଯାଇ ସୁରେନ୍ଦ୍ର ମହାନ୍ତି କାହାଣୀକୁ ଏ ଭଳି ଆରମ୍ଭ କରିଛନ୍ତି : 
ମହାକାନ୍ତାରର ଘଞ୍ଚ ନିଛିଦ୍ର ଅରଣ୍ୟ ମଧ୍ୟରେ ଅଜ୍ଞାତବାସୀ ପାଣ୍ଡବ ପଞ୍ଚଭ୍ରାତାଙ୍କର ପର୍ଣ୍ଣକୂଟୀର..... 
ଅଶସ୍ତ ଅସହାୟ ବନବାସୀ । ଏ କଥାକୁ ଅତି ସରଳ ଓଡ଼ିଆରେ କୁହାଯାଇପାରିଥାନ୍ତା, କିନୁ 
ସେଥୁରେ ବୋଧହୁଏ ଶାସ୍ତୀୟ ଗାମ୍ଭୀର୍ଯ୍ୟ ଆସିବ ନାହିଁ ବୋଲି ଏ ଭଳି ଭାଷା ବ୍ଯବହାର 
କରାଯାଇଛି | 

ଆମର ବୋଧହୁଏ ଏ ଭଳି ଏକ ଧାରଣା ଅଛି ଯେ ଗୁରୁତ୍ବପୂର୍ଣ ବିଷୟକୁ କଠିନ 
ଭାଷାରେ ଲେଖୁବା ଉଚିତ, ନ ହେଲେ ପାଠକମାନେ ତାକୁ ଗମ୍ଭୀରତାର ସହ ଗ୍ରହଣ 
କରିବେ ନାହିଁ। ସେଥପାଇଁ ବିଦ୍ଵାନମାନେ ସେମାନଙ୍କ ଗବେଷଣାପ୍ରସୂୁତ ଲେଖାକୁ ଏପରି 
ଏକ କଟମଟ ଭାଷାରେ ଲେଖନ୍ତି ଯାହା ସାଧାରଣ ପାଠକ ପାଇଁ ଦୁର୍ଭେଦ୍ଯ ହୋଇଯାଏ। 
ଗଭୀର ତାତ୍ତ୍ରିକ ବିଷୟକୁ ଯେ ସହଜ ସରଳ ଭାଷାରେ ଲେଖାଯାଇପାରେ ଇଂରେଜୀରେ 
ତାର ଉଦାହରଣ ସୁଧୀର କକଡ଼, ଆଶୀଷ ନନ୍ଦୀ ଓ ମଧୁ କିଶ୍ବରଙ୍କର ଲେଖା। ଦାର୍ଶନିକ 
ୱଟଗେନଙଷ୍ଟାଇନ କହିଥିଲେ ଯେ ଗୋଟିଏ ଗମ୍ଭୀର ଓ ଉତ୍ତମ ଦାର୍ଶନିକ ବହି କେବଳ 
' ଜୋକ୍‌ ବା ଟାହିଟାପରା ମାଧ୍ୟମରେ ଲେଖାଯାଇପାରେ | 

ଓଡ଼ିଆରେ ଗୁରୁଗମ୍ଭୀର ଭାଷାର ଆଉ ଏକ ଉଦାହରଣ ହେଉଛି ପ୍ରାବନ୍ଧିକମାନଙ୍କର 
ଭାଷା । ଗୋଟିଏ ଉଦାହରଣ ଉନବିଂଶ ଶତାବ୍ଦୀର : ଆମ୍ଭେମାନେ ଭର୍୍ ନାମାଙ୍କିତ 
ମହାତ୍ସାଙ୍କର ରଚିତ ପୁସ୍ତକାବଳୀକୁ ସୁଳତଃ ଆଲୋଚନା ପର୍ବରେକାବ୍ୟ ସମ୍ବନ୍ଧୀୟ ଅବଶ୍ୟ 
ଜ୍ଞାତବ୍ୟ କେତେଗୁଡ଼ିଏ ବିଷୟ ନିମ୍ନରେ ପ୍ରଦର୍ଶନ କରି ପଶ୍ଚାତ ତାଙ୍କର କାବ୍ୟ ସମୂହର 
ଯଥାଯଥ ଆଲୋଚନାରେ ପ୍ରବୃତ୍ତ ହେବୁ । (ଲାଲା ରାମନାରାୟଣ ଲାଲ, ନବସମ୍ବାଦ ପତ୍ରିକା, 
୧୭.୧୧.୧୮୮୭) ଅନ୍ୟକେତୋଟି ନିକଟର ଉଦାହରଣ ତଳେ ଦିଆଗଲା 

ଦିଗନ୍ତର ବର୍ଣ୍ଣାଢ଼୍ୟ ଗାରିମାକୁ ପ୍ରସାରିତ ପକ୍ଷଛାୟାରେ ଢ଼ାଙ୍କି ଦେଇ ଧରିତ୍ରୀର ସ୍ବିଗ୍ଧ 
ସବୁଜ ଛାତି ଉପରେ ଏକ କ୍ଷୁଧାଇଁ ଶକୁନ ପରି ତାର ଉତ୍କ୍ଷେପ, ମୁହୁର୍ଭକ ମଧ୍ଯରେ ବିଚୂର୍ଣ 
କରିଦେଲା ସ୍ଵପ୍ନ ଓ ସାଧନାର ସ୍ଵର୍ଣ ସ୍ତମ୍ଭ । (ଖଗେଶ୍ବର ମହାପାତ୍ର ବନଲତା ଓ ଅଳକା) | 

ଅବିରାମ ଉଦ୍ଦାମ ସ୍ରୋତ ଉପରେ ମୁହୂର୍ଭଟିଏ ଦୃଷ୍ଟି ନିବଦ୍ଧ କଲେ ହିଁ ଜଣକୁ ଅବସନ୍ଧ 
କରିବ ଅସହାୟବୋଧ। ଏ ଦୃଶ୍ୟମାନ ସ୍ରୋତ ଯେପରିକି ଏକ ଅଦୃଶ୍ୟ ଅପ୍ରତିରୋଧ୍ଯ 
ସ୍ତୋତର ପ୍ରତୀକ ତଥା ସଙ୍କେତ! .....ଅନୁକ ବୃକ୍ଷକୁ ଆଉଜି ଘାସମୟ କୂଳରେ ବସି 
ରହିଥୁବା ଶୈଶବରୁ ସଦ୍ୟ ଉତ୍ତୀର୍ଵ ବାଳକଟିଏ, ନଦୀ ବକ୍ଷରେ ବଟବୃକ୍ଷ ଦୃଶ୍ୟମାନ ହେବା 
ମୁହୂରରଠୁଁ ଅପଲକ ପ୍ରାୟ ଅନାଇ ରହିଥୁଲା ବୃକ୍ଷ ଏବଂ ପକ୍ଷୀ ସମ୍ବଳିତ ସେ ଚଳମାନ 
ଦୃଶ୍ୟକୁ | (ମନୋଜ ଦାସ, ସମ୍ବାଦ ବାର୍ଷିକ ବିଶେଷାଙ୍କ, ୨୦୧୫) 

ଯଦି ଉଦ୍ଦିଷ୍ଟ ପରିବର୍ଭନ ସଂଘଟିତ ହୁଏ, ଜ୍ରୋଧ ତିଷ୍ଠି ରହିବାର କିଛି କାରଣ ନ ଥାଏ 
ଏବଂ ତାହା ସ୍ଵତଃ ନିଷ୍ରାନ୍ତ ହୋଇଯାଏ। ଯଦି ପରିବର୍ଭନର ଆଶା ସୁଦୂର ପରାହତ ତା! 
ହେଲେ କ୍ରୋଧ, ଯାହା ଦୀର୍ଘ କାଳ ଧରି ଶୀର୍ଷାବସ୍ଥାରେ ରହିପାରେ ନାହିଁ, ହତାଶା ଓ 

ଆଲୋଚନା ୨୯ 


ନିଷ୍ତଳତାବୋଧକୁ ଓହ୍ଲାଇ ଆସେ | (ରମାକାନ୍ତ ରଥ, ଭୀମଭୋଇଙ୍କ ଦୃଷ୍ଟାନ୍ତ) 

ଏଥରରୁ ଜଣାଯିବ ଯେ ପୌରାଣିକ, ଏତିହାସିକ ଓ ପ୍ରବନ୍ଧ ଲେଖା ପାଇଁ ତତ୍ସମ ଶହ 
ବ୍ୟବହାରର ଏକ ଅଲିଖୁତ ନିୟମ ଅଛି। 

ତତ୍ସମ ତଦ୍ଭବଦେଶଜ ବାହାରେ ଲେଖକ ଆଗରେ ଆଉ ଏକ ପ୍ରଶ୍ନ ହେଲା, ଯଦି 
ଚରିତ୍ରଟି ଓଡ଼ିଆ ହୋଇ ନ ଥାଏ ଏବଂ ତାର ନିଜ ଭାଷାରେ କଥାବାର୍ଭା କରୁଥାଏ ତା 
ମୁହଁରେ କି ଭାଷା ଦିଆଯିବ ? ଏହାର ଏକ ସହଜ ସମାଧାନ ବାହାର କରାଯାଇଛି। ଚରିତ୍ରଟି 
ପ୍ରଥମେ ଦିଚାରି ପଦ ନିଜ ଭାଷାରେ କହିବା ପରେ ଓଡ଼ିଆରେ କଥା କହେ | ଛମାଣ 
ଆଠଗୁଣ୍ଡୀ'ର ସେକ କେରାମତ ଅଲି ଓ ଶେଖ ଦିଲଦାର ଇତ୍ୟାଦିଙ୍କ ସଂଳାପ ଏଇଭଳି ଥୁଲା; 
ପ୍ରଥମେ ସାମାନ୍ୟ ପାର୍ସି ଓ ପରେ ପୂରା ଓଡ଼ିଆ! ସେହିପରି “ ମାମୁ'ର: ଡସନ ସାହେବ ଦି 
ଚାରି ଶବ୍ଦ ଇଂରେଜୀରେ କହି ଓଡ଼ିଆକୁ ଆସିଗଲେ | 

ଆଉ ଏକ ପ୍ରକାରର ସମସ୍ୟା ହୁଏ ଗଛ ନାଟକ ଉପନ୍ୟାସରେ ତଥାକଥତ ଶିକ୍ଷିତ 
ଲୋକମାନଙ୍କ ମୁହଁରେ ସଂଳାପ ଦେଲା ବେଳେ। ଏ ଭଳି ଲୋକମାନେ ନିଜ ନିଜ 
ଭିତରେ କଥା କହିଲା ବେଳେ ଅଧା ସମୟ ଇଂରେଜୀରେ କଥାବାର୍ଭା କରିଥାନ୍ତି। ଏ ଭଳି 
ଚରିତ୍ର ପାଇଁ ବାସ୍ତବବାଦୀ ସଂଳାପ ଲେଖୁଲେ ଅଧା ଲେଖା ଇଂରେଜୀ ହୋଇଯିବ। ଲେଖକ 
ସେଥପାଇଁ ନିଜ : ଲେଖାରେ ଏହି କଥାବାର୍ଭାର ଓଡ଼ିଆ ତର୍ଜମାକରି ଲେଖନ୍ତି । ଇଂରେଜୀ 
ଅନୁସରଣରେ ବର୍ଭମାନ ହଂସଗୀତି, ବିହଙ୍ଗମ ଦୃଷ୍ଟି ଓ କୁମ୍ଭୀର କାନ୍ଦଣା ଭଳି ଅନୁବାଦ 
ଆମର ଦେହସୁଆ ହୋଇଗଲାଣି 

ଗଦ୍ୟରେ ଇଂରେଜୀ ଶବ୍ଦର ବ୍ଯବହାର ଅନେକ ଦିନରୁ ପ୍ରଚଳିତ ଥବା ବେଳେ 
କବିତାରେ ଏହାର ବ୍ଯବହାର ନଥୁଲା। ବଙ୍ଗଳା କବି ଜୀବନାନନ୍ଦ ଦାଶ ଯେତେବେଳେ 
ତାଙ୍କର ଗୋଟିଏ କବିତାରେ ଫୁଟବଲ ଶହ ବ୍ଯବହାର କଲେ, ସମସାମୟିକ ଲେଖକ 
ବୁଦ୍ଧଦେବ ବସୁ ଚମକୃତ ହୋଇ ଯାଇଥୁଲେ। ଓଡ଼ିଆ କବିତାରେ ମଧ୍ୟ ଇଂରେଜୀ ଶବ୍ଦ 
ବ୍ୟବହାର ହେଲା| ଗୋପବନ୍ଧୁ ନିଜର କବିତାର ଶୀର୍ଷକ ରଖୁଥିଲେ “ରେଳ ଉପରେ ଚିଲିକା 
ଦର୍ଶନଂ, କିନୁ ରେଳକୁ ରହ ରହ କ୍ଷଣେ କହିବା ବେଳେ ତାକୁ ବାଷ୍ପୀୟ ଶକଟ ସମ୍ବୋଧନ 
କରିଥିଲେ। ପରେ ସଚି ରାଉତରାୟ ଲେଖୁଲେ ଜହ୍ମରାତିର ନିରୋଳା ଜଙ୍କସନ। ଏଥରକ 
ଓଡ଼ିଆ କବିତାରେ ବ୍ୟବହାର ହେଲା ମେଘର ଓଭରବ୍ରିକ, ନକ୍ଷତ୍ର ଓ ଗ୍ରହର ଟ୍ରାଫିକ, 
ଚାହାଣୀର ସିଗନାଲ ଇତ୍ୟାଦି! ନିକଟରେ ପ୍ରକାଶିତ କବିତା ସଙ୍କଳନର ନାଁ ହେଉଛି ' ଇଥର 
ବୋଲି କିଛି ନାହିଁ! ଓ ' ନିଆଁର କୋଲାଜ! | 

ଏ ପର୍ଯ୍ୟନ୍ତ କେବଳ ସଂସ୍କୃତ ଆଶ୍ରିତ ଗଦ୍ୟର ଉଦାହରଣ ଦିଆଯାଇଛି । ଆଧୁନିକ 
ଓଡ଼ିଆ କବିତାରେ ମଧ୍ୟ ଏକ ସମୟରେ ସଂସ୍କୃତର ବହୁଳ ବ୍ଯବହାର ସାଧାରଣ ଥୁଲା! 
ଯଥା: ମୋହଶୂନ୍ୟ ଉଦାର ସକାଳରେ, ନା ଅପର୍ଯ୍ୟାପ୍ତ ସ୍ତିର ବଦାନ୍ୟତାରେ। ପ୍ରଜ୍ଞା ସଞ୍ଚୟ 
କରି ରଖେ କେବଳ ମନୋରଞ୍ଜନର ସାମାନ୍ୟ ପର୍ବକୁ, ନା ସମ୍ପୂର୍ଣ ଅନୁଭବର ଏକତ୍ରିତ 

୩୦ ଏକତ୍ରିକା 


ଉପଲବଢ୍ରି | ଅନୁଧାବନ ପଶ୍ଚାଦ୍ଧାବନରେ କେତେ ଦୃଷ୍ଟି ନ୍ଯସ୍ତ ବିଭ୍ରାନ୍ତ ଓ ସୀମିତ ହେଲା। 
(ଯେ ଯାହାର ନିର୍ଜନତା, ୧୯୭୯) ଅନାସକ୍ତ ସମୟମାନଙ୍କରେ ବୈଦେହୀ ସ୍ଵରକୁ 
ପ୍ରକ୍ଷେପିତ କରି | ପ୍ରଜ୍ଞା ପ୍ରାକ୍କଥନ ଶ୍ଲାଘା ଓ ସାନିଧ୍ଯ। ଧ୍ରବୀୟ ଆକାଂକ୍ଷାମାନ ସ୍ଵୟଂକ୍ରିୟ 
ଆତୃଉତ୍ତରଣ | (ଯାତ୍ରାର ପ୍ରଥମପାଦ, ୧୯୮୮)। ଏ ଧାଡ଼ିଗୁଡ଼ିକ ଗୁରୁ ଗମ୍ଭୀର ନିଶ୍ଚୟ, 
କିନ୍ତୁ କିଛି ବୁଝାଗଲା ? ମୁଁ ମଧ୍ଯ ବୁଝିବାକୁ ଚେଷ୍ଟା କରୁଛି। 

ସୂଖର ବିଷୟ ସମ୍ପତି ଓଡ଼ିଆର ଗଦ୍ୟ ଓ ପଦ୍ୟ ଲେଖକମାନେ ଆଉ ଏପରି ଦାନ୍ତଭଙ୍ଗା 
ଭାଷା ବ୍ୟବହାର କରୁନାହାନ୍ତି ଏବଂ ଯୁବ ଲେଖକ ଲେଖୁକାଙ୍କର ଲେଖା ଏହି ତଥାକଥୁତ 
ସଂଭ୍ରାନ୍ତ ଭାଷାର କବଳରୁ ମୁକ୍ତ | 

ଏ ବିଷୟରେ ଶେଷ କଥା ହେଲା ଯେ ସାହିତ୍ୟର ଭାଷା ନିଶ୍ଚୟ ଦୈନନ୍ଦିନ ଚଳିତ 
ଭାଷାରୁ ଭିନ୍ନ ରହିବ, କିନ୍ତୁ ତାକୁ ଅଯଥା କଠିନ ସଂସ୍କୃତ ବହୁଳ ଶବ୍ଦର ଭାର ଦେଇ 
ଦୁଃଖପାଠ୍ୟ ଓ ଦୁର୍ବୋଧ୍ୟ କରିବାର କୌଣସି ଆବଶ୍ୟକତା ନାହିଁ| 


Digitized by PPRACHIN, SOA 


ଚୂପ ରହିବାର ଅପରାଧ 


ଅନେକ ସମୟରେ ଖବରକାଗଜ ବା ଟେଲିଭିଜନରେ ପ୍ରସାରିତ କିଛି ଫଟୋ ଓ ଭିଡିଓ 
କାଳକ୍ରମେ ' ଆଇକନ୍‌ ବା ପ୍ରତିମାର ମର୍ଯ୍ୟାଦା ପାଇଥାନ୍ତି | ପୃଥବୀର ମିଡିଆ ଇତିହାସରେ 
ଏ ଭଳି କେତୋଟି ଆଇକନିକ ଚିତ୍ରର ଉଦାହରଣ ହେଲା: 

-କୁନ ୧୯ ୬୩ରେ ସାଇଗନ୍ର ରାସ୍ତା ଉପରେ ଜଣେ ବୌଦ୍ଧ ସନ୍ଧ୍ୟାସୀଙ୍କର ନିଜକୁ 
ନିଆଁରେ ଜାଳି ଦେଉଥିବାର ଦୂଶ୍ୟ। 

-ଜକୁନ ୧୯୮୯ରେ ବେଜିଂର ଟିଆନାନ୍ମେନ୍‌ ସ୍କୋୟାର୍‌ରେ ଜଣେ ସାଧାରଣ ଲୋକ 
ଧାଡ଼ିବାନ୍ଧି ଆସୁଥିବା ସାମରିକ ଟ୍ୟାଙ୍କମାନଙ୍କ ଗତିରୋଧ କରିଦେଉଥୁବାର ଭିଡିଓ ! 

ମାଇଁ ୧୯ ୯୩ରେ ସୁଦାନରେ ଗୋଟିଏ କଙ୍କାଳସାର ଶିଶୁ ଓ ଅନତିଦୂରରେ ତାର 
ମରିବାକୁ ଅପେକ୍ଷା କରି ରହିଥୁବା ଶାଗୁଣାର ଚିତ୍ର । ଇତ୍ୟାଦି 

ତା ସହିତ ଯୋଡ଼ି ଦିଆଯାଇପାରେ ନିକଟରେ ଘଟିଥିବା ଓଡ଼ିଶାର ଏକ ପ୍ରତିମା- ନିଜ 
ସ୍ତ୍ରୀଙ୍କର ଶବକୁ କାନ୍ଧରେ ବୋହି ଧରିଥୂ୍‌ବା ଦାନ ମାଝିଙ୍କର ପଦଯତ୍ରା। ୨୦୧୬ ଅଗଷ୍ଟ 
୨୪ ତାରିଖ ସକାଳ ଗୋଟାଏ ବେଳେ କଲାହାଣ୍ଡିର ଭବାନୀପାଟଣା ହସ୍ତିଟାଲରେ ଦାନ 
ମାଝିଙ୍କର ସ୍ତୀଙ୍କର ମୃତ୍ୟୁହେଲା! ଦାନଙ୍କର ସ୍ତ ଚାହୁଁଥଲେ ମୂତ୍ୟୁ ପରେ ତାଙ୍କର ସନ୍ମାର 
ହେବ ନିଜ ଗାଁରେ ! ଶବକୁ ଗାଡ଼ିରେ ନେବା ପାଇଁ ଦାନଙ୍କ ପାଖରେ ପଇସା ନଥୁଲା ଏବଂ 
ତାଙ୍କୁ କେହି ସାହାଯ୍ଯ କରିବାକୁ ଆସିଲେ ନାହିଁ। ତେଣୁ ସେ ସକାଳ ପାଞ୍ଚଟା ବେଳେ 
ସ୍ତ୍ରୀଙ୍କର ଶବକୁ କାନ୍ଧରେ ଧରି ଚାଲିବାକୁ ଆରମ୍ଭ କଲେ | ତାଙ୍କ ସହିତ ତାଙ୍କ ପାଦରେ ପାଦ 
ଦେଇ ଚାଲୁଥିଲା ଶୋକରେ ଜଡ଼ ହୋଇଯାଇଥୁବା ତାଙ୍କର ବାର ବର୍ଷର ଝିଅ। ଦଶ 
କିଲୋମିଟର ଚାଲିବା ପରେ ସେମାନେ ଶଗଡ଼ା ଚେକ୍‌ ପୋଷ୍ଟ ପାଖରେ ପହଞ୍ଚଲେ। 
ଏତେବେଳେ କେହି ସେମାନଙ୍କୁ ଦେଖୁ ପାଖର ସମ୍ବାଦଦାତାଙ୍କୁ ଖବର ଦେଲା ଏବଂ ସେଠାରେ 
କ୍ୟାମେରାମ୍ୟାନ ଆସି ପହଞ୍ଚଗଲେ ! 

ବହୁଳ ପ୍ରଚାରିତ ଓ ପ୍ରସାରିତ ସ୍ଥିର ଓ ଚଳଚ୍ଚିତ୍ରରେ ଆମେ ଦେଖୁବାକୁ ପାଉ ଯେ 
ଦାନ ମାଝି ତଳୁ ସ୍ତୀଙ୍କର ଶବ ଉଠାଇ ଚାଲିଛନ୍ତି ( ଯାହା ବୋଧହୁଏ ଫଟୋଗ୍ରାଫରଙ୍କ 
ନିର୍ଦ୍ଦେଶରେ ହୋଇଥଲା) । ଏବଂ ତାଙ୍କ ପାଖରେ ଚାଲୁଛି ହାତରେ ଥଳି (ଯେଉଁଥିରେ 
ବୋଧହୂଏ ଅଛି ତାଙ୍କର ସବୁ ସମ୍ପି) ଧରି ଛୋଟ ଝିଅଟି । ରାସ୍ତା ପାଖରେ ଧାଡ଼ି ହୋଇ ଏ 
ଦୃଶ୍ୟ ଦେଖୁଛନ୍ତି କିଛି ଦେଖଣାହାରି। 

ଏ ଚିତ୍ର ଦେଖୁଲେ ଦାନ ମାଝି ଜଣା ପଡ଼ନ୍ତି ଜଣେ ସ୍ଵାଭିମାନୀ, ଦୃଢ଼ ସଙ୍କଳ୍ପ, 

୩୨ ଏକତ୍ରିକା 


ପ୍ରତିଜ୍ଞାବଦ୍ଧ ନିକ ଉପରେ ଆସ୍ଥା ରଖୁଥିବା ଓ ବିପଦରେ ବିଚଳିତ ହେଉ ନଥିବା ଯୋଦ୍ଧା 
ଏବଂ ତାଙ୍କର ଝିଅ ନିଜର ଅପ୍ରମିତ ଦୁଃଖ ଓ ଯନ୍ତ୍ରଣା ସତ୍ତ୍ଵେ ସାଥ ଦେଉଥବା ସାହସୀ 
ଅବଲମ୍ବ | ରାସ୍ତା କଡ଼ରେ ଛିଡ଼ା ହୋଇଥବା ଲୋକଙ୍କୁ ଦେଖୁଲେ ବୋଧହୁଏ ସେମାନେ 
ହେଉଛନ୍ତି ସୂହାହୀନ, ଖେଳ ଦେଖୁବାକୁ ଆସିଥିବା କୌତୁହଳୀ ଦର୍ଶକ ମତ୍ର | 

ଖବର ଓ ସୋସାଲ ମିଡ଼ିଆରେ ଏହି ଆଇକନିକ ଛବିଟି ପ୍ରଚାରିତ ହେବାରେ ହଠାତ୍‌ 
ସମସ୍ତେ ଚଳଚଞ୍ଚଳ ହୋଇଉଠିଲେ। ସାରା ଓଡ଼ିଶାରେ, ଓଡ଼ିଶା ବାହାରେ ଏବଂ ବିଦେଶରେ 
ଏହି ଚିତ୍ର ବହୁଳ ପ୍ରସାରିତ ହେଲା। ନିଦରୁ ଉଠି ସରକାର କୈଫିୟତ ମାଗିଲେ କାହିଁକି 
ମହାପ୍ରୟାଣ ଯୋଜନାରେ ଶବ ପରିବହନ ପାଇଁ ଗାଡ଼ି ଯୋଗାଇ ଦିଆହେଲା ନାହିଁ। ଦିଲ୍ଲୀରୁ 
ପ୍ରଧାନମନ୍ତ୍ରୀ ଓଡ଼ିଶା ସରକାରଙ୍କ ପାଖରୁ ରିପୋର୍ଟ ମାଗିଲେ । ଖବରକାଗଜର ବର୍ଣ୍ଣନା ଅନୁସାରେ 
ଜିଲ୍ଲା କର୍ତ୍ତୁପକ୍ଷ ଲୋକ ପଠାଇ ସ୍ତୀଙ୍କର ଶୁଵିକର୍ମରେ ବ୍ୟସ୍ତ ଥବା ଦାନ ମାଝିଙ୍କ ଧରି ଆଣି 
ସାଦା କାଗଜରେ ତାଙ୍କର ଦସ୍ତଖତ ନେଇନେଲେ। ବିରୋଧୀ ଦଳ ନେତାମାନେ ଦାନ 
ମାଝିଙ୍କ ମେଲଘରା ଗାଁରେ ପହଞ୍ଚଗଲେ ଏବଂ ଦାନ ପାଲଟି ଗଲେ ରାଜନୀତି ପଶାପାଲିର 
ଦାନ | 

ତା ପରେ ଚାଲିଲା ସାହାଯ୍ୟର ଲୋକ ଦେଖାଣିଆ ସୁଅ । ସରକାର ଦାନଙ୍କୁ କ୍ଷତିପୂରଣ 
ଦେଲେ। ବିଭିନ୍ନ ସଂସ୍ଥା ସାହାଯ୍ୟ ପାଇଁ ଟଙ୍କା ପଠାଇଲେ। ଶିକ୍ଷାନୁଷ୍ଠାନ ଦାନଙ୍କ ପିଲାମାନଙ୍କର 
ପଢ଼ାଶୁଣାର ଦାୟିତ୍ଵ ନେବେ ବୋଲି ପ୍ରତିଶୃତି ଦେଲେ। ଏ ସବୁ ସାହାଯ୍ଯ ମୂଳରେ ସ୍ଵାର୍ଥ 
ଥିଲା ନିଜକୁ ବିଜ୍ଞପିତ କରିବା। ବାହାରେନ୍‌ର ପ୍ରଧାନମନ୍ତ୍ରୀ ନଂ ଲକ୍ଷ ଟଙ୍କାର ସାହାଯ୍ଯ 
ଦେଲେ | କିନ୍ତୁ ଯେଉଁ ଟଙ୍କା ସିଧା ସଳଖ ଦାନ ମାଝିଙ୍କ ପାଖକୁ ପଠାଇ ଦିଆଯାଇ ପାରିଥାନ୍ତା, 
ସେ ଚେକ୍‌ଟି ଆଣିବା ପାଇଁ ଦାନ ଦିଲ୍ଲୀକୁ ଟଣା ହେଲେ, ଚେକଟିକୁ ହାତରେ ଧରିଥିବା 
ଫଟୋ ଉଠାଯାଇପାରିବ ବୋଲି | 

ଘଟଣାର ତିନିମାସ ପରେ ମଧ୍ଯ ଦାନମାଝି ଖବରରୁ ବିସ୍ବତ ହୋଇ ନାହାନ୍ତି। ତାଙ୍କ 
ଉପରେ କବିତା ଲେଖା ହେଉଛି ଏବଂ ଅନ୍ତତଃ ଗୋଟିଏ ନାଟକ ମଞ୍ଚସ୍ଥ ହୋଇଛି। ( ଗୋଟିଏ 
କବିତାର ଦାର୍ଶନିକ ପଂକ୍ତି : ପ୍ରତ୍ୟେକକୁ କାନ୍ଧରେ ଶବର ଭାର ନେବାକୁ ପଡ଼େ, ନିଜ 
ଶବର ମଧ୍ଯ, ଏବଂ ନିରନ୍ତର ଯିବାକୁ ପଡ଼େ ଅପହଞ୍ଚ ଦିଗନ୍ତର ଲକ୍ଷ୍ଯ ସ୍ପଳକୁ)। ସଭା 
ସମିତିରେ ବିପକ୍ଷ ଦଳର ନେତାମାନେ ନିଶ୍ଚୟ ଏ ପ୍ରସଙ୍ଗ ଉଠାଉଛନ୍ତି। ଦାନ ମାଝିଙ୍କ ଫଟୋ 
ଓ ଭିଡିଓ ଏ ପର୍ଯ୍ୟନ୍ତ ଜନମାନସକୁ ଆନ କରିରଖଛି। 

ଏ ସବୁ ଭିତରେ ଆଉ ଗୋଟିଏ ମର୍ମନ୍ତୁଦ ଘଟଣା ଘଟିଲା ଯାହା ସମସ୍ତଙ୍କୁ ବୋଧହୁଏ 
ସମାନ ମାତ୍ରାରେ ବ୍ୟଥୁତ କରିଥାନ୍ତା, କିନ୍ତୁ ତା ଲୋକ ଲୋଚନକୁ ଆସି ପାରିଲା ନାହିଁ। 
ଦାନ ମାଝି ଘଟଣାର ମାସକ ଭିତରେ ସେହି କଳାହାଣ୍ଡିର ଡୋକ୍ରିପଡ଼ା ଗାଁରେ ବିଧବା କନକ 
ଦାଶଙ୍କର ମୃତ୍ୟୁ ହେଲା। ତାଙ୍କର ଶବସଜ୍କାର ପାଇଁ ଗାଁର କେହି ନ ବାହାରିବାରୁ ଶେଷରେ 
ଶବକୁ ଖଟିଆରେ ଶୁଆଇ ତାଙ୍କର ଚାରିଝିଅ ଶୁଶାନକୁ ନେଲେ। କାଠ କିଣିବା ପାଇଁ 

ସେମାନଙ୍କ ପାଖରେ ପଇସା ନଥୁଲା, ତେଣୁ ସେମାନେ ଶେଷକୁ ନିଜର ଚାଳି ଘରର ଛାତ 
ଭାଙ୍ଗ ସେହି କାଠରେ ଜୁଇ ଜଳାଇଲେ। 

ଏହି ଘଟଣାର ଚିତ୍ର ଓ ଭିଡିଓ ୟୁଟ୍ୟୁବରେ ଉପଲବ୍ଧ, କିନୁ ଏହା ଓଡ଼ିଆ କାଗଜରେ 
ବିଶେଷ ଭାବରେ ପ୍ରସାରିତ ବା ଆଲୋଚିତ ହେଲା ନାହିଁ। ତାର କାରଣ ବୋଧହୁଏ ଦାନ 
ମାଝିଙ୍କ ଖବରକୁ ଜୀବିତ ରଖୁବା ପାଇଁ ଅନ୍ଯ ଖବରକୁ ପ୍ରଶୟ ଦିଆଗଲା ନାହିଁ। ଆଉ 
ଗୋଟିଏ ବିଶେଷ କାରଣ ହେଲା ଯେ ଏହାକୁ କୌଣସି ଖବରକାଗଜ ସମ୍ବାଦଦାତା ବା 
ଟେଲିଭିଜନ ଲିପିବଦ୍ଧ କରି ନଥୁଲେ। ସୋସାଲ ମିଡିଆରେ ଚାରିଜଣ ଝିଅ କାନ୍ଧରେ 
ଖଟିଆକୁ ବୋହୁଥୁବାର ଓ ଉତ୍ଜଡ଼ା ଛାତର ଯେଉଁ ଚିତ୍ର ଦେଖୁବାକୁ ମିଳେ ସେଇଟି କାହାର 
ସେଲ୍‌ଫୋନରେ ନିଆଯାଇଥିଲା; ଫଟୋ ଓ ଭିଡ଼ିଓଟି ସେଥିପାଇଁ ନିମ୍ନମାନର ଥିଲା ଓ ସେଥୁପାଇଁ 
ବୋଧହୁଏ ଖବରକାଗଜ ପୃଷ୍ଟା ଓ ଟେଲିଭିଜନ ପର୍ଦାର ଅଯୋଗ୍ୟ ମନେ କରାଗଲା। ସେ 
ଯାହା ହେଉ ଏହି କରୁଣ କାହାଣୀଟି ମୋଟାମୋଟି ଅଜଣା ରହିଗଲା। 

ସରକାର ଏ ଘଟଣାରେ କାହାର କୈଫିୟତ ମାଗିଛନ୍ତି କି ନା ଜଣା ନାହିଁ। 
ଭବାନୀପାଟଣାରୁ ପ୍ରକାଶିତ ଗୋଟିଏ କାଗଜ ଅନୁସାରେ ଘଟଣାର ଦୁଇମାସ ପରେ ମଧ୍ଯ ସେ 
ଅଞ୍ଚଳର ବିଧାୟକ ସେଠାକୁ ଯାଇ ନଥଲେ, ଯଦିଓ ବିଧାୟକଙ୍କ ନିର୍ବାଚନ ବେଳର ପ୍ରଚାରପତ୍ର 
ସେ ଘର ବାହାରେ ସେ ପର୍ଯ୍ୟନ୍ତ ଲାଗି ରହିଥୁଲା | 

ଏ ପ୍ରସଙ୍ଗରେ ଗୋଟିଏ ପ୍ରଶ୍ନ ଉଠେ, ସବୁ ଦାୟିତ୍‌ କ'ଣ ସରକାରଙ୍କର ନା ନାଗରିକ 
ଓ ସମାଜର ଅଂଶ ଭାବରେ ଆମର ମଧ୍ଯ କିଛି କର୍ଉବ୍ଯୟ ଅଛି। ଆମର ପଡ଼ୋଶୀର ବିପଦ 
ଆପଦ ବେଳେ ଆମେ କଣ ବାହାରେ ଠିଆ ହୋଇ ସେ ଦୃଶ୍ୟକୁ ଦେଖୁଥିବା ଓ ଦୁର୍ଦିନର 
ଟୁରିଷ୍ଟ ଭଳି କେବଳ ତାର ଫଟୋ ଉଠାଉଥିବା ? ଏକ ସମୟରେ ଆମ ସମାଜରେ 
ଶବସଜ୍କାରକୁ ଏକ ପୁଣ୍ୟ କାମ ବୋଲି ବିଚାର କରା ହେଉଥଲା ଏବଂ ସହର ଓ ଗାଁମାନଙ୍କରେ 
ଯୁବକମାନେ ସଂଘ ସମିତି କରି ଏ ଦାୟିତ୍ଵ ନେଉଥଲେ। ବର୍ଭମାନ ଓଡ଼ିଶାରେ ସେ ପରମ୍ପରା 
ଆଉ ନାହିଁ। ଗତ ମହାବାତ୍ୟା ସମୟରେ ସ୍ଥାନୀୟ ଲୋକମାନେ ଶବ ନ ଉଠାଇବାରୁ ଓଡ଼ିଶା 
ବାହାରୁ ଆନନ୍ଦମାର୍ଗୀମାନେ ଆସି ଏ ଦାୟିତ୍ଵ ହାତକୁ ନେଇଥଲେ। ବରଂ ସରକାର ମହାରାଷ୍ଟ୍ରର 
ମୁର୍ଦାଫରାଶ ମଗାଇଥଲେ। ବର୍ଭମାନ ସରକାର ଏକ ହରିଶ୍ଚନ୍ଦ୍ର ମହାପ୍ରୟାଣ ଯୋଜନା ମଧ୍ଯ 
କରିଛନ୍ତି ଯାହା ଫଳରେ ଲୋକେ ଭାବୁଛନ୍ତି ଏ ବିଷୟରେ ସେମାନଙ୍କର ଆଉ କୌଣସି 
ଦାୟିତ୍ବ ନାହିଁ। 

ଏ ଭଳି ପରିସ୍ପିତିମାନଙ୍କରେ ଦର୍ଶକର କର୍ଭବ୍ୟ କଣ ସେ ବିଷୟରେ ବିଭିନ୍ନ ସମୟରେ 
ଆଲୋଚନା ହୋଇଛି । ପ୍ରଥମରେ ଯେଉଁ କେତୋଟି ଆଇକନିକ ଚିତ୍ର ବିଷୟରେ କୁହାଯାଇଛି 
ତାର ଫଟୋଗ୍ରାଫରଙ୍କୁ ଏ ବିଷୟରେ ପ୍ରଶ୍ନ କରାଯାଇଥଲା| ସାଇଗନ ଚିତ୍ରର ଫଟୋଗ୍ରାଫର 
ମାଲକମ୍‌ ବ୍ରାଉନ କହିଥିଲେ ଯେ ସେ ଏହି ଆତ୍ସହତ୍ଯାକୁ ବନ୍ଦ କରିପାରି ନଥାନ୍ତେ କ୍ରାରଣ 
ସେହି ବୌଦ୍ଧ ସନ୍ଧ୍ୟାସୀଙ୍କୁ ଦୁଇ ଶହ ଶ୍ରମଣ ଘେରି ରହିଥୁଲେ। ସେ କିନ୍ଧୁ ମାନିଥିଲେ ଯେ 

୩୪ ଏକତ୍ରିକା 


ଏହି ଆତ୍ସହତ୍ଯା ସେ କିଛି ପରିମାଣରେ ଦାୟୀ କାରଣ ସେମାନେ ଯଦି ଦେଖୁଥାନ୍ତେ ଯେ 
କୌଣସି ଖବରକାଗଜବାଲା ଘଟଣାର ଫଟୋ ନେଇ ବାହାର ପୁଥବୀକୁ ଜଣାଇବାକୁ ସେଠାରେ 
ଉପସ୍ଥିତ ନାହାନ୍ତିଟ ତେବେ ବୌଦ୍ଧ ସନ୍ଧ୍ଯାସୀ ବୋଧହୁଏ ଆତ୍ୃହତ୍ୟାର ପଦକ୍ଷେପ ନେଇ 
ନଥାନ୍ତେ । 

ସୁଦାନରେ ଫଟୋ ନେଇଥିବା କେଭିନ କାର୍ଟର ଜଣାଇଥିଲେ ଯେ ସେ ମ୍ୃତପ୍ରାୟ 
ଶିଶୁଟିର ଦଶ ମିଟର ଦୂରରେ ଥଲେ । ସେ ସେଠାକୁ ଯାଇଥିଲେ ଦୂର୍ଭିକ୍ଷଗ୍ରସ୍ତ ଲୋକଙ୍କ ପାଇଁ 
ସାହାଯ୍ୟ ନେଇ ଆସିଥିବା ଜାତିସଂଘର ହେଲିକପ୍ଟରରେ ଯାହା ତିରିଶ ମିନିଟରେ ଫେରିଯିବାର 
ଥିଲା। ଏଇ ସମୟଭିତରେ ସେ କେବଳ ଶାଗୁଣାଟିକୁ ଘଉଡ଼ାଇ ଦେବାରେ ସମର୍ଥ 
ହୋଇଥିଲେ । ଏ ଘଟଣାର ବର୍ଷକ ପରେ ମାତ୍ର ୩୩ ବର୍ଷ ବୟସରେ କେଭିନ ଆତ୍ସହତ୍ୟା 
କଲେ। ସୁଇସାଇଡ ନୋଟ୍‌ରେ ସେ ଲେଖୁଥିଲେ, ହତ୍ଯା ଶବ କ୍ରୋଧ ଓ ଯନ୍ତ୍ରଣାର 
ସୃତି.....କଷୁଧାଇଁ କ୍ଷତ ବିକ୍ଷତ ଶିଶୁ ମତେ ବ୍ୟସ୍ତ ବିବ୍ରତ କରିଦେଉଛନ୍ତି। 

ଦାନମାଝିଙ୍କ ଘଟଣାରେ ଦେଖଣାହାରି ସମ୍ବାଦଦାତା ଫଟୋଗ୍ରାଫରଙ୍କୁ ଏ ଭଳି ପ୍ରଶ୍ନ 
କରା ହୋଇଥଲା କି ନାହିଁ ଏବଂ ସେମାନଙ୍କ ପାଖରୁ କି ଉତ୍ତର ମିଳିଥିଲା ଜଣାନାହିଁ 
ଏଠାରେ ଚିନ୍ତା କରିବାର କଥା ଏ ଭଳି ପରିସ୍ଥିତିରେ ଅନ୍ୟମାନେ କଣ କରିପାରନ୍ତି। ଦାନ 
ମାଝିଙ୍କ ଭଳି ଘଟଣାରେ ଯୁବକମାନେ ନିଜର କାନ୍ଧ ଲଗାଇ ପାରିଥାନ୍ତେ । ଲୋକଙ୍କ ପାଖରୁ 
ପଇସା ସଂଗ୍ରହ କରି ଗାଡ଼ିର ବ୍ୟବସ୍ଥା କରାଯାଇପାରିଥାନ୍ତା। ମିଡ଼ିଆକୁ ଖବର ଦେବା ଅପେକ୍ଷା 


~~ 


ଏହା ହି ହୋଇଥାନ୍ତା ଅଧକ ମାନବିକ କାମ। 

ଆମମାନଙ୍କ ସମାଜକୁ ଆସ୍ତେ ଆସ୍ତେ ମାନବିକତା କମିଯାଉଛି। ଟେଲିଭିଜନରେ 
ଆସୁଥିବା ଦୁଃଖଦ ଦୃଶ୍ୟ ଦେଖୁ ଆମେ ଜଡ଼ ହୋଇଯାଇଛୁ ଓ ଦୁଃଖ ଦୁର୍ଦ୍ଦଶାକୁ ଆମେ 
ସ୍ପେକ୍ଟାଟର ସ୍ପୋର୍ଟ ବା ଦର୍ଶନୀୟ ଖେଳକୁଦ ଭଳି ଗ୍ରହଣ କରୁଛୁ। ନଇବଢ଼ିରେ ଭାସି 
ଆସୁଥିବା ଶବ, ଜଳିଯାଉଥବା ଘର, ଦୁର୍ଘଟଣାରେ ଛଟପଟ ହେଉଥୁବା ଲୋକ- ଏମାନେ 
ଯେପରି ଆମର ଆମୋଦର ବସ୍ତୁ ଓ ଫଟୋ ଉଠାଇବାର ବିଷୟ | 

ଅନ୍ୟାୟ ଅବିଚାର ଓ ଅନ୍ୟର ଦୁର୍ବଶାରେ ନିଷ୍ପିୟ ରହିବା ଭଳି ଚୂପ୍‌ ରହିବା ମଧ୍ଯ 
ଏକ ଅକ୍ଷମଣୀୟ ଅପରାଧ। ଦୌପଦୀଙ୍କ ବସ୍ତହରଣ ବେଳେ ରାଜସଭାରେ ବରିଷ୍ଠ 
ସଭାସଦମାନେ ଚୂପ୍‌ ରହିଲେ | ଯୀଶୁଖ୍ରୀଷ୍ଟଙ୍କ ବିଚାର ବେଳେ କେହି ପ୍ରତିବାଦ କଲେ ନାହିଁ 
ହିଟଲରଙ୍କ ଇହୁଦୀ ସଂହାରକୁ ଖ୍ରୀଷଟିଆନମାନେ ମାନିନେଲେ। ଏ ସବୂ ମଧ୍ୟ ପାପରେ ଗଣୀ- 
ଚୂପ ରହିବାର ପାପ | 

ମହାଭାରତରେ ରଷି କଶ୍ଯପ କହିଥିଲେ, ସଜନମାନେ ଯେତେବେଳେ ଅନ୍ୟାୟ 
ବିରୁଦ୍ଧରେ ସ୍ଵର ଉଠାନ୍ତି ନାହିଁ, ସେମାନେ ଧର୍ମକୁ ଅପମାନ କରନ୍ତି ଏବଂ ଏଥୁପାଇଁ ସେମାନେ 
ଦଣ୍ଡନୀୟ । କୌଣସି ଅପରାଧରେ ଦୋଷୀ ଯେତିକି ଦଣ୍ଡ ପାଇବ, ତାର ଏକ ଚତୁର୍ଥାଂଶ 
ପାଇବ ତାର ସହକର୍ମୀ ଓ ଆଉ ଏକ ଚତୁର୍ଥାଂଶ ଏ ବିଷୟରେ ମୌନ ରହିଥିବା ଲୋକ | 

ଆଲୋଚନା ୩୫ 


ହିଟଲରଙ୍କ କନ୍‌ସେନ୍‌ଟ୍ରେଶନ କ୍ଯା୍ଚରୁ ଜୀବନ ନେଇ ବାହାରିଥିବା ଲେଖକ ଓ 
ପରବର୍ଭୀ ସମୟରେ ନୋବେଲ ବିଜେତା ଏଲି ୱଁଜେଲ ନିଜର ଦୁଃଖଦ ଅଭିଜ୍ଞତାକୁ ମନେ 
ପକାଇ କହିଥିଲେ, ଆମକୁ ସବୁବେଳେ ପକ୍ଷ ନେବାକୁ ପଡ଼ିବ | ନିଷ୍ପକ୍ଷ ରହିଲେ ଅତ୍ୟାରୀକୁ 
ହିଁ ସାହାଯ୍ୟ କରାହୁଏ, କେବେ ହେଲେ ଅତ୍ୟାଚାରିତକୁ ନୁହେଁ 

ଭଲ ଲୋକ ଯେତେବେଳେ ମୁହଁ ଖୋଲନ୍ତି ନାହିଁ ତାହା ଦୂରାଚାରୀକୁ ତାର ମନ୍ଦ 
କାମରେ ସାହାଯ୍ୟ କରେ ଓ ସଫଳତା ଦିଏ। ଚୂପ୍‌ ରହିବାର ଅନ୍ତିମ ପରିଣତି ବିଷୟରେ 
ନିମ୍ବଲିଖୂତ ଲେଖାଟି ଲେଖୁଥିଲେ ହିଟଲରଙ୍କୁ ବିରୋଧ କରୁଥିବା ଖ୍ରୀଷ୍ଟିଆନ୍‌ ଧର୍ମଗୁରୁ ମାର୍ଟିନ 
ନିମୋଲର୍‌ : 

ପ୍ରଥମେ ସେମାନେ କମ୍ୟୁନିଷ୍ଟଙ୍କୁ ଧରିବାକୁ ଆସିଲେ, 

କିନ୍ତୁ ମୁଁ ପ୍ରତିବାଦ କଲିନାହିଁ, କାରଣ ମୁଁ କମ୍ୟୁନିଷ୍ଟ ନଥୁଲି। 

ତା ପରେ ସେମାନେ କ୍ୟାଥେଲିକଙ୍କୁ ଧରିବାକୁ ଆସିଲେ, 

କିନ୍ତୁ ମୁଁ ପ୍ରତିବାଦ କଲି ନାହିଁ, କାରଣ ମୁଁ ପ୍ରଟେଷ୍ଟାଣ୍ଟ ଥୁଲି। 

ତା ପରେ ସେମାନେ ଇହୁଦୀଙ୍କୁ ଧରିବାକୁ ଆସିଲେ, 

କିନ୍ତୁ ମୁଁ ପ୍ରତିବାଦ କଲି ନାହିଁ, କାରଣ ମୁଁ ଇହୁଦୀ ନଥୁଲି | 

ତା ପରେ ସେମାନେ ମତେ ଧରିବାକୁ ଆସିଲେ 

ଏବଂ ସେତେବେଳକୁ ପ୍ରତିବାଦ କରିବାକୁ ଆଉ କେହି ନଥଲେ। 

ଏହା ଆମକୁ ପ୍ରେରଣା ଓ ସାହସ ଦେଉ ଚୁପ ଓ ନିଷ୍ପିୟ ନ ରହି ଦୂରାଚାର ଓ ଦୁର୍ଦ୍ଦଶା 
ସମୟରେ ହାତ ଉଠାଇବା ପାଇଁ ଓ ହାତ ବଢ଼ାଇବା ପାଇଁ| 

ନଭେମ୍ବର ୨୦୧୬ 

ଆମେ ଓଡ଼ିଆ ଓ ଆମର ଓଡ଼ିଆ 


ବଂଧୁଗଣ, 

ଆଜି ସଂଧ୍ୟାରେ ଏପରି ଏକ ଉତ୍ସବରେ ଆପଣମାନଙ୍କୁ ଭେଟିବାର ସୁଯୋଗ 
ଦେଇଥିବାରୁ ମୁଁ ସର୍ବ ପ୍ରଥମେ ପ୍ରଜାତନ୍ତ୍ର ପ୍ରଚାର ସମିତି ଓ ଶ୍ରୀ ଭର୍ତ୍ଛ ହରି ମହତାବଙ୍କୁ ମୋର 
କୃତଜ୍ଞତା ଜଣାଉଛି | 

ଆଜିକାଲି ଭଳି ଯେତେବେଳେ ଓଡ଼ିଶାରେ ଏତେ ବେଶି ସାହିତ୍ଯ ଅନୁଷ୍ଠାନ ନ 
ଥିଲା, ଅଥବା ମାଳ ମାଳ ଖବରକାଗଜ ଓ ପତ୍ରପତ୍ରିକା ପ୍ରକାଶ ପାଉ ନ ଥିଲା, ଡକ୍ଟର 
ମହତାବଙ୍କ ଦିଗ୍ଦର୍ଶନରେ ପ୍ରଜାତନ୍ତ୍ର ପ୍ରଚାର ସମିତି ଥଲା ଓଡ଼ିଆ ସଂସ୍କୃତିର କେନ୍ଦ୍ରସ୍ଥଳ | 
'ପ୍ରଜାତନ୍ତ୍ର'ର ସାହିତ୍ୟ ପୃଷ୍ଠା ଓ “ଝଂକାର” ଥୁଲା ଓଡ଼ିଆ ସାହିତ୍ୟର ଉଜ୍କର୍ଷର ମାପକାଠି | 
ଝଙ୍କାର”ରେ ଲେଖା ପ୍ରକାଶ ପାଇବା ସେତେବେଳେ ଓଡ଼ିଆ ସାହିତ୍ୟ ଜଗତରେ ସ୍ଵୀକୃତି 
ପାଇବା ବୁଝାଉଥଲା | ଆମ ସମୟର ଅଧୁକାଂଶ ଲେଖକ ଏହି ପ୍ରଜାତନ୍ତ୍ର ପ୍ରଚାର ସମିତିର 
ପରିସରରୁ ବାହାରିଥିଲେ । 

“ପ୍ରଜାତନ୍ତ୍ର ଓ “ଝଂକାର” ସହିତ ମୋର ବ୍ୟକ୍ତିଗତ ସଂପର୍କ ଦୀର୍ଘ ପଚାଶ ବର୍ଷରୁ 
ଉର୍୍ଚ । ' ପ୍ରଜାତନ୍ତ୍ର'ର ବାର୍ଷିକ ବିଷୁବମିଳନ ଉତ୍ସବ ସବୁବେଳେ ଓଡ଼ିଶାର ପ୍ରମୁଖ ସାହିତିୟକ 
ସଭା ଥଲା ଏବଂ ୧୯୫ ୨ରେ କଲେଜ ଛାତ୍ର ଭାବରେ ସେ ବର୍ଷର ବିଷ୍ଣବ ମିଳନରେ 
ଯୋଗଦେଇ ସେଥୁରେ ଭାଗ ନେବାର ମୋର ମନେ ଅଛି । ଓଡ଼ିଶା ବାହାରକୁ ଯିବା 
ପର୍ଯ୍ୟନ୍ତ ମୁଁ ନିୟମିତ ଏହି ସଭାରେ ଯୋଗ ଦେଉଥିଲି । ଏତେ ବର୍ଷ ପରେ ସେହି ବିଷୁବ 
ମିଳନରେ ଯୋଗ ଦେଇଥିବାରୁ ମୁଁ ଆନନ୍ଦ ଓ ଗର୍ବର ବିଷୟ ବୋଲି ମନେକରୁଛି । 

ଆପଣମାନେ ଏହି ଉତ୍ସବରେ ବିଭିନ୍ନ ବିଦ୍ଧାନ ବକ୍ତାମାନଙ୍କ ପାଖରୁ ଅନେକ 
ପାଶ୍ଜିତ୍ୟପୂର୍ଣ ଭାଷଣ ଶୁଣିବେ । ଓଡ଼ିଆ ଭାଷା ଓ ସାହିତ୍ୟ ବା ଅନ୍ୟ କୌଣସି ବିଷୟରେ 
ମୋର କୌଣସି ବିଧ୍ବବଦ୍ଧ ଅଧ୍ଯୟନ ଅଥବା ଗବେଷଣା ନାହିଁ । ତେଣୁ ମୋର ଏ 
ବିଷୟରେ ଯାହା କିଛି ସାମାନ୍ୟ ଚିନ୍ତା ବା ଧାରଣା ଅଛି, ତାକୁ ମୁଁ ଅତି ସାଧୀରଣ ଭାବରେ 
ଆପଣମାନଙ୍କୁ କହିବି । 

ଆମେ ଓଡ଼ିଆ ଲୋକମାନେ ବୋଧହୁଏ ସ୍ଵଭାବତଃ ନୈରାଶ୍ୟବାଦୀ | ସେଥପାଇଁ 
ଆମମାନଙ୍କ ଚିନ୍ତାଧାରାର ଗୋଟିଏ କ୍ରମାଗତ ମୂଳ ଭାବ ହେଲା ଯେ ଆମର ଆଗରୁ ସବୁ 
କିଛି ଭଲ ଥୁଲା ଏବଂ ବର୍ଭମାନ ସବୁ କିଛି ଭ୍ରଷ୍ଟ ଓ ନିକୃଷ୍ଟ । ଅନ୍ୟ ଭାବଟି ହେଲା, ପୂର୍ବ 
ଗୌରବ ଫେରି ପାଇବା ପାଇଁ ଆମକୁ କିଛି କରିବାକୁ ହେବ | ସଂକ୍ଷେପରେ କହିଲେ, 

ଆଲୋଚନା ୩୭ 


ଗୋଟିଏ ଧାରା ହେଲା “କି ଥଲା ଏ ରାଜ୍ଯ କି ହୋଇଛି ଆଜ” ଏବଂ ଅନ୍ୟଟି ହେଲା 
‘ଉଠ କଙ୍କାଳ, ଜାଗ ଦୁର୍ବଳ' | ଯାହା ଯେତେ ପୁରୁଣା ତା ସେତେ ଉନ୍ମଷ୍ଟ ¬ ଏ ଭଳି ଏକ 
ମତରେ ବିଶ୍ଵାସ କରୁଥିବାରୁ ଆମର ଗବେଷକମାନେ କିଛି ଚିତ୍ରକଳା ଓ ସାହିତ୍ୟକୁ ସେଗୁଡ଼ିକ 
ପ୍ରକୃତରେ ଅଙ୍କା ଓ ଲେଖା ହୋଇଥବା ସମୟର ଅନେକ ପୂର୍ବରୁ ତିଆରି ହୋଇଥିବାର 
ପ୍ରମାଣ କରିବାକୁ ଚେଷ୍ଟା କରିଥାନ୍ତି । 

ଏହି ମନୋଭାବ ନେଇ କେହି କେହି କହୁଛନ୍ତି ଯେ, ଓଡ଼ିଆ ଭାଷା କ୍ରମେ କ୍ରମେ 
ମରି ମରି ଯାଉଛି ଯେ ଭଳି ପୂଥ୍‌ବୀର ୩୫୦ ୦ଟି ଭାଷା ଭାଷାବିଦ୍‌ମାନଙ୍କ ମତରେ 
ମୃତ୍ୟୁମୁଖୀ | ଏହି ମୂତ୍ୟୁମୁଖୀ ଭାଷାମାନଙ୍କ ସହିତ ଓଡ଼ିଆ ଭାଷାକୁ ଯୋଡ଼ିବାର କୌଣସି ଯୁକ୍ତି 
ନାହିଁ । ଓଡ଼ିଆ ଭାଷା ମରଣ ମୁଖକୁ ଯାଉଥୁବାର ପ୍ରମାଣ ସ୍ଵରୂପ କୁହାଯାଉଛି ଯେ ଓଡ଼ିଆ 
ଲୋକ ବର୍ଭମାନ ସେମାନଙ୍କ ବାହାଘର ନିମନ୍ତ୍ରଣ ପତ୍ର ଇଂରେଜୀରେ ଲେଖୁଛନ୍ତି ଓ ଓଡ଼ିଆ 
ପିଲାମାନେ ଘରେ ବାପ ମାଂଙ୍କୁ ଡାଡ଼ି ଓ ମମି ବୋଲି ଡାକୁଛନ୍ତି ! ଏଭଳି ଗୋଟିଏ ସିଦ୍ଧାନ୍ତ 
ସେତିକି ଭ୍ରମାତୃକ ଯେତିକି ସଂଘ ପରିବାର ଆଶଂକା ଯେ ବଜାରରେ ଠବକ୍ଷରଉଗ୍ଧସଉର 
ଉବଚ୍ଢ ଉବକ୍ସୟ ବିକ୍ରି ହେଲେ ଭାରତୀୟ ସଂସ୍କୃତି ନଷ୍ଟ ଭ୍ରଷ୍ଟ ହୋଇଯିବ । ଓଡ଼ିଆ ଭାଷା 
ଅଢ଼େଇ ଦିନିଆ ଛଇ ନୁହେଁ; ତେଣୁ ଚାରିଟି ଇଂରେଜୀ ଶବ୍ଦ ଆସି ତାକୁ ଶେଷ କରିଦେବାର 
କୌଣସି ଆଶଂକା ନାହିଁ । ନିମନ୍ତ୍ରଣ ପତ୍ର ଓ ବାପାମାଙ୍କୁ କିପରି ଡାକିବ, ଏ ସବୁ ସାମାଜିକ 
ଚଳଣି; ଭାଷା ସହିତ ଏହାର କୌଣସି ସମ୍ବନ୍ଧ ନାହିଁ | ଆମେ ସମାଜର ଉଚ୍ଚବର୍ଗର ଲୋକମାନେ 
ସବୁବେଳେ ଇଂରେଜୀ ନିମନ୍ତ୍ରଣ ପତ୍ର ଓ ଡାଡ଼ି ମମି ସଂସ୍କୃତିରେ ଥୁଲୁ । ସମାଜ ତତ୍ତ୍ଵ 
କହୁଥିବା ବ୍ରାହୁଣୀକରଣ ପ୍ରକ୍ରିୟାରେ ବର୍ଭମାନ ତଥାକଥୁତ ନିମ୍ନବର୍ଗର ଲୋକ ଏହା ବ୍ୟବହାର 
କରୁଥିବାରୁ ସେ କଥା ଆମ ପାଇଁ ଦୃଷ୍ଟିକଟୁ ହେଉଛି । ଆମେ ଚାହୁଁ ଯେ ଆମେ କିଛି ଏଲିଟ 
ବା ବିଶିଷ୍ଟ ବର୍ଗର ଲୋକ ହିଁ ରାଣୀଙ୍କ ଇଂରେଜୀ ବ୍ଯବହାର କରିବୁ । ଅନ୍ଯଭାବରେ 
କହିଲେ, ଆମେ ଚାହୁଁ କେବଳ ଆମେ କିଛି ଲୋକ କୋକ୍‌ ଓ ପେପ୍ସି ପିଇବୁ; ଅନ୍ୟମାନେ 
କାଂଦି ପାଣି ଓ ତୋରାଣି ପିଇବେ | 

ଆଉ ଗୋଟିଏ ଉଦାହରଣ ଦିଆଯାଉଛି ଯେ ଆମର ପିଲାମାନେ ଆଉ ଓଡ଼ିଶାର ଗଛ 
ପତ୍ର ଜନ୍ତୁ ଜୁନ୍ତା ଓ ଓଡ଼ିଆ ପିଠାପଣା ବିଷୟରେ ଜାଣୁ ନାହାନ୍ତି ଏବଂ ଏ ଶବ୍ଦ ସବୁ କ୍ରମେ 
କ୍ରମେ ଓଡ଼ିଆ ଅଭିଧୀନରୁ ଲୋପ ପାଇଯିବ । ପିଲାମାନେ କିଛି ଶବ୍ଦ ଜାଣୁ ନ ଥିବାର 
ସରଳ କରଣ ହେଲା ଯେ ସେମାନେ ଏ ସବୁ ଜିନିଷ ଦେଖୁନାହାନ୍ତି ବା ଖାଉନାହାନ୍ତି ¦ 
ତା ବଦଳରେ ସେମାନେ ଅନ୍ୟ ଜିନିଷ ଦେଖୁଛନ୍ତି, ଜାଣୁଛନ୍ତି ଓ ଖାଉଛନ୍ତି । ଶହେ ବର୍ଷ 
ତଳେ ପିଲାମାନେ ଯାହା ଜାଣୁଥୁଲେ, ପଚାଶ ବର୍ଷ ତଳେ ତା” ଠାରୁ ଭିନ୍ନ ବିଷୟରେ 
ଜାଣୁଥୁଲେ ଏବଂ ଆଜିର ପିଲାମାନେ ଆହୁରି ଭିନ୍ନ ବିଷୟରେ ଜାଣୁଛନ୍ତି । ସେହି ଅନୁସାରେ 
ଶବ୍ଦର ସମ୍ଭାର ମଧ୍ୟ ବଦଳୁଛି । ଏହା ହେଉଛି ପ୍ରଗତିର ଲକ୍ଷଣ, ଦୁଃଖ କରିବାର କାରଣ 
ନୁହେ | 

୩୮ ଏକତ୍ରିକା 


ଭାଷା ଦୁର୍ବଶାର ଆଉ ଗୋଟିଏ ଉଦାହରଣ ଦିଆଯାଉଛି- ଓଡ଼ିଆ ଭାଷାରେ ଅନ୍ୟ 
ଭାଷା, ବିଶେଷରେ ହିନ୍ଦୀର ଅନୁପ୍ରବେଶ । ଏ କଥା ସତ ଯେ ଆମର ଦୈନନ୍ଦିନ 
କଥାବାର୍ରାରେ ହିନ୍ଦୀ ଫିଲ୍ମ ମାଧ୍ୟମରେ ଅନେକ ହିନ୍ଦୀ ଶଦ୍ଦ ବ୍ଯବହୃତ ହେଉଛି । ଏକ 
ସମୟରେ ଓଡ଼ିଶାରେ ସମସ୍ତେ ଚା” ସିଗାରେଟ ଓ ମଦ ଖାଇବା କହୁଥିଲେ; ଆଜିକାଲି 
ଅନେକେ ଚା’ ସିଗାରେଟ ଓ ମଦ ପିଉଛନ୍ତି | ଖବରକାଗଜ ଓଲଟାଇଲେ ଆପଣ ଏଭଳି 
ପ୍ରୟୋଗ ଦେଖୁବେ: ଏହି ସହାୟତା ଓଟ ମୁହଁରେ ଜୀରା ସଦୃଶ : ଶ୍ରୀମତୀ ଗ୍ଲାଡ଼ିସ ତାଙ୍କ 
ସ୍ବାମୀଙ୍କର ଅଧୁରା ସ୍ବପ୍ନକୁ ସାକାର କଲେ; ସରକାରଙ୍କର ନୂତନ ସୁବିଧା ସୃଷ୍ଟି କରିବାର 
କାତ ନାହିଁ; ସଚ୍ଚା ପ୍ରେମ ନିଭାଇଲେ ପ୍ରେମୀଯୁଗଳ; ବିଶେଷଜ୍ଞମାନେ ଏହାର ପର୍ଦ୍ଦାଫାସ 
କରିଛନ୍ତି । ଅନେକେ ଏ ପ୍ରକାର ବ୍ୟବହାରକୁ ଆତଙ୍କର ସହିତ ଦେଖୁଛନ୍ତି । ଅନେକ 
ଦିନ ତଳେ ଆମମାନଙ୍କର ଏପରି ଏକ ଭୟ ଥିଲା ବଙ୍ଗଳା ଭାଷା ସଂପର୍କରେ | ଅନ୍ତତଃ 
ଜଣେ ଓଡ଼ିଆ ଲେଖକ କହିଥିଲେ ସେ ବଙ୍ଗଳା ପଢ଼ନ୍ତି ନାହିଁ କାଳେ ସେ ତା ଦ୍ଵାରା 
ପ୍ରଭାବିତ ହୋଇଯିବେ ବୋଲି । ମୋ ମତରେ ଏଭଳି ଭିନ୍ନ ଭାଷାରୁ ଆସୁଥବା ଶବ୍ଦର 
ବ୍ୟବହାରରେ ଆମର ଭୟ ପାଇବା କଥା ନୁହେଁ, ଖୁସି ହେବା କଥା | ଯେଉଁ ଭାଷା 
ଯେତେ ସହଜରେ ଅନ୍ୟ ଭାଷାର ଶହଦକୁ ନିଜର କରିପାରେ ତାକୁ ସେତିକି ପ୍ରଗତିଶୀଳ ଓ 
ଉନ୍ନତ ଭାବିବା ଉଚିତ । 

ଭାଷାର ନିୟମ ହେଲା ଯେ ତାହା ସମୟକ୍ରମେ ବଦଳିବ । ଫକୀର ମୋହନ ସେନାପତି 
ଯେଉଁ ପ୍ରକାର ଶବ୍ଦ ବ୍ୟବହାର କରୁଥିଲେ ଓ ଯେଉଁ ଭାଷାରେ ଲେଖୁଥିଲେ, ବର୍ଭମାନ 
ଓଡ଼ିଆରେ ସେ ପ୍ରକାରର ଭାଷା ବ୍ୟବହାର ହେଉ ନାହିଁ ! ଏପରିକି ଛମାଣ ଆଠଗୁଣ୍ଡ ଲେଖା 
ହେବାର ତିରିଶ ବର୍ଷ ଭିତରେ ଓଡ଼ିଆ ଭାଷା ଏତେ ବଦଳି ଯାଇଥିଲା ଯେ ପାଠକମାନଙ୍କର 
ସୁବିଧା ପାଇଁ ଏହି ଉପନ୍ୟାସର ନୂଆ ସଂସ୍କରଣରେ ବୁଝି ନ ହେବା ଶବ୍ଦମାନଙ୍କର ଏକ 
ଗୁସାରି ବା ତାଲିକା ଶ୍ଷକ୍ସଷ୍ଣଗ୍ଧବକ୍ ଯୋଡ଼ି ସେ ଶବ୍ଦମାନଙ୍କର ଅର୍ଥ ଦିଆଯାଇଥୁଲା । ଏହି 
ଶବ୍ଦ ତାଲିକାରେ ପ୍ରାୟ ସାତଶହ ଶହ ଥୁଲା | ଅର୍ଥାତ୍‌ ଫକୀର ମୋହନଙ୍କ ପରବର୍ରୀ ପିଢ଼ିର 
ପାଠକ ଏହି ଉପନ୍ୟାସର ସାତଶହ ଶବ୍ଦ ସହିତ ପରିଚିତ ନ ଥଲେ | 

ଆମମାନଙ୍କୁ ଆଉ ଗୋଟିଏ ଖଣ୍ଡିଆ ଭୂତର ଆତଙ୍କ ଦେଖା ଦେଉଛି : ସେଇଟି 
ହେଲା ଇଂରେଜୀ ଶିକ୍ଷାର ପ୍ରସାର । ପିଲାମାନଙ୍କୁ କେଉଁ ବୟସରୁ ଇଂରେଜୀ ପଢ଼ାଇବା 
ଉଚିତ ସେ ବିଷୟରେ ମତଭେଦ ଥୁଲେ ମଧ୍ୟ କେହି ଆଉ ଇଂରେଜୀ ଶିକ୍ଷାର ବିରୋଧୀ 
ନୁହନି । ଅନେକ ପ୍ରଦେଶ, ଯେଉଁମାନେ ପିଲାଙ୍କ ସ୍କୁଲରୁ ଇଂରେଜୀକୁ ବିଦାୟ 
କରିଦେଇଥୁଲେ, ସେମାନେ ମଧ୍ୟ ତାକୁ ପାଛୋର୍ଟି ଆଣିଲେଣି | ଏଥିରେ ମଧ୍ୟ ଭୟଭୀତ 
ହେବାର କାରଣ ନାହିଁ । ଇଂରେଜୀ ଆମର ହୃଦୟର ଭାଷା ନୁହେଁ ଓ ହୋଇ ନ ପାରେ | 
ଅଧୁକାଂଶ ପାଇଁ ଏହା ଆମର ସାହିତ୍ୟର ଭାଷା ମଧ୍ୟ ନୁହେଁ । ତା' ହେଉଛି ଆମର 
ହାଲୁକା କଥାବାର୍ଭା, କିଣାବିକା, ବାଣିଜ୍ୟ ବେପାର ଓ ଚାକିରି ପାଇବାର ଭାଷା । ଆମ 

ଆଲୋଚନା ୩୯ 


ପାଇଁ ଏଇଟି ଗୋଟିଏ ଭାଷା ନୁହେଁ; ଏଇଟି ଗୋଟିଏ 0୦! ବା କାମ କରିବାର ଉପକରଣ; 
ଏଇଟି ଗୋଟିଏ k¦11 ବା କାରିଗରୀ କୁଶଳତା | ଭାଷାର ଏଭଳି ବ୍ୟବହାର ନୂଆ କଥା 
ନୁହେଁ । ଇଂରେଜୀ ପୂର୍ବରୁ ଭାରତୀୟମାନେ ଅଢ଼େଇ ଶହ ବର୍ଷ କାଳ ପର୍ସିଆନ ପଢ଼ୁଥିଲେ | 
ଭାଷା ଓ ସାହିତ୍ୟରେ ମଧ୍ୟ ପର୍ସିଆନ ଶବ୍ଦ ପଶୁଥଲା, ଯାହାର ଅନ୍ୟତମ ଉଦାହରଣ 'ଛ 
ମାଣ ଆଠଗୁଣ୍ଡ' । ତା ପୂର୍ବରୁ ଭାରତରେ ସଂସ୍କୃତର ମଧ୍ଯ ଠିକ୍‌ ଏହିପରି ରାଜକୀୟ 
ବ୍ୟବହାର ଥୁଲା | କାଳିଦାସଙ୍ଗ ନାଟକରେ କେବଳ ରାଜା, ବ୍ରାହ୍ମଣ ଉଚ୍ଚବର୍ଗ ଲୋକଙ୍କର 
ସଂଳାପ ଥୁଲା ସଂସ୍କୃତରେ; ସ୍ତ୍ରୀ ଓ ନୀଚବର୍ଗର ଚରିତ୍ରମାନଙ୍କର ସଂଳାପ ଥୁଲା ଅପଭ୍ରଂଶ ଓ 
ପ୍ରାକୃତରେ | ସେତେବେଳେ ଯଦି ବିବାହ ନିମନ୍ତ୍ରଣ ପଠାଇବାର ପ୍ରଥା ଥାନ୍ତା, ତେବେ 
କେବଳ ରାଜପ୍ରାସାଦରୁ ବାହାରୁଥିବା ପତ୍ର ହିଁ ସଂସ୍କୃତରେ ଲେଖା ହୋଇଥାନ୍ତା, ଏବଂ 
ଅନ୍ୟ କେହି ସଂସ୍କୃତ ନିମନ୍ତ୍ରଣ ପତ୍ର ପଠାଇଲେ ତାହା ନିଶ୍ଚୟ ରାଜଦ୍ରୋହ ବୋଲି ଦଣ୍ଡନୀୟ 
ହୋଇଥାନ୍ତା ! 

ଯେଉଁମାନେ ଇଂରେଜୀ ପଡ଼ିବେ ସେମାନେ ଯେ ଓଡ଼ିଆ ପଢ଼ିବେ ନାହିଁ, ଏଭଳି 
କୌଣସି ନିୟମ ନାହିଁ । ଅନ୍ୟ ପ୍ରଦେଶମାନଙ୍କରେ ମଧ୍ୟ ଇଂରେଜୀ ଶିକ୍ଷା ପ୍ରତି ପ୍ରାଧାନ୍ୟ 
ଦିଆଯାଉଛି, କିନୁ ସେଠାର ପିଲାମାନେ ଇଂରେଜୀ ସହିତ ନିଜ ଭାଷା କହୁଛନ୍ତି, ଶିଖୁଛନ୍ତି, 
ପଢୁଛନ୍ତି । ପିଲାମାନଙ୍କୁ ନିଜ ଭାଷା ପ୍ରତି ଆକ୍ଧଷ୍ଟ କରିବାର ଉପାୟ ହେଲା ଭଲ ଶିଶୁ 
ସାହିତ୍ୟ । ଯଦି ପଡ଼ୋଶୀ ବଙ୍ଗଳାର ପିଲାମାନେ ଇଂରେଜୀ ସହିତ ବଙ୍ଗଳା ବି ପଢୁଛନ୍ତି, 
ତାର ଏକ ମୁଖ୍ୟ କାରଣ ଆବୋଲ ତାବୋଲ | ଇଂରେଜୀ ପଢୁଆ ବଙ୍ଗାଳୀମାନଙ୍କୁ ନିଜ 
ଭାଷାରୁ ଦୂରେଇ ନ ଯିବାର ପ୍ରଧାନ ଯୁକ୍ତି ହେଉଛନ୍ତି ରବୀନ୍ଦ୍ରନାଥ | 

ସେଥୁପାଇଁ ଭାଷାକୁ ବଞ୍ଚାଇ ରଖୁବାର ଶ୍ରେଷ୍ଠ ଉପାୟ ହେଉଛି ଭଲ ସାହିତ୍ୟ ତିଆରି 
କରିବା । ଯେଉଁ ଭାଷାଭାଷୀ ଲୋକସଂଖ୍ୟା କମ୍‌ ଓ ଯେଉଁ ଭାଷାରେ ସାହିତ୍ୟ ନାହିଁ, ତା'ର 
ନିଶ୍ଚିହ୍ନ ହୋଇଯିବାର ସମ୍ଭାବନା ଥାଇପାରେ, କିନ୍ତୁ ଚାରିକୋଟି ଲୋକ କହୁଥିବା ଭାଷା 
ଏବଂ ଯେଉଁ ଭାଷାରେ ଜଗନ୍ନାଥ ଦାସଙ୍କ ଭାଗବତ, ସାରଳା ଦାସଙ୍କ ମହାଭାରତ, ବଳରାମ 
ଦାସଙ୍କ ଲକ୍ଷ୍ମୀପୁରାଣରୁ ଆରମ୍ଭ କରି ସଚି ରାଉତରାୟ ଓ ଗୋପୀନାଥ ମହାନ୍ତିଙ୍କ ଲେଖାମାନ 
ଅଛି କେହି ସେ ଭାଷାର ତିଳତର୍ପଣ କରି କ୍ଭସସ୍ପଙ୍କବକ୍ଧଜ୍ ଲେଖମବାର ଦୁଃସାହସ କରିବ 
ନାହିଁ । 

ଓଡ଼ିଆ ଭାଷାର ଭବିଷ୍ୟତ ଭଳି ଓଡ଼ିଆ ସାହିତ୍ୟର ଭବିଷ୍ୟତ ବିଷୟରେ ମଧ୍ୟ ସନ୍ଦେହ 
ପ୍ରକାଶ ପାଉଛି, କାରଣ ଓଡ଼ିଶାରେ ବିରାଟ ପାଠକ ସଂପ୍ରଦାୟ ନାହାନ୍ତି । ଓଡ଼ିଶାରେ ବୋଧହୁଏ 
ସବୁ ସମୟରେ କମ୍‌ ପାଠକ ଥଲେ | ଅବଶ୍ୟ ଏକ ସମୟରେ- ସପ୍ତଦଶ ଅଷ୍ଟାଦଶ ଶତାଦ୍ଦୀରେ 
- ଭାଗବତ ଯୋଗୁଁ ଓଡ଼ିଶାରେ ଏକ ବ୍ୟାପକ ଗୋଷ୍ଠୀ ଥୁଲେ, ଯାହା ବଙ୍ଗଳାରେ ନ ଥଲେ | 
ସେତେବେଳେ ଓଡ଼ିଶାରେ ପଢ଼ି ପାରୁଥିବା ସ୍ତୀ ଲୋକଙ୍କ ସଂଖ୍ୟା ବଙ୍ଗଳାଠାରୁ ଅନେକ 
ବେଶି ଥୁଲା | 

୪୦ ଏକତ୍ରିକା 

କେତେ ବର୍ଷ ଧରି ଦେଶର ପ୍ରକାଶନ କ୍ଷେତ୍ରରେ ଯେଉଁ ଅବ୍ୟବସ୍ଥା ଓ ମାନ୍ଦା ଭାବ 
ଦେଖାଯାଉଛି; ତାର କାରଣ ହେଲା ଯେ ବହିସବୁ ଛପା ହେଉଛି କେବଳ ଜଣେ ପାଠକଙ୍କ 
ପାଇଁ । ସେ ପାଠକ ହେଲେ ରାଜା ରାମ ମୋହନ ରାୟ | ଏହି ଭଦ୍ରବ୍ୟକ୍ତଙ୍କ ଯୋଗୁଁ ବହି 
ସବୁର ଦାମ ଆଉ ସାଧାରଣ ପାଠକମାନଙ୍କ ସାମର୍ଥ୍ୟ ଭିତରେ ରହିଲା ନାହିଁ, ଏବଂ ବହି 
ବିକ୍ରେତାମାନେ ପାଠକମାନଙ୍କ ପାଖକୁ ନ ଯାଇ ପାଇକାରୀ ଓ ଥୋକ୍‌ ବିକ୍ରିରେ ଆଗ୍ରହୀ 
ହେଲେ ! ଅତ୍ୟନ୍ତ ଆନନ୍ଦର ବିଷୟ ଯେ ଓଡ଼ିଶାରେ ବର୍ଭମାନ ରାଜା ରାମମୋହନଙ୍କ ରାଜତ୍‌ର 
ଉପଯୁକ୍ତ ଜବାବ ବାହାରିଲାଣି | ତା” ହେଉଛି ସାରା ଓଡ଼ିଶାରେ ପୁସ୍ତକ ମେଳାର ସଂସ୍କୃତି | 
ଆଗରୁ କମିଟି-ପସନ୍ଦ-କରିଥବା ବହି ଚଢ଼ା ଦାମରେ ଥୁବା-ନ-ଥୁବା ତଥାକଥୂତ 
ପାଠାଗାରମାନଙ୍କର ଆଲମାରୀ ଥାକକୁ ଯୋଗାଣ ହେବା ପରିବର୍ରେ ବର୍ଉମାନ ପାଠକମାନେ- 
ଚାହୁଁଥିବା ବହି ସେମାନେ ଦେଇପାରିବା କାମରେ ସିଧାସଳଖ ସେମାନଙ୍କ ହାତରେ ପହଞ୍ଚ 
ପାରୁଛି । ବର୍ଉମାନ ବହି ଛପା ହେଉଛି ପୁସ୍ତକମେଳାର ପାଠକମାନଙ୍କୁ ଆଖୁ ଆଗରେ ରଖୁ | 
ଦେଖୁଲେ ହିଁ ଜାଣି ହେବ କେଉଁ ବହି ରାଜାଙ୍କ ଆଲମାରୀ ପାଇଁ ଏବଂ କେଉଁଟି ପ୍ରଜାଙ୍କ 
ପଢ଼ା ଟେବୁଲ ପାଇଁ । ପୁସ୍ତକମେଳା ଓଡ଼ିଆ ସାହିତ୍ୟର ଭବିଷ୍ୟତ ପାଇଁ ଏକ ଅଭିନନ୍ଦନୀୟ 
ପଦକ୍ଷେପ | 

ଏହିସବୁ ଦୃଷ୍ଟିରୁ ଦେଖୁଲେ ମୁଁ କହିବି ଯେ ଆମର ସାହିତ୍ଯ ବେଶ୍‌ ଭଲରେ ଅଛି 
ଏବଂ ଆମର ଭାଷା ଓ ସାହିତ୍ଯ ମରି ଯାଉଛନ୍ତି ବୋଲି କହି କାନ୍ଦବୋବାଳି କରିବାର 
କୌଣସି ଆବଶ୍ୟକତା ନାହିଁ । 

ଏ ଭଳି ସଭା ସମିତିରେ ଅନେକ ସମୟରେ ପ୍ରଶ୍ନ କରାଯାଇଥାଏ, ଓଡ଼ିଆ ସାହିତ୍ୟର 
ଉନ୍ନତି ପାଇଁ କ'ଣ କରାଯିବା ଉଚିତ । ମତେ ଏ ଭଳି ପ୍ରଶ୍ନ କରାଗଲେ ମୋର ଉତ୍ତର 
ହେବ: ଯୁବକ ଓ ତରୁଣ ସାହିତ୍ୟକାରଙ୍କୁ ପ୍ରୋତ୍ସାହିତ କରାଯାଉ ଓ ସେମାନଙ୍କୁ ସେମାନଙ୍କର. 
ମାନ୍ୟ ଦିଆଯାଉ | ବର୍ଭମାନ ଭାରତର ଜନସଂଖ୍ୟାର ସତୁରୀ ପ୍ରତିଶତରୁ ବେଶି ଲୋକଙ୍କର 
ବୟସ ୩୫ ବର୍ଷରୁ କମ୍‌ । ସେଇମାନଙ୍କର ପ୍ରତିନିଧୂ ଆଗକୁ ଆସନ୍ତୁ । କ୍ରିକେଟ ଭଳି 
ସାହିତ୍ୟରେ ମଧ୍ୟ ପୁରୁଣା ଖେଳାଳି ଯାଇ ନୂଆ ଖେଳାଳି ଆସନ୍ତୁ | ( ଏଠାରେ ମୁଁ ଖେଳାଳି 
ଶବ୍ଦ ଉଭୟ ଖେଳ ଓ ସାହିତ୍ୟ ପାଇଁ ଭାବିଚିନ୍ତି ବ୍ଯବହାର କରୁଛି ।) ପତ୍ର ପତ୍ରିକାରେ 
ସେମାନଙ୍କୁ ସତୁରି ପ୍ରତିଶତରୁ ଅଧକ ସ୍ଥାନ ଦିଆଯାଉ । ଯୁବ ଲେଖକ ଲେଖୁକାମାନେ ହିଁ 
ସାହିତ୍ୟକୁ ନୂଆ ଭାବ, ଭାଷା, ଚିନ୍ତାଧାରା, ବିଚାର ବିବେଚନା ଓ ନୂଆ ଆଙ୍ଗିକ ଦେଇ 
ପାରିବେ | 

ତା” ହେଲେ ପ୍ରଶ୍ନ ଉଠିବ, ବିଚରା ବୟସ୍କ ଲେଖକମାନେ କୁଆଡ଼େ ଯିବେ ! (ମୁଁ 
ଏଠାରେ ଭାବିଚିନ୍ତି ବରିଷ୍ଠ ବଦଳରେ ବୟସ୍କ ଶବ୍ଦ ବ୍ୟବହାର କରୁଛି |) ସୌଭାଗ୍ୟ ବଶତଃ 
ସେମାନଙ୍କ ପାଇଁ ସାହିତ୍ୟରେ ଅନେକ ମର୍ଯ୍ୟାଦାପୂର୍ଣ କାମ ରହିଛି | ବୟସ୍କ ଲେଖକମାନେ 
ନିଜର ନୀରସ ଆତ୍ସଜୀବନ ଚରିତ ଲେଖୁବେ ଓ ଧାର୍ମିକ ପ୍ରବଚନ ଦେବେ । ବୟସ୍କ 

ଆଲୋଚନା ୪୧ 


ଲେଖକମାନେ ବହିର ଭୂମିକା ମୁଖବନ୍ଧ ପ୍ରଶଂସାପତ୍ର ଓ ମଲାଟ ଲେଖା ଲେଖୁବେ | ବୟସ୍କ 
ଲେଖକମାନେ ପୁସ୍ତକର ଲୋକାର୍ପଣ କରିବେ | ସେମାନେ ସାହିତ୍ୟିକ ଅନୁଷ୍ଠାନ ମାନଙ୍କରେ 
ସଭାପତି ହେବେ ଏବଂ ସାହିତ୍ୟ ସଭା, ସମ୍ମିଳନୀ, ସେମିନାର, କନ୍ଫରେନ୍, ପାଠଚକ୍ର, 
କର୍ମଶାଳା, ପୁରସ୍କାର ବିତରଣୀ ଇତ୍ୟାଦିରେ ପୌରୋହିତ୍ୟ କରିବେ | ଆଉ ମଧ୍ୟ ସେମାନେ 

ଯାଇ ସାହିତ୍ୟ ଉତ୍ସବକୁ ଉଦ୍‌ଘାଟନ କରିବେ । 
ଏତିକି କହି ମୁଁ ଆଜିର ଏହି ବିଷୁବ ମିଳନ ଉତ୍ସବକୂ ଆନୁଷ୍ଠାନିକ ଭାବେ ଉଦ୍ଘାଟନ 

କରୁଛି | ଧନ୍ୟବାଦ ! 

ବିଷୁବ ମିଳନ, ପ୍ରଜାତନ୍ତ୍ର ପ୍ରଚାର ସମିତି, 
୧୩ ଏପ୍ରିଲ ୨୦୦୭ 

ସାହିତି୍ଯିକର ସାମାଜିକ ସ୍ବୀକୃତି ଓ ସମ୍ମାନ 


ସାହିତ୍ୟ ପାଖରୁ ଲୋକମାନଙ୍କର ଅସମ୍ଭବ ପ୍ରତ୍ୟାଶା ଥାଏ । ସଭା ସମିତିରେ ଦି” କଡ଼ାର 
ନେତା ବି ଲେଖକଙ୍କୁ ଉପଦେଶ ଦିଅନ୍ତି ଯେ ସେମାନେ ଏପରି ସମାଜମନସ୍କ ଲେଖା 
ଲେଖନ୍ତୁ ଯାହା ରାଷ୍ଟ୍ରର ବ୍ୟବସ୍ଥାକୁ ଦୋହଲାଇ ବଦଳାଇ ଦେବ । କିନ୍ଧୁ ସମସ୍ତେ, ବିଶେଷରେ 
ଲେଖକମାନେ ନିଜେ, ଜାଣନ୍ତି ଯେ ସାହିତ୍ୟର ଏପରି କୌଣସି ଶ୍ତି ନାହିଁ । ପ୍ରସିଦ୍ଧ 
ଇଂରେଜୀ କବିଙ୍କ ଭାଷାରେ “ କିଛି ବି କରାଇ ପାରେ ନାହିଁ କବିତା' | ତଥାପି ଲେଖକମାନେ 
ସମାଜ ସହିତ ଏକ ସହଜ ବୁଝାମଣା ରଖୁବାକୁ ଚାହାନ୍ତି !” 

ସାହିତ୍ୟକର ସାହିତ୍ୟ ସଂପର୍କିତ ଏକମାତ୍ର ଯୋଗାଯୋଗ ରହିବା ଉଚିତ ପାଠକ ସହିତ | 
ଲେଖକ କିନ୍ଧୁ ପାଠକ ବାହାରେ ଆହୁରି ଏକ ବୃହତ୍ତର ନିର୍ବାଚନ ମଣ୍ଡଳୀ ଉପରେ ଆଖୁ 
ରଖେ | ସାହିତ୍ୟ ପାଖରୁ ସମାଜ ଅସାଧ୍ୟ ଚମକ୍କାର ଆଶା କରୁଥିବା ବେଳେ ଲେଖକ ମଧ୍ୟ 
ପାଠକୀୟ ସ୍ବୀକୃତିରେ ସନ୍ଧୁଷ୍ଟ ନ ହୋଇ ପ୍ରତିବଦଳରେ ବୃହତ୍ତର ସମାଜ ପାଖରୁ କିଛି 
ସାଂସାରିକ ମର୍ଯ୍ୟାଦା ଚାହେଁ । ଏ ଭଳି ମର୍ଯ୍ୟାଦା ଲେଖକକୁ ମିଳିଥାଏ ସରକାରୀ ବେସରକାରୀ 
ସତ୍ତା ଓ ସଂସ୍ଥାରୁ ଯେଉଁମାନେ ବିଭିନ୍ନ ସମୟରେ ଲେଖକମାନଙ୍କ ପୁରସ୍କାର ସମ୍ମାନ ପଦବୀ 
ଓ ଉପାଧ୍ବରେ ଅଳଂକୃତ କରିଥାନ୍ତି । ଦୁର୍ଭାଗ୍ୟବଶତଃ ପ୍ରତିଟି ସମ୍ମାନ ଦିଆଯିବା ସମୟରେ 
ଇର୍ଷା ଦ୍ଵେଷ ପରଶ୍ରୀକାତରତା କଳି କନ୍ଦଳ ସୃଷ୍ଟି ହୋଇଥାଏ ଏବଂ ସମ୍ମାନ ପଛରେ ପକ୍ଷପାତିତା 
ପ୍ରିୟାପ୍ରୀତି ତୋଷଣ ଛନ୍ଦକପଟ ପ୍ରତାରଣା ଥିବାର ଆକ୍ଷେପ ହୋଇଥାଏ | ଅନେକ ସମୟରେ 
ସମ୍ମାନକନିତ ବାଦବିବାଦ ଓ ତର୍କବିତର୍କ ଦଶନ୍ଧି ଦଶନ୍ଧି ପରେ ମଧ୍ୟ ଶେଷ ହୁଏ ନାହିଁ । 
ନିକଟରେ ଆମର ଶତାୟୁ ଲେଖକ ନିତ୍ୟାନନ୍ଦ ମହାପାତ୍ର ଏକ ସାକ୍ଷାତକାରରେ କହିଛନ୍ତି ଯେ 
ସେ କାହାରି ଚକ୍ରାନ୍ତ ଯୋଗୁଁ ୧୯୬୮ ମସିହାର ଜ୍ଞାନପୀଠ ପୁରସ୍କାର ପାଇନଥୁଲେ । 
ସମ୍ମାନ ଓ ପୁରସ୍କାର ପଛରେ ଏତେ ଅପଚାର ଥୁବା ସର୍ତ ତାକୁ ପାଇବା ପାଇଁ ପ୍ରଚେଷ୍ା 
ପ୍ରତିଯୋଗିତା ଖୋସାମତି ଧରାଧରି ପଛରୁ ଛୁରି ଭୁଷିବା ଇତ୍ୟାଦି ଲାଗି ରହିଥାଏ | 

ଏ ସବୁର ଜାରଣ ହେଉଛି ସମ୍ମାନ ପାଇଁ ମୋହ ଓ ଦୁର୍ବଳତା ଯାହାକୁ ଶହେ ବର୍ଷ 
ତଳେ ରାଧାନାଥ ରାୟ ଆଖ୍ଯା ଦେଇଥିଲେ ' ଉପାଧ୍ୟ ଲାଳସା ରୂପୀ ମହାବ୍ଯାଧୁ' । ଏ 
ବ୍ୟାଧ୍ବରୁ ବରିଷ୍ଠ, ପ୍ରତିଷ୍ଠିତ ଓ ସମ୍ମାନପ୍ରାପ୍ତ ଲେଖକମାନେ ମଧ୍ୟ ମୁକ୍ତ ନୁହନ୍ତି, ଏବଂ, ପୁଣି 
ରାଧାନାଥଙ୍କ ଭାଷାରେ କହିଲେ, ସେମାନେ “ ଉପାଧବରେ ବୁଡ଼ି ଲୋଡ଼ନ୍ତି ଉପାଧ' | ଦୁଃଖର 
ବିଷୟ, ସେମାନଙ୍କର ମନ୍ଦ ଆଦର୍ଶରେ ଆମର କନିଷ୍ଠ ଲେଖକମାନେ ମଧ୍ୟ ସେହି ବ୍ୟାଧୂରେ 
ସଂକ୍ରମିତ ହେଉଛନ୍ତି | 

ଆଲୋଚନା ୪୩ 


ପୁରସ୍କାର ଓ ଉପାଧୂ ବ୍ଯତୀତ ଲେଖକଙ୍କ ପାଇଁ ଆହୁରି ଅନେକ ପ୍ରତୀକାତ୍ସକ ଓ 
ଲୋକଦେଖାଣିଆ ସମ୍ମାନମାନ ଅଛି । ଯଥୀ- ପ୍ରତିମୂର୍ି ସ୍ଥାପନ, ରାସ୍ତା ଓ ସର୍ବସାଧାରଣ 
ସ୍ଥାନର ନାମକରଣ ଇତ୍ୟାଦି | ପାଶ୍ଚାତ୍ୟ ଦେଶମାନଙ୍କରେ ଲେଖକମାନଙ୍କୁ ଏ ଭଳି ଅନେକ 
ପ୍ରକାରର ମର୍ଯ୍ୟାଦା ଦିଆଯାଇଥାଏ । ଗର୍କି ଓ ପୁଶକିନଙ୍କ ନାଁରେ ମସ୍କୋର କେନ୍ଦ୍ର ଅଞ୍ଚଳରେ 
ପାର୍କ ଓ ଛକ ଅଛି | ଫ୍ରାନ୍ସର ପ୍ରତିଟି ସହରରେ ଅନ୍ତତଃ ଗୋଟିଏ ଆଭେନ୍ସୟ ଭିକ୍ଟର 
ହ୍ୟୁଗୋ ଦେଖୁବାକୁ ମିଳେ । ଏକ ସମୟରେ ଆୟାରଲ୍ଯାଣ୍ଡର କାଗଜ ଟଙ୍କାରେ ଗୋଟିଏ 
ପାଖରେ ଜେମ୍‌ସ୍‌ ଜୟେସ୍‌ଙ୍କର ଚିତ୍ର ଥଲା ଓ ଅନ୍ଯ ପାଖରେ ଥଲା ତାଙ୍କ ଉପନ୍ୟାସରୁ 
ଉଦ୍ଧୃତି । ଆମ ଦେଶରେ ଲେଖକମାନଙ୍କ ଏପରି ଶ୍ରଦ୍ଧା ଜଣାଇବାର ଉଦାହରଣ ନାହିଁ 
ଭୁବନେଶ୍ବରରେ କୌଣସି ଲେଖକଙ୍କ ନାଁରେ ରାସ୍ତା ଥିବାର ମୋତେ ଜଣାନାହିଁ, ତେବେ 
ଦିଲ୍ଲୀରେ ଏପରି କେତୋଟି ରାସ୍ତା ଅଛି । ଆନନ୍ଦର ବିଷୟ, ଏଥିରୁ ଗୋଟିଏ ରାସ୍ତା ଆମ 
ଫକୀରମୋହନଙ୍କ ନାଁରେ ନାମିତ । ଅନେକ ବର୍ଷ ତଳେ କଟକର ଗୋଟିଏ ଗଳିକୁ 
ଯେଉଁମାନେ ' ଭାଷାକୋଷ ଲେନଂ ନାଁ ଦେଇଥିଲେ, ସେମାନଙ୍କୁ ସାଧୁବାଦ ଦେବାର କଥା ! 

ରାସ୍ତାର ନାମକରଣ ଭଳି ସହରର ଜନସମାଗମ ସ୍ଥାନରେ ପ୍ରତିମୂର୍ରି ସ୍ଥାପନ କରି 
ମଧ୍ୟ ଲେଖକଙ୍କୁ ସମ୍ମାନ ଦିଆଯାଇଥାଏ । ଆମ ଦେଶରେ ସାଧାରଣତଃ ଏହାର ଉଦାହରଣ 
କମ୍‌, କିନୁ ଦକ୍ଷିଣ ଭାରତରେ ଏହାର ପ୍ରଚଳନ ଅଛି | ତାମିଲ ଡାକୁ ବୀରାସ୍ତାନ ଯେତେବେଳେ 
କନ୍ନଡ଼ ଅଭିନେତା ରାଜକୁମାରଙ୍କୁ ଅପହରଣ କରିନେଲା, ତାଙ୍କୁ ଛାଡ଼ି ଦେବାର ସର୍ଭମାନଙ୍କରୁ 
ଅନ୍ୟତମ ଥୁଲା ବାଙ୍ଗାଲୋରରେ ତାମିଲ କବି ତିରୁବଲୁବରଙ୍କର ଏକ ପ୍ରତିମୂର୍ଭି ସ୍ଥାପନ । 
ଫକୀରମୋହନ ନିଜେ ନିଜର ଏକ ପ୍ରତିମୂର୍ରି ତିଆରି କରାଇ ତାକୁ ନିଜର ବଗିଚାରେ 
ରଖାଇଥଲେ | ଏ ଭିତରେ ଶହେ ବର୍ଷ ଅତୀତ ହୋଇଥୁଲେ ମଧ୍ୟ ଏଠାରେ ତାଙ୍କର 
ପ୍ରତିମୁରି ସ୍ଥାପନ ପାଇଁ କୌଣସି ଉଦ୍ୟମ ହୋଇ ନାହିଁ । ଆମର ଶ୍ରେଷ୍ଠ ଲେଖକଙ୍କ ପାଇଁ 
ଜାତିଠାରୁ ଅନ୍ତତଃ ଏତିକି ଆଶା କରାଯାଇପାରେ । 

ସାହିତ୍ୟର ଚରିତ୍ରକୁ ନେଇ ପ୍ରତିମୂରି ସ୍ଥାପନ ମଧ୍ୟ ସାହିତ୍ୟକାରକୁ ଆଉ ଏକ ପ୍ରକାରର 
ସମ୍ମାନ ଜ୍ଞାପନ | ଅନେକ ବର୍ଷ ତଳେ ଚେନ୍ସାଇର ମରିନା ସମୁଦ୍ର ତଟରେ ସିଲାପ୍ତଦିକରମ 
କାବ୍ୟର ନାୟିକା କନ୍ଧଗିଙ୍କର ପ୍ରତିମୂର୍ରି ସ୍ଥାପିତ ହୋଇଥଲା । (କ୍ଷମତାକୁ ଆସିବା ପରେ 
ଜୟଲଳିତା, ଜ୍ୟୋତିଷମାନଙ୍କ ଉପଦେଶରେ, ପ୍ରତିମୁରିକୁ ସେଠାରୁ ବାହାର କରି ଦେଇଥୁଲେ। 
୨୦ ୦ ୬ରେ କରୁଣାନିଧୁ କ୍ଷମତାକୁ ଆସିବା ପରେ ପ୍ରତିମୂ୍ି ଯଥାସ୍ଥାନକୁ ଫେରି ଯାଇଥୁଲା | 
ପୁଣି ଥରେ କ୍ଷମତାକୁ ଆସିବା ପରେ ଜୟଲଳିତା କନ୍ଧଗିଙ୍କୁ ବିସ୍କୀାପିତ କରିବା ବିଷୟରେ 
ବୋଧହୁଏ ମନ ଦେଇ ପାରି ନାହାନ୍ତି !) ଏ ଭଳି ପ୍ରତିମୂର୍ି ପ୍ରତିଷ୍ଠା କରିବା ପାଇଁ ଆମର 
ପୁରୀର ବେଳାଭୂମି ଏକ ଉପଯୁକ୍ତ ସ୍ଥାନ | କେବେହେଲେ ସେଠାରେ ଅଳକା ସାନ୍ୟାଲ ବା 
ପ୍ରତିମା ନାୟକର ନ ହେଲେ ବି ଯଦି ଲାବଣ୍ୟବତୀ ବା କୋଟିବ୍ରହ୍ମାଣ୍ଡସୁନ୍ଦରୀଙ୍କର ପ୍ରତିମୁୂରି 
ପ୍ରତିଷ୍ଠା ପାଏ, ଓଡ଼ିଆ ସାହିତ୍ୟ ପାଇଁ ଗୌରବର ବିଷୟ ହେବ ! 

୪୪ ଏକତ୍ରିକା 


ଆମ ଦେଶରେ ବିଶିଷ୍ଠ ଲୋକମାନଙ୍କର ଜୟନ୍ତୀରେ ଛୁଟି ଘୋଷଣା କରିବାର ପ୍ରଥା 
ଅଛି । ଏ ଛୁଟି କିନ୍ତୁ ଲେଖକଙ୍କ ଭାଗ୍ଯରେ ପଡ଼େ ନାହିଁ । ଓଡ଼ିଶା ସରଙ୍କାରଙ୍କ ଛୁଟି ତାଲିକାରେ 
ଦୁଇଜଣ ଓଡ଼ିଆଙ୍କର ଜୟନ୍ତୀ ଥଲା ¬ ସୁରେନ୍ଦ୍ର ସାଏ ଓ ମଧୁସୂଦନ ଦାସ । ଏହି ତାଲିକାରେ 
ନେତା ଓ ଲେଖକ ଗୋପବନ୍ଧୁଙ୍କୁ ରଖୁବା ପାଇଁ ମୁଁ ସରକାରଙ୍କୁ ଏକ ପ୍ରସ୍ତାବ ଦେଇଥୁଲି | ଏ 
ବର୍ଷ କିନ୍ତୁ ଆମ ସରକାର ସୁରେନ୍ଦ୍ର ସାଏ ଓ ମଧୁସୂଦନଙ୍କୁ ମଧ୍ୟ ତାଲିକାରୁ କାଟି ଦେଇଛନ୍ତି । 

ଏସବୁ ବିଷୟରେ ଫକୀରମୋହନ ନିଶ୍ଚୟ ବିଶେଷ ଭାଗ୍ୟବାନ, କାରଣ ଦିଲ୍ଲୀର 
ରାସ୍ତା ବ୍ୟତୀତ ତାଙ୍କ ନାଁରେ ଗୋଟିଏ ଡାକ ଟିକେଟ ମଧ୍ଯ ଅଛି ଏବଂ ଓଡ଼ିଶାର ଏକ 
ବିଶ୍ଵବିଦ୍ୟାଳୟ ତାଙ୍କ ନାଁରେ ନାମିତ । (ଏ ସଂପର୍କରେ ଉଲ୍ଲେଖଯୋଗ୍ୟ ଯେ ଓଡ଼ିଶାର ଅନ୍ୟ 
ଏକ ବିଶ୍ଵବିଦ୍ୟାଳୟ ଜଣେ ଅପଦାର୍ଥ ଗୋରା-ଚମଡ଼ା ଅମଲାଙ୍କ ନାଁରେ ନାମିତ ଏବଂ ତାକୁ 
ବଦଳାଇବାରେ କାହାରି ଆଗ୍ରହ ନାହିଁ !) 

ଓଡ଼ିଶା ରାଜଧାନୀର ପ୍ରମୁଖ ସରକାରୀ ସଭାଗଧହ ଜଣେ ଲେଖକଙ୍କ ନାଁରେ ନାମିତ | 
ସେ କିନ୍ତୁ ଓଡ଼ିଆ ଲେଖକ ନୁହନ୍ତି, ସଂସ୍କୃତ କବି (ବା, କାହାକୁ ଅପ୍ରିୟ ନ ହେବା ଭାଷାରେ 
କହିଲେ, ଓଡ଼ିଶାରେ ଜନ୍ମିତ ସଂସ୍କୃତ କବି ।) ଅଥଚ ଆମର ଓଡ଼ିଆ ଆଦିକବିଙ୍କ ନାଁରେ 
କୌଣସି ସରକାରୀ ଅନୁଷ୍ଠାନ ନାହିଁ । ସାରଳା ଦାସ କେବଳ ଆମର ପ୍ରଥମ ଓ ମହାକବି 
ନୁହନ୍ତି, ତାଙ୍କର ଲେଖାରୁ ହିଁ ଆମେ ପ୍ରଥମ କରି ଓଡ଼ିଆ ଜାତିର ରୂପରେଖ ଓ ଓଡ଼ିଆ 
ଅସ୍ପିତାର ପ୍ରଥମ ପ୍ରକାଶ ପାଇଥାଉ | ବୋଧହୁଏ ଏକ ସାଂସ୍କୃତିକ ବ୍ରାହଣବାଦ ଯୋଗୁ ଏହି 
ଓଡ଼ିଆ ଶୁଦ୍ରକବି ଅବହେଳିତ ହୋଇ ରହିଛନ୍ତି ଓ ସମାଜରୁ ତାଙ୍କର ପ୍ରାପ୍ୟ ପାଇ ନାହାନ୍ତି | 
ଜୟଦେବଙ୍କ ନାଁରେ ଯେ କେବଳ ଗୋଟିଏ ସଭାଗ୍ଧହ ଅଛି ତା” ନୁହେଁ, ତାଙ୍କ ନାଁରେ 
ବର୍ଭମାନ ଗୋଟିଏ ନିର୍ବାଚନ ମଣ୍ଡଳୀ ହୋଇଛି । ଜଣେ କବିଙ୍କୁ ଏପରି ସମ୍ମାନିତ କରିବା 
ଆନନ୍ଦର କଥା | ଆଶା କରାଯାଉ ଯେ ସରକାର ଭବିଷ୍ଯତରେ ଆଉ କିଛି ନିର୍ବାଚନ 
ମଣ୍ଡଳୀକୁ ଓଡ଼ିଆ କବିଙ୍କର ନାଁ ଦେବେ ! 

ନିକଟରେ ସମ୍ବାଦ ପ୍ରକାଶ ପାଇଥଲା ଯେ କାଳିଦାସ ଓଡ଼ିଶାରେ ଜନ୍ମ ହୋଇଥୁଲେ 
ବୋଲି ପ୍ରମାଣ ଖୋଜା ଯାଉଛି । ଏ କଥା ପ୍ରମାଣିତ ହୋଇଗଲେ ଜୟଦେବଙ୍କ ଭଳି 
କାଳିଦାସ ମଧ୍ୟ ଓଡ଼ିଶାରେ ବିଭିନ୍ନ ମର୍ଯ୍ୟାଦାର ଅଧ୍ୟକାରୀ ହେବେ ଏବଂ ଦେବ ଭାଷା ସହିତ 
ଏ ଭଳି ଅସମ ପ୍ରତିଯୋଗିତାରେ ଓଡ଼ିଆ ଓ ଓଡ଼ିଆ ଲେଖକମାନେ ପଛରେ ରହିଯିବେ | 

ସମ୍ମାନମାନଙ୍କ ବ୍ୟତୀତ ଲୈଖକମାନେ ସମାଜ ପାଖରୁ ଯେଉଁ ଭୌତିକ ଓ ସାଂସାରିକ 
ଜିନିଷ ଚାହାନ୍ତି ତା ହେଲା ଆଶ୍ରୟ ଓ ପୃଷ୍ଠପୋଷକତା |! ଏହା ସବୁବେଳେ ଲେଖକମାନଙ୍କ 
ପାଇଁ ଉଭୟ ଆଶୀର୍ବାଦ ଓ ଅଭିଶାପ | ଆମ ସମାଜରେ ଯେତେବେଳେ ରାଜା ମହାରାଜା ଓ 
ଜମିଦାରମାନେ ରାଜୁତି କରୁଥିଲେ, ସେମାନେ ବାଇନାଚ ଓ ମଲ୍ଲ ଯୁଦ୍ଧ ସହିତ ସାହିତ୍ୟକୁ 
ଏକ ମନୋରଂଜନର ମାଧ୍ୟମ ମନେକରୁଥଲେ ଓ ତାକୁ ପ୍ରୋତ୍ସାହନ ଦେଉଥିଲେ ! କିଛି 
ରାଜା ତାଙ୍କର କୁମାରମାନଙ୍କୁ ଶିକାର ଶିଖାଇବା ପାଇଁ ବାଣୁଆ ରଖୁଥିବା ସହିତ କବିଙ୍କୁ ମଧ୍ୟ 

ଆଲୋଚନା ୪୫ 


ପୋଷୁଥଲେ ଯୁବରାଜଙ୍କୁ କବିତା ଲେଖା ଶିଖାଇବା ପାଇଁ । ପରବର୍ଭୀ ସମୟରେ 
ଯେତେବେଳେ ଏହି ପରାଙ୍ଗପୁଷ୍ଟ ଅବସରବିନୋଦୀ ଧନିକ ଶ୍ରେଣୀ ଆଉ ରହିଲେ ନାହିଁ, 
ସେମାନଙ୍କ ସ୍ଥାନ ନେଇ ନେଲେ ହଠାତ୍‌-କୂବେର ଶିଛପତି, ଖବରକାଗଜ ମୋଗଲ, ସରକାର 
ଇତ୍ୟାଦି । ଗତ ଅର୍ଵ ଶତାବ୍ଦୀରେ ସେମାନେ ତିଆରି କଲେ ଟ୍ରଷ୍ଟ ଫାଉଣ୍ଡେଶନ, ସମିତି ଓ 
ଏକାଡ଼େମୀ, ଏବଂ ଲେଖକମାନଙ୍କୁ ଦାନ ଅନୁଦାନ ପୁରସ୍କାର ମାନପତ୍ର ଓ ଫେଲୋଶିପ 
ଦେଇ ସମ୍ମାନିତ ଓ ବଶୀଭୂତ କରିବାରେ ଲାଗିଲେ | କିଛି ଲେଖକ ସବୁ ସମୟରେ ଏହି 
ପୃଷ୍ଠପୋଷକମାନଙ୍କ ପଛରେ ଗୋଡ଼ାଣିଆ ଥିଲେ | ରାଜା ଓ ଜମିଦାରଙ୍କ ଦରବାରରେ ଭାଟ 
ଗାୟକ ବିଦୂଷକ ସୁନାରୀ ଗଣିକା ମଲ୍ଲ ଓ ଏନ୍ଦ୍ରଜାଲିକଙ୍କ ସହିତ କବିମାନେ ମଧ୍ୟ ଯାଇ 
ବସୁଥିଲେ | କୌଟିଲ୍ୟଙ୍କ ଅର୍ଥଶାସ୍ତ୍ରରେ ମୌର୍ଯ୍ୟ ସାମ୍ପାଜ୍ୟରେ କାମ କରୁଥିବା ଲୋକଙ୍କର 
ଯେଉଁ ବେତନ ତାଲିକା ଅଛି ସେଥୁରେ କବି ମଧ୍ୟ ଅଛନ୍ତି । ତା ଅନୁସାରେ କବିଙ୍କର 
ଦରମା ଥୁଲା ଏକ ହଜାର ପଣ, ଯାହା ତୃତୀୟ ଶ୍ରେଣୀର ଗଣିକାଙ୍କର ଦରମା ସହିତ ସମାନ 
ଥିଲା | 

ଓଡ଼ିଶାର ପ୍ରାଚୀନ କବିମାନେ ରାଜ ଅନୁଗ୍ରହ ଖୋଜୁଥବାର ଅନେକ ଉଦାହରଣ 
ଅଛି । ଦରବାରରେ ଲଙ୍ଗର ହେଉଥୁବା କବିମାନେ ଟଙ୍କା ନେଇ ନିଜର କାବ୍ୟକୁ ରାଜାଙ୍କ 
ନାଁରେ ଭଣତି କରି ଦେଉଥିଲେ | ବ୍ରଜନାଥ ବଡ଼ଜେନା ଢେଙ୍କାନାଳ ରାଜାଙ୍କ ଉଦ୍ଦେଶ୍ୟରେ 


ଲେଖୁଥୁଲେ: | 
କି ହେବ ଏ ଗୁଣ ଥାଇ ଛାମୁରୁ ତ ଦୟା ନାହିଁ 
ପର ପୁରୁଷେ କି ଯାଇ ଯୁବତୀ କାଳ 
ଦିଅ ଶଏ ଟଙ୍କା ମତେ କଉଁ ରାଜା ଦେବେ କେତେ 


ପ୍ରଭୁ ଥାଉ ବିଟପୀ ହେଲିଟି କେବଳ । 


ଛାମୁ ନାଏଁ ଛାନ୍ଦ ବୋଲନ୍ତି 
କାଳ କାଳକୁ ତ ରହିଥାନ୍ତା କୀରତି । 

ଢେଙ୍କାନାଳ ରାଜାଙ୍କ ସହିତ ଶେଷରେ ଦର ନ ପଟିବାରୁ ବ୍ରଜନାଥ ତାଙ୍କର ‘ ଅମ୍ଭିକା 
ବିଳାସ” କାବ୍ୟକୁ କେନ୍ଦୁଝର ରାଜାଙ୍କ ନାଁରେ ଭଣତି କରିଥିଲେ | 

ପରବର୍ଭୀ ସମୟରେ ରାଧାନାଥ ରାୟ ପ୍ରମୁଖ କବିମାନେ ମଧ୍ୟ ସେମାନଙ୍କର ଲେଖାକୁ 
ରାଜାମାନଙ୍କ ଶ୍ରୀ ଛାମୁରେ ଭେଟି ଦେବାର ପ୍ରଥାକୁ ଜାରି ରଖ୍ମଲେ । କବିବରଙ୍କର ଉତ୍ସର୍ଗ 
ପତ୍ରମାନଙ୍କରେ ରାଜାମାନଙ୍କର ଅତିରଂଜିତ ସ୍ତୁତି ରହୁଥିଲା; ଏଥୁରେ ଆଠମଲ୍ଲିକ ରାଜା 
ହୋଇ ଯାଉଥିଲେ ନିଖୂଳ ଗୁଣ ନିଧାନ ଅଷ୍ଟମଲ୍ଲିକାଧୀଶ୍ଵର ଏବଂ ଅନ୍ଯ ରାଜା ଅଶେଷ 
ସଦ୍‌ଗୁଣ ନିଧାନ, ବିଦ୍ୟୋତ୍ସାହୀ ପ୍ରବର ଓ ସର୍ବକଲ୍ୟାଣ ଭାଜନ । ସେହିପରି ଭକ୍ତକବି 
ମଧୁସୂଦନ ରାଓଙ୍କର ଭକ୍ତି ଭଶ୍ଵରଙ୍କଠାରେ ସୀମିତ ନ ଥୁଲା | ପରମେଶ୍ବରଙ୍କ ପାଇଁ ସ୍ତବ ଓ 

୪୬ ଏକତ୍ରିକା 


ଖ୍ୋତ୍ରମାନ ଲେଖୁବା ସହିତ ସେ ଲେଖୁଛନ୍ତି ବାମଣ୍ଡା ରାଜାଙ୍କ ପାଇଁ ୨୭୬ ଧାଡ଼ିର ଦୀର୍ଘ 
ପ୍ରଶସ୍ତି ଓ ଢେଙ୍କାନାଳ ରାଜାଙ୍କ ପାଇଁ ' ଜୟମଙ୍ଗଳାଷ୍ଟକ ' କବିତା | ଇଂରେଜ ଶାସନ ସମୟରେ 
ଗୋରା ଅଫିସରମାନେ ମଧ୍ୟ ଲେଖକମାନଙ୍କର ସୁୁତିର ଭାଜନ ହେଲେ | ଫକୀରମୋହନ 
ସେନାପତି ରେଭେନଶାଙ୍କୁ ' ମହାତ୍ସୀ' ବୋଲି ବର୍ଣ୍ଣନା କରି ଓଡ଼ିଆ ସାହିତ୍ୟର ସୁବର୍ଣ୍ଣ ଯୁଗକୁ 
* ରେଭେନଶୀ ଯୁଗ'ର ଆଖ୍ୟା ଦେଇଛନ୍ତି ଏବଂ “ ଉଚଳ୍କଳ ଭ୍ରମଣଂ”ରେ ରେଭେନଶାଙ୍କ ନାଁ 
ଆଗରେ ପାଞ୍ଚଟି ' ଧନ୍ୟ” ଯୋଗ କରିଛନ୍ତି | 
ଆପଣମାନେ ଯଦି ଭାବୁଛନ୍ତି ଏ ସବୁ ପୁରୁଣା କଥା, ମୁଁ ନିକଟ ଅତୀତରେ ଜଣେ 
ଲେଖକଙ୍କର ଏପରି କାକୂତି ମିନତିର କେତୋଟି ଧାଡ଼ି ପଢ଼ି ଶୁଣାଉଛି : 
ବାରବାର ଛାମୁ ଦରଶନ ଆଶେ 
ଯାଇ ପ୍ରଜାତନ୍ତ୍ର ଫେରୁଛି ନିରାଶେ । 
ଶତ ଶତ ବହି ଉତ୍କଳ ଭାଷାରେ 
ଲେଖୁ ଭୋକେ ପଡ଼ି ମରୁଛି ବସାରେ । 
ସରକାର ବୃତ୍ତି ଦେବେ ଦେବେ କହି 
ଗଲାଣି ତ ବାର ମାସ ଆସି ବହି । 
ସଚିବମାନଙ୍କ ନ ପଡ଼େ ନଜର 
ଏହା ଚିନ୍ତି ଘୋଟିଯାଏ ଚିନ୍ତା ଜ୍ଵର | 
ଏହାକୁ ଲେଖୁଥିଲେ ବୈଷ୍ଣବ ପାଣି ଏବଂ ପଡନ୍ତି ଗୁଡ଼ିକ ଥଲା ହରେକୃଷ୍ଣ ମହତାବଙ୍କ 
ପାଇଁ ଉଦ୍ଦିଷ୍ଟ | 
ଏଥରୁ ଏକଥା ଭାବିବା ଭୁଲ ହେବ ଯେ ସବୁ କବି ସବୁବେଳେ ଚାଟୁକାରୀ ଓ 
ସ୍ତାବକ ଥଲେ । ସେମାନଙ୍କ ମଧ୍ୟରେ ସ୍ଵାଧୀନଚେତା, ମର୍ଯ୍ୟାଦାବନ୍ତ ଓ ସ୍ବାଭିମାନୀ କବି 
ମଧ୍ୟ ଥଲେ । ଏ ଭଳି ଜଣେ କବି ଦୀନକୃଷ୍ଣ ଦାସ ଲେଖୁଥିଲେ : 
କବି ଯା କରେ ମୂର୍ଖକୁ ସ୍ତୁତି 
ଏଥିରୁ ବଳି ନାହିଁ ବିପରି 
ଏଥିକି ପ୍ରତି ଛାତିକି କାତି ମାରିବା ଭଲ ଯେ | 
ଦୀନକୃଷ୍ଣଙ୍କ ନିଜ ଜୀବନରେ ମଧ୍ୟ ଏ ଭଳି ପରୀକ୍ଷାର ସମୟ ଆସିଥୁଲା | ‹ ଦାର୍ଡ୍ୟତୀ 
ଭଲ୍ତି'ର ବର୍ଣ୍ଣନା ଅନୁସାରେ ରାଜା ଦିବ୍ୟସିଂହ ଦେବ ଦୀନକୃଷ୍ଣଙ୍କୁ ଅନୁରୋଧ କରିଥଲେ 
ତାଙ୍କ ନାଁରେ ଗୋଟିଏ କାବ୍ୟ ଭଣତି କରି ଦେବା ପାଇଁ | ˆ ଦାର୍ଜ୍ୟତା ଭକ୍ତି” ଭାଷାରେ : 
ଦିବ୍ୟସିଂହ : ମୋ ନାମେ ଭଣିଲେ ଅବଶ୍ଯ 
ଅନେକ ଦେବି ଗ୍ରାମ ଦେଶ | 
ମୋ ରାଜ୍ୟେ ଦେବି ଅଧୂକାର 
ଦେଖ ମୁଁ ଜଗତ ଇଶ୍ଵର । 

ଆଲୋଚନା ୪୭ 


ନୋହିଲେ ମରିବୁ ଅବଶ୍ୟ 
ଛାଡ଼ ତୋ ଜୀବନର ଆଶ | 
ଦୀନକୂଷ୍ଣ : ବୋଇଲା ଶୁଣ ନୃପ ନାଥ 
କେବଳ ଦେବ ଜଗନ୍ନାଥ । 
ଏ ପିଣ୍ଡ ବିକି ଅଛି ତାରେ 
ଗୀତ ମୁଁ ନ ବୋଲେ ଅନ୍ୟରେ । 
ଏ କଥା ଅନ୍ୟ ହେବ କାହୁଁ 
ଦୁଃଖ ନ କରି ଆଜ୍ଞା ଦେଉ | 
ତୁମ୍ଭଙ୍କୁ ନାହିଁ ମୋର ଡର 
ମୋ ପ୍ରଭୁ ବଳେ ବଳୀୟାର | 
ଜଗତ ସୃଷ୍ଟି ଆନ ହେଲେ 
ଗୀତ ମୁଁ ଆନକୁ ନ ବୋଲେ. | 
ସେତେବେଳର ସାମନ୍ତବାଦୀ ଯୁଗରେ ଦୀନ କବି ଦୀନକୃଷ୍ଣ ଯଦି ରାଜାଙ୍କର ପ୍ରଲୋଭନ 
ଓ ଡରାଣକୁ ଉପେକ୍ଷା କରି ପାରିଥିଲେ, ଆଜିର ଲେଖକ ପକ୍ଷରେ ତା ନିଶ୍ଚୟ ସମ୍ଭବ । 
ଆମର ଲେଖକମାନଙ୍କ ପାଇଁ ସାହିତ୍ୟକୁ ବୃତ୍ତି କରି ଚଳିବା ସମ୍ଭବ ନୁହେଁ; ତେଣୁ ସେମାନେ 
ସମାଜର ସମସ୍ତଙ୍କ ଭଳି ଅନ୍ୟ ଏକ ରୋଜଗାର କରିବାର ଜୀବିକା ନେବାକୁ ବାଧ୍ଯ । 
ଏଇଟି ଯେ କୌଣସି ପେଶା ହୋଇପାରେ; ସାହିତ୍ଯ ସେବା ପାଇଁ ଭାରତୀୟ ପ୍ରଶାସନ 
ସେବା ଜରୁରୀ ନୁହେଁ ରବିବାରିଆ ଲେଖକକୁ ସାହିତ୍ୟ ପାଇଁ କାହାରି ଉପରେ ନିର୍ଭର 
କରିବାକୁ ପଡ଼େ ନାହିଁ | ସଂଗୀତ ନୃତ୍ୟ ନାଟକ ଓ ସିନେମା ଭଳି କଳାମାନଙ୍କରେ ପୁଂଜି 
ଦରକାର ଓ ସେଥୁପାଇଁ ପୃଷ୍ଠପୋଷକ ଲୋଡ଼ା । ଲେଖକ ପାଇଁ କିନ୍ତୁ ସେ ଭଳି କୌଣସି 
ଆବଶ୍ୟକତା ନାହିଁ; ତାର ଦରକାର କେବଳ ଦିସ୍ତାଏ ସାଦା କାଗଜ ଓ ଗୋଟିଏ ବଲ ପଏଣ୍ଟ 
କଲମ ! 
ସଂସାର ପାଇଁ ସାହିତ୍ୟ ଉପରେ ନିର୍ଭର କରୁ ନ ଥିବା ଗୋଟିଏ ଦୃଷ୍ଟିରୁ ଆଶୀର୍ବାଦ 
ଭଳି, କାରଣ ସେଥୂଯୋଗୁ ନିଜର ସାହିତ୍ୟ ପାଇଁ ଲେଖକ କାହାରି ପାଖରେ ବାନ୍ଧି ହୋଇ 
ରହିବ ନାହିଁ ବା ତାକୁ କାହାରି ଆଗରେ ମୁଣ୍ଡ ନୁଆଇଁବାକୁ ପଡ଼ିବ ନାହିଁ । ସେ 
ବାଧ୍ୟବାଧକତାରେ ଲେଖୁବ ନାହିଁ ଅଥବା ବରାଦୀ ଲେଖା ଲେଖୁବ ନାହିଁ । ତା' ଲେଖାରେ 
କାହାରି ଚାଟୁକାରିତା କରିବାର ଆବଶ୍ୟକତା ନ ଥିବ | ସାହିତ୍ୟରୁ କୌଣସି ଲାଭର ଲୋଭ 
ନ ଥୁବାରୁ ସେ ଲୋକପ୍ରିୟ ଶସ୍ତା ସାହିତ୍ୟ ଲେଖବାରେ ମନ ବଳାଇବ ନାହିଁ । 
ଅବଶ୍ୟ ଲେଖକର ଏତେ ସବୁ ସ୍ଵାଧୀନତା ନଷ୍ଟ ଓ ଶେଷ ହୋଇଯିବ ଯଦି ସେ ପଦ 
ପଦବୀ ପୁରସ୍କାର ଓ ବାହାବା ପଛରେ ଗୋଡ଼ାଏ | ଲେଖକକୁ ମନେ ରଖୁବାକୁ ହେବ ଯେ 
ଏ ସବୁ ଉପରଠାଉରିଆ ସରାଗ ତାକୁ ବଞ୍ଚାଇ ରଖୁବେ ନାହିଁ; କିଛି ଲୋକ ଯଦି ତାକୁ 

୪୮ ଏକତ୍ରିକା 


ମନେ ରଖୁବେ ତା କେବଳ ତାର ଲେଖା ପାଇଁ ! ସେଥୁପାଇଁ ପ୍ରତ୍ୟେକ ଲେଖକକୁ ଏ 
ବିଷୟରେ ନିଜର ନିର୍ଣ୍ଣୟ ନେବାକୁ ପଡ଼ିବ । 
ଲେଖକ ଓ ସମାଜ ବିଷୟରେ ଏତେ କଥା କହିବା ପରେ ମୁଁ ଏ ବିଷୟକୁ ଗୋଟିଏ 
ଅନ୍ୟ ଦୃଷ୍ଟିକୋଣରୁ ଦେଖୁବାକୁ ଚାହୁଁଛି । ମୁଁ ଆରମ୍ଭରେ କହିଥିଲି ଯେ ଲେଖକ ସ୍ବୀକୃତି ଓ 
ସମ୍ମାନ ଖୋଜିବା ଉଚିତ କେବଳ ପାଠକ ପାଖରୁ |! ଲେଖକ ମାନଙ୍କର କିନ୍ତୁ ଅଭିଯୋଗ 
ଯେ ସମାଜ ସେମାନଙ୍କୁ ଯଥେଷ୍ଟ ସମ୍ମାନ ଦେଉନାହିଁ । ମୋ ମତରେ ଏଭଳି ମନୋଭାବ 
ସଂପୂର୍ଣ ଭିତ୍ତିହୀନ । ଲେଖକ ଓ କଳାକାରଙ୍କ ବାହାରେ ଆହୁରି ଅନେକ ସହାୟକ ଗୋଷ୍ଠୀ 
ଅଛନ୍ତି ଯେଉଁମାନେ ବୋଧହୁଏ ସମାଜ ପାଇଁ ଅଧକ ଆବଶ୍ୟକ ଓ ଅପରିହାର୍ଯ୍ୟ ଯଥା, 
ଡାକ୍ତର, ଇଂଜିନିୟର, ବୈଜ୍ଞାନିକ, ଶିକ୍ଷକ, ସାତ୍ବାଦିକ, ଶିଛପତି, ଠିକାଦାର, ପତ୍ରକାର, 
ସମାଜସେବୀ ଇତ୍ୟାଦି | ମୋର ଧାରଣା, ଏହି ବର୍ଗିମାନଙ୍କୁ ଉପେକ୍ଷା କରି ଆମ ସମାଜରେ 
ଲେଖକ ଓ କଳାକାରଙ୍କୁ ମାତ୍ରାଧ୍ବକ ସମ୍ମାନ ମିଳୁଛି । ଏକ ବୃହତ୍ତର ପରିପ୍ରେକ୍ଷୀରେ ଏ ଭଳି 
ଏକ ରୀତି ସମାଜର ସର୍ବାଙ୍ଗୀତା ଅଭିବୃଦ୍ଧି ଓ ବିକାଶ ପାଇଁ ଆଦୌ ଭଲ ଲକ୍ଷଣ ନୁହେଁ, 
ଏହା ମୋର ବିଶ୍ବାସ | 
' ଅନୁପମ ଭାରତ ' ସ୍ବନକ୍ଷତ୍ର ସଭା 
୧୬ ସେପ୍ଟେମ୍ବର ୨୦୧୧ 

ନାଟକ : ପାଠକ ଓ ଦର୍ଶକ 


ସାହିତ୍ୟର ବିଭିନ୍ନ ବିଭାଗରୁ ନାଟକ ସଂପୂର୍ଣ ଅଲଗା । ଗଛ କବିତା ଉପନ୍ୟାସର କେବଳ 
ଗୋଟିଏ ଶ୍ରେଣୀର ଗ୍ରାହକ ଥିବାବେଳେ ନାଟକର ଗ୍ରାହକ ଦୂଇ ଶ୍ରେଣୀର : ନାଟକ ପଢୁଥିବା 
ପାଠକ ଏବଂ ମଞ୍ଚ ଉପରେ ଅଭିନୀତ ନାଟକକୁ ଦେଖୁଥିବା ଦର୍ଶକ । ଏ ଦୂଇ ପ୍ରକାରର 
ଗ୍ରାହକ ନାଟକକୁ ଭିନ୍ନ ଭାବରେ ଗ୍ରହଣ କରିଥାନ୍ତି | ନାଟକ ପାଠ କରିବା ଗୋଟିଏ ବ୍ୟକ୍ତିଗତ 
ପ୍ରକ୍ରିୟା, କିନ୍ଧୁ ନାଟକର ପ୍ରଦର୍ଶନ ଦେଖୁବା ଏକ ସର୍ବସାଧାରଣ ଘଟଣା । 

ନାଟକର ପାଠକ ସିଧାସଳଖ ବହିଟିର ପାଠକୁ ପଢୁଥିବା ବେଳେ ନାଟକର ଦର୍ଶକକୁ 
ଜଣେ ମଧ୍ୟସ୍ଥ ଦେଇ ଯିବାକୁ ହୋଇଥାଏ- ସେ ହେଉଛି ନିର୍ଦ୍ଦେଶକ । ନାଟକକୁ ଦର୍ଶକ 
ପାଖରେ ପହଞ୍ଚାଇବା ପାଇଁ ନିର୍ଦ୍ଦେଶକକୁ ବିଭିନ୍ନ ଉପାଦାନର ସହାୟତା ନେବାକୁ ହୋଇଥାଏ, 
ଯଥା : ମଞ୍ଚସଜା, ଆଲୋକ ସଂପାତ, ସଂଗୀତ ଇତ୍ୟାଦି ଇତ୍ୟାଦି | ଏଥି ସହିତ ଥାଏ ପ୍ରତି 
ନିର୍ଦ୍ଦେଶକର ନିଜସ୍ବ ନିର୍ଦ୍ଦେଶନା ଶୈଳୀ ଏବଂ ସର୍ବୋପରି ଅଭିନେତା ଅଭିନେତ୍ରୀଙ୍କର ଅଭିନୟ 
କୌଶଳ । ତେଣୁ ନାଟକର ବହିଟି ନାଟ୍ଯକାରର ବ୍ଯକ୍ତିଗତ ସର୍ଚଚନା ହୋଇଥିବା ବେଳେ 
ନାଟକର ମଞ୍ଚନ ଏକ ଯୌଥ ଉଦ୍ୟୋଗ | ପାଠକ ନାଟ୍ୟକାରର ରଚନାକୁ ପ୍ରତ୍ୟକ୍ଷ ଭାବରେ 
ପଢ଼େ; ଦର୍ଶକ ସେହି ନାଟକକୁ ମଞ୍ଚ ଉପରେ ଦେଖୁବା ବେଳେ ଯାହା ଦେଖେ ସେଇଟି 
ହେଉଛି ନିର୍ଦ୍ଦେଶକ ଓ ଅଭିନେତାଙ୍କର ବ୍ୟାଖ୍ୟା (interpretation) | 

ଏକ ସମୟରେ କିନ୍ତୁ ନାଟ୍ୟକାର ଓ ନାଟ୍ୟକର୍ମୀ (Playwright and theatre 
person) ଭିତରେ କୌଣସି ପ୍ରଭେଦ ନଥିଲା ଏବଂ ନାଟକ କହିଲେ କେବଳ ମଞ୍ଚ 
ଉପରେ ହେଉଥିବା ନାଟକକୁ ବୁଝାଉଥୁଲା । ଗ୍ରୀକ୍‌ ନାଟକରୁ ଆରମ୍ଭ କରି ସେକ୍ଟପିଅର, 
ମଲିଏର ସମସ୍ତେ ନାଟ୍ୟକର୍ମୀ ଥଲେ ! ପରବର୍ଶୀ ସମୟରେ ନାଟକ କେବଳ ମଞ୍ଚ ପାଇଁ 
ଲେଖା ହୋଇଥବା ପାଠ ନ ହୋଇ ସାହିତ୍ୟରେ ସ୍ଵାଧୀନ ସ୍ଥାନ ପାଇଲା । ନାଟକର ପଠନ 
ଓ ଦର୍ଶନ ଦୂଇଟି ସଂପୂର୍ଣ୍ଣ ଭିନ୍ନ ପ୍ରକ୍ରିୟା ହୋଇଥବାରୁ ନାଟକ ଲେଖୁଲା ବେଳେ ନାଟ୍ଯକାର 
ଉଭୟ ପାଠକ ଓ ଦର୍ଶକଙ୍କୁ ଆଖୁ ଆଗରେ ରଖୁଲେ । ସେଥୁପାଇଁ ନାଟକରେ ମଞ୍ଚ ନିର୍ଦ୍ଦେଶନା 
(tale direction) ମଧ୍ୟ ଯୋଗ କରାଗଲା, ଯାହା ନିର୍ଦ୍ଦେଶକ ପାଇଁ ଯେତେ ନୁହେଁ 
ତା' ଠାରୁ ଅଧକ ପାଠକ ପାଇଁ ଉଦ୍ଦିଷ୍ଟ । ଏହି ସନ୍ଦର୍ଭରେ Bernard shaw ଙ୍କର 
ନାଟକର ଅତି ଦୀର୍ଘ ମଞ୍ଚ ନିର୍ଦ୍ଦେଶନା ଉଲ୍ଲେଖଯୋଗ୍ୟ | 

ଏହିଭଳି ଭାବରେ ନାଟକ ଯେତେବେଳେ ସାହିତ୍ୟର ଗୋଟିଏ ବିଶେଷ ବିଭାଗ 
ଭାବରେ ଗଣା ହେଲା, ନାଟକର ଲିଖୂତ ପାଠର ଗୁରୁତ୍ଵ ବଢ଼ିଗଲା । ରଙ୍ଗମଞ୍ଚର ବାକି 

ସାଧନକୁ- ଯଥା ଦୃଶ୍ଯସଜ଼ା, ବେଶଦୂଷା, ସାଜ ସରଂଜାମ, ସଂଗୀତ, ଅଭିନୟ ଇତ୍ୟାଦିକୁ 
- ଲିଖୂତ ପାଠର ଅଧୀନସ୍ଥ ଭାବରେ ଦେଖାଗଲା | ଥଏଟରକୁ ଧରାହେଲା ଲିଖୂତ ନାଟକର 
ଦୃଶ୍ୟକରଣ ମାତ୍ରଃ ଯଦି ମଞ୍ଚନ ମୂଳ ପାଠରୁ ଘୁଞ୍ଚଗଲା, ତାର ସମାଲୋଚନା କରାଗଲା | 

ଚାଳିଶ ଦଶକରେ ଏକ ନୂଆ ଚିନ୍ତାଧାରା ଆସିଲା ଯେ ଥୁଏଟରକୁ ଲିଖୂତ ନାଟକର 
ପ୍ରଭାବରୁ ମୁକ୍ତ କରାଯାଉ | Antonin Artaଙ ( ୧୮୯୬-୧୯୪୮) ତାଙ୍କର The 
theatre and its Double ବହିରେ ଘୋଷଣା କଲେ : ଥିଏଟରରେ ଲିଖୁତ ପାଠର 
ନିର୍ବୋଧ ଆନୁଗତ୍ଯକୁ ପରିତ୍ୟାଗ କରାଯାଉ | (Let us do away with foolish 
adhrance to texts) ଏବଂ ଥଏଟରର ଅଲିଖୁତ କବିତାକୁ ସ୍ବାଗତ କରାଯାଉ 
(welcome the unwritten poetry of the theatre) | ତେବେ ବିନା ଲିଖୁତ 
ପାଠରେ ନାଟକ ପ୍ରଦର୍ଶନ ବ୍ୟତିକ୍ରମ ମାତ୍ର ଏବଂ ସାଧାରଣ ଭାବେ ନାଟକ ଏକ ଲିଖୁତ 
ପାଠ ଉପରେ ହି ନିର୍ଭର କରିଥାଏ ! 

ନାଟକକୁ ପାଠ କରି ମଧ୍ୟ ଉପଭୋଗ କରାଯାଉଥିବାରୁ ପ୍ରଶ୍ନ ଉଠିପାରେ, ନାଟକକୁ 
ମଞ୍ଚସ୍ଥ କରିବା କ”ଣ ନିତାନ୍ତ ଆବଶ୍ୟକ ? ଆରିଷ୍ଟୋଟଲ କହିଥିଲେ ଯେ ମଞ୍ଚ ଉପରେ 
ହେଉଥବା ନାଟକ ଦେଖୁଲେ ପଡ଼ିବାଠାରୁ ବେଶି କିଛି ମିଳେ ନାହିଁ; ତେଣୁ ନାଟକର 
ମଞ୍ଚକରଣ ଅନାବଶ୍ୟକ ¦ ଅନ୍ଯ ଦିଗରେ, ନାଟ୍ୟ ଶାସ୍ତରେ ଭରତଙ୍କର ମତ ହେଉଛି ଯେ 
ନାଟକ ଦୃଶ୍ଯ କାବ୍ୟ. ହୋଇଥିବାରୁ ଏହାକୁ ଉପଭୋଗ କରିବା ପାଇଁ ଏହାର ମଞ୍ଚନ 
ଅତ୍ୟାବଶ୍ୟକ | ତାଙ୍କ ଭାଷାରେ, ନାଟ୍ୟ ଏପରି ଏକ କ୍ରୀଡ଼ନକ ଯାହା ଉଭୟ ଦୃଶ୍ଯ ଓ 
ଶ୍ରବ୍ୟ । 

ନାଟକର ଦର୍ଶକ ଅପେକ୍ଷା ପାଠକ ସବୁବେଳେ ଅଧକ | ଆମେ ସେକ୍ଟପିୟରଙ୍କୁ 
ଜାଣିଲୁ ମଞ୍ଚ ଉପରେ ନୂହେଁ, କାସ ଘରେ । ରବୀନ୍ଦ୍ରନାଥ ଠାକୁର ତାଙ୍କର ପ୍ରଥମ ନାଟକ 
“ ବାଲ୍ୀକି ପ୍ରତିଭା? ଲେଖଥିଲେ ୨୦ ବର୍ଷ ବୟସରେ ଏବଂ ନିଜର ଜୀବନକାଳ ଭିତରେ 
ନାଟିକା, ନୃତ୍ୟନାଟ୍ୟ, ଅପେରା ଇତ୍ୟାଦି ସବୁ ମିଶାଇ ସେ ୬୦ଟି ନାଟକ ଲେଖୁଥଲେ। ଏ 
ସବୁର ଅସଂଖ୍ୟ ପାଠକ ଥିବାବେଳେ କଲିକତାର ରଙ୍ଗମଞ୍ଚ କେବେ ବି ଏ ସବୁ ପ୍ରତି 
କୌଣସି ଆଗ୍ରହ ଦେଖାଇ ନ ଥଲେ ! ତାଙ୍କର ୧୯ ୨୩ ମସିହାର ଲେଖା “ରକ୍ତ କରବୀ' 
୧୯ ୪୭ ରେ ଶାନିନିକେତନରେ ଛାତ୍ରମାନଙ୍କ ଦ୍ଵାରା ଯଥା କଥା ମଞ୍ଚସ୍ଥ ହୋଇଥିଲା, କିନୁ 
ତାର ପ୍ରଥମ ଉପଯୁକ୍ତ ମଞ୍ଚନ ହେଲା ଶନ୍ତୁ ମିତ୍ରଙ୍କ ଦ୍ଵାରା ୧୯୫୪ ମସିହାରେ, ନାଟକ 
ରଚନାର ୩୦ ବର୍ଷ ପରେ ! ରବାନ୍ଦ୍ରନାଥଙ୍କ ନାଟକକୁ ଦେଖୁଛନ୍ତି ଅତି କମ୍‌, ପଢ଼ିଛନ୍ତି 
ଅନେକ ବେଶି ଲୋକ । 

ନାଟକ ମଞ୍ଚସ୍ଥ ନ ହେବାର ଅନେକ ଉଦାହରଣ ଅଛି । ଜୟଶଙ୍କର ପ୍ରସାଦଙ୍କର 
ପ୍ରସିଦ୍ଧ ନାଟକ ˆ ଚନ୍ଦ୍ରଗୁପ୍ତ ମୌର୍ଯ୍ୟ ଅତି ଦୀର୍ଘ ହୋଇଥୁବାରୁ ତାର ମଞ୍ଚନ ହୋଇ ପାରୁ ନ 
ଥିଲା । ମଞ୍ଚୋପଯୋଗୀ କରିବା ପାଇଁ ପରବର୍ଭୀ କାଳରେ ତାକୁ ସଂକ୍ଷିପ୍ତ କରା ହୋଇଥିଲା 

ଆଲୋଚନା ୫୧ 


ଏବଂ ଏହା ' ଅଭିନୟ ଚନ୍ଦ୍ରଗୁପ୍ତ ନାମରେ ପ୍ରକାଶିତ ହୋଇଥଲା ! ଧର୍ମବୀର ଭାରତୀଙ୍କର 
“ ଅନ୍ଧଯୁଗ” ମଞ୍ଚ ଉପରକୁ ଆସିବା ପାଇଁ ଅନେକ ବର୍ଷ ଲାଗିଥିଲା | ଗୋପୀନାଥ ମହାନ୍ତି 
ଚାରିଟି ନାଟକ ଲେଖୁଛନ୍ତି; ସେଗୁଡ଼ିକ କେବେ କେଉଁଠାରେ ମଞ୍ଚସ୍ଥ ହୋଇଥବାର ଜଣା 
ନାହିଁ । 

ଅନ୍ୟ ଭାବରେ ଦେଖୁବାକୁ ଗଲେ, ମଞ୍ଚନର ଅର୍ଥ କଣ ? ଅନେକ ନାଟକର ମଞ୍ଚନ 
କେବଳ ଗୋଟିଏ ଦୁଇଟି ଅଭିନୟ ବା ପ୍ରଦର୍ଶନରେ ସୀମିତ ! ତେଣୁ ତାର ପ୍ରଭାବ ମଧ୍ୟ 
ଅତି ସ୍ଵଜ୍ଥ । ମୁଦ୍ରିତ ନାଟକର ଜୀବନ କାଳ ଦୀର୍ଘ ହୋଇଥବା ବେଳେ ମଞ୍ଚସ୍ଥ ନାଟକର 
ଜୀବନ ଅତି କ୍ଷଣସ୍ଥାୟୀ । ଦ୍ଵିତୀୟରେ, ମଞ୍ଚସ୍ଥ ନାଟକର କୌଣସି ନିର୍ଦ୍ଦିଷ୍ଟ ଚରିତ୍ର ଓ ସ୍ଵରୂପ 
ରହିଯାଏ ନାହିଁ | ପ୍ରତିଟି ମଞ୍ଚନର ନିଜତ୍ଵ ଅଲଗା; ଥରେ ଦେଖୁଥବା ନାଟକ ଦ୍ବିତୀୟ ଥର 
ଦେଖୁବା ବେଳକୁ ତା ଆଉ ଏକା ଭଳି ନଥାଏ । 

ମଞ୍ଚନ ପ୍ରକ୍ରିୟାରେ ନାଟକ ଉପରେ ବିଭିନ୍ନ ପ୍ରଭାବ ପଡ଼ିଥାଏ | ନିର୍ଦ୍ଦେଶକମାନେ 
ମଞ୍ଚନର ସୁବିଧା ପାଇଁ ମୂଳ ନାଟକରେ ଅନେକ କାଣ୍ଟଛାଣ୍ଟ କରିଥାନ୍ତି । ସେକ୍ଟପିୟରଙ୍କ 
ମ୍ୟାକ୍‌ବେଥ ନିର୍ଦେଶନା ଦେଲା ବେଳେ ଅଧୁକାଂଶ ନିର୍ଦ୍ଦେଶକ ତାର ତୃତୀୟ ଅଙ୍କର ପଞ୍ଚମ 
ଦୃଶ୍ୟରୁ ହେକେଟ (Hecate) ଚରିତ୍ରକୁ କାଟି ଦିଅନ୍ତି କାରଣ ଏ ଚରିତ୍ରଟି ମହତ ପୂର୍ଣ 
ନୁହେଁ ଏବଂ ତାର ସଂଳାପ ସବୁ ଦୀର୍ଘ ଓ ବିରକ୍ତିକର | ଇଙ୍ଗମାର ବର୍ଗମାନ ଯେତେବେଳେ 
ଷ୍ଟିଣ୍ଡବର୍ଗଙ୍କ ନାଟକର ନିର୍ଦ୍ଦେଶନା ଦେଉଥଲେ, ସେ ସେଥିରେ ଅନେକ ପରିବର୍ଉନ କରୁଥିଲେ | 
ସେ ସବୁ କାଟକୁଟ ଅଦଳବଦଳ ହୋଇଥବା ନାଟକ ପରବର୍ଭୀ ସମୟରେ Bergman's 
$trindberg ନାମରେ ପ୍ରକାଶିତ ହୋଇଥିଲା | ତେଣୁ, ପାଠକ ଯେଉଁ ନାଟକ ପଢ଼ନ୍ତି ତାହା 
ନାଟ୍ୟକାରର ସଂପୂର୍ଣ୍ଣ ପାଠ ହୋଇଥୁବା ବେଳେ ଦର୍ଶକ ଯେଉଁ ମଞ୍ଚସ୍ଥ ନାଟକ ଦେଖନ୍ତି ତାହା 
ଅନେକ ସମୟରେ ତାର ଏକ ବିକ୍ଷିପ୍ତ ସଂସ୍କରଣ ମତ୍ର | 

ନାଟକ ଯେତେବେଳେ ମଞ୍ଚସ୍ଥ ହୁଏ ସେଥିରେ ନାଟ୍ୟକାରର କୌଣସି ଭୂମିକା ନଥାଏ । 
ନାଟକ ସିଧାସଳଖ ନିଜର କାହାଣୀ ଓ ବକ୍ତବ୍ୟ କହିଥାଏ ! ତାକୁ ମଞ୍ଚ ଉପରକୁ ଆଣିବା 
ବେଳକୁ କିନ୍ତୁ ନାଟକର ପାଠ ସେହି କାହାଣୀର ଗୋଟିଏ ମାତ୍ର ଆଙ୍ଗକକୁ ସାମଗ୍ରୀ 
ଯୋଗାଇଥାଏ; ନାଟକଟିର ଦୃଶ୍ୟ, ଶଦ୍ଦ, ଭାବଦଶା, ସମ୍ଭାବନା ପ୍ରଭୃତି ନିର୍ଭର କରିଥାଏ 
ନିର୍ଦ୍ଦେଶନା, ଆଲୋକ ସଂପାତ, ମଞ୍ଚସଜା, ଆବହ ସଂଗୀତ, ବେଶ ଭୂଷା ଓ ଅଭିନୟ 
ଉପରେ । ନାଟକକୁ କିପରି ଭାବରେ ଦର୍ଶକମାନଙ୍କ ଆଗରେ ଉପସ୍ଥାପିତ କରାଯିବ, ତା' 
ଉପରେ ନାଟ୍ୟକାରର କର୍ତଦ୍ଧତ୍‌ ନଥାଏ ! ନାଟକକୁ ଦର୍ଶକ ପାଖରେ ପହଞ୍ଚାଇବାର ଦାୟିତ୍ଵ 
ରହେ ପ୍ରଥମରେ ନିର୍ଦ୍ଦେଶକ ଉପରେ ଯେ ନାଟକକୁ ନିଜର ବ୍ୟାଖ୍ୟା ଦିଏ ଏବଂ ଦ୍ବିତୀୟରେ 
ରଙ୍ଗକର୍ମୀଙ୍କ ଉପରେ ଯେ ଚଚିତ୍ରମାନଙ୍କୁ ନିଜର ଚେହେରା, ବ୍ୟକ୍ତିତ୍ଵ ଓ ସ୍ଵର ଦେଇଥାନ୍ତି | 

ଏ ସବୁରୁ ଏ ଭଳି ଏକ ନିଷ୍ଣର୍ଷ ବାହାରିପାରେ ଯେ ଯଦି ମଞ୍ଚ ଉପରେ ଅଭିନୀତ 
ନାଟକ ହେଉଛି ନାଟ୍ୟକାରଙ୍କର ପାଠ ଏବଂ ନିର୍ଦ୍ଦେଶକଙ୍କ ବ୍ୟାଖ୍ୟାର ଏକ ସୁନ୍ଦର ସହଯୋଗ, 

୫୨ ଏକତ୍ରିକା 


ତେବେ ନାଟକ ନ ଦେଖୁ ପଢ଼ିବା କାହିଁକି ୨ ତାର ଉତ୍ତର ହେଲା ଯେ, ଜଣେ ଅପରିପକ୍‌ 
ନିର୍ଦ୍ଦେଶକ ଅଥବା ଜଣେ ଅକୂଶଳ ଅଭିନେତା ମଞ୍ଚ ଉପରେ ଗୋଟିଏ ଭଲ ନାଟକକୁ ନଷ୍ଟ 
କରି ଦେଇ ପାରେ । ନାଟକକୁ ପଢ଼ିବା ବେଳେ ପାଠକ ନିଜେ ନିର୍ଦ୍ଦେଶକ ହୋଇ ତାର 
ମନ ଭିତରେ ନାଟକଟିକୁ ଆକାର ଦିଏ ! ବହିର ପୁଷ୍ଠା ଲେଉଟାଇ ସେ କୌଣସି ଭଲ ଦୃଶ୍ୟ 
ପାଖକୁ ଫେରି ଯାଇପାରେ । ମଞ୍ଚ ଉପରେ ଅଭିନୟ ହେବାର ଅଛ ସମୟ ଭିତରେ 
ମରିଯାଉଥିବା ଅନୁଭବ କାଗଜ ପୂଷ୍ଠା ଉପରେ ସବୁବେଳେ ଜୀବନ୍ତ ହୋଇ ରହିଥାଏ । 
ପାଠକର ମନ ଭିତରେ ତାର କଳନା ଶକ୍ତି ଉପରେ ନିର୍ଭର ନାଟକଟିର ସମ୍ଭାବନା ସୀମାହୀନ 
ଏବଂ ଏଇଟି ଯେ କୌଣସି ମଞ୍ଚସ୍ଥ ନାଟକ ଅପେକ୍ଷା ନିଶ୍ଚିତ ଭାବେ ଅଧୁକ ସଂପୂର୍ଣ୍ଣ ଓ 
ଅଧୁକତର ସନ୍ତୋଷ ଜନକ | 

ଏଥୁପାଇଁ ଅଧ୍ବକାଂଶ ନାଟ୍ୟକାର ନାଟକ ପଢ଼ିବାର ଶ୍ରେୟତା ବିଷୟରେ ମତ ପୋଷଣ 
କରିଥାନ୍ତି । ଆମେରିକାନ ନାଟ୍ୟକାର ଏଡୱାର୍ଡ଼ ଆଲ୍‌ବୀଙ୍କ ଶବ୍ଦରେ : ନାଟକ ହେଉଛି 
ସାହିତ୍ୟ ଏବଂ ପୃଷ୍ଠା ଉପରେ ହିଁ ତାର ସଂପୂର୍ଣ୍ଣ ଅନୁଭବର ଅବସ୍ଥିତି । ଏ ସଂପର୍କରେ 
ରବୀନ୍ଦ୍ରନାଥଙ୍କର ମତ ଆହୁରି ଦୃଢ଼ | ସେ କହିଛନ୍ତି : 

“ ସ୍ରଣ ପତି ଯେଉଁଭଳି ସମସ୍ତଙ୍କର ଉପହାସର ପାତ୍ର ହୋଇଥାଏ, ସେପରି ନାଟକ 
ଯଦି ଅଭିନୟର ଅପେକ୍ଷାରେ ନିଜର ଚତୁର୍ଦଦିଗକୁ ଅପବ୍ୟୟ କରେ, ତେବେ ତା' ମଧ୍ଯ 
ସେପରି ଉପହାସର ପାତ୍ର ହୋଇଯାଇଥାଏ ! ନାଟକକୁ ଏଭଳି ଭାବିବାକୁ ହେବ ଯେ, ଯଦି 
ମୋର ଅଭିନୟ ହେଉଛି ତ ହେଉ; ଯଦି ନ ହୁଏ ତ ତାହା ଅଭିନୟର ଦୁର୍ଭାଗ୍ୟ ମୋର 
ଏଥୁରେ କୌଣସି କ୍ଷତି ନାହିଁ ।” 

“ କାଦମ୍ଭିନୀ” ବାର୍ଷିକ ଉତ୍ସବ 
୬ ଜାନୁଆରୀ, ୨୦୦୮ 

କବିତା ପାଠ 


କବିତା ପଢ଼ିବ ନା ଶୁଣିବ ? କେତେକଙ୍କ ମତରେ କବିତା କେବଳ ନିଜେ ନିଜେ ପଢ଼ିବା 
ଉଚିତ । ଯେପରି ଆରିଷ୍ଟୋଟଲ କହିଥିଲେ ଯେ ନାଟକ ପଢ଼ିବା ହିଁ ଯଥେଷ୍ଟଃ ତାକୁ ମଞ୍ଚ 
ଉପରେ ଦେଖୁଲେ ଅଧୁକା କିଛି ମିଳେ ନାହିଁ | ଜଣେ କବି ନିକଟରେ ଗୋଟିଏ ଲେଖାରେ 
କବିତା ପାଠୋତ୍ସବର ସମାଲୋଚନା କରି କହିଛନ୍ତି ଯେ “ ପଠନ ଓ ଶ୍ରବଣ ଦ୍ଵାରା କବିତା 
ଗ୍ରହଣ ସମ୍ଭବ ନୁହେଁ, ସମ୍ଭବ କେବଳ ମନନ ଓ ଧ୍ୟାନ ଦ୍ଵାରା |” 

କବିତାକୁ ଯେ ଏକା ବସି କାଗଜ ପୃଷ୍ଠାରୁ (କମ୍ୟୁଟର ପର୍ଦାରୁ ?) ପଢ଼ିବା ହିଁ କବିତାର 
ଶ୍ରେଷ୍ଠ ଅଧ୍ୟୟନ, ଏଥିରେ ସନ୍ଦେହ ନାହିଁ । ତେବେ ଗ୍ଲୋବାଲାଇଜେଶନକୁ ଯେପରି 
ରୋକାଯାଇ ପାରୁ ନାହିଁ, ସେଭଳି କବିତା ପାଠକୁ ମଧ୍ଯ ବନ୍ଦ କରାଯାଇ ପାରିବ ନାହିଁ । 
କବିତା ପାଠର ପରମ୍ପରା ଅନେକ ପୁରୁଣା । ହୋମର୍‌ଙ୍କ ସମୟରୁ ଲୋକ ପଇସା ଦେଇ 
କବିମାନଙ୍କ ଶୁଣିବାକୁ ଆସୁଥୁଲେ। ( ବର୍ଭମାନ ହୁଏ ତ ପଇସା ଦେଇ କବିତା ଶୁଣିବାକୁ 
ଡାକିଲେ ଶ୍ରୋତା ନ ମିଳି ପାରନ୍ତି !) 

ସମଗ୍ର ପୁଥୁବୀରେ କବିତା ପାଠର ଧାରା ଅଛି | ଆମେରିକା ନିଉଜର୍ସିର ୱାଟରଲୁ 
ଭିଲେକରେ ପ୍ରତି ଦୂଇ ବର୍ଷରେ ଯେଉଁ କବିତା ଉତ୍ସବ ହୁଏ, ସେଠାକୁ ଦଶ ହଜାର ଲୋକ 
ଆସିଥାନ୍ତି । କବି ଡିଲାନ ଟମାସ ତାଙ୍କର କବିତା ଲେଖା ପାଇଁ ଯେତିକି ପ୍ରସିଦ୍ଧ ଥଲେ, 
ସେତିକି ପ୍ରସିଦ୍ଧ ଥଲେ ତାଙ୍କର କବିତା ପାଠ ପାଇଁ । ପାବ୍ଲୋ ନେରୁଦା, ମାୟାକଭସ୍କିଙ୍କୁ 
ଶୁଣିବା ପାଇଁ ଶ୍ରୋତାଙ୍କର ଅଭାବ ନ ଥୁଲା | ଆମ ଦେଶରେ ଭର୍ଦ୍ଧ କବିଙ୍କୁ ଶୁଣିବା ପାଇଁ 
ବହୁ ଶ୍ରୋତା ହେବାର ପରମ୍ପରା ଅଛି । ଅବଶ୍ୟ ହାସ୍ୟ କବି ସମ୍ମିଳନୀରେ ମଧ୍ୟ ଭିଡ଼ ହୁଏ, 
କିନ୍ତୁ ସେ ପାଠରେ ହାସ୍ୟ ଥାଇପାରେ, କିନୁ କବିତା ନ ଥାଏ | 

କବିତା ପାଠରେ ଅନେକ ଭଲ ଦିଗ ଅଛି, ଯେପରି : 

ଏଥରେ ଦୁଇଟି ଯୋଗାଯୋଗ ହୋଇଥାଏ, ପ୍ରଥମରେ କବି ସହିତ, ଯେ ସାମନାରେ 
ଠିଆ ହୋଇ ତାର କବିତା ପଢ଼େ; ଏବଂ ଦ୍ଵିତୀୟରେ, ଶ୍ରୋତାମାନଙ୍କ ସହିତ, ଯେଉଁମାନେ 
କବିତାରେ ଆଗ୍ରହ ହେତୁ ଏକାଠି ହୋଇଛନ୍ତି । କବିତା ପାଠ ସମୟତକ କବି ଓ ଶ୍ରୋତା 
ଗୋଟିଏ ଅଦୃଶ୍ୟ ବନ୍ଧନରେ ବାନ୍ଧି ହୋଇଯାନ୍ତି । ଗୋଟିଏ ଜାଗାରେ, ଅନେକ ଲୋକଙ୍କ 
ସାଙ୍ଗରେ ଏକାଠି ବସି ଜଣେ ଜିଅନ୍ତ କବିକୁ ନିଜର କବିତା ବଡ଼ ପାଟିରେ ପଢ଼ୁଥବାର 
ଶୁଣିଲେ ଏକା ବସି ଛପା ଅକ୍ଷରକୁ କେବଳ ଆଖୁ ଦେଇ ପଢ଼ିବାର ନିର୍ଜନତାରୁ ମୁଚ୍ତି 
ମିଳେ ! କବିତା ପାଠରେ କବି ଓ ଶ୍ରୋତା ଶାରୀରିକ ଭାବରେ ସାମନା ସାମନି ହୁଅନ୍ତି, 

ଯାହା ପୃଷ୍ଠା ଉପରର ନିଃଶହ୍ଦ ବିନିମୟରେ ନ ଥାଏ | 

ଦ୍ଵିତୀୟରେ, ଆଜିକାଲିର ମାଷ୍ଟରିଆ ଆଲୋଚନା (academic discourse)ରେ 
କାଗଜ ପୃଷ୍ଠାର ପାଠ (×) କୁ କୁ ସର୍ବେସର୍ବା ବୋଲି ଧରାଯାଉଛି, ଯେଉଁଥିରେ ସ୍ଵରର 
କୌଣସି ଅବସ୍ଥିତି ନାହିଁ | କବିତା ପାଠ ଆମକୁ ମନେ ପକାଇ ଦିଏ ଯେ ଏକ ସମୟରେ 
କବିତା କେବଳ ମୌଖୁକ ଥୁଲା ଯାହାକୁ ଶୁଣିବାକୁ ହେଉଥିଲା ଏବଂ ଯେଉଁଥୁରେ ସର୍ବସାଧାରଣ 
ଭାଗ ନେଉଥିଲେ | 

ତୃତୀୟରେ, କବିତା ପାଠରେ ଶ୍ରୋତା ପାଇଁ ଏକ ମାୟାଜାଲ (¡!1usion) ସୁଷ୍ଠି 
ହୋଇଥାଏ ଯେ କବି କେବଳ ତାର କେବେ କେଉଁ ଅତୀତରେ ଲେଖୁଥିବା କବିତାକୁ ପଢ଼ୁ 
ନାହିଁ, ସେ ସେମାନଙ୍କ ଆଗରେ ନିଜର କବିତାକୁ ତିଆରି ମଧ୍ୟ କରୁଛି । କାଗଜ ପୃଷ୍ଠା 
ଉପରର ଛାୟା ରୂପ ବର୍ଭମାନ ରକ୍ତ ମାଂସ ନେଇ ସେମାନଙ୍କ ଆଗରେ ଠିଆ ହୁଏ; ପାଠକକୁ 
ଆଉ କବିର ଅସ୍ତିତ୍ଵକୁ କଛ୍ଚନା କରିବାକୁ ପଡ଼େ ନାହିଁ । 

ଏ ସବୁର ଓଲଟା ତର୍କ ହେଲା ଯେ କବିତାକୁ କେବଳ ପ୍ରଷ୍ଠା ଉପରେ ପଢ଼ିବା 
ଉଟିତ । ଲେଖୁବାର ପ୍ରଚଳନ ନ ଥିବାରୁ ଏକ କାଳରେ ଧର୍ମ, ଇତିହାସ, ଦର୍ଶନ, ମନ୍ତ୍ର 
ସବୁ କିଛି ଛନ୍ଦରେ ଲେଖା ହେଉଥଲା, ଯାହାଦ୍ଵାରା ଲୋକ ତାକୁ ମନେ ରଖୁ ପାରିବେ । 
ଯେତେବେଳେ କବିତା କେବଳ ଛନ୍ଦୋବଦ୍ଧ ଥଲା, ସେଇଟି ବିଶେଷ ଭାବେ ଶୁଣିବା ପାଇଁ 
ଉଦ୍ଦିଷ୍ଟ ଥଲା । ତାଳପତ୍ର ପୋଥରେ ଯେଉଁ କାବ୍ୟ ଲେଖା ହେଉଥଲା, ତାହା ଧାଡ଼ି ପରେ 
ଧାଡ଼ି, କୌଣସି ବି ବିରାମ ନ ଥାଇ, ପୂରା ପତ୍ରଟି ଉପରେ ଭର୍ଭି ରହୁଥୁଲା; ତାକୁ ଆଖୁରେ 
ଦେଖୁ କିଛି ଉପଭୋଗ କରିବାର ନଥୁଲା | ଯେତେବେଳେ ଛନ୍ଦମୁକ୍ତ କବିତା ଲେଖା ହେଲା, 
ତାହା ହେଲା ଶୁଣିବା ପାଇଁ ଯେତେ ନୁହେଁ, କାଗଜ ପୃଷ୍ଠା ଉପରେ ଦେଖୁ ପଢ଼ିବା ପାଇଁ | 
ତେଣୁ କବି ଧାଡ଼ି ସବୁ ସଜାଇ ରଖ୍ମଲେ ଏବଂ ଧାଡ଼ିକୁ ଧାଡ଼ି ସଜାଇବା, ବାକ୍ୟକୁ ଭାଙ୍ଗିବା, 
ପାରାଗ୍ରାଫ କରିବା ଇତ୍ୟାଦିରେ ଗୋଟିଏ ଆଖୁ ଦୃଶିଆ ଛନ୍ଦ ବା (visual rhythm) 
ଦେବାର ଚେଷ୍ଟା କରାଗଲା ଯାହା ଆଗରୁ ନ ଥଲା । କେବଳ ପ୍ୂଷ୍ଠା ଉପରେ ପଢ଼ିଲେ ହିଁ 
ପାଠକ ସେ ଅଶୁଣା ଛନ୍ଦଟି ଦେଖୁ ପାରିବ 

ପ୍ରଶ୍ନ କରାଯାଇପାରେ, କବିତା ଶୁଣିଲେ କବିତା ପଢ଼ିବା ଅପେକ୍ଷା ଅଧୁକା କଂଣ 
ମିଳିବ ? କବିର ଚେହେରା, ଦାଢ଼ି, ବେଶଭୂଷା, ରଙ୍ଗଢଙ୍ଗ, ତା' ସାଙ୍ଗରେ ଥବା ଝିଅ- 
ଏମାନେ କବିତାକୁ ଅଧୁକା କ'ଣ ଦେଇପାରିବେ ? ଅନେକ ସମୟରେ କବି ଖରାପ ଭାବରେ 
ପଢ଼ିଲେ କବିତାର କ୍ଷତି ହିଁ ହୋଇଥାଏ ! ଫୈଜ ଆହମେଦ ଫୈଜ ନିଜ କବିତାର ସବୁଠାରୁ 
ଖରାପ ପାଠକ ଥଲେ। ଜୀବନର ଶେଷ ସମୟରେ ସଚି ରାଉତରାୟ ଯେତେବେଳେ 
ତାଙ୍କର ରକ୍ତକୁ ଗରମ କରି ଦେଉଥିବା କବିତା ବାଜିରାଉତକୁ ରୁଗ୍ଣ ଓ କମ୍ପିତ ସ୍ଵରରେ 
ଅସ୍ପଷ୍ଟ ଭାବରେ ପଢ଼ିବାକୁ ଚେଷ୍ଟା କରୁଥିଲେ, ତା” ଅତି ଦୁଃଖଦାୟକ ଥୁଲା | 

ଆଉ ଗୋଟିଏ କଥା ହେଲା ଯେ, କାଗଜ ପ୍ରଷ୍ଠା ଉପରେ ଛପା କବିତାର ଅନେକ 

ସମ୍ଭାବନା ଥାଏ । ନିକଟରେ ପ୍ରକାଶିତ ଏକ କବିତାର ଚାରିଧୀଡ଼ି ହେଉଛି : 
ଖରା ପଡ଼ିଲେ ସହୁଚି, ପବନ ବହିଲେ ପିଉଛି | 
ଚୁପଚାପ ଅଛି ! 
ଭାତ ଫୁଟିଲେ ଖାଉଛି, ଫୁଲ ଫୁଟିଲେ ଛୁଉଁଛି । 
ଚୁପଚାପ ଅଛି । 
ଏଇ ଟାରିଧାଡ଼ିକୁ ଗମ୍ଭୀର ଦାର୍ଶନିକତାର ସହିତ ପଢ଼ାଯାଇପାରେ; ପ୍ରଗଲ୍ଭ ଚପଳତାର 
ସହିତ ପଢ଼ା ଯାଇପାରେ; ଦୁଃଖର ଆବେଗ ଦେଇ ପଢ଼ାଯାଇପାରେ, ସରସ ହାସ୍ୟୋଦ୍ଦୀପକ 
ଭଙ୍ଗୀରେ ପଢ଼ାଯାଇପାରେ | କିନ୍ତୁ କବି ଯେତେବେଳେ ମଞ୍ଚ ଉପରେ କବିତାଟିକୁ ପଢ଼ିବ, 
ସେ ଏଥିରୁ କେବଳ ଗୋଟିଏ ମାତ୍ର ଧାରାରେ ପଢ଼ି ପାରିବ | ଅର୍ଥାତ କବିତାର ଯେ ଅନ୍ୟ 
ସବୁ ସମ୍ଭାବନା ଥଲା, ଶ୍ରୋତା ସେଥରରୁ ବଞ୍ଚତ ହେବେ | ଏ ବିଷୟରେ Emily Dickinson 
ଙ୍କର ଉକ୍ତି ସ୍ମରଣୀୟ : A pen has so many inflections, but a voice has 
but one. 
ବର୍ଉମାନ ଆମେ ଦେଖୁବା କବିତା ପାଠୋତ୍ସବ ପାଇଁ କବିତା ପଢ଼ିବାକୁ ଚାହୁଁଥିବା 
କବିମାନଙ୍କ ବ୍ୟତୀତ ଅନ୍ୟମାନଙ୍କର କାହିଁକି ଆଗ୍ରହ ରହୁ ନାହିଁ । ତାର ଗୋଟିଏ ମୂଳ 
କାରଣ ହେଲା ଯେ ଏ ସବୁ ପାଠୋତ୍ସବ ଶୁଙ୍ଖ ଳିତ ଭାବରେ ଆୟୋଜିତ ହୁଏ ନାହିଁ। କବିତା 
ପାଠ ସହିତ ଅନ୍ୟ କାର୍ଯ୍ୟକ୍ରମ ନାଚଗୀତ ରଖାଯାଇଥାଏ, ଯାହା ଫଳରେ ଅନେକ ଶ୍ରୋତା 
ଓ ଦର୍ଶକ ଆସିଥାନ୍ତି ସେ ସବୁ ଦେଖୁବା ପାଇଁ, କବିତା ଶୁଣିବା ପାଇଁ ନୁହେଁ। ଏମାନେ 
ନିଜେ କବିତାରେ ଆଗ୍ରହୀ ନ ଥିବାରୁ କବି ଓ ଅନ୍ୟ ଶ୍ରୋତାଙ୍କୁ ଅନ୍ୟମନସ୍କ କରାନ୍ତି । 
ଅନେକ ସମୟରେ ଏତେ କବିଙ୍କୁ ଡକାଯାଇଥାଏ ଯେ ଶ୍ରୋତାମାନେ ବିରକ୍ତ ଓ 
ବିଜାର ହୋଇଯାନ୍ତି । ଏକା ସାଙ୍ଗରେ ପଚାଶ କବିଙ୍କୁ ଶୁଣିବା ପାଇଁ କୌଣସି ଶ୍ରୋତାର 
ଧୈର୍ଯ୍ୟ ରହିବ ନାହିଁ । (ଘରେ ଏକାବସି ପଢ଼ିଲା ବେଳେ ମଧ୍ୟ କବିତା ବହିକୁ ରହି ରହି 
ପଢ଼ିବାକୁ ହୁଏ; ଏହା ଉପନ୍ୟାସ ନୁହେଁ ଯେ ଗୋଟିଏ ଉଡ଼ାଜାହାଜ ଯାତ୍ରାରେ ପୂରା ବହିଟି 
ପଢ଼ିହେବ !) 
ଅନେକ ପାଠୋତ୍ସବରେ ଯେ ଚାହିଁଲା ତାକୁ ପଢ଼ିବାର ସୁଯୋଗ ଦିଆଯାଇଥାଏ ! ତା' 
ଫଳରେ, ବାଥରୁମରେ ଗୀତ ଗାଉଥବା ଲୋକ ମଂଚ ଉପରେ ମାଇକ୍‌ ଆଗକୁ ନ ଆସୁଥୁବା 
ବେଳେ ଏବଂ ରଫ୍‌ ଖାତାରେ ଆବୂରୁ ଜାବୁରୁ ଆଙ୍କୁଥବା ଲୋକ ଗ୍ଯାଲେରୀରେ ପ୍ରଦର୍ଶନୀ 
କରୁ ନ ଥିବା ବେଳେ ହାତରେ କାଗଜ ଟୁକୁଡ଼ା ଓ ବଲପଏଣ୍ଟ ଧରିଥିବା ଲୋକ ଏଣୁ ତେଣୁ 
ଦଶଧାଡ଼ି ଲେଖ ତାକୁ ପାଠୋତ୍ସବରେ କବିତା ବୋଲି ଚଳାଇ ନେବାର ସ୍ତର୍ଧା ରଖେ | 
ତା ବ୍ୟତୀତ ଅନେକ କବି ଠିକ୍‌ ଭାବରେ ନିଜର କବିତା ପଢ଼ି ପାରନ୍ତି ନାହିଁ | 
ସେମାନେ ଉଡ଼ାଜାହାଜ ଗତିରେ ଅତି ଅସ୍ପଷ୍ଟ ଭାବରେ ନିଜର କବିତାଟି ପଢ଼ିଦେଇ କିପରି 
ମାଇକ୍ରୋଫୋନ ପାଖରୁ ବାହାରି ଆସିବେ, ସେହି ଚିନ୍ତାରେ ଥାନ୍ତି । ଅନ୍ଯ କେତେ କବି | 

୫୬ ଏକତ୍ରିକା 


ଠିକ ତାର ଓଲଟା; ସେମାନେ କବିତାକୁ ଅତି ନାଟକୀୟ ଭାବରେ ଉପସ୍ଥାପନା ବା ପେଶ୍‌ 
କରନ୍ତି । ଉତ୍ତୟଙ୍କର ଅରଣ୍ୟ ରୋଦନ କବିତା ଭାବରେ କାହାରି ପାଖରେ ପହଞ୍ଚପାରେ 
ନାହିଁ । Pe 

ସବୁଠାରୁ ଦୁଃଖର କଥା ଏ ଭଳି ପାଠୋତ୍ସବରେ ଭାଗ ନେଉଥୁବା କବମାନେ ନିଜର 
କବିତା ପଢ଼ିବା ପାଇଁ ଯେତିକି ଉତ୍ସ ହୀ, ଅନ୍ୟ କବିମାନଙ୍କ କବିତା ଶୁଣିବା ପାଇଁ ସେତିକି 
ଉଦାସୀନ । ସାଧାରଣ ଶ୍ରୋତାମାନଙ୍କ ଉପରେ ଏ କଥାର ପ୍ରଭାବ ପଡ଼େ | 

କେତେ କବି ଜାଣି ପାରନ୍ତି ନାହିଁ ପାଠୋତ୍ସବରେ କିଭଳି କବିତା ପଢ଼ିବା ଉଚିତ । 
ଘରେ ବସି ପଡ଼ିବା ବେଳେ ପାଠକ ପଛ ଧାଡ଼ିକୁ ଫେରି ଯାଇପାରେ । ଗୋଟିଏ ଧାଡ଼ି 
ପରେ ଅଟକି ଯାଇ ବିରାମ ନେଇ ସେ ବିଷୟରେ ଭାବି ପର ଧାଡ଼ିକୁ ଯାଇପାରେ ! ଏହା 
କବିତା ପାଠରେ ସମ୍ଭବ ନୁହେଁ । ଏଣୁ ପାଠୋତ୍ସବରେ କ୍ଲିଷ୍ଟ, ଦୁର୍ବୋଧ୍ୟ, ଦାର୍ଶନିକତା ପୂର୍ଣ 
କବିତା ଶ୍ରୋତାମାନଙ୍କୁ ବିରକ୍ତ କରିଥାଏ । 

କବିତା ପାଠୋତ୍ସବ କିଭଳି ହେବା ଉଚିତ ଏବଂ ସେଥରରେ କି ପ୍ରକାରର କବିତା 
କେଉଁଭଳି ପଢ଼ା ହେବ ସେ ବିଷୟରେ ଯଦି ନିୟମ ତିଆରି ହୁଏ, ମୁଁ ଭାବୁଛି ତା ହୁଏତ 
ଏପରି ହେବ : 

— ପାଠୋସବ ନାଚ ଗୀତ ସିନେମା ସହିତ ଛନ୍ଦି ନ ହୋଇ କେବଳ କବିତାର 
ଅନୁଷ୍ଠାନ ହେଉ ! କବିତାକୁ ଆଉ କେଉଁ କଳା ଉପରେ ନିର୍ଭର କରିବାର କୌଣସି ଆବଶ୍ୟକତା 
ନାହିଁ । 

— ଏହା ସୀମିତ ସମୟ ଓ ଅନ୍ଧ ସଂଖ୍ୟାର କବିଙ୍କର ପାଠ ହେଉ; ସେତିକି କବିତା 
ଯେତିକି ଶ୍ରୋତାମାନେ ସହି ପାରିବେ ଓ ଉପଭୋଗ କରିପାରିବେ । 

— କବିତା ପାଠର ପରିଚାଳନା ଶୃଙ୍ଖଳିତ ଓ ରୋକଠୋକ ହେଉ ଏବଂ ଏପରି 
ସମୟରେ ହେଉ ଯେତେବେଳେ ଶ୍ରୋତାମାନେ ଗ୍ରହଣ କରିବା ମନୋସ୍ମିତିରେ ଥିବେ । 
ଅର୍ଵରାତ୍ରିର କବିତା ପାଠରେ ଉତ୍ତେଜନା, ଉନ୍ନାଦନା, ହସଖୁସି ଓ ଆବେଗ ନିଶ୍ଚୟ ଅଛି, 
କିନ୍ତୁ ସେଥରରେ କବିତାର ପ୍ରକୃତ ଆସ୍ବାଦନ ସମ୍ଭବ ନୁହେଁ । 

— କବିମାନେ ଏଭଳି କବିତା ପଢ଼ନ୍ତୁ ଯାହା ସିଧା ସଳଖ ଶ୍ରୋତା ପାଖରେ ପହଞ୍ଚ 
ପାରିବ; କିନ୍ତୁ ତା କବିତା ହେବା ଉଚିତ, ହାସ୍ୟୋଦୀପକ ବା ସ୍ଲୋଗାନ ଧର୍ମୀ ଗୀତ ନୁହେଁ ! 

— କବିତାଟି ମଧ୍ୟମ ଦୈର୍ଘ୍ୟର ହେଉ | କବିତା ଅତି ଛୋଟ ହେଲେ ଶ୍ରୋତା ସେଥ୍‌ରେ 
ମନୋଯୋଗ ଦେବା ପୂର୍ବରୁ କବିତାଟି ଶେଷ ହୋଇଯାଇଥାଏ । କବିତା ଦୀର୍ଘ ହେଲେ 
ଶ୍ରୋତା ଅନ୍ୟମନସ୍କ, କ୍ଲାନ୍ତ ବା ବିରକ୍ତ ହୋଇଯାଇପାରନ୍ତି । 

— କବିତାକୁ ଧୀରେ, ସହଜ ଓ ସ୍ପଷ୍ଟ ଭାବରେ ପଢ଼ନ୍ତୁ ଯେପରି ତାର ପ୍ରତିଟି ଶବ୍ଦ 
ଶ୍ରୋତା ପାଖରେ ପହଞ୍ ପାରିବ । କବିତାର କୌଣସି ଧାଡ଼ିକୁ ଦୋହରାନ୍ତୁ ନାହିଁ, କାରଣ 
ଆପଣ ଓଡ଼ିଆ କବିତା ପଢୁଛନ୍ତି, ଉର୍ଦ୍ଧ ଶାୟରୀ ନୁହେଁ । ଥରଥର ଗଳାରେ ବା ନାଟକୀୟ 

ଆଲୋଚନା ୫୭ 


ଭାବରେ ପଢ଼ନ୍ତୁ ନାହିଁ, କାରଣ ଏହା କବିତା ଆବୃରି (୮୧୦‰ଥ‰{୦) ବା କବିତା ଅଭିନୟ 
(performance) ନୁହେଁ | 

- କେବଳ କବିତାଟିକୁ ହିଁ ପଢ଼ନ୍ତୁ । ତାଂ ପୂର୍ବରୁ ଆୟୋଜକମାନଙ୍କ ଧନ୍ଯବାଦ 
ଦେବା, କବିତାଟି କେବେ କାହିଁକି ଓ କିପରି ଲେଖା ହୋଇଥିଲା ତା”ର ପୂର୍ବାଭାସ ଦେବା, 
କବିତାର ମର୍ମକଥା କ”ଣ ତା ବୂଝାଇବା- ଏପରି ଅବାନ୍ତର କଥାମାନ କହି ନିଜର ଓ 
ଶ୍ରୋତାମାନଙ୍କର ସମୟ ନଷ୍ଟ କରନ୍ତୁ ନାହିଁ, କାରଣ ଏ ସବୁ କବିତାର ଅଂଶ ନୁହେଁ | ଟୀକା 
ଟିପ୍ରଣୀର ସାହାଯ୍ୟ ନ ନେଇ କବିତା ନିଜ ପାଦରେ ଠିଆ ହେଉ | 


“ ଉଦୟରାଗ” କବିତା ପାଠୋତ୍ସବ 
୨୭ ଜାନୁଆରୀ, ୨୦୦୧ 

ବୃକ୍ଷ ଓ ପରିବେଶ 


ପରିବେଶ ସଂପର୍କୀୟ ଏକ ସଭାକୁ ଜଣେ ସାହିତ୍ୟକକୁ ଡାକିବା ବୋଧହୁଏ ଅସଂଗତ କଥା, 
କାରଣ ଲେଖକମାନେ ହେଉଛି ପରିବେଶର ଅନ୍ୟତମ ଅନିଷ୍ଟକାରୀ | ଜଙ୍ଗଲ ଓ ଗଛର 
ସୁରକ୍ଷା ହେଉଛି ପରିବେଶ ସଂରକ୍ଷଣର ଏକ ବିଶେଷ ଲକ୍ଷ୍ୟ | କିନ୍ତୁ ଲେଖକମାନଙ୍କର ବହି 
ଛପା ହେବା ପାଇଁ ଯେଉଁ କାଗଜ ଦରକାର, ସେଥୁପାଇଁ ଯେତେ ଗଛ କଟା ହୁଏ, ତାର 
ସୀମା ନାହିଁ । ସେହି ଦୃଷ୍ଟିରୁ ଦେଖୁଲଲେ ଲେଖକମାନେ ଗଛର ଶତ୍ସ । ସେଥୁପାଇଁ ବୋଧହୁଏ 
ପ୍ରତ୍ୟେକ ଲେଖକ ନିଜକୁ ପ୍ରଶ୍ନ କରିବା ଉଚିତ: ମୁଁ ଯାହା ଲେଖୁଛି, ତା କ'ଣ ଗୋଟିଏ 
ଗଛକୁ ଲୋପ କରିବାର ଯୋଗ୍ୟ ? 

ବର୍ଭମାନ ସମୟରେ ପରିବେଶଜନିତ ଯେଉଁ ସବୁ ସମସ୍ୟା ଦେଖା ଦେଉଛି, ଏକ 
ସମୟରେ ତାର ଅସ୍ତିତ୍ଵ ନ ଥୁଲା | ପ୍ରାଚୀନ ଯୁଗର ମଣିଷ ପ୍ରକୃତି ସହିତ ମିଳିମିଶି ଚଳୁଥିଲା | 
ଆକାଶ, ପାଣିପବନ, ମେଘ ଓ ରତୁପରିବର୍ଭନ ବର୍ଷାବିଜୁଳି ଗଛଲତା ସବୁ କିଛି ଆଦି ମଣିଷ 
ପାଇଁ ବିସ୍ମୟ ଓ ଚମକ୍କାରର ବିଷୟ ଥିଲେ । ଗଛଲତା ଜୀବଜନ୍ତୁଙ୍କ ଭଳି ମଣିଷ ମଧ୍ୟ 
ପ୍ରକୃତିର ଅଂଶ ଥଲା । ସେ ବଞ୍ଥଲା ଫଳମୂଳ ସଂଗ୍ରହ କରି ଓ ଶିକାର କରି | ପ୍ରଥମ 
ସମୟରେ ପ୍ରକୃତି ଯଦି ମଣିଷ ପାଇଁ ଆଶ୍ଚର୍ଯ୍ୟର ବିଷୟ ଥିଲା, ପରବର୍ରୀ ସମୟରେ ମଣିଷ 

ପ୍ରକୃତିକୁ ବୁଝିବାକୁ ଚେଷ୍ଟା କଲା ! ସୂର୍ଯ୍ୟର ଗତିବିଧଵ କିପରି, କାହିଁକି ରତୁ ବଦଳେ, ଗଛ 

ଲତା କେମିତି ବଢ଼ନ୍ତିୟ ଇତ୍ୟାଦି । ଆହୁରି ପରବର୍ଭୀ କାଳରେ ମଣିଷ ପ୍ରକୃତିକୁ ନିୟନ୍ତ୍ରଣ 
କରିବାକୁ ଚେଷ୍ଟା କଲା ଏବଂ ସେତିକିବେଳେ ସମସ୍ୟାର ଆରମ୍ଭ ହେଲା | 

ପୂୃଥବୀରେ ଏକ ବିରାଟ ପରିବର୍ଭନ ଆସିଲା ଯେତେବେଳେ ନିଆଁର ଆବିଷ୍କାର 
ହେଲା | ସେଇଦିନଠାରୁ ମଣିଷ ନିଜକୁ ପ୍ରକୃତିଠାରୁ ଅଲଗା ବୋଲି ଭାବିଲା । ବର୍ଭମାନ 
ସେ ନିଆଁର ଘେର ଭିତରେ ବନ୍ଦ କରି ବଡ଼ ବଡ଼ ଜନ୍ତୁଙ୍କୁ ସହଜରେ ଶିକାର କରି ପାରିଲା ଓ 
ଗଛ ଜାଳି ଜମି ତିଆରି କରି ସେଥିରେ ଚାଷ କରିପାରିଲା | ଏ ଚାଷକୁ ସେଥୁପାଇଁ slash- 
and-burn ଏବଂ ଓଡ଼ିଆରେ ପୋଡ଼ୁଚାଷ କୁହାଯାଏ | 

ସମୟକ୍ରମେ ବିଜ୍ଞାନ ଓ ସଭ୍ୟତାର ଯେତିକି ଯେତିକି ଅଗ୍ରଗତି ହେଲା, ପରିବେଶ 
ସେତିକି ଆକ୍ରାନ୍ତ ଓ କ୍ଷତିଗ୍ରସ୍ତ ହେବାରେ ଲାଗିଲା ! ପୋଡ଼ୂଚାଷ ଯଦି ତାର ଗୋଟିଏ ପ୍ରାଥମିକ 
ଉଦାହରଣ, ପରବର୍ଭୀ ସମୟର ହାତ ହତିଆର କଳକବ୍‌ଜା ତାର ଆହୁରି ବ୍ୟାପକ ଓ ମାରାତ୍ସକ 
ଦୃଷ୍ଟାନ୍ତ | ଏହି ସମସ୍ୟାକୁ ଜାଣିବା ପାଇଁ ସେଇ ଗଛ କଟାକୁ ନିଆଯାଉ । ଯେତେବେଳେ 
ଗଛ କାଟିବା ପାଇଁ କେବଳ କୁରାଢ଼ି ବ୍ୟବହାର କରାଯାଉଥିଲା, ଗୋଟିଏ ଫୁଟବଲ ପଡ଼ିଆ 

ଆଲୋଚନା ୫୯ 


ଆକାରର ଜଂଗଲ କାଟିବା ପାଇଁ ଜଣେ ଲୋକକୁ ଗୋଟିଏ ବର୍ଷ ସମୟ ଲାଗୁଥଲା | 
ମଷବସଉ ଗ୍ବବଙ୍ଗ ର ଉଦ୍ଭାବନ ପରେ ସେଇ ଗୋଟିଏ ଲୋକ ବର୍ଭମାନ ମାତ୍ର ଦଶ ଦିନ 
ଭିତରେ ସେହି ଆକାରର ଜଂଗଲକୁ କାଟିପାରିଲା । 

ପୁଣି ଥରେ ବହି ଛପା ପାଇଁ କାଗଜ ଓ ସେଥୁପାଇଁ ଗଛ କାଟିବାର ଉଦାହରଣକୁ 
ନିଆଯାଉ | ପ୍ରଥମେ ଆମର ସାହିତ୍ୟ ଥୁଲା ଶ୍ରତିମୂଳକ; ଲୋକମାନେ ଶୁଣି ଶୁଣି ଆବୃତ୍ତି କରି 
ତାକୁ ମନେ ରଖୁଥୁଲେ ଓ ପ୍ରସାରିତ କରୁଥିଲେ | ସାହିତ୍ୟ ଯେତେବେଳେ ଲିଖମତ ଅବସ୍ଥାକୁ 
ଆସିଲା, ଭୂର୍ଜପତୁ ତାଳପତ୍ର ଇତ୍ୟାଦି ଉପରେ ଲେଖା ହୋଇ କେବଳ ଅଛ ସଂଖ୍ୟାର ବହି 
ତିଆରି ହେଲା | ଆମ ଓଡ଼ିଶାରେ ଗତ ଶତାଦ୍ଦୀର ଦ୍ଵିତୀୟ ଓ ତୃତୀୟ ଦଶକ ପର୍ଯ୍ୟନ୍ତ ତାଳପତ୍ରରେ 
ଲେଖାପୋଥ ପ୍ରଚଳିତ ଥଲା | ଏ ସବୁ ଅଛ ସଂଖ୍ୟାର ବହି ଓ ପୋଥକୁ କେବଳ ରାଜା 
ଜମିଦାର ଓ ଧନୀ ଲେଳକମାନେ ହିଁ କିଣି ପାରୁଥିଲେ | 

ପଞ୍ଚଦଶ ଶତାଦ୍ଦୀର ମଧ୍ୟଭାଗରେ ଗୁଟେନ୍‌ବର୍ଗ ଚଳନ୍ତା ଅକ୍ଷର ବା ଜ୍ଞକ୍ସଙ୍ଖରବଭକ୍ଷର 
ଗ୍ଚ୍କ୍ୁର ବାହାର କଲେ । ଏ ସମୟ ପର୍ଯ୍ୟନ୍ତ ସମଗ୍ର ଇଉରୋପରେ ହାତଲେଖା ବହିର 
ସଂଖ୍ୟା ଥଲା ମାତ୍ର ତିରିଶ ହଜାର | ଗୁଟେନ୍‌ବର୍ଗଙ୍କ ଉତ୍ତାବନର ପଚାଶ ବର୍ଷ ଭିତରେ ବହି 
ସଂଖ୍ୟା ୯୦ ଲକ୍ଷକୁ ବଢ଼ିଗଲା ! ଏଥିପାଇଁ କେତେ ଗଛ କଟା ହୋଇଥୂବ ତା ସହଜରେ 
ଅନୁମାନ କରାଯାଇପାରେ ! ଆମେ କିନ୍ତୁ କହିପାରିବା ନାହିଁ ଯେ ବହି ଛାପିବା ଏକ ଭୁଲ 
ବିଚାର ଥୁଲା ! ଏତେ ସଂଖ୍ୟାର ବହି ଛପା ହେବାରୁ ହିଁ ଇଉରୋପରେ ଏକ ବୌଦ୍ଧିକ 
ଆନ୍ଦୋଳନ ଆରମ୍ଭ ହୋଇ ରେନେସୀର ରାସ୍ତା ଖୋଲିଗଲା | ଏଥୁପାଇଁ ନିଶ୍ଚୟ ଗଛ କାଟିବାର 
ପ୍ରୟୋଜନ ଥଲା ଏବଂ ଏହାକୁ ଅସ୍ଵୀକାର କରିହେବ ନାହିଁ ! ତେଣୁ ପ୍ରକୃତ ପ୍ରଶ୍ନ ହେଉଛି 
କିପରି ଆମର ଚାହିଦା ମେଣ୍ଟାଇ ଆମେ ଜଂଗଲ ଓ ଗଛର ସଂରକ୍ଷଣ କରିପାରିବା | 

ଆମେ ସହରରେ ରହୁଥିବା ଲୋକ ଜଂଗଲ କହିଲେ ଏକ ଦୁର୍ଗମ ଦୂସ୍ତର ଅଞ୍ଚଳକୁ 
ବୁଝୁ ଏବଂ ଭାବୁ ଯେ ସେଠାରେ କେବଳ ମୁନି ରଖି, ବାଘଭାଲୁ କିମ୍ବା ବୀରାସ୍ତାନ ଓ 
ମାଓବାଦୀମାନେ ରହନ୍ତି । ଆମର କିନ୍ତୁ ସବୁବେଳେ ମନେରଖୁବା ଉଚିତ ଯେ ଜଂଗଲ 
ସହିତ ମଣିଷର ସଂପର୍କ ଅତି ପ୍ରାଚୀନ ଓ ଅପରିହାର୍ଯ୍ୟ । ଜଂଗଲ ନ ଥଲେ ମଣିଷ ପ୍ରଜାତି 
ବା human species ର ବଞ୍ଚିବା ହିଁ ସମ୍ଭବ ହୋଇ ନ ଥାନ୍ତା, କାରଣ ଜଙ୍ଗଲ ହିଁ ଆମ 
ଗ୍ରହର ପରିବେଶ ବ୍ୟବସ୍ଥା ବା 6୦୦ 5m ର ମୂଳ ! ଜଂଗଲ ହିଁ ପୃଥୁବୀ ଉପରେ 

ଜୀବନକୁ ପୁଷ୍ଟ କରୁଛି ଏବଂ ଜଂଗଲ ନିୟନ୍ତ୍ରଣ କରୁଛି ବୃଷ୍ଟିପାତ ଓ ଜଳବାୟୁକୁ ଏବଂ 

ମାଟିକୁ ରକ୍ଷା କରୁଛି ଅବକ୍ଷୟରୁ । ଜଂଗଲ ଆଶ୍ରୟ ଦେଉଛି ବିଭିନ୍ନ ପ୍ରକାରର ଗଛ ଲତା 
ପଶୁପକ୍ଷୀ ସରୀସୃପ କୀଟପତଙ୍ଗଙ୍କୁ । ସବୁଠାରୁ ବଡ଼ କଥା ହେଲା ଯେ ପୂଥବୀର ଲକ୍ଷ ଲକ୍ଷ 
ଲୋକ ବଞ୍ଚବା ପାଇଁ ନିର୍ଭର କରନ୍ତି ଜଂଗଲ ଉପରେ, ଯାହା ସେମାନଙ୍କୁ ଯୋଗାଏ ଫଳ 
ଫୁଲ କାଠ ଞିଷଧ ଓ ଅନ୍ୟାନ୍ୟ ସମଗ୍ରୀ ! ଜଂଗଲ ସହିତ ସେମାନଙ୍କର ସମ୍ବନ୍ଧ ଏତେ ଘନିଶ୍ବ 
ଯେ ଗୋଟିଏ ଆଦିବାସୀ ଲୋକକଥା ଅନୁସାରେ: ଆକାଶ ହେଉଛି ପୂଥବୀର ଛାତ ଏବଂ 

୬୦ ଏକତ୍ରିକା 


ଏହି ଛାତକୁ ଉଠାଇ ଧରିଛନ୍ତି ଜଂଗଲର ଗଛ | ଯଦି ଗଛସବୁ କଟା ହୋଇ ପଡ଼ିଯାନ୍ତି, ପୂରା 
ଆକାଶଟି ଖସିପଡ଼ି ପୃଥିବୀ ଧ୍ବଂସ ହୋଇଯିବ | 

ବର୍ଭମାନ କିନ୍ଧୁ ଗଛର ଯେଉଁଭଳି ଧୃଂସଲୀଳା ଚାଲିଛି, ହୁଏତ ଆକାଶ ସତକୁ ସତ 
ଭାଟି ପଡ଼ିବ । ସହର ଅଞ୍ଚଳରେ ଆଉ ଗଛ ଦେଖୁବାକୁ ମିଳୁ ନାହିଁ । ଅନେକ ବର୍ଷ ତଳେ 


ଏ କଥାକୁ ଦେଖୁ ଡଶୟରଉ ଘବଷ୍ଧଷ ଲେଖୁଥିଲେ: 
I think I shall never see 
A billboard lovely as a tree. 
Indeed unless the bill boards fall 


I'll never see a trce at all. 

ଆମର ଭାଗବତରେ କଳିକାଳର ଯେଉଁ ବର୍ଣ୍ଣନା କରାଯାଇଛି, ସେଥିରେ ମଧ୍ୟ ପୂଥୁବୀକୁ 

ଏକ ଶୁଷ୍ଠ ମରୁ ଅଞ୍ଚଳ ଭାବରେ କଳ୍ପନା କରାଯାଇଛି | ଭାଗବତର ଭାଷାରେ କଳିକାଳରେ: 
ଧାନ୍ୟାଦି ସର୍ବ ଶସ୍ୟମାନ | ସକଳ ହେବ ରସହୀନ ॥ 
ବୃକ୍ଷ ସକଳ ଶମୀ ତୁଲ୍ୟ | ଅତ୍ୟନ୍ତ କ୍ଷୀଣ ପତ୍ର ଫଳ ॥ 

ଜଂଗଲର ଅବକ୍ଷୟ ଆରମ୍ଭ ହୋଇଥୁଲା ପ୍ରାୟ ଦଶହଜାର ବର୍ଷ ତଳେ ଯେତେବେଳେ 
ମଣିଷ ତାର ଭ୍ରାମ୍ୟମାଣ ଜୀବନ ଛାଡ଼ି ବସବାସ କରି ଗାଇଗୋରୁ ପାଳିଲା ଓ ଜଂଗଲ କାଟି 
ଚାଷଜମି ଓ ଘାସ ଜମି ତିଆରି କଲା ! କ୍ରମେ ଗଛର ନୂଆ ନୂଆ ଉପଯୋଗ ହେଲା ଯଥା 
କାଗଜ ତିଆରି । ଶିଳ୍ପ ବିପ୍ଲବ ହେବା ପରେ କାଠର ଚାହିଦା ଅନେକ ବେଶି ବଢ଼ିଗଲା, 
ଯେତେବେଳେ କଳ କାରଖାନା ଚଳାଇବା ପାଇଁ ଦରକାର ହେଲା କାଠ କୋଇଲାର ଇନ୍ଧନ | 
ଏ ସବୁ କାରଣ ଯୋଗୁଁ ଏବଂ ଜନସଂଖ୍ୟା ବୃଦ୍ଧି ଯୋଗୁଁ ଜଂଗଲ କ୍ଷୟ ହେବାରେ ଲାଗିଲା 
ଏବଂ ଜଂଗଲ ଆଛାଦନ (୦୮୯5୯ ୯୮) କମିଗଲା । ତାର ଫଳ ହେଲା ମାଟିର 
ଅନୁର୍ବରତା । ଗଛ ଜଳକଣାକୁ ବାନ୍ଧି ରଖେ ଏବଂ ମାଟିକୁ ପବନ ଓ ପାଣିରେ ଧୋଇଯିବାକୁ 
ଦିଏ ନାହିଁ । ଗଛ କାଟି ଚାଲିଲେ ମାଟି ପାଇଁ ଏ ସୁରକ୍ଷା ରହେ ନାହିଁ ଓ ଜମି ଶୁଖୁଯାଇ 
ମରୁଭୂମିକରଣ ବା d5୯e୮tifiation ଆରମ୍ଭ ହୋଇଯାଏ | 

ବର୍ଭମାନ ସମୟରେ ଗଛକଟାର ଆଉ କେତେକ କାରଣ ହେଲା ଧନୀ ଦେଶମାନଙ୍କର 
ଜୀବନ ପ୍ରଣାଳୀ ଓ ଉଦ୍ୟୋଗୀକରଣ | ଆମେରିକାରେ ମାଂସ ଖାଇବାର ପରିମାଣ ବଢ଼ି 
ଚାଲିଛି ଏବଂ ତାକୁ ଯୋଗାଉଥ୍‌ବା ଗୋରୁମାନଙ୍କ ପାଇଁ ଜଂଗଲ କାଟି ଅଧ୍କରୁ ଅଧକ ଘାସ 
ଜମି ତିଆରି କରାହେଉଛି | ବିକାଶଶୀଳ ଦେଶମାନଙ୍କରେ ଲୋକସଂଖ୍ୟା ବଢ଼ି ଚାଲିଛି ଏବଂ 
ଏହି ଦେଶମାନଙ୍କର ଅଧ୍ବକାଂଶ ଲୋକ ଜାଳେଣି ପାଇଁ କାଠ ଉପରେ ହିଁ ନିର୍ଭର କରନ୍ତି | 

ଉଦ୍ୟୋଗୀକରଣ ମଧ୍ୟ ଜଂଗଲ ଧ୍ଵଂସ ହେବାର ଅନ୍ୟ ଏକ କାରଣ | ଆଜିକାଲି ବଡ଼ 
ବଡ଼ କମ୍ପାନୀମାନେ କାରଖାନା ଓ ଖଣି ପାଇଁ ଜଂଗଲ ଭିତରକୂ ପଶି ତାକୁ ଧ୍ଵଂସ କରି 
ଚାଲିଛନ୍ତି | ଓଡ଼ିଶାରେ ହେବାକୁ ଯାଉଥବା ଶିଳ୍ପ ସଂସ୍ଥାନମାନ ଏହାର ଜ୍ଵଳନ୍ତ ଉଦାହରଣ ! 

ଆଲୋଚନା ୬୧ 


ଜଂଗଲରୁ ଗଛ କାଟିବା ଯଦି ଅନେକ ପ୍ରାଚୀନ କାଳରୁ ଆରମ୍ଭ ହୋଇ ଯାଇଥୁଲା, 
ତାହା ବର୍ଭମାନ କାହିଁକି ଏତେ ଗୁରୁତୃପୂର୍ଣ ହୋଇଯାଇଛି ? ତାର କାରଣ, ପୂର୍ବ କାଳରେ ଗଛ 
କାଟିବା ସହିତ ଲୋକମାନେ ଗଛ ଓ ପରିବେଶର ଯତ୍ନ ମଧ୍ୟ ନେଉଥିଲେ | ଯେଉଁମାନେ 
ପୋଡ଼ୁଚାଷ କରୁଥୁଲେ ସେମାନେ ଗୋଟିଏ ଗୋଟିଏ ଜାଗାକୁ ପାଳିକରି ବ୍ୟବହାର କରୁଥିଲେ ! 
ଗୋଟିଏ ଜାଗାକୁ ଜାଳି ସେଠାରେ ଚାଷ କରିବା ପରେ ସେମାନେ ସେ ଜାଗାକୁ ଛାଡ଼ି ଅନ୍ୟ 
ଜାଗାକୁ ଯାଉଥୁଲେ; ଦଶ ବାର ବର୍ଷ ପରେ ପୁରୁଣା ଜାଗାକୁ ଫେରିଆସିବା ବେଳକୁ ପ୍ରାକୃତିକ 
ପ୍ରକ୍ରିୟାରେ ସେ ଜାଗାଟି ସେତେବେଳକୁ ପୁଣି ଉର୍ବର ହୋଇ ସାରିଥାଏ | 

ବର୍ଭମାନ ମଧ୍ୟ ଆମର ଆଦିବାସୀମାନେ ଏ ବିଷୟରେ ସଚେତନ | ୨୦୦୩ରେ 
world forestry congress ରେ ଉପସ୍ଥାପିତ ହୋଇଥୁବା ଗୋଟିଏ ରିପୋର୍ଟରେ ଓଡ଼ିଶାର 
କୁଟିଆ କନ୍ଧମାନଙ୍କର ଜଙ୍ଗଲ ସହିତ ସଂପର୍କ ବିଷୟରେ ଏପରି କୁହାଯାଇଛି | 

ଜଙ୍ଗଲର ଗଛଲତା ଓ ଜାୀବଜନ୍ଧୁଙ୍କର ଅବସ୍ଥିତି ବିଷୟରେ କୁଟିଆ କନ୍ଧମାନଙ୍କର 
ବ୍ୟାପକ ଜ୍ଞାନ ଅଛି ଏବଂ ସେମାନେ ନିଜକୁ ଏମାନଙ୍କର ରକ୍ଷକ ବୋଲି ମନେ କରନ୍ତି | 
ଜଙ୍ଗଲ ପାଖରେ ରହୁଥିବାରୁ ଏବଂ ଜଙ୍ଗଲର ଜମି ଉର୍ବର ହୋଇଥିବାରୁ ସେମାନେ ସେଠାରେ 
ଚାଷ କରିବାକୁ ଚାହାନ୍ତି କିନ୍ତୁ ଜଙ୍ଗଲକୁ କେବଳ ନିଜର ଅର୍ଥନୈତିକ ସମ୍ବଳ ବୋଲି 
ଭାବନ୍ତି ନାହିଁ । ଜଙ୍ଗଲ ସେମାନଙ୍କ ପାଇଁ ଏକ ଭାବପ୍ରବଣ ଆବଶ୍ୟକତା, ଯାହା ସେମାନଙ୍କୁ 
ସାମାଜିକ ସୁରକ୍ଷା ମଧ୍ୟ ଯୋଗାଇଥାଏ ! 

କୁଟିଆ କନ୍ଧମାନଙ୍କ ଭଳି ଆମ ଭାରତର ପ୍ରାଚୀନ ସଂସ୍କୃତିରେ ମଧ୍ୟ ମଣିଷ ସହିତ 
ଗଛର ସଂପର୍କ ଘନିଷ୍ଠ ଥଲା ଓ ଗଛକୁ ପବିତ୍ର ବୋଲି ଧରା ହେଉଥଲା | ରଗ୍‌ବେଦରେ 
ବନକୁ ଦେବତା ବୋଲି କୁହାଯାଇଛି ! ସାରଳାଦାସଙ୍କ ମହାଭାରତରେ ଗାନ୍ଧାରୀ ପ୍ରଥମେ 
ଗୋଟିଏ ସାହାଡ଼ା ଗଛକୁ ବିବାହ କରି ପରେ ଧୁତରାଷ୍ଟ୍ରଙ୍କୁ ବିବାହ କରିଥ୍‌ବାର ଉପାଖ୍ଯାନ 
ଅଛି । ମହାଦେବ ଦାସଙ୍କର କାର୍ରିକ ମାହାତ୍୍ୁରେ ଅଛି ଯେ ପାର୍ବତୀଙ୍କର ଅଭିଶାପରେ ବ୍ରହ୍ମା, 
ବିଷ୍ଣୁ ଓ ମହେଶ୍ବର ଯଥାକୂମେ କିଂଶୁକ ପିପଳ ଓ ବରଗଛ ହୋଇଯାଇଥିଲେ | ଓଡ଼ିଶାର ଗୀଁ 
ଗହଳରେ ଅନେକ ଗ୍ରାମଦେବୀ ଗଛ ରୂପରେ ପୁଜା ପାଇଥାନ୍ତି; ବିଶେଷରେ ବନଦୁର୍ଗା ଓ ମାଂ 
ମଙ୍ଗଳା ପୂଜା ପାଇଥାନ୍ତି କୋଚିଲା ଓ ଆମ୍ଭ ଗଛ ରୁପରେ | ଗାଁମାନଙ୍କରେ ଯେଉଁ ଠାକୂରାଣୀ 
ତୋଟା ଥାଏ, ତାର ଗଛକୁ କେହି ଛୁଅରି ନାହିଁ | ଆମର ଲୋକକଥା ଅଛି ଯେ ଯଦି କେହି 
ରଣ ସୁଝି ନ ପାରି ମରିଯାଏ, ପରଜନ୍ଧରେ ଗଛ ହୋଇ ଆସି ବହୁତ ଫଳ ଫଳି ଧାରଦେଇଥୁବବା 
ଲୋକର ଧାର ସୁଝିଦିଏ । ଗଛର ମହାନତା ବିଷୟରେ ବୃକ୍ଷାୟୁର୍ବେଦରେ ଏପରି କୁହାଯାଇଛି : 

ଦଶକୂପସମ ବାଣୀ, ଦଶବାଣୀସମ ହ୍ରଦ; ଦଶହ୍ରଦସମ ପୁତ୍ରର ଦଶପୁତ୍ର ସମ ଦମ | 
ଅର୍ଥାତ୍‌ ଦଶଟି କୂଅ ସହିତ ସମାନ ଗୋଟିଏ ପୋଖରୀ, ଦଶଟି ପୋଖରୀ ସହିତ ସମୀନ 
ଗୋଟିଏ ହ୍ରଦ, ଦଶଟି ହ୍ରଦ ସହିତ ସମାନ ଗୋଟିଏ ପୁଅ ଓ ଦଶଟି ପୁଅ ସହିତ ସମାନ 
ଗୋଟିଏ ଗଛ | ଏଠାରେ ମଧ୍ୟ ଗଛ ଓ ମଣିଷକୁ ଏକା ଭଳି ଦେଖାଯାଇଛି | 


Digitized by PPRACHIN, SOA 


୬9୨ ଏକତ୍ରିକା 


ଗତ ସପ୍ତାହରେ ଖବରକାଗଜରେ ଗୋଟିଏ ସମ୍ବାଦ ପଢ଼ି ଖୁସି ଲାଗିଥୂଲା ଯେ ସହରର 
ଅନ୍ତତଃ କିଛି ଲୋକ ଏବେ ବି ଗଛ ସହିତ ଭାବପ୍ରବଣ ସଂପର୍କ ରଖୁଛନ୍ତି । ଗତ ସେପ୍ଟେମ୍ବର 
ମାସରେ ଦିଲ୍ଲୀର କରୋଲବାଗରେ ଯେଉଁ ବୋମା ବିସ୍କୋରଣ ହୋଇଥଲା ସେଥୁରେ. ଅନେକ 
ଜୀବନହାନି ହୋଇଥଲା ଏବଂ ସେଠାରେ ଗୋଟିଏ ବଡ଼ ପିସ୍ତଳ ଗଛ ମଧ୍ଯ କ୍ଷତିଗ୍ରସ୍ତ 
ହୋଇଥିଲା । ବର୍ଭମାନ ସେ "ଅଞ୍ଚଳର ସ୍ତାଲୋକମ୍ମାନେ ଗଛର କ୍ଷତମାନଙ୍କରେ ହଳଦୀ ଓ 
ତେଲ ଲଗାଇ ଗଛଟିର ଯତ୍ନ ନେଉଛନ୍ତି | 

ବର୍ଭମାନ ସମୟରେ ଅତି ବ୍ୟାପକ ଭାବରେ ଜଙ୍ଗଲ ଲୋପ ପାଉଥୁବା ଓ ଜମି 
ମରୁଭୂମି ପାଲଟି ଯାଉଥିବାର କାରଣମାନ ହେଲା; ଅତ୍ଯଧବକ ଚାଷ, ଅତ୍ଯଧ୍ବକ ଚାରଣ, 
ଇନ୍ଧନ ପାଇଁ ଅତ୍ୟଧଵକ କାଠକଟା ଏବଂ ବନର ଦୂରୁପଯୋଗ | ତା'ଠାରୁ ଗଭୀର କାରଣମାନ 
ହେଲା: ବିକାଶର ନିମ୍ପଗତି, ଅଲଙ୍ୟ ଦାରିଦ୍ର୍ୟ ଏବଂ ଜନସଂଖ୍ୟା ବୃଦ୍ଧି | ବିକାଶଶୀଳ ଦେଶରେ 
ଏ ସମସ୍ଯାମାନ ଅତି ଉତ୍କଟ ଏବଂ ଠିକରେ କହିଲେ ଦରିଦ୍ର ଦେଶମାନଙ୍କର ଦାରିଦ୍ର୍ୟ ହିଁ 
ପରିବେଶ ନଷ୍ଟ ହେବାର ଏକ ବିଶେଷ କାରଣ | 

ତେବେ ଏ କଥା ନୁହେଁ ଯେ ଧନିକ ରାଷ୍ଟ୍ରମାନେ ଏ ବିପଭିରୁ ରକ୍ଷା ପାଇଯିବେ । 
୧୯୩୦ ଦଶକରେ ଆମେରିକାର ଅ ୮ ଅଞ୍ଚଳରେ ଧୁଳିଝଡ଼ ହୋଇ ଯେଉଁ ଦୁର୍ବିପାକ 
ହୋଇଥଲା - ଯାହାକୁ Dust Bowl Disaster of the Thirties କୁହାଯାଏ- 
ସେଥୁରେ ଲକ୍ଷ ଲକ୍ଷ ଲୋକ ଘରଦ୍ବାର ଛାଡ଼ି କାମ ଖୋଜିବାକୁ ବାହାରିଥିଲେ ଏବଂ ବର୍ଷ 
ବର୍ଷ ଧରି କଷ୍ଟ ପାଇଥିଲେ | John Steinbecku Grapes of Wrath ବହିରେ ଏ 
ଦୁର୍ବଶାର ମାର୍ମିକ ବର୍ଣ୍ଣନା ଅଛି । ଆମେରିକା ଗୋଟିଏ ଧନୀ ଦେଶ ହୋଇଥବାରୁ ପ୍ରଚୁର 
ଅର୍ଥ ଓ ଲୋକବଳ ଖର୍ଚ୍ଚକରି ଲୋକମାନଙ୍କର ଥଇଥାନ କରିପାରିଥିଲା ଯାହା ଗୋଟିଏ ଦରିଦ୍ର 
ଦେଶ ପକ୍ଷରେ ସମ୍ଭବ ହୋଇନଥାନ୍ତା | 

ସୁଃଖର ବିଷୟ ଯେ ବର୍ଭମାନ ଏହି ସମସ୍ଯା ବିଷୟରେ ଲୋକମାନଙ୍କ ଭିତରେ 
ସଚେତନତା ଦେଖାଦେଇଛି । ଅନେକ ଆଗରୁ ଆମର ବିଦେଶୀ ଶାସକମାନେ ଜଂଗଲକୁ 
ନିୟନ୍ତ୍ରଣରେ ରଖୁବାକୁ ଚେଷ୍ଟା କରି ପ୍ରାୟ ଦେଢ଼ ଶହ ବର୍ଷ ତଳେ Forest Depart- 
ment ତିଆରି କରିଥଲେ ! କ୍ରିନ୍ଧୁ ସେମାନଙ୍କର ମୁଳ ଉଦ୍ଦେଶ୍ଯ ଥଲା ରାଜସ୍ଵ ଆଦାୟ 
କରିବା ଏବଂ ସେଥୁପାଇଁ ଏହି ବିଭାଗଟି ଥଲା ରାଜସ୍ଵ ବିଭାଗ ଅଧୀନରେ । ତେଣୁ ଏହି 
ସରକାରୀ ବିଭାଗ ପାଖରୁ ଜଙ୍ଗଲ ପାଇଁ ଲୋକହିତକର କାର୍ଯ୍ୟକ୍ରମ ଆଶା କରିବା ବୃଥା | 

ଜଙ୍ଗଲକୁ ବ୍ଯବହାର କରୁଥିବା ଲୋକମାନେ କିନ୍ତୁ ସବୁବେଳେ ଜଂଗଲର ସୁରକ୍ଷା 
ପାଇଁ ସଚେତନ ଥଲେ । ୧୯୭୩ରେ ଆରମ୍ଭ ହୋଇଥୁବା ଚିପ୍‌କୋ ଆନ୍ଦୋଳନ କଥା 
ବର୍ଭମାନ ସାରା ପୃଥବୀରେ ଜଣାଶୁଣା । ଏ ବିଷୟରେ ବୋଧହୁଏ ସମସ୍ତେ ଏକମତ ହେବେ 
ଯେ ଜଂଗଲ ପାଖରେ ରହୁଥ୍‌ବା ଓ ଜଂଗଲ ଉପରେ ନିର୍ଭର କରୁଥୁବା ଲୋକମାନଙ୍କ 
ଉପରେ ହିଁ ଜଙ୍ଗଲ ସୁରକ୍ଷାର ଦାୟିତ୍ବ ଛାଡ଼ିଦେବା ଉଚିତ ! କିଛି ବର୍ଷ ତଳେ ଏକ ଆଇନରେ 

ଆଲୋଚନା D୩ 


ସରକାର ମଧ୍ୟ ଏ କଥା ସ୍ଵୀକାର କରିଛନ୍ତି । ବର୍ଭମାନ ଓଡ଼ିଶାର ଅନେକ ଅଞ୍ଚଳରେ ଗୋଷ୍ଠୀ 
ˆ ଜଙ୍ଗଲ ପରିଚାଳନା ବା ଠommunity Forest Managemcnt ଯୋଜନା କାର୍ଯ୍ୟକାରୀ 
କରାଯାଉଛି । ଏ କାର୍ଯ୍ୟକ୍ରମରେ ଏକ ଅଗ୍ରଣୀ ଭୂମିକା ନେଇଛି “ବସୁନ୍ଧରା” | ମୁଁ ' ବସୁନ୍ଧରା'ର 
କାର୍ଯ୍ୟକ୍ରମର ସଫଳତା କାମନା କରୁଛି । 

ମୁଁ ଆରମ୍ଭ କରିଥୁଲି ଲେଖକଙ୍କ କଥାରୁ | ମୁଁ ଶେଷ କରିବି ଗୋଟିଏ କବିତାର କିଛି 
ଧାଡ଼ି ଶୁଣାଇ | କବିତାଟି ଲେଖୁଥିଲେ ଆମେରିକାର କବି Joyce Kilmer ପ୍ରାୟ ଶହେ 
ବର୍ଷ ତଳେ, ଏବଂ ସେ ପ୍ରସିଦ୍ଧ ଏଇ ଗୋଟିଏ କବିତା ପାଇଁ ଯାହାର ଶୀର୍ଷକ ହେଉଛି 


Trees ( ୧ ୯୧୩) | କବିତାର କେତୋଟି ଧାଡ଼ି ହେଲା : 
I think I shall never see 
A poem as lovely as a tree. 


Poems are made by fools like me 
But only God can make a tree. 
ଧନ୍ୟବାଦ | 


“ବସୁନ୍ଧରା? ପରିବେଶ ସଭା 
୧୦ ଜାନୁଆରୀ, ୨୦୦୯ 

କବିତା 

ଦର୍ପଣ 


କେବେ କେବେ ସୂର୍ଯ୍ୟ ଆସି ଛୁଏଁ ମତେ 
ଅଧା ଖୋଲା ଝରକାକୁ ଡେଇଁ 

ମୋର ଅର୍ବ ଚେତନାର ଶେଷ ପ୍ରହରରେ 
ସ୍ଵପ୍ନ ସବୁ ବିବ୍ରତ ହୁଅନ୍ତି 

ଆଖି ଖୋଲି ଦେଖେ 

ମତେ ଜଣା ନାହିଁ କାହାର ପଲଙ୍କ 
ଶୋଇଚି ମୁଁ କେଉଁଠି କିପରି 

ମୋ ପାଖରେ ସେ ନାରୀ ଅପରିଚିତା 
ସେ କୋଠରି ଅଜ୍ଞାତ କୋଠରି 


ଖୋଲି ଦିଏ ମୋ ଗଳାରୁ 

ଦୁଇ ନଗ୍ନ ବାହୁର ଶିକୁଳି 

ତା ଦେହର ପୁଂଜିଭୂତ ଉତ୍ତାପର 
ଘେରରୁ ମୁଁ ଚାଲିଆସେ 

ମୁଁ ତାକୁ ଚିହ୍ନିବା ପାଇଁ ଚେଷ୍ଟା କରେ 
ସେ କି ମୋର ଜୀବନ ସଙ୍ଗିନୀ 
ଅଥବା ସେ ଅକସ୍ମାତ ବନ୍ଧୁ ମୋର 
ସେ ଦିନ ସଂଧ୍ୟାରେ 

ମୁଁ ତାର ଦେହର ବାର୍ଭା ପଢ଼ିବାକୁ ଖୋଜେ 
ସେ ଜି ଖାଲି ମାଂସ ଆଉ କାମନାର 
ଅବା ମୋର ରୋଗଗ୍ରସ୍ତ ମନର ବିକାର 


ଦୁଆର ଖୋଲି ମୁଁ ଆସେ ବାହାରକୁ 
ମୋ ଆଗରେ ଦେଖେ; 

ଅନେକ ଅପରିଚିତ ରାସ୍ତାର ଗୋଲାକଧନ୍ଦା 
ସକାଳର ସୂର୍ଯ୍ୟାସ୍କାତ ଅଚିହ୍ନା ସହର 

ଏକତ୍ରିକା 


ପରିଚୟହୀନତାର ରାସ୍ତା ସାରା 

ଅର୍ଥହୀନ କୋଳାହଳ 

ବଜାରରେ ଭିଡ଼ 

ଅନେକ ଲୋକଙ୍କ ମେଳ 

ଖେଳିଯାଏ ଅନେକ ଝରକା 

ସେମାନଙ୍କ କଥା କିନ୍ତୁ ଅତୀବ ଦୁର୍ବୋଧ୍ୟ 
ସେମାନେ ଅପରିଚିତ 

ସେମାନଙ୍କ ମୁହଁ ସବୁ ମୁଖା 


ଏଇ ଭଳି ମୁଖା ମୁହଁ ନାଟକର 
ମନେ ହୁଏ ମୁଁ ଏକା ଦର୍ଶକ 

ସେ ସବୁ କି ଅଭିନୟ 

ନାଟକର ଶେଷ ଅଙ୍କ ପରେ ସେ ଜି 
ଏକଜୁଟ ହେବା ସବୁ କଳାକାରଙ୍କର 
ବିଦାୟ ସୂଚକ 


ମୁଁ ଆସେ ମୋ କୋଠରିର ଆଶ୍ରୟକୁ 
ଦର୍ପଣରେ ନିଜକୁ ଅନାଏ 

ସେ ମୁହଁ ବି ମୁଖା 

ସ୍ବସ୍ତିର ନିଶ୍ଵାସ ନେଇ 

ଝରକା ବାହାରେ ଦେଖେ 

ଅନେକ ଲୋକଙ୍କ ଭିଡ଼ 

କୋଳାହଳ ଅନେକ ଦର୍ଶକ 

ପଲଙ୍କ ଶିକୁଳିର ନିରାପଦ ଆଶ୍ରୟରୁ 
ଆବିଷ୍କାର କରେ ଏଥରକ 

ସେମାନଙ୍କ କଥା ସବୁ ମୋ କଥାର ପ୍ରତିଧ୍ଵନି 
ଆମେମାନେ ସବୁ ଏକା ଲୋକ । 

କବିତା ୬୯ 


ମୁଖା 


ମୁଁ ଅନେକ ମୁଖା ରଖିଥାଏ 

ଦିନ ରାତି ସଂଜବେଳ ପାଇଁ 

କ୍ଷଣିକ ଆନନ୍ଦ ପାଇଁ 

ବିୟୋଗାନ୍ତ ନାଟକର ଶେଷ ଅଙ୍କ ପାଇଁ 
ଅତିଥ ଓ ସହଯାତ୍ରୀ ଏକଦା ପ୍ରେୟସୀ 
ଏବଂ ତାର ସ୍ଵାମୀ ପାଇଁ 

ସମ୍ରାଟ ସୈନିକ ବେଶ୍ୟା ଯାଦୁକର 
ମଲାଲୋକ ଶୋଭାଯାତ୍ରା ପାଇଁ 
ନିର୍ବାସିତ ଆକାଶ ଓ ଅବାକ୍‌ ସକାଳ 
ପ୍ରେମ ପାଇଁ ପ୍ରତିରକ୍ଷା ପ୍ରତାରଣା ପାଇଁ 
ବହୁବିଧ ମୁଖା ରଖି ଆଖି ପଲକରେ 
ଭଳି ଭଳି ଛଦ୍ଧବେଶ ନେଇଥାଏ 
ଜୀବନର ପ୍ରତି ପର୍ଯ୍ୟାୟରେ 


ମୁଁ ଏମିତି ମୁଖା ଖୋଜୁଥିଲି 

ତା ଆଖିର ଇଷତ୍‌ ନୀଳରେ 

ଯେତେକ କୁଆଁରୀ ଝିଅ 

ସବୁ ମୋର ବଶୀଭୂତ ହେବେ 

ମୋ ଓଠର ସାମାନ୍ୟ ଦୃଢ଼ତା ଦେଖି 

ଶତ୍ରୁମାନେ ହାର ମାନିନେବେ 

ଏକମାତ୍ର କଟାକ୍ଷରେ 

ଆକାଶର ପକ୍ଷୀ ସବୁ ଆସିବେ ମୋ ପଫଂଜୁରିକୁ 
ମୁଁ କହିବି ରାତି ଏବଂ ସୂର୍ଯ୍ୟ ଅସ୍ତ ଯିବ 


ସେ ମୁଖା ମିଳିଲା ନାହିଁ 
ମୋର ମୁଖା ସବୁ 

ଏକତ୍ରିକା 


ଛୋଟ ଛୋଟ ବିସ୍ମୟ କେବଳ 
ନିତାନ୍ତ ମାମୁଲି ହସ 

ଉଦାସୀନ ଆନନ୍ଦ ଓ କ୍ଲୀବ ଅଭିମାନ 
ଅତି କ୍ଷୀଣ ଆର୍ଉନାଦ ନପୁଂସକ ରୋଷ 
ମୋର ମୁଖା ସମାନ୍ୟ ପ୍ରେମ 

ଓ ଅତି ସାଧାରଣ ବିରହ କେବଳ 


ସେ ମୁଖା ମୁହଁରେ ପିଛି 

ଅତିଥି ସଜ୍ରାର କରେ ମନ୍ତ୍ର ପଢ଼େ 

ପତ୍ନୀକୁ ଓ ପ୍ରେମିକାକୁ ପ୍ରେମ କରେ 
ଆକାଶକୁ କେବେ କେବେ କଥା କହେ 
ତାରାଙ୍କୁ ଅନାଏ 

ମଣିଷଙ୍କ ଗହଳିରେ ହଜିଯାଏ ଅତି ସହଜରେ 


ମୋ ବୟସ ବଢ଼ିଯାଏ 

ଗୋଟିଏ ମୁଖାରୁ ପୁଣି ଅନ୍ଯ ମୁଖା ଯାଏ 
ଗୋଟିଏ ଛଳନାଠାରୁ ଅନ୍ଯ ଛଳନାକୁ 
ଛଦ୍ଧବେଶ ଉହାଡ଼ରୁ 

କେହି କେହି ଚେଷ୍ଟା କରିଥାନ୍ତି 

ମତେ ଚିହ୍ନିବାକୁ 

ଆଉ କେହି ଚିହ୍ନି ପୁଣି ଅଚିହ୍ନା ହୁଅନ୍ତି 
କେବେ କେବେ ଯଦି ମୋର ମନେହୁଏ 
ପରିଚୟ ପତ୍ର ହଜିଗଲା 

ମୁଁ ନିଜକୁ ଦେଖିବାକୁ ଚେଷ୍ଟା କରେ 
କାନ୍ସକୁ ଅନାଏ 

ଧାଡ଼ି ଧାଡ଼ି ମୁଖା ଏବଂ 

ଇତସ୍ତତଃ ଭଙ୍ଗା କାଚ ଖାଲି 


ଦର୍ପଣକୁ ପ୍ରଶ୍ନ କରି ଲାଭ ନାହିଁ । 

କବିତା ୭୧ 


ପ୍ରହରୀ 


ତାକୁ ମୁଁ ପହରା ଦିଏ 

ତା' ଦେହର ଚାରିପାଖେ ଗାର କାଟି 
କଳାଗାର ଧଳାଗାର ଦିନରାତି ଆଠଟି ପ୍ରହର 
ସବୁ ରତୁ ସବୁ ଅନୁଭବ 

ଏକତ୍ରିତ କରି ସବୁ ଅଶାନ୍ତ ମୌସୁମୀ 

ଏବଂ ଶେଷ ବସନ୍ତର ସମସ୍ତ ମୁହୂର୍ର 
ରହିଥାଏ ଏକାଗ୍ର ମନରେ 

ଆଖିରେ ପଲକ ନାହିଁ ମୋ ହାତରେ ଛୁରି 
ମୁଁ ବସେ ଉଦ୍‌ଗ୍ରୀବ ହୋଇ 

ଆଶଙ୍କାର ନିଝୁମ ପ୍ରହରେ 


ଅକସ୍ମାତ ଝଡ଼ ଉଠେ ମେଘର ରଥରେ 
କଳାଘୋଡ଼ା ଧଳାଘୋଡ଼ା ଉଚ୍ଚାଟ ହୁଅନ୍ତି 
ଭାଙ୍ଗଯାଏ ଆକାଶର ଇନ୍ଦ୍ରଜୀଲ 

ଝଡ଼ର ଡେଣାରେ 

ଜଂଗଲର ଚଟାଣରେ ବିଞ୍ଚଯାଏ ମୁଠା ମୁଠା 
ଅବଶେଷ ଶେଷ ଆଲୁଅର 

ସବୁ ପୁଣି ଲିଭି ଲିଭି ଯାଏ 

କଳାମୁଖା କିଏ ଯାଇ ବାନ୍ଧିଦିଏ 


ଆକା ମୁହଁରେ 

ମୁଁ ଦେଖେ ଦୁଇଟି ଆଖି 
କାହାର ଏ ଆଖି 

କାହାର ଏ ପଦଧ୍ଵନି 

କିଏ ମେଘ କେଉଁଠି ଆକାଶ 
ଚଞ୍ଚଳ ହୁଏ ମୁଁ ପୁଣି 

୭୨ 


ଏକତ୍ରିକା 


ପ୍ରତିଧ୍ବନି ଶୁଣି ସେ ଝଡ଼ର 
ଆଜିର ମୁନରେ ମୋର 
ଚିରିବାକୂ ଚେଷ୍ଟାକରେ ସବୁ ଅନ୍ଧକାର 


ଅନ୍ଧାରର କାନ୍ଦ ଶୁଭେ ରହି ରହି 

ଦୂରରୁ ଚିଜ଼ାର ଶୁଭେ ଆଦିମ ଜୀବନର 
ଶୁଭେ ପୁଣି ଲିଭିଯାଏ 

ଝାଉଁବଣ ଦୀର୍ଘଶ୍ବାସ ନିଏ 

ଦଳ ଦଳ ଛାଇଙ୍କର ଶୋଭାଯାତ୍ରା ସରି ଆସେ 
ଛପି ଛପି ପାଦ ଶବ୍ଦ 

ଚୂପ ଚୂପ କଥାର ଉହାଡ଼େ 


ମୁଁ ପୁଣି ସତର୍କ ହୁଏ 
ମଲା ଦେହ ଚାରିପାଖେ ଗାର କାଟିଦିଏ । 

କବିତା ୭୩ 


ଅନ୍ୟ ଦିନ 


ଦିନ ସବୁ ଉଡ଼ିଗଲେ 

ଧାଡ଼ି ଧାଡ଼ି ପକ୍ଷୀଙ୍କ ଡେଣାରେ 
ମରିଗଲେ ରାତି ସବୁ 

ପାହାଡ଼ରେ ମଥା ପିଟି ପିଟି 

ଆଲୁଅ ମିଶିଲା ଯାଇ 

ଚିକିମିକି ତାରାଙ୍କ ମେଳରେ 
ପଛକୁ ଅନାଇ ଆଜି ଏତେବେଳେ 
ସମୟର ଚଉ ମୁହାଣିରେ 

ମାପୁଛି ମୁଁ ଅତୀତକୁ 

ମୋର ଏଇ ଖାଲି ଗିଲାସରେ 


ବାନ୍ଧି ମୁଁ ରଖିଲି ମୋର ଯୌବନକୁ 
ମୋ ଦେହର କାଚଘର ଚାରିଟି କାନ୍ଧରେ 
ପଥର ପାଚେରିମାନେ 

ଘେରାଇଲି ମୋ ମନର ଚାରିପାଖେ 

ମୋ ଚଞ୍ଚଳ ଜାବନକୁ ବନ୍ଦ କରି 
ପଂଜୁରିରେ ତାକୁ 

ସଯତ୍ତେ ରଖିଲି ନେଇ ସମୁଦ୍ର ଭିତରେ 


ସମୁଦ୍ରର ଢେଉ ନାହିଁ 

ଆକାଶରେ ହସ ଏବଂ ଜହ୍ମ ରାତି 

କିଛି ଆଉ ଅବଶିଷ୍ଟ ନାହିଁ 

ମନ୍ଦିରର ବେଢା ଖାଲି ସବୁ ଆଜି ଶୁନଶାନ 
ଏ ରାତିରେ କେହି ଆଉ ନାହିଁ 

ତମ ଅପେକ୍ଷାରେ ତମ ପ୍ରତ୍ୟକ୍ଷର 

ସିଂହାଦ୍ଵାର ପହରା ଦେଉଛି 

୭୪ 


ଏକତ୍ରିକା 


ଏଠାରେ ଏକାକୀ ଦେଖ 
ମୁଁ ତମର ଶେଷ ସାମୁରାଇ 


ମଲା ଲୋକମାନଙ୍କ ସହିତ ତମ ମନ୍ତ୍ରଣାର ଶେଷ ହେଉ 
ତମେ ଆସ ଛମ ଛମ 

ରୁପାର ଘୁଙ୍ଗୁର ପିନ୍ଧି ଆଜି ମୋ ସ୍ବପ୍ନରେ 

ଆଜି ସବୁ ଲିଭିଯାଉ ଏ ମନ୍ଦିର ଧୂଳିସାତ୍‌ ହେଉ 

ରାତି ସବୁ ଜଳିଯାଉ ଦେହର ହାତରେ 

ସମସ୍ତ ଆବୃତ କରୁ ରୂପ ବର୍ଣ୍ଣ ସ୍ଵରର ଅନ୍ଧାର 

ତମ ହାତ ଅକ୍ଟୋପସ ହୋଇ ମତେ ନିଷ୍୍େଷିତ କରୁ 
ତମ ପାଦ ଯୂପକାଠ ହୋଇ ମତେ ବନ୍ଦ କରୁ 
ଚିରିଯାଏ ମୋ ହାତର ଦଶଟି ପାଖୁଡ଼ା 

ତମ ସ୍ତନର କ୍ୟାକ୍ଟସ୍‌ ଲାଗି 

ତମ ଦେହ ଚୋରାବାଲି ହୋଇଯାଇ ମତେ ଗ୍ରାସ କରୁ | 

କବିତା ୭୫ 


ଅନ୍ୟ ସବ୍ର ମୂତ୍ର୍ୟ 


oc 6 oo 


ପ୍ରଥମେ ଭୁଲିଟି ତମ ଆଖିକୁ 
ତା ପରେ ତମକୁ 

ତମର ସ୍ଥିତି ଓ ସତ୍ତା 

ଯାହା ମୋର ନିଜସ୍ବ କ୍ଷଣକୁ 
ଶୂନ୍ଯ ଭଳି ଜଡ଼ି ଧରେ 

ବନ୍ଦ କରେ ଶବାଧାର ଭଳି 
ସବୁ ମୁଁ ଭୁଲିଚି ଆଜି 
ସୁନିଶ୍ଚିତ କ୍ରମାନ୍ଵୟ କରି 


ମୋର ସବୁ ଅନୁଭୂତି 

ତମେ ନେଇ ତମ ଦି” ହାତରେ 
କିଛି ତାକୁ ଖେଳି ସାରି 

ରଖି ଦିଅ ତମର ଛାତିରେ 
ତେଣୁ ମୁଁ ଭୁଲିବି ତମ ହାତକୁ 
ଓ ଛାତିକୁ ଓ ତାପରେ ତମକୁ 
ତମ ଆଖି ତାରା ଏବଂ 

ତମେ ନିଜେ ରାତି ହୋଇ କେବେ 
ମନେ ରଖିବାକୁ ମତେ 

ଏଇପରି ବାଧ୍ଯ କର ଯଦି 

ସବୁ ମୁଁ ଭୁଲିବି ମୋର ମୃତ୍ୟୁ 
ଅବା ଅନ୍ଯ ଭଲ ପାଇବା ଅବଧି 


ଏପରି ଅତ୍ତୁତ ଦିନ 

ସବୁ କିଛି ମାୟା ଏବଂ ଇନ୍ଦ୍ରଜାଲ ଭଳି 
ଦିନର ଆକାଶ ମତେ ମୋହାଛନ୍ନ କରି ରଖେ 
ବହୁ ରୂପ ଧରି 

ମନ୍ଦିର ଉପରେ ହୋଇ ପତାକା 

୭୬ 


ଏକତ୍ରିକା 


ଓ ଶାଢ଼ୀ ହୋଇ ଅନେକ ଛାତରେ 
ଝରକାରେ ଫଟୋ ହୋଇ 

ପଂକ୍ତି ହୋଇ କବିତାର ବିଜୁଳି ତାରରେ 
ଦିନରେ ଅନେକ ରୂପ ନେଇଥାଏ 
ରାତିରେ ବି ଆହୁରି ଅନେକ 

କେବଳ ଆକାଶ ଯଦି 

କିପରି ମୁଁ ସହିବି ଏ ତାରା ଓ ମେଘକୁ 
ହେ ଭଶ୍ଵର ! ମତେ କିଛି ଶକ୍ତି ଦିଅ 
ଏମାନଙ୍କ ସମର୍ଥ ହେବାକୁ 


ତା ଠାରୁ ଅଧିକ ଭଲ 

ରହିଥିବ ନିଜକୁ ମୁଁ ନେଇ 

ପ୍ରବର୍ଭିତ ମଧ୍ଯାହ୍ନର ଶୁନ୍ଯଗର୍ଭ ଏକ ଅର୍ଵାଂଶରେ 
ଅନ୍ୟ ଅର୍ଵାଂଶରେ ପଛେ 

ରହିଥାଉ ସନ୍ଧ୍ୟା ସବୁ କମଳା ରଙ୍ଗର 

ରହିଥାଅ ତମେ 

ଏବଂ ଯେତେ ଅନ୍ୟ ସ୍ବପ୍ନର ପୃଥୁବୀ 

ମତେ ପଛେ ଖୋଜୁଥାଅ 

ଯଦିଓ ମୁଁ ସେଠାରେ ନ ଥିବି 


କିମ୍ଭା ଆସ ଚାଲିଯିବା 

ପ୍ରବେଶ ଓ ପ୍ରସ୍ଥାନର ଏକକ ରାସ୍ତାରେ 
ଉତ୍ତରାଧିକାର ଦାବି ଭୁଲିଯାଇ 

ରାଜତ୍ଵ ଓ ସିଂହାସନ ଜଳାଂଜଳି ଦେଇ 
ଏଠାରେ କେବଳ ଆୟୁ କ୍ଷୟ ହୁଏ 
ବ୍ୟକ୍ତିଗତ ପରିତ୍ରାଣ ଖୋଜି 

ଏଠାରେ କବିତା ସବୁ 

ମୂତ ଶବ୍ଦମାନଙ୍କର ଅସଙ୍ଗତ ଯୋଗ 
ମୁକ୍ତି ଏବଂ ସାର୍ଥକତା ସନ୍ଧାନରେ 
ନିଜତ୍‌ଵ ବି ଯଦି ଯାଏ ହଜି 

ସଂଶୟ ରହିଛି ଯଦି ସବୁଠାରେ 

ପ୍ରଶ୍ନ ତମେ କରିବ କାହାକୁ 

କବିତା ୭୭ 


ଏକମାତ୍ର ପରିଣତି ମୂଲ୍ୟହୀନ କରି ଦିଏ 
ମୁହୁର୍ଭକେ କାରଣମାନଙ୍କୁ 


ଆମର ସନ୍ଧାନ କରି 

ମୃତ୍ୟୁ ଦିନେ ଆସିବ ଏପରି 

ସାକ୍ଷ୍ୟ ଓ ପ୍ରମାଣ ନେଇ 

ଆମେ ସବୁ ବୟସ୍କ ହେବାର 

ଆମେ ଠିଆ ହେବା ତାର ଚତ୍ଵରରେ 
ଭୟଙ୍କର ମୁହୂର୍ଭକୁ ଗଣି 

ଆମର ସମସ୍ତ ଲୋକ 

ଅସଂପୂର୍ଣ୍ଣ ଥିବ ଶେଷ ପ୍ରହର ପର୍ଯ୍ଯନ୍ତ 
ସେଠାରେ ନ ଥିବ ଆଖି 

ଦେହ ହାତ ଆକାଶ ବା ମେଘ 
ଅନେକ ଆକାରମାନ 

ସମୟର ଆଘାତରେ ବିପର୍ଯ୍ୟସ୍ତ ହୋଇ 
ସେଠାରେ ସମସ୍ତ ଶ୍ଵେତ ବିବର୍ଣ୍ଣ 

ଓ ଅନିର୍ଦ୍ଦିଷ୍ଟ ଥିବ 

ଏ ଭଳି ମୁହୂଇଁ ସବୁ 

ତମ ପାଇଁ ଶୁଭଙ୍କର ହେଉ 

ତମେ ଫୁଟ ଫୁଲ ହୋଇ ଅନେକ ରତୁରେ 
ତମେ ଆୟୁଷ୍ଣତୀ ହୁଅ 

ତମେ ହୁଅ ପୁତ୍ରବତୀ 

ସୁଜଳା ସୁଫଳା ହେଉ ତମର ପୂଥବୀ 


ଳଫିନରେ ମୋର ଶବ ସୁସଜିତ ରହିଥାଉ 
ମତେ ଆସି ଦେଖୁଥାନ୍ତୁ ନିର୍ଲିପ୍ତ ଆଖିରେ 
ବିଗତ ଯୌବନା ଯେତେ 

ମୋର ପୂର୍ବଜନ୍ସର ବାନ୍ଧବୀ | 

ତମକୁ ଜାଣିବା 


ତମକୁ ଜାଣିବା ଏକ ଅଭିଶାପ 

ତମେ ଯଦି ମୋ ପାଖରେ ଥାଅ 

ଝଡ଼ର ନିଶ୍ଵାସ ଯାଇ ଅସ୍ତବ୍ୟସ୍ତ କରିଦିଏ 
ଦୂରର ଦ୍ଵୀପକୁ 

ଶୂନ୍ୟଗର୍ଭ ସଂଗୀତର ପ୍ରତିଧ୍ବନି 

ଖେଳିଯାଏ ବିଜୁଳି ତାରରେ 

ସତି ଆସି ଭରିଦିଏ ସମୟର ଶୂନ୍ୟସ୍ଥାନ ସବୁ 
ପ୍ରତିବିମ୍ବ କରିଦିଏ ଜନାରଣ୍ୟ 

କୋଠରିର ନିଭୃତ କୋଣକୁ 


ଅର୍ବ ଚେତନାର କ୍ଷଣ ମୁକ୍ତି ନିଏ ଶବ୍ଦର ଜାଲରୁ 
ଜଳନ୍ତା ନିଆଁରେ ରହେ ଲୁକକାୟିତ 

ବିଷାଦର ସାମୟିକ ସ୍ଵର 

ସ୍ଵପ୍ନ ହୁଏ ପଳାତକ 

ସକାଳର ସହଜ ଖରାରେ 

ପୁଞ୍ଜିଭୂତ ଦୀର୍ଘଶ୍ବାସ ଘେରିନିଏ 

କୋଠରିର ପ୍ରତିଟି ପଥର 


ତମେ ଥଲେ ମୋ ଆଖିରେ 

କୋଳାହଳ ଅନେକ ରଙ୍ଗର 

ପ୍ରତିବାଦ ସବୁଜର ହସରେ ଓ 

ସମର୍ଥନ କମଳାର ଦାର୍ଶନିକତାରେ 

କଳାରଙ୍ଗ ଆର୍ଭନାଦ କରୁଥାଏ ଆଲୋକ ପାଇଁ 
ଦିନର ଜାହାଜ ଯାଇ 

ଭାଙ୍ଗିଯାଏ ପର୍ବତ ଶିଖରେ 


Digitized by PPRACHIN, SOA 


କବିତା ୭୯ 


କିଛିକ୍ଷଣ ପାଇଁ ପୁଣି ସବୁ ଲାଲ 

ଜଳୁଥାଏ ନିଆଁ ସାରା ଆକାଶରେ 

ଦିଗନ୍ତରେ ପତ୍ରରେ ଶେଯରେ 

ଶୁଣିବାର ଅପେକ୍ଷାରେ ସମୟ ସ୍ତମ୍ଭିତ ରହେ 

ସବୁ ଚୁପଚାପ ତମେ ମୋ ପାଖରେ ଥଲେ 

ଝରକା ସେପାଖେ ଆସି ଧକ୍ଟା ଦିଏ ମେଘର ଆକାଶ 
ତା ପରେ କେବଳ ରାତି 


ତମକୁ ଛୁଇଁଲେ 

ଆଖି ଦେବ ବନ୍ଦ କରି ସମୟ ନିଜର 
ଲକ୍ଷ ଲକ୍ଷ ତାରା ଯିବେ 

ପୋଛି ହୋଇ ଆକାଶ ଦେହରୁ 
ଚାରିଆଡ଼େ ବିଞ୍ଚିଯିବ ମୁଠା ମୁଠା 

ଦୀର୍ଘ ଓ ବିଷର୍ଣ୍ଣ ରାତି ଶୀତ ଓ କାକର 
ପ୍ରାଚୀନ ଅନ୍ଧାର ଆସି 

ଘେରି ଯିବ ସାରା କୋଠରିକୁ 

ଦୂରାଗତ ରେଳଗାଡ଼ି ଚାଲିଯିବ ପର୍ବତକୁ ଚିରି 
ଅରଣ୍ଯର ଭୟଙ୍କର ଆଖି ସବୁ ପ୍ରଜ୍ବଳିତ ହେବେ 
ସହସ୍ର ସୂର୍ଯ୍ୟର ହେବ ବିସ୍ତୋରଣ 
ଆକାଶକୁ ନିନାଦିତ କରିଦେବ 
ବୋମାବର୍ଷୀ ବିମାନ ଅଟ୍ଟହାସ ଖାଲି 

ତା ପରେ ଆସିବ ତମେ 

ଅନ୍ଧକାର ଭଳି ମତେ କୋଳାଗ୍ରତ କରି 
ମୋର ପ୍ରତି ରକ୍ତକଣା ମାନଙ୍କରେ 

ତମେ ହୋଇ ଯନ୍ତ୍ରଣାର ଅଶେଷ ଲହରୀ 
ଏପରି ଯନ୍ତ୍ରଣା ଯାହା ଲୋଭନୀୟ 
ପରିପୂର୍ଣ ଥିବ କିନ୍ତୁ ମୃତ୍ୟୁର ଇଚ୍ଛାରେ 
ଆତ୍ସଘାତୀ ନିଶ୍ଚୟର ଏକମାତ୍ର ଦ୍ବିଧା ଥିବ 
ସଂପୂର୍ଣ୍ଣ ନିଶ୍ଚିହ୍ନ ହେବ ଆଖିରେ ନା 
ଓଠରେ ନା ସମଗ୍ର ଦେହରେ 

ଏକତ୍ରିକା 


ମୋ ଦେହର ମୁକ୍ତି ଯାହା ତମକୁ ଜାଣିବା 
ଶେଷ ତାର ପୁଣି ଯାଇ 

ବନ୍ଦ ହେବା ପୃଥକ ଦେହରେ 

ପ୍ରେମର ଏଠାରେ ହୁଏ 

ଏକାଧୀରେ ଆରମ୍ଭ ଓ ଶେଷ 

ଜନ୍ମ ଦିନାରୁ ଠିକ ଉପକ୍ରମ ଯେପରି ମୂତ୍ୟୁର 
ପ୍ରମାଣିତ କରିବାକୁ ଅସରନ୍ତି ସମୟ ଗର୍ଭରେ 
କୃତ୍ରିମ ଆରମ୍ଭ ମତ୍ର 

ଇତସ୍ତତଃ କେତୋଟି କ୍ଷଣର 


ବିମର୍ଷ ଅତୀତମାନ ବିସ୍ୃତ ନ ହୋଇ 
ଭବିଷ୍ୟତ ହୋଇଯିବେ 

ଯେ ହେତୁ ମୁଁ ଜାଣିଛି ତମକୁ 
ଅଜାତ ସ୍ମରଣ କିନ୍ତୁ 

ରହିଥିବେ ଆପ୍ରାଣ ଚେଷ୍ଟାରେ 

ଦୂର କରି ରଖିବାକୁ 

ସମାଗତ ଆଗାମୀ କାଲିକୁ । 

କବିତା re 


କ୍ରମାଗତ ଭାବେ 


ଏ କ୍ରମର ଶେଷ ନାହିଁ 

ସମୁଦ୍ରର ଢେଉ ଭଳି କିଛି କ୍ଷଣ 

ଖେଳୁଥିବା ବାଲିରେ ଓ ପୁଣି ଯାଇ 

ଝାସ ଦେବା ମଝି ସମୁଦ୍ରରେ 

ସମୁଦ୍ର ତଟକୁ କେବେ ଛୁଇଁବା ଓ ଫେରିଯିବା 
ସମୟର ଅସରନ୍ତି ଧୁସର ସ୍ରୋତରେ 


ଆମର ସମସ୍ତ ସ୍ତୁତି ଅନିବାର୍ଯ୍ୟ ଭାବେ 
ରହିଥିବେ ଘେରି ଆମ ଚାରିପାଖେ 

ନିର୍ବାରିତ ନିଶ୍ଚିତ କ୍ରମରେ 

ସାଂକେତିକ ପଞ୍ଜୁରିରେ ବନ୍ଦ ଥାଏ 

କାଛନିକ ପକ୍ଷୀ ଯେଉଁପରି 

ଅସ୍ଵୀକାର କରି ଆମ ସ୍ପିତିକୁ 

ଓ ଉପେକ୍ଷାରେ ଆମର ଇଛ୍ଛାର 

ଆମ ଚାରିପାଖେ ଥିବ ଅଦୃଶ୍ୟ ପାଚେରି 
କେବେ ଆତ୍ମ ସମର୍ପଣ କରୁଥିବା ପ୍ରେମ 
କେବେ ଆଶ୍ଵାସନା ଖୋଜୁଥିବା ସହଜ ମୃତ୍ୟୁର 
କେବେ ସେ ପଞ୍ଜୁରି ଥିବ ଖୋଲା 

ଥିବ ଆକାଶ ଆଛୁନ୍ତ 

ନିମନ୍ତ୍ରଣ ଥିବ କିଛି ଆସନ୍ଧ ମେଘର 

ପକ୍ଷୀ ଭଳି ଚାଲିଯିବ ଅକସ୍ମାତ 

ରଙ୍ଗୀନ ଆଶ୍ରୟ ଖୋଜି ଖୋଲା ଆକାଶରେ 
ମେଘରୁ ମେଘକୁ ତାର 

ଗୋପନୀୟ କଥାମାନ କହି 

ଧକକା ଖାଇ କେବେ କାହା ବନ୍ଦ ଝରକାରେ 
ସେ ପୁଣି ଫେରିବ ତା'ର ପଞ୍ରିକୁ 

୮୨ 


ଏକତ୍ରିକୀ 


ଅଜ୍ଞାତ ଆକାଶମାନ ଆବିଷ୍କାର କରି 
ଆଧାତ୍ସିକ ଆକାଶରୁ 
ନୂଆ ନୂଆ ଅଭିଜ୍ଞତା ନେଇ 


ଏ କ୍ରମର ଶେଷ ନାହିଁ 

ପକ୍ଷୀର ଆସିବା ଯିବା 

ପଞ୍ଜୁରିରୁ ଆକାଶକୁ 

ଆକାଶରୁ ପଞ୍ଜରିକୁ ପୁଣି 

କେବେ ସେ ପଞ୍ଜୁରି ଥିବ ଭରପୁର 
ବିନା କାରଣରେ 

ଗୀତ ଗାଉଥିବ ପକ୍ଷୀ 

ଗାଇବାର ଖୁସିରେ କେବେ 
କେବେ ପୁଣି ସେ ପଞ୍ଜୁରି 

ଖାଲି ଏବଂ ଶୁନଶାନ ଥିବ 

ସୃତି କିଛି ରହିଥିବ 

ପ୍ରମାଣ ସ୍ଵରୂପ ଖାଲି ପକ୍ଷୀର ଥିବାର 
ପଞ୍ଜୁରିର ଆକାଶରୁ 

ଆକାଶର ପଞ୍ଜୁରିକୁ ଯିବା ଆସିବାର 


ସମୁଦ୍ରର ଅସରନ୍ତି ଢେଉ ଭଳି 

ଆମେ ଦୁହେଁ ଏଇପରି ଭାବେ 

କେବେ ଏକାକାର କେବେ ସଂପୂର୍ଣ୍ଣ ବିଛିନ୍ନ 
ଆମର ଦୂରତ୍ବ ଥିବ 

କେବେ କେବେ ଅତି ସନ୍ଧିକଟ 

ଯେପରି ସାନ୍ଧିଧ୍ୟ ଥିବ 

କେବେ କେବେ ଅତି ଦୂରବର୍ରୀ 

ସକାଳ ଖରାରେ କେବେ ଉଦ୍ଭାସିତ 
କେବେ ପୁଣି ଅନ୍ଧାରରେ ସଂପୂର୍ଣ୍ଣ ବିଲୀନ । 

କବିତା ୮୩ 


ଦ୍ବିତୀୟ ସକାଳ 


ଭୁଲିଯିବା ବରଂ ଭଲ ଆଜିଠାରୁ 

ଏ ସହର ପରିଚିତ ରାସ୍ତା ଗଳି ସବୁ 
ଏଇ ଘର ଏଇ ଶେଯ ଏଇ ଦେହ 
ଏବଂ ଏଇ ଦେହର ଜ୍ଯାମିତି 

ସ୍ଥିର ହୋଇ ରହିବା ଚିତ୍ର ସବୁ 

ନିଜ ନିଜ ଇଜେଲ ଉପରେ 
ମନ୍ଦିରର ମୂର୍ଭି ଭଳି ଚିରସ୍ଥାୟୀ ହସ 
ଏବଂ ମପାଚୂପା ପ୍ରତିକ୍ରିୟାମାନ 

ଲେଖା ହୋଇ ରହିଥିବା କଥୋପକଥନ 
ଏବଂ ଅବିଚ୍ଛେଦ୍ୟ ସମସ୍ତ ସଂପର୍କ 
ଦୁର୍ନିବାର ରତୁ ଚକ୍ର ବସନ୍ତ ଆସିବ 
ଠିକ ଏଇ ଦିନ ଏଇ ମୁହୂର୍ରେ 


ନିର୍ଭୁଲ ଭାବରେ ସବୁ ଜଣା ଥିବା 

ପୃଥ୍ବୀ ଓ ଚନ୍ଦ୍ରର ଦୂରତା 

ପର୍ବତ କେଉଁଠି ଶେଷ କେଉଁଠାରେ ଉପତ୍ୟକା 
ଅରଣ୍ୟ ଓ ମାନସରୋବର 

ରାସ୍ତାରୁ ଏ ଘର କେତେ ଦୂର 

ଏବଂ କେତେ ଦୂର ଚଉକିରୁ ଶେଯ 

କେତେ ନିକଟରେ ଦେହ 

କେତେ ପାଖ କେତେ ଦୂର କଟୀ ଓ କପାଳ 


ମୁଁ ଜାଣିଚି ଆଜି ରାତି ମୋ କାନରେ 

ତମେ ଠିକ କି କଥା କହିବ 

ମତେ କେତେ ଛୁଇଁବ ଓ ମତେ ଦେବ 
କେତେ ଭାଗ ତମର ନିଜର 

ମୋ ଦେହ ହାଲୁକା ହେବ କେତେ ପରିମାଣ 


Digitized by PPRACHIN, SOA 


୮୪ 


ଏକତ୍ରିକା 


ଏବଂ କେତେ ମୁଁ ଭାସିବି 

କେତେ ଦୂର ଡଡ଼ିଯିବି 7 

କ୍ଲାନ୍ତ ହେବ ଡେଣା ମୋର କେଉଁଠି କିଭଳି 
କେଉଁଠି ହଠାତ୍‌ ହେବ ଝଡ଼ର ବିରତି 
ଏବଂ ଜହ୍ନ ଲୁଚିଯିବ 

ସବୁ ଶାନ୍ତ ହୋଇଯିବେ 

ସମୁଦ୍ର ଆକାଶ ମେଘ ପକ୍ଷୀର କାକଳୀ 
ମୁଁ ଜାଣିଚି ଏ ରାତିର 

ଶେଷ ହେବ ଠିକ୍‌ କେତେବେଳେ 
ତାରା ସବୁ ଇତସ୍ତତଃ ହୋଇଯିବେ 
କେଉଁଭଳି ନୈରତ ଓ ଇଲଶାନ ଦିଗରେ 
ମୁଁ ଜାଣିଛି ବିଛଣାରେ କେତେ ମୁଠା 
ସୂର୍ଯ୍ୟାଲୋକ ପଡ଼ିଥବ କେଉଁ ବିନ୍ଯାସରେ 
ତକିଆରେ ପଡ଼ିଥିବ 


କେତେ ଗୋଟି ଖୋଲା ସେଫ୍‌ଟି ପିନ 
ମୋ ଦେହରେ କେତେ କ୍ଵାନ୍ତି 

ମୋ ଆଖିରେ କେତେ ନିଦ ଥିବ 
ମଥା କେତେ ଭାରି ଥିବ 

ଆଉ ଠିକ୍‌ କେଉଁ ମୁହୂର୍ଭରେ 

ମୁଁ ଭାବିବି ଭୁଲିଯିବା ବରଂ ଭଲ 
ନିତ୍ୟ ପ୍ରତିଦିନର ଦାବିକୁ 

ଏଇ ଘର ଏଇ ଶେଯ 

ଏଇ ଦେହ ଏଇ ମନ 

ଏ ଚେତନା ଅବଚେତନକୁ 


ମୁଁ ଜାଣିଚି ହେବ ଠିକ୍‌ କେତେବେଳେ 
ମୋର ଏଇ ଭାବିବାର ହଠାତ୍‌ ବିଲୟ 
ମୋ ନାଁ ଶୁଭିବ ପାଖ ଗାଧୁଆ ଘରରୁ 
ଏବଂ ମୁଁ ତାର ଜବାବ ଦେବି 

ନିଶ୍ଚୟ ନିଶ୍ଚୟ | 

କବିତା ୮୫ 


ଯଦି କିଛି ପ୍ରଶ୍ନ କରିବାକୁ ହଏ 


ଯଦି କିଛି ପ୍ରଶ୍ନ କରିବାକୁ ହୁଏ 

ମତେ ନୁହେଁ ଆକାଶକୁ ପଚାର 

ଆଖିକୁ ପଚାର ସମୟକୁ ପଚାର 

ମତେ ନୁହେଁ ତମେ ସେମାନଙ୍କୁ ପଚାର 
ଏଇ ନଦୀ ସହିତ କ”ଣ ଜୀବନ ଜଡ଼ିତ 
କିମ୍ଭା ଏଇ ଆକାଶ ସହିତ ଭବିଷ୍ଯତ 
ଧୂମକେତୁ ସହିତ ପ୍ରେମ 

ଏବଂ ଶୂନ୍ୟତା ସହିତ ମୃତ୍ୟୁ 


ମତେ ପ୍ରଶ୍ନ କରି ଲାଭ ନାହିଁ 

ଏଥର ବୈଶାଖ ମାସ 

ବୟସ ହରାଇବାର ସମୟ 

ଓ ନିଶ୍ବଭ୍ରି ନେବାର ବେଳ 

ମୁଁ କିନୁ ଘଣ୍ଟାକଣ୍ଟାକୁ ଅନୁସରଣ କରୁଥିବି 
ଯନ୍ତ୍ରଣାକୁ ଉପଭୋଗ କରିବା ପାଇଁ 
ମୋର ଛ” ମାସ ଛୁଟି ଥିବ 

ମୁଁ ବର୍ଷା ବିନ୍ଦୁ ସହିତ ପୁଣି 

ମେଘକୁ ଫେରି ଯିବାକୁ ଖୋଜୁଥିବି 


ମୁଁ ଖୋଜୁଥିବି ସବୁ ମୀମାଂସା କରିଯିବି 

ସତ ଅସତ ଓ ଓଚିତ୍ୟର ଜଟିଳ ପ୍ରଶ୍ନମାନ 
ମୁଁ ଭାବୁଥିବି ସବୁ ହିସାବ ଦେଇଯିବି 

ମୋର ଅତୀତ ସମ୍ପର୍କ ଓ କୃତିତ୍ବ ମାନଙ୍କର 
କିନ୍ତୁ ଦୂର୍ଭାଗ୍ୟବଶତଃ 

ପାପପୁଣ୍ୟର କାଠଗଡ଼ା ଭିତରେ ଥିବା ବେଳେ 
ଦୁଃଖର ଭୟାନକ ମୁହଁମାନ ଆସି 


Digitized by PPRACHIN, SOA 


୮୬ 


ଏକତ୍ରିକା 


ଯେତେବେଳେ ମୋର ପରିଚୟ ପଚାରିବେ 


ଯଦିଓ ମୁଁ ନିରପରାଧ 
ମୁଁ ମୁହଁକୁ ଲୁଚାଇ ନେବି 
ମୋ ନିଜର ଅନ୍ତର୍ଦ୍ଧନ୍ଦୁ ଭିତରେ 


ବର୍ଷା ଯଦିଓ ସମ୍ଭବ ନୁହେଁ 
ପ୍ରତ୍ୟାଶାର ଶେଷ ନାହିଁ 

ଏଇ ମୋର ଅଦୃଷ୍ଟ 

ପ୍ରତିକୂଳ ସମୟ ଓ ନିର୍ଦପ ଆକାଶ 
ଏଇ ମୋର ଅନିବାର୍ଯ୍ୟ ଭାଗ୍ୟ 
ଆଗରେ କେବଳ ଦୀର୍ଘ ଅବକାଶ । 


Digitized by PPRACHIN, SOA 


କବିତା r୭ 


ଫୁଲ ଯଦିଓ ପ୍ରତୀକ ନୂହେଁ 


ଫୁଲ ଯଦିଓ ପ୍ରତୀକ ନୁହେଁ 

ପାଖୁଡ଼ାକୁ ଛୁଇଁଲେ ମୁଁ ତମ କଥା ବୁଝିପାରିବି 
ତମର ସୌରଭର ସାମାନ୍ୟ ସ୍ପର୍ଶରେ 

ମୁଁ ବୁଝିପାରିବି ଅନୁଜାରିତ ମନ୍ତ୍ରକୁ 

ନିଃଶବ୍ଦ ନିର୍ଦ୍ଦେଶକୁ ଅପ୍ରକାଶ ଆର୍ଭନାଦକୁ 


ତମେ ପ୍ରସ୍ତୁଟିତ 

ଭାସମାନ ଶୋକର ସୃତିରେ 

ରୋଗିଣୀର କବରୀରେ ଭଙ୍ଗା ଚଟାଣରେ 
ତମେ ପ୍ରତିଧ୍ବନିତ ଶବ୍ଦର ମରୁଭୂମିରେ 
ସଙ୍ଗୀତହୀନ ନିର୍ଜନତାରେ ତମେ ଗୁଞ୍ଜରଣ 
ତମେ ରଙ୍ଗ ଆଣି ଦେଇ ପାର 

ଝଡ଼ରେ ବିଧ୍ଵସ୍ତ ଦେବୀ ପ୍ରତିମା ଦେହରେ 
ଅବସନ୍ନ ଅପରାହୃରେ 

ତମେ ହିଁ ନିର୍ଜନତାର ସାମାନ୍ୟ ଆନ୍ଦୋଳନ 


ପତ୍ରର ନିବିଡ଼ତା ଭିତରେ ତମେ 
ଅନାୟାସ ଭବିଷ୍ୟତକୁ ନିର୍ଦ୍ଦେଶ ଦେଉଥିବା 
ତମର ଅସଂଖ୍ୟ ବୃନ୍ତର ଅଙ୍ଗୁଳି 

ସକାଳରୁ ସଞ୍ଜ ମଳି ଯାଉଥିବା ମୁହଁ 
ଅପ୍ରତ୍ୟୟର ମେଘ ଭିତରେ 

କଣ୍ଟାର ପଞ୍ଜୁରିରୁ ବାହାରି ଆସୁଥିବା ହାତ 
ଅରଣ୍ୟକ ଶୂନ୍ୟତାରେ 

ଖସିପତୁଥିବା ଆଶୀର୍ବାଦର ପାଖୁଡ଼ା 
ପ୍ରତ୍ୟାଶାର ବାଲିଚରରେ 

CF 


ଏକତ୍ରିକା 


ତମେ ଜଳୁଥିବ ଲିଭୁଥିବ 
ନିଜକୁ ବିକୀରଣ କରି 
ଫୁଲ ଯଦିଓ ପ୍ରତୀକ ନୁହେଁ 
ଜ୍ୟୋତିରିଙ୍ଗର ଭଳି । 

କବିତା re 


ତମର ଆସିବା ଓ ଚାଲିଯିବା 


ତମର ଆସିବା ଓ ଚାଲିଯିବା ଭିତରେ 
ସବୂ ମିଶି ମାତ୍ର କେତୋଟି ଉଦ୍‌ବିଗ୍ଧ କ୍ଷଣ 


ତମେ ଆସିବା ଆଗରୁ 

ତମର ଆସିବାର ଉତ୍ତେଜନାରେ 

ମୁଁ ହଜିଗଲି ଦିଗ୍ବଳୟର ଅଶାନ୍ତ ସ୍ପିତିରେ 
ତମର ନ ଆସିବାର ଆଶଙ୍କା ନେଇ 

ମୁଁ ଚିନ୍ତାଗ୍ରସ୍ତ ରହି ଗଲି 

ଆକାଶର ଥମ ଥମ ଅବସ୍ଥାରେ 

ତମେ ଆସିବା ପରେ ସବୁ ଯେତେବେଳେ 
ତମର ସମ୍ମୋହନରେ ଉଛ 

ଓ ଅସ୍ତବ୍ୟସ୍ତ ହୋଇଗଲି 

ମୁଁ ନିଜକୁ ଭୁଲିଗଲି 

ଘୁଞ୍ଚି ଯାଇଥିବା ସୀମାରେଖା ଏବଂ 
ଆକାଶରେ ରଙ୍ଗ ମାନଙ୍କର ଅଭୁତ କାୟକଛରେ 


ତମେ ଚାଲିଯିବା ପରେ 

ମୁଁ ଆଉ କଣ ବା କରି ପାରେ 

କେତୋଟି ଅସଫଳ 

ପ୍ରେମ କବିତା ଲେଖିବା ବ୍ୟତୀତ 

ତମେ ମତେ ଏପରି ମନ୍ତ୍ର ଦେଇଗଲ ନାହିଁ 
ଯାହାର ଧାନରେ ମୁଁ ଶିଖି ପାରିଥାନ୍ତି 

ଦୁଃଖ ହତୋସ୍ସାହ ଓ ଅସହାୟତାର ଅର୍ଥ 
ନିରାଶାର ସଂଜ୍ଞା ବ୍ୟର୍ଥତାର ପରିଭାଷା 
ଶୋଚନା ଓ ଆଶଙ୍କାର ନିର୍ଣ୍ଣୟ 


ମୁଁ ବୁଝି ପାରିଥାନ୍ତି 

ଏକତ୍ରିକା 


ସହୃଦୟ ଆଖିର ସହାନୁଭୂତି 
ରକ୍ତାକ୍ତ ତ ପ୍ରତିବାଦକୁ 

ଫାଶୀ ଆସାମୀର ଅନ୍ତର୍ଦାହ ଏବଂ 
ବିଧବାର ନିର୍ଜଳା ଦୀର୍ଘଶ୍ଵବାସକୁ 


ତମେ ଏପରି ବର ଦେଇଗଲ ନାହିଁ 
ମୁଁ ତମ ବ୍ୟତୀତ ସଂପୂର୍ଣ୍ଣ ହୋଇ ପାରିଥାନ୍ତି 
ତମେ ମତେ ଏପରି ଆଶ୍ଵାସନା ଦେଇଗଲ ନାହି 


ମୁଁ ପୁଣି ନିଜକୁ ଫେରି ପାଇଥାନ୍ତି 
ତମର ଏକମାତ୍ର ସ୍କରଣରେ । 

କବିତା ୯୧ 


ଚିଡ଼ିଆଖାନାରୁ ସୁନାସିଂହ 


ଚିଡ଼ିଆଖାନାରୁ ସୁନାସିଂହ ବାହାରି ଆସିଲା 
ଫାଟକସବୁ ଖୋଲା ଦର୍ଶକମାନେ ହତବାକ୍‌ 


ଖୋଲା ପଡ଼ିଆରେ ବସି 

ଜହ୍ନ ଆଲୁଅ ଓ କାକରକୁ ନେଇ 
ତାନ୍ତିକ ତିଆରି କରୁଛି 

ଅକାଟ୍ୟ ଜୀବନ୍ୟାସର ମନ୍ତ୍ର 

ଛାଇ ଭିତରୁ ହସୁଛନ୍ତି 

ଅବିଶ୍ଵାସର ଯମଦୂତମାନେ 

ଜହ୍ନ ଆଲୁଅରେ ସବୁ ଝାପ୍ସା 
ଦର୍ପଣକୁ କଥା କହିଲେ ସବୁ ଝଲମଲ 
ଚେହେରାରେ ତାବ୍ରତା ନାହିଁ 

ଶବ୍ଦରେ ନାଟକୀୟତା ନାହିଁ 

ସବୁ ମନଗଢ଼ା ମାୟା ମିଥ୍ୟା ଏବଂ ମରାଟିକା 
ସେଫ୍‌ ଡିପୋଢିଟ୍‌ରେ ବନ୍ଦ 

ସ୍ୃତିର ପଥର ସବୁ ମୂଲ୍ୟହୀନ 

ମେଘ ମିଛ ମନ୍ତ୍ର ମିଛ ତପସ୍ୟା ମିଛ 
ରୋଗୀର ଦେହକୁ ଯୀଉଥବା 
ରାସାୟନିକ ରକ୍ତ ମିଛ 

ରବିବାର ସବୁ ବହିଥାକରେ 
ଜେଲଖାନା ଘଣ୍ଟାରେ ଜୀବନ ନାହିଁ 
ଚିଡ଼ିଆଖାନାର ପାଚେରି ତଳକୁ ନଇଁଗଲା 
ଭଙ୍ଗାମନ୍ଦିର ଚାରିପାଖେ ପ୍ରଦକ୍ଷିଣ କରୁଛି 
ଅଜ୍ଞାତ ଭୟର ବୁଲାକୁକୁର 

ଚୌକିଦାର ଜଗି ରହିଛି 

ନିର୍ଭର ଅଯୋଗ୍ୟ ଉତ୍ତର ସମୟକୁ 

୯୨ 


ଏକତ୍ରିକା 


ହରିଣ ଶିଂଘ ଚୋରିଗଲା 

ବାଘ ଦେହରୁ ପଟା ପଟା ଦାଗ ଉଭାନ 

ଜହ୍ନ ଜଳି ପୋଡ଼ି ପାଉିଶ ସକାଳର ଖରାରେ 
କେବଳ କାଉମାନେ 

ସେମାନଙ୍କର ଶୋକ ପୋଷାକରେ -| 

କବିତା ୯୩ 


ଫେରିଯିବା ବେଳେ 


ସବୁ ଆମର ପ୍ରାପ୍ଯ ଥିଲା 
ସମୟାତୀତ ସଂପର୍କର ଦାବିରେ 
ଅନେକ ଆନନ୍ଦ ଯାହା ଅଲୌକିକ 
ଅନେକ ସଂସର୍ଗ ଯାହା ଅପାର୍ଥିବ 


ଯାହା ସବୁ ଆମ ହାତମୁଠାରେ ଥିଲା 
ସାକ୍ଷାତର ଅପ୍ରସ୍ତୁତ ମୁହୁର୍ଉରେ 
ସମତଳ ବୟସକୁ ଅନାଇ 

ଆମେ ତାକୁ ଅସ୍ଵୀକାର କରିଦେଲେ 
ନିଜ ନିଜର କପଟ ନି ୍ଲିପ୍ରତାରେ 


ଯାହା ଆମେ ପରସ୍ପରକୁ 
ସମର୍ଘଣ କରି ପାରିଥାନ୍ତେ 
ଫେରି ଯିବା ବେଳେ 

ସବୁ ସମୟକୁ ଦେଇଗଲେ । 

ସମୟ 


ସମୟର ତୃତୀୟ ପାର୍ଶ୍ଵ ନାହିଁ 


ଜୀବନ ହେଉଛି 
ଜନ୍ଧକୁ ଧରି ରଖିଥୁବାରୁ 
ମୃତ୍ୟୁର ଅଭିଶାପ 


ସ୍ଵୃତି ହେଉଛି 
ବ୍ୟତୀତକୂ ଛାଡ଼ି ନ ଆସିଥିବାରୁ 
ସମ୍ଭାବନାଠାରୁ ଶାସ୍ତି 


ଅତୀତ ଯେତେବେଳେ ଆସେ 
ବର୍ଭମାନକୁ ଖୋଜି ଖୋଜି 
ଭବିଷ୍ୟତ ପାଇଁ 

ସାକ୍ଷୀ ସଂଗ୍ରହ କରିବା ପାଇଁ 


ସମୟର କୌଣସି ଶୋଚନା ନ ଥାଏ । 

କବିତା ୯୫ 


ଅନ୍ଯ ଦେଶ 


ଶୁନ୍ୟତାରୁ ନିସ୍ତାର ପାଇଁ 

ବେଳାଭୂମି ଉପରେ ଠିଆ ହୋଇ 

ମୁଁ ଯେତେବେଳେ ସମୁଦ୍ରକୁ ପ୍ରଶ୍ନ କଲି 
ମୋର ପ୍ରଶ୍ନ ଓ ପ୍ରତିଧ୍ବନିମାନ 

ନୀଳ ରଙ୍ଗ ଭିତରେ 

ନିଶ୍ଚିହ୍ନ ହୋଇଗଲେ 


ଉତ୍ତର ସ୍ଵରୁପ କେବଳ 
ଲହରୀ ମୋ ପାଦ ପାଖରେ ଦେଇଗଲା 
ଆନ ଏକ ନିସ୍ତନ୍ଧତା 


ଏ ବି ଏକ ଅତୁୁତ ଦେଶ 
ଯେଉଁଠାରେ ସବୁ ଅନୁଭବ 
ଶୋକରେ ପାଲଟି ଯାଏ 

ସବୁ ସ୍ଵର ନିର୍ଜନତା ହୋଇଯାନ୍ତି 


Digitized by PPRACHIN, SOA 


ଏକତ୍ରିକା 


ସତ୍ବ 


ଶୂନଶାନ କୋଠରି ସଂଚୟ କରି ରଖେ 
ପାଦଶବ୍ଦର କୋଳାହଳ 


ସ୍ମିର ପବନ ଅନ୍ତରଙ୍ଗ କରି ନିଏ 
ଉଡ଼ନ୍ତା ଡେଣାର ସୁରଣକୁ 


ବିବର୍ଣ୍ଣ ଆକାଶ ଛାଡ଼େ ନାହିଁ 
ଇନ୍ଦ୍ରଧନୁର ଶେଷ ଭଗ୍ନାଂଶ 


ମହୁମାଛିର ଗୁଂଜନକୁ ବନ୍ଦ କରି ରଖେ 
ଫୁଲର ନିଃସ୍ଵନ ପାଖୁଡ଼ା 


ନିଜ ନିଜ ଅତୀତର ଉତ୍ତର ଦାୟିତ୍ଵ ନେଇ 


ଆମେ ଅଧିକାର କରିଯାଉ 
ଭବିଷ୍ୟତର ପୂର୍ବଜମାନଙ୍କୁ । 

କବିତା ୯୭ 


ଦେହ 


କେବଳ ମନ ହିଁ ତିଆରି କଲା 
ପ୍ରେମ ବିରହ ଏବଂ ଆଶଂକା 
କେବଳ ହୁଦୟ ଦେଇଗଲା 
ସେଥୁରୁ ଉଦ୍ଭବ ଯେତେ ଶୋକ 


ଇନ୍ଦ୍ରିୟ ଦେଇଗଲା 

ଉପଲବ୍ଧି କରିବାର ଆନନ୍ଦ 
ଦେହ ଦେଇଗଲା 

ଅଂଗୀକାର କରିବା ଭଳି ଅର୍ଥ 


ଆଖିରେ ଧ୍ରବତାରାର ସତ୍ୟକୁ ଛୁଆଁଇ 
ଦେହ ଦେଇଗଲା ଦିଗଭ୍ରାନ୍ତକୁ ଆଶ୍ବାସନା 
ବାଲି ପରେ ଲେଖିଗଲା ସାକ୍ଷାତର ସମୟ 
ମନ ଆସି ମୁହୂର୍ଭକେ ସବୁ ଲିଭାଇ ଦେଲା 


ମନ ଭିତରର ସବୁ ସ୍ବପ୍ନର କ୍ଷଣିକତା 
ଦେହ ଭିତରେ ଅବିନଶ୍ବର ରହିଗଲା | 

ଏକତ୍ରିକା 


ସଂପର୍କ 


ସ୍କରଣକୁ ପ୍ରଶ୍ନ କରିବା ବେଳେ 
ଆମେ କଣ ଆଉ ପୂର୍ବ ଭଳି ରହିପାରିବା 


ଆମର ଆଗକୁ ଯାଉଥିବା ରାସ୍ତାରେ 
ଫେରି ଆସୁଥିବା ଝଡ଼ 

କିଛି କ୍ଷଣ ଅଟକି ଗଲେ 

ଆମେ କଣ ଅତିକ୍ରମ କରିଯାଇ ପାରିବା 
ପ୍ରଥମ ସାକ୍ଷାତକାରର ରକ୍ତିମ ଦିଗନ୍ତକୁ 


ଆଉ କଣ ଫେରି ଯାଇ ହେବ 
ପ୍ରତିଜ୍ଞାର ବିଦାୟୀ ରାସ୍ତାରୁ 
ଦ୍ଵିଧାଗ୍ରସ୍ତ ପ୍ରଥମ ସୀମାନ୍ତକୁ 
ଯାହାକୁ ଆମେ ଛାଡ଼ି ଆସିଥୂଲେ 
ଏକ ସଂଗେ ନ କଟାଇଥବା 
ଦିନମାନଙ୍କରେ 


ସବୁ ସାକ୍ଷାତକାର ପରିଚୟ ନୁହେଁ 
ସବୁ ବିଦାୟ ବିଚ୍ଛେଦ ନୁହେଁ | 


ତା ହେଲେ କାହିଁକି 

ପ୍ରତିଧ୍ଵନିର ପ୍ରତ୍ୟାବର୍ଗନରେ 

ଆମେ ବୁଝିବାକୁ ଚେଷ୍ଟା କରିବା 

ସ୍ମରଣର କିଛି ସାମାନ୍ୟ ବ୍ୟତିକ୍ରମ 
ଯେଉଁଥିରେ ଆମେ ପ୍ରତାରିତ ହୋଇଥୁଲେ | 

କବିତା ୯୯ 


ସପ୍ତର୍ଷ 


ଆକାଶକୁ ଅନାଇଲେ 

ଅନେକ ପ୍ରଶ୍ନ କରିବାକୁ ଇଚ୍ଛା ହୁଏ 
ସମୟ ଓ ସୀମାହୀନତା 

ଚିରନ୍ତନ ଅୟନାନ୍ତ ଓ ପରିକ୍ରମା ବିଷୟରେ 
କିନ୍ତୁ ଆକା ସବୁ ପ୍ରଶ୍ନକୁ ଫେରାଇ ଦିଏ 
ଏବଂ ଓଲଟା ପ୍ରଶ୍ମମାନ ପଚାରେ 


ଆହୁରି କିଛି କ୍ଷଣ 

ଶୂନ୍ଯକୁ ନିର୍ନିମେଷ ଅନାଇ ରହିଲେ 
ସ୍ଵତଃ ସମସ୍ତ ପ୍ରଶ୍ନର ଉତ୍ତର ମିଳିଯାଏ 
ସବୁ ଜାଣି ହୁଏ ସବୁ କିଛି 

ଆକାଶ କିପରି ମହାଶୂନ୍ୟର ଭଗ୍ନାଂଶ ମାତ୍ର 
କେହି ବି ସ୍ଥିର ଓ ଶାଶ୍ବତ ନୁହନ୍ତି 
ଅନେକ ସୌରମଣ୍ଡଳ ଜଳି ପେଡ଼ି 
ଭସ୍ମୀଭୂତ ହୋଇଯାନ୍ତି 

ନୂତନ ନକ୍ଷତ୍ର ପାଇଁ ସ୍ଥାନ ଛାଡ଼ି ଦେଇ 
ଅନେକ ବିଭିନ୍ନ ସୂର୍ଯ୍ୟ ଧକ୍ଟା ଖାଇଥାନ୍ତି 
ନିଜ ନିଜର ଧାରାବଦ୍ଧ ଆବର୍ଭନରେ 
ମହାଶୂନ୍ୟ ସବୁ ଦେଖି ନିଏ 

କୌଣସି ଉଚ୍ଚବାଚ ନ କରି 


ଆକାଶକୁ ଆହୁରି ବେଶୀ କ୍ଷଣ ଅନାଇଲେ 
ଦୃଷ୍ଟି ଲମ୍ବିଯାଏ ଆକାଶର ସୀମାନ୍ତ ବାହାରକୁ 
ଅତି ଧୀରେ ସମସ୍ତେ ଘୁଞ୍ଚିଯାନ୍ତି 

ମେଷ ଓ ମୀନ ବୃଶ୍ଚିକ ଓ ବୃଷ 

ରଖିମାନେ ଅବାକ ରହିଥାନ୍ତି 

୧୦୦ ଏକତ୍ରିକା 


ବଶିଷ୍ଠ କୋଳାଗ୍ରତ କରିନିଏ ଅରୁନ୍ଧତୀକୁ 
ଆକାଶ ଗଙ୍ଗାରେ କିଛି ଝଡ଼ ହୁଏ 
ଧନୁରେ ଶର ଯୋଖି ଠିଆ ହୁଅନ୍ତି 
ସୌର ପ୍ରତିଦ୍ନ୍ଦ୍ରୀମାନେ 


ମନ ଯେତେବେଳେ 

ଏକ ନୀଳବର୍ଣ୍ଣ ପ୍ରଶାନ୍ତିରେ ଭରିଯାଏ 

ସବୁ ବୁଝି ହୁଏ ସବୁ କିଛି 

ଧ୍ରବୀୟ ସତ୍ଯ ସବୁ କିପରି 

କେବଳ ପ୍ରଜ୍ଞା ଓ ଅଭିଜ୍ଞତାରୁ ଉତ୍ତୁତ ନୁହେଁ 
ଦୂରତ୍ବ କିପରି ସମୟର ବଶବର୍ରାୀ 

ଏବଂ 

ସୂର୍ଯ୍ୟ ଏକ ସାମାନ୍ୟ ନକ୍ଷତ୍ର । 

କବିତା ୧୦୧ 


ଦୃଶ୍ୟବୋଧ 


ସମୟ କେଉଁଠାକୁ ଚାଲିଯାଏ ନାହିଁ 
କେବଳ ଆମେ ହିଁ ଚାଲିଯାଉ 

ସମୟ ଖୋଲିଯାଏ ପରସ୍ତ ପରସ୍ତ ହୋଇ 
ପାଦ ଅଧିକାର କରିନିଏ ରାସ୍ତାକୁ 

ଆଖି ତୋଳିନିଏ ଦୃଶ୍ୟ ସମୁହ 


ସକାଳର ଦୃଶ୍ୟ ସନ୍ଧ୍ୟାର ଦୃଶ୍ୟ 

ରୂପ ବଦଳିଯାଏ ସକାଳରୁ ସଂଧ୍ୟା 
ନିରୂପଦ୍ରବ ହସ ନିଷ୍କାପ ଆଶ୍ଵାସନା 
ପ୍ରତିମା ଓ ପ୍ରତିବିମ୍ଭ ଆରୋହ ଅବରୋହ 
ଆପାତ ଦାୟିତ୍ଵ ଅବଧାରିତ ସମ୍ଭାବନା 
ଅପାଙ୍ଗ ଓ ଅଙ୍ଗୁଳିର ପ୍ରଗଳ୍ଭତା 

ଅପ୍ରମତ୍ତ ମେଘ ଉତ୍ତାନ ପବନ 
ଅର୍ରାତ୍ରିର ଆବେଶ ଓ ମଧ୍ୟାହ୍ନର ମୌନ 


ଅପାର ଜିଜ୍ଞାସା ଓ କୌତୃହଳ ନେଇ 
ଆଖି ଖୋଲିଯାଏ ଗର୍ଭର ଅନ୍ଧାରରୁ 
ଅନ୍ଧ କରି ଦେଉଥିବା ସୂର୍ଯ୍ୟର ଦ୍ୟୁତିକୁ 
ଆରମ୍ଭ ବିନ୍ଦୁରୁ ରାସ୍ତା ଚାଲିଯାଏ 

ଏକ ଅନିର୍ଦ୍ଦିଷ୍ଟ ଦୂରତ୍ଵକୁ 

ସମୟକୁ ସୀମିତ କରି ହୁଏ ନାହିଁ 
ସମୟ ଲଫିଯାଏ ପୂର୍ବ ଓ ପରକୁ 


ଆଖି ଖୋଲିଯାଏ ସମୟ ସଞ୍ଚରିଯାଏ 
ଦୂରତ୍ବ ଲମ୍ବିଯାଏ ଆଗରୁ ଆଗକୁ 
ଯେଉଁଠାରେ ଅତୀତ ଓ ଭବିଷ୍ୟତର 

୧୦୨ ଏକତ୍ରିକା 


ଅନେକ ଅନେକ ଦୂଶ୍ୟ 
ଏବଂ ଆଗରେ ଆହୁରି ରାସ୍ତା 
ରାସ୍ତା ପରେ ରାସ୍ତା 

ଦୃଶ୍ୟ ପରେ ଦୃଶ୍ୟ 

କିନ୍ତୁ ପାଦ ବୁଝିପାରେ 

କେବଳ ନିଜର ପଳାୟନକୁ 
ଆଖି ଆଉ କିଛି ଦେଖେ ନାହିଁ 
ନିଜର ଦେଖିବା ବ୍ୟତୀତ | 

କବିତା ୧୦୩ 


ସ୍ଵୀକାରୋକ୍ତି 


ମୁଁ ଏଥରକ ସବୁ ମାନିନେବି 

ମୋର ଶପଥବନ୍ଧ ସତ୍ୟପାଠରେ 

ତମର ସମସ୍ତ ଅଭିଯୋଗର 

ପ୍ରତ୍ୟେକଟି ଅପରାଧ 

ଯାହା କେବେ ସଂଘଟିତ ହୋଇ ନାହିଁ 


ତମର ଅଭିବାଦନରେ 

ମୁଁ ସଂଚରଣ କରିନେବି 

ଦିନକୁ ଭାରାକ୍ରାନ୍ତ କରି ଯାଉଥିବା 
ମୋର ଆହ୍ଲାଦର ବିମର୍ଶ ମୁହୂର୍ଭମାନ 


ଯାହା ବିଶ୍ଵାସର ବହିର୍ଭୁତ 


ଏକ ଶବ୍ଦହୀନ ଚିକ୍କାରରେ 

ମୁଁ ଫେରାଇ ଆଣିବି 

ମୋର ସ୍ଵପ୍ନମମୁଖୀ ଅନ୍େଷଣମାନଙ୍କୁ 
ଯେଉଁମାନେ ଲକ୍ଷ୍ୟଭ୍ରଷ୍ଟ ହୋଇଗଲେ 
ଇତସ୍ତତଃ ହୋଇଯାଇଥିବା ଆକାରମାନଙ୍କରେ 
ତମର ପ୍ରତିରୂପ ଖୋଜି ଖୋଜି 


ପ୍ରତୀକ୍ଷା ହି ସମୟ 

ଏବଂ ସାକ୍ଷାତ ହିଁ ଶେଷ କଥା 
ମୁଁ ନିରୁଦ୍ଦିଷ୍ଟ ହୋଇଯିବି 

ଅଚିହ୍ନା ଲୋକମାନଙ୍କର 

ଭୁଲି ଯାଇଥିବା ରାସ୍ତାମାନଙ୍କରେ 
ଯେଉଁଠାରେ ତମର ଆବିର୍ଭାବ 

ମୋର ପାପ ଓ ପୁଣ୍ୟ ମଝିରେ 
ସୀମିତ ନ ଥିବ । 

ଏକତ୍ରିକା 


ସମୁଦ୍ର ଯାତ୍ରା 


ପ୍ରତ୍ୟେକଟି ସମୁଦ୍ର ଯାତ୍ରାର 

ଆରମ୍ଭ ହୁଏ ଏଇପରି: 

କର୍ଣ୍ଣଧାର ହତଚକିତ ଅନାଇ ରହିଥ୍ଥାଏ 
ନୌକା ନିଜେ ନିଜେ ଭାସି ଯାଏ 
ସେ ଜାଣି ପରେ ନାହିଁ 

ତାର ନୌକା ପବନରେ ଉଡ଼ିଯାଏ 
ଅଥବା ତାର ହାତର କିଞ୍ଚିତ 

ପ୍ରତିକ୍ରିୟା ଥାଏ ନୌକାର ଭାସିବାରେ 


ଆଖିରେ ଆଶ୍ରିତ ରହିଥାଏ 

ଅନେକ ଦୂରନ୍ତ ଦ୍ଵୀପର ନିମନ୍ତ୍ରଣ 
ସମୁଦ୍ରର ଶାନ୍ତ ଜଳରାଶି ଉପରେ 
ଲକ୍ଷ୍ୟହୀନ ଭାବରେ ଭାସୁଥାଏ 
ହତୋସାହ ନିରୁପାୟ ସ୍ଵପ୍ନ 

ଦିଗ ନିର୍ଣୟ କରିବା ପୂର୍ବରୁ 

ପବନ ଉଡ଼ାଇ ନିଏ 

ଜାହାଜ ଓ ଲକ୍ଷ୍ୟସ୍ଥଳ ମାନଙ୍କୁ 
ହାତର ରେଖାକୁ ଅନାଇ 

ନାବିକ ଖୋଜି ବୁଲୁଥାଏ ¢: 
ଗୋଟିଏ ସମୁଦ୍ରରୁ ଆଉ ଏକ ସମୁଦ୍ର 
ଜାହାଜର ପକ୍ଷୀ 
ଯେଉଁମାନଙ୍କର ଦିଗ୍‌ବଳୟ ନାହିଁ 
ଉଡ଼ିଯାନ୍ତି ଗୋଟିଏ ଜାହାଜରୁ 

ଅନ୍ୟ ଜାହାଜର ଆଶ୍ରୟକୁ 

କବିତା ୧୦୫ 


ପ୍ରତ୍ୟେକ ଯାତ୍ରୀର ଏକ ନିଜସ୍ବ ସମୁଦ୍ର 
ଯେଉଁଠାରେ ସେ ଭାସେ 

ମାନଚିତ୍ର ତିଆରି କରେ 

ପୁଣି ସୂର୍ଯ୍ୟାସ୍ତ ଭିତରକୁ 

ନୌକା ନେଇ ନିରୁଦ୍ଦିଷ୍ଟ ହୋଇଯାଏ 
କିନ୍ତୁ ପୁଣି ଯେତେବେଳେ ସେ 

ନୂଆ ସମୁଦ୍ରକୁ ସନ୍ଧାନ କରେ 

ଅନ୍ୟ ନୌକା ଆସି 

ପାଦ ତଳେ ଲାଗିଯାଏ 


ପ୍ରତ୍ୟେକ ତଟ ଭୂମିର ଉଭୟ ପାର୍ଶ୍ଵରେ 
ସ୍ଥଳ ଓ କଳରାଶିର ସମୁଦ୍ର 
ପ୍ରତ୍ରୋକଟି ପେତାଶ୍ରୟ 

ଆରମ୍ଭ ଓ ପରିସମାପ୍ତି 
ମାନଚିତ୍ରକୁ ଉପେକ୍ଷା କରି 
ଜାହାଜ ଆସି ଲାଗିଯାଏ 

ଘୁଞ୍ଚି ଯାଉଥବା ପ୍ରତିଶ୍ରତିମାନଙ୍କର 
ଦୋଦୂଲ୍ୟମାନ ବାଲିଚରରେ 

ଖାଁ ଖାଁ ଆକାଶ ଧୂ ଧୁ ବାଲି 
କେହି କୁଆଡ଼େ ନ ଥାନ୍ତି 
କେବଳ ସମୁଦ୍ରର ଅଶାନ୍ତ ଝଡ଼ 
ଟିଳ୍ପାର କରି ଡାକୁଥାଏ 

ଫେରି ଆସ ସିନ୍ବାଦ | 

ମହାଭାରତ 


ଛଦ୍ଧବେଶ ନେଇ ସବୁଦିନ ପାଇଁ 
ଅଜ୍ଞାତବାସରେ ରହି ହୁଏ ନାହିଁ ` 
ପୁଣି ଫେରି ଆସିବାକୁ ହୁଏ 
ନିଜ ନିଜର କର୍ମଭୂମିକୁ 


ନିରପେକ୍ଷ ରହିବା ସମ୍ଭବ ନୂହେଁ 
କାରଣ ଯୁଦ୍ଧ ଏଠାରେ ଅନିବାର୍ଯ୍ୟ 
ଏବଂ ସମସ୍ତଙ୍କୁ ଏଥିରେ 


wo 


ପକ୍ଷଭୁକ୍ତ ହେବାକୁ ହି ପଡ଼ିବ 


ଏଠାରେ ଜୀବନର ମହାକାବ୍ୟରେ 
ସବୁ କିଛି ଲିପିବଦ୍ଧ 

ସାମ୍ରାଜ୍ୟ ଏବଂ କ୍ଷମତା ପାଇଁ 
ନିର୍ବାଚନର କପଟ ପଶା 
ଭୂସଂସ୍କାର ଆଇନରେ ଭୂମିହୀନ ପାଇଁ 
ସୂଚ୍ୟଗ୍ର ପରିମିତ ମେଦିନୀ 
ହରିଜନ ବସ୍ତିର ଜଉଘର 

କ୍ଷେତ ଓ କାରଖାନାର ରଣାଙ୍ଗନ 
ଅଭାବ ଓ ଦାରିଦ୍ର୍ୟର ବ୍ୟୁହ 
ପ୍ରତିପକ୍ଷମାନଙ୍କର ଅବ୍ୟର୍ଥ ବ୍ରହ୍ମାସ୍ତ 
ଏବଂ ନିମ୍ନତମ ଲୋକମାନଙ୍କର 
ବିବସ୍ତ ଅସହାୟତା 


କୌଣସି ନୈତିକତା ନାହିଁ 
କୂଟନୀତିର ବିଚାର ବିନିମୟରେ 
ବୃବ୍ଧମାନେ ଯାଚନା କରି ନିଅନ୍ତି 

କବିତା e୧୦୭ 


ଯୌବନର ଉତ୍ତରାଧିକାର 
ମାନସମ୍ମାନ ସମର୍ପିତ ହୋଇଯାଏ 
ଅନୁଚିତ ପ୍ରତିଶ୍ରତି ପୁରଣରେ 
ସଭାଗ୍ଧହରେ ବଳାଳ଼୍ାର ହୁଏ 
ସାକ୍ଷୀ ଅନ୍ଧ ପାଲଟିଯାଏ 

ସତୀତ୍ଵ ବିଭାଜିତ ହୋଇଯାଏ 
ଏଠାରେ କାମାନ୍ଧତା ସର୍ବ ସ୍ଵୀକୃତ 
ନାରୀ କେବଳ ଏକ ଗର୍ଭାଶୟ 
ଶଠତା ଦୈନନ୍ଦିନ ଘଟଣା 


V4 


ଏବଂ ପରାକ୍ରମ ହି ଅଧିକାର 


ପ୍ରାତ୍ୟହିକ ଧର୍ମକ୍ଷେତ୍ରରେ 

ସାଇରେନର ଶଂଖଧ୍ବନି 

ଯୁଦ୍ଧର ଆରମ୍ଭ ସୂଚାଇ ଦିଏ 

ସୂର୍ଯ୍ୟାସ୍ତ ତାର ପରିସମାପ୍ତି ନୁହେଁ 

ପୁଣି ରଣସଜ୍ାର ପ୍ରସ୍ତୁତି ମାତ୍ର 

ଏ ଯୁଦ୍ଧର କୌଣସି ନୀତିନିୟମ ନାହିଁ 
କେବଳ ହାରିଯିବା ହିଁ ଅଧର୍ମ ! 

eor ଏକତ୍ରିକା 


କଟକ 


ସବୁ ମନେପଡ଼େ ଏଠାକୁ ଆସିଲେ 
ସବୁ କିଛି ମନେପଡ଼େ 

ନୋଟ ଖାତାରେ ପ୍ରେମ କବିତା 
ଲେଖୁଥିବାର ଅଳସ ଦିନମାନ 
ପକେଟ ଭର୍ଭି ବସନ୍ତ ପବନ 

ଓ ଆକାଶକୁ ଚାହିଁ ହଜିଯିବାର ବେଳ 
ଡାହାଣୀ ଖରାକୁ ହାତ ମୁଠାରେ ନେଇ 
ଅନ୍ୟମାନଙ୍କ ସମର୍ପି ଦେବାର ଦିନ 


ସମସ୍ତେ ମନେ ପଡ଼ନ୍ତି ଚିହ୍ନା ଚିହ୍ନା 
ଅନେକ ଦିନ ତଳର ମୁହଁ ସବୁ 
ଯେଉଁମାନେ ଅଟକିଗଲେ : 
ଚିତ୍ରିତ ଦିନମାନଙ୍କର ସମ୍ମୋହନରେ 
ନଇକୂଳର ବେଞ୍ଚ ଉପରେ ବସି 
ଇନ୍ଦ୍ରଧନୁକୁ ଦେଖୁ ଦେଖୁ 
ଯେଉଁମାନେ ପଛରେ ରହିଗଲେ 
ବାଲିଯାତ୍ରାର ଲୋକଗହଳିରେ 
ରଂଗୀନ ରୁମାଲ ଉଡ଼ାଇବା ବେଳେ 
ଯେଉଁମାନେ ହଜିଗଲେ 

ଆଖିରେ ଆଖିଏ ଲୁହ ନେଇ 
ସିନେମା ହଲରୁ ବାହାରିବାର 
ଉଦାସ ମୁହୂର୍ଭମାନଙ୍କରେ 


ଆଜି ଏଠାରେ ଆଗମୁ ଯିବାବେଳେ 
ରିକ୍ସାରୁ ଉଡ଼ୁଥିବା ପଣତରେ 
ବାନ୍ଧିହୋଇ ରହିଯାଏ 

କବିତା ୧୦୯ 


ପଛରେ ଛାଡ଼ିଦେଇ ଆସିଥୁବା 
ରଙ୍ଗ ବେରଙ୍ଗ ଅନୁଭବ ସବୁ 
ରାସ୍ତାକୁ ବନ୍ଦ କରିଦିଏ 
ଲେଭେଲକ୍ରସିଂର ଫାଟକ 
ଯାନବାହନର ଭିଡ଼ ଭିତରେ 
ଗତିରୋଧ ହୋଇଯାଏ ଚେତନାର 
ଆଖି ଅଟକିଯାଏ ରାସ୍ତାର 

ବଦଳି ଯାଉଥୁବା ଉପକୂଳରେ 
ମନ ମାନିନିଏ ଚୂପଚାପ 
ବୟସର ବାଧ୍ୟବାଧକତା 


ସବୁ କିଛି ପରିଚିତ ଜଣାପଡ଼େ 
ନଇବନ୍ଧକୂ ଯପି କେଉଁପରି 

ଝରକା ଭିତରକୁ ସୂର୍ଯ୍ୟାଲୋକ ଆସେ 
ପାଦ ଚିପି ଚିପି 

ଭିକାରୀ ରାସ୍ତା କରରେ ବସିଥାଏ 
ଆକାଶରେ ମେଘର 

ଛିଣ୍ଡାକନା ଆଡ଼କୁ ଅନାଇ 
କଟିଯାଇଥିବା ଗୁଡ଼ି ଆସି ଓହ୍ଲାଏ 
ଭଙ୍ଗା ଛାତ ଉପରେ 

ମନ୍ଦିରର ପାଦୂକା ବହିଆସି 

ମିଶିଯାଏ ନର୍ଦ୍ଦମାର ସ୍ରୋତରେ 
ଉଠାଦୋକାନର ଭିଡ଼ ଭିତରେ 

ନ୍ୟାୟ କିଣାବିକା ହୋଇଯାଏ 
ବର୍ଷାରେ ଧୋଇଯାଏ 

ଚଣ୍ଡୀ ମନ୍ଦିରର ପୂଜା ପାଠ 

କଲେଜ ଛକ ଚା” ଦୋକାନରେ 
ଆଲୋଚନା ହଠାତ୍‌ ବନ୍ଦ ହୁଏ 
ଖବର କାଗଜବାଲାର ଡାକକୁ ଲିଭାଇ 
ପ୍ରଳୟର ଆତଙ୍କ ଆସେ 
କାଠଯୋଡ଼ିର କୂଳ ଉଛୁଳାଇ 

ହସପିଟାଲ ରାସ୍ତା ଛାଡ଼ି 

ବାହାରକୁ ଯିବାବେଳେ 

ଛକ ଉପରେ ପାଦ ଅଟକିଯାଏ 
ଏଠାରୁ ସବୁ ରାସ୍ତା ବିସ୍ଵୃତି ଆଡ଼କୁ 
ବାହାରକୁ ଯାଉଥିବା ଲୋକ 

ଆଉ ପଛକୁ ଅନାଏ ନାହିଁ 
ମହାନଦୀରୁ କିଛି ପାଣି ଠଉରାଇ 
ଆଂଜୁଳାରେ ନେଇ ପୂର୍ବପୁରୁଷଙ୍କ 
ସମର୍ପଣ କରିଦିଏ 


ଖରାଦିନ ଯାଇ କେତେବେଳେ ମିଶିଯାଏ 
ଅଦିନ ବର୍ଷାର ଆର୍ଦ୍ଧ ଅନ୍ତରଙ୍ଗତାରେ 
ବତିଖୁଣ୍ଟର ବୟସ ବଢୁଥାଏ 
ଭୁଲିଆସୁଥିବା ସୃତି ସବୁ 

ଏଭଳି ଲୁଚକାଳି ଖେଳୁଥାନ୍ତି 
ଗଳିମାନଙ୍କର ଗୋଲକ ଧନ୍ଦାରେ 

ଦୁଇ ନଇଭର ଆଶ୍ଲେଷ ଭିତରେ 

ନିର୍ବିକାର ବସିରହିଥାଏ ସହର 

ସଂସାର ଏକା ଭଳି ରହିଥାଏ 

ଇତିହାସ ବଦଳି ବଦଳି ଯାଏ । 

କବିତା ୧୧୧ 


ଭୁବନେଶ୍ବର 


କୌଣସି ଆବେଗ ନ ଥାଏ 
କୌଣସି ଉଦ୍‌ବେଗ ନ ଥାଏ 
ରତିହାସ ପଛରୁ ସୂର୍ଯ୍ୟ ଉଠେ 
ସଂପୂର୍ଣ ଉତ୍ତେଜନା ବିହୀନ 
ଉଡ଼ାଜାହାଜ ପଡ଼ିଆ ପଛ ପାଖେ 
ବିଲୁଆ ଭୁକୁଥାଏ 

ରାଜଧାନୀର ସକାଳ ହୁଏ 
ସାଇକେଲ ରଘଣ୍ଡି 

ଓ ମାଛ ଦୋକାନର ଭିଡ଼ରେ 
ଅଫିସ ଫାଟକ ସବୁ ଖୋଲିଯାଏ 
ମନ୍ଦିରର ଘଣ୍ଟ ଓ ଆଳତି ଧ୍ଵନିରେ 


କଂକ୍ରିଟର ରାଜପଥ ଅଲଗା କରିଦିଏ 
ନୂଆ ଓ ପୁରୁଣାର ସଂପର୍କ 
ଟେଲିଫୋନର ତାର କାଟିଦିଏ 

ପକ୍ଷ ଓ ଶାଳଭଂ ଜିକାର କଥୋପକଥନ 
ନିଅନ ଆଲୁଅ ଲିଭାଇ ଦିଏ 

ପଥରର ଅନ୍ଧକାରାଛଛନ୍ନ ଆଶ୍ଚର୍ଯ୍ୟକୁ 
ଖବରକାଗଜର ହେଡଲାଇନ 
ଅର୍ଥହୀନ କରିଦିଏ 

କିମ୍ବଦନ୍ତୀର କରୁଣତମ ରହସ୍ୟକୁ 


ପହିଲା ତାରିଖର ପର୍ବ ସବୁ 

ଅତି ଶୀଘ୍ର ଉଦ୍‌ଯାପିତ ହୋଇଯାନ୍ତି 
ରାଜାମାନଙ୍କର ବଂଶାବଳୀ ସହିତ 
ଯୋଡ଼ିଯାଏ ମନ୍ତ୍ରିମଣ୍ଡଳର ବିବରଣୀ 

୧୧୨ 


ଏକତ୍ରିକା 


କଳିଙ୍ଗ ଯୁଦ୍ଧର ସମତଳ କ୍ଷେତ୍ର ଉପରକୁ 
ଓହ୍ଲାଇ ଆସନ୍ତି 

ଦଳ ବଦଳର ସୈନିକମାନେ 

ନିର୍ଣଵୟର ଅଜଣା ଦିନମାନଙ୍କରେ 
ଯୋଦ୍ଧାମାନେ ଯାଇ ଆଶ୍ରୟ ନିଅନ୍ତି 
ମ୍ୟୁଜିୟମର ଅଳିଆଗଦା ଭିତରେ 


ସିନେମା ପୋଷ୍ଟର ତଳେ 

ଗାଲ ଶୋଇ ରହି ପାକୁଳି କରେ 
ପାନ ଦୋକାନ ଆଗରେ 

ଦେଶର ଉଭବିଷ୍ୟତମାନେ ଠିଆ ହୋଇ 
ଶିଜାଞ୍ଚଳ ଆଡ଼କୁ ଅନାଇଥାନ୍ତି 
ଅଶୋକ ଓ ଖାରବେଳ 

ଆଉ ମନେ ପଡ଼ନ୍ତି ନାହିଁ 
ଏମ୍ୟମେଣ୍ଟ ଏକ୍ସଟଚେଞ୍ଜର ଭିଡ଼ ଟପି 
ଗାଡ଼ି ଯାଇ ଅଟକେ 

ହୋଟେଲର ମୁଖଶାଳାରେ 


ରିକ୍ଟାର ଚକ ମାପିନିଏ 

ସାମାଜିକ ଚେତନାର ଆରୋହ ଅବରୋହକୁ 
ଭିକାରୀମାନେ ବାହାରି ଆସନ୍ତି 

ଏତିହାସିକ ଗୁଙ୍ପାମାନଙ୍କ ଭିତରୁ 

ପ୍ରତୃତାତ୍ତରିକ ଧ୍ଂସସ୍ତୁପ ଉପରେ 

ବ୍ୟାଙ୍କର ନକ୍ସା ତିଆରି ହୁଏ 

ବିଦେଶୀ ପର୍ଯ୍ୟଟକର କ୍ୟାମେରାରେ 

ବନ୍ଦ ହୋଇ ରହିଯାଏ 

ଅଶୋକାଷ୍ଟମୀ ଓ ଶିବରାତ୍ରିର ତାପୂର୍ଯ୍ୟ 


ଫାଇଲ ଉପରେ ଧୁଳି ଜମୁଥାଏ 
ମନ୍ଦିରର ଚୂଡ଼ା ସବୁ 
ବିନୀ କାରଣରେ ଉପରକୁ ଅନାଇଥାନ୍ତି 

କବିତା ୧୧୩ 


ଉପର ବେଳାର ଉଡ଼ାଜାହାଜ ଉଡ଼ିଯାଏ 
କାନ୍ସ୍‌ରେ ଲେଖା ସ୍ଲୋଗାନରେ 

ବିପ୍ଲବ ହେଉଥାଏ 

ମୁହଁ ଯୋଡ଼ି ଚାଲିଯାନ୍ତି ଚୂପଚାପ 
ଅଫିସରୁ ଫେରୁଥିବା ଲୋକମାନେ |! 

ଏକତ୍ରିକା 


ଗାନ୍ଧୀ 


ସତ୍ୟର ପରୀକ୍ଷା ନିରୀକ୍ଷାମାନ 
ସ୍ଲୋଗାନ ପାଲଟି ଗଲା 

ଜୀବନ ଦର୍ଶନ ଲାଖି ରହିଲା 
ପ୍ରତିମାର ଅନ୍ଧ ଆଖିରେ 

କୃତିତ୍ଵ ସଂଜ୍ଞାରେ ସୀମିତ ରହିଗଲା 
ଆତ୍କାକୁ ଅଧିକାର କରିନେଲା 
ସୁବିଧାବାଦର ପଣ୍୍ୟ 


ଧର୍ମର ସ୍ଥାପନା ପାଇଁ 

ଯୁଦ୍ଧ ଘୋଷଣା କରାଗଲା 

ଶାନ୍ତିରକ୍ଷା ପାଇଁ ଜାଳି ଦିଆଗଲା 
ଦଳିତମାନଙ୍କର ବସ୍ଥିକୁ 

ସତ୍ୟର ପ୍ରମାଣ ଖୋଜା ହେଲା 

କପଟ ଶାସ୍ତ୍ର ଦ୍ବାହି ଦେଇ 

ଭଶ୍ଵରର ଲୋକମାନଙ୍କୁ 

ବାସନ୍ଦ କରି ଦିଆହେଲା 

ସବା ଶେଷ ଲୋକଟି ଘୁଞ୍ଚିଗଲା 

ଆହୁରି ଅନେକ ପଛକୁ 

ଆଉ କେହି ସତ୍ଯାନ୍େଷୀ ନାହାନ୍ତି 

କାହାରି ଚିନ୍ତା ନାହିଁ ମାଧ୍ଯମ ଲାଗି 
ସମସ୍ତଙ୍କ ଆଖି ବର୍ଭମାନ 

ଅଚଳନ୍ତି ପରିଣାମ ଉପରେ 

ହାନିଲାଭର ରୋକ୍୍‌ଠୋକ୍‌ ଚୋରା ବଜାରରେ 
ଖର୍ଚ୍ଚ ହୋଇଗଲା ସଚ୍ଚରିତ୍ରତାର ଶେଷ ପୁଞ୍ଜି 
ସାମ୍ରାଜ୍ୟବାଦୀମାନେ ବାହାରିଗଲେ 

ନୂଆ ଉପନିବେଶ ସଂଧାନରେ 

କବିତା ୧୧୫ 


ଯୁଦ୍ଧଖୋରମାନଙ୍କ ହାତରେ 
ଶାନ୍ତିର ପୁରସ୍କାର ସମର୍ପିତ ହୋଇଗଲା 


ପୁରୁଣା ଘଡ଼ି ଲଂଘିପାରେ ନାହିଁ 
ଦାରିଦ୍ର୍ୟର ସୀମାରେଖାକୁ 

ମୋଟା ଚଷମାର କାଚ ଭିତରୁ 
ଆଉ ଦେଖାଯାଏ ନାହିଁ 

ଚିତ୍ରିତ ସତ୍ୟର ଭୟାନକତା 

ସଂକ୍ଷିପ୍ତ ବସ୍ତ ଲୁଚାଇ ପାରେ ନାହିଁ 
ଅଖଣ୍ଡ କ୍ଷମତାର ଅଶ୍ଳୀଳତା 

ଭରା ଦେଉଥିବା ଲାଠି ଦେଇ 
ଅଟକାଇ ହୁଏ ନାହିଁ 

ଚରମ ପନ୍ଛୀର ଉଗ୍ର ହିଂସ୍ରତାକୁ 


ଘଣ୍ଟା ସବୂ ମୌନ ଓ ଅଚଳ 

ପ୍ରାର୍ଥନାର ଧ୍ଵନିସବୁ ସ୍ତବ୍ଧ 

ଇତିହାସ ଛୁଟି ନେଇଯାଏ 

ଧର୍ମ ଫେରିଯାଏ ନିଜର ଲଜ୍ଜାକୁ 

ପଥର ମୂର୍ଭି ପରିଭାଷାର ଶ୍ରଙ୍ଖଳ 

ଚଳଚ୍ଚିତ୍ର ଓ ଜୟନ୍ତୀ ସମାରୋହରୁ ବାହାରି 
ସେ ପୁଣି ଚାଲିଯାଏ 

ଚଞ୍ଚଳ ପାଦ ପକାଇ 

ନୂଆ ନୂଆ ଆତତାୟୀମାନଙ୍କର 

ଉଦ୍ୟତ ବନ୍ଧୁକ ଆଡ଼କୁ । 

ଏକତ୍ରିକା 


ମହାନଦୀ 


ନୀଳ ଲୋହିତ ତୃଷାର୍ର ଉପତ୍ୟକାରୁ 

ସେ ଆସେ ସ୍ଵତଃସତୂର୍ଭ ଆଶୀର୍ବାଦ ଭଳି 
ଉପାଖ୍ୟାନ ଓ ପୁରାବୃତ୍ତି ତାର ସମ୍ବଳ 

ସେ ଜନ୍ମ ନିଏ ଲୋକ ଶ୍ରତିରୁ 

ଏତିହ୍ଯର ଅନ୍ଧାର ଭିତରୁ ବାହାରି ଚାଲିଯାଏ 
ଗୋଟିଏ ବିସ୍ଵତିର ଅନ୍ଯ ଏକ କିମ୍ବଦନ୍ତୀକୁ 
ଆର୍ଷବାଣୀକୁ ଅନୁସରଣ କରି 


ନିଷ୍ଠାପ ସ୍ବୀଭାବିକତା ଓ ଦୂରଦର୍ଶୀ ଅନୁଭବର 
ଅଯାଚିତ ଦୂରତ୍ବ ଭିତରେ ହଜିଯାଏ 

ଓକାର ଓ ଉତ୍ତରାୟଣ 

ପଛରେ ରହିଯାଏ ଅରଣ୍ୟ ଜନପଦ ଓ ପ୍ରାନ୍ତର 
ଘଣ୍ଟଧ୍ବନିର ସମ୍ମୋହିତ ମୁହୂର୍ଭରେ 

ସେ ଓହ୍ଲାଇଯାଏ ଅପେକ୍ଷମାଣ ସମତଳତାକୁ 
କେଉଁ ଶାପମୁକ୍ତିର ସନ୍ଧାନରେ 

କେଉଁଆଡ଼େ ଯାଏ ସେ କେଉଁ ପରିସମାପ୍ତିକୁ 
ଅଙ୍କା ବଙ୍କା ଆସକ୍ତି ନେଇ ହଜିଯାଏ 
କେଉଁ ଆଖ୍ୟାନର କିଭଳି ସୂକ୍ତିରେ 
ଦୁଃସ୍ବପ୍ନକୁ ତରଳାଇ 

ରତୁମାନଙ୍କର ଉତ୍ତେଜନାରେ ଦୋଳି ଖେଳି 
ଦୂରାନ୍ତରର ଏକାକୀ ଗୀତରେ ଭାସି 
ଝିଂକାରୀର ସ୍ଵରକୁ ଝୁଣ୍ଟି 

ଜନାରଣ୍ୟର କୋଳାହଳ ଦେଇ 

ପଥର ଉପରେ ଉଛୁଳି 

ସିକତାର ଶେଯରେ ଲୋଟି 

ତାରା ଆଲୁଅର ସଙ୍କୁଚିତ ବୃତ୍ତ ଭିତରେ 

କବିତା ୧୧୭ 


ଦୁର୍ଗ ଓ ମନ୍ଦିରକୁ ପଛରେ ରଖି 
ପର୍ବତକୁ ପ୍ରତିବଦ୍ଧ କରିଦିଏ 

ଚାରଣ ଭୂମିର ଶୀତଳ ଆଗ୍ରହରେ 
ଜନବସତିର କଳୁଷତାକୁ ଧୋଇଦିଏ 
ସ୍ବସ୍ତ୍ୟୟନର ଶୁଦ୍ଧ ପୁତ ସହଜତାରେ 


କେବେ ପୁଣି କେଉଁ ବିକ୍ଷିପ୍ତ କ୍ଷଣରେ 
ତୋଳି ନିଏ ପ୍ରଳୟର ତରଳ ଆୟୁଧ 
ସବୁ ନଷ୍ଟଭ୍ରଷ୍ଠ କରିଦିଏ ଦ୍ରବୀଭୂତ ଆକ୍ରୋଶରେ 
ପୂର୍ବକମାନଙ୍କର କରୁଣା ଓ କୃତିତ୍ଵ 

ସହର ଓ ସବୂଜତା ଜୀବନ ଓ ଜୟଗାନ 
ପୁଣି ସମନ୍ବିତ କରିନିଏ ନିଜକୁ 

ଚିହ୍ନି ନିଏ ପାପ ପୁଣ୍ୟ ପ୍ରାୟଶ୍ଚିତ 

ଦୂଖ ଦୈନ୍ଯ ଦୟା ଓ ଦୟାଧିକାର 
ମୃତ୍ୟୁକୁ ଫେରାଇଦିଏ ତାର ଅନ୍ଧ ଆଶ୍ରୟକୁ 
ପୁଣି ସବୁ ସନ୍ତୁଳିତ ହୋଇଯାଏ 

ଧରିତ୍ରୀର ସବୁଜ ଆଗ୍ରହରେ 

ବିଷାଦ ଓ ମୃତ୍ୟୁ ମଝିରେ 

ପ୍ରତିଶ୍ରତି ଓ ପରିଣାମ ମଝିରେ 

ସମ୍ଭାବନା ଓ ସାଫଲ୍ୟ ମଝିରେ 

ବହିଯାଏ ଭାସିଯାଏ ମିଶିଯାଏ ହଜିଯାଏ 
ନିରବସଛ୍ଥିନ୍ନ ରହିଥାଏ 

ସ୍ରୋତ ଜଳରାଶି ବନ୍ଯା ଓ ପ୍ରଳୟରୁ ଭର୍ଚ 
ସୀମିତ ଅନୁଭବକୁ ନେଇ 

ଏକାକାର କରିଦିଏ ସାର୍ବଜନୀନ ଅଭିଜ୍ଞାନ ସହିତ 
ନୈବୈକ୍ତିକ ଅବଚେତନାରୁ ଆସେ 

ଏବଂ ଯାଇ ଲୀନ ହୋଇଯାଏ 

ଜାତିର ସାର୍ବଭୌମ ଅନ୍ତଃକରଣରେ | 

ଏକତ୍ରିକା 


କଳାହାଣ୍ଡି 


ମାନଚିତ୍ରକୁ ଏଥର ଅଲଗା ରଖିଦିଅ 

ସେଠାକୁ ଯିବା ପାଇଁ ଆଉ 

ହେଲିକପ୍ଟରର ପ୍ରୟୋଜନ ନାହିଁ 

ଯେଉଁଠାରେ ଅନାହାର ସେଠାରେ ହିଁ କଳାହାଣ୍ଡି 


ଇନ୍ଦ୍ର ସେଠାରୁ ମୁହଁ ବୁଲାଇ ନେଲେ 
ଗଛରେ ଆଉ କଣ୍ଟା ପତ୍ର ରହିଲା ନାହିଁ 
ସାରା ଗାଁ ଏବେ ମଶାଣି 

ଫଟା ଭୂଇଁ ଓ ଶୁଖିଲା ନଇ ବାଲି 
ଯୋଜନା ସବୁ ବିଫଳ ହୋଇଗଲେ 
ଦାରିଦ୍ର୍ୟର ସୀମାରେଖା ଘୁଞ୍ଚି ଘୁଞ୍ଚି ଗଲା 


ଯେଉଁଠାରେ ଦେଖ କଳାହାଣ୍ଡି 

ପଞ୍ଜରା ହାଡ଼ରେ କୋଟରଗତ ଆଖିରେ 
ଦେହ ଲୁଚୂନଥବା ଛିଣ୍ଡା କନାରେ 
ବନ୍ଧା ପଡ଼ିଥିବା କଂସା ବାସନରେ 
କୁଡ଼ିଆ ଘରର ଉଲ୍ୁରା ଛାତରେ 

ଦୂଇଟି ମାଟିହାଶ୍ତିର ସର୍ବସ୍ବରେ 
ସବୁଠାରେ କଳାହାଣ୍ଡି 

ଅନ୍ଧଛତ୍ରର କଙ୍କାଳ ମେଳାରେ 

ପିଲା ନିଲାମ ହେଉଥବା ହାଟ ଵିଜାରରେ 
ବେଶ୍ୟାଳୟରେ ବିକ୍ରି ହୋଇଥବା 
କିଶୋରୀର ଦୀର୍ଘଶ୍ବାସରେ 

ଗାଁ ମାଟି ଛାଡ଼ି ଚାଲିଯାଉଥବା 
ଲୋକମାନଙ୍କର ନୀରବ ଅସହାୟତାରେ 

କବିତା ୧୧୯ 


ଆହୁରି ପାଖରେ କଳାହାଣ୍ଡିକୁ ଦେଖ 

ମିଛ ବିବୃତିର ଶୂନ୍ଯଗର୍ଭ ଘୋଷଣାରେ 

ଅବିଶ୍ବସ୍ତ ବକ୍ତତାର କୂମ୍ଭୀର କାନ୍ଦଣାରେ 
କମ୍ପ୍ୟୁଟର କାଗଜର ଅତିରଞ୍ଜିତ ପରିସଂଖ୍ୟାନରେ 
ସମ୍ମିଳନୀର ପ୍ରବଞ୍ଚନାରେ ଶସ୍ତା ସହାନୁଭୂତିରେ 
ଯୋଜନାର ଅର୍ଥହୀନ ଅନ୍ଧ ପ୍ରତିଶ୍ରତିରେ 


କଳାହାଣ୍ତି ଆମର ଅତି ନିକଟରେ 
ଆତ୍କାର ସାମୟିକ ତାଡ଼ନାରେ 
ବିବେକର ଅକସ୍ମାତ ଦଂଶନରେ 
ଅନ୍ତଃକରଣର କ୍ଟଚିତ ଅନୁଶୋଚନାରେ 
ସୁଖନିଦ୍ରାର ଦୁଃସ୍ଵପ୍ପରେ 

ରୋଗରେ ଭୋକରେ ଅସହାୟତାରେ 
ରକ୍ତପାତର ଆସନ୍ଧ ସମ୍ଭାବନାରେ 


ଆମେ କିପରି ଚାଲି ଯାଇପାରିବା 


ଏକବିଂଶ ଶତାଦ୍ଦୀର ସମପଦ୍ଧ ନିରାପତ୍ତୀକୁ 
କଳାହାଣ୍ଡଚିକୁ ପଛରେ ଛାଡ଼ିଦେଇ | 

ବାଲିଆପାଳ 


କାହାର ଖେଳ କାହାର କାଳ 
ବାଳିଆପାଳ ବାଲିଆପାଳ 


ବାଲିଆପାଳ ତୀର୍ଥସ୍ଥଳ 

କୁରୁକ୍ଷେତ୍ର ନୁହେଁ ଧର୍ମକ୍ଷେତ୍ର 

ଏହା ଭିତରକୂ ପଶିବା ଆଗରୁ 
ପାଦରୁ ଜୋତା ଖୋଲି ରଖ 
ଅସ୍ତ୍ରଶସ୍ତ୍ର ଅଲଗା କରିଦିଅ ହାତରୁ 
ମଥା ନୂଆଁଇ ଆସ 

ହାତ ଯୋଡ଼ି ଆସ 

ଏଇ ପବିତ୍ର ପ୍ରାଙ୍ଗଣକୁ 


ବାଲିଆପାଳ ସତ୍ୟର ପରୀକ୍ଷାଗାର 
ଲୋକମତର ଘାଟି ନ୍ୟାୟର କଷଟି 
ଅହିଂସାର ପ୍ରୟୋଗଶାଳା 
ବାଲିଆପାଳ ଅନ୍ତିମ ସଂଘର୍ଷ 
ଲୋକବଳ ଓ କ୍ଷମତାର 

ବୈଧନା ଓ ନିରଙ୍କଶତାର 
ବର୍ବରତା ଓ ମାନବିକତାର 
ବାଲିଆପାଳ ଜାଣେ ନାହିଁ 
ଆମେରିକା କେଉଁଠି ରୁଷିଆ କଣ 
ହିରୋସିମା କେଉଁଠି ପୋଖରାନ କଣ 
ବାଲିଆପାଳ କେବଳ ଜାଣେ 
ଭୋକ କଣ ଦୂଇ ମୁଠା କେତେ 
ଏଠାର ଚାଷୀ ଖାଲି ଚିହ୍ନେ 

କବିତା ୧୨୧ 


ମେଘକୁ ବର୍ଷାକୁ ମାଟିର ଗନ୍ଧକୁ 
ଗଛକୁ ଫସଲକୁ ମରୁଡ଼ିକୁ ପଙ୍ଗପାଳକୁ 


ବାଲିଆପାଳ ଭବିଷ୍ୟତ କାଳ 

ଚାଷୀ ଏଠାରେ ସାର୍ବଭୌମ ଅଧୀଶ୍ବର 
ଏଠାରେ ଅସ୍ତ ନାହିଁ ଶସ୍ତ ନାହିଁ 
ସେନାବାହିନୀ ନାହିଁ ଶୀତଳ ଯୁଦ୍ଧ ନାହିଁ 
ଏଠାରେ କେବଳ ମାଟି ପାଣି ଓ ଗଛଲତା 
ଶସ୍ୟରେ ସବୂଜ ଧରିତ୍ରୀ 

ଏବଂ ଅଦମ୍ଯ ମଣିଷର ସଭ୍ଭା 


ଏଠାରେ ତମେ ଧାନଗଛ ଉପାଡ଼ିଦେଇ 
ବନ୍ଧୁକ ପୋତି ଦେଇ ପାର 

ସାର ବଦଳରେ ବାରୁଦ ବିଞ୍ଚି ଦିଅ 
ପାଣି ବଦଳରେ ରକ୍ତ ସିଞ୍ଚି ଦିଅ 

କିନ୍ତୁ ବାଲିଆପାଳର ମାଟିରୁ ଶେଷରେ 
ଧାନ ହିଁ ଉପୁଜିବ କ୍ଷେପଣାସ୍ତ ନୁହେଁ ! 

ପ୍ରତ୍ନତତ୍ତନ 


ଇତିହାସକୁ ସାଙ୍ଗରେ ନେଇ 
ଗବେଷକ ଆସି ଠିଆ ହୁଏ 

ସମୟର ଧୁ ଧୂ ବିସ୍ତୀର୍ଵତା ଉପରେ 
ଭଗ୍ନାବଶେଷ ଭିତରୁ ଖୋଜି ବୁଲେ 
ଅତୀତର ପ୍ରମାଣପତ୍ର ସବୁ 

ମାଟି ତଳେ ଲୁକ୍ଟାୟିତ ମନ୍ଦିରର ଚୂଡ଼ା 
ପଥର ହାତରୁ ଖସି ପଡ଼ିଥିବା ସ୍ତବକ 
ସ୍ବପ୍ନରେ ଆଜ୍ଞା ହୋଇଥିବା ଅଭିଯାନ 
ନିଦ୍ରିତର ମୁଣ୍ଡ ଉପରେ ସାପଫଣା 
କଳାଘୋଡ଼ା ଧଳାଘୋଡ଼ାର ଟାପୁ ଚିହ୍ନ 
ନଇ ବାଲିରେ ବନ୍ଦ ନୂପୁର 

ମାଛ ପେଟର କଣ୍ଢ ମୁଦି 

ପ୍ରବାସୀକୁ ଚିହ୍ନଟ କରିବାର ସ୍କାରକ 


ଚାରିଆଡ଼କୁ ଅନାଇ ସମସ୍ତଙ୍କୁ ପଚାରେ 
କେବେ କେଉଁଠି କିଏ କାହାର 
ଅଭିଷେକ ରାଜତ୍ଵ ଯୁଦ୍ଧ ଅଶ୍ଵମେଧ 
ସନନ୍ଦ ବଂଶାବଳୀ ଅଧ୍ୟାଦେଶ 

କେହି ଜବାବ ଦିଏ ନାହିଁ 

କୌଣସି ନିଷ୍ର୍ଷ ବାହାରେ ନାହିଁ 

ପ୍ରଶ୍ବ ସବୁ ପୂରି ବୁଲୁଥାନ୍ତ 

ଯୁଦ୍ଧରୁ ପଳାତକ ସୈନିକ ଭଳି 
ନିଛାଟରୁ ନିଛାଟ ଖୋଲା ଅପନ୍ତରାରେ 


ସେ ପ୍ରଶ୍ନର ପୁନରାବୃତ୍ତି କଲେ 
ଗୁମ୍ପାରୁ କୋଟରରୁ ଦିଗ୍ବଳୟ କୋଣରୁ 

କବିତା ୧୨୩ 


ଅଗଣିତ ସାଧାରଣ ମଣିଷଙ୍କ 

ଅତୃପ୍ତ ଆତ୍ଧାର ଅଙ୍ଗହାସ 

ବିକଟାଳ ଶବ୍ଦ କରି ବାହାରି ଆସେ 
ଧକ୍ଟା ଖାଏ ପଥରରେ ପତ୍ରରେ ଶୂନ୍ୟରେ 


ତା'ର ପ୍ରତିଧ୍ଵନି ବୁଲି ବୁଲି ଫେରିଆସେ 
ଆକାଶକୁ କହେ ମୁହଁ ବୁଲାଇ ନିଅ 
ପର୍ବତକୁ କହେ ଶୋଇଯାଅ 

ଜଙ୍ଗଲକୁ କହେ ଆଖି ବନ୍ଦ କର 
ଇତିହାସକୁ କହେ ଚୁପ୍‌ ରହ ମିଥ୍ୟାବାଦୀ | 

୧୨୪ ଏକତ୍ରିକା 


କୋଣାର୍କ 


ଏଠାରେ ପର୍ଯ୍ୟଟକ ହିଁ ସମ୍ପାଟ 
ଗାଇଡ଼ ଏଠାରେ ଇତିହାସକାର 
ପ୍ରତୃତାର୍ଵିକମାନେ ଏଠାରେ ସ୍ଥପତି 
ଆଲବମରେ ନିର୍ଵାରିତ ଶିଳ୍ପଶାସ୍ତ 
କାରିଗରୀ ସବୁ କ୍ୟାମେରାରେ ନିହିତ 


ପ୍ରାଚୀନ ଗୌରବ ପଡ଼ି ରହିଥାଏ 

ଖାଲି ବସ୍‌ ଭିତରେ ବିନା ଜଗୁଆଳ 
ପୋଷ୍ଟକାର୍ଡରେ ବିକ୍ରିହୁଏ ଚାରୁକଳା 

ଏତିହ୍ୟ ଝୁଲୁଥାଏ ରାସ୍ତା ପାଖ ଦୋକାନରେ 
ପରମ୍ପରା ପୋତି ହୋଇଯାଏ 

ପିକ୍ନିକର ବାଲିମିଶା ଆବର୍ଜନାରେ 


ପବନର ଇ୍ତର୍ଷାନ୍ତିତ ଆକ୍ରୋଶରେ 
ସ୍କାପତ୍ଯୟ ଖଣ୍ଡିତ ହୋଇଯାଏ 

ଯେପରି ଶାମ୍ବର ଅଭିଶକ୍ତ ଦେହ 
ଉପରୁ ପଥର ଖସିପଡ଼େ 

ସ୍ବାଭିମାନର ଅସହିଷୁ ଦାବିର ଦାୟରେ 
ସମୁଦ୍ରକୁ ଡେଇଁପଡ଼ୁଥିବା ବାଳକ ଭଳି 
ପାନ୍ସଶାଳାମାନ ଚତ୍ଵରକୁ ଘେରିଯାନ୍ତି 
କଳାପାହାଡ଼ର ପଲଟଣ ହୋଇ 


ବାରବର୍ଷର ତପସ୍ୟା ବ୍ୟର୍ଥ ଯାଏ 

ବୁଦାହ ଜଙ୍ଗଲରେ ହଜିଯାଏ ବଂଶାବଳୀ 
କିମ୍ବଦନ୍ତୀ ଜାହାଜମାନଙ୍କୁ ଡାକେ , 

ସମୁଦ୍ର ଭିତରୁ ବାହାରି ସାକ୍ଷ୍ୟ ଦେବା ପାଇଁ 

କବିତା ୧୨୫ 


ଧୂ ଧୂ ବାଲିରେ ତାର ଜବାବ ନ ଥାଏ 
ଝାଉଁଗଛ ବିଦ୍ରପର ସର୍ବଜ୍ଞ ହସ ହସେ 


ଶେଷ ବସ୍‌ ଚାଲିଯିବା ପରେ 

ପୁଣି ସମୟର ରାଜତ୍ଵ ଆରମ୍ଭ ହୁଏ 
କୋଣାର୍କ ମୁଣ୍ଡ ଟେକି ଠିଆ ହୁଏ 
ଉତ୍ତୁଙ୍ଗ କଳାର ଦିବ୍ଯ ହିମାଚଳ ଭଳି 
ନିଜର କୃଷ୍ଣବର୍ଣ୍ଣ ଭବିଷ୍ୟତରେ 
ଆକାଶକୁ ସ୍ଥର୍ଷା କରି 

ଭୂଭାଗକୁ ପାଦ ତଳେ ରଖି 


ଆଉ ସବୁ ଶହ୍ଦ ଲିଭିଯାଏ 

ସମୟର ସହର୍ଷ ହ୍ରେଷାରେ 

ଚକ ତଳେ ଚୂର୍ଣବିଚୂର୍ଣ୍ ହୋଇଯାଏ 
ସାମାନ୍ୟ ସଫଳତା ଓ ତୁଚ୍ଛ କୃତିତ୍ଵ 
ପୁଣି ଏକ ସାଧାରଣ ସକଳ ପର୍ଯ୍ୟନ୍ତ 
ଶାଶ୍ବତ ଶିଳ୍ତର ସମଗ୍ର ସତ୍ତାକୁ 
ଅଲୌକିକ ସାରଥି ଉଡ଼ାଇ ନିଏ 
ମହାକାଳର ଦୈବୀ ଅନ୍ତରୀକ୍ଷକୁ ! 

ଏକତ୍ରିକା 


କଳିଙ୍ଗ 


ଧଉଳିର ଉପତ୍ୟକାରେ 

ଭଙ୍ଗା ପଥର ଉପର ଦେଇ 
ଘୋଡ଼ାରେ ଚଢ଼ି ପଳାଇଯାଏ ସକାଳ 
କାଳର ଅଦୃଶ୍ୟ ହାତ 

ଆକାଶ ଉପରେ ଲିପିବଦ୍ଧ କରିଯାଏ 
ଇତିହାସର ବିଡ଼ମ୍ବନା ସବୁ 


ଅବବାହିକାରେ ଜମି ରହିଥାଏ 
କିମ୍ବଦନ୍ତୀର ପ୍ରସ୍ତ ପରେ ପ୍ରସ୍ତ 

ଲିଭି ଆସୁଥିବା ଶିଳାଲିପି 

ବ୍ୟର୍ଥ ପୁନରାବୃତ୍ତି କରୁଥାଏ 

ବିଜୟର ସନ୍ଦିଗ୍ଧ ସ୍ପର୍ଷାକୁ 

ଲାଲ ମାଟି ଯୋଡ଼ିଦିଏ ସମ୍ଚତରୁ ସମ୍ଚତ 
ବଂଶାନୁକ୍ରମକୁ ଏକତ୍ରିତ କରେ ଧାନକ୍ଷେତ 


ଶେଷ ଶଙ୍ଖଧ୍ବନିର ପ୍ରତିଶବ୍ଦ ଲିଭିଗଲେ 

ଅନୁଜ ପାହାଡ଼ର ଶୀର୍ଷ 

କ୍ଷୟକ୍ଷତିର ହିସାବ ଉପରେ ପୂର୍ଣ୍ଣଚ୍ରେଦ ଟାଣିଦିଏ 
ଘାସଫୁଲ ମୁଣ୍ଡ ଉଠାଏ ଜୈତ୍ର ପତାକା ଭଳି 
ରକ୍ତ ଭଳି ସଂଚରିଯାଏ ଦୟା ନ୍ୃଦୀର ପାଣି 
ସାକ୍ଷୀ ହୋଇ ଉଭା ହୋଇଥିବା ଗଛ ସବୁ 
ପୂର୍ବାଶା ଆଡ଼କୁ ଇଙ୍ଗିତ କରନ୍ତି 

ନୂଆ ଶାଖାପ୍ରଶାଖାର ହାତ ବଢ଼ାଇ 


କେହି ଜିତେ ନାହିଁ କେହି ହାରେ ନାହିଁ 
ସକାଳ ହେଲେ ଉତ୍ତରଜୀବୀମାନେ 

କବିତା ୧୨୭ 


ବାହାରି ପଡ଼ନ୍ତି ନିଜ ନିଜର 

ଜୀବିକାର ପ୍ରାତ୍ୟହିକ ସମରାଙ୍ଗନକୁ 
କଳିଙ୍ଗ ପଛରେ ରହିଯାଏ 

ଦେହକୁ ଭିକ୍ଷୁର ପୋଷାକରେ ଢାଙ୍କି 
ଅଶୋକ ଚାଲିଯାଏ ନିଜର ନିର୍ବାଣକୁ । 

୧୨୮ ଏକତ୍ରିକା 


ପିଲାଦିନ 


ଘର ସବୁ ହାତ ଧରାଧରି ହୋଇ 

ଧାଡ଼ି ବାନ୍ଧି ଠିଆ ହୋଇଥିଲେ 

ଡାହାଣିଆ ଖରା ଆସି 

ମେଘ ସହିତ ଲୁଚୁକାଳି ଖେଳୁଥୁଲା 
ଖଣ୍ଡିଆ ଭୂତ ଯାଇ ଲାଗିଗଲା 

କଇଁଆ ଗଛ ଡାଳରେ 

ଡାମରା କାଉ ଶୂନ ନେଇ ଉଡ଼ି ଚାଲିଗଲା 


ଖରା ହେଉଛି ବର୍ଷା ହେଉଛି ବେଳରେ 
ପଣକିଆ ଡାକ ହଜିଗଲା 

ଚାଟଶାଳୀର ଟୁପୁରୁ ଟାପୁରୁରେ 
ନାନାବାୟା ଗୀତର ଶେଷ ଲହରୀରେ 
ଗେଣ୍ଡାଳିଆ ପର ଝାଡ଼ି ଉଡ଼ିଗଲା 
ଅରଣା ମଇଁଷି ଧସି ପଶି ଆସିଲା 
ବର୍ଣ୍ଣବୋଧ ପୃଷ୍ଠା ଭିତରକୁ 

ଜଳଛବି ଉପରକୁ ମାଛରଙ୍କା ଝାମ୍ଚଦେଲା 
ସିଲଟ ପଟା ଉପରେ 

ଜହ୍ମିଫୁଲ ଠୋ ଠୋ ଫୁଟିଲା 

ଇଟିକିଲି ମିଟିକିଲଶି କାଇଁଚ ସବୁ 
ବସ୍ତାନି ଭିତରୁ ଫୁଟି ଖସି ପଡ଼ିଲେ 
ଅଙ୍କା ବଙ୍କା ଶଗଡ଼ ଗୁଳାରେ 

ମାମୁଘର କାଗଜ ଡଙ୍ଗା ବୁଡ଼ିଗଲା 

ଚକା ଚକା ଭଉଁରୀ ଭିତରେ 
ଗୁଣଡୁଚିମୂଷା କାଟିନେଲା ଗୁଡ଼ିର ସୂତାକୁ 


ତାଳଗଛ ଲମ୍ବା ଲମ୍ବା ହାତ ବଢ଼ାଇ 
ଛୁଇଁ ଦେଲା ପ୍ରଥମ ତାରାକୁ 

ବାଦୂଡ଼ି ଡେଣାରେ ଚଢ଼ି 


ମୁହଁ ସଞ୍ଜ ଆକାଶରୁ ଓହ୍ଲାଇଲା ଝିଣ୍ଟିକା ଗୋଡ଼ରୁ ଛିଟିକି ପଡ଼ିଲେ 
ମେଞ୍ଚା ମେଞ୍ଚା ଜୁଳୁଜୁଳିଆ ପୋକ 

ବିଲୁଆ ନନାର ହୁକା ହଜିଗଲା 

ବେଙ୍ଗୁଲୀ ନାନୀ ରଢ଼ି ଛାଡ଼ି କାହିଲା 

ଅଝଟ ଛୁଆ ଅଳି କଲା 


ଜହୁମାମୁକୁ ଆଣି ଗୁହାଳରେ ବାନ୍ଧିବାକୁ 


ସରଗ ଶଶି ଧରା ଦେଲା ନାହିଁ 

ଆସି ଖସି ପଡ଼ିଲା ନାହିଁ କାହୁ ହାତରେ 
ଜହ୍ନରୁ ଠେକୁଆ ଡେଇଁ ଚାଲିଗଲା 
କଇଁଛ ସାଙ୍ଗରେ ଦୌଡ଼ିବା ପାଇଁ 
କାନ୍ଦ କାନ୍ଦ ପିଲାଦିନ ରୁଷି ଚାଲିଗଲା 
ଅଗନାଅଗନି ବନସ୍ତ ଭିତରକୁ 
ଘୁଞ୍ଚିଯାଉଥିବା ପଦ୍ଧଫୁଲର ପୋଖରୀରେ 
ପିଲାଦିନ ବୁଡ଼ିଗଲା ଅଣନିଶ୍ବାସୀ ହୋଇ 
ପିଲାଦିନ ବାଟ ଭୁଲିଗଲା 

ଅନାବନା କୋଳିବଣ ଭିତରେ 

ଧୂଳିଆ ଭୂତରେ ହଜିଗଲା 

ଡାଆଣୀ ଆଲୁଅରେ ଜଳିଗଲା 
ପ୍ରଜାପତି ଡେଣାରେ ଉଡ଼ିଗଲା 
ପିଲାଦିନ ଚାଲିଗଲା ଅବୋଧ ନିଷ୍ଠା 
ଗୋହିରି ରାସ୍ତାରେ ଶଗଡ଼ ଚଢ଼ି 
ଅଜଣା ରାଇଜର ଅଫେରନ୍ତା ଗାଁକୁ ! 

ଏକତ୍ରିକା 


ଦଙ୍ଗା 


ବିଭିନ୍ନ ଲଶ୍ଵରମାନେ ଆସି 
ମୁହାଁମୁହିଁ ଠିଆ ହୋଇଗଲେ 

ନିରୀହ ବସ୍ତିର ଛାତି ଉପରେ 

ନିଜ ନିଜ ଭକ୍ତଙ୍କର ଫୌଜ ଧରି 
ଅସହିଷୁତା ଅସ୍ତ ପାଲଟିଗଲା 
ହାତରେ ଶକ୍ତି ଦେଲା ଜ୍ରୋଧ 

ଘୃଣା ଟାଣିନେଲା ଆଗକୁ 
ନିରୀହତାର ସରଳ ମୂଲ୍ୟବୋଧକୁ 
ଶାସ୍ତର ରୂଢ଼ିବାଦ ଲୋପ କରିଦେଲା 


ତା ପରେ ଆରଣ୍ୟକ ହିଂସାର ରାଜତ୍ଵ 
ରକ୍ତର ନୈବେଦ୍ୟ 

କଟା ମୁଣ୍ଡର ଅର୍ଘ୍ୟ 

ପୋଡ଼ିଯାଉଥିବା ଘରର ଧୂପ 

ଏବଂ ଆର୍ଭଁନାଦର ସମବେତ ପ୍ରାର୍ଥନା 


କର୍ଫ୍ୟୁ ଜାରି ହେବା ପରେ 

ଭଶ୍ଵରମାନେ ଫେରିଗଲେ 

ନିଜ ନିଜର ନିର୍ଧାରିତ ସ୍ଵର୍ଟକୁ 
ଆମ୍ଭୁଲାନ୍‌ସ ଆସି ଆହତମାନଙ୍କୁ 
ହସପିଟାଲ ନେଇଗଲା 

ପୋଲିସ ଗାଡ଼ି ମଲାଲୋକଙ୍କୁ ନେଇଗଲା 
ଶବ ବ୍ଯବଳ୍ଛେଦୀ ଗାରକୁ 

କାନ୍ଦ ସ୍ଵର ଓ ସାଇରେନ ମିଶିଗଲା 
ଘରପୋଡ଼ିର ଧୂଆଁ ଓ ବାରୁଦ ଗନ୍ଧରେ 

କବିତା ୧୩୧ 


ନର୍ଦ୍ଦମାରେ ପଡ଼ିଥିବା ଶବଟିକୁ 

କେହି ଦେଖି ପାରିଲେ ନାହିଁ 

ଅଜଣା ଲୋକଟି ଆସିଥିଲା ଭିକ ମାଗିବା ପାଇଁ 
ତାର ଧର୍ମ କଣ କେହି ଜାଣନ୍ତି ନାହିଁ 

ସେ ବର୍ରମାନ ଶାସ୍ତ ଓ ଧର୍ମର ଉର୍ଚ୍ଚରେ 

କିନ୍ତୁ ତାର ଆଖିର ମୃତ ପିତୁଳା 

ଏ ପର୍ଯ୍ୟନ୍ତ କ୍ଷମାହୀନ ଅନାଇ ରହିଛି 
ପଶ୍ଚାତ୍ତାପହୀନ ସ୍ଵର୍ଗ ଆଡ଼କୁ ! 

୧୩୨ ଏକତ୍ରିକା 


ବୁଢ଼ାଲୋକ 


ବୁଢ଼ାଲୋକ ପଡ଼ିଥାଏ ବିଛଣା ଉପରେ 
ତା'ର ପୁରୁଣା ପରିତ୍ୟକ୍ତ ଛିଣ୍ଡା କମିଜଟି ଭଳି 
ଅଦରକାରୀ ଅଲୋଡ଼ା ଏବଂ ସଂପୂର୍ଣ ଲଜାକର 


ବୁଢ଼ାଲୋକ ଆଉଜି ବସିଥାଏ ଦାଣ୍ଡ ବାରଣ୍ଡାରେ 
ଖରାପ ହୋଇ ଯାଇଥିବା କାନ୍ଧ ଘଣ୍ଟାଟିଏ ଭଳି 
ଧୈର୍ଯ୍ୟଶୀଳ କିନୁ ଅନିୟତ ଏବଂ ସମୟ ବିବର୍ଜିତ 
ଯାହାର ମୁହଁରେ କୌଣସି ସନ୍ଦେଶ ନାହିଁ 


ବୂଢ଼ାଲୋକ ଶୋଇପଡ଼େ ଡାକ୍ତରଖାନାରେ 
ନିଜକୁ ନିଜ ଭିତରେ ସଙ୍କୁଚିତ କରି 
ପ୍ରୟୋଜନରୁ ବେଶି ଦିନ ବଞ୍ଚିଥିବାର ଲନ୍ତା 
ଏବଂ ଧିକ୍ଟାରରେ ଅପଦସ୍ତ ଅପ୍ରସ୍ତୁତ ହୋଇ 


କେହି ଆଉ ଆସନ୍ତି ନାହିଁ ତା ପାଖକୁ 
ଜୀବନର କିଛି ଅସଂଲଗ୍ଧ ବୃତ୍ତାନ୍ତ ବ୍ୟତୀତ 
ତାକୁ ହିଁ ରୋମନ୍ସନ କରୁଥାଏ ବୁଢ଼ା ଲୋକ 
ଘଟଣା କାଳ ବିବରଣ ଓ କ୍ରମ ନିରପେକ୍ଷ 


ବୂଢ଼ାଲୋକ ହଜିଯାଏ ନିଜର ସୃତିଭ୍ରଂଶରେ 
ଭୁଲିଯାଏ ଆୟୁଷର ସବୁ ଗଣିତ 

ସମୟକୁ ପୂରାପୂରି ପାଶୋରି ଦିଏ ମନ 
ଆଖିର ଅସ୍ବଚ୍ ଝିଲିମିଲି ପର୍ଦା ଆଗରେ 
ଦିନ ଆସେ ଯାଏ ଅମୂର୍ଭ ଚଳଚ୍ଚିତ୍ର ହୋଇ 


Digitized by PPRACHIN, SOA 


କବିତା ୧୩୩ 


ଅତୀତର ଚାରଣ ଭୂମିରେ ଜୀର୍ଣ୍ଣ ଯନ୍ତରଣା ଭଳି 

ଚିନ୍ତାର ସବୁ ଖିଅ ହଜାଇଦିଏ ବୂଢ଼ାଲୋକ 

କୌଣସି ବରାଭୟର ମୁହଁ ମନେ ପଡ଼େ ନାହିଁ 

କେହି ଉତ୍ତର ଦିଅନ୍ତି ନାହିଁ ବିକଳ ଆବାହନର 

କେବଳ ହସକାନ୍ଦର ସୃତି ସମ୍ବଳିତ ଏକ ଗୋପନ ବ୍ୟଥା 
ସମସ୍ତ ସ୍ନାୟୁ ଶିରା ଉପଶିରା ଦେଇ ଛାତିରେ ପହଞ୍ଚେ 
ବୂଢ଼ାଲୋକ ତାକୁ ହି ସମ୍ବଳ କରି ବଞ୍ଚି ରହିଥାଏ 

ତାର ଗୋଟିଏ ଆୟାସସାଧ୍ୟ ନିଶ୍ଵାସରୁ 

ଅନ୍ୟ ଏକ ଦୀର୍ଘଶ୍ଵାସର ନିଷ୍ଣରୁଣ ଅବଧି ପର୍ଯ୍ୟନ୍ତ । 

୧୩୪ ଏକତ୍ରିକା 


ଦୁଃଖ ସବୁବେଳେ ରହିଥାଏ 

ଝିଅଟିର ପାଖେ ପାଖେ 

ବାପ ମା'ଙ୍କର ଅଯଥା ଉଦ୍‌ବେଗ ଭଳି 
ପ୍ରଥମ ପ୍ରେମର ମାଦକ ରୋମାଞ୍ଚ ଭଳି 
ଦୁଃଖ ପାଖେ ପାଖେ ରହିଥାଏ 

ଅଥଚ ଝିଅଟି ସୁନ୍ଦର ସୁନ୍ଦର ସ୍ଵପ୍ନ ଦେଖେ 
ଦୁଃଖର କୋଠରି ଭିତରେ ବସି ବସି 

କଣ ବା ସେ କରି ପାରେ ଆଉ 

ନିଜର ମନକୁ ନେଇ ଖେଳିବା ବ୍ଯତୀତ 


ଝିଅଟି ଯାଇ ରନ୍ଧାଘରେ ଝାଳରେ ତିନ୍ତେ 
ରୋଗୀର ଶେଯ ପାଖରେ ଅନିଦ୍ରା ରହେ 
ଅଫିସରେ କାମ କରୁ କରୁ ଭାଗ୍ଯକୂ ନିନ୍ଦେ 
ସୁଲ ଘରେ କପାଳକୁ ଲୁହରେ ପୋଛିଦିଏ 
ଦୀର୍ଘଶ୍ଵାସରେ ହାଲୁକା କରିବାକୁ ଚେଷ୍ଟା କରେ 
ସାରା ଦିନର କାମର ବୋଝକୁ 

ପୁଣି ଘରକୁ ଫେରିଲା ବେଳେ 

ଅଧା ବାଟରେ ରାସ୍ତାରୁ ଗୋଟେଇ ନିଏ 
ଦୁଃଖକୁ ନିଜର ଛିଣ୍ଡା ଚପଲ ସହିତ 

ଝିଅଟି ସ୍ଵପ୍ନ ଦେଖେ ଏବଂ ମନକୁ ବୁଝାଏ 
ଦୁଃଖକୁ ଦୂରେଇବାକୁ ଚେଷ୍ଟା କରେ 

ଅଧାପଢ଼ା ଉପନ୍ୟାସ ପୃଷ୍ଠାରେ ରଖିଦିଏ ଦୁଃଖକୁ 
ଟାଇପରାଇଟରରେ ଛାଡ଼ିଆସେ ଦୁଃଖର ବର୍ଣ୍ଣମାଳା 
ଅଫିସ ଡ୍ରୟରରେ ଟାବି ଦେଇ ବନ୍ଦ କରିଦିଏ 


~~ ~~ 


ସ୍କୁଲ ଝରକା ବାହାରକୁ ଫଙ୍ଗଦଏ 

କବିତା ୧୩୫ 


ଘୁଙ୍ଗୁର ସହିତ ପାଦରୁ ଓହ୍ଲାଇ ଦିଏ 

ରୋଷାଇ ଘରେ ଡେକଚିରେ ଢାଙ୍କି ରଖେ 

କିନ୍ତୁ ରାତିରେ ବିଛଣାକୁ ଆସିବା ବେଳକୁ 

ଦୁଃଖ ଆଗରୁ ସେଠାରେ ତା ପାଇଁ ଜଗି ରହିଥାଏ 


ଉପନ୍ୟାସର ଲୋକଟି ଆସେ ନାହିଁ 

ଯେଉଁ ଅଯାଚିତ ଆଗନ୍ଧୁକ ଆସି ପହଞ୍ଚେ 

ତାକୁ ହିଁ ଶେଷରେ ସ୍ଵୀକାର କରିନିଏ ଝିଅଟି 
ଚାଲିଯାଏ ଅଜଣା ଲୋକଟିର ଘର କାମକୁ 
ରନ୍ଧାଘରକୁ ବିଛଣାକୁ ରୋଗଶେଯକୁ 

ପୁଣି ସେଠାରେ ଦିନ ଶେଷରେ 

ଟେବୁଲ ଉପରେ ମଥାକୁ ରଖିଦିଏ ନୈବେଦ୍ଯ ଭଳି 
ସ୍ଵପ୍ନ ଦେଖେ ଦିନ ଗଣେ ଝିଅଟି 

ଏବଂ ସମସ୍ତଙ୍କ ଦୁଃଖକୁ ଲୁହରେ ମିଶାଇ 

ଏକାଠି କରିନିଏ ନିଜର ଦୁଃଖ ସହିତ । 

e୧୩୬ ଏକତ୍ରିକା 


ସ୍ତ୍ରୀଲୋକ 


ସ୍ତ୍ରୀ ଲୋକଟି ନିଜର ବଳରେ 
ପରିବାରର ସମସ୍ତଙ୍କ ପାଇଁ 
ଗୋଟିଏ ଗୋଟିଏ ସ୍ବେଟର ବୁଣିଲା 


ନିଜର ପେଟକୁ କାଟି 
ସେ ସମସ୍ତଙ୍କୁ ଖାଇବାକୁ ଦେଲା 


ନିଜର ମୁହଁ ଓ ଛାତିକୁ ସେ ସମର୍ପି ଦେଲା 
ହିଂସ୍ର ଦାନ୍ତ ଓ ନଖ ପାଖରେ 


ନିଜର ଅଙ୍ଗପ୍ରତ୍ୟଙ୍ଗ ଅବୟବମାନଙ୍କୁ 
ସେ ସ୍ବେଚଛଥାରେ ଉତ୍ସର୍ଗ କରିଦେଲା 
ଭଙ୍ଗାରୁଜା ଘରସଂସାରର ଅବଲମ୍ବନ ପାଇଁ 


ଏବଂ ଶେଷରେ କହିଲା 


ସତରେ ମୁଁ ଅତି ଲଜିତ ଯେ 
ଦେବା ପାଇଁ ମୋ ପାଖରେ ଆଉ କିଛି ନାହିଁ । 


Digitized by PPRACHIN, SOA 


କବିତା ୧୩୭ 


ସତୀ 


କାହିଁକି ଆଉ ଦ୍ବିଧା 

କେଉଁ ଚମକ୍ରାର ପାଇଁ ଅପେକ୍ଷା 

ସିନ୍ଦୁର ଟୋପା ତ ନିଆଁ ନୁହେଁ 

ଯେ ଜାଳିଦେବ ଆତ୍ବସର୍ବସ୍ବ ସ୍ବାର୍ଥକୁ 
ଶଙ୍ଖା ତ ଶାଣିତ କଟାର ନୂହେଁ 

ଯେ ମୁଣ୍ଡ କାଟି ଆଣିବ କୂସଂସ୍କାରର 
ଛାତି ତମର ତ ବଜ୍ର ନୁହେଁ 

ଯେ ଧରାଶାୟୀ କରିଦେବ ପୁରୁଷକାରକୁ 
ତମର ବଞ୍ଚି ରହିଥିବା ହିଁ ବିଡ଼ମ୍ବନା 
ତମର ଉଚିତ ଥିଲା ମୂତ୍ୟୁକୁ ମାନିନେବା 
ଜନ୍ମ ହେବା ଆଗରୁ ଜଠର ଭିତରେ 
ତମର ଉଚିତ ଥଲା ଜଳି ହଜିଯିବା 
ନବବଧୁ ହେବାର ପ୍ରଥମ ପର୍ବରେ 


କାହାପାଇଁ ଏ ଭଳି ବଞ୍ଚି ରହିଥିବ 

ବଧୂରୁ ବିଧବା ହେବାର ଦିନ ଗଣି ଗଣି 

ଯଦି ଏଠାରେ କିଛି ବି ପ୍ରଭେଦ ନାହିଁ 

ବିବାହ ଓ ବଳାଳ୍କାର ଭିତରେ 

କିଛି ବି ମିଳେ ନାହିଁ ପ୍ରତିଦାନ 

ପୂଜାରୁ ବ୍ରତରୁ ସେବାରୁ ବଳିଦାନରୁ 

ଶେଷରେ ଗୋଟିଏକୁ ବାଛି ନେବାକୁ ହୁଏ 

ସୁନ୍ଛାର ସିନ୍ଦୁରରେ ଅଙ୍କା ହୋଇଥିବା ଦୁଃଖ 

ନ ହେଲେ ଧଳା ଶାଢ଼ୀରେ ବନ୍ଧା ହୋଇଥିବା ଦୂଃଖ 

୧୩୮ ଏକତ୍ରିକା 


ବର୍ଭମାନ ତମେ ସର୍ବସମ୍ମତ ଦେବୀ 

ଆଉ ତମ ପାଇ ନୁହେଁ ସାଧାରଣ ଜୀବନ 
ତମେ ସର୍ବଂସହା କରୁଣାର ମୂ 

ତମର କୌଣସି ଦାବି ନାହିଁ ମାନବୀ ଅଧିକାରରେ 
ତମେ ଆଉ ତମର ଉପାସକମାନଙ୍କୁ 

ଅଂଶୀ କରିବ ନାହିଁ ତମର ଦୁଃଖରେ 

ସମସ୍ତଙ୍କୁ ତମେ ଦେଇଦେବ ମୁକ୍ତ ହସ୍ତ ହୋଇ 
ସେମାନେ ଲୋଡୁଥିବା ପ୍ରାପ୍ଯ ସବୁ 

ନିଜର ସବୁ କିଛି ଉତ୍ସର୍ଗ କରିଦେଇ 

ଅକିଞ୍ଚନ ହୋଇ ପୁଣି ଫେରିଯିବା 

ତମର ନିଜସ୍ବ ଶୋକର ଅତଳାନ୍ତକୁ 

କେବଳ ଆପଣାର ଦେବୀତ୍ଵରେ ମଶ୍ଡିତ ହୋଇ 
ତମେ ଯାଇ ହସି ହସି ଶୋଇଯିବ 

ତମର ଦୈନନ୍ଦିନ ବିଛଣାର ଚିତା ଉପରେ 
ନିଜକୁ ସଂପୂର୍ଣ୍ଣ ରୁପେ ନିଶ୍ଚହ୍ନ କରି ଦେଇ 
ନିର୍ଜୀବ ଓ ନପୁଂସକ ପୌରୁଷ ପାଖରେ । 

କବିତା ୧୩୯ 


ଦୀପାବଳି 


ଅନ୍ଧାର ଭିତରୁ କେବଳ ଆଖି ଦେଖାଯାଏ 

ଆଉ ସବୁ ଆକାର କେତେବେଳୁ ଲିଭି ଯାଇଥାନ୍ତି 
ପ୍ରାଥମିକ ବିଶ୍ଵାସର ପ୍ରଗାଢ଼ ଆତ୍ସାୟତା 
ହଜିଯାଇଥାଏ ପ୍ରାପ୍ତ ବୟସ୍କ ସଘନତାରେ 

କେବଳ ଶିଶୁମାନଙ୍କର ଉଚ୍ଛସିତ ହସ 

ରାତିର ଛାତରୁ ତଳକୁ ଖସି ପଡ଼େ 

ମହମବତିର ଉଦ୍‌ବୃତ୍ତ ଅଶ୍ରବିନ୍ଦୁ ଭଳି 


ବ୍ୟକ୍ତିଗତ ବୁଝାମଣାର ପ୍ରଚଣ୍ଡ ଦାବିମାନ 

ଚୁପ୍‌ ହୋଇଯାନ୍ତି ଏକ ଆଲୋକିତ ଉଛ୍ନାସରେ 
ଜଳନ୍ତା ଆସ୍ପର୍ବାର ଛୋଟ ଛୋଟ ଅଗ୍ନିକଣା 
ନିଜ ଭିତରକୁ ଫେରିଯାନ୍ତି ପ୍ରତିଶବ୍ଦ ଭଳି 
ଶେଷ ରାତିର ମର୍ମଭେଦୀ ହତୋସ୍କାହ 
ସେମାନଙ୍କ ଉପରେ ଆଣି ବିଛାଇଦିଏ 
କରୁଣାମିଶା ଆଶ୍ଵବାସନାର ଆସ୍ତରଣ 


ମୃତ ତାରାଙ୍କର ଶୀତଳ ପାଉଁଶ ଭିତରେ 

ଲିଭି ପଡ଼ିଥାନ୍ତି ଜୀବନର ଶେଷ ଇଚ୍ଛାମାନ 

ହଜି ଯାଇଥିବା ବୟସ ନିଜ ଆଡ଼କୁ ଅନାଏ 
ରାତିର ଦର୍ଘଣରେ କିନ୍ତୁ କୌଣସି ଉତ୍ତର ନାହିଁ 
ଦୀପମାନଙ୍କରୁ ବିକ୍ଷିପ୍ତ ଅନ୍ଧାର ଫେରିଆସି 

ଶ୍ବାସରୁଦ୍ଧ କରିଦିଅନ୍ତି ସଳିତାମାନଙ୍କୁ 

ପଥଭ୍ରଷ୍ଟ ଲୋକଟି ଧରୁବତାରା ଖୋଜୁଥାଏ 

ସମୟ ନିଜକୁ ନିଃଶେଷ କରିଦିଏ ଫୁଲଝରି ଭଳି । 

୧୪୦ ଏକତ୍ରିକୀ 


ଶାସ୍ତି ବିଧାନ 


ସବୁ ମୋର ଶିରୋଧାର୍ଯ୍ୟ ଥିଲା 
ମୋର ପ୍ରତ୍ୟେକଟି ପାପ ପାଇଁ 
ତମେ ଯେଉଁ ଯେଉଁ କର୍ମଫଳମାନ 
ପୂର୍ବରୁ ନିର୍ବାରିତ କରି ଦେଇଥୂଲ 


ଆମର ପରିଚୟର ଅନେକ ଆଗରୁ 
ତମକୂ ନ ଜାଣିଥିବାର ଅନ୍ଧାରରେ 

ମୁଁ ଯେତେବେଳେ ଶ୍ବାସରୁଦ୍ଧ ହେଉଥିଲି 
ଘୁଞ୍ଚିଯାଉଥିବା ଇଛାମାନଙ୍କ ଉପରେ 
ତମକୁ ଖୋଜିବାର ଛଟପଟ ପାଦ 
ଯେତେବେଳେ ଲକ୍ଷଭ୍ରଷ୍ଟ ହୋଇଯାଉଥିଲା 
ତମେ ମୋର ଏକନିଷ୍ପତାର ଅଭାବର 
ଦୟାମାୟାହୀନ ଶାସ୍ତି ଦେଇଥଲ 

ମତେ ତମର ଅଜଣା କରି ରଖିବାର 


ଏଇ ସମୟଟି ମୋ ପାଇଁ ଥିଲା 
ଦୂରରୁ ତମର ଆଖିର କଷଟିକୁ ଅନାଇ 
ଛାତିର ପ୍ରତିଟି ସଥନ୍ଦନରେ ପ୍ରତିଧ୍ବନିତ 
ତମର ନିର୍ଣ୍ଣୟର ଅଧୈର୍ଯ୍ୟ ଅପେକ୍ଷାରେ 
ଭୟ ଓ ପ୍ରତ୍ୟାଶାର ଉତ୍ପୀଡ଼ନ 


ଆମର ଯେତେବେଳେ ସାକ୍ଷାତ ହେଲା 
ଯାହା ମୋ ପାଇଁ ରାସ୍ତାର ଶେଷ 

କିନ୍ତୁ ତମ ପାଇଁ ବୈଚିତ୍ର୍ଯହୀନ ଥୁଲା 
ମୋର ସ୍ମରଣାତୀତ ପୂର୍ବ କୃତିମାନଙ୍କର 

କବିତା ୧୪୧ 


ତମେ ପ୍ରାୟଶ୍ଚିତ ବିଧାନ କରିଦେଲ 
ତମର ସ୍ବୟଂର ନିବୂଜ ପିଞ୍ଜରା ଭିତରେ 
ଯାବଜ୍ଦୀବନ କାରାରୁଦ୍ଧ ରହିବାର 


ଏକ ସନ୍ଧୁଷ୍ଟ ଗୃହବନ୍ଦୀ ଭାବେ 
ମୁଁ ନିଜକୁ ଅଭ୍ଯସ୍ତ କରିନେଲି 

କିନ୍ତୁ ତମେ ପୁଣି ମୋର ବ୍ଯତୀତ 
ବର୍ଭମାନ ଓ ଅନାଗତକୁ ବ୍ୟବଚ୍ଛେଦ କରି 
ମୋ ପାଇଁ ନିରୂପିତ କରିଦେଲ 

ତମର ଅସ୍ତିତ୍ଵ ବାହାରେ ମୋର ନିର୍ବାସନ 
ଜଡ଼ ପାଲଟି ଯାଇଥିବା ଟେଲିଫୋନ 
ଏବଂ ଆସୁ ନ ଥିବା ଡାକବାଲାକୁ 

ଚାହିଁ ବସି ରହିଥିବାର ଅବଶିଷ୍ଟ ଜୀବନ | 

୧୪୨ ଏକତ୍ରିକା 


ସହରରେ କର୍ପ୍୍ 


ଆଖିରେ ମୋର ସହରର ସ୍ଵପ୍ନ 

ନୈତିକତା ଓ ଆଦର୍ଶ ମୋର ସମ୍ବଳ 

ମୁଁ ଯାଏ ନଇ ପାରିହୋଇ 

ପିଲାଦିନର ଚଲାବାଟ ଧରି 

ମୋର ବୟସ୍କ ହେବାର ଚଉଛକିମାନଙ୍କରେ 
ମୁହୁର୍େ ମୁହୂର୍ଭେ ଅଟକି 

ମୁଁ ଠିକ ରାସ୍ତାଟି ଖୋଜିନିଏ 

ମୋର ହସଖୁସିର ଆଜନ୍ସ ସହରକୁ 


ଚିହ୍ନା ହସ୍ତାକ୍ଷରର ଠିକଣାମାନେ 

ବାଟ ଦେଖାଇ ଦିଅନ୍ତି 

ମନେ ପଡୁଥିବା ମୁହଁମାନେ 

ଡାକି ନିଅନ୍ତି ଆଗକୁ ଆଗକୁ 

ବିଭିନ୍ନ ଅନୁଭବର ସୃକ୍ଷ୍ମତି ସୁକ୍ଷ୍ମ ଭଗ୍ନାଂଶ 
ଆସି ମୋର ଇହ୍ରିୟମାନଙ୍କୁ ଛୁଇଁଯାନ୍ତି 
ଜଣାଶୁଣା ଆତ୍ସୀୟତାରେ 

ହଠାତ୍‌ ମୋ ଆଖି ଆଗରେ 

ଉଭା ହୋଇଯାଏ ମୋର ସ୍ବପ୍ନର ସହର 
ରାସ୍ତାଘାଟ ଚିହ୍ନା ଚିହ୍ନା 

କିନ୍ତୁ ସବୁ ଯେପରି ଭିନ୍ନ ଓ ବିଷମ 
ସବୁ ଶୂନଶାନ ଉଜ୍ଜଡ଼ା 

ସବୁଆଡ଼ ଜନମାନବଶୂନ୍ଯ 

ଘରମାନେ ଯେପରି ବିତୃଷ୍ଣାରେ 

ମୁହଁ ଭାଙ୍ଗି ନେଇଥାନ୍ତି ରାସ୍ତା ଉପରୁ 
କାନ୍ଧରେ ପୋଷ୍ଟରର ଭିଡ଼ରେ 
ଜିଜସ୍ବମାନ ଧ୍ଵସ୍ତବିଧ୍ଵସ୍ତ 

କବିତା ୧୪୩ 


ଭଙ୍ଗା ପାଚେରି ଓ କାନ୍ଧ ଉପରୁ 

ପ୍ରସ୍ତ ପ୍ରସ୍ତ ଖସିପଡ଼େ ଅନାବନା 
ଏତିକିବେଳେ ମୋର ଭେଟ ହୁଏ 
ଅପେକ୍ଷା କରୁଥିବା ବିଡ଼ମ୍ବନାମାନଙ୍କ ସହିତ 


ନ ଚାହୁଁଥିବା ଦୃଶ୍ୟମାନେ 

ସଦଳବଳ ଆସନ୍ତି ସାମନାକୁ 

ବନ୍ଦ କବାଟରେ ପ୍ରତିହତ ପଡ଼ୋଶୀର କରାଘାତ 
ଶୁଖିଲା ପାଣିକଳରୁ ଫେରି ଆସୁଥିବା ଶୋଷ 

ଅନାଥ ଭବିଷ୍ୟତକୁ କାନ୍ଦି କାନ୍ଦି ଯାଉଥିବା ଶୈଶବ 
ଲଜ୍ତାରେ ଲୁହକୁ ଢାଙ୍କିବାକୁ ଚେଷ୍ଟା କରୁଥିବା ସତାତ୍ଵ 
ପ୍ରତିଦୃନ୍ଦ୍ଧୀଙ୍କର ବନ୍ଧୁକ ଗୁଳି ମଝିରେ 

ନିଜକୁ ବଞ୍ଚାଇ ପାରୁ ନ ଥିବା ନିରୀହତା 
ବଳାଜ଼୍ାରରେ ମୁହ୍ୟମାନ ଆର୍ଭଁନାଦର ଅବଳା ଆତଙ୍କ 
ଗମ୍ଭୂଜଳ ଉପରୁ ଖଣ୍ଡ ଖଣ୍ଡ ଭାଙ୍ଗିପଡ଼ୁଥିବା ଏକାତ୍ସତା 


ମୋର ଖୋଜୁଥିବା ଦିନଟି 
ଅପମାନିତ ହୋଇ ଫେରିଯାଏ 
ରାତି ଆସେ ନିରାନନ୍ଦ 

ନିଜର ଲଜାବୋଧର ସଂପୂର୍ଣ୍ଣତାରେ 
ମୁଁ ସ୍ଥାଣୁ ହୋଇ ଦେଖୁଥାଏ 
ମୋର ଚାରିଆଡ଼କୁ ଅନାଇ 

ଛୁରି ମୁନରେ ବିଦ୍ଧ ସରଳତା 
ବିସ୍ଫୋରଣରେ ଧୁଳିସାତ୍‌ ଧର୍ମ 
ରକ୍ତରେ ଉବୁଟୁବୁ ବିବେକ 
ନିଆଁରେ ଜଳି ଯାଉଥିବା ନ୍ଯାୟ 
ମୋ ଆଖିରେ ସ୍ଵପ୍ନ ସ୍ବପ୍ନରେ ସହର 
ଏବଂ ସହରରେ କର୍ଫ୍ଧ୍ୟ । 


Digitized by PPRACHIN, SOA 


୧୪୪ ଏକତ୍ରିକା 


ଖଣ୍ଡଗିରି 


କିଏ ସମ୍ପାଟ କାହିଁ ସେନାବାହିନୀ କେତେ ଦୂରରେ ଦୁର୍ଗ 
କେଉଁଠାରେ ପ୍ରାସାଦ ସିଂହାସନ ରଙ୍ଗମଞ୍ଚ ଅନ୍ତଃପୁର 
କେଉଁ ତାଳରେ ହଠାତ୍‌ ଅଟକିଗଲା ରାଜନର୍ଭକୀର ପାଦ 
ଘୋଡ଼ା ଝପଟାଇ କେତେବେଳେ ଆସିବ ଶତ୍ପକ୍ଷର ଦୂତ 
ରାଜ ପୁରୋହିତର ଭବିଷ୍ୟତ୍ବାଣୀ କି ସମ୍ଭାବନା ସୂଚାଏ 
ପଥର ଅପନ୍ତରାରେ କିନ୍ତୁ କେହି କୁଆଡ଼େ ନ ଥାନ୍ତି 
ସହାନୁଭୂତିହୀନ ଆକାଶ ଫେରାଇଦିଏ ପ୍ରଶ୍ନମାନଙ୍କୁ 
ଇତିହାସ ଶୋଇଯାଇଥାଏ ନିଜର ବିଡ଼ମ୍ବନାମାନଙ୍କରେ 


ଗିରିଗହ୍ଵରର ସ୍ଵଳ୍ପତାରେ ସାମ୍ରାଜ୍ୟର ଚିହ୍ନବର୍ଣ୍ଣ ନାହିଁ 
ଭିତ୍ତିଚିତ୍ରରେ ଲିଭିଗଲାଣି ବିଜୟୋତ୍ସବର ଉତ୍ତେଜନା 

ଭଙ୍ଗା ପଥର ଧ୍ଵନିତ କରେ ନାହିଁ ନୂପୁରର ଅନୁରଣନ 
ଲତା ଗୁଳ୍ପ ଘେରାଇ ନିଅନ୍ତି ଯୁଦ୍ଧ ଶିବିରର ସ୍ପର୍ଷାକୁ 
ଅନୁପ୍ରାଣନର ଆଲୋକିତ ପୁଟ ଦେଇ ଖୋଜୁଥିବା ବେଳେ 


ସବୁ ନିସ୍ତେଜ କରିଦିଏ ଅସୁସ୍ଥ ଅକ୍ଷରର ଅବକ୍ଷୟ 


ମନ ତଥାପି ଉଚ୍ଚକିତ ରହିଥାଏ ପ୍ରତିଟି ପରିବର୍ଭନକୁ 
ଖୋଜୁଥାଏ ପଥର ସନ୍ଧିରେ ଗଛ କୋରଡ଼ରେ ଚଟାଣ ତଳେ 
ଯୁଦ୍ଧଘୋଷ ମନ୍ତ୍ରଧ୍ବନି ନିକ୍ଣର ପ୍ରତିଶବ୍ଦ 

ଜୟଯାତ୍ରା ସମାରୋହ ମହୋତ୍ସବର ଘଟା ଆଡ଼ମ୍ବର 

ଅନ୍ବେଷଣ ଅଟକିଯାଏ କିଛି ଆଉ ନ ଥିବାର ଅନ୍ଧାରରେ 
ବିମ୍ଭ ଓ ଧ୍ଵନି ଫେରିଆସନ୍ତି ଶୂନ୍ଯ ଓ ନିଃଶବ୍ଦ ହୋଇ 


କେବଳ ନାମ ମାତ୍ର ଯୋଡ଼ି ରଖେ ସ୍ଵର୍ଗ ଓ ଅଳକାପୁରୀକୁ 
ଗୁମ୍ପାର ରନ୍ଧୁ ଭିତରକୁ ପଶିଯାଏ “ଯଶ ଓ ଖ୍ୟାତି 
ଭଙ୍ଗା ଶିଳାଲିପିରେ ପେଛିଯାଏ ପ୍ରତିଷ୍ଠା ଓ ପରାକ୍ରମ 

କବିତା ୧୪୫ 
ଉଡ଼ାଜାହାଜର ଶବ୍ଦ ଉଡ଼ାଇଦିଏ ଗରିମା ଓ ଗୌରବ 


ସମ୍ରାଟର ସ୍ଵତି ଖସିପଡ଼େ କୁମାରଗିରିର ଶୀର୍ଷରୁ 
ହାଇଞୱ ଉପରେ ପଡ଼ି ଭାଙ୍ଗିଯାଏ ଖଣ୍ଡ ଖଣ୍ଡ ହୋଇ 


ସଂଧ୍ୟାର ସୂର୍ଯ୍ୟ ସାଧାରଣ ଦିନଟିକୁ ଟାଣି ନେଇ ଚାଲିଯାଏ 
ଆବୂଡ଼ା ଖାବୂଡ଼ା ପଥରର ନିର୍ଲିପ୍ତତା ଉପର ଦେଇ ! 

ଉପନ୍ୟାସ 
ଓ 
କ୍ଷୁଦ୍ରଗଛନ 

ଦେଶ କାଳ ପାତ୍ର 


ପୁରୀ : ଡିସେମ୍ବର ୧୮୫୯ 
ବିଲୁଆମାନେ ହଠାତ ଏକସ୍ବରରେ ଭୁକିବା ଆରମ୍ଭ କରିଦେଲେ, ସତେ ଯେମିତି ସେମାନେ 
ପୁରୀ ସହରକୁ ଦଖଲ କରିବାକୁ ବଦ୍ଧପରିକର । ହୁକେ ହୋ ଚିଜ଼ାର ଓ ସକାଳର ଥଣ୍ଡା 
ପବନରେ ବୀରକେଶରୀଙ୍କର ନିଦ ଭାଙ୍ଗଗଲା। ରାତି ସାରା ଜର ଅନିଦ୍ରାରେ ଛଟପଟ 
ହେବାପରେ ପାହାନ୍ତା ପହରରେ ସାମାନ୍ୟ ଆଖୁ ଲାଗି ଯାଇଥିଲା ତାଙ୍କର | ବିଛଣା ଉପରେ 
ପଡ଼ି ରହି ସେ ମିଞ୍ଜି ମିଞ୍ଜି ଜଳୁଥିବା ଦୀପ ଆଡ଼କୁ ଅନାଇଲେ; ସକାଳର ଆଲୁଅରେ ଦୀପ 
ଆହୁରି ନିଷ୍ପଭ ଦିଶୁଥିଲା ରାତି ଅନ୍ଧାରରେ ଦୀପ ଆଡ଼କୁ ଅନାଇ ବୀରକେଶରୀଙ୍କର କେଜାଣି 
କାହିଁକି ମନେ ହୋଇଥଲା ଯେ ଏଇ ଦୀପଟି ସହିତ ତାଙ୍କର ଜୀବନ କିଭଳି ଘନିଷ୍ଠ 
ଭାବରେ ଜଡ଼ିତ ଏବଂ ଦୀପଟି ଲିଭିଗଲେ ତାଙ୍କ ଜୀବନ ବି ଯେପରି ସମାପ୍ତ ହୋଇଯିବ | 
କିନ୍ତୁ ସାରା ରାତି ଅନିଦ୍ରା ରହି ପାଟରାଣୀ ସୂର୍ଯ୍ୟମଣି କେବଳ ବୀରକେଶରୀଙ୍କୁ ନୁହେଁ, ଏଇ 
ଦୀପଟିକୁ ମଧ୍ୟ ବଞ୍ଚାଇ ରଖୁଥଲେ। ସୂର୍ଯ୍ୟମଣି ବର୍ଭମାନ ଖଟ ପାଖରେ ପଡ଼ିଥିବା ଚଉକି 
ଉପରେ ଗଭୀର ନିଦରେ ଶୋଇ ଯାଇଥଲେ। 

ରାତି ସାରା କଟିଥିଲା ଘୋର ଭୟ ଓ ଦୁଦ୍ଚିନ୍ତା ମାନଙ୍କରେ; ବର୍ଭମାନ କିନ୍ତୁ 
ବୀରକେଶରୀଙ୍କ ମନ ଧୀର ଓ ଶାନ୍ତ ଥଲା। ସେ ନିଜକୁ ଆଶ୍ଵାସନା ଦେଲେ ଯେ ସେ 
କେବଳ ଖୋର୍ଦ୍ଧା ବା ପୁରୀର ନୁହେଁ, ଜଗନ୍ନାଥଙ୍କ ଦୟାରୁ, ସମଗ୍ର ଓଡ଼ିଶାର ରାଜା | ନିଜର 
ଉପାଧ୍ବ, ଯାହାକୁ ମୁଖସ୍ଥ କରିବାପାଇଁ ତାଙ୍କୁ ଅନେକ ସମୟ ଲାଗିଥୁୂଲା, ବର୍ଭମାନ ସେ ତାକୁ 
ମନେ ମନେ ଆବୃୃଭ୍ି କଲେ: ବୀର ଶ୍ରୀ ଗଜପତି ଗୌଡ଼େଶ୍ବର ନବକୋଟି 
କର୍ଣ୍ଠାଟୋକୁଳବର୍ଗେଶ୍ଵରାଧ୍ଵରାୟ ଭୂତଭୈରବ ଦେବ ସାଧୁଶାସନୋଳୁର୍ଣ୍ ରାଉତରାଜ ଅତୁଳ 
ବଳ ପରାକ୍ରମ ସଂଗ୍ରାମ ସହସ୍ରବାହୁ କ୍ଷତ୍ରିୟକୁଳ ଧୂମକେତୁ ମହାରାଜାଧ୍ବରାଜ ଶ୍ରାଶ୍ରୀଶ୍ରୀ 
ବୀରକେଶରୀ ଦେବ । ଏ ଆବୃତ୍ତି କିନ୍ଧୁ ବିଶେଷ ଆଶ୍ଵାସନାପ୍ରଦ ହେଲାନାହିଁ । ଚାରିବର୍ଷ ରାଜା 
ରହି ମାତ୍ର ପଚିଶ ବର୍ଷ ବୟସରେ ମୃତ୍ୟୁ ଶଯ୍ୟାରେ ପଡ଼ି ରହିଥବା ଲୋକଙ୍କୁ କାହିଁରୁ ବା 
ଆଶ୍ଵାସନା ମିଳିବ ? 

ରାତିରେ ବାରମ୍ବାର ଭାବିଥବା କଥା ସବୁ ପୁଣି ମନେପଡ଼ିଲା। ସାରା ପିଲା ଦିନ 
ବିତିଥିଲା ରୋଗରେ ଓ ଭୟରେ | ପାଠ ପଢ଼ିବାକୁ ଇଚଛାଥିଲେ ବି ଦେହ ଖରାପ ରହି ବେଶି 
ପାଠପଢ଼ି ପାରି ନଥଲେ ସେ | ତା ସାଙ୍ଗକୁ ଥଲା ତାଙ୍କର ବାପୀ ରାମଚନ୍ଦ୍ର ଦେବଙ୍କର ନିଷୁର 
ଅନୁଶାସନ | ଯଦିଓ ରାମଚନ୍ଦ୍ର ଚାରିବର୍ଷ ତଳେ ମରି ଯାଇଥଲେ, ଏବେ ବି ସେ ଯେମିତି 

e୧୫୦ ଏକତ୍ରିକା 


ବୀରକେଶରୀଙ୍କ ଆଖେ ପାଖେ ରହି ତାଙ୍କର ପ୍ରତିଟି କାର୍ଯ୍ୟକଳାପ ଉପରେ ନଜର ରଖୁଥୁଲେ 
ଏବଂ ତାଙ୍କୁ ପ୍ରତି କଥାରେ ଆକଟ କରୁଥିଲେ | ରାମଚନ୍ଦ୍ର କେବେହେଲେ ବୀରକେଶରୀଙ୍କୁ 
ନଅର ବାହାରକୁ ଯିବାକୁ ଦେଇ ନଥଲେ। ବୀରକେଶରୀଙ୍କର ସାରା ଜୀବନ କଟିଥୁଲା 
ନଅରର ଚାରି ପାଚେରୀ ଭିତରେ; ନଅର ଭିତରେ ରହୁଥିବା ଏବଂ ସେଠାକୁ ଯା ଆସ 
କରୁଥିବା ଲୋକଙ୍କ ଗହଣରେ ! ରାମଚନ୍ଦ୍ରଙ୍କ ଶବ ସହିତ ଯେଉଁ ଦିନ ପ୍ରଥମ କରି ବୀରକେଶରୀ 
ପୁରୀ ସହରର ରାସ୍ତା ଉପରେ ପାଦଦେଲେ, ସେ ଦିନଟି ତାଙ୍କ ପାଇଁ ଥଲା ଗୋଟିଏ ସ୍ମରଣୀୟ 
ଦିନ 

କିଛି କ୍ରୋଧ ଓ କିଛି ଭୟର ସହିତ ବାପାଙ୍କୁ ମନେ ପକାଇଲେ ବୀରକେଶରୀ । 
ଚଉଦ ବର୍ଷ ବୟସରେ ଗାଦିକୁ ଆସି ରାମଚନ୍ଦ୍ର ପ୍ରାୟ ଚାଳିଶ ବର୍ଷ ରାଜା ରହିଥୂଲେ | ସେ 
ଅତି ଧାର୍ମିକ ଥଲେ ଏବଂ ତାଙ୍କର ଜଗନ୍ନାଥ ଭକ୍ତି ଅତି ପ୍ରବଳ ଥଲା ସକାଳେ ମନ୍ଦିରରେ 
ପ୍ରଥମ ବଲୁଲଭ ଭୋଗ ନ ହେବା ପର୍ଯ୍ୟନ୍ତ ସେ ଜଳ ସ୍ରର୍ଶ କରୁ ନ ଥିଲେ। ବାପାଙ୍କ ପ୍ରତି 
ନିଜର ତିକ୍ତତା ଯୋଗୁ ବୀରକେଶରୀଙ୍କର ଜଗନ୍ନାଥଙ୍କ ପ୍ରତି ଭକ୍ତି ମଧ୍ଯ ପ୍ରଭାବିତ 
ହୋଇଯାଇଥୁଲା। ସବୁ ପ୍ରକାର ନୀତି ନିୟମ ମାନିବା ସତ୍ତ୍ଵେ ବୀରକେଶରୀ ଯେପରି ଜଗନ୍ନାଥଙ୍କ 
ପାଖରୁ ଦୂରରେ ଦୂରରେ ରହୁଥିଲେ | ସାରାରାତି ଜଗନ୍ନାଥଙ୍କୁ ମନେ ପକାଇବାକୁ ଚେଷ୍ଟୀକରି 
ବୀରକେଶରୀ ସଫଳ ହୋଇଥୂଲେ କେବଳ ବାପାଙ୍କ କଥା ମନେ ପକାଇବାକୁ । ରାମଚନ୍ଦ୍ର 
ଯେପରି ତାଙ୍କର ଓ ଜଗନ୍ନାଥଙ୍କ ମଝିରେ ଏକ ବିଶେଷ ଅବରୋଧ ଥଲେ ଏବଂ ଏକଥା 
ବୀରକେଶରୀଙ୍କର ବାପାଙ୍କ ବିରୁଦ୍ଧରେ ଅନ୍ଯ ଏକ ଅଭିଯୋଗ ଥିଲା। ବାପାଙ୍କ କଥା 
ଭାବିବାବେଳେ ରାମଚନ୍ଦ୍ର ଏକ ସୁସ୍ତ ସବଳ ମୂର୍ଭି' ନେଇ ବୀରକେଶରୀଙ୍କ ଆଗରେ ଠିଆ 
ହୋଇଯାଉଥଲେ ଏବଂ ବୀରକେଶରୀଙ୍କର ମନେ ପଡୁଥିଲା ବିଭିନ୍ନ ଘଟଣାମାନ, ଯେତେବେଳେ 
ବାପା ତାଙ୍କୁ ଆକଟ କରିବାକୁ ଚେଷ୍ଟା କରୁଥିଲେ। 

ସେ ପିଲା ଥିଲାବେଳେ ରାମଚନ୍ଦ୍ର ତାଙ୍କୁ ନଅର ପାଚେରୀ ପାଖରେ ଜମା ହୋଇଥିବା 
ପଥର ଗଦା ପାଖକୁ ନେଇ ମୂର୍ଭି ସବୁ ଦେଖାଉଥିଲେ। ଏ ମୂର୍ଭି ସବୁ କୋଣାର୍କ ମନ୍ଦିରରୁ 
ଭଙ୍ଗା ହୋଇ ଅଣାଯାଇଥୁଲା। ରାମଚନ୍ଦ୍ରଙ୍କର ଇଛ୍ଥା ଥଲା ଯେ ଏ ପଥର ସବୁ ଜଗନ୍ନାଥଙ୍କ 
ମରାମତି କାମରେ ଲାଗିବ। ରାମଚନ୍ଦ୍ରଙ୍କର ଜଗନ୍ନାଥଙ୍କ ପ୍ରତି ଏତେ ଭଚ୍ତି ଥଲା ଯେ ସେ 
ପୁରୀ ମନ୍ଦିର ମରାମତି କରିବାକୁ ଯାଇ କୋଣାର୍କ ମନ୍ଦିରକୁ ଭାଙ୍ଗି ଦେବାକୁ କୁଣ୍ଡିତ ନ ଥଲେ 
ପୁରୀ ମାଜିଷ୍ଟ୍ରେଟଙ୍କ ପାଖରୁ ଅନୁମତି ନେଇ ସେ କୋଣାର୍କରୁ ମୁରି ଓ ପଥର ଭାଙ୍ଗି ଆଣିବା 
କାମ ଏତେ ବ୍ୟଗ୍ରତା ଓ ତପ୍ୂରତାର ସହିତ ଆରମ୍ଭ କରି ଦେଇଥିଲେ ଯେ, ଶେଷକୁ 
ଏସିଆଟିକ ସୋସାଇଟିର ହସ୍ତକ୍ଷେପରେ ମାଜିଷ୍ଟେଟଙ୍କୁ ସେ ଅନୁମତି ପ୍ରତ୍ୟାହାର କରିବାକୁ 
ପଡ଼ିଥଲା। 

ତେବେ ରାମଚନ୍ଦ୍ରଙ୍କ ଲୋକମାନେ କୋଣାର୍କ ମନ୍ଦିର ଉପରୁ ବେଶ୍‌ କିଛି ମୂର୍ଭି ଭାଟି 
ତଳକୁ ପକାଇ ଦେଇଥଲେ ଏବଂ ସେଥୁରୁ ଅନେକ ପଥର ଓ ମୁର୍ଭି ପୁରୀକୁ ଅଣାଯାଇଥିଲା 

ଉପନ୍ୟାସ ୧୫୧ 


ଏ ସବୁ ମୁର୍ଭିକୁ ଦେଖାଇ ରାମଚନ୍ଦ୍ର ବୀରକେଶରୀଙ୍କୁ କହୁଥିଲେ, କମିଶନର ରିକେଟସ ଯଦି 
ବାଧୀ ଦେଇ ନ ଥାନ୍ତା, ମୁଁ କୋଣାର୍କରୁ ଅଧା ପଥର ପୁରୀ ନେଇ ଆସିଥାନ୍ତି ! ରାମଚନ୍ଦୁଙ୍କର 
ଗୋଟିଏ ପ୍ରଧାନ ଅବଶୋଷ ରହିଯାଇଥିଲା ନବଗ୍ରହ ପାଟକୁ ନେଇ | ଅନ୍ୟ ମୂତ୍ତି ସବୁ ମନ୍ଦିର 
ଉପରୁ ତଳକୁ ପକାଇବାବେଳେ ଭାଙ୍ଗି ରୁଜି ଯାଉଥଲା; କିନ୍ଧୁ ରାମଚନ୍ଦ୍ର ତାଙ୍କ ଲୋକମାନଙ୍କୁ 
କହିଥୁଲେ ଯେ ନବଗ୍ରହ ମୂରଭି ଯେପରି ନିଖୁଣ ତଳକୁ ଆସେ । ବହୁତ ସାବଧାନତାର ସହିତ 
ପାଟକୁ ତଳକୁ ଖସାଇଥଲେ ପଥୁରିଆମାନେ | ରାମଚନ୍ଦ୍ର ଚାହୁଁଥିଲେ ନବଗ୍ରହଙ୍କ ପୁରୀ ମନ୍ଦିର 
ଭିତରେ ପ୍ରତିଷ୍ଠା କରିଥାନ୍ତେ, କିଝୁ ଏ କାମଟି କରିପାରି ନଥଲେ। ସେ ବୀରକେଶରୀଙ୍କୁ 
ସବୁବେଳେ ଏକଥା କହୁଥଲେ। 

ରାମଚନ୍ଦ୍ର ବୀରକେଶରୀଙ୍କୁ ସାହେବମାନଙ୍କ ବିରୁଦ୍ଧରେ ମଧ୍ଯ ନାନା କଥା କହୁଥିଲେ | 
ସେମାନେ ସବୁବେଳେ ତାଙ୍କୁ ହଇରାଣ କରିବାକୁ ଚେଷ୍ଟା କରୁଥିଲେ ଏବଂ ମନ୍ଦିରରେ 
ଯେତେବେଳେ ଯାହା ଅବ୍ୟବସ୍ଥା ହେଉଥଲା, ତାଙ୍କ ଉପରେ ଜୋରିମାନା ଲଗାଉଥଲେ। 
କିଛି ବର୍ଷ ତଳେ ପୁରୀ ମନ୍ଦିର ଭିତରେ ଦୁର୍ଘଟଣା ହୋଇ ଯାତ୍ରୀ ମରି ଯାଇଥୁଲେ। 
ବୀରକେଶରୀଙ୍କର ମନେ ପଡ଼ିଲା ସେଥରକ ରାମଚନ୍ଦ୍ର ଅନେକ ଦିନ ପର୍ଯ୍ୟନ୍ତ ଅସୁବିଧାରେ 
ପଡ଼ି ରହିଥୁଲେ | 

ନିଜେ ରାଜା ହେବା ପରେ ବୀରକେଶରୀ ମଧ୍ଯ କମ୍‌ ଭୋଗି ନଥିଲେ ସାହେବଙ୍କ 
ପାଖରୁ । ମଝିରେ ମଝିରେ ପୁରୀ ମାଜିଷ୍ଟ୍ରେଟ ମାକଟିଅର ତାଙ୍କ ପାଖକୁ ବିଭିନ୍ନ ପ୍ରକାର 
ଆଦେଶମାନ ପଠାଉଥଲେ। ସେ କେବେ କେମିତି ପ୍ରତିବାଦ କଲେ ମାଜିଷ୍ଟ୍ରେଟ କିଛି ଶୁଣୁ 
ନଥଲେ ଏବଂ ବେଶି ହେଲେ କହୁଥିଲେ ଯେ କଟକରୁ କମିଶନର କକବର୍ଣ୍ଣଙ୍କର ହୁକୁମ 
ଆସିଛି । କକବର୍ଣ୍ଣ ଯେମିତି ଥିଲେ ସ୍ଵୟଂ ଭଗବାନ ଯାହା ବିରୁଦ୍ଧରେ କୌଣସି ଅପିଲ ନାହିଁ। 
ଥରେ ବୀରକେଶରୀଙ୍କ ପାଖକୁ ଦସ୍ତଖତ କରିବା ପାଇଁ ଗୋଟିଏ ଦଲିଲ ଆସିଲା ମାଜିଷ୍ଟେଟଙ୍କ 
ପାଖରୁ। ଏଥିରେ ଥଲା ଯେ ସରକାର ମନ୍ଦିରକୁ ଯୋଉ ଟଙ୍କା ଦେଉଛନ୍ତି, ତାକୁ ବନ୍ଦ 
କରିଦେବେ ଏବଂ ତା ବଦଳରେ ଖେର୍ଵାରେ କିଛି ଜମି ଦେବେ। ବୀରକେଶରୀଙ୍କୁ 
ମୁକ୍ତାରମାନେ ପରାମର୍ଶ ଦେଲେ ଯେ ସେ ଏଥରେ ଦସ୍ତଖତ ନ କରନ୍ତୁ, କାରଣ ଏଥୁରେ 
ଦସ୍ତଖତ କଲେ ସେ ମାନି ନେବେ ଯେ ଖୋର୍ଵାର ଜମି ସବୁ ସରକାରଙ୍କର, ତାଙ୍କର 
ନୁହେଁ। 

ବୀରକେଶରୀ ଦଲିଲରେ ଦସ୍ତଖତ ନ କରିବାରୁ ମାଜିଷ୍ଟ୍ରେଟ ତାଙ୍କ ପାଖକୁ ଖବର 
ପଠାଇଲେ ଯେ ୧୮୫୮ ଅକ୍ଟୋବର ପହିଲାରୁ ସେମାନେ ମନ୍ଦିରକୁ ଟଙ୍କା ଦେବା ବନ୍ଦ 
କରିଦେବେ ଏବଂ ବୀରକେଶରୀଙ୍କୁ ମନ୍ଦିରର ସୁପରିଣ୍ଢେଣ୍ଡେଣ୍ଟ ପଦରୁ ମଧ୍ଯ ବାହାର କରିଦେବେ। 
ତା ସତ୍ତ୍ଵେ ବୀରକେଶରୀ ଦସ୍ତଖତ ନ କରିବାରୁ କକବର୍ଣ୍ ବିରକ୍ତ ହୋଇ ପୁରୀ ମାଜିଷ୍ଟେଟଙ୍କୁ 
ଲେଖୁଥିଲେ, ରାଜାକୁ କଚେରୀକୁ ଧରି ଆଣି ଦସ୍ତଖତ କରାଅ। ଶେଷରେ ବୀରକେଶରୀଙ୍କୁ 
ବାଧ ହୋଇ ଦଲିଲରେ ଦସ୍ତଖତ କରିବାକୁ ହୋଇଥୁଲା। ସେଇଦିନ ଠାରୁ ବୀରକେଶରୀଙ୍କର 

୧୫୨ ଏକତ୍ରିକା 


କକବର୍ଣ୍ଣଙ୍କ ପ୍ରତି ଭୟ ହୋଇ ଯାଇଥୂଲା। କେବେ କକବର୍ଣ୍ଣଙ୍କୁ ନ ଦେଖୁଥୁଲେ ବି ତାଙ୍କ 
କଥା ଭାବିବାବେଳେ ବୀରକେଶରୀଙ୍କୁ ନିଜ ବାପାଙ୍କ କଥା ମନେ ପଡୁଥିଲା | 

ଏସବୁ ଅପ୍ରୀତିକର କଥାରୁ ମନ ଫେରାଇବା ଇଛାରେ ବୀରକେଶରୀ ସୂର୍ଯ୍ୟମଣିଙ୍କ 
ଆଡ଼କୁ ଅନାଇଲେ ! ସୂର୍ଯ୍ୟମଣି ଏ ପର୍ଯ୍ୟନ୍ତ ଗଭୀର ନିଦରେ ଶୋଇଥୁଲେ। ତାଙ୍କ ଦେଖୁ 
ବୀରକେଶରୀଙ୍କ ମନ ଉଦାସ ହୋଇଗଲା। ନିଜେ ସବୁବେଳେ ରୋଗରେ ପଡ଼ି ସେ ତାଙ୍କୁ 
କିଛି ବି ସୁଖ ଦେଇପାରିଲେ ନାହିଁ। ନିଃସନ୍ତାନ ଥିବାର ଦୁଃଖ ତାଙ୍କୁ ସବୁବେଳେ ଘାରି 
ରହୁଥିଲା। ଶାନ୍ତ ଶିଷ୍ଟ କିନ୍ତୁ ଅତି ନିରୀହ ଓ ନିଷ୍ଠପଟ ଥୁଲେ ସୂର୍ଯ୍ୟମଣି। ବୀରକେଶରୀ 
ମରିଗଲେ ସୂର୍ଯ୍ୟମଣି କେମିତି ଏକା ଏତେ ଦାୟିତ୍ଵ ନେଇ ଚଳିବେ ? 

କକା ପଦ୍ଧନାଭ ରାୟ ଯଦି ଭଲ ଲୋକ ହୋଇଥାନ୍ତେ, ତେବେ ସୂର୍ଯ୍ୟମଣିଙ୍କ ଦାୟିତ୍ଵ 
ତାଙ୍କ ଉପରେ ରହିଲା ଭାବି ନିଶ୍ଚିନ୍ତ ହୋଇଥାନ୍ତେ ବୀରକେଶରୀ । କିନ୍ତୁ ପଦ୍ଧନାଭ ଦୁଷ୍ଟ ଓ 
ଖଳ ପ୍ରକୃତିର ଏବଂ ସବୁବେଳେ କିଛି ନା କିଛି ଚକ୍ରାନ୍ତରେ ଲାଗି ରହିଥୁଲେ | ରାମଚନ୍ଦ୍ର 
କିନ୍ତୁ ତାଙ୍କ ଉପରେ ପୂରା ନିର୍ଭର କରୁଥିଲେ; ଜମିଜମା କଥା ବୁଝିବାର ଭାର ପଦ୍ଧନାଭଙ୍କ 
ଉପରେ ଥଲା ଏବଂ ସେ ଏଥରେ ଅନେକ ସମସ୍ୟା ଉପୁଜାଉଥଲେ ! ସତ୍ୟବାଦୀ ମନ୍ଦିରର 
ସୁପରିନଟେଣ୍ଡେଣ୍ଟ ଥାଇ ପଦ୍ଧନାଭ ସେଠାରେ ଟଙ୍କାର ଗଣ୍ଡଗୋଳ କରିଥଲେ | ସବୂଠାରୁ ବଡ଼ 
କଥା ଥଲା ଯେ ରାମଚନ୍ଦ୍ରଙ୍କ ଉପରେ ପଦ୍ଧନାଭଙ୍କର ଯେଉଁ ମନ୍ଦ ପ୍ରଭାବ ଥଲା, ସେଥୁପାଇଁ 
ସୂର୍ଯ୍ୟମଣି ତାଙ୍କୁ ଦି ଆଖୁରେ ଦେଖୁପାରୁ ନ ଥିଲେ। 

ନିଜର ପିଲା ନ ଥିବାରୁ ବୀରକେଶରୀ ଠିକ କରିଥିଲେ ଖେମଶଷ୍ତିରୁ ପୋଷ୍ୟପୁତ୍ର 
ଆଣିବାପାଇଁ । ଯଦିଓ ଅନ୍ୟ କେତେକ ରାଜା ନିଜ ପିଲାମାନଙ୍କୁ ପୋଷ୍ୟ ଦେବାପାଇଁ ପ୍ରସ୍ତାବ 
ପଠାଇଥିଲେ, ବୀରକେଶରୀ ଖେମଣ୍ଡି ପରିବାର ବିଷୟରେ ଭଲ କଥାମାନ ଶୁଣିଥିଲେ ଏବଂ 
ଖେମଖ୍ଡି ରାଜାଙ୍କର ଦ୍ଵିତୀୟ ପୁଅକୁ ପୋଷ୍ୟ ନେବାପାଇଁ ମନସ୍ଥ କରିଥଲେ। ଏଥୁପାଇଁ କିଛିଦିନ 
ଆଗରୁ ଖେମଶ୍ଡି ରାଜା ତାଙ୍କର ଚାରିବର୍ଷର ପୁଅକୁ ଧରି ପୁରୀରେ ପହଞ୍ଚ ଯାଇଥିଲେ ଏବଂ 
ସମୁଦ୍ରକୂଳରେ ଗୋଟିଏ ଭଡ଼ା ଘରେ ରହୁଥିଲେ | ବୀରକେଶରୀ ଯେତେବେଳେ ପୋଷ୍ୟପୁତ୍ର 
ନେବାପାଇଁ ଦତ୍ତ ଯଜ୍ଞ କରିବା କଥା କହୁଥିଲେ, ସୂର୍ଯ୍ୟମଣି ସେ କଥାକୁ ଟାଳି ଦେଉଥୁଲେ, 
କାରଣ ତାଙ୍କ ମନ ଭିତରେ ଏ ଭଳି ଏକ ଧାରଣା ହୋଇଯାଇଥିଲା ଯେପରି ଏଇ ଯଜ୍ଞ 
ସହିତ ବୀରକେଶରୀଙ୍କ ଜୀବନର କୌଣସି ଅଦୃଶ୍ୟ ଡ଼ୋରି ଜଡ଼ି ରହିଛି। ସେଥୁପାଇଁ ଯଜ୍ଞ 
କରାଇବାରେ ଡେରି ହେଉଥଲା ଏବଂ ଖେମଣ୍ଡି ରାଜା ପୁରୀରେ ବସି ରହିଥିଲେ। ଏ 
ବିଷୟଟିକୁ ଯେତେଦୂର ସମ୍ଭବ ଗୁପ୍ତ ରଖାଯାଇଥୁଲା, କାରଣ ଏ କଥା ଜାଣିଲେ ପଦ୍ଧନାଭ 
ଗଣ୍ଡଗୋଳ ଭିଆଇବାର ସମ୍ଭାବନା ଥଲା | 

ଏଇ ସମୟରେ ବୀରକେଶରୀଙ୍କ କାଶ ଉଠିଲା ଏବଂ ସେ ଶବ୍ଦରେ ସୂର୍ଯ୍ୟମଣି ଉଠି 
ପଡ଼ିଲେ। ବୀରକେଶରୀଙ୍କ ମଥାରେ ହାତ ଦେଇ ଦେଖ୍ୁଲେ ଯେ ଆଉ ଳର ନାହିଁ ଏବଂ 
ମୁହଁ ଟିକିଏ ସତେଜ ଦେଖାଯାଉଛି। ବୀରକେଶରୀ କହିଲେ, ଆଜି ଯଜ୍ଞ ବ୍ୟବସ୍ଥା କରାଅ | 

ଉପନ୍ୟାସ ୧୫୩ 


ସୂର୍ଯ୍ୟମଣି କଣ କହିବାକୁ ଯାଉଥିଲେ, ବୀରକେଶରୀ ତାଙ୍କ ଆଡ଼କୁ ଅନାଇ ଆଖରେ ଆଉ 
କିଛି କହିବାକୁ ମନା କଲେ। ସୂର୍ଯ୍ୟମଣି ବୁଝିଲେ ସେ ଆଉ ଏ କାମଟିକୁ ଟାଳିପାରିବେ 
ନାହିଁ। 

ରାଜା ଉଠିଲେଣି ବୋଲି ଜାଣି ଏ ସମୟରେ ଘର ଭିତରକୁ ଚାକରାଣୀ ନାନିମା 
ଆସିଲା ଆଉ ଜଣାଇଲା ଯେ ରାଜଗୁରୁ ଆସିଛନ୍ତି। ନଅର ଭିତରେ ରାଜଗୁରୁଙ୍କର ଗୋଟିଏ 
ପ୍ରଧାନ କାମ ଥଲା ସକାଳେ ଆସି ଦେବାର୍ଚ୍ଚନ କରିବା। ବୀରକେଶରୀ ରୋଗରେ ପଡ଼ିବା 
ଦିନୁ ଜଗନ୍ନାଥଙ୍କ ଶାଳ ଗ୍ରାମକୁ ଆଣି ରାଜାଙ୍କ ଶୋଇବା ଘର ପାଖଘରେ ରଖାଯାଇଥିଲା ଓ 
ବୀରକେଶରୀଙ୍କୁ ସେଠାକୁ ଉଠାଇ ନେଇ ପୂଜା କରା ହେଉଥଲା ଆଜି ଦେବାର୍୍ଚନ ପରେ 
ବୀରକେଶରୀଙ୍କୁ ଆଣି ଖଟରେ ଶୁଆଇ ଦେବାପରେ ସେ ଆହୁରି ଅବଶ ହୋଇପଡ଼ିଥିଲେ । 
ତଥାପି ସେ ରାଜଗୁରୁଙ୍କୁ ଦତ୍ତ ଯଜ୍ଞ କଥା କହିଲେ ଏବଂ ସୂର୍ଯ୍ୟମଣିଙ୍କୁ କହିଲେ ଦେବାନ 
ମହାଦେବ ଲାଲଙ୍କୁ ଡାକି ଦେବା ପାଇଁ | 

ଆଜିକାଲି ରାଜାଙ୍କ ଶୋଇବା ଘରେ ଅଧୁକାଂଶ ସମୟରେ ପାଟରାଣୀ ସୂର୍ଯ୍ୟମଣି 
ରହୁଥିବାରୁ ସେଠାରେ ଚାକରମାନଙ୍କର ଚଳପ୍ରଚଳ ଉପରେ କଟକଣା ହୋଇଯାଇଥିଲା! 
ରାଣୀଙ୍କ ଆଗକୁ କେହି ପୁରୁଷ ଆସିବା. ମନା ଥଲା। ତେଣୁ ଯଦି କାହାକୁ ଡକାଇବାକୁ 
ହେଉଥଲା, ନାନିମୀକୁ କୁହାଯାଉଥିଲା; ସେ ଯାଇ ବିଷୋଇ ଚାକରଙ୍କ ଜରିଆରେ ବାହାରକୁ 
ଖବର ପଠାଉଥଲା। ଆଜିକାଲି ଏଇ ସୁଯୋଗରେ ବିଷୋଇମାନେ ବେଶ୍‌ ମାମଲତକାର 
ହୋଇଯାଇଥିଲେ, କାରଣ ସେଇମାନେ ହିଁ ଥିଲେ ବାହାର ସହିତ ନଅରର ଏକମାତ୍ର ସମ୍ପର୍କ | 

ଖୁବ ଅନ୍ପଚ ସମୟରେ ମହାଦେବ ଲାଲ ଆସି ପହଞ୍ଚଲେ। ବୀରକେଶରୀ ବିଛଣା 
ଧରିବା ଦିନୁ ମହାଦେବ ଖୁବ ସକାଳୁ ଆସି ନଅରରେ ପହଞ୍ଚ ଯାଉଥଲେ ଏବଂ ରାତିରେ 
ଡେରି ପର୍ଯ୍ୟନ୍ତ ରହୁଥିଲେ ସୂର୍ଯ୍ୟମଣି ସେ ଘରୁ ଚାଲିଯିବା ପରେ ମହାଦେବ ବୀରକେଶରୀଙ୍କ 
ବିଛଣା ପାଖରେ ଆସି ଠିଆ ହେଲେ। ବୀରକେଶରୀଙ୍କୁ ବର୍ଭମାନ କଥା କହିବାକୁ କଷ୍ଟ 
ହେଉଥଲା। ସେ ମହାଦେବଙ୍କୁ କହିଲେ, ଆଜି ଦତ୍ତ ଯଜ୍ଞର ବ୍ୟବସ୍ଥୀ କରନ୍ଧୁ। ଆଉ ମାଜିଷ୍ଟେଟଙ୍କୁ 
ଟିକେ ଆସିବାକୁ କୁହନ୍ତୁ ମୁଁ ତାଙ୍କୁ ପୋଷ୍ଯପୁତ୍ର ନେବା କଥା କହିବି। 

ରବିବାର ସକାଳେ ଛୋଟା ହାଜିରି ବା ଜଳଖୁଆ ଖାଇସାରି ମାଜିଷ୍ଟ୍ରେଟ ଜେ.ବି. 
ମାକଟିଅର ତାଙ୍କ ସମୁଦ୍ରକୂଳ ବଙ୍ଗଳା ବାରଣ୍ଡାରେ ବସି ସିଗାରେଟ ଟାଣୁଥଲେ। ତାଙ୍କ ପାଦ 
ପାଖରେ ଜଣେ ସିପାହୀ ବସି ବନ୍ଧୁକ ସଫା କରୁଥଲା। ବାରଣ୍ଡୀର ଗୋଟାଏ କଣରେ ଫାଇଲ 
ଗଦା ପାଖରେ ତଳେ ଚକା ପକାଇ ବସିଥିଲେ ସେରିସ୍ତାଦାର ପୁରୁଷୋତ୍ତମ ପଟନାୟକ 
ବାହାରେ ପାଲିଙ୍କି ଥୁଆ ହୋଇଥଲା ଏବଂ ବେହେରା ଆପଟମାନେ ଅପେକ୍ଷା କରି ବସିଥୁଲେ। 
ଏହି ସମୟରେ ଫାଟକ ପାଖରେ ଆଉ ଗୋଟିଏ ପାଲିଙ୍କି ଆସି ପହଞ୍ଚଲା ଏବଂ ସେଥୁରୁ 
ଓହ୍ଲାଇଲେ ମହାଦେବ ଲାଲ। ତାଙ୍କୁ ଦେଖୁ ମାକଟିଅର କାନ୍ଧ ଘଣ୍ଟାକୁ ଅନାଇଲେ ଏବଂ 
ଜାଣିଲେ ଯେ ଗସ୍ତରେ ବାହାରିବାକୁ ଡ଼େରି ହେବ । 

୧୫୪ ଏକତ୍ରିକା 


ପୁରୀକୁ ଆସିବା ଦିନୁ ମାକଟିଅର ସବୁବେଳେ ଭାବୁଥିଲେ ଯେ ତାଙ୍କର ଯଦି କଟକରେ 
ନିଯୁକ୍ତି ହୋଇଥାନ୍ତା ଭଲ ହୋଇଥାନ୍ତା। କଟକ ଯେ ସାହେବମାନଙ୍କ ପାଇଁ ଗୋଟିଏ ବଡ଼ 
“ ଷ୍ଟେସନ” ଥଲା କେବଳ ତାହାହିଁ ନୁହେଁ, ପୁରୀରେ ରାଜା ଓ ମନ୍ଦିରକୁ ନେଇ ସବୁବେଳେ 
କିଛି ନା କିଛି ସମସ୍ୟା ଲାଗି ରହିଥୁଲା | ରାଜାଙ୍କୁ ଯଦିଓ ମାସକୁ ଦୁଇ ହଜାର ଟଙ୍କା ପେନସନ 
ଦିଆଯାଉଥିଲା ଓ ମନ୍ଦିର ଖର୍ଚ୍ଚ ପାଇଁ ଜମି ଖଞ୍ଜା ହୋଇଥଲା, ଛୋଟବଡ଼ ଗଣ୍ଡଗୋଳର ସୀମା 
ନଥିଲା ପଣ୍ଡା ପଢ଼ିଆରୀ ସବୁବେଳେ ଗୋଳମାଳ ସୃଷ୍ଟି କରୁଥୁଲେ, ଯାତ୍ରୀମାନଙ୍କୁ ହଇରାଣ 
କରୁଥିଲେ। ମଝିରେ ମଝିରେ ବଡ଼ ଧରଣର ଦୁର୍ଘଟଣା ବି ଘଟି ଯାଉଥଲା। ୧୮୫୩ 
ଦୋଳଯାତ୍ରା ବେଳେ ପଣ୍ଡାଙ୍କ ଅସାବଧାନତାରୁ. ଦଳାଚକଟାରେ ବାଇଶ ଜଣ ଯାତ୍ରୀ 
ମରିଯାଇଥଲେ। ଦାୟିତ୍ଵରେ ଥିବା ପଢ଼ିଆରୀ, ଜମାଦାର, ବରକନ୍ଦାଜ ସମସ୍ତଙ୍କୁ ଜେଲ 
ଜୋରିମାନା ହୋଇଥଲା ଏବଂ ରାଜା ରାମଚନ୍ଦ୍ର ଦେବଙ୍କୁ ଚେତାବନୀ ଦିଆଯାଇଥୂଲା। ଆଉ 
ଥରେ ରାମଚନ୍ଦ୍ର ଟଙ୍କା ଆଦାୟ କରିବା ଉଦ୍ଦେଶ୍ୟରେ ଗଞ୍ଜାମର ଜଣେ ରାଜାଙ୍କୁ ତିନିମାସ 
ପର୍ଯ୍ୟନ୍ତ ପୂଜା କରିବାକୁ ଦେଇ ନଥୂଲେ; ଏଥୁପାଇଁ ତାଙ୍କୁ ଦୁଇଶହ ଟଙ୍କା ଜୋରିମାନା 
ହୋଇଥିଲା। 

ଦେଶୀୟ ଲୋକମାନେ ସମୟ ଅସମୟରେ ସାହେବମାନଙ୍କୁ ସହଜରେ ଦେଖାକରି 
ପାରୁ ନଥଲେ, କିନୁ ମହାଦେବଙ୍କର ଏ ବିଷୟରେ ଟିକିଏ ସୁବିଧା ଥୁଲା! ତାଙ୍କୁ ଅଧ୍ୂକାଂଶ 
ସାହେବ କଟକ ଡେପୁଟି କଲେକ୍ଟର ରାମପ୍ରସାଦ ରାୟଙ୍କ ବାନ୍ଧବ ବୋଲି ଜାଣିଥୂଲେ। 
ମାକଟିଅର କୁଜଙ୍ଗ ବନ୍ଦୋବସ୍ତରେ କାମ କରିବାବେଳେ ରାମପ୍ରସାଦ ତାଙ୍କ ପାଖରେ କାମ 
କରୁଥିଲେ ଏବଂ ଏହି ସୂତ୍ରରେ ମହାଦେବ ତାଙ୍କର ପରିଚିତ ଥଲେ। ସେ ପୁରୀକୁ ଆସିବା 
ପରେ ମହାଦେବ ମଝିରେ ମଝିରେ ତାଙ୍କୁ ଦେଖାକରି ରାଜାଙ୍କର ଅପରିଦର୍ଶିତା ବିଷୟରେ 
ଦୁଃଖ କରି କହୁଥଲେ। ବର୍ଭମାନ ମହାଦେବ ଗୋଡ଼ରୁ ଜୋତା ଖୋଲି ବାରଣ୍ଡା ଉପରକୁ 
ଉଠିଲେ ଏବଂ ମାଜିଷ୍ଟେଟଙ୍କୁ ନମସ୍କାର କରି ଜଣାଇଲେ ଯେ ରାଜାଙ୍କ ଅବସ୍କା ଅତ୍ଯନ୍ତ 
ଖରାପ ଏବଂ ସେ ମାଜିଷ୍ଟେଟଙ୍କୁ ଦେଖା କରିବାକୁ ଚାହୁଁଛନ୍ତି 

ଏହା କିଛି ନୂଆ କଥା ନ ଥଲା। ବୀରକେଶରୀ ଯେ ଦୁରାରୋଗ୍ୟ ବେମାରୀରେ ପଡ଼ି 
ରହିଛନ୍ତି, ଏକଥା ସମସ୍ତଙ୍କୁ ଜଣା ଥିଲା | ମଝିରେ ମଝିରେ ପୁରୀ ଦାରୋଗା ପାଖରୁ ଖବର 
ଆସୁଥିଲା ଯେ ରାଜା ଏଇ ମରିବେ ମରିବେ; କିନ୍ତୁ ରାଜା ପୁଣି ଠିକ୍‌ ହୋଇ ଯାଉଥୁଲେ। 
ମାକଟିଅର କହିଲେ, ଏମିତି କଣ ବଡ଼ କଥା ହେଲା ? ମହାଦେବ କହିଲେ, ନା, ଏଥର 
ଜଣାଯାଉଛି ରାଜା ଆଉ ବିଛଣାରୁ ଉଠିବେ ନାହିଁ| 

ଅନ୍ୟ ପ୍ରକାର ମିଜାଜରେ ଥିଲେ ସେ ମହାଦେବଙ୍କୁ କହିଥାନ୍ତେ ତାଙ୍କର ସମୟ ନାହିଁ| 
କିନ୍ତୁ ପୂର୍ବ ଦିନ ଡାକରେ ତାଙ୍କର ସ୍ତ୍ରୀଙ୍କ ପାଖରୁ ଗୋଟିଏ ନୁହେଁ ଦିଓଟି ଚିଠି ଆସିଥଲା। ଚିଠି 
ଦୁଇଟି ମଧୁର ଓ ପ୍ରେମପୂର୍ଣ ଥଲା; ମାକଟିଅର ସକାଳୁ ତାକୁ ଆଉଥରେ ପଢ଼ିଥିଲେ ଓ ତାଙ୍କର 
ମନ ଭଲ ଥୁଲା | କହିଲେ, ତମେ ଆଗରେ ଚାଲ; ମୁଁ ଘୋଡ଼ାରେ ଆସୁଛି ବାରଣ୍ଡାରୁ ଓହ୍ଲାଇ 


Digitized by PPRACHIN, SOA 


ଉପନ୍ୟାସ ୧୫୫ 


ତଳେ ସଇସ ଧରି ଛିଡ଼ା ହୋଇଥବା ଘୋଡ଼ା ଆଡ଼କୁ ଯାଉ ଯାଉ ପୁଣି ମହାଦେବଙ୍କୁ କହିଲେ, 
ତମେ ଗଲାବେଳେ ଡକ୍ଟର କେଣ୍ଡାଲଙ୍କୁ ସାଙ୍ଗରେ ନେଇଯିବ। 

ବୀରକେଶରୀଙ୍କ ଶୋଇବା ଘରେ ପହଞ୍ଚ ମାକଟିଅର ଦେଖଲେ ବାସ୍ତବରେ ତାଙ୍କର 
ଅବସ୍ଥା ଭଲ ନ ଥଲା | ସେ ବିଛଣା ଉପରେ ନିର୍ଜିବ ଭଳି ପଡ଼ି ରହିଥିଲେ ଏବଂ ମାକଟିଅର 
ଘର ଭିତରକୁ ପଶିବା ପରେ ମଧ୍ଯ ଆଖୁ ଖୋଲିଲେ ନାହିଁ। କଷ୍ଟରେ ନିଶ୍ଵାସ ନେଉଥିବା 
ଶବ୍ଦରୁ ଯାହା ଜଣାପଡୁଥିଲା ଯେ ଏ ପର୍ଯ୍ୟନ୍ତ ଜୀବନ ଅଛି। ଚାକର ଯାଇ ବୀରକେଶରୀଙ୍କୁ 
ଉଠାଉଥୁଲା, କିନୁ ମାକଟିଅର ମନାକଲେ ଏବଂ ପାଖ ଚୌକିରେ ବସିଲେ । ଟିକିଏ ପରେ 
ମହାଦେବ ଲାଲ ଓ ସିଭିଲ ସର୍ଜନ କେଣ୍ଡାଲ ଆସି ପହଞ୍ଚଲେ। କେଣ୍ଡୀଲ ସିଧା ଯାଇ 
ବୀରକେଶରୀଙ୍କ ଦେହ ଉପରୁ ଚାଦର ଉଠାଇ ତାଙ୍କର ଛାତି ଓ ନାଡ଼ି ପରୀକ୍ଷା କଲେ ଏବଂ 
ପୁଣି ତାଙ୍କ ଉପରେ ଚାଦର ଘୋଡ଼ାଇ ଦେଇ ମାଜିଷ୍ଟେଟଙ୍କ ଆଡ଼କୁ ଅନାଇ ନିରାଶାସୂଚକ 
ଭାବେ ମୁଣ୍ଡ ହଲାଇଲେ। 

ଏଇ ସମୟରେ ବୀରକେଶରୀଙ୍କ ଆଖୁ ଖୋଲିଲା ଏବଂ ମାକଟିଅର ଚଉକିରୁ ଉଠି 
ତାଙ୍କ ମୁଣ୍ଡ ପାଖରେ ଠିଆ ହେଲେ। ବୀରକେଶରୀ ତାଙ୍କୁ ଚିହ୍ନି ବିଛଣା ଉପରେ ଉଠି 
ବସିବାକୁ ଚେଷ୍ଟା କଲେ, କିନ୍ତୁ ମାକଟିଅର ତାଙ୍କ କାନ୍ଧ ଉପରେ ହାତ ରଖୁ ସେଥିରୁ ନିବୃତ୍ତ 
କଲେ। କହିଲେ, ସବୁ ଠିକ ଅଛି, ତମେ ଭଲ ହୋଇଯିବ।| ବୀରକେଶରୀ କଣ କହିଲେ, 
କିନ୍ତୁ ଶ୍ଵାସ ନେବାର ଶବ୍ଦରେ ଏହା ଏତେ ଅସ୍ପଷ୍ଟ ଥଲା ଯେ କିଛି ଶୁଣାଗଲା ନାହିଁ। 
ବୀରକେଶରୀ ପୁଣି କହିବାକୁ ଚେଷ୍ଟା କଲେ | ମାକଟିଅର ତାଙ୍କ ମୁହଁ ପାଖକୁ କାନ ନେଲେ, 
କିନ୍ତୁ କିଛି ବୁଝିପାରିଲେ ନାହିଁ। ମହାଦେବ କହିଲେ, ରାଜା କହୁଛନ୍ତି ଖେମଣ୍ରି ରାଜାଙ୍କ 
ପୁଅକୁ ପୋଷ୍ୟପୁତ୍ର କରିବେ | 

ମାକଟିଅର ଏକଥା ଶୁଣି ହଠାତ ସତର୍କ ହୋଇଗଲେ । ନିଜ ଚାକିରି ଜୀବନରେ ସେ 
ଗୋଟିଏ ସାରକଥା ଶିଖଥଲେ ଯେ ନେଟିଭମାନଙ୍କ କାର୍ଯ୍ୟକଳାପ କେବେହେଲେ ସିଧାସଳଖ 
ନୁହେଁ; ସେମାନଙ୍କର ପ୍ରତି କଥାରେ କଣ ନା କଣ ଦୂରଭିସନ୍ଧି ରହିଥାଏ। ନେଟିଭ 
କେତେବେଳେ କଣ କହିବ, କଣ କରିବ ଏବଂ ତାହା କେଉଁ ଉଦ୍ଦେଶ୍ୟରେ, ସେକଥା 
ଜାଣିବା ଅସତ୍ଭବ। ମହାଦେବ ଲାଲଙ୍କ କଥାଶୁଣି ସେ ୧୮୪୦ ମସିହାର ୧୦ ନମ୍ବର 
ଆଇନ କଥା ମନେ ପକାଇଲେ | ପୁରୀ ରାଜା ଓ ମନ୍ଦିରକୁ ନେଇ ସବୁବେଳେ ଗୋଳମାଳ 
ଲାଗି ରହୁଥିବାରୁ ମାଜିଷ୍ଟେଟଙ୍କୁ ବାରମ୍ବାର ଏଇ ଆଇନର ଆଶ୍ରୟ ନେବାକୁ ପଡ଼ୁଥୁଲା ଏବଂ 
ଆଇନଟି ମାକଟିଅରଙ୍କ ମୁଖସ୍ଥ ଥଲା! ଏ ଆଇନରେ କେଉଁଠି ପୋଷ୍ୟପୁତ୍ର ନେବା କଥା ନ 
ଥଲା। ଅସମଞ୍ଜସରେ ପଡ଼ି ମାକଟିଅର କହିଲେ, ତମେ ଏ ବିଷୟରେ ଅର୍ଚି ଦିଅ; ମୁଁ 
ଦେଖୁବି | 

ମାଚିଷ୍ଟେଟ ଇତ୍ୟାଦି ସେ ଘରୁ ବାହାରି ଯିବାମାତ୍ରେ ସୂର୍ଯ୍ୟମଣି ଘର ଭିତରକୁ ଆସିଲେ। 
ବୀରକେଶରୀ ପୁଣି ଶୋଇ ଯାଇଥୁଲେ | ସୂର୍ଯ୍ୟମଣି ଜାଣିଥୁଲେ ତାଙ୍କୁ ବର୍ଭମାନ କଣ କରିବାକୁ 

ହେବ । ଖଟ ପାଖ ଚଉକିରେ ବସି ସେ ବୀରକେଶରୀଙ୍କ ହାତ ଉପରେ ହାତ ରଖୁୂଲେ 
ଯେପରିକି ନିର୍ଜିବ ଭଳି ପଡ଼ରହିଥବା ଲୋକଟି ପାଖରୁ ସେ ନିଜର ସବୁ କାମର ସମର୍ଥନ 
ପାଇପାରିବେ। ନାନିମାକୁ ଡାକି କହିଲେ, ଶିବ ଦାସ ବାବାଜୀଙ୍କୁ ଆସିବାକୁ ଖବର ଦିଅ ; 
ଆଉ ଦେବାନ ଓ ରାଜଗୁରୁଙ୍କ କହିଦିଅ ଦତ୍ତ ଯଜ୍ଞର ବ୍ୟବସ୍ଥା କରିବେ । 

ରାଜଗୁରୁଙ୍କୁ ଏ ଖବର ପହଞ୍ଚାଇବାର କୌଣସି ଆବଶ୍ଯକତା ନ ଥଲା କାରଣ ସେ 
ପାଖ ଘରେ ଥାଇ ଅନେକ ସମୟରୁ ଏ ଖବରର ଅପେକ୍ଷା କରୁଥିଲେ | ଏଭଳି ତରବରରେ 
ଯଜ୍ଞ କରିବା ତାଙ୍କର ମନଃପୁତ ନ ଥଲା। ପୋଷ୍ୟପୁତ୍ର କରିବା ଆଗରୁ ରାଜଗୁରୁ ଖେମଣ୍ରିକୁ 
ବ୍ରାହ୍ମଣ ନେଇଯାଇ ସେଠାରେ ବରଣ କରାଯାଇଥାନ୍ତା; ତା ପରେ ଖେମଣ୍ଡି ପୁଅକୁ ନେଇ 
ପୁରୀ ଆସିଥାନ୍ତେ | ବର୍ଭମାନ ଖେମଣ୍ଡିଙ୍କ ପୁରୀ ବସାଘରେ ଏସବୁ କରିବାକୁ ହେବ। 

ମହାଦେବ ଲାଲଙ୍କ ଉପରେ ଏବେ ଅନେକ ଦାୟିତ୍ଵ । ପୋଷ୍ୟପୁତ୍ର ପାଇଁ କେବଳ 
ଯେ ଯଜ୍ଞ ହେବ ତା ନୁହେଁ, ସେଥିପାଇଁ କାଗଜପତ୍ର ମଧ୍ଯ ତିଆରି କରିବାକୁ ହେବ। 
ମହାଦେବ ତପ୍ୂରରତାର ସହିତ କାମରେ ଲାଗିପଡ଼ିଲେ। ମୁକ୍ତାରଙ୍କୁ ଡକାଇ ପୋଷ୍ୟପୁତ୍ର 
କରିବାର ଦଲିଲ ଲେଖାଇ ସେଥିରେ ବୀରକେଶରୀଙ୍କର ଦସ୍ତଖତ ନିଆହେଲା | ତାଙ୍କର ହାତ 
ଥରି ଦସ୍ତଖତ ଠିକ ନ ଦିଶୁ ଥବାରୁ ଟିପଚିହ୍ନ ମଧ୍ୟ ନିଆଗଲା। ଏ ଦଲିଲ ସହିତ ଆଉ 
ଗୋଟିଏ ବସୀୟତନାମା ତିଆରି ହେଲା ଯାହା ବଳରେ ସୂର୍ଯ୍ୟମଣି ସମସ୍ତ ସ୍ଥାବର ଅସ୍ଥାବର 
ସମ୍ପଭିର ଉତ୍ତରାଧ୍ଵକାରୀ ହେବେ ଏବଂ ମନ୍ଦିର ପରିଚାଳନା ଦାୟିତ୍ଵରେ ରହିବେ | ଏଥିରେ ଏ 
କଥା ମଧ୍ଯ ଉଲ୍ଲେଖ ରହିଲା ଯେ ଯଦି କୌଣସି କାରଣରୁ ଖେମଣ୍ଡି ପିଲାଟିର ମୃତ୍ଯୁ ହୁଏ, 
ତେବେ ସୂର୍ଯ୍ୟମଣି ଅନ୍ୟ ଏକ ପୋଷ୍ୟପୁତ୍ର ନେଇପାରିବେ। ଯଜ୍ଞ ପାଇଁ ବେଦୀ ତିଆରି ଓ 
ଅନ୍ଯ ବ୍ଯବସ୍ଥା କରାହେଲା। ସହରର ମହନ୍ତ, ଭଦ୍ରବ୍ଯକ୍ତିମାନଙ୍କୁ ଖବର ଦିଆଗଲା ଏବଂ 
ବୈକୁଣ୍ଠରେ ବ୍ରାହ୍ମଣ ଭୋଜନର ବ୍ୟବସ୍ଥା ହେଲା। ଏସବୁ ସହିତ ମହାଦେବଙ୍କ ଏକଥା ପ୍ରତି 
ମଧ୍ଯ ଦୃଷ୍ଟି ରଖବାକୁ ହେଲା ଯେପରି ପଦ୍ଧନାଭ ରାୟ ଯଜ୍ଞ କଥା ନ ଜାଣନ୍ତି। 

ଯାହାହେଉ ସନ୍ଧ୍ୟା ସୁଦ୍ଧା ସବୁ କାମ ଭଲରେ ଭଲରେ ସରିଗଲା। ଯଦିଓ ହୋମ 
ସମୟରେ ବୀରକେଶରୀଙ୍କର ସେଠାରେ ବସି ରହିବାର ଥୁଲା, ତାଙ୍କ ଅବସ୍ଥା ଦୃଷ୍ଟିରୁ ତାଙ୍କୁ 
ଏଥିରୁ ବାଦ ଦିଆଗଲା। କେବଳ ପୂର୍ଣ୍ଣାହୃତି ସମୟରେ ତାଙ୍କ ସେଠାକୁ ଅଣାଗଲା ଏବଂ ସେ 
ଶପଥ, ଆଦାନପ୍ରଦାନ ଓ ସଙ୍କଛ ପର୍ବରେ ଭାଗନେଲେ। ବୀରକେଶରୀ ଓ ଖେମଣ୍ଡିର ପିଲା, 
ଯାହାକୁ ବର୍ଭମାନ ସମସ୍ତେ ଜେନାମଣି ଡାକିବାକୁ ଆରମ୍ଭ କରିଥିଲେ, ଏକାଠି ପୁଷ୍ଠାଞ୍ଜଳି 
ଦେଲେ। ଏହାପରେ ବୀରକେଶରୀଙ୍କୁ ତାଙ୍କ ବିଛଣାକୁ ନିଆଗଲା । 

ଶିବ ଦାସ ବାବାଜୀ ନଅରରେ ପହଞ୍ଚଲା ବେଳକୁ ରାତି ହୋଇଯାଇଥଲା। ବୀରକେଶରୀ 
ସାରା ଦିନର କ୍ଲାନ୍ତି ଉତ୍ତେଜନା ପରେ ଶୋଇ ଯାଇଥଲେ। ତାଙ୍କ ପାଖରେ ସୂର୍ଯ୍ୟମଣି 
ଏପର୍ଯ୍ୟନ୍ତ ଛାଇ ଭଳି ବସି ରହିଥଲେ। ଶିବ ଦାସ ଭିତରକୁ ଆସିବାରୁ ସେ ଉଠି ଠିଆହେଲେ । 
ସର୍ଯ୍ୟମଣି ସ୍ଵାମୀ ବ୍ୟତୀତ ଆଉ କୌଣସି ପୁରୁଷ ଆଗକୁ ବାହାରୁ ନ ଥଲେ; ତେବେ ଶିବ 

ଦାସ ସନ୍ଧ୍ୟାସୀ ହୋଇଥୁବାରୁ ତା ଆଗକୁ ଆସିବାରେ ବା ତା ସହିତ କଥାବାର୍ଭା କରିବାରେ 
ସୂର୍ଯ୍ୟମଣିଙ୍କର ସଙ୍କୋଚ ନ ଥୁଲା! ଖିଷଧ ତିଆରି କରିବାରେ ଶିବ ଦାସର ନାଁ ଥିଲା ଏବଂ 
ସେଥୁପାଇଁ ତାକୁ ନଅରରୁ ମଝିରେ ମଝିରେ ଡାକରା ଆସୁଥଲା। ଆଜି ସେ ସିଧା 
ବୀରକେଶରୀଙ୍କ ପାଖକୁ ଯାଇ ତାଙ୍କର ନାଡ଼ି ପରୀକ୍ଷା କଲା, ଆଖୁ ବୁଜି କଣ ମନ୍ତ୍ର ପଢ଼ିଲା, 
ଏବଂ ସୂର୍ଯ୍ୟମଣିଙ୍କୁ କହିଲା, ମହାରାଜଙ୍କୁ ଜଗନ୍ନାଥଙ୍କୁ ଦର୍ଶନ କରାଇ ଦିଅନ୍ତୁ। ଏହାପରେ 
ରାଜାଙ୍କୁ ଆଉ କୌଣସି ଓଷଧ ଦେବାକୁ ମନାକରି ଶିବ ଦାସ ଚାଲିଗଲା । 

ରାଜାଙ୍କୁ ମନ୍ଦିର ନେଇଯିବା ସାଧାରଣ କଥା ନ ଥଲା, କାରଣ ଏଥୁପାଇଁ ଅନେକ 
ନିର୍ଦ୍ଦିଷ୍ଟ ନୀତି ନିୟମ ଥିଲା! ରାଜା ମନ୍ଦିରକୁ ଗଲେ ମନ୍ଦିରକୁ ଖାଲି କରିବାକୁ ହେଉଥଲା 
ସମସ୍ତଙ୍କୁ ଖବର ଦିଆଯିବା ପରେ ବୀରକେଶରୀ ଓ ସୂର୍ଯ୍ୟମଣି ଦୁଇଟି ଅଲଗା ପାଲିଙ୍କିରେ 
ଛତା, ଘଣ୍ଟ, କାହାଳୀ ଗହଣରେ ମନ୍ଦିରକୁ ବାହାରିଲେ । ସିଂହଦ୍ଵାର ପାଖରେ ମୁଦିରଥ ଓ 
ପରିଛା ଛିଡ଼ା ହୋଇଥଲେ। ରାଣୀଙ୍କ ପାଲିଙ୍କି କଛବଟ ପର୍ଯ୍ୟନ୍ତ ଗଲା, କିନୁ ବୀରକେଶରୀଙ୍କୁ 
ସିଂହଦ୍ଵାର ପାଖରୁ ଦୋଳିରେ ନିଆଗଲା। ଜୟବିଜୟ ପାଖରେ ଛାମୁଖୁଣ୍ଡିଆ “ ମଣିମା” ବୋଲି 
ଡାକିବା ପରେ ପୂଜା ଇତ୍ୟାଦି କରାଗଲା। ତେବେ ବୀରକେଶରୀ ଜଗନ୍ନାଥ ଦର୍ଶନର ଶେଷ 
ପର୍ବ ରନ୍‌ବେଦୀ ପରିକ୍ରମା କରି ପାରିଲେ ନାହିଁ| 

ରାଜାଙ୍କ ମନ୍ଦିର ଯିବା ଖବର ଏତେବେଳକୁ ସହରରେ କିଛି କିଛି ବ୍ୟାପି ଯାଇଥିଲା | 
ଯଦିଓ ଶୀତଦିନ ରାତିରେ ରାସ୍ତାଘାଟ ଶୂନଶାନ ହୋଇଯାଇଥୁଲା ଓ ଅଧୁକାଂଶ ଲୋକ 
ଶୋଇଯାଇଥଲେ, ରାଜାଙ୍କ ଫେରିବା ରାସ୍ତାରେ ବର୍ଭମାନ କିଛି ଘରର ବାରଣ୍ଡାରେ ପୂର୍ଣ୍ଣ କୁମ୍ଭ 
ରଖାଯାଇଥୁଲା ଓ ଦୀପ ଜଳୁଥଲା। ଏସବୁ କିନ୍ତୁ ବୀରକେଶରୀଙ୍କର ସମ୍ପୂର୍ଣ୍ଣ ଅଜ୍ଞାତ ଥିଲା, 
କାରଣ ସେ ପାଲିଙ୍କି ଭିତରେ ଅଚେତନ ପଡ଼ି ରହିଥିଲେ। 

ତାଙ୍କୁ ଆଣି ବିଛଣାରେ ଶୁଆଇ ଦେବାପରେ ବୀରକେଶରୀ ଆଖ୍ମ ଖୋଲିଲେ ଏବଂ 
ଆଗରେ ସୂର୍ଯ୍ୟମଣିଙ୍କୁ ଦେଖୁ ତାଙ୍କୁ କଣ କହିବାପାଇଁ ପାଟି ଖୋଲିଲେ। ପାଟିରୁ କିନ୍ତୁ କଥା 
ବାହାରିଲା ନାହିଁ। ସୂର୍ଯ୍ୟମଣି ତାଙ୍କ ମୁହଁ ପାଖକୁ ମୁହଁ ନେବାରୁ ବୀରକେଶରୀ କଷ୍ଟରେ 
କହିଲେ, ନୂଆ ଜେନାମଣି ତମକୁ ଲାଗିଲେ। ତମେ ତାଙ୍କୁ ଜମାରୁ ଆକଟ କରିବ ନାହିଁ। 
ସୂର୍ଯ୍ୟମଣିଙ୍କର ହଠାତ କଣ ମନେହେଲା ବୀରକେଶରୀଙ୍କୁ ଛାଡ଼ିଦେଇ ପାଖ ଘରକୁ ଦୌଡ଼ିଗଲେ। 
ଶିବ ଦାସ ପୂର୍ବଥର ଆସିବାବେଳେ ତାଙ୍କୁ ଗଙ୍ଗାଜଳ ଦେଇ ଯାଇଥଲେ। ତାକୁ ନେଇ 
ଆସିବା ବେଳକୁ କିନ୍ତୁ ବୀରକେଶରୀଙ୍କର ଶେଷ ନିଶ୍ବାସ ଯାଇ ସାରିଥୁଲା। 

କାନ୍ଦବୋବାଳି ଶୁଣି ବାହାର ଘରେ ବସିଥିବା ମହାଦେବ ଲାଲ ଜାଣିଲେ ତାଙ୍କୁ କଣ 
କରିବାକୁ ହେବ ମଶାଲ ଜଳାଇ ପାଲିଙ୍କି ନେଇ ମାଜିଷ୍ଟେଟଙ୍କ ବଙ୍ଗଳାକୁ ଗଲେ ! ରାଜାଙ୍କ 
ମରିବା ଖବର ପ୍ରଥମେ ତାଙ୍କୁ ଜଣାଇବାକୁ ହେବ। ଏକଥା କିନ୍ଧୁ ସମ୍ଭବ ହେଲା ନାହିଁ, 
କାରଣ ଫାଟକ ପାଖରୁ ଖବର ମିଳିଲା ଯେ ସେଦିନ ସକାଳେ ନଅରରୁ ଫେରି ମାଜିଷ୍ଟେଟ 
ଫତେପୁର ଗସ୍ତରେ ଚାଲିଯାଇଛନ୍ତି | 

ଫତେପୁର : ଡିସେମ୍ବର ୧୮୬୫ 

ସକାଳୁ ବାର୍ଲୌ ପାଖ ଗାଁମାନ ଦେଖୁବାକୁ ବାହାରିଲେ । ସେ ଯେଉଁଠାକୁ ଯାଉଥୁଲେ, 
ଲୋକଙ୍କର ଭିଡ଼ ଜମି ଯାଉଥଲା | ଗୁରୁବାଇ ଅଞ୍ଚଳର ଅବସ୍ଥା ଏତେ ଖରାପ ନ ଥିଲା, 
କାରଣ ଏ ପାଖରେ ପାଣି କମ ଥିବାରୁ ମାଛ ଧରି ହେଉଥଲା ଏବଂ ପାରିକୁଦ ରାଜା 
ଏପର୍ଯ୍ୟନ୍ତ ଖୋଳ ସେର ଦରରେ କିଛି କିଛି ଚାଉଳ ବିକ୍ରି କରୁଥିଲେ | କିନୁୁ ମାସେ ଖଣ୍ଡେ 
ପରେ ଆଉ କଣିକା ଶାଗ ମିଳିବ ନାହିଁ ଏବଂ ପାଣି ଶୁଖ୍ମଗଲେ ମାଛଧରା ବି ବନ୍ଦ ହୋଇଯିବ | 

ଏଠାର ଲୁଣ ଦାରୋଗା ଲୁଣ ପଡ଼ତାଳ କରିବାପାଇଁ ଜଣକୁ ଦିନକୁ ଦି” ପଇସା 
ମଜୁରିରେ ୨୮ଜଣ ଲୋକ ଲଗାଇଥୁଲା | କିନ୍ୁୁ କୁଲିମାନେ ଏତେ ଦୁର୍ବଳ ହୋଇ ପଡ଼ିଥୂଲେ 
ଯେ ସେମାନେ ହଜାରରୁ ଦେଢ଼ ହଜାର ମହଣ ଜାଗାରେ ମାତ୍ର ପାଞ୍ଚଶହ ମହଣର କାମ 
ଦେଇପାରୁଥିଲେ । ତା” ଛଡ଼ା ମଜୁରି ଏତେ କମ ଥଲା ଯେ ସେ ପଇସା ନେଇ ଚାଉଳ 
କିଣିବା ଅପେକ୍ଷା ସେତିକି ସମୟରେ ଯାଇ ଶାଗ ତୋଳିଲେ ଲାଭ ଥୁଲା । ବା ଏ 
ଅବସ୍ଥା ଦେଖୁ ମଜୁରି ଚାରି ପଇସା କରିଦେବାକୁ ନିର୍ଦ୍ଦେଶ ଦେଲେ | 

ଚେଚୁଡ଼ି ଗାଁରେ ପାଣ୍ଡବ ସାହୁର ପୁଅ ପୂର୍ବଦିନ ଅନାହାରରେ ମରିଯାଇଥଲା | ବାଲୌ 
ତା' ଘର ଭିତରକୁ ପଶି ଦେଖୁଲେ ଯେ ତା'ର ଆଉ ଯୋଉ ଚାରୋଟି ପିଲା ଅଛନ୍ତି, 
ସେମାନେ ମଧ୍ଯ ଆଉ ବେଶୀଦିନ ବଞ୍ଚବେ ନାହିଁ । ଅଳନ୍ଦାରେ ଗୋଟିଏ ଘରେ ତିନି 
ଚାରିଜଣ ମରିଯାଇଥଲେ | ସେ ଘରର ବାଜି ପିଲାଙ୍କର ମଧ୍ଯ ଶେଷ ଅବସ୍ଥା । ଦୁଆର 
ମୁହଁରେ ଯେଉଁ ବୂଢ଼ୀଟି ବସିଥୁଲା, ତାର ହାତ ଗୌଡ଼ କାଠିଭଳି ଥଲା ଏବଂ ଦୁର୍ବଳତା ଓ 
ପଡ଼ିରହିଥିବା ହେତୁ ତାର ଆଖ ପଥର ହୋଇଯାଇଥିଲା | 

ପାରିକୂଦ ରାଜା ଆସି ବାଲୌଙ୍କୁ ଦେଖା କରି କହିଲେ, ଆପଣ ଆସିଲେ; ଏଥର 
ଆମର ଦୁର୍ବଶାର ଦିନ ସରିଲା । ଏ ଥଲା କେବଳ ଆଶ୍ଵାସନାର କଥା ମତ୍ର | ପାରିକୁଦ 
ରାଜାଙ୍କର ନିଜ ଅବସ୍ଥା ଖରାପ ଥିଲା | ମାଲୁଦ ଜମିଦାରଙ୍କୁ ପେଶକସ ଦେଇ ସାରିବା ପରେ 
ତାଙ୍କ ହାତରେ ମାତ୍ର ୪୫୦୦ ଟଙ୍କା ରହୁଥିଲା | ନିକଟରେ ତାଙ୍କର ସ୍ଵତ୍ଵ ନେଇ ହୋଇଥବା 
ମକଦ୍ଦମାରେ ସେ ଷାଠିଏ ହଜାର ଟଙ୍କା ଖର୍ଚ୍ଚ କରି ସାରିଥିଲେ ଏବଂ ଏବେ ହାତ ଖାଲି 
ଥିଲା ¦! ତଥାପି ସେ ଲୋକମାନଙ୍କୁ ଯଥାସାଧ୍ଯ ସାହାଯ୍ୟ କରୁଥୁଲେ ! 

ଫତେପୁର ଅବସ୍ଥା ଥଲା ଆହୁରି ସାଂଘାତିକ । ବାର୍ଲୌଙ୍କ ତମ୍ବୁ ଆଗରେ ସ୍ତୀ ଲୋକମାନେ 
ସେମାନଙ୍କର ପିଲାଙ୍କୁ ଧରି ଜମା ହୋଇଥଲେ ! ବାଲୌା ବାହାରକୁ ଆସିବାରେ ତାଙ୍କ ଆଖ 
ଆଗରେ ଯୋଉ ଅସ୍ମି କଙ୍କାଳସାର ସ୍ତୀ ଲୋକଟି ପ୍ରଥମେ ପଡ଼ିଲା, ସେ କାଖରେ ଗୋଟିଏ 
ପିଲା ଓ ହାତରେ ଆଉ ଦିଓଟି ପିଲାଙ୍କୁ ଧରିଥଲା । କାଖର ଛୁଆଟି ମରି ଯାଇଥିବା ଭଳି 
ଜଣାଯାଉଥଲା | ପାଖକୁ ଯାଇ ତାକୁ ଛୁଇଁ ବାଲ ଦେଖୁଲେ ଯେ ଛୁଆଟିର ହାତଗୋଡ଼ 
ହଲୁଥିଲା ଏବଂ ସେ କଷ୍ଟରେ ନିଶ୍ଵାସ ନେଉଥିଲା | 

ଅସ୍ପିଚର୍ମସାର ଦେହ ଉପରେ ଖଣ୍ଡେ ଖଣ୍ଡେ ଛିଣ୍ା କନା ଗୁଡ଼ାଇଥବା ସ୍ତୀମାନେ ତାଙ୍କର 

ମୂତପ୍ରାୟ ଛୁଆମାନଙ୍କୁ ଦେଖାଇ ବାବୁ, ଭାତ ଦେ” କହି ବାଲୌରଙ୍କୁ ଘେରିଗଲେ । ତାଙ୍କ 
ଭିଡ଼ କାଟି ବାର୍ଲୋ ଗାଁ ଭିତରକୁ ଗଲେ । ଫତେପୁରର ଚାଳିଶ ଘର ଭିତରେ ଦଶଟି 
ଅନାହାର ମୂତ୍ୟୁ ହୋଇ ସାରିଥଲା | ସେ ଆହୁରି ପଚାଶ ଭଳି ଛୁଆ ଦେଖଲେ ଯେଉଁମାନେ 
ବେଶି ହେଲେ ଆଉ ଦି ହପ୍ରା ବଞ୍ଚିବେ; ତାଙ୍କ ଭିତରେ ଏଭଳି କେତୋଟି ଛୁଆଁ ଥିଲେ ଯେ 
ବୋଧହୁଏ ଆଉ କେତେ ଘଣ୍ଟା ବି ଜୀବନ ଧରି ରହିପାରିବେ ନାହିଁ | 

ବାର୍ଲୋ ଗାଁରେ ବୁଲିଲାବେଳକୁ ପ୍ରଥମେ ଦେଖୁଥିବା ସ୍ତ୍ରୀ ଲୋକଟି ତାର ତିନୋଟି 
ପିଲାଙ୍କୁ ଧରି ତାଙ୍କ ପଛେ ପଛେ ଯାଉଥଲା । ତାର କାଖର ପିଲାଟି ଏବେ ମରି ଯାଇଥଲା, 
କିନ୍ତୁ ତାକୁ ଯେତେ କହିଲେ ବି ସେ ଏଜଥା ମାନିବାକୁ ମନାକରୁଥଲା | 

ଫତେପୁରରୁ ବାର୍ଲୋ ରାମାକ୍ଷୟଙ୍କ ଗୋଟିଏ ଚିଠି ଲେଖୁଲେ; 

୮ ଡିସେମ୍ବର ୧୮୬୫ 

ପ୍ରିୟ ବାବୃ, 

ହଠାତ୍‌ ମୋ ମୁଣ୍ଡକୁ ଗୋଟାଏ ବୂଵ୍ଧି ଆସିଲା, ଯଦି କାର୍ଯ୍ୟକାରୀ କରିହୁଏ, ଦେଶର 
ମଙ୍ଗଳ ହେବ | ଏହାକୁ ତୁରନ୍ତ ହାତକୁ ନେଇ ମୁଁ ଫେରିବା ବେଳକୁ ଯେପରି କାମ ଆରମ୍ଭ 
ହୋଇଯାଏ । ମୁଁ ଆପଣଙ୍କୁ କହିଥିଲି କି ନାହିଁ ମନେ ନାହିଁ, ତେବେ କିଛିଦିନ ତଳେ 
ପୁରୀର କିଛି ଲୋକ ନରେନ୍ଦ୍ର ପୋଖରୀ ଖୋଳା ବିଷୟ ଉଠାଇଥଲେ ଏବଂ କହିଥ୍‌ଲେ ଯେ 
ଏ କାମ ପାଇଁ ତିରିଶ ହଜାର ଟଙ୍କା ଚାନ୍ଦା ମିଳିଯିବ | 

ଏ କାମ ଯଦି ତୁରନ୍ତ ଆରମ୍ଭ କରାଯାଏ, ଲୋକଙ୍କର ଅନେକ ସାହାଯ୍ୟରେ ଆସିବ | 
ସେଥୁପାଇଁ ମୁଁ ଚାହୁଁଛି ଆପଣ ଏଥରେ ଲାଗିପଡ଼ି ଯାହା କରିହେବ କରନ୍ତୁ | ନରସିଂହ ବାବୁ 
ଏ ବିଷୟରେ ଆଗ୍ରହ ଦେଖାଇଥଲେ, କିନ୍ତୁ ସେ ବର୍ଭମାନ ବାହାରେ । ଆପଣ ଏ ବିଷୟରେ 
ମୁନସିଫଙ୍କର ସାହାଯ୍ୟ ନିଅନ୍ତୁ । ପୁରୀ ରାଜା, ମହନ୍ତ ଇତ୍ଯାଦିଙ୍କୁ ପରାମର୍ଶ କରି ଦେଖନ୍ତୁ 
ସେମାନେ କଂଣ କହୁଛନ୍ତି । ରାଜାଙ୍କୁ କହିବେ ଯେ ଏ କାମ କରାହେଲେ ତାଙ୍କୁ ଆଉ 
ରିଲିଫ ପାଇଁ ହଜାରେ ଟଙ୍କା ଦେବାକୁ ହେବନାହିଁ | ମୁଁ ଚାହେଁ ଏ କାମ ଦେଶୀୟ ଲୋକଙ୍କ 
ତର୍ତାବଧାନରେ ହେଉ । ମୁଁ ଏ କାମ ପାଇଁ ସରକାରୀ ସାହାଯ୍ୟ କରାଇଦେବି ଏବଂ ନିଜେ 
ମଧ୍ୟ କିଛି ବ୍ୟକ୍ଥିଗତ ଚାନ୍ଦା ଦେବି, କିନୁ ଚାନ୍ଦା ସଂଗ୍ରହ ଇତ୍ୟାଦି ଦେଶୀୟ ଲୋକେ ନିଜ 
କମିଟି ତିଆରି କରି କରନୁ । ଏ ବିଷୟରେ କାର୍ଯ୍ୟକ୍ରମ ନିଅନ୍ତୁ ଯେପରି ମୁଁ ଫେରିବାମାତ୍ରେ 
କିଛି କାମର ଖବର ପାଇବି | ରଘୁନାଥ ଚୌଧୁରୀ ଭଲ ଟଙ୍କା ଦେଇ ପାରନ୍ତି, କାରଣ ସେ 
ମତେ ଏ ବିଷୟରେ କହିଥିଲେ ଏବଂ ପୁରୀ ଆସି ମୋ ସହିତ ପରାମର୍ଶ କରିବେ ବୋଲି 
ଚିଠି ଲେଖୁଥିଲେ । ଯଦି ମୁଁ ଫେରିବା ଆଗରୁ ସେ ଆସନ୍ତି, ତାଙ୍କୁ ସବୁ କଥା ଖୋଲି 
କହିବେ | ନରସିଂହ ବାବୁ ଢେଙ୍କାନାଳ ରାଜାଙ୍କ ପାଖରୁ କିଛି ଚାନ୍ଦୀ ଆଣିପାରନ୍ତି ! ସେଠାର 
ଲୋକ ଏଝାଠି ହୋଇ କହିଲେ ପୁରୀ ରାଜା ମଧ୍ୟ ଉପଯୁକ୍ତ ଚାନ୍ଦା ଦେବେ | 

ଆପଣଙ୍କର ଦାୟିତ୍ଵ ହେଲା କାମ ଆରମ୍ଭ କରି ନିଜକୁ ସେଥବରୁ ଦୂରରେ ରଖୁବା | 

୧୬୦ ଏକତ୍ରିକା 


କିନ୍ତୁ କାମ ଉପରେ ନଜର ରଖୁଥିବେ ଏବଂ ଯେଉଁମାନେ କାମ ଦେଖାରଖା କରୁଛନ୍ତି ତାଙ୍କୁ 
ନିଜର କରି ଅନ୍ୟମାନଙ୍କୁ ପ୍ରବର୍ଭାଇବେ | ପୂରା ଜିନିଷଟି ଯେପରି ଏକ ସର୍ବସାଧାରଣଙ୍କ 
ଉଦ୍ୟମ ଭଳି ଜଣାଯାଏ । କଟକରୁ ରାଧାଶ୍ୟାମ ନରେନ୍ଦ୍ରଙ୍କୁ ମଧ୍ଯ ଏ କାମରେ ମିଶାଇବେ, 
କାରଣ ସେ ଏ ବିଷୟରେ ବିଶେଷ ଆଗ୍ରହୀ ଥିଲେ |! ଏବେ ଚେଷ୍ଟା କରି ଏ ବିଷୟକୁ 
ଆଗେଇ ନିଅନ୍ତୁ | 

ଆପଣଙ୍କର ବିଶ୍ବସ୍ତ 

ଜି.ଏମ୍‌.ବାର୍ଲୌୋ 

ଏ ଚିଠି ସହିତ ସେ ଆଉ ଗୋଟିଏ ବାର୍ରା ରାମାକ୍ଷୟଙ୍କ ପାଖକୁ ପଠାଇଥିଲେ ତାକୁ 
ବୋର୍ଡକୁ ଟେଲିଗ୍ରାମ ବି ପଠାଇବା ପାଇଁ: 

ସାତପଡ଼ା ପାରିକୂଦ ମାଲୁଦରେ ସାତଦିନ ବୁଲିଲି । ଆଗରୁ ଯାଇଥିବା ବିବରଣୀ ସବୁ 
ସଠିକ୍‌ ଦୁର୍ବଦଶା ସର୍ବବ୍ୟାପୀ ଓ ସମ୍ପୂର୍ଣ । ସାତପଡ଼ାରେ ପୋଖରୀ ଖୋଳାଇବା ପାଇଁ ପାଞ୍ଚ 
ହଜାର ଟଙ୍କା ମଞ୍ଜୁର ହେଉ | ଲୋକ କାମକୁ ଚାହିଁଛନ୍ତି ଏବଂ ଆପଣାର ଲୋକଙ୍କୁ ଫେରାଇ 
ଆଣୁଛନ୍ତି । ଏ କାମ ଛଡ଼ା ଅନ୍ୟ କୌଣସି ଉପାୟ ନାହିଁ । ତାର ଯୋଗେ ଜବାବ ଦିଅନ୍ତୁ । 
ମୁଁ ସାତପଡ଼ାରେ କାମ ପାଇଁ ଅପେକ୍ଷା କରୁଛି । 

ସେଦିନ ରାତିରେ ବାର୍ଲୌ ଡାଏରୀରେ ଲେଖୁଲେ, ଅନାହାର ଓ ଦୁର୍ଗତି ବର୍ଭମାନ 
ଯେଉଁ ଚରମ ସୀମାରେ ପହଞ୍ଚୁଛି ତାହାକୁ ବିନା ଯନ୍ତରଣା ଓ ଆତଙ୍କର ମିଶ୍ରିତ ପୀଡ଼ନ ବିନା 
ଦେଖୁ ହେବନାହିଁ । ଆମକୁ ଏଇ କରୁଣ ସତ୍ଯକୁ ମାନିନେବାକୁ ହେବ ଯେ ଏଠାର ସବୁ 
ଲୋକ, ଶିଶୁ ବୃଦ୍ଧ ସମସ୍ତେ, ଅନାହାରରେ ରହିବେ ଏବଂ ତାଙ୍କୁ ଏଥରୁ ଉଦ୍ଧାର କରିବାକୁ 
କୌଣସି ଉପାୟ ନାହିଁ । ବର୍ଭମାନ କେବଳ ଶେଷ ଲୋକଟି ମରିବା ପର୍ଯ୍ୟନ୍ତ ଗୋଟିଏ 
ଦିନରୁ ଆଉ ଗୋଟିଏ ଦିନ ପ୍ରାଣ ଧରି ରହିବା କଥା | 

ଅପ୍ରକାଶିତ ଉପନ୍ୟାସର ପ୍ରଥମ ଅଷ୍ସାୟ 
ନବଗୁଞ୍ଜର 


ପଂଜୁରୀର ଖୋଲା ଦରଜା ଦେଇ ପକ୍ଷୀଟି ବାହାରକୁ ଆସି ଦୂଇଥର ଡେଣା ଝାଡ଼ିଲା ଏବଂ 
ବେକକୁ ଭାଙ୍ଗ ତା ଆଡ଼କୁ ସିଧାସଳଖ ଅନାଇଲା | ତାର ଡେଣା ଅଦ୍‌ଭୁତ ଶୁଆପକ୍ଷିଆ 
ରଙ୍ଗର ଥୁଲା; ତାର ଥଣ୍ଟଟି ଥୁଲା ଶାସ୍ତୀୟ ନର୍ଭକୀମାନେ ବୃଦ୍ଧାଙ୍ଗୁଳି ଓ ତର୍ଜନୀର ସଂଯୋଜନାରେ 
ଶୁକଚଂତୁର ଯେଉଁ ମୁଦ୍ରା ତିଆରି କରନ୍ତି, ସେ ଭଳି । ସବୁ ମିଶି ମନେ ହେଉଥଲା ଯେପରି 
ଏ ଗୋଟିଏ ଶୁଆ ନଥୁଲା, ଏଇଟି ଥଲା ଯଥାଯୋଗ୍ୟ ବେଶଭୂଷା ପିନ୍ଧି ଶୁଆର ଅଭିନୟ 
କରିବା ପାଇଁ ରଙ୍ଗମଞ୍ଚକୁ ଓହ୍ଲାଇ ଆସିଥିବା ଅନ୍ୟ କୌଣସି ପକ୍ଷୀ । ଞିଦ୍ଧତ୍ୟର ସହିତ ପକ୍ଷୀ 
ଯେତେବେଳେ ଉପରକୁ ମୁହଁ ଉଠାଇଲା, ତାର ଆଶଂକା ହେଲା ବୋଧହୂଏ ପକ୍ଷୀଟି ବର୍ଭମାନ“ 
ଜୁକୂଡ଼ା ଭଳି ରାବିବ । କିନ୍ତୁ ଏପରି କିଛି ହେଲା ନାହିଁ । ପଂଜୁରୀରୁ ଯେଉଁ ଛୋଟ ସିଡ଼ିଟି 
ତଳକୁ ଲମ୍ବି ଯାଇଥିଲା, ତାର ପାହାଚ ଉପରେ ସତର୍କ ପାଦ ରଖୁ ଶୁଆଟି ତଳେ ପଡ଼ିଥିବା 
ଶୀତଳପଟି ଉପରକୁ ଓହ୍ଲାଇଲା ଜଣେ ସଫଳ ଅଭିନେତାର ଗାମ୍ଭୀର୍ଯ୍ୟ ନେଇ | 

ଜିଷ୍ୁ ଏଥରକ ତାର ଠିକ୍‌ ସାମନାରେ ଶୀତଳପଟି ଉପରେ ବସିଥିବା ଲୋକଟି ଆଡ଼କୁ 
ଅନାଇଲା | ତ୍ରିପଣ୍ଡ କଳା, ଖର୍ବକାୟୟ ଛୋଟ ଧୋତି ଅଧା କମିଜ ଓ ଅନ୍ଧ ଏକ ପିନ୍ଧିଥିବା 
କଦାକାର ଲୋକଟି ପଦ୍ଧାସନରେ ବସିଥିଲା ଏବଂ ତାର ମୁଖଭଙ୍ଗୀ ଥଲା ସଂପୂର୍ଣ୍ଣ ଆବେଗ 
ରହିତ । ସେ ପକ୍ଷୀଟି ଆଡ଼କୁ ଅନାଇ ତାର ଦୂଷ୍ଟିଆକର୍ଷଣ କରିବାକୁ ଚେଷ୍ଟା କରୁଥଲା, କିନୁ 
ପକ୍ଷୀ ବର୍ଭମାନ ନିଜର ଭୂମିକାରେ ତଲ୍ଲୀନ ଥଲା ଏବଂ କାହାରି ଆଡ଼କୁ ଅନାଉ ନଥୁଲା | 

ଶୀତଳପଟିର ଭୂଖଣ୍ଡର ତୃତୀୟ ଦର୍ଶନୀୟ ବସ୍ତୁଟି ଥଲା ଲୋକଟିର ବାଁ ପାଖେ ଡେରା 
ହୋଇ ରହିଥିବା ବିଜ୍ଞପ୍ତି ପଟା । କଳାପଟା ଉପରେ ଅସମାନ ବଙ୍କାଟଙ୍କା ଧଳା ଅକ୍ଷରରେ 
ଲେଖା ହୋଇଥଲା : ପଣ୍ତିତ ଭାଗ୍ୟଧର | ତା ତଳକୁ ଶୁଆ ଭଳି ଗୋଟିଏ ପକ୍ଷୀ ଏବଂ 
ଅତ୍ୟନ୍ତ ଅନୁପାତ ବିହୀନ ସିଡ଼ିର କଳାଧଳା ଚିତ୍ର ଥଲା ଏବଂ ତଳେ ବଡ଼ ହରଫରେ 
ଲେଖାଥୁଲା : ଶୁକ ପକ୍ଷୀ ପ୍ରଶ୍ନ | ଏ ପଟାଟିର ସନ୍ଦେଶ ନିଶ୍ଚୟ ପ୍ରଭାବଶାଳୀ ଥୁଲା ଏବଂ 
ଶୀତଳପଟିର ପୃଥବୀଟି ଚିତ୍ତାକର୍ଷକ, କାରଣ କିଛି ଲୋକ ଉପରବେଳାର ଚାଇଁଖରାକୁ ନ 
ମାନି ବିନା ପ୍ରୟୋଜନରେ ତାକୁ ଘେରି ବସି ରହିଥିଲେ ! ସଂପୂର୍ଣ୍ଣ ଦୃଶ୍ୟଟି ଦେଖଯାଇଥୁଲା 
କୌଣସି ଅସଂଗତ ନାଟକର ସ୍ପିର ଚିତ୍ର ଭଳି | 

ଏହି କଳାକୁଂଜର ନିର୍ଜୀବତା ଭଙ୍ଗ କରି ଲୋକଟି ହାତ ବଢ଼ାଇ ଶୁଆଟିକୁ ଆଉଁଶିଲା 
ଏବଂ ହାତରେ ଧରିଥିବା ଦାନାଟି ଶୁଆ ମୁହଁରେ ଦେଲା ! 

୧୬୨ ଏକତ୍ରିକା 


ପକେଟ ଭିତରୁ ସିଗାରେଟ ବାହାର କରି ତାକୁ ଓଠରେ ଲଗାଇ ସେଥୁରେ ଦିଆସିଲ 
ଧରାଇବାକୁ ଯେତିକି ଉଦ୍ୟମ ଦରକାର ହେବ, ଦି କଳ ଧୂଆଁରୁ ସେହି ଅନୁପାତରେ ଆନନ୍ଦ 
ମିଳିବ କି ନାହିଁ, ବିଷୁ ମନେ ମନେ ତାର ଏକ ତୁଳନାତ୍ସକ ଅଧ୍ୟୟନ କଲା | ଏଥରେ 
ଧୂମପାନ ବିରୋଧୀ ମତବାଦର ଜୟ ହେଲା ! ସୁଟକେସଟି ଯେପରି ଭାଙ୍ଗ ନ ଯାଏ 
ସେଥପ୍ରତି ଲକ୍ଷ୍ୟ ରଖୁ ବିଷ୍ଣୁ ତା ଉପରେ ନିଜର ଆସନ ବଦଳାଇଲା ଏବଂ ଆଖୁ ବୁଲାଇ 
ସର୍ବେକ୍ଷଣ କଲା ଅନ୍ୟ କେଉଁ ଛାଇ ଜାଗାକୁ ଯାଇ ବସି ହେବ କି ନାହିଁ । ବର୍ଭମାନ ଛାଇ 
ଶୀଘ୍ର ଶୀଘ୍ର ଘୁ ଯାଉଥଲା ଏବଂ କିଛି ସମୟ ପୂର୍ବେ ସେ ପୂରାପୂରି ଛାଇ ତଳେ ବସିଥୁବା 
ବେଳେ ବର୍ଭମାନ ତା ଚାରିପାଖ ଖରାଥଲା | ସେ ଏ କଥା ମଧ୍ୟ ଲକ୍ଷ୍ୟ କଲା ଯେ ସୂର୍ଯ୍ୟର 
ଗତିବିଧ୍ବକୁ ଆଖୁ ଆଗରେ ରଖୁ ଶୀତଳ ପଟିଟି ଗଛ ତଳେ ଏପରି ଭାବରେ ପକା ଯାଇଥଲା 
ଯେପରିକି ଦିନର ସବୁଠାରୁ ବେଶି ସମୟର ଛାଇ ତା ଉପରେ ରହିବ । 

ମୁଣ୍ଡ ଉପରର ଖରା, କଲାନି, ସୁଟକେସର ଅସ୍ଵସ୍ତିକର ଆସନ ଏବଂ ସର୍ବୋପରି ଏଇ 
ମୁହୂର୍ଭରେ ଜୀବନ ପ୍ରତି ସଂପୂର୍ଣ ବିରାଗ ଓ ବିରକ୍ତି ସତ୍ତ୍ଵେ ଆଖ ପତାକୁ ନିଦ ଆସୁଥିଲା ଏବଂ 
ବିଷ୍ଣୁ ଭାବିଲା ହୁଏତ ସମୟ କଟାଇବା ଏବଂ ସଜାଗ ରହିବା ପାଇଁ ସହାୟତା ନିଆ ଯାଇପାରେ 
ଶୁକପକ୍ଷୀ ପ୍ରଶ୍ନର, ସେ ଯାହା ହୋଇଥାଉ ନା କାହିଁକି । ସେ ଶୀତଳପଟି ଆଡ଼କୁ ଆଖୁ 
ଉଠାଇ ଦେଖୁଲା ଯେ ଉଭୟ ଶୁଆ ଓ ତାର ମାଲିକ ଏକ ଦୃଷ୍ଟିରେ ତା ଆଡ଼କୁ ଅନାଇଛନ୍ତି, 
ଯେପରିକି ତାର ମନ ଭିତରର କଥା ସେମାନଙ୍କୁ ଜଣା !{ ବିଷୁ ବୁଝିଲା ଯେ କୌଣସି ବାକ୍ୟ 
ବିନିମୟ ବିନା ପଣ୍ଡିତ ଭାଗ୍ୟଧର ଓ ତା ଭିତରେ ଏକ ବାଣିଜ୍ୟିକ ଚୂକ୍ତି ହୋଇଯାଇଛି ଏବଂ 
ସେ ବର୍ରମାନ ପଣ୍ଡିତଙ୍କର ଜଣେ ଚିହୁରା ଗ୍ରାହକ । ଚାରିପାଖରେ ବସି ରହିଥିବା ଲୋକମାନଙ୍କ 
ଭିତରେ ମଧ୍ଯ ଯେପରି ଏହି ଖବରଟି ପହଞ୍ଚ ଯାଇଥଲା । କାରଣ ସମସ୍ତ ବାୟୁମଣ୍ଡଳ 
ବର୍ଭମାନ ସଜୀବ ଓ ଉଚ୍ଲସିତ ହୋଇ ଉଠିଥୁଲା | 

ପଣ୍ତିତ ଭାଗ୍ୟଧର ଶୁଆଁକୁ ଆଉ ଗୋଟିଏ ଦାନା ବଢ଼ାଇଲେ, କିନୁ ମୁହଁ ବୁଲାଇ ଶୁଆ 
ସେ ଦାନାଟି ନେବାକୁ ମନା କରିଦେଲା, ଯେପରିକି ସେ ତାର ଏକ ନିଷ୍ଠା କର୍ଭବ୍ୟ ସାଧନରେ 
କୌଣସି ବିଘ୍ନ ଚାହେଁ ନାହିଁ | ଅଭ୍ୟସ୍ତ ଓ ବଦ୍ଧପରିକର ପାଦ ପକାଇ ସେ ଶୀତଳପଟିର ଆଉ 
ଗୋଟିଏ ଧାରକୁ ଗଲା । ସେଠାରେ ଧାଡ଼ି ଧାଡ଼ି ହୋଇ ଅନେକ ଗୁଡ଼ିଏ ଲଫାପା ରହିଥଲା, 
ଯାହା ଆଗରୁ ବିଷର ଆଖୁରେ ପଡ଼ି ନ ଥଲା । ଶୁଆ ଆତ୍ସବିଶ୍ଵାସର ସହିତ ଲଫାପା ପାଖରେ 
ଛିଡ଼ାହୋଇ ବାହାନା ନେବା ଭଙ୍ଗୀରେ ଦର୍ଶକମଣ୍ଡଳନୀଙ୍କ ଆଡ଼କୁ ଅନାଇଲା ଏବଂ ସେମାନଙ୍କ 
ଭିତରେ ଏକ ମ୍ୂଦୁ ଗୁଞ୍ଜନ ହେଲା । ଶୁଆ ଏଥରକ ପ୍ରଥମ ଲଫାପାଟିର ଆହୁରି ପାଖକୁ 
ଘୁଞ୍ଚଗଲା ଏବଂ ତାକୁ ତୀକ୍ଷ ଦୃଷ୍ଟିରେ ଅନାଇଲା ! ଦର୍ଶକ ଗ୍ୟାଲେରୀର ସ୍ଵର ଶବ୍ଦ ଆହୁରି 
ଗୋଟିଏ ଧାପ ଉପରୁ ଉଠିଲା ! ଶୁଆ ଲଫାପାଟିକୁ ଶୁଖିଲାବେଳକୁ ଭାରି ତାର ଆକଳନ 
କଲା ଏବଂ ମୁଣ୍ଡକୁ ନାସ୍ତି ସୂଚକ ହଲାଇ ଦ୍ଵିତୀୟ ଲଫାପା ପାଖକୁ ଗଲା । 

ଶ୍ବାସରୁଦ୍ଧ ଦର୍ଶକମାନେ ଏକ ସମଵେଂତ ନିଃଶ୍ବାସ ନେଲେ | କୌଣସି ଅଧୀରତା ବିନା 

ଉପନ୍ୟାସ ୧୬୩ 


ଶୁଆ ବିଭିନ୍ନ ଲଫାପାମାନଙ୍କ ପାଖକୁ ଯାଇ ସେଥରରେ ବନ୍ଦ ରହିଥିବା ସନ୍ଦେଶମାନଙ୍କର ଏକ 
ତାତ୍ତିକ ବିଶ୍ଲେଷଣ କଲା ଏବଂ ଶେଷରେ ଯେତେବେଳେ ସେ ଥଣ୍ଟରେ ପଞ୍ଚମ ଲଫାପାଟିକୁ 
ଉଠାଇଲା, ଆଖ ପାଖରେ ଏକ ଆନନ୍ଦର ଲହରୀ ଖେଳିଗଲା ଏବଂ ଦର୍ଶକମଣ୍ଡଳୀ ଆଉ 
ଟିକିଏ ପାଖକୁ ଘୁଞ୍ଚ ଆସିଲେ | ପଣ୍ଡିତ ଭାଗ୍ୟଧର ଶୁଆଟିକୁ ଆଉଁଶି ତା ଥଣ୍ଟରୁ ଲଫାପାଟିକୁ 
ନେଲେ ଏବଂ ଏଥରକ ଶୁଆ ତାଙ୍କ ହାତରୁ ଦାନାଟି ନେବାକୁ ମନା କଲା ନାହିଁ | ସମସ୍ତଙ୍କ 
ଆଖୁ ବର୍ଭମାନ ପଣ୍ଡିତଙ୍କ ହାତରେ ଶୋଭା ପାଉଥିବା ବନ୍ଦ ପତ୍ରପୁଟକ ଉପରେ ଥୁଲା ଏବଂ 
ଶୁଆ ସିଡ଼ିରେ ଉଠି ନିଜର ପଞ୍ୁରିକୁ ଫେରି ତାର ଦରଜାକୁ ବନ୍ଦ କରିଦେବା କାହାରି 
ଦୃଷ୍ଟିରେ ପଡ଼ିଲା ନାହିଁ । 

ଯଥାସମ୍ଭବ ଦେଖଣାହାରୀଙ୍କ ଉନ୍ମଣ୍ତାକୁ ବଜାୟ ରଖୁ ପଣ୍ତିତ ଭାଗ୍ୟଧର ଧୀରେ ଧୀରେ 
ଲଫାପାଟିକୁ ଖୋଲି ତା ଭିତରୁ ଚଉତା ହୋଇଥୁବା କାଗଜଟିକୁ ନେଇ ହାତରେ ଧରିଲେ । 
ଏଥରକ ସେ ନିଜର ଚଷମାଟିକୁ ଖୋଜିଲେ । ଏ ପର୍ବଟି ଯେପରି ଜନସାଧାରଣଙ୍କର: 
କୌତୂହଳ ବଢ଼ାଇବା ପାଇଁ ସୁପରିକଳନିତ ଥଲା, କାରଣ ଚଷମାଟି ତାଙ୍କର ଛାତି ପକେଟ 
ଭିତରେ ହିଁ ଥଲା | ତାକୁ ନାକ ଉପରେ ରଖୁ, ତାର ସୂତାକୁ କାନରେ ଗୁଡ଼ାଇ ଭାଗ୍ଯଧର 
କାଗଜଟିକୁ ଖୋଲିଲେ ଏବଂ କହିଲେ, ସଂଖ୍ୟା ହେଉଛି ନଅ | 

ବିଷ୍ଣୁ ଏପର୍ଯ୍ୟନ୍ତ ଏହି ସୁଆଙ୍ଗଟିକୁ ନିର୍ଲିପ୍ତ ଭାବରେ ଦେଖୁଥିଲା ଆଖୁ ଲାଗିଯିବା ଏବଂ 
ଖୋଲିବାର ସବିରାମ କ୍ରମରେ ! ପଡ୍ତିତ ଭାଗ୍ଯଧରଙ୍କ ଘୋଷଣାରେ ଛାଇ ନିଜ ଭିତରୁ 
ବାହାରି ଆସି କହିଲା, ତୁ କେମିତି ଜାଣିଲୁ ବେ ଶଳା ? 

ନିଜର ଏଇ କଥା କେତେ ପଦ କାନରେ ବାଜିବା ମାତ୍ରେ ବିଷ୍ଣୁ ସଂପୂର୍ଣ୍ଣଭାବେ 
ସଜାଗ ହୋଇଗଲା ଏବଂ ନିଜକୁ ଧୂକ୍ଟାର କଲା ଏ ଭଳି କଥା ତା ମୁହଁକୁ ଆସିଥିବାରୁ । ସେ 
କେତେ ଯୁଗରୁ ଏ ଭଳି କଥା ବ୍ଯବହାର କରି ନ ଥୁଲା କାହାରି ପାଇଁ । ତାର ମନ 
ଅନୁଶୋଚନାରେ ଭରିଗଲା; ବାରବର୍ଷର ତପସ୍ୟା ଶୁଖୁଆ ପୋଡ଼ାରେ ଗଲା ଭଳି ମନେହେଲା | 
ତାଂ ମନକୁ କାହିଁକି ଏଭଳି କଥା ଆସିଲା, ସେ ଭାବିଲା | ଏଠାରେ ତଳେ ମାଟି ଉପରେ 
ମଫସଲିଆ ମଳିମୁଣ୍ଡିଆ ଲୋକଙ୍କ ଭିତରେ ନିଜକୁ ପଡ୍ତିତ କହୁଥିବା କିନ୍ଧୁ ନିତାନ୍ତ କୂଲି 
ମଜୁରିଆ ଭଳି ଦେଖାଯାଉଥ୍‌ବା ଲୋକଟିକୁ ଦେଖୁ ତାର ବଡ଼ପଣିଆ ବୋଧହୁଏ ନିଜକୁ 
ପ୍ରତିଷ୍ଠା କଲା ଏଇ କେତୋଟି ଅଶ୍ଳୀଳ ଶବ୍ଦରେ | ମନ ଭିତରେ ଏପରି ଗଭୀର ସନ୍ତାପରେ 
ଭାଙ୍ଗି ପଡୁଥୁବା ବେଳେ ସେ ଆଗକୁ ଅନାଇଲା, କିନୁ ପଣ୍ତିତ ଭାଗ୍ୟଧରଙ୍କ ସମତୁଲ ଆୟତ 
କ୍ଷେତ୍ରରେ ଯେପରି କୌଣସି ପ୍ରଭାବ ପଡ଼ିନଥୁଲା ତା' କଥାର | ସେ ନିଜକୁ ଆଶ୍ଵାସନା 
ଦେଲା ଯେ ହୁଏତ ସ୍ବପ୍ନରେ ବା ନିଦ ବାଉଳାରେ ବା ଅତି ଅନୁଚ୍ଚ ସ୍ଵରରେ ସେ କଥାଟି 
କହିଥିଲା ଏବଂ କେହି ତାହା ଶୁଣି ପାରିନଥୁଲେ | ଏଥରକ ସେ ଉଚ୍ଚ କିନ୍ତୁ ବିନମ୍ର ସ୍ଵରରେ 
ପଡ୍ରିତଙ୍କୁ ପ୍ରଶ୍ଧକଲା । ଆପଣ କିପରି ଜାଣିଲେ ସଂଖ୍ୟାଟି ନଅ ବୋଲି ? 

ପଣ୍ଡିତ ଭାଗ୍ୟଧର ତା” ଆଡ଼କୁ ଅନାଇ ବରଦାନ ମାଗି ତଳେ ହାତ ଯୋଡ଼ି ଠିଆ 

e୧୬୪ ଏକତ୍ରିକା 


ହୋଇଥୁବା ଭକ୍ତ ଆଡ଼କୁ ଇଶ୍ଵର ଅନାଇବା ଭଙ୍ଗୀରେ, କିନ୍ତୁ କୌଣସି ଜବାବ ଦେଲେ 
ନାହିଁ । ଏଥରକ କାନରେ ବନ୍ଧା ହୋଇଥୁବା ସୂତାର ବନ୍ଧନ ଶକ୍ତିକୁ ପରଖୁ, ନାକ ଉପରେ 
ଚଷମାଟିକୁ ଆହୁରି ସନୁଳନର ସହିତ ଖଞ୍ଜି ଭାଗ୍ଯଧର ହାତରେ ଧରିଥୁବା କାଗଜଟିକୁ 
ସାଉଁଳାଇଲେ ଏବଂ ତାକୁ ପଢ଼ି କହିଲେ, ଜନ ମିଳିଯିବ | 

ଏହା ପରେ ଯେପରି ବିଷ୍ଣୁର ମନ ଭିତରୁ ପଣ୍ଡିତଙ୍କର ସର୍ବଜ୍ଞ ହୋଇଥୁବା ବିଷୟରେ 
ସବୁ ସଂଶୟ ଦୂର ହୋଇଗଲା ଏବଂ ସେ ନିଜର ଆସନରୁ ତଳକୁ ଓହ୍ଲାଇ ଆସିଲା । 
ଦର୍ଶକମଣ୍ଡଳୀ ଭିତରେ ଜାଗା କରି ସେ ପଦ୍ଧାସନ କରିବାରେ ବିଫଳ ହେଲା ଏବଂ ପଣ୍ଡିତଙ୍କ 
ଆଗରେ ସହଜ ଚକାପକାଇ ବସିଗଲା; କିନୁ ଭାଗ୍ୟଧର କିଛି ନ କହି ଆଖୁବୁଜି ଧ୍ୟାନମଗ୍ନ 
ହୋଇଗଲେ | ଅଳ୍ପ ସମୟରେ ଦର୍ଶକମାନେ ମଧ୍ୟ ଉଠି ଚାଲିଗଲେ ଖେଳ ସରିଗଲା ବୋଲି 
ଜାଣି । ଏଥରକ ସଚେତନ ହୋଇ ନିଜ ଚାରି ଆଡ଼କୁ ଅନାଇଲା ବିଷ୍ଣୁ ! 

ସେ ଯେଉଁଠାରେ ବସିଥିଲା, ସେ ପରିବେଶ ଆଦୌ ତାର ନ ଥିଲା; ତାର ଚେହେରା, 
ବେଶ ପୋଷାକ, ବିଲାତି ସୁଟକେସ, ଏତେ ବର୍ଷର ଶିକ୍ଷାଦୀକ୍ଷା ସଂଯମ ଶୁଙ୍ଖଳା ପରମରାସବୁ 
ଏ ଜାଗାର ପ୍ରତିକୂଳ ଥଲା | ଶୋଇପଡ଼ିଥବା ଶୁଆ, ସମାଧୁସ୍ଥ ସର୍ବଜ୍ଞ ଓ ଲଫାପୀ ଭିତରେ 
ବନ୍ଦ ପଡ଼ିଥିବା ବିଭିନ୍ନ ଭାଗ୍ୟମାନଙ୍କର ପୂଥବୀରେ ସେ ଥୁଲା ଏକ ଅକ୍ଷମଣୀୟ ବ୍ୟତିକ୍ରମ ଓ 
ଅସଙ୍ଗତି । 

ଏବଂ ଏ ପ୍ୂଥ୍ବୀରେ ବୋଧହୁଏ ବେ ଶଳା ବେଶି ଉପଯୁକ୍ତ ଥଲା । ବର୍ଭମାନ 
ମନେହେଲା ବିଷୁର | ସେ ନିଜର ଯେଉଁ ଉଚ୍ଚ ହୋଇଥିବାର ଅଭିଯାନ କଥା ଟିକିଏ ଆଗରୁ 
ଭାବିଥୂଲା, ତାକୁ ଅସାର ଜଣାଗଲା ଏଇ ମୁହୂ୍ଁରେ । ସେ ଅନେକ ପଛକୁ ଫେରିଗଲା 
ଯେଉଁଠାରେ ଆମେରିକା ଓ ଚୀନ ନ ଥଲେ ଏବଂ ଯେଉଁଠାରେ ଭାଗ୍ୟଧର ଓ ତାର ନିଜ 
ନିଜର ଚରାଭୂଇଁ ଗୋଟିଏ ଥଲା | ସେଠାରେ ସେ ଧାନ ବିଲର ହିଡ଼ ଉପରେ ଦଉଡୁଥଲା | 
ପରି ଭଳି ଗୋଟିଏ ପିଲା ଦଉଡ଼ି ଆସୁଥିଲା ଆର ପାଖକୁ ଏବଂ ଧକ୍ଟା ଖାଇ ଦୁହେଁ ତଳେ 
ପଡ଼ିଗଲେ । ସେ .ପିଲା ଆଗ ଉଠି ଦେହରୁ ଧୂଳି ଝାଡ଼ି ବସିଲା, ଶଳା ! ବିଷ୍ଣୁ କହିଲା, 
କ'ଣ ତୋ ଆଖୁ ଫୁଟି ଯାଇଚି କି ବେ ? 

ଗାଁ ବିଲମାଳ ଭିତରୁ ଭାଗ୍ୟଧରକୁ ଦେଖୁଲା ବିଷ୍ଣୁ । ଲୋକଟି ତାକୁ ଆଉ ବେଢଙ୍ଗ 
ଜଣା ଗଲା ନାହିଁ । ବରଂ ତା ସହିତ ଏକ ସୌହାର୍ବ୍ୟର ସୁତ୍ର ଥିବାର ଅନୁଭବ କଲା ବିଷ୍ଣୁ, 
କାରଣ ସେ ବର୍ଭମାନ ସଂପୂର୍ଣ ଉଦାସୀନ ଥୁଲା ଭାଗ୍ୟଧରଙ୍କର ପାଣ୍ଡିତ୍ୟ ଓ ଗ୍ରାମୀଣ ପ୍ରତି । 
ଭାଗ୍ୟଧର ଯେତେବେଳେ ଆଖୁ ଖୋଲି ତା ଆଡ଼କୁ ଅନାଇଲା, ସେ ସହଜରେ ତାକୁ 
ପଚାରିଲା, ତମେ କେମିତି ଜାଣିଲ ମୁଁ ନବଗୁଞ୍ଜର ଖୋଜୁଛି ବୋଲି ? 

ଭାଗ୍ୟଧର କହିଲା, ମତେ କି ଜଣା କିଏ କଣ ଖୋଜୁଚି ? ମୁଁ ତ ନିମିତ ମାତ୍ର 1 ଶୁଆ 
ଯାଇ କାଗଜ ଉଠାଇଲା, କାଗଜରେ ଲେଖା ଅଛି ନଅ ସଂଖ୍ୟା ଆଉ ଜନ୍ତୁ କଥା । କିନ୍ତୁ ଜନ୍ତୁ 
ମିଳିଯିବା କଥା ତମେ କହିଲ କେମିତି, ବିଷ୍ଣୁ ପଚାରିଲା; ତା' ଛଡ଼ା ନବଗୁଞ୍ଜର ସିନା 

ପୁରାଣର ଜନ୍ମ, ମୁଁ ଖୋଜୁଛି ସେଇ ନାଁର ପୋଥୁକୁ କୋଉ ମଫସଲ ଗାଁରେ କାହା ପାଖରେ 
ଅଛି ସେ ପୋଥ୍‌ | ଭାଗ୍ୟଧର କହିଲା, କାଗଜରେ ସିନା ହୁଲିଆ ଲେଖା ଅଛି, ଖୋଜି 
ବାହାର କରିବା ଲୋକ ତ ମୁଁ ! ପୋଥ୍‌ ତ ଛାର କଥା, କହିଲେ ମୁଁ ମୁଳ ଜନୁକୁ ବି ଖୋଜି 
ବାହାର କରିଦେବି । କଣ ତା ହେଲେ ବାହାରିବା ଏଥରକ ? ବରଉଁମାନ ଘଟଣା ସବୁ ଏତେ 
ଶୀଘ୍ର ଘଟୁଥଲା ଯେ ତାଳ ଦେଇ ପାରୁ ନ ଥଲା ବିଷ୍ଣୁ । ସେ ଆଶ୍ଚର୍ଯ୍ୟ ହୋଇ ପଚାରିଲା, 
କୁଆଡ଼େ ? ସେ କଥା ତ ଆଗରୁ କହି ହବନି | ସବୂ ଠିକଣା ଆଉ ରାସ୍ତା ଥାଏ ? ଆଗକୁ 
ଚାଲିଲେ ଆପେ ଆପେ ରାସ୍ତା ମିଳିଯାଏ, ନ ହେଲେ ନୂଆ ରାସ୍ତା ତିଆରି ହୋଇଯାଏ । 

ଏତିକି କହି ଭାଗ୍ଯଧର ତାର ଜିନିଷପତ୍ର ସଜାଡ଼ିବାରେ ଲାଗିଗଲା । ଶୀତଳପଟି 
ଉପରେ ଇତସ୍ତତଃ ପଡ଼ିଥିବା ଭାଗ୍ଯ ବନ୍ଦ ଲଫାପା, ଶୁଆର ଦାନା ଥୁବା ଗିନା, ଭାଙ୍ଗ 
ହେଉଥବା ପଟା ଇତ୍ୟାଦିକୁ ଗୋଟିଏ ମୁଣୀରେ ପୂରାଇଲା ଭାଗ୍ଯଧର | ତା' ପରେ ପଟି 
ଉପରୁ ଉଠି ସେ ତାକୁ ଚଉତି ଦେଲା, ଶୁଆର ପଞ୍ଜୁରି ଉପରେ ଗୋଟିଏ ଖୋଳ ଘୋଡ଼ାଇଦେଲା 
ଏବଂ ସବୁ ଜିନିଷକୁ ଗଛ ପାଖେ ଲଗାଇ ରଖୁଦେଇ ଉଠି ଠିଆହେଲା | କହିଲା, ଏଥରକ 
ଚାଲ | | 

ଯଦିଓ ପୂରା ଜିନିଷଟି ସବୁ ପ୍ରକାରେ ଅଯୌକ୍ତିକ ଥଲା, ବିଷୁ ସେଇ ମୁହୁରଁରେ ଠିକ୍‌ 
କରିନେଲା ଯେ ସେ ଭାଗ୍ୟକୁ ହିଁ ଅନୁସରଣ କରିବ 1 ଏ ନିଷ୍ପରି ନେବା ସଙ୍ଗେ ସଙ୍ଗେ 
ତାର ଉଦ୍‌ବେଗ ସବୁ ଚାଲିଗଲା । ଭାଗ୍ଯଧର ତାର ସୁଟକେସକୁ ଉଠାଇ ନିଜର ମୁଣ୍ଡ 
ଉପରେ ରଖୁଲା ବେଳକୁ ବିଷର ମନ ସଂପୂର୍ଣ୍ଣ ଚିନ୍ତାଶୂନ୍ୟ ଓ ଉପଯୁକ୍ତ ଥଲା | 

ଏଇ ସକାଳଟି ଅବିନାଶ ପାଇଁ ଅନ୍ଯ ଦିନମାନଙ୍କ ଭଳି ଏକ ସାଧାରଣ ସକାଳ ଥୁଲା, 
ଯେପର୍ଯ୍ୟନ୍ତ ତାକୁ ପୂର୍ବ ରାତିର ସ୍ଵପ୍ନ କଥା ମନେପଡ଼ି ନ ଥିଲା କିନ୍ତୁ ନିଦରୁ ଉଠି ମୁହଁ 
ଧୋଇବା ବେଳେ ତାର ସ୍ଵପ୍ନଟି ମନେପଡ଼ିଲା । ସ୍ବପ୍ନରେ ଭଗବାନ ଲମ୍ବା କଳା ପୋଷାକ 
ପିନଧିଥଲେ, ତାଙ୍କର ଉଚ୍ଚତା ପ୍ରାୟ ଦଶପୁଟ ଥଲା ଏବଂ ତାଙ୍କର ମୁହଁ ଅସ୍ପଷ୍ଟ ଥୁଲା । 
ଗୋଟିଏ ମୁହୂର୍ତ ପାଇଁ ଭଗବାନ ତା ସାମନାରେ ଠିଆ ହେଲେ ଏବଂ କହିଲେ, ତୋର 
ବେଳ ହୋଇଗଲା, ଏଥରକ ମୋ ପାଖକୁ ଚାଲିଆ | 

ତା ପରେ ସ୍ଵପ୍ନ ଭିନ୍ନ ମୋଡ଼ ନେଇଥଲା ଏବଂ ଆଉ କଣ ସବୁ ଘଟିଥିଲା ଅବିନାଶର 
ମନେ ନ ଥୁଲା । କିନ୍ତୁ ଭଗବାନଙ୍କ ସହିତ ତାର ସଂକ୍ଷିପ୍ତ ସାକ୍ଷାତକାର ବର୍ଭମାନ ବି ଅବିନାଶକୁ 
ଅତି ସଦ୍ଯ ମନେହେଉଥିଲା | ଏକଥା ମନେପଡ଼ିବାରୁ ଅବିନାଶର ଦେହ ହାତ ଝାଳରେ 
ତିନ୍ତିଗଲା | ବିନା ଚେଷ୍ଟାରେ ତାକୁ ସେଇ ମନ୍ତ୍ରଟି ମନେ ପଡ଼ିଲା | ଯାହାତାକୁ କୌଣସି ଗୁରୁ 
ଅନେକ ବର୍ଷ ତଳେ ଶିଖାଇଥଲେ କିନ୍ତୁ ଯାହାକୁ ସେ ଅଳ କେତେ ଦିନ ବ୍ୟବହାର ପରେ 
ଛାଡ଼ିଦେଇଥଲା ! ବର୍ରମାନ ସେ ଅତି ଚଞ୍ଚଳ ମନ୍ତ୍ରଟିକୁ ମନେ ମନେ ଆବୃତ୍ତି କରିନେଲା | 

ସ୍ଵପ୍ନଟି ଅବିନାଶର କଳ୍ପନା ବହିର୍ଭୂତ ଥଲା | ମୃତୁ ବିଷୟରେ ଏକ ଦୃଶ୍ୟମାନ ଅବସ୍ଥା 
କଥା ଚିନ୍ତା କଲେ ଅବିନାଶ କଳା ମଇଁଷି ଉପରେ ବସି ହାତରେ ଏକ ନାଗଫାଶ ଧରିଥିବା 
ଭୟଙ୍କର ଚେହେରାର ଯମରାଜଙ୍କୁ ହିଁ ଦେଖୁଥାନ୍ତା | ମୃତ୍ୟୁ ବିଷୟରେ ତାର କଳ୍ପନା ସତ୍ୟବାନ 
ଏବଂ ନଚିକେତାରେ ସୀମିତ ଥଲା ଏବଂ ସେ ଅନେକ ଥର ନିଜକୁ ନଚିକେତାର ଭୂମିକାରେ 
ରଖି ଯମରାଜାଙ୍କୁ ବିଭିନ୍ନ ପ୍ରଶ୍ନରେ ବତିବ୍ଯସ୍ତ କରିଦେବାର କଳ୍ପନା କରୁଥଲା | କିନ୍ତୁ ସ୍ବପ୍ନରେ 
ତାର ମୂତ୍ୟୁ ସମ୍ବାଦ ନେଇ ସ୍ବୟଂ ଭଗବାନ ଆସିଥିଲେ । ତାର ଯଦି ସ୍ଵପ୍ନ ଉପରେ କୌଣସି 
ନିୟନ୍ତ୍ରଣ ଥାନ୍ତା, ଅବିନାଶ ଭଗବାନଙ୍କୁ କଳା ପରିବର୍ରେ ଧଳା ପୋଷାକ ପିନ୍ଧାଇଥାନ୍ତା ଏବଂ 
ତାଙ୍କୁ ଏକ ସୌମ୍ୟ ଦର୍ଶନ ମୁହଁ ଦେଇଥାନ୍ତା ଯାହାର କୃଷ୍ଣ ଭୂମିକାରେ ବାରମ୍ବାର ଅବତୀର୍ଣ୍ଣ 
ହେଉଥିବା ଚିତ୍ରତାରକାଙ୍କ ଚେହେରା ସହିତ ଅନେକ ସାଦୂଶ୍ୟ ଥାନ୍ତା | ତାଙ୍କର ଭାଷାକୁ ମଧ୍ଯ 
ସେ ଯଥାସମ୍ଭବ ଗୁରୁତର କରି ସଂସ୍କୃତର ଅନେକ ତସ୍ସମ ଓ ତଉବ ଶବ୍ଦରେ ସମ୍ପଦ୍ଧ 
କରିଥାନ୍ତା | 

ବର୍ଉମାନ କିନ୍ତୁ ଏସବୁ ଚିନ୍ତା ନିରର୍ଥକ ଥିଲା ଏବଂ ଏକଥା ଭାବିବା ଅବିନାଶକୁ 
ସାମାନ୍ୟ ପାପ ମିଶ୍ରିତ ବୋଲି ମଧ୍ଯ ମନେହେଉଥୁଲା ¦! ସତ କହିବାକୁ ଗଲେ ଅବିନାଶ 
ଭୟଭୀତ ଥଲା ଏବଂ ଏପରି କିଛି କହିବାକୁ ଚାହୁଁ ନ ଥଲା ଯାହା ଭଗବାନଙ୍କୁ କ୍ରୋଧାନ୍ବିତ 

କ୍ଷୁଦ୍ରଗଳ୍ପ ୧୬୭ 


କରିବ ଏବଂ ଯାହା ଫଳରେ ସେ ତାକୁ ଆହୁରି ଶୀଘ୍ର ତାଙ୍କ ପାଖକୁ ଚାଲିଯିବାକୁ କହିବେ | 
ଏଇ ସମୟରେ ଅବିନାଶର ମନେପଡ଼ିଲା ଯେ ରବିବାରର ଖବରକାଗଜରେ ସ୍ବପ୍ନର 
କାର୍ଯ୍ୟକାରିତା ବିଷୟରେ ଏକ ଲେଖା ବାହାରିଥିଲା ¦ ସେ ବ୍ୟସ୍ତ ଭାବରେ ଯାଇ ଖବରକାଗଜରୁ 
ସେଇଟିକୁ ବାହାର କଲା, ଯେଉଁଥିରେ ସେ ଖୋଜୁଥବା ଅଂଶଟି ଏହିପରି ଥଲା: ସ୍ଵପ୍ନ ପାଇଁ 
ସମଗ୍ର ରାତିଟି ଚାରିଭାଗରେ ବିଭକ୍ତ । ପ୍ରଥମ ଭାଗରେ ଦେଖୁବା ସ୍ଵପ୍ଧର ଫଳ ମିର୍ଳୀଥାଏ 
ଗୋଟିଏ ବର୍ଷ ଭିତରେ; ଦ୍ଵିତୀୟ ଭାଗର ଫଳ ଅଧା ବର୍ଷ ଭିତରେ, ତୃତୀୟ ଭାଗର ଫଳ 
ମିଳେ ତିନିମାସ ଭିତରେ ଏବଂ ଶେଷ ଅଥବା ଭୋର ବେଳର ଫଳ ଗୋଟିଏ ମାସ 
ଭିତରେ | 

ଅବିନାଶ ବର୍ଭମାନ ବ୍ୟସ୍ତ ହେଲା ଯେ ସେ ଠିକ କେତେବେଳେ ସ୍ଵପ୍ନଟି ଦେଖୁଥିଲା 
ତାର ମନେ ନ ଥଲା । ସେ ସ୍ଵପ୍ନ ଦେଖ୍ବା ସଙ୍ଗେ ସଙ୍ଗେ ନିଦରୁ ଉଠିପଡ଼ି ଘଡ଼ି ନ 
ଦେଖୂଥବାରୁ ନିଜ ଉପରେ ବିରକ୍ତ ହେଲା ! ସ୍ଵପ୍ଟି ଯେ ରାତିର ପ୍ରଥମ ଭାଗରେ ନ ଥିଲା, 
ଏ କଥା ନିଃସନ୍ଦେହ ଥିଲା, କାରଣ ଅବିନାଶ ପୂର୍ବ ଦିନ ରାତିରେ ଅନେକ ଡେରିରେ 
ଶୋଇବାକୁ ଯାଇଥିଲା ! ସ୍ଵପ୍ନଟି ଭୋରବେଳା ହେବା ମଧ୍ଯ ଅସମ୍ଭବ ନ ଥୁଲା, କାରଣ ସ୍ଵପ୍ନ 
କଥା ଅବିନାଶର ସ୍ପଷ୍ଟ ମନେଥୁଲା | ତାର ଅର୍ଥ ମାତ୍ର ଗୋଟିଏ ମାସର ମହଲତ | ଅବିନାଶ 
ଏ କଥାକୁ ଆଉ ଟିକିଏ ବୈଜ୍ଞାନିକ ଭାବରେ ବିଶ୍ଲେଷଣ କଲା ! ସ୍ଵପ୍ଟି ଯଦି ସେ ଭୋରର 
ଅତି ଶେଷ ଭାଗରେ ଦେଖୁଥାଏ ତା' ହେଲେ ହୁଏତ ତାର ଫଳ ମାତ୍ର କେତୋଟି ଦିନ 
ଭିତରେ ସଂଘଟିତ ହୋଇପାରେ | ସେ ଯାହା ହେଉ, ବର୍ଷେ, ମାସେ ବା ମାତୁ କେତୋଟିଦିନ 
ହେଉ, ସମୟ ବର୍ଭମାନ ବହୁତ ପାଖରେ ଥୁଲା | 

ସ୍ତ୍ରୀକୁ ଏଇ ସ୍ଵପ୍ନ କଥା କହିବ କି ନାହିଁ ଭାବି ଅବିନାଶ ଠିକ କଲା ଯେ ଏ କଥା ନ 
କହିବା ହିଁ ଭଲ । ଅନେକ ଦିନ ତଳେ ଅବିନାଶ ସ୍ବପ୍ନରେ ମୁକୁଟ ପିନି ସିଂହାସନରେ 
ବସିଥିବା କଥା ତାର ସ୍ତ୍ୀକୁ କହିଥିଲା ଏବଂ ବିଶ୍ଵାସ ପ୍ରକାଶ କରିଥିଲା ଯେ ଏଥରକ ଖାଲି 
ଇନ୍‌କ୍ରିମେଣ୍ଟ କାହିଁକି ତାର ପ୍ରମୋଶନକୁ ମଧ୍ଯ କେହି ବନ୍ଦ କରିପାରିବେ ନାହିଁ | କିନ୍ତୁ 
ଶେଷକୁ ତାର ପ୍ରମୋଶନ ହୋଇ ନ ଥଲା ଏବଂ ସମୟ ସମୟରେ ସୁବିଧା ପାଇଲେ ତାର 
ସ୍ତ୍ରୀ ତାକୁ ରାଜକୀୟ ସ୍ଵପ୍ନ କଥା ମନେପକାଇ ଉପହାସ କରୁଥଲା | ଯଦିଓ ବର୍ରମାନର ସ୍ପଟ 
ଅତି ଦୁଃଖଦ ଥଲା ଅବିନାଶ ଜାଣିଥିଲା ଯେ ତାର ସ୍ତ୍ରୀ ବିଧବା ବରଂ ହେବ କିନ୍ତୁ ସ୍ବାମୀର 
ନିର୍ବୋଧତାକୁ କ୍ଷମା କରିବ ନାହିଁ ଭଳି ଚିନ୍ତାର ଉର୍ଶ୍ବରେ ନ ଥଲା । ତେଣୁ ସେ ଏ ସ୍ଵପ୍ନ 
ବିଷୟରେ କେବଳ ସ୍ତୀକୁ ହିଁ ନୁହେଁ, ଅଫିସରେ ପାଖ ଚୌକିରେ ବସି କାମ କରୁଥିବା 
ଅରବିନ୍ଦ ବାବୁଙ୍କ, ଯେ କି ତାକୁ ତାଙ୍କ ପାରିବାରିକ ଜୀବନର ଅନେକ ଗୋପନୀୟ କଥା 
କହୁଥିଲେ, ତାଙ୍କୁ ମଧ୍ଯ ଏ କଥା କହିବ ନାହିଁ ବୋଲି ନିଶ୍ଚୟ କଲା । 

ଏଭଳି ସ୍ଵପ୍ନ ଦେଖିବା ପରେ ଆଉ ଅଫିସକୁ ଯିବାର ପ୍ରଶ୍ନ ନ ଥୁଲା | କିନ୍ତୁ ଅଫିସକୁ 
ନ ଯିବାକୁ ହେଲେ ତାକୁ ଅସୁସ୍ଥତା ବାହାନାରେ ଛୁଟି ନେବାକୁ ପଡ଼ିବ ଏବଂ ସେ ମିଛ 

୧୬୮ ଏକତ୍ରିକା 


ଯୋଜନାରେ ସ୍ତୀକୁ ମଧ୍ଯ ଅନ୍ତର୍ଭୂକ୍ତ କରିବାକୁ ହେବ, ସେଥିପାଇଁ ଅବିନାଶ ସାମାନ୍ୟ ବିରକ୍ତ 
ହେଲା ! ତେଣୁ ସେ ପ୍ରକୃତ ଅସୁସ୍ଥତାର ଛଳନା କରି ଅନେକ କଷ୍ଟ ପାଉଥ୍‌ବାର ଶବ୍ଦମାନ 
କଲା 1 କିନ୍ତୁ ତାର ସ୍ତୀ ବର୍ମାନ ରୋଷେଇ ଘରକୁ ଚାଲି ଯାଇଥିଲା ଏବଂ ସେଥୁଯୋଗୁଁ 
ଅବିନାଶର ନାଟକୀୟ ଉଦ୍ୟମ ସବୁ ବ୍ୟର୍ଥ ହୋଇଗଲା । 

ଅବିନାଶର ଖବରକାଗଜରେ ପ୍ରକାଶିତ ରାଶିଫଳ କଥା ମନେପଡ଼ିଲା ଓ ସେଥୂରେ 
ଥୁବା ଭବିଷ୍ୟତ ବାଣୀରେ ତାର ସ୍ବପ୍ନର କୌଣସି ସମର୍ଥନ ଅଛି କି ନା ତା ଜାଣିବାକୁ 
ଚାହିଁଲା | ସେ ଖବରକାଗଜରୁ ରାଶିଫଳର ସ୍ତମ୍ଭ ବାହାର କଲା କିନ୍ତୁ ତାକୁ ପଢ଼ିବାବେଳେ 
ତା ଆଗରେ ଏକ ନୂଆ ସମସ୍ୟା ଦେଖାଦେଲା | ସେ ଆଗରୁ ଏ ସ୍ତମ୍ଭଟିକୁ କେବେହେଲେ 
ଦେଖୁ ନ ଥଲା ଏବଂ ତାର ଭାଗ୍ୟ କେଉଁ ରାଶିରେ ନିହିତ ସେ ସମ୍ବନ୍ଧରେ ବର୍ଭମାନ ତା 
ମନର ଦୃନ୍ଦ୍ର ଉପୁଜିଲା । ଯଦିଓ ସେ ନିଜକୁ ମିଥୁନ.ବୋଲି ଜାଣିଥୂଲା, ରାଶିମାନଙ୍କ ପାଖରେ 
ଦିଆଯାଇଥିବା ଜନ୍ଧ ତାରିଖରୁ ସେ ବିଷ ବୋଲି ଜଣାପଡ଼ୁଥଲା ! ଭବିଷ୍ୟତବାଣୀ ଅନୁସାରେ 
ମିଥୁନମାନଙ୍କ ପାଇଁ ପଦୋନ୍ସତି ଏବଂ ବୃଷମାନଙ୍କର ସାମାଜିକ ଓ ଆର୍ଥିକ ଉନ୍ନତି ନ ଥୁଲେ 
ମଧ୍ଧ ସ୍ତ୍ରୀ ସଙ୍ଗଲାଭ ଓ ରୋମାଞ୍ଚ୍ଚଭଳି ଅନେକ ସୁଖକର ସମ୍ଭାବନା ଥଲା । ଯଦିଓ ଅନ୍ଯ 
ସମୟରେ ଏ ସବୁ ଅବିନାଶକୁ ଅନେକ ଆନନ୍ଦ ଦେବାରେ ସହାୟକ ହୋଇଥାନ୍ତେ, 
ବର୍ଉମାନର ମାନସିକ ସ୍ପିତିରେ ଭବିଷ୍ୟତ୍ବାଣୀମାନ ତାକୁ ଉପହାସ କରିବା ଭଳି ମନେହେଲେ 
ଏବଂ ସେ ବିରକ୍ତିର ସହ ଖବରକାଗଜକୁ ନେଇ ପୁରୁଣା ଗଦା ଭିତରେ ରଖିଦେଲା | 

ନିଜର ଅବଶ୍ୟମ୍ଭାବୀ ମୃତ୍ୟୁ ବିଷୟରେ ଅବିନାଣ ଧାରଣା କ୍ରମଶଃ ଉତ୍ତରୋତ୍ତର ବଳବତୀ 
ହେଲା । ସେ ମନେ ମନେ ହିସାବ କରି ଦେଖୁଲା ଯେ ତାର ବୟସ ମାତ୍ର ଅଣଚାଶ ବର୍ଷ । 
ବର୍ଷକ ତଳେ ରିଟାୟର କରିଥୁବା ଭଦ୍ରବ୍ୟକ୍ତିଙ୍କ କଥା ତାର ମନେ ପଡ଼ିଲା, ସେ ପଞ୍ଚଷଠି 
ବର୍ଷ ବୟସରେ ମଧ୍ଯ ବେଶ୍‌ କର୍ମଠ ତପ୍ୂର ଥଲେ । ଭୁଲ ସାର୍ଟିଫିକେଟ ଦେଖାଇ ସେ 
କେବଳ ତାଙ୍କର ଅଫିସକୁ ନୁହେଁ ଯେପରି ସ୍ଵୟଂ ଭଗବାନଙ୍କୁ ମଧ୍ଯ ଠକି ଦେଇ ପାରିଥଲେ | 
ସେ ଏବେ ମଝିରେ ମଝିରେ ଅଫିସକୁ ଆସୁଥିଲେ ଏବଂ ମନୋରଞ୍ଜନ ଅଶ୍ଲୀଳ କଥାମାନ 
କହି ଅଫିସର ଯୁବକମାନଙ୍କର ପ୍ରିୟପାତ୍ର ହୋଇ ରହି ପାରିଥିଲେ ¦! ସେ ଭଦ୍ରବ୍ୟକ୍ତି ବଞ୍ଚ 
ଥାଉ ଥାଉ ଭଗବାନଙ୍କର ତାକୁ ନୋଟିସ ଦେବା ଅବିନାଶକୁ ମନେହେଲା ଅତ୍ୟନ୍ତ ଅନ୍ୟାୟ | 
ଏ ଅନ୍ୟାୟ ବିରୁଦ୍ଧରେ ପୁନର୍ବିଚାରର ଆବେଦନ କରିବା ଚିନ୍ତାରୁ ସେ ନିଜକୁ କ୍ଷାନ୍ତ କଲା, 
କାରଣ ସେ ଭଗବାନଙ୍କୁ ଅସନ୍ତୁଷ୍ଟ କରିବାକୁ ଚାହୁଁ ନ ଥୁଲା | 

ଆସନ୍ନ ମୃତ୍ୟୁ ପାଇଁ ପ୍ରସ୍ତୁତ ହେବାକୁ ଅବିନାଶ ଏକ ହିସାବ ଫର୍ବ ତିଆରି କରିବାକୁ 
କାଗଜ କଲମ ଖୋଜିଲା | ଘରେ ତାର କେବେ କାଗଜ କଲମ ଦରକାର ହେଉ ନ ଥିବାରୁ 
ସେ ପିଲାଙ୍କ ଆଲମାରି ଖୋଲି ଘଣ୍ଟାଘଣ୍ଟି କଲା । ସେଠାରେ ମଧ୍ଯ ଲେଖିବାର କୌଣସି 
ସାମଗ୍ରୀ ନ ପାଇ ସେ ବଡ଼ ପାଟିରେ କାଗଜ କଲମ କୋଉଠି ଅଛି ବୋଲି ପାଟିକଲା, କିନୁ 


WG me 


ତାର ସ୍ତୀ ତାକୁ ଉତ୍ତର ଦେବା ଆଗରୁ ତାକୁ କଲମ ମିଳିଗଲା ଏବଂ ସେ ହଁ ମିଳିଗଲା ବୋଲି 


Digitized by PPRACHIN, SOA 


କ୍ଷୁଦ୍ରଗଳ୍ପ ୧୬୯ 


କହି ଟେବୁଲ ପାଖରେ ଆସି ବସିଲା । କାଗଜ ଉପରେ ସେ ପ୍ରଥମେ ନିଜର ଜନ୍ମ ତାରିଖ 
ଏବଂ ସେଦିନର ତାରିଖ ଲେଖି ନିଜର ସଠିକ୍‌ ବୟସ ଅଣଚାଶ ବର୍ଷ ତିନିମାସ ସାତଦିନ 
ନିର୍ବାରିତ କଲା | ତା ତଳେ ସେ ନିଜର ଦୂଇ ପୁଅଙ୍କର ନାଁ ଏବଂ ବୟସ ଲେଖିଲା ଏବଂ 
ସେମାନଙ୍କୁ ମଣିଷ କରିବା ପାଇଁ ଆନୁମାନିକ ଆଉ କେତେ ଖର୍ଚ୍ଚ ଲାଗିବ ତାର ମାନସିକ 
ଅଙ୍କ କଷିଲା । ଏ ବିଷୟରେ ସେ ବିଶେଷ ସଫଳ ହେଲା ନାହିଁ | କାରଣ ତାର ବଡ଼ ପୁଅ, 
ଯେ କି କଳେଳଜରେ ଥୁଲା, ଭଲ ପାଠ ପଢ଼ୁ ନ ଥଲା । ତଥାପି ସେ ହିସାବ କରି ଦୃହିଙ୍କ 
ପାଇଁ ଦୁଇଟି ଅଙ୍କ ଲେଖିଲା ଏବଂ ବଢ଼ପୁଅର ଖର୍ଚ୍ଚରେ ଆଉ ପଚାଶ ପ୍ରତିଶତ ମିଶାଇ 
ଦେଲା | 

ଯଦି ତାର ସ୍ତ୍ରୀ ଆସି ତାକୁ ସେ କ”ଣ କରୁଛି ବୋଲି ପଚାରିଥାନ୍ତା ଅବିନାଶ ହୁଏତ 
ତାକୁ ସ୍ଵପ୍ନ ବିଷୟରେ ନ କହିଥଲେ ମଧ୍ଯ ପିଲାମାନଙ୍କର ଭବିଷ୍ୟତ ପାଇଁ କରୁଥିବା ଯୋଜନା 
ବିଷୟରେ ଶୁଣାଇଥାନ୍ତା | କିନ୍ତୁ ତାର ସ୍ତୀ ତା ପାଇଁ ଆଣିଥୁବା ଜଳଖିଆ ତା ସାମନାରେ 
ରଖିଦେଲା ଏବଂ ଅବିନାଶ ଯେତେବେଳେ ଖାଇବ ନାହିଁ ବୋଲି କହିଲା, ବିନା ବାକ୍ୟ 
ବ୍ୟୟରେ ଥାନିଆକୁ ତା ଆଗରୁ ଉଠାଇ ନେଲା ଏବଂ ଅବିନାଶ ଆଗରେ ହିଁ ଠିଆହୋଇ 
ତାକୁ ଖାଇବାରେ ଲାଗିଲା | ଏକଥା ଦେଖି ଅବିନାଶକୁ ହଠାତ୍‌ ଭୋକ ଲାଗିଲା, କିନୁ ସେ 
କାତବ କାନ୍ତା ଇତ୍ୟାଦି କଥା ମନେପକାଇ ନିଜ ମନକୁ ସାନ୍ତନା ଦେଲା ଯେ ଏ ସଂସାର 
ବାସ୍ତବରେ ଅତୀବ ବିଚିତ୍ର । 

ଏଥରକ ହିସାବ ଫର୍ବ ଆଡ଼କୁ ଅନାଇବା ବେଳକୁ ତାର ଇନସ୍ୟୁରାନସ୍‌ ପଲିସି କଥୀ 
ମନେପଡ଼ିଲା | ପ୍ରାୟ ବର୍ଷେ ହେଲା ସେ ତାର ଟଙ୍କା ଦେଇ ନ ଥୁଲା | ଆଜି ହିଁ ଟଙ୍କାଟା 
ଦେଇଦେବ ବୋଲି ସେ ନିଶ୍ଚୟ କଲା | ଭଗବାନ ଯଦି କେତେ ବର୍ଷ ଆଗରୁ ସ୍ବପ୍ନରେ 
ଦେଖା ଦେଇଥାନ୍ତେ ସେ ନିଶ୍ଚୟ ଅଧୁକ ଟଙ୍କାର ବୀମା ନେଇଥାନ୍ତା । କିନ୍ତୁ ଅଧୁକା ପ୍ରିମିୟମ 
ସେ ଯେ ଦେଇପାରି ନ ଥାନ୍ତା ଏବଂ ଅନେକ ବର୍ଷ ତଳୁ ତାର ସେ ପଲିସିଟି ଅକାମୀ 
ହୋଇଯାଇଥଆାନ୍ତା, ସେ ବିଷୟରେ ମଧ୍ଯ ଅବିନାଶର ସନ୍ଦେହ ନ ଥୁଲା | ଯାହାହେଉ ସେ 
ବର୍ଭମାନ ବୀମା କାଗଜ ଖୋଜିବାରେ ଲାଗିଲା | ପୁରୁଣା ପ୍ରେସକ୍ରିପସନ, ରାଶନ ଦୋକାନର 
କ୍ୟାସମେମୋ, ପ୍ରମୋଶନ ଦରଖାସ୍ତର କାର୍ବନ କପି ଇତ୍ୟାଦି ଭିତରେ ସେ କାଗଜଟି ନ 
ଥିଲା । ସେ ବଡ଼ ପାଟିରେ ମୋର ଇନସ୍ୟୁରାନ୍‌ସ କାଗଜ କୋଉଠି ଅଛି ବୋଲି ପଚାରିଲା । 
ତାର ସ୍ତ୍ରୀ ରୋଷାଇ ଘରେ ପରିବା କାଟୁଥିଲା | ହାତରେ ବଡ଼ କଖାରୁ ଫାଳେ ଧରି ବାହାରକୁ 
ଆସି କହିଲା, ମୁଁ କେମିତି ଜାଣିବି ? ମୁଁ କ'ଣ ତମର କାଗଜର ଧାର ଧାରେ ? 

ଅବିନାଶ ମନରେ ଭୀଷଣ କଷ୍ଟ ହେଲା ଓ ସେ ମନେ ମନେ କହିଲା ଯାଅ, ମର 
ଏବଂ ନିଣ୍ଚୟକଲା ଯେ ସେ ଆଉ ଇନ୍‌ସ୍ୟୁରାନ୍‌ସର ବାକି ଟଙ୍କା ଦେବ ନାହିଁ ! ଏଥରକ 
ସେ ହିସାବ ଲେଖିଥିବା କାଗଜଟି ମଧ୍ଯ ଚିରି ଫିଙ୍ଗିଦେଲା ଏବଂ କିଛିକ୍ଷଣ ଗୁମ ହୋଇ 
ବସିଲା । ନା, ସେ ଏଥରକ ଟିକିଏ ନିଜ କଥା ଭାବିବ | କଲେଜରେ ସେ ଭଲ ଛାତ୍ରଥଲା 

ଓ ସାହିତ୍ୟରେ ରୁଚି ରଖୁଥିଲା । ଏପରିକି କବିତା ମଧ୍ଯ ଲେଖୁଥଲା । କଲେଜ ବେଳେ 
ଲେଖୁଥିବା ତେୟାଳିଶଟି କବିତା ଅନେକ ଦିନ ଧରି ତା ପାଖରେ ରହିଥୁଲା | ତାର ଇଚ୍ଛା 
ଥିଲା ସେ ଆଉ ସାତଟି କବିତା ଲେଖୁବ, କିନ୍ତୁ ତା ଆଉ ସମ୍ଭବ ହୋଇ ନ ଥୁଲା | 
ଶେଷରେ କବିତାଗୁଡ଼ିକୁ ସେ ତାର ହାକିମଙ୍କୁ ଦେଇଥିଲା, ତାର ଚରିତ୍ର ଲିପିରେ ତାର 
ଉପରିସ୍ପ କର୍ମଚାରୀ ଲେଖୁଥିବା “ରଚନା ଭଙ୍ଗୀ ଅତି ସାଧାରଣ” ମନ୍ତବ୍ୟର ଅସାରତା ପ୍ରମାଣ 
କରିବା ପାଇଁ ଯଦିଓ ସେ ଏ ପ୍ରଚେଷ୍ଟାରେ ବିଫଳ ହୋଇଥଲା ଏବଂ ତାକୁ ପ୍ରମୋଶନ ମିଳି 
ନ ଥୁଲା, ହାକିମଙ୍କ ପାଖକୁ ଯାଇ ତାଙ୍କଠାରୁ ନିଜର ତେୟାଳିଶଟି କବିତା ମାଗି ଆଣିବାର 
ସାହସ ତାର ହୋଇ ନ ଥିଲା | ହୁଏତ ହାକିମ ବି ସେ କବିତାଗୁଡ଼ିକ ହଜାଇ ଦେଇଥୁଲେ । 

କଲେଜରେ ପଢ଼ିବା ବେଳେ ସେ ଆଉ ଗୋଟିଏ ମହତ ଯୋଜନା ମଧ୍ଯ ହାତକୁ 
ନେଇଥୁଲା | ସେ ଠିକ୍‌ କରିଥଲା ନିଜର ଜୀବନକାଳ ମଧ୍ଯରେ ଆତ୍ସଜୀବନୀମୂଳକ ପାଞ୍ଚଟି 
ଅସ୍ତିତ୍ଵବାଦୀ ଉପନ୍ୟାସ ଲେଖିବ | ଯଦିଓ ସେତେବେଳେ ସେ ଯୁବକ ଥଲା, ନିଜର ଭବିଷ୍ୟତ 
କିଭଳି ଗଢ଼ିବ ସେ ତାର ଏକ ମୋଟାମୋଟି ନକ୍ସା ତିଆରି କରିଥିଲା ଏବଂ ପାଞ୍ଚଟି 
ଉପନ୍ୟାସର ନାଁ ମଧ୍ଯ ଠିକ୍‌ କରି ରଖୁଥିଲା: ଅପୂର୍ବ ଆନନ୍ଦ, ଅଭୁତ, ଅମୃତ ଏବଂ ଅନନ୍ତ | 
ଗୋଟାଏ ଲାଲ ମଲାଟର ବନ୍ଧେଇ ଖାତାରେ ସେ ପାଞ୍ଚଟି ଖଣ୍ଡର ସଂକ୍ଷିପ୍ତ ସୂଚନା ଲେଖି 
ରଖୁଥୁଲା । ବର୍ଭମାନ ଅବିନାଶର ଇଚ୍ଛା ହେଲା ମରିବା ଆଗରୁ ସେ ଏଇ ପଞ୍ଚାଙ୍ଗ ଉପନ୍ୟାସଟି 
ସମାପ୍ତ କରିଯିବ । ଅବିନାଶ ଏଇ ଲାଲ ଖାତାଟିକୁ ଖୋଜିବାରେ ଲାଗିଲା ଏବଂ ଆଲମାରିର 
ସବୁ ଜିନିଷ ଓଲଟ ପାଲଟ କରିବା ପରେ ମଧ୍ଯ ତାକୁ ସେଇଟି ମଳିଲା ନାହିଁ | ସେ ମୋର 
ସେଇ ମୋଟା ଲାଲ ଖାତାଟା କୋଉଠି ଅଛି ବୋଲି ପାଟି କରି କହିଲା ଏବଂ ହଠାତ୍‌ ନିଜର 
ଭୁଲ ବୁଝିପାରି ମିଛରେ ହଁ ମିଳିଗଲା କହିବା ପୂର୍ବରୁ ତାର ସ୍ତ୍ରୀ ରୋଷାଇ ଘରୁ ଆସି ତା 
ଆଗରେ ଠିଆ ହେଲା | ତା ହାତରେ ଏଥର ଫାଳେ ବାଇଗଣ ଏବଂ ଅନ୍ୟ ହାତରେ ପନିକି 
ଥିଲା | 

ଚଞ୍ଚଳ ଗାଧୁଆ ଘରେ ପଶି କବାଟ ବନ୍ଦ କରୁ କରୁ ଅବିନାଶ ଲାଲ ଖାତା କଥା 
ମନେପକାଇଲା | ନିଜର ସାହିତ୍ୟିକ ଉଚ୍ଚାଭିଳାଷ ବିଷୟରେ ମଧ୍ଯ ଅନେକ ଦିନ ତଳେ 
ଅବିନାଶ କେଉଁ ଏକ ଦୁର୍ବଳ ମୁହୁର୍ଭରେ ତାର ସ୍ତ୍ରୀକୁ କହିଥିଲା । ଦିନେ ଅଫିସରୁ ଫେରି 
ସେ ଯେତେବେଳେ ସ୍ତ୍ରୀକୁ ଖାଇବାକୁ ମାଗିଲା, ତାର ସ୍ତୀ କହିଲା: ରୋଷେଇ ଆଜି ଡେରି 
ଅଛି । ଆହୂରି ଘଣ୍ଟାଏ ଲାଗିବ । ତମେ ଯୋଉ କହୁଥିଲ ପାଞ୍ଚଟା ଗପ ନା କଂ'ଣ ଲେଖିବ 
ବୋଲି ଯାଅ ବସିକରି ଲେଖ ରୋଷେଇ ହେବାଯାଏ । କଥାକୁ ସ୍ତ୍ରୀର ଅସ୍ତିତ୍ଵବାଦ ବିଷୟରେ 
ଅଜ୍ଞାନତା ମନେକରି ଅବିନାଶ ଉପହାସ କରିଦେଇ ପାରିଥାନ୍ତା, କିନୁ ସେଇ ସାମାନ୍ୟ ଭୋକ 
ଲାଗୁଥଵବା ଅବସ୍ଥାରେ ଏକଥା ତାକୁ ବିରକ୍ତିକର ମନେହେଲା ଏବଂ ସେ ଲାଲ ଖାତାଟିରୁ 
ଲେଖା ହୋଇଥୁବା ଅଳ ପୃଷ୍ଠାକୁ ଚିରି ତାକୁ ସାନପୁଅକୁ ଦେଇ ଦେଇଥିଲା । ଖାତାରେ 
ଅନେକ ଦିନ ତଳେ ଲେଖିଥିବା ନକ୍‌ସାର ବିନା ସହାୟତାରେ ସେ ଉପନ୍ୟାସ ଲେଖା 

କ୍ଷୁଦ୍ଧଗଛ ୧୭୧ 


ଆରମ୍ଭ କରି ପାରିବ କି ନାହିଁ ସେ ବିଷୟରେ ବର୍ଭମାନ ସନ୍ଦିହାନ ହେଲା | ଏପରିକି 
ଉପନ୍ୟାସର ପାଞ୍ଚଟି ନାଁର କ୍ରମ ବିଷୟରେ ମଧ୍ଯ ତାର ସନ୍ଦେହ ଜନ୍ମିଲା ଏବଂ ସେ ସ୍ଥିର କଲା 
ହୁଏତ ଶେଷ ଭାଗର ନାଁ ଅମୃତ ଥଲା, ଅନନ୍ତ ନୁହେଁ | 

ଗାଧୁଆ ଘରେ ସେ ନିଜର ଦେହକୁ ଅନାଇଲା | ନା, ଏ ଦେହ ଆଉ ବେଶି ଦିନ 
ଚଳିବ ନାହିଁ | ସେ ବେଶ ମୋଟା ଏବଂ ଚନ୍ଦା ହୋଇଯାଇଥିଲା ଏବଂ ତାର ଛଟି ଦାନ୍ତ 
ନକଲି ଥଲା | ଏପରିକି କିଛିଦିନ ତଳେ ତାର ଯୁବକ ବୟସରେ ଗୋଟିଏ ଫଟୋକୁ ଦେଖି 
ତା ଯେ ଅବିନାଶର ହୋଇପାରେ ସେ ବିଷୟରେ ତାର ସାନପୁଅ ଗଭୀର ସନ୍ଦେହ ପ୍ରକାଶ 
କରିଥଲା | ନିଜର ସୁସ୍ରସବଳ ଦେଖାଯାଉଥିବା ଦେହ ସତ୍ତ୍ଵେ ଅବିନାଶ ସବୁବେଳେ ଦୁର୍ବଳ 
ଅନୁଭବ କରୁଥଲା । ସେ ଭାବୁଥିଲା ହୁଏତ ଏ ଭିତରେ ତାର ରକ୍ତଚାପ ଓ ଅଲସର 
ଇତ୍ୟାଦି ବେମାରି ମଧ୍ୟ ହୋଇଥିଲା, କିନୁ ସେ ଭୟରେ ଡାକ୍ତର ପାଖକୁ ଯାଇ ନ ଥିଲା | 

ଶାରୀରିକ ଦୁର୍ବଳତା ସହିତ ତାର ମାନସିକ ଦୁର୍ବଳତା ମଧ୍ଯ ଅତି ଅଧକ ଥିଲା | 
ଅଫିସରେ ସେ ସବୁଠାରୁ ବେଶି ଭୟାଳୁ କର୍ମଚାରୀ ବୋଲି ଖ୍ୟାତ ଥଲା । ହାକିମ ଡକାଇ 
ପଠାଇଲେ ତା ଦେହରୁ ଝାଳ ବାହାରୁଥିଲା ଓ ହାକିମଙ୍କ ଆଗରେ ଠିଆହୋଇ କଥା 
କହିବାବେଳେ ତା” ପାଟି ଖନି ବାଜୁଥିଲା । ବଜାରରେ ଜିନିଷ କିଣିବା ବେଳେ ସେ 
ଦୋକାନୀ ସହିତ ଦରଦାମ କଷିପାରୁନଥଲା ଏବଂ ଭିଡ଼ ଦେଖିଲେ ଦୂରରୁ ପଳାଇ ଆସୁଥୁଲା ! 
ଅଫିସରେ ବିନା କାରଣରେ ଉପରିସ୍ଥ କର୍ମଚାରୀମାନଙ୍କଠାରୁ ଶୁଣୁଥବା ଗାଳି ମଧ୍ୟ ସେ ଚୂପଚାପ 
ସହିନେଉଥୁଲା | ବର୍ଭମାନ ଗାଧୁଆ ଘରେ ଏସବୁ କଥା ଭାବିବା ବେଳେ ନିଜର ବଞ୍ଚବାର 
ଅଧୂବକାର ଉପରେ ତାର ଯଥେଷ୍ଟ ସନ୍ଦେହ ଜନ୍ମିଲା । 

ଅଫିସ ନ ଗଲେ ବି ସେ ଆଉ ଘରେ ରହିବାକୁ ମଧ୍ଯ ଚାହୁଁ ନ ଥଲା ! ସେଥପାଇଁ 
ଗାଧୋଇ ସାରି ସେ ଘରୁ ବାହାରି ଆସିଲା | ତାର ସ୍ତୀ ଅତି ଅଭୁତ ସ୍ଵଭାବର ଥିଲା ଏବଂ 
ଅବିନାଶ ଯଦିଓ ସକାଳୁ କିଛି ଖାଇ ନ ଥଲା, ସେ ତାକୁ କିଛି ପଚାରିଲା ନାହିଁ | ରାସ୍ତାକୁ 
ଆସି ଅବିନାଶ ପ୍ରଥମେ ଗଲା ଗୋଟାଏ ଦୋକାନକୁ ଅଫିସକୁ ଛୁଟିପାଇଁ ଟେଲିଫୋନ 
କରିବା ପାଇଁ | ସେ ଭାବିଥିଲା ଯେ ତାର ଦୁଃସମ୍ବାଦ କୌଣସି ଦୈବିକ ପ୍ରକ୍ରିୟା ଦ୍ଵାରା ତାଙ୍କ 
ଅଫିସରେ ପ୍ରତିଧ୍ବନିତ ହୋଇ ଏକ ଦୁଃଖର ଛାୟା ଖେଳାଇ ଦେଇଥିବ ! କିନ୍ତୁ ଅନେକ 
କଷ୍ଟରେ ସେ ଯେତେବେଳେ ଅରବିନ୍ଦ ବାବୁଙ୍କୁ ଫୋନରେ ପାଇଲା, ତାର ଦେହ ଖରାପ 
ଥବା କଥା ଶୁଣି ସହାନୁଭୂତି ଦେଖାଇବେ କଣ, ଅରବିନ୍ଦ ବାବୁ ହୋ ହୋ ହସି କହିଲେ, 
ବୁଝିଲ, ଆଜି ଅଫିସରେ ବଡ଼ ମଜାର କଥା ହେଲା ! ବିରକ୍ତରେ ଅବିନାଶ ଫୋନକୁ 
ରଖିଦେଇ ରାସ୍ତାକୁ ଓହ୍ଲାଇଲା ! ଦୋକାନୀ ହୋ ବାବୁ ବୋଲି ପାଟିକଲା ଏବଂ ଅବିନାଶର 
ମନେପଡ଼ିଲା ଯେ ସେ ଟେଲିଫୋନର ପଇସା ଦେବାକୁ ଭୁଲିଯାଇଛି ! 

ଖରା ଆସ୍ତେ ଆସ୍ତେ ଟାଣ ହୋଇ ଆସୁଥିଲା ଏବଂ ବର୍ଭମାନ ତାକୁ ନିଜର ଦୁଃସ୍ଵପ୍ନର 
ଭୟ ଅପେକ୍ଷା ସାମୟିକ ଭୋକର ତାଡ଼ନା ଅଧୁକ ପ୍ରବଳ ଜଣାଗଲା |! ସେ ଗୋଟିଏ ଛୋଟ 

ହୋଟେଲରେ ପଶି ଜଳଖିଆ ମଗାଇଲା । ହୋଟେଲରେ ଆଉ କେହି ଲୋକ ନ ଥୁଲେ 
ଏବଂ ହୋଟେଲବାଲା ନିଜର ରେଡ଼ିଓ ଶୁଣିବାରେ ବ୍ୟାହତ ହେଲା ବୋଲି ଅସନ୍ତୁଷ୍ଟ 
ଜଣାପଡୁଥଲା | ତାର ଖାଇବା ଆସିବାରେ ଯେତେ ବିଳମ୍ବ ହେଉଥଲା, ଅବିନାଶର ଭୋକ 
ସେତିକି ବଢ଼ିଚାଲିଥଲା । ସେ ହୋଟେଲ ବାହାର ରାସ୍ତା ଆଡ଼କୁ ଅନାଇଲା, ଯେଉଠାରେ 
ସହରର ପ୍ରାତ୍ୟହିକ ଜୀବନ ଅବାରିତ ଚାଲିଥୁଲା । ରାସ୍ତାରେ ଯାଉଥିବା ଲୋକମାନେ ବ୍ୟସ୍ତ 
ଓ ପ୍ରସନ୍ନ ଜଣା ପଡୁଥିଲେ ଏବଂ ସେ କେଉଁଠାରେ ହେଲେ ତାର ଦୁଃଖର ଛାୟା 
ଦେଖପାରୁନଥଲା | ତାକୁ ବର୍ଭମାନ ସଂସାର ଏକ ସହାନୁଭୂତି ଓ ସମ୍ଭେଦନା ବିହୀନ ସ୍ଥାନ 
ମନେହେଲା । ଏପରିକି ତାକୁ ଚା ଓ ଜଳଖିଆ ଦେଉଥିବା ଲୋକଟି ମଧ୍ଯ ପ୍ଲେଟଟିକୁ 
ଆବଶ୍ୟକତାରୁ ଅଧକ ଜୋରରେ ଟେବୁଲ ଉପରେ ରଖିଲା ଏବଂ ସେ ତାକୁ ପାଣି ଗିଲାସେ 
ମାଗିବା ପୂର୍ବରୁ ସେଠାରୁ ଚାଲିଗଲା । ଅବିନାଶ ଭାବିଲା, ନା ମରିଯିବା ହିଁ ଶ୍ରେୟସ୍କର | 
ସକାଳର ଛାଇ ଛାଇ ଅବସ୍ଥାରେ ଯେଉଁ ଦୁଃସ୍ବପ୍ନ ତାକୁ ଅସମ୍ଭବ ଭାବରେ ଘାରିଥୁଲା, 
ଦିନର ଉଜ୍ଵଳ ଆଲୁଅରେ ତାକୁ ସେ ସାମାନ୍ୟ ପରାକ୍ଷାନିରୀକ୍ଷା କଲା । ଖାଇବା ପରେ ସେ 
କିଞ୍ଚତ ସବଳ ଅନୁଭବ କରୁଥିଲା ଏବଂ ସହରର ଲୋକଗହଳି ରାସ୍ତାରେ ଅନିର୍ଦ୍ଦିଷ୍ଟ ଭାବରେ 
ଚାଲିବାବେଳେ ତାର ଭୟ ଅନେକ କମିଯାଇଥଲା | ସେ ନିଜକୁ ପଶ୍ନ କଲା ସେ କଳାପୋଷାକ 
ପିନ୍ଧିଥିବା ଲୋକଟିକୁ ଭଗବାନ ବୋଲି ଜାଣିଲା କିପରି ? ତାର ଯେତେଦୂର ମନେ ଥିଲା 
ଲୋକଟି କେବେ ହେଲେ ମୁଁ ଭଗବାନ ବୋଲି କହିନଥଲା |! ତେବେ ସ୍ବପ୍ନରେ ସବୁ କଥା 
ପ୍ରାଞ୍ଜଳ ଓ ତର୍କସଙ୍ଗତ ଭାବରେ ଦେଖାଯାଇ ନ ଥାଏ; ଅନେକ କଥାକୁ ମନ ନିଜର ବ୍ୟାଖ୍ୟା 
କରି ବୋଧଗମ୍ୟ କରାଇଥାଏ | ଭଗବାନ ବ୍ୟତୀତି ସେ ଲୋକଟି ଆଉ କ”'ଣ ହୋଇପାରେ 
ଅବିନାଶ ସେ କଥା କଳନା କରିବାକୂ ଚେଷ୍ଟା କଲା, କିନୁ ସେ ଶତଚେଷ୍ଠା ସତ୍ତ୍ଵେ ମଧ୍ଯ 


~~ ~~ 


ଏଭଳି ପୋଷାକ ପିନ୍ଧିଥିବା ଲୋକକୁ ଆଉ କୌଣସି ଚରିତ୍ରରେ ଅବସ୍ଥାପିତ କରି ପାରିଲା 
ନାହିଁ । 

ସେ ଆଉ ତାର ଆସନ୍ଧସ ମୃତ୍ୟୁ କଥା ଭାବୁ ନ ଥଲା; ଅଫିସ ନ ଯାଇ ଛୁଟି ନେଇଥିବା 
ପୂରା ଦିନଟି କିପରି କଟାଇବ, ତାହା ହିଁ ତାର ଚିନ୍ତାର ବିଷୟ ଥୁଲା । ସେ ବର୍ଭମାନ 
କୁଳାଙ୍ଗାର ପୁଅ, ବୀମାର ପଲିସି ଓ ପଞ୍ଚାଙ୍ଗ ଉପନ୍ୟାସର ନକ୍ସା ଇତ୍ଯାଦି କଥା ଭୁଲି 
ଯାଇଥଲା | ବରଂ ସେ ସାଙ୍ଗରେ ଛତା ନ ନେଇ ବାହାରି ଆସିଥବାରୁ ଅନୁତାପ କରୁଥଲା ! 
ଦୋକାନର କାଚ ଝରକା ପାଖରେ ଠିଆ ହୋଇ ସେ ଏପରି ସବୁ ଜିନିଷର ଦାମ ପରଖ 
କଲା ଯାହା ସେ କେବେ ବି କିଣିବାର ସମ୍ଭାବନା ନ ଥୁଲା | ରାସ୍ତାକଡ଼ର ଦୋକାନରେ 
ବିଭିନ୍ନ ପ୍ରକାରର ଖେଳନାକୁ ସେ ତନ୍ମ ତନ୍ମ କରି ଦେଖିଲା । ତାପରେ ସେ ଯାଇ ଫଳ 
ଦୋକାନରେ ଗିଲାସେ ଫଳରସ ପିଇଲା, ଯଦିଓ ତାକୁ ଶୋଷ ଲାଗୁ ନ ଥୁଲା | 

ଘଡ଼ିକୁ ଅନାଇ ସେ ଦେଖୁଲା ସେତେବେଳକୁ ଦିନ ମାତ୍ର ବାରଟା । ଖରାବେଳେ 
ଆଉ କଣ କରାଯାଇପାରେ ଅବିନାଶ ଭାବିପାରୁ ନଥିଲା | ଘରକୁ ଫେରିଯିବା କଥା ଭାବିବାରେ 

କ୍ଷୁଦ୍ରଗଳ୍ପ ୧୭୩ 


ସେ ହାତରେ ପନିକି ଓ ଭଲ ମିଜାଜରେ ନ ଥବା ତାର ସ୍ତ୍ରୀକୁ ଦେଖୁଲା ଓ ସେ ଚିନ୍ତାରୁ 
ନିଜକୁ ନିବୃତ୍ତ କଲା | ଏଇ ସମୟରେ ହଠାତ୍‌ ସେ ସାମାନ୍ୟ ଦୂରରେ ଏପରି ଏକ ଦୃଶ୍ୟ 
ଦେଖିଲା ଯାହା ତାର ରକ୍ତକୁ ପାଣି କରିଦେଲା ! ଭିଡ଼ ଭିତର ଦେଇ ଭଗବାନ ଆଗକୁ 
ଚାଲିଯାଉଥୁଲେ | ତାଙ୍କ ଦେହରେ ଲମ୍ବା କଳା ପୋଷାକ ଥଲା ଏବଂ ଦଶଫୁଟ ନ ହେଲେ 
ବି ସେ ଭିଡ଼ ଭିତରେ ସବୁଠାରୁ ଲମ୍ବା ଲୋକ ଥଲେ । ଅବିନାଶ ଆତଙ୍କ ଗଣିଲା ଏବଂ 
ଜାଣିଲା ଯେ ତାର ମୂତ୍ୟୁ ଆଉ ଢେରି ନାହିଁ । ମୁହୁର୍ଭକ ଭିତରେ ପୁଣି ତା ମୁଣ୍ଡ ଭିତରେ ତାର 
ପରିବାରର ଭବିଷ୍ୟତ, ଅପୂର୍ଣ୍ଣ ଉପନ୍ୟାସ ଓ ଟଙ୍କା ଦିଆଯାଇ ନ ଥିବା ପଲିସି କଥାମାନ ଧସି 
ପଶିଆସିଲେ । 

ଏ ନିଶ୍ଚୟ ତାଙ୍କର ସୂଚନାକୁ ଉପେକ୍ଷା କରିଥଵବାରୁ ତା ପାଇଁ ଭଗବାନଙ୍କର ପରିହାସପୂର୍୍ଣ 
ଶିକ୍ଷା ଥଲା । ସେ ଯେପରି ତାକୁ ଜଣାଇବାକୁ ଚାହୁଁଥିଲା ଯେ ସ୍ବପ୍ନରେ ଦେଖିଥୁବା ତାଙ୍କୁ 
ଯଦି ସେ ଅସ୍ଵୀକାର କଲା ତେବେ ସେ ତାଙ୍କୁ ଏଥରକ ଦିନ ଦିପହରେ ସଶରୀରେ ଦେଖୁ 
ଏବଂ ତାଙ୍କର ବାରଉାର ବାସ୍ତବତା ଓ ଭୟାବହତା ବୁଝୁ | ଏଥର ଯେମିତି ଦେଖାହେଲେ ସେ 
କହିବେ, ମୁଁ ଏହିକ୍ଷଣି ହିଁ ତତେ ନେଇଯିବି । ଅବିନାଶ ନିଜର ଧୁଷ୍ଟତା ପାଇଁ ମନେ ମନେ 
ଭଗବାନଙ୍କୁ କ୍ଷମା ମାଗିଲା | 

ଗଳି ମୋଡ଼ରେ ଭଗବାନ ଅଦୃଶ୍ୟ ହୋଇଯିବା ପରେ ଅବିନାଶ ମୁଣ୍ଡରେ ଚେତା 
ପଶିଲା । ସେ ନିଜକୁ ପ୍ରକୃତିସ୍ଥ କରି ଭଗବାନଙ୍କ ସନ୍ଧାନରେ ଯିବା ପାଇଁ ସ୍ଥିର କଲା ଏବଂ 
ଦୃତ ପଦକ୍ଷେପରେ ଚାଲିବାକୁ ଲାଗିଲା | ଗଳି ମୁଣ୍ଡରେ ପହଞ୍ଚ ସେ ଭଗବାନଙ୍କୁ ଦେଖିବାକୁ 
ନ ପାଇ ହତୋସ୍ସାହ ହେଲା ! ଏପାଖ ସେପାଖ ଅନେକ ଖୋଜି ସେ ଶେଷରେ ଧାଇଁବାକୁ 
ଲାଗିଲା । କିନ୍ତୁ ଭଗବାନ ସଂପୂର୍ଣ୍ଣ ଭାବରେ ଉଭାନ ହୋଇ ଯାଇଥିଲେ ଏବଂ ଯେତେ 
ଲୋକଙ୍କୁ ସେ ଲମ୍ବା କଳାପୋଷାକ ପିନ୍ଧିଥିବା ଲୋକଟି କଥା ପଚାରିଲା କେହି କହି ପାରିଲେ 
ନାହିଁ । କେବଳ ଜଣେ ଲୋକ ତାକୁ ଓଲଟି ଲୋକଟିର ଦାଢ଼ି ଥଲା କି ନା ପଶ୍ଧ କଲା, 
ଅବିନାଶ ଯାହାର ଉତ୍ତର ଦେଇ ପାରିଲା ନାହିଁ | 

ଗଳିରୁ ଗଳିକୁ ଧାଇଁ ସେ କ୍ଲାନ୍ତ ହୋଇଯାଇଥୁଲା । ସେ ପାଖରେ ଗୋଟିଏ ଛୋଟ 
ତିନିକୋଣିଆ ପାର୍କ ଦେଖୁଲା ଯାହା ଭିତରେ ଅଳ୍ପ କେତୋଟି ଗଛ ଥଲା | ସେ ଭିତରକୁ 
ଯାଇ ଗଛ ତଳେ ପଡ଼ିଥିବା ସିମେଣ୍ଟ ବେଞ୍ଚ ଉପରେ ବସିଲା | ଏହି ସମୟରେ ତାର ମନ 
ଭିତରେ ଭୟ କ୍ଲାନ୍ତି ବିରକ୍ତି ଅନୁଶୋଚନା ଆଦି ଅନେକ ଭାବଧାରା ଖେଳିଗଲା | କିଛି 
ସମୟ ବିଶ୍ରାମ ନେଇ ସେ ବେଞ୍ଚ ଉପରୁ ଉଠିଲା ଓ ପାର୍କ ବାହାରକୁ ଯିବା ପାଇଁ ପାଦ 
ବଢ଼ାଇଲା | ଏତିକିବେଳେ ଗଛର ଆରପାଖେ ଲମ୍ବା କଳାପୋଷାକ ପନ୍ଧ ଶୋଇଥିବା ଲୋକଟ 
ତା ଆଖିରେ ପଡ଼ିଲା । ତାର ଉଚ୍ଚତା ଠିକ୍‌ ଜଣାପଡ଼ୁ ନ ଥୁଲେ ବି ଲୋକଟି ଦୀର୍ଘକାୟ 
ନଥୁଲା । ତା ମୁଣ୍ଡତଳେ ଗୋଟିଏ ବୁଜୁଳା ଥଲା ଓ ପାଖରେ ଗୋଟିଏ ମାଙ୍କଡ଼ ବନ୍ଧ 
ହୋଇଥଲା । ଲୋକଟି ନିଘୋଡ଼ ନିଦରେ ଶୋଇଥୁଲା ଏବଂ ମାଙ୍କଡ଼ଟି ନିଜେ ନିଜେ 

ବିଭିନ୍ନ ପ୍ରକାରର ଖେଳ ଖେଳିବାରେ ବ୍ୟସ୍ତ ଥୁଲା | 

ପ୍ରତିକ୍ରିୟାଶୁନ୍ୟ ହୋଇ ଅବିନାଶ କିଛିକ୍ଷଣ ଶୋଇଥ୍‌ବା ଲୋକଟିକୁ ଚାହିଁଲା ଏବଂ 
ଶେଷରେ ପାର୍କରୁ ବାହାରି ଅଫିସକୁ ଯିବା ପାଇଁ ଗୋଟିଏ ରିକ୍ସା ଧରିଲା | ଲମ୍ବା ଛୁଟି ପରେ 
ଅଫିସରେ ସମେସ୍ତ ଯେ ଯାହା ଜାଗାରେ ଥିଲେ ଏବଂ ଅବିନାଶ ଯାଇ ନିଜ ଚଉକିରେ 
ବସିଲା | ଅରବିନ୍ଦ ବାବୁ ଫାଇଲରୁ ମୁହଁ ଉଠାଇ ତା ଆଡ଼କୁ ଚାହିଁଲେ ଏବଂ ଅବିନାଶ ଧୀର 
ସ୍ଵରରେ ଦେହ ଭଲ ଲାଗିଲା, ଚାଲି ଆସିଲି ବୋଲି କହିଲା | କିନୁ ଅରବିନ୍ଦ ବାବୁ କୌଣସି 
କାରଣରୁ ଚିନ୍ତିତ ଜଣା ପଡ଼ୁଥିଲେ ଏବଂ ଏ କଥାକୁ ଅଶୁଣା କରିଦେଇ ପୁଣି ଫାଇଲରେ ମୁହଁ 
ଗୁଞ୍ଜିଦେଲେ | ଅବିନାଶକୁ ନିଜର ହାକିମ ଓ ପ୍ରମୋଶନ କଥା ମନେପଡ଼ିଲା ଏବଂ ସେ 
ଗୋଟାଏ କାଗଜ ଆଣି ଦରଖାସ୍ତ ଲେଖିବାକୁ ଆରମ୍ଭ କଲା | 

ହଠାତ୍‌ ସେ ଆବିଷ୍କାର କଲା ଯେ ସେ କାଗଜ ଉପରେ ଡିଅର୍‌ ଗଡ୍‌ ବୋଲି ଲେଖୁଥଲା | 
ସେ ବିରକ୍ତିରେ କାଗଜଟିକୁ ଗୁଳା କରି ଦୂରକୁ ଫିଙ୍ଗଦେଲା ଏବଂ ଏଥରକ ଆଉ ଖଣ୍ଡେ 
କାଗଜ ଉପରେ ସ୍ପଷ୍ଟ ଭାବରେ ତାର ପ୍ରମୋଶନର ଅର୍ଚ୍ଚି ଲେଖିବାକୁ ଆରମ୍ଭ କଲା: 
ରେସ୍ପେକ୍ଟେଡ୍‌ ସାର୍‌ ଇତ୍ୟାଦି | 

ଯେତେବେଳେ ତାକୁ ଉପେକ୍ଷା କରି ତାର ତଳ କର୍ମଚାରୀ ପ୍ରମୋଶନ ପାଇଗଲା, ସତ୍ୟବ୍ରତ 
ଲକ୍ଷ୍ୟକଲା ଯେ ତାକୁ ତାଙ୍କ ଅଫିସ୍‌ର ସମସ୍ତେ ସେଇଦିନଠାରୁ ଭିନ୍ନ ଦୃଷ୍ଟିରେ ଦେଖିବାଦ୍ୁ 
ଆରମ୍ଭ କଲେ | ଏ ପର୍ଯ୍ୟନ୍ତ ଭଲ କର୍ମଚାରୀ ବୋଲି ତାର ସୁନାମ ଥଲା, ଅଫିସ୍‌ରେ ତାର 
ଅନେକ ବଂଧୁ ଥୁଲେ ଏବଂ ସେ ନିଜର କାମ ବେଶ ଖୁସିର ସହିତ କରୁଥଲା | କିନୁୁ ତାର 
ପଦୋନ୍ନତି ନ ହେବା ଦିନଠାରୁ, ତାର ମନେହେଲା, ତାର ବଂଧୁମାନ ଆସ୍ତେ ଆସ୍ତେ 
ଦୂରେଇ ଗଲେ, ତାର ଭଲ କର୍ମଚାରୀ ହୋଇଥବାର ସୁନାମ ହଠାତ୍‌ ଶେଷ ହୋଇଗଲା 
ଏବଂ ତାର ଆଉ କାମରେ ମନ ଲାଗିଲା ନାହିଁ । ଠିକ୍‌ ଏଇ ସମୟରେ ତା'ର ଆଣୁଧରା 
ବେମାରୀ ମଧ୍ଯ ଆରମ୍ଭ ହୋଇଗଲା | ଏତେ ଦିନ ଧରି ଚଳପ୍ରଚଳ କରୁଥିବା ଏଇ ଅଫିସ୍‌ର 
ସଂପୂର୍ଣ୍ଣ ସଂସାରରୁ ସେ ହଠାତ୍‌ ନିଜକୁ ନିର୍ବାସିତ ବୋଧକଲା ଏବଂ ଅଫିସ କାମ ଅପେକ୍ଷା 
ନିଜର ଆଣୁର ଚିକିତ୍ସା କରାଇବାକୁ ଅଧବକ ଗୁରୁତର ମନେକଲା | . 

ସତ୍ୟବ୍ରତ ପାଇଁ ଏକଥା ଥଲା ଏକ ନୂଆ ଅଭିଜ୍ଞତା | ବାଇଶି ବର୍ଷର ଚାକିରି ଭିତରେ 
କେବେହେଲେ ଛୁଟି ନେଇ ନ ଥିବା କଥାକୁ ସେ ଗର୍ବର ସହିତ ସମସ୍ତଙ୍କୁ କହୁଥିଲା ଏବଂ 
ତାର ଅଫିସ ଖୋଲିବା ଆଗରୁ ଆସି ଛୁଟିର ଅନେକ ସମୟ ପରେ ଅଫିସ ଛାଡ଼ିବା କଥା 
ସମସ୍ତଙ୍କୁ ଜଣାଇଥଲା । ଏହାର କାରଣ ଏକଥା ନୁହେଁ ଯେ ସେ ଏତେ କାମ ଭିତରେ 
କେବେହେଲେ ବେମାର ପଡ଼ିନଥୁଲା | କିନ୍ତୁ ଶାରୀରିକ ରୋଗ ଓ କଯନ୍ତ୍ରଣାମାନଙ୍କ ସହିତ 
ଅଫିସ କାମର କିଭଳି ସମନ୍ଵୟ ରଖିହେବ, ସେ କଥା “ସତ୍ୟବ୍ରତ ଏକ ସୂକ୍ଷ୍ମ କଳାରେ 
ପରିଣତ କରି ଦେଇଥିଲା | ଦି ଥାକ ଫାଇଲ ମଝିରେ ବୋତଲ ରଖି ସେ ଓଷଧ ଖାଇବାର 
ନିୟମିତତାକୁ ବଜାୟ ରଖୁଥିଲା ଏବଂ ନିଜର ମୁଶ୍ଡବ୍ୟଥାକୁ ଯଥାସମ୍ଭବ ଖାଇବା ଛୁଟି ଆଡ଼କୁ 
ଘୁଞ୍ଚାଇ ଦେଉଥିଲା | ଗୋଡ଼ ହାତର ଯନ୍ତ୍ରଣାକୁ ଲାଘବ କରିବା ପାଇଁ ସେ କେବେ କେବେ 
ନିଜର ଚଉକି ପାଖକୁ ଅନ୍ୟ ଟେବୁଲ ଓ ଖୁଲ ଟାଣି ତା ଉପରେ ଭରା ଦେଉଥୁଲା, କିନୁ 
ଏକଥା ପ୍ରତି ନଜର ରଖୁଥିଲା ଯେପରି ସେ ନିଜର ଫାଇଲମାନଙ୍କଠାରୁ ଦୂରେଇ ଯିବ 
ନାହିଁ । 

ବର୍ଭମାନ କିନ୍ତୁ ସତ୍ଯବ୍ରତକୁ ଫାଇଲ ସବୁ ଏତେ ବେଶି ପ୍ରିୟ ଜଣାଗଲେ ନାହିଁ ଏବଂ 
ସେ ଯେଉଁଦିନ ପ୍ରଥମ ଥର ପାଇଁ ଛୁଟି ନେଲା, ନିଜକୁ ଅପରାଧୀ ମନେକଳଲା ନାହିଁ । 
ଛୁଟିରେ ଘରେ ବସି ରହିବା ଏକ ଅତ୍ତୁତ ଅନୁଭବ ଥଲା ଏବଂ ସେ ବସି ବସି ଯାରାଦିନ 
ଅଫିସରେ ସେଇ ସମୟମାନଙ୍କରେ କ”ଣ କ'ଣ ହେଉଥୁ୍‌ବ ସେ କଥା ଭାବି ଦିନଟି. 

କଟାଇଦେଲା । ଗୋଟିଏ ସମୟରେ ତାର ଇଛା ହେଲା ଯେ ସେ ନିଜର ଅସୁସ୍ଥତା ସତ୍ତେ 
ଅଫିସରେ ଯାଇ ଘେରାଏ ବୁଲି ଆସିବ । କିନ୍ତୁ ଏଇ ସମୟରେ ସେ ତାକୁ ପ୍ରମୋଶନରୁ 
ବଞ୍ଚିତ କରିଥିବା ଅଫିସରଙ୍କର ମୁହଁକୁ ମନେ ପକାଇ ନିଜକୁ ଏ ଚିନ୍ତାରୁ ନିବୃତ୍ତ କଲା | 

ସତ୍ୟବ୍ରତ ନିଜକୁ ଅଫିସର ଏକ ଅପରିହାର୍ଯ୍ୟ ଅଙ୍ଗ ବୋଲି ମନେକରୁଥଲା ଏବଂ 
ଭାବୁଥିଲା ଯେ ତା ବିନା ଅନେକ ମହତ୍ତପୂର୍ଣ କାମସବୁ ଅଚଳ ହୋଇଯିବ । ଛୁଟିର ଦ୍ଵିତୀୟ 
ବିନ ସେ ଅପେକ୍ଷା କରି ରହିଲା ଯେ ଅଫିସର ଲୋକ ଆସି ବିଭିନ୍ନ ଫାଇଲମାନଙ୍କ 
ବିଷୟରେ ତାର ସୁଚିନ୍ତିତ ମତାମତ ନେବେ ! କିନ୍ତୁ ଯେତେବେଳେ କେହି ଆସିଲେ ନାହିଁ, 
ସେ ନିଜେ ଫୋନ କରି କହିଲା, ସେଇ ଜରୁରୀ. ଫାଇଲଟା ମୋର ଟେବୁଲର ବୀ ପାଖ 
ଥାକରେ ଅଛି । ଅଫିସ୍‌ର ଲୋକ ବିସ୍ପିତ ହେବା ତ ଦୂରର କଥା, ତାକୁ ଓଲଟା ଜବାବ 
ଦେଲା, ଓ, ସେଇ ସିଭିଲ ସୁଟ ଫାଇଲ ତ ? ବଡ଼ ସାହେବ କାଲିଠାରୁ ସେଥୁରେ ଫାଇନାଲ 
ଅର୍ଡର ଦେଇ ସାରିଂଲଣି | ତାର ଟୀକା ଟିପ୍ପଣୀ ବିନା ଏତେ ବଡ଼ ଗୁରୁତ୍ଵପୂର୍ଣ ଫାଇଲ ଯେ 
ଏତେ ସହଜରେ ମୀମାଂସିତ ହୋଇଯିବ, ଏକଥା ସତ୍ଯବ୍ରତ ପାଇଁ ଥଲା ଏକ ଗୁରୁତର 
ଆଘାତ । ସେ ମନେ ମନେ ଭାବିଲା, ଏଇ ଫାଇଲ ନେଇ କୋର୍ଟରୁ ବଡ଼ ସାହେବଙ୍କୁ 
ପତିକୂଳ ମନ୍ତବ୍ୟ ମିନନ୍ତାକି ! 

ତିନି ଦିନ ଛୁଟି ପରେ ବି ତାର ଆଣ୍ଡ ଠିକ ହେଲା ନାହିଁ ଏବଂ ଘରକୁ ମଧ୍ଯ ସେ 
ଆଦରି ନେଇ ପାରିଲା ନାହିଁ । ଏତେ ବର୍ଷର ବିବାହିତ ଜୀବନ ଭିତରେ ତାର ସ୍ତ୍ରୀ ମଧ୍ଯ 
ଦିନବେଳ ପାଇଁ ତାର ନିଜର ନିର୍ଦ୍ଦିଷ୍ଟ କାର୍ଯ୍ୟନିର୍ଘଣ୍ଟ ଠିକ୍‌ କରି ନେଇଥ୍‌ଲା, ଯେଉଁଥୁରେ 
ସତ୍ୟବ୍ରତର ଅପ୍ରତ୍ୟାଶିତ ଯୋଗଦାନ ବ୍ୟାଘାତ ସୃଷ୍ଟି କରୁଥିଲା | ଏକଥା ଦୁହିଁଙ୍କ ଭିତରେ 
ମନୋମାଳିନ୍ୟର କାରଣ ହେଲା ଏବଂ ସତ୍ୟବ୍ରତ ଏଇ ଅନାତ୍ସୀୟ ଘର ସଂସାରକୁ ଛାଡ଼ି 
ପରଦିନ ଅଫିସରେ ଯୋଗଦେବ ବୋଲି ଠିକ୍‌ କଲା | 

ଏଇ ତିନିଦିନ ଭିତରେ ସତ୍ୟବ୍ରତ ଯେ ଭାବିଥିଲା ଅଫିସରେ ଅନେକ କିଚି ଅବ୍ୟବସ୍ଥା 
ହୋଇ ଯାଇଥବ, ପ୍ରକୃତ ପକ୍ଷରେ କିଛି ବି ହୋଇ ନ ଥୁଲା ଏବଂ ସବୁ ଜିନିଷ ଯେ ଯାହା 
ସ୍ଥାନରେ ନିର୍ାରିତ ଓ ସୁରକ୍ଷିତ ଥଲା । କେବଳ ସତ୍ୟବ୍ରତର ନିଜ ଟେବୁଲ ଉପରର ଫାଇଲ 
ସବୁ ଇତସ୍ତତଃ ପଡ଼ିଥିଲା, ଯାହା ଅନ୍ଯ ସମୟରେ ତା’ ପାଇଁ ଅତ୍ୟନ୍ତ କ୍ଷୋଭର କାରଣ 
ହୋଇଥାନ୍ତା । କିନ୍ତୁ “ସେ ଲକ୍ଷ୍ଯ କଲା ଯେ ସେ ତାର ଫାଇଲରେ ଅନ୍ୟମାନଙ୍କ ଅଯଥା 
ହସ୍ତକ୍ଷେପ ବିଷୟରେ ବର୍ଭମାନ ନିତାନ୍ତ ଉଦାସୀନ ଥଲା ଏବଂ ଏ କଥା ନେଇ ସେ କାହା 
ସହିତ ତର୍କବିତର୍କ କଲା ନାହିଁ । ବରଂ ନିଜ ଚଉକିରେ ବସି ସେ ଚୂପଚାପ ନିଜର କାମରେ 
ଯଥାସମ୍ଭବ ମନୋନିବେଶ କଲା ! 

ଏଇ ଅଫିସ୍‌ର ଚାରିଆଡ଼କୁ ଅନାଇ ସତ୍ଯବ୍ରତ ଏହା ସହିତ ତାର ଏତେ ବର୍ଷର 
ସଂପର୍କକୁ ମନେ ପକାଇଲା ! ନିଜର ଘର ଅପେକ୍ଷା ସେ ଜୀବନର ବେଶୀ ସମୟ କଟାଇଥୁଲା 
ଏଇ ଅଫିସ ଘରେ | ନିଜର ପରିବାର ଓ ଜ୍ଞାତିମାନଙ୍କ ଅପେକ୍ଷା ଏଠାରେ ଅଫିସର, କିରାଣି 

ଓ ଅନ୍ୟ କର୍ମଚାରୀମାନଙ୍କ ସହିତ ତାର ବେଖି ସଂପର୍କ ଥଲା । ଏଇ ଅଫିସଟି ସତ୍ୟବ୍ରତ 
“ପାଇଁ ଏକ ବୃହତ୍ତର ପରିବାର ଥଲା ଏବଂ ଏଇ ପରିବାରର ସମସ୍ତ ସଭ୍ୟମାନଙ୍କ ସହିତ, 
ସେ ବଂଧୁତ୍ଵର ହେଉ ବା ଶତୃତାର ହେଉ, ତାର ଘନିଷ୍ଠତା ଥଲା ! ଅଫିସ କାମକୁ ସେ 
ନିଜର ବ୍ୟକ୍ତିଗତ କାମ ମନେକରୁଥୁଲା ଏବଂ ତାର ମତ ଓ ପରାମର୍ଶର ପ୍ରତ୍ୟାଖ୍ୟାନକୁ ସେ 
ସହଜ ଦୃଷ୍ଟିରେ ଦେଖୁ ନ ଥଲା | ଅଫିସ୍‌ର ଟେବୁଲ ଚଉକି ଫାଇଲ ଆଲମାରୀ ଧୁଳି ପୁରୁଣା 
କାଗଜ ଗଦା ବୁଢ଼ିଆଣୀ ଜାଲ, ଫଟା କାନ୍ତ ମଇଳା ଗ୍ଲାସ, ଭଙ୍ଗା ସୁରାଇ ଇତ୍ୟାଦି ସହିତ 
ତାର ଯେପରି ଆଜନ୍ସ ସମ୍ବନ୍ଧ ଥଲା ଏବଂ ମାତ୍ର ତିନି ଦିନର ଅନୁପସ୍ଥିତିର ବ୍ୟବଧାନରେ ଏ 
ସବୁ ସହିତ ତାର ଆବେଗପୂର୍ଣ୍ଣ ସଂପର୍କମାନ କଟିଯିବା ତାକୁ ଖାପଛଡ଼ା ମନେହେଲା | କିନ୍ତୁ 
ଯେତେ ଚେଷ୍ଟା କ6 ବି ସତ୍ୟବ୍ରତ ଆଉ ଏଇ ଅଫିସଟିକୁ ନିଜର ଆପଣାର ମନେ କରି 
ପାରିଲା ନାହିଁ ଏବଂ ମନକୂମନ କହିଲା, ଅଫିସ ବାହାରେ ବି ଆହୁରି ଏକ ବିରାଟ ସଂସାର 
ରହିଛି । ଅଫିସ ପାଇଁ ମୁଁ ଏତେ ଚିନ୍ତା କରିବି କାହିଁକି ? 

ସେଦିନ ଅଫିସ ଛୁଟି ପରେ ବାହାରକୁ ଆସି ସେ ଅଫିସ ବାହାରର ସଂସାରକୁ ପ୍ରଥମ 
ଅର ପାଇଁ ଭଲ ଭାବେ ଅନାଇ ଦେଖୁଲା | ସେ ଏକ ସଂପୂର୍ଣ୍ଣ ନୂଆ ପରିବେଶ ଥଲା ¦ ଏ 
ପୂୃଥଵବୀଟି ଗୋଟିଏ ଅନ୍ତହୀନ ଅନ୍ତରୀକ୍ଷ ଥିଲା, ଯେଉଁଥୁରେ ଅନେକ ନଭମସଶ୍ଡଳ ଓ ଗ୍ରହ 
ନକ୍ଷତ୍ର ଥୁଲେ । ଏ ପୂଥବୀର ଲୋକମାନେ ନିଜ ନିଜର ବାୟୁମଣ୍ଡଳ ଓ ମାଧ୍ାକର୍ଷଣକୁ 
ନେଇ ଗହମାନଙ୍କ ଭଳି ନିଜ ନିଜର କକ୍ଷ ଭିତରେ ଗତିଶୀଳ ଥିଲେ | ଏଇ ଭିଡ଼ ଭିତରେ 
ସତ୍ୟବ୍ରତ ନିଜକୁ ଏକ ଅନଧକାର ଲଙ୍ଘନକାରୀ ମନେକଲା ଏବଂ ପରିଚିତ ମୁହଁ 
ଖୋଜିବାବେଳେ ଅଜ୍ଞାତ ଲୋକମାନଙ୍କ ପାଖରୁ ଫେରି ପାଇଲା କେବଳ ଉଦାସୀନ ପ୍ରତିକ୍ରିୟା | 
ଏଥୁପାଇଁ ଅଫିସ ଭଳି ଏକ ବାହାରର ପୃଥିବୀ ମଧ୍ଯ ତାକୁ ଅନାତ୍ସୀୟ ଜାଗିଲା | 

ତା' ଆରଦିନ ସକାଳେ ତାର ଆଣୁର ବ୍ୟଥା ଆହୁରି ବେଶି ଦୁଃଖଦାୟକ ଜଣାଗଲା 
ଏବଂ ସେ ଡାକ୍ତରଙ୍କ ପାଖକୁ ଗଲା 1 ଆଣୁକୁ ହାତୃଡ଼ିରେ ପିଟି, ହାତରେ ମକଚି ଓ ଆଙ୍ଗୁଠିରେ 
ଚିମୁଟି ଡାକ୍ତର ତାକୁ ଗୋଟିଏ ଞଷଧ ଲେଖିଦେଲେ ଏବଂ ମତ ଦେଲେ, ସବୁ ଠିକ୍‌ 
ହୋଇଯିବ, କିନୁ ବେଶ୍‌ କିଛିଦିନ ଲାଗିବ । ଏଥୁପାଇଁ ଚାରି ସପ୍ତାହ ଫିଜିଓଥେରାପି କରିବାକୁ 
ପଡ଼ିବ । ଡାକ୍ତରଙ୍କ ପାଖକୁ ଯାଇ ଫିଜିଓଥେରାପି କ୍ଲିନିକରେ କଥାବାର୍ଭା କରି ସତ୍ୟବ୍ରତ ଠିକ୍‌ 
କଲା ଯେ ପରଦିନଠାରୁ ଅଫିସ ଯିବା ଆଗରୁ ସେ ଗୋଟିଏ ଘଣ୍ଟା ସେଠାରେ ଚିକିତ୍ସା ପାଇଁ 
ଯିବ | ସେଦିନ ଅଫିସ ସମୟ ଭିତରେ ସେ ନିଜେ ଯାଇ ଓଷଧ ଦୋକାନରୁ ଞଷଧ କିଣିଲା 
ଏବଂ ଠିକ୍‌ ପାଞ୍ଚଟାବେଳେ ଅଫିସ ଛାଡ଼ିଲା | ଅଫିସରେ ଓଷଧ ଖାଇବାଵେଳେ ତାର ଜଣେ 
ସହକର୍ମୀ ତାକୁ ତାର ଦେହ ବିଷୟରେ ପଚାରିଲେ ! ଅନ୍ଯ ସମୟରେ ସେ ତାର ଆଣ୍ଡ 
ବେମାରୀର ଉତ୍ପତ୍ତି, ବୃଦି ଓ ପରିଣତି ବିଷୟରେ ତାକୁ ସବିସ୍ତାର ବିବରଣୀ ଦେଇଥାନ୍ତା, କିନୁ 
ଆଜି କେବଳ କହିଲା, ନା, ସେ କିଛି ନୁହେଁ | 

ପରଦିନ ସକାଳ ନଂଟାବେଳେ ସେ ଯାଇ ଫିଜିଓଥେରାପି ଜ୍ଲିନିକରେ ପହଞ୍ଚି ତା 

୧୭୮ ଏକତ୍ରିକା 


ଭିତରେ ଯେଉଁ ଦୃଶ୍ୟ ଦେଖିଲା, ସେ ମଧ୍ଯ ଗୋଟିଏ ନୂଆ ପୂଥୂବୀ ଥଲା | କବାଟ ପାଖରେଥିବା 
ଗୋଟିଏ ଟେବୂଲ ନିକଟରେ ବୁଢ଼ା ଲୋକଟିର ଦୁଇଟି ଥାଳି ସାମନାରେ ବସିଥଲା ଏବଂ 
ଗୋଟିଏ ଥାଳିରୁ କାଚ ଗୋଲି ସବୁ ନେଇ ଅନ୍ୟ ଥାଳିରେ ରଖୁଥଲା | ଏକଥା ବୁଢ଼ା ପାଇଁ 
ଅତ୍ୟନ୍ତ କଷ୍ଟସାଧ୍ୟ ମନେ ହେଉଥଲା, କାରଣ ପ୍ରତିଟି କାଚ ଗୋଲି ଉଠାଇବା ପାଇଁ ବୁଢ଼ାକୁ 
ଅନେକ ପକାର ପ୍ରଚେଷ୍ଟା କରିବାକୁ ପଡ଼ୁଥିଲା । ପାଖରେ ପିଲାଟିଏ ବସି ଗୋଟିଏ ସ୍ତିଙ୍ଗକୁ 
ହାତ ମୁଠାରେ ବନ୍ଦ କରୁଥିଲା ଓ ଖୋଲୁଥଲା | କାନ୍ଧ ପାଖରେ କିଛି ଲୋକ ଚଉକି ଉପରେ 
ବସିଥିଲେ ଏବଂ ତାଙ୍କର ମୁଣ୍ଡସବୁ ଛାତରୁ ଝୁଲୁଥବା ଶିକା ଭଳି ଜିନିଷମାନଙ୍କରେ ଟଙ୍ଗା 
ହୋଇ ରହିଥିଲା | କିଛି ଲୋକ ଖଟ ଉପରେ ଶୋଇଥୂଲେ ଏବଂ ସେମାନଙ୍କ ଦେହରେ 
ବିଜୁଳିରେ ଗରମ ହେଉଥବା ତକିଆ ଲଗାଯାଇଥୁଲା | ଗୋଟିଏ କଣରେ ଯୁବକଟିଏ ଗୋଟିଏ 
ସ୍ପିର ସାଇକେଲ ଉପରେ ବସି ସାଇକେଲ ଚଲାଉଥଲା ଏବଂ ଅନ୍ଯ କଣରେ ବୁଢ଼ାଟିଏ 
କାନ୍ଧରେ ଲାଗିଥବା ଗୋଟିଏ ବଡ଼ ଚକକୁ ଘୂରାଉଥୁଲା ! 

ଏସବୁ କାର୍ଯ୍ୟକଳାପ ଉପରେ ତୀକ୍ଷଣ ନଜର ରଖି କୋଠରୀର ଏକ ରଣକୌଶଳପୂର୍ଣ 
ସ୍ଥାନରେ ବସିଥୁବା ଫିଜିଓଥେରାପିଷ୍ଠ ଡାକ୍ତରାଣୀ ଦେଖୂଲେ ଏବଂ ସତ୍ଯବ୍ରତ ଯାଇ ତାଙ୍କ 
ହାତରେ ପ୍ରେସ୍‌କ୍ରିପସନଟି ଦେଲା । ଡାକ୍ତରାଣୀ ତାକୁ ଗୋଟିଏ ଚଉକି ଉପରେ ବସାଇ ତାର 
ଆଣୁକୁ ବିଭିନ୍ନ ଭାବରେ ପରୀକ୍ଷା କଲେ ଏବଂ ତାର ଗୋଡ଼କୁ ଅନ୍ଯ ଗୋଟିଏ ଚଉକି 
ଉପରେ ରଖି ତାର ତଳ ଉପର ତକିଆ ଲଗାଇ ଦେଲେ, ଯେଉଁଥିରୁ ତାର ଯାଇ ଡାଏଥମି 
ମେସିନରେ ଲାଗି ତାକୁ ଗରମ କରୁଥଲା । ଏଇଭଳି ଚଇକିରେ ବନ୍ଧା ହୋଇ ସତ୍ୟବ୍ରତ 
ଏଥରକ କୋଠରୀର ଚାରିଆଡ଼କୁ ଆଖି ବୁଲାଇଲା | ଏ ଗୋଟିଏ ଯୁଦ୍ଧଭୂମି ଥଲା ଯାହାର 
ସେନାଧ୍ଯକ୍ଷ ଥୁଲେ ଡାକ୍ତରାଣୀ | ସେ ଏକା ସମୟରେ ନିଜ ବାହିନୀର ସମସ୍ତ ଯୋଦ୍ଧାମାନଙ୍କ 
ଉପରେ ଦୃଷ୍ଟି ରଖୁଥୁଲେ ଏବଂ ମଝିରେ ମଝିରେ ଯନ୍ଧ୍ରପାତି ଓ ଅସ୍ତଶସ୍ତରର ସଠିକ୍‌ ଉପଯୋଗ 
ପାଇଁ ସେମାନଙ୍କୁ ତାଗିଦ କରୁଥିଲେ | କେତେବେଳେ ସେ ସାଇକେଲ ଚଳାଉଥିବା ଲୋକ 
ପାଖକୁ ଯାଇ ତାକୁ କହୁଥିଲେ, ଆହୁରି ଜୋରରେ ଚଳାଅ । ଏଇ ମିଟରରେ ଯେମିତି 
ତିରିଶ କିଲୋମିଟରରୁ ଅଧ୍ୟକ ଦେଖାଯିବ । ଆଜି ତମକୁ ଚାରି କିଲୋମିଟର ଚଳାଇବାକୁ 
ପଡ଼ିବ । କିମ୍ବା ବୁଢ଼ାଆଡ଼କୁ ନ ଅନାଇ ସେଇ ଚକଟିର ବୁଲିବାର ଶବ୍ଦ ମାନଙ୍କୁ ଶୁଣି 
କହୁଥୁଲେ, ଏତେ ଧୀରେ ନୁହେଁ; ଆଉ ଟିକିଏ ଜୋରରେ | କେତେବେଳେ କେହି ରୋଗୀ 
ତକିଆ ବେଶି ଗରମ ହୋଇଗଲା ବୋଲି ପାଟି କରୁଥିଲା ଓ ଡାକ୍ତରାଣୀ ଯାଇ ତାର ସୁଇଚକୁ 
କମ କରି ଦେଉଥଲେ । ପିଲାଟି ସ୍ତିଙ୍ଗିଟି ନେଇ ତାଙ୍କ ଆଗରେ ଠିଆ ହୋଇ କହୁଥୁଲା, 
ଆଜି ଶହେଥର କଲି । ଡାକ୍ତରାଣୀ ତାକୁ କହୁଥିଲେ, ସାବାସ ! କାଲିଠାରୁ ଶହେ କୋଡ଼ିଏ 
ଥର | 

ଗରମ ତକିଆ ଭିତରେ ଆଣୁ ପଚିଶ ମିନିଟ ରହିସାରିବା ପରେ ଡାକ୍ତରାଣୀ ତାକୁ 
ବାହାର କରିଦେଇ ସତ୍ୟବ୍ରତକୁ ବସ ଉଠ ଇତ୍ୟାଦିର ବ୍ୟାୟାମ ଶିଖାଇଲେ | ତାପରେ ତାକୁ 

ସେଇ ସାଇକେଲ ଉପରେ ବସି ତାକୁ ତିରିଶ କିଲୋମିଟର ବେଗରେ ଚଳାଇବାକୁ ହେଲା, 
ଯଦିଓ ତାକୁ ଗୋଟିଏ ଜାଗାରେ ଛିଡ଼ାହୋଇଥୁବା ଏବଂ ବିନା କୁଆଡ଼େ ଯାଉଥବା ଏଇ 
ସାଇକେଲଟି ଅତ୍ଯନ୍ତ ହାସ୍ୟକର ମନେ ହେଉଥଲା । ଏସବୁ ସରିବା ପରେ ସେ 
ଯେତେବେଳେ ଯାଇ ଅଫିସରେ ପହଞ୍ଚଲା, ଘଣ୍ଟାଏ ଡେରି ହୋଇ ସାରିଥିଲା ! ସତ୍ୟବ୍ରତ 
କିନ୍ତୁ ଏହି ବିଳତମ୍ଭ ପାଇଁ ଆଦୌ ଅନୁତପ୍ତ ନ ଥୁଲା । ନିସ୍ହ ଭାବରେ ଫାଇଲକୁ ଖୋଲୁ 
ଖୋଲୁ ସେ ଆଣ୍ୁୁକୁ ଛୁଇଁ ଦେଖୁଲଲା ଯେ ଦରଜର କୌଣସି ଉପଶମ ହୋଇ ନ ଥୁଲା । 

କ୍ଲିନିକରେ ତାର ପରବର୍ଭୀ ବୈଠକମାନ ମଧ୍ଯ ତା ପାଇଁ ପ୍ରଥମ ଦିନର ପୁନରାବୃରି 
ଥୁଲା । ତେବେ ଏଥରକ ସେ ଏଇ ସମୟରେ ଆସୁଥିବା ବିଭିନ୍ନ ରୋଗୀମାନଙ୍କ ସହିତ 
ପରିଚିତ ହେବାକୁ ଚେଷ୍ଟା କଲା । କାଚ ଗୋଲିକୁ ସଜାଡ଼ୁଥବା ବୂଢ଼ା ଯେତେବେଳେ ତା 
ଆଡ଼କୁ ଅନାଇଲା, ସତ୍ଯବ୍ରତ ତାକୁ ଚାହିଁ ସାମାନ୍ୟ ହସିଲା ଏବଂ ଖଟରେ ଶୋଇଥିବା 
ରୋଗୀ ଯେତେବେଳେ ତକିଆ ବେଶି ଗରମ ହୋଇଗଲା ବୋଲି ପାଟି କଲା, ସେ ହାତ 
ବଢ଼ାଇ ଡାଏଥମ ମେସିନର ସୁଇଚକୁ କମାଇଦେଲା ! ସତ୍ୟବ୍ରତ ଏକଥା ମଧ୍ଯ ଲକ୍ଷ୍ୟକଲା 
ଯେ ଏଇ ରୋଗୀମାନଙ୍କର ନିଜ ନିଜ ଭିତରେ ଏକ ଅଭୁତ ଧରଣର ସୈହାର୍ଦ୍ଯ ଥଲା । 
ଡାକ୍ତରାଣୀଙ୍କର କଠୋର ମିଜାଜ ବିଷୟରେ ଆଲୋଚନା କରୁଥିଲେ ଏବଂ ତାଙ୍କ ହେଡମିଷ୍ଟେସ୍‌ 
ବୋଲି କହୁଥିଲେ | ଚକ ବୁଲାଉଥୁବା ଚନ୍ଦାମୁଣ୍ଡ ବୁଢ଼ା, ଯେକି ଅତି ଗମ୍ଭୀର ସ୍ଵଭାବର 
ଦେଖା ଯାଉଥଲା, ସେ ମଧ୍ଯ ଏଇ ଲଘୁ ଆଲୋଚନାମାନଙ୍କରେ ସକ୍ରିୟ ଭାବେ ଯୋଗଦେଉଥିଲା 
ଏବଂ କହୁଥିଲା, ଏହା କିିନିକ ନୁହେଁ, ଗୋଟାଏ ମଦ୍ଯଯୁଗୀୟ ଟର୍ଚର୍‌ ଚେମ୍ବର୍‌ | ସତ୍ୟବ୍ରତ 
ଆଣୁର ବ୍ୟଥାର ଉପଶମ ହେଲା ନାହିଁ ଏବଂ ଅଫିସ ଆଗର ଫିଜିଓଥେରାପି ଯିବା ତା ପାଇଁ 
ଏକ ରୁଟିନରେ ପରିଣତ ହୋଇଗଲା | ସେ ଲକ୍ଷକଲା ଯେ ଅଫିସରେ ବସି କାମ କରିବା, 
ଯାହା ତା ପାଇଁ ସବୁଠାରୁ ପ୍ରିୟ ଜିନିଷ ଥୁଲା, ତା ଅପେକ୍ଷା ବର୍ଭମାନ ସେ ତାର କାଳର 
ଚିକିତ୍ସା ସମୟକୁ ବେଶି ଉପଭୋଗ କରୁଥଲା । ଅଫିସରେ ବସି କେମିତି ସେ ପରଦିନ 
ସକାଳେ କ୍ତିନିକକୁ ଯିବ, ସେ କଥା ଭାବୁଥିଲା । ଏଥରକ ସେ ଅଫିସ୍‌ର ବିଭିନ୍ନ 
କାର୍ଯ୍ୟକଳାପରେ ବିଶେଷ ଭାଗ ନେଉ ନ ଥିଲା | ଏପରିକି ଦିନେ ଅଫିସ ସମୟ ପରେ 
ଜଣେ ସହକର୍ମୀ ବଦଳିରେ । ଚାଲିଯାଉଥବାର ଯେଉଁ ବିଦାୟସଭା ହୋଇଥଲା, ସେ ସେଥୁରେ 
ମଧ୍ଯ ଯୋଗ ଦେଲା ନାହିଁ । ଯଦିଓ ପୂର୍ବରୁ ସେ ହିଁ ଏଇ ସଭାର ଆୟୋଜନର ମୁଖ୍ୟ 
ହୋଇଥାନ୍ତା | 

କ୍ଲିନକରେ ଯଦିଓ ସମସ୍ତେ ପରସ୍ପର ସହିତ ସୌଜନ୍ୟ ବିନିମୟ କରୁଥୁଲେ, ଏବଂ 
ଡାକ୍ତରାଣୀଙ୍କର ଅନୁପସ୍ଥିତିରେ ଉଚ୍ଚ ସ୍ଵରରେ ଦାୟିତ୍ବହୀନ କଥାବାର୍ରୀ କରୁଥିଲେ, କେହି କାହା 
ବିଷୟରେ ବିଶେଷ କିଛି ଜାଣି ନ ଥିବା ମନେ ହେଉଥଲା | ଏପରିକି ସତ୍ୟବ୍ରତକୂ ସେମାନଙ୍କ 
ଭତରୁ କାହାରି ନାଁ ମଧ୍ଯ ଜଣା ନ ଥୁଲା | ତେବେ ନିଜର ସୁବିଧା ପାଇଁ ସତ୍ୟବ୍ରତ ସେମାନଙ୍କୁ 
ମନେ ମନେ ବିଭିନ୍ନ ନାଁରେ ନାମିତ କରିଥଲା, ଯଥା ଚନ୍ଦାମାମା, ଲମ୍ବା ନାକ ଇତ୍ୟାଦି । 

କେବଳ ସବୁଠାରୁ ବୁଢ଼ା ଲୋକଟି, ଯାହାକୁ ଡାକ୍ତରାଣୀ ବାବୁଜୀ ବୋଲି ଡାକୁଥିଲେ, ସମସ୍ତଙ୍କ 
ପାଖରେ ବାବୁଜୀ ବୋଲି ପରିଚିତ ଥିଲେ । ବର୍ଭମାନ ସତ୍ଯବ୍ରତ ମଧ୍ଯ ସେମାନଙ୍କର 
କଥାବାର୍ଭାରେ ଯୋଗ ଦେବାକୁ ଆରମ୍ଭ କରିଥିଲା ଏବଂ ମଝିରେ ମଝିରେ ଚନ୍ଦାମାମାକୁ ତାର 
ବେକ ଓ ଲମ୍ବା ନାକକୁ ତାର ଅଣ୍ଟା ବିଷୟରେ କୁଶଳ ଜିଜ୍ଞାସା କରୁଥଲା | 

ଆଣ୍ଡୁରେ ଗରମ ତକିଆ ବନ୍ଧା ଅବସ୍ଥାରେ ବସିରହି ସତ୍ୟବ୍ରତ ଅନେକ ସମୟରେ 
ନିଜ ଅଫିସ କଥା ଭାବୁଥିଲା | ସେ ଅଫିସର ଯେଉଁମାନଙ୍କୁ ଭଲ ପାଉନଥୁଲା, ସେମାନଙ୍କୁ 
ଜ୍ଲିନିକର ବିଭିନ୍ନ ଯନ୍ତ୍ରରେ ବନ୍ଧାହୋଇ ରହିଥଵବାର କଳ୍ପନା କରୁଥଲା । ବଡ଼ ସାହେବଙ୍କ ସେ 
ସାଇକେଲ ଉପରେ ବସି କୋଡ଼ିଏ କିଲୋମିଟରରୁ ବେଶି ବେଗରେ ଚଳାଇବାକୁ ଅସମର୍ଥ 
ଦେଖୁଥିଲା, ତଥା ତାର ସହକର୍ମୀଙ୍କୁ ସେ ଖଟ ଉପରେ ଶୁଆଇ ତକିଆ ବାନ୍ଧିଦେଇ ନିଜେ 
ତାର ସୁଇଚକୁ ସବୁଠାରୁ ଗରମ କରିଦେବାର ସୁଖ ସ୍ଵପ୍ନ ଦେଖୁଥୁଲା | ସତ୍ୟବ୍ରତକୁ କ୍ଲିନିକରେ 
ଏକଥା ସବୁଠାରୁ ଭଲ ଲାଗୁଥଲା ଯେ ଏଠାରେ କୌଣସି ସାମାଜିକ ଉଚ୍ଚନୀଚ ଭେଦଭାବ 
ନଥୁଲା । ଏଠାରେ ଦୈହିକ ଯନ୍ତ୍ରଣାର ମାତ୍ରା ହିଁ ମାନଦଣ୍ଡ ଥଲା । ଲମ୍ବା ନାକ, ଯେ କି 
ଡ୍ରାଇଭର ଚାଳିତ ବଡ଼ ବିଦେଶୀ ଗାଡ଼ିରେ ଆସୁଥିଲା, ସେ ହିଁ ସବୁଠାରୁ ଅଧୂକ କଷ୍ଟରେ 
ଥିଲା ଏବଂ ତାକୁ ସମସ୍ତେ ସହାନୃଦଭୂତି ଦେଖାଉଥିଲେ ! ଅଫିସ୍‌ର ତଳ ଉପର ସ୍ତର ହୋଇଥିବା 
ବ୍ୟବସ୍ଥାଠାରୁ ଜ୍ଲିନିକର ସାମ୍ଯବାଦୀ ସ୍ମିତି ସତ୍ଯବ୍ରତକୁ ଅଧ୍ବକ ପ୍ରିୟ ମନେ ହେଉଥଲା | 
ଏଠାରେ ସଫଳତାର ପ୍ରମାଣ ଥଲା | ସାଇକେଲକୁ ଚାଳିଶ କିଲୋମିଟର ଗତିରେ ଚଳାଇବା, 
ତକିଆର ସବୁଠାରୁ ବେଶି ଗରମ ଅବସ୍ଥାକୁ ଅବିଚଳିତ ଭାବରେ ସହିବା ଅଥବା ପନ୍ଦର 
ମିନିଟ ଭିତରେ କାଚ ଗୋଲି ସବୂକୁ ଗୋଟିଏ ଥାଳିରୁ ଅନ୍ୟ ଗୋଟଏ ଥାଳିକୁ ସ୍ଥାନାନ୍ତରିତ 
କରିବା ! ଏଠାରେ ସୁଖର ସଂଜ୍ଞା ଥଲା ଠିଆହେବାବେଳେ ମୁଣ୍ଡ ନ ବୁଲାଇବା ଏବଂ ହାତକୁ 
ଅନାୟାସରେ ମୁଣ୍ଡ ଉପରକୁ ଉଠାଇବା | 

ଯଦିଓ ବେଶ କିଛିଦିନ ପରେ ବି ତାର ବ୍ୟଥାରେ କୌଣସି ପରିବର୍ଭନ ହୋଇ ନ 
ଥିଲା, ସତ୍ୟବ୍ରତ କଜ୍ଲିନିକରେ ପ୍ରତିଦିନ ଯାଉଥବା ଘଣ୍ଟାଏ ସମୟକୁ ଆଗ୍ରହର ସହିତ ଅପେକ୍ଷା 
କରି ରହୁଥିଲା । ସେ ସମସ୍ତଙ୍କ ସହିତ ମୋଟାମୋଟି ପରିଚିତ ହୋଇ ସାରିଥିଲା ଏବଂ 
ବର୍ଭମାନ ସମସ୍ତଙ୍କ ସହିତ ବ୍ୟକ୍ତିଗତ ସ୍ତରରେ କଥାବାର୍ଭା କରି ପାରୁଥିଲା | ଅନ୍ୟମାନଙ୍କ 
ଦେହର ସମସ୍ୟା ସହିତ ସେ ସେମାନଙ୍କର ପାରିବାରିକ ଜୀବନ ବିଷୟରେ ମଧ୍ଯ ସାମାନ୍ୟ 
ଖବର ରଖିଥୂଲା ଏବଂ ଯେଉଁ ଭଦ୍ରବ୍ୟକ୍ତି ଚିକିତ୍ସା ସମୟରେ ବହି ପଢ଼ିବାକୁ ଭଲ ପାଉଥୁଲେ, 
ତାଙ୍କ ସହିତ ବହି ବିନିମୟ ମଧ୍ଯ କରି ସାରିଥୁଲା | 

ମାସକ ପରେ ସତ୍ୟବ୍ରତ ପୁଣି ଡାକ୍ତରଙ୍କ ପାଖକୁ ତାର ଆଣୁ ଦେଖାଇବାକୁ ଗଲା । 
ଯଦିଓ ସେ ନିଜେ କୌଣସି ଅଗ୍ରଗତି ଅନୁଭବ କରି ପାରୁନଥିଲା, ତାକୁ ବସ ଉଠ କରାଇ, 
ଚଲାଇ ଏବଂ ଗୋଟିଏ ଗୋଡ଼ରେ ଛିଡ଼ା କରାଇ ଡାକ୍ତର କହିଲେ ଯେ ସେ ଆଗ ଅପେକ୍ଷା 
ଭଲ ଅଛି | ବିଭିନ୍ନ ଭାବରେ ପ୍ରଶ୍ନ କରି ସେ ତାକୁ ଅନେକ ପରିମାଣରେ ଭଲ ହୋଇଯାଇଛି' 

ବୋଲି କହିବାକୁ ମଧ୍ଯ ବାଧ୍ଯ କରାଇଲେ । କିନ୍ତୁ ସତ୍ଯବ୍ରତ ପୁଣି ଯେତେବେଳେ ଡାକ୍ତରଙ୍କୁ 
ତାର ବ୍ୟଥା କଥା କହିଲା, ଡାକ୍ତର ରୁଷ୍ଟ ହୋଇ ତାକୁ କହିଲେ, ଏ ବୟସରେ ଆଣୁର ଆଉ 
ଉନ୍ନତି ସମ୍ଭବ ନୁହେଁ । ଯୁବକ ହୋଇଥ୍‌ଲେ ପୁରା ଭଲ ହୋଇଯାଇଥାନ୍ତା । ବର୍ଭମାନ 
ଏଇଭଳି ଆଣ୍କୁ ନେଇ ଚଳିବାକୁ ହେବ |! ତେବେ ତା ସହିତ ଫିଜିଓଥେରାପି ବି ଚାଲିଥାଉ | 
ସତ୍ୟବ୍ରତ ସାମାନ୍ୟ ବିରକ୍ତିର ସହିତ ଉଠି ଠିଆହେଲା | ଆଣ୍ଡୁର ଅସହଯୋଗକୁ ଅବଜ୍ଞା କରି 
ସେ ଲମ୍ବା ଲମ୍ବା ପାଦ ପକାଇ ଡାକ୍ତରଙ୍କ କୋଠରି ବାହାରକୁ ଆସିଲା ଏବଂ ସେଠାରୁ ସିଧା 
କ୍ଲିନିକକୁ ଗଲା | ଏଥରକ ତାର ଆଉ ଆଣ୍ୁର ପୀଡ଼ାକୁ ଭୟ ନ ଥଲା, କାରଣ ବର୍ରମାନ 
ସେ ମନ ଭିତରେ ଏଇ ଶାରୀରିକ ସମସ୍ୟା ସହିତ ସନ୍ଧି କରିନେଇଥଲା ¦ ସେ ଜାଣିଥିଲା 
ଯେ ତାକୁ ବର୍ଭମାନ ଅନ୍ୟ ଗୋଟିଏ ସଂସାରରେ ଅନ୍ୟ ଗୋଟିଏ ପ୍ରକାରର ଜୀବନ କାଟିବାକୁ 
ପଡ଼ିବ । 

ସାଇକେଲ ଉପରେ ବସି ପେଡ଼ାଲ କରୁ କରୁ ସତ୍ୟବ୍ରତ ଲକ୍ଷ୍ୟକଲା ସେ ଚକମାନଙ୍କ 
ଚାଳିଶ କିଲୋମିଟର ଗତିରେ ବୁଲାଇ ପାରଛି । ସେ ଏକଥାରେ ବିଶେଷ ଗର୍ବ ଅନୁଭବ 
କଲା, କାରଣ ତାରି ଭଳି ବେମାରି ଭୋଗୁଥିବା ଲୋକଟି କୋଡ଼ିଏ ପଚିଶ କିଲୋମିଟରରୁ 
ଅଧ୍ଵକ ବେଗରେ ଚଳାଇ ପାରୁ ନ ଥଲା | ତାପରେ ଗରମ ତକିଆ ଭିତରେ ଆଣ୍ୁକୁ ରଖି 
ବସିଥବା ବେଳେ ସେ ଲକ୍ଷ୍ଯକଲା ଯେ ବାବୂଜୀ ଆଜି ଆସି ନ ଥଲେ । ଅନ୍ୟମାନଙ୍କୁ 
ପଚାରି ବୁଝିଲା ଯେ ତାଙ୍କର ଦେହ ବେଶି ଖରାପ ହୋଇଯାଇଛି | ସେ ଲମ୍ବାନାକ, ଚନ୍ଦାମାମା 
ଓ ବହି ପଢୁଥବା ଭଦ୍ରବ୍ଯକ୍ତିଙ୍କୁ ଲକ୍ଷ୍ୟ କରି କହିଲା, ଚାଲନ୍ତୁ ଆଜି ସଂଧ୍ଯାବେଳେ ଯାଇ 
ବାବୁଜୀଙ୍କୁ ଦେଖିଆସିବା । 

ସତ୍ୟକାମର ଫ୍ଲାଇଟ ଠିକ୍‌ ସମୟରେ ପହଞ୍ଚଥଲା ଏବଂ ସେ ଭାବିଥୂଲା ଯେ ଶୀ୍ର 
ହୋଟେଲରେ ପହଞ୍ଚି ବିଶ୍ରାମ ନେବ । ତାର ଦିନଟି ବଡ଼ ବ୍ୟସ୍ତତାରେ କଟିଥିଲା ! ସେ କ୍ଲାନ୍ତ 
ବଵୋଧକରୁଥଲା ଏବଂ ରାତିରେ କିପରି ଭଲଭାବେ ଶୋଇବ ତାର ଅପେକ୍ଷା କରୁଥଲା । 
କିନ୍ତୁ ତାର ଦୁର୍ଭାଗ୍ୟକୁ ଭୀଷଣ ବର୍ଷା ଆରମ୍ଭ ହେଲା; ଏତେ ବର୍ଷା ଯେ ଏୟାରପୋର୍ଟରୁ 
ବାହାରିବାର ଉପାୟ ନ ଥୁଲା | ମନରେ କ୍ଟନ୍ତି, ବିରକ୍ତି ଓ ଶୂନ୍ୟତା ନେଇ ସେ ଏୟାରପୋର୍ଟ 
ଲାଉଞ୍ଜରେ ବସି ଅଧା ପଢ଼ିଥିବା ବହିଟିକୁ ପଢ଼ିବାକୁ ଆରମ୍ଭ କଲା; କିନ୍ତୁ ସେଥୁରେ ତାର 
ମନ ଲାଗିଲା ନାହିଁ ! | 

ବର୍ଷା ଯେମିତି ହଠାତ୍‌ ଆରମ୍ଭ ହୋଇଥିଲା, ସେମିତି ବନ୍ଦ ହୋଇଗଲା ହଠାତ୍‌ | 
ବାହାରକୁ ଆସି ସତ୍ଯକାମ ଟ୍ୟାକ୍ସିକୁ ଡାକିଲା ଏବଂ ତାକୁ ହୋଟେଲର ଠିକଣା ଦେଲା | 
ବର୍ଷା ପରେ ରାସ୍ତା ଜନଶୂନ୍ୟ ହୋଇଯାଇଥଲା, ପାଗ ବେଶ୍‌ ଥଣ୍ଡା ଥୁଲା ଏବଂ ସତ୍ୟଯକାମ 
ପୁଣି ଭାବିବାକୁ ଲାଗିଲା ରାତିରେ ହୋଟେଲରେ ପହଞ୍ଚି କିପରି ଶାନ୍ତିରେ ନିଦ ଯିବ, ସେକଥା | 
ଟ୍ୟାକ୍ସିବାଲାକୁ ସେ ପଚାରିଲା, ଏ ସମୟରେ ଏତେ ବର୍ଷା କାହିଁକି ହେଲା ବୋଲି, କିନୁ 
ଟ୍ୟାକ୍ସିବାଲା ଗନ୍ଭୀର ପ୍ରକୃତିର ଲୋକ ଥୁଲା ବୋଧହୁଏ, ତା କଥାର କୌଣସି ଜବାବ 
ଦେଲା ନାହିଁ । ଆଖି ବନ୍ଦକରି ସତ୍ଯକାମ ତାର କର୍ମବ୍ଯସ୍ତ ଦିନଟିର କଥା ଭାବିବାରେ 
ଲାଗିଲା । 

ହଠାତ୍‌ ଟ୍ୟାକସି ବନ୍ଦ ହୋଇଯିବାରୁ ସତ୍ୟକାମ ଆଖି ଖୋଲିଲା । କୌଣସି ବଡ଼ ଛକ 
ଉପରେ ଲାଲ ବତି ଥୁବାରୁ ଗାଡ଼ି ଅଟକିଥଲା | ଏ ରାସ୍ତାଟି ସଂପୂର୍ଣ ଜନଶୂନ୍ୟ ଥଲା ଏବଂ 
ଚାରିପାଖର ଦୋକାନ ବଜାର ଘର ସବୁ ବନ୍ଦଥଲା । ରାସ୍ତାରେ ସେମାନଙ୍କର ଟ୍ୟାକ୍ସି 
ବ୍ୟତୀତ ଆଉ କୌଣସି ଯାନବାହନ ନଥୁଲା ବର୍ଷା ପରର ଶୀତଳ ପରିବେଶରେ ବତି ସବୁ 
ନିଷ୍ଣଭ ଦେଖାଯାଉଥିଲେ |! ଚାରିପାଖର ଧୂସରତା ଭିତରେ ଏକମାତ୍ର ରଙ୍ଗ ଆଣିଦେଉଥଲା 
ଟ୍ରାଫିକ ବତିର ଲାଲ ଆଖି ! କେତେବେଳେ ବତି ପୁଣି ସବୁଜ ହେବ ସତ୍ୟକାମ ଅନାଇଛି, 
ଏଇ ସମୟରେ ଫୁଟପାଥ ଉପରୁ ବାଘଟି ଆସି ଟ୍ଯାକସି ସାମନା ଜେବ୍ରା କ୍ରସିଂ ଉପରକୁ 
ଓଙ୍ଲଇଲା । ଅଚଞ୍ଚଳ ପୀଦ ପକାଇ ବାଘ ରାସ୍ତାକୁ ଅତିକୂମ କରି ଡାହାଣ ପାଖ ପୁଟପାଥରେ 
ପହଞ୍ଚଲା ଏବଂ ମୋଡ଼ରେ ଅଦୃଶ୍ୟ ହୋଇଗଲା | 

ପୁଣି ଆଖି ବନ୍ଦକରି ସତ୍ୟକାମ ତାର କାମ ଇଁଥା ଭାବିବାରେ ଲାଗିଲା । ଏଇ ସହରରେ 
ଅନେକ କାମ ଥୁଲା ତାର | କିପରି ସବୂ କାମ ସାରି ଫେରିଯିବ, ତାହା ହିଁ ଥିଲା ତାର 


Digitized by PPRACHIN, SOA 


କ୍ଷୁଦ୍ରଗଳ୍ପ ୧୮୩ 


ଚିନ୍ତାର ବିଷୟ | ଟ୍ୟାକ୍ସିରୁ ଓହ୍ଲାଇ ସେ ହୋଲେକୁ ଗଲା ଏବଂ କିଛି ସମୟ ପରେ ନିଜର 
କୋଠରିରେ ନିଦ ଯାଉ ଯାଉ ତାର ମନେପଡ଼ିଲା ବାଘଟି କଥା ! ବର୍ଷା ଛାଡ଼ିଯାଇଥିବା ରାତି, 
ଶୁନଶାନ ରାସ୍ତା ଏବଂ ଅବସନ୍ନ ମାନସିକ ସଙ୍ଗତିରେ ଯେଉଁ ଦୃଶ୍ୟଟି ତାକୁ ଆଦୌ ଅସଙ୍ଗତ 
ଜଣାଯାଇନଥୁଲା, ବର୍ଭମାନ ବିଛଣାର ବାସ୍ତବତା ଭିତରୁ ସେ ଘଟଣାଟି ତାକୁ ଅତ୍ୟନ୍ତ ବିଚିତ୍ର 
ଓ ତର୍କରହିତ ମନେହେଲା | 

ତ ଅଖିରୁ ହଠାତ୍‌ ନିଦ ଚାଲିଗଲା ଏବଂ ସେ ବାରମ୍ବାର ବିଛଣାରେ କଡ଼ ବଦଳାଉ 
ବଦଳାଉ ଭାବିଲା, କଥାଟିର ନିଶ୍ଚୟ କୌଣସି ତର୍କସଙ୍ଗତ ବ୍ୟାଖ୍ୟା ଅଛି । ବାଘଟିକୁ ଯେ 
ସେ ନିଶ୍ଚିତ ଭାବରେ ଦେଖିଥଲା, ସେ ବିଷୟରେ ତାର ମନରେ କୌଣସି ସନ୍ଦେହ ନଥିଲା | 
ବାଘଟି ଦେହରେ ଉନ୍ନବଳ ହଳଦିଆ ପଟା ପଟା ଦାଗ ଥଲା ଓ ଏ କଥାର ସ୍ମରଣ ସତ୍ଯକାମ 
ପାଇଁ ରୋମାଞ୍ଚ ଆଣିଦେଲା | ହୋଇପାରେ, ସହରର ଚିଡ଼ିଆଖାନାରୁ ବାଘଟି ବାହାରିଆସିଛି | 
ଦେଶବିଦେଶର ସମ୍ବାଦରେ ଏ ପ୍ରକାର ଖବର କେବେ କେବେ ପଢ଼ିଥବାର ତାର 
ମନେପଡ଼ିଲା । ଆଉ ମଧ୍ଯ ହୋଇପାରେ, ସହରକୁ ସର୍କସ ଆସିଛି । ବାଘ ଖୋଲାରେ ବୁଲୁଥିବା 
ହୁଏତ ଏକ ଦୁର୍ଘଟଣା, ଅଥବା ଏକ ନୂଆ ପ୍ରକାରର ବିଜ୍ଞପ୍ତି | 

ସେ ଟେଲିଫୋନରେ ପୋଲିସର ନମ୍ବର ମିଳାଇଲା ପୋଲିସକୁ ବାଘଟିର ସହରରେ 
ଅନୁପ୍ରବେଶ ବିଷୟରେ ଜଣାଇବା ପାଇଁ; କିନ୍ତୁ ଯେତେବେଳେ ଥାନାରେ କିଏ ଜଣେ 
ଫୋନ କଲା ସତ୍ଯକାମ ଟେଲିଫୋନ ରଖିଦେଲା; କାରଣ ସେ ଠିକ୍‌ କେଉଁ ଜାଗାରେ 
ବାଘଟିକୁ ଦେଖିଥିଲା ସେ କଥା ତାକୁ ଜଣାନଥଲା ଏବଂ ଦ୍ଵିତୀୟରେ, ରାତି ଏଗାରଟାରେ 
ଟେଲିଫୋନ କରି ପୋଲିସକୁ ଏକ ବାଘର ସନ୍ଧାନ ଦେବା ତାକୁ କେଜାଣି କାହିଁକି ଅଭୁତ ଓ 
ଅତିରଞ୍ଜିତ ଜଣାଗଲା | ଟେଲିଫୋନକୁ ରଖିଦେଇ ସେ ପୁଣି ଆଖି ବନ୍ଦକଲା ଏବଂ ବାଘଟି 
କଥା ଭାବିଲା | ନା, ତାର ଦେଖିବାରେ କୌଣସି ଭୁଲଭ୍ାଳି ନ ଥଲା | ବାଘ ଠିକ୍‌ ଟ୍ୟାକ୍ସି 
ସାମନାରେ ରାସ୍ତା ଉପରକୁ ଓହ୍ଲାଇଲା ଏବଂ ଧୀର ଅଥଚ ବଳିଷ୍ଠ ପଦପାତରେ ରାସ୍ତାକୁ 
ଅତିକ୍ରମ କରି ଆରପାଖ ମୋଡ଼ରେ ଅଦୃଶ୍ୟ ହୋଇଗଲା | 

ସକାଳର ଖବରକାଗଜରେ ବାଘ ବିଷୟରେ କୌଣସି ସମ୍ବାଦ ନ ଥଲା | ସହରରେ 
କେଉଁଠାରେ ସର୍କସ ଚାଲୁଥବାର ବିଜ୍ଞପ୍ତି ମଧ୍ୟ ନ ଥିଲା ଖବରକାଗଜରେ ! ସାରା ଦିନ 
କାମରେ ବ୍ୟସ୍ତ ରହି ସତ୍ୟକାମ ବାଘ କଥୀ ସଂପୂର୍ଣ୍ଣ ଭୁଲିଗଲା; କିନ୍ତୁ ଆଗରେ ରାସ୍ତା ପାରହୋଇ 
ବାହାରିଗଲା | ଘଟଣାଟି କେବେହେଲେ ତାର କଳନାପ୍ରସୂତ ନ ଥଲା, ଏ ବିଷୟରେ ସେ 
ନିଃସନ୍ଦେହ | ଶୋଉ ଶୋଉ ସତ୍ୟକାମ ନିଶ୍ଚୟ କଲା ଯେ ସେ ଏଇ ରହସ୍ୟର ସମାଧାନ 
କରିବ ହିଁ କରିବ | 

ପରଦିନ ସକାଳର ଖବରକାଗଜରେ ମଧ୍ଯ ଏ ବିଷୟରେ କୌଣସି ଉଲ୍ଲେଖ ନଥୁଲା | 
କେବଳ ପ୍ରବନ ବର୍ଷାରେ ହୋଇଥିବା କ୍ଷୟକ୍ଷତିର ବିବରଣୀ ଥଲା; କିନ୍ତୁ କେଉଁଠାରେ ହେଲେ 
ନ ଥଲା ବଣ୍ୟ ଅଥବା ସର୍କସ ବାଘର ଅନଧ୍ବକାର ପ୍ରବେଶର ଚର୍ଚ୍ଚା । ଏୟାରପୋର୍ଟକୁ ଯାଉ 

ଯାଉ ଟ୍ୟାକ୍ସି ବାହାରକୁ ଅନାଇ ସତ୍ୟକାମ ଚେଷ୍ଟାକଲା ଠାବ କରିବ ସେଦିନ ରାତିରେ 
ଦେଖୁଥିବା ଛକଟିକୁ । କିନ୍ତୁ ସକାଳର ଲୋକାରଣ୍ୟରେ ତାକୁ ପ୍ରତିଟି ଛକ ଏକାପରି ଦେଖାଗଲା 
ଏବଂ କୌଣସି ଛକର ସେଦିନ ରାତିର ବର୍ଷା ଥମଥମ ଅବସ୍ଥାରେ ଦେଖିଥିବା ଛକ ସହିତ 
କୌଣସି ସାମଞ୍ଜସ୍ୟ ନ ଥିଲା ! 

ନିଜ ସହରକୁ ଫେରି ସତ୍ୟକାମ ସୁସ୍ଥ ମସ୍ତିଷ୍ଣରେ ଘଟଣାଟିର ବିଶ୍ଳେଷଣ କରିବାକୁ 
ଚେଷ୍ଟାକଲା | ସେ ଠିକ୍‌ କଲା ଏଇ ରହସ୍ଯଜନକ ବିଷୟଟିରେ ସେ ନିଜର ବନ୍ଧୁମାନଙ୍କୁ 
ଅଂଶୀଦାର କରି ସେମାନଙ୍କର ମତାମତ ନେବ । ଅନେକ ଭାବିଚିନ୍ତି ସେ ପ୍ରଥମେ ତାର 
ଏପରି ଜଣେ ବନ୍ଧୁଙ୍କୁ ବାଛିଲା, ଯେ କି ଅତି ଶନ୍ତଶିଷ୍ଟ ଓ ଧୀର ପ୍ରକୃତିର ଥଲେ ଏବଂ 
ଯାହାଙ୍କୁ ସମସ୍ତେ ନିର୍ବୋଧ ବୋଲି ଭାବୁଥିଲେ | ଘଟଣାଟିକୁ ସିଧାସଳଖ ନ କହି ସତ୍ୟକାମ 
ତାଙ୍କୁ କହିଲା, ଯଦି ଆପଣଙ୍କୁ କିଏ କହେ ଯେ ସେ ଦିନେ ରାତିରେ ଶୂନଶାନ ସହରର 
ଛକ ଉପରେ ଗୋଟିଏ ବାଘକୁ ରାସ୍ତା ପାରିହେଉଥିବାର ଦେଖୁଲା, ଆପଣ କଣ ଭାବିବେ ? 

ସତ୍ୟକାମ ଭାବିଥଲା ଯେ ଭଦ୍ରବ୍ୟକ୍ତି ଏ କଥାକୁ ସ୍ଥିରଚିତ୍ତରେ ଅନୁଧ୍ୟାନ କରିବେ 
ଏବଂ ତାଙ୍କର ସୁଚିନ୍ତିତ ମନ୍ତବ୍ୟ ଦେବେ | କିନ୍ତୁ ଭଦ୍ରବ୍ୟକ୍ତି ସାମାନ୍ୟ କାଳବିଳମ୍ବ ନ କରି 
କହିପକାଇଲେ, ମୁଁ ଭାବିଲି ଲୋକଟି ସଂପୂର୍ଣ୍ଣ ନିର୍ବୋଧ । ଏପରିଭାବରେ ପ୍ରତିହତ ହୋଇ 
ସତ୍ୟକାମ ନିଜର ଘନିଷ୍ଠ ବନ୍ଧୁଙ୍କ ପାଖକୁ ଗଲା ଏବଂ ତାକୁ ତାର ଯାତ୍ରାର ସଂପୂର୍ଣ୍ଣ ବିବରଣୀ 
ଦେଇ ଏୟାରପୋର୍ଟରେ ବର୍ଷା, ନିର୍ଜନ ରାସ୍ତାରେ ଟ୍ୟାକ୍ସି ଏବଂ ବାଘର ରାସ୍ତା ପାରିହେବା 
କଥା କହିଲା | ତା କଥା ଶୁଣି ବନ୍ଧୁ ସାମାନ୍ୟ ଚିନ୍ତାରେ ପଡ଼ିବା ଭଳି ଜଣାଗଲା । କହିଲା, 
ଏଇଟା ଗୋଟାଏ ଭଲ କଥା ନୁହେଁ । ଏଥୁପାଇଁ ପୂଜାପାଠ କରିବାକୁ ପଡ଼ିବ । 

ସତ୍ୟକାମ ଧାର୍ମିକ ମନୋବୃତ୍ତିର ନ ଥଲା; ତେଣୁ କଥାକୁ ଏଡ଼ାଇ ଦେଇ କହିଲା, 
ପୂଜାପାଠ କଥା ଦେଖାଯିବ; କିନୁ ମତେ କହ, ବାଘ ଆସିଲା କୋଉଠୁ, ପୁଣି ଗଲା କୁଆଡ଼େ ? 
ବନ୍ଧୁ କହିଲା, ଅନେକ ଦିନ ତଳେ ଦିନେ ଦିନ ଦିପହରେ ମୋ ଘର ଉପରେ ପେଚା ଆସି 
ବସିଲା । ତମେ ପଚାରିବ, ସହର ଭିତରେ ଖରାବେଳେ ପେଚା କୋଉଠୁ କେମିତି ଆସି 
ପହଞ୍ଚଲା | ତାର କ”ଣ କିଛି ଜବାବ ଅଛି ? ମୁଁ ମୋ ସ୍ତୀକୁ ଡାକିଆଣି ଦେଖାଇଲାବେଳକୁ 
ପେଚା ଉଦ୍ଭାନ | ସାତଦିନ ଭଜନ କୀର୍ରନ କରି ରିଷ୍ଟ କାଟିଲୁ । 

ଲେଖକ ବନ୍ଧୁ କହିଲେ, ସହରଟା ଗୋଟାଏ କଂକ୍ରିଟର ଜଙ୍ଗଲ । ଏଥରେ ବାଘ 
ଭାଲୁ ଆତଯାତ ହେବେ ନାହିଁ ତ ଆଉ କଂ ଣ? ରାତିରେ ଯୋଉ ଚୋର ତସ୍କର ଗୁଣ୍ଡୀ 
ବଦମାସ ଯିବା ଆସିବା କରୁଛନ୍ତି, ସେମାନେ ଗୋଟିଏ ଗୋଟିଏ ହିଂସ୍ର ଜନ୍ତୁ । ଆପଣ ସିନା 
ଗୋଟିଏ ବାଘ ମାତ୍ର ଦେଖୁଲେ, ଆଉ ଟିକିଏ ଏପାଖ ସେପାଖ ଦୃ୍ଚି ପକାଇଥ୍‌ଲେ ଦେଖିଥାନ୍ତେ 
ସହରର ଗଳିକନ୍ଦିରେ କିପରି ଭୟଙ୍କର ସାପ, ଲୋମହର୍ଷକ ବଣ୍ୟହାତୀ, ରକ୍ତପାୟୀ ସିଂହସବୁ 
ଛପିରହିଛନ୍ତି । 

ଇଂରେଜୀ ପ୍ରଫେସର କହିଲେ, ଏ କିଛି ନୂଆ କଥା ନୁହେଁ । ଆପଣ ଜୁଲିୟସ 

ସିଜାର ପଢ଼ିଥବେ । ସିଜାରଙ୍କ ହତ୍ୟା ପୂର୍ବରୁ କାସ୍‌କା ସିସେରୋକୁ କହୁଛି, ଆଜି କ୍ୟାପିଟଲ 
ସାମନାରେ ମୁଁ ଗୋଟିଏ ସିଂହକୁ ଭେଟିଲି; ସିଂହ ମୋ ଆଡ଼କୁ କଟମଟ କରି ଅନାଇଲା, 
ପୁଣି ମୁହଁ ବୁଲାଇ ଚାଲିଗଲା | 

କୃବ୍ର ବାର୍‌ରେ ତା କଥା ଶୁଣି ଲୋକଟି ହୋ-ହୋ କରି ହସିଲା ଏବଂ ଟେବୂଲ 
ଉପରେ ସଶହ୍ଦରେ ଗ୍ଲାସକୁ ରଖୁ ରଖୁ କହିଲା, କେତେ ରାତିରେ ଦେଖୁଲେ ବୋଲି କହିଲେ ? 
କେତେ ପେଗ୍‌ ପରେ ? କିଛି ଆଶ୍ଚର୍ଯ୍ୟ ହେବାର ନାହିଁ । କିଛି ସମୟ ପରେ ଆପଣଙ୍କୁ 
ଗୋଲାପୀ ହାତୀ ବି ନଜର ଆସିଥାନ୍ତା | 

ସତ୍ୟକାମ ଜାଣିଲା ଯେ ତା କଥାକୁ କେହି ବିଶ୍ଵାସ କରୁନାହାନ୍ତି ଅଥନା ତାର ସମସ୍ୟାକୁ 
କେହି ଗୁରୁତ୍ଵ ଦେଉନାହାନ୍ତି । ସେ ଠିକ୍‌ କଲା ଆଉ ଏକଥା କାହାରିକି ହେଲେ କହିବ 
ନାହିଁ; କିନୁୁ ସେ ନିଜେ ଯେମିତି ହେଲେ ଏକଥାର ମର୍ମ ଉଦ୍‌ଘାଟନ କରିବ | 

କିଛି ଦିନ ଯରେ ସେ ପୁଣି ସେଇ ସହରକୁ ଯିବାର ଟିକେଟ କଲା | ଏଥରକ ବି 
ତାର ଫ୍ଲାଇଟ ଠିକ୍‌ ସମରେ ପହଞ୍ଚଲା | ପାଗ ଆଜି ଅତ୍ଯନ୍ତ ପ୍ରସନ୍ନ ଥଲା ଏବଂ ସାଙ୍ଗେ 
ସାଙ୍ଗେ ଟ୍ୟାକସି ନେଇ ସେ ହୋଟେଲକୁ ବାହାରିଲା ! ସନ୍ଧ୍ୟା ବେଶ ଡେରି ହୋଇନଥିବାରୁ 
ରାସ୍ତାଘାଟରେ ବେଶ୍‌ ଭିଡ଼ଥଲା | ଟ୍ୟାକ୍ସି ଭିତରେ ସତ୍ୟକାମ ସଜାଗ ହୋଇ ବସିଲା ଓ 
ଅତିକ୍ରମକରି ଯାଉଥିବା ଛକମାନଙ୍କ ଉପରେ ନଜର ରଖୁଲା | ଆଗରେ ପଛରେ ଅନେକ 
ଯାନବାହନ ଯିବାଆସିବା କରୁଥିଲେ ଏବଂ ଛକରେ ଲାଲ ବସି ଥିବାବେଳେ ଅନେକ 
ଲୋକ ରାସ୍ତା ପାରହେଉଥଲେ | 

ସବୁକିଛି ବିଧୂବବଦ୍ଧ, ତର୍କସମ୍ମତ କିନ୍ଧୁ ସାଧାରଣ ଥୁଲା ! 

ଶୋଇବାକୁ ଗଲାବେଳେ ସତ୍ଯକାମ ଅଧା ପଢ଼ିଥିବା ବହିଟିକୁ ନ ପଢ଼ି ପକେଟରୁ 
ଶୁଭ ସମ୍ବାଦର ବାର୍ଭାବହ ଚିଠିଟିକୁ ଆଣି ଆହୁରି ଥରେ ପଢ଼ିଲା | ତା' ପରେ ବିଛଣା ଉପରେ 
ପଡ଼ିରହି ସେ ଛାତଆଡ଼କୁ ଅନାଇଲା | 

ଅନ୍ଧାର କୋଠରି, ଏୟାର କଶ୍ରିସନର ମୁଦୂଗୁଞ୍ଜନ, ନିଦ ଞଖଷଷଧର ଲୋଭନୀୟ ପରିବେଶ 
ଭିତରୁ ସେ ପ୍ରଥମେ ବାଁ ପାଖେ ଗଛର ଡାଳଟିଏ ଦେଖୁଲା | ପତ୍ରଗହଳ ସବୁଜତା ଭିତରୁ 
ପକ୍ଷୀଟି ବାହାରିଲା ଏବଂ ଧୀର ମନୁର ଅଳସ ଗତିରେ ଉଡ଼ିବାକୁ ଆରମ୍ଭ କଲା | 

ଆଖୁ ବନ୍ଦ ହୋଇଯିବା ପୂର୍ବରୁ ସତ୍ୟକାମ ଡାହାଣ ପାଖକୁ ଅନାଇଲା, ଯେଉଁଠାରେ 


ଆଉ ଏକ ଗହଳ ସବୂଜତା ପକ୍ଷୀଟିକୁ ଅପେକ୍ଷା କରୁଥଲା | 

ଦିନଯାକର କାମ ସାରି ପ୍ରମୋଦ ସେଦିନ ତାର ହୋଟେଲକୁ ଫେରିଲା ସନ୍ଧ୍ୟା ସାତଟାରେ | 
ଦିନଟି ତା ପାଇଁ ସଫଳ ଥୁଲା । ସେ ବିଭିନ୍ନ ଅଫିସମାନଙ୍କରେ ତାଙ୍କ କମ୍ପାନୀର ବେଶ 
ସଂଖ୍ୟାର ମେସିନ ପାଇଁ ଅର୍ଡର ସଂଗ୍ରହ କରିପାରିଥିଲା । ଏଥୁପାଇଁ ତାକୁ ଅନେକ ପ୍ରକାର 
ଉପାୟର ସାହାଯ୍ୟ ନେବାକୁ ପଡ଼ିଥିଲା, ଯଥା, ଲାଞ୍ଚ ମିଛ କଥା, ଖୋସାମତ ଇତ୍ଯାଦି । 
ଅନେକ ବର୍ଷର ଅଭିଜ୍ଞତାରୁ ସେ ବର୍ଭମାନ ଜାଣୁଥୁଲା ଯେ ବ୍ୟବସାୟରେ ସବୁଠାରୁ ପ୍ରକୃଷ୍ଟ 
ଉପାୟ ହେଉଛି ଲାଞ୍ଚ, କାରଣ ଟଙ୍କା ଦେଇଦେବା ପରେ ଲାଞ୍ଚ ଦେବା ଓ ନେବା ଲୋକଙ୍କ 
ଭିତରେ ଏକ ଅଲିଖିତ ଚୁକ୍ତିପତ୍ର ତିଆରି ହୋଇଯାଏ ଏବଂ ତା” ପରେ କାମଟି ସୁରୁଖୁରୁରେ 
ହୋଇଯାଏ | ଅନ ପ୍ରକାରର ଉଦ୍ୟମରେ ଅନେକ ସମୟ ବ୍ୟୟ କରିବାକୁ ପଡ଼ିଥାଏ ଏବଂ 
କାର୍ଯ୍ୟସିବିରେ କୌଣସି ନିଶ୍ଚିତତା ନ ଥାଏ | 

ଚଉକି ଉପରେ ବସି ସେ ତାର ଦିନଟିର ହିସାବନିକାସ କଲା | ସେ ଯେତେ ଟଙ୍କା 
ଖର୍ଚ୍ଚ କରିବ ବୋଲି ଅଟକଳ କରିଥୁଲା, ତା'ଠାରୁ ଅନେକ କମ ଟଙ୍କାରେ କାମଟି ହୋଇଗଲା | 
ସେ ଏକଥା ମଧ୍ଯ ଠିକ୍‌ କରିନେଇଥଲା ଯେ, ବଳକା ଟଙ୍କା ସେ ଆଉ ତାର କମ୍ପାନୀକୁ 
ଫେରାଇବ ନାହିଁ ଏବଂ ନିଜେ ସେ ଟଙ୍କାତକ ରଖିନେବ । ଏ ବ୍ୟତିକ୍ରମ ପାଇଁ ସେ ଆଦୌ 
ଚିନ୍ତିତ ନ ଥଲା | ତାକୁ ଯେଉଁ କଥାଟି ବିଚଳିତ କରୁଥିଲା ସେଇଟି ହେଲା ଯେ ସେ ତାଙ୍କ 
କମ୍ପାନୀର ଏକ ପ୍ରତିପକ୍ଷ କମ୍ପାନୀ ସହିତ ମଧ୍ଯ କଥାବାର୍ଭା ଚଳାଇଥିଲା ଏବଂ ସେମାନଙ୍କୁ 
ମଧ୍ଯ ସାହାଯ୍ୟ କରିବାର ଏକ ପ୍ରଚ୍ଛନ୍ନ ପ୍ରତିଶୃତି ଦେଇସାରିଥଲା | ଏକଥା ବର୍ଭମାନ ତାର 
ବିବେକକୁ ସାମାନ୍ୟ ଦଂଶନ କରୁଥିଲା | 

ଚା” ପିଉ ପିଉ ଠିକ୍କଲା ଯେ ସେ ଆଉ ଏ ବିଷୟରେ ଭାବିବ ନାହିଁ । ତାର ଦିନଟି 
ଠିକ୍‌ ଯାଇଥଲା ଏବଂ ସେ ଚାହୁଁଥିଲା ସହରରେ ଏଇ ଶେଷ ସଂଧ୍ଯାଟି ସେ ଭଲଭାବରେ 
କଟାଇବ | ପରଦିନ ସକାଳୁ ତାକୁ ବଜାର ଯାଇ ସ୍ତୀ ଓ ପିଲାଙ୍କ ପାଇଁ ବରାଦ ଦିଆଯାଇଥିବା 
ଜିନିଷ କିଣି ଖରାବେଳେ ପୁରୀ ଫେରିଯିବାର ଟ୍ରେନ ଧରିବାକୁ ହେବ । ଏଭଳି ନିଷ୍ପଭି 
ନେଇ ସେ ତାର ଟେଲିଫୋନ ନମ୍ବର ଲେଖାଥୁ୍‌ବା ଛୋଟ ଖତାଟି ବାହାରକଲା | ଏଥୁରେ 
ମନ୍ତ୍ରୀ ଅଫିସର, ପ୍ରତିପତ୍ତିଶାଳୀ ଲୋକମାନଙ୍କ ନମ୍ବର ସହିତ ଗୋଟିଏ ଅଲଗା ପୃଷ୍ଠାରେ 
ଆହୁରି ଅନେକ ରହସ୍ଯଜନକ ନମ୍ବର ମଧ୍ଯ ଥଲା ଯାହା ତାର ବନ୍ଧୁମାନେ ତାକୁ ବିଭିନ୍ନ 
ସମୟରେ ଦେଇଥୁଲେ | ପ୍ରମୋଦ ଏଇ ତାଲିକାର ପ୍ରଥମ ନମ୍ବରଟିକୁ ମିଳାଇଲା |! ସେ 
ପାଖରୁ କୌଣସି ଭଦ୍ରଲୋକଙ୍କ ସ୍ଵର ଆସିଲା, କାହାକୁ ଖୋଜୁଛନ୍ତି ୨ ପ୍ରମୋଦ କହିଲା, 

କମଳା ଦେବୀ | ଭଦ୍ରବ୍ୟକ୍ତି ପଚାରିଲେ ଆପଣଙ୍କ ନାଁ? ପ୍ରମୋଦ କହିଲା ବିନୋଦ, ବିନୋଦ 
ଶର୍ମା । 

ଆଛା, ଟିକିଏ ଅପେକ୍ଷା କରନ୍ତୁ 

ପ୍ରମୋଦ ଅପେକ୍ଷା କଲା; କିନ୍ତୁ ଦି” ମିନିଟ ପର୍ଯ୍ୟନ୍ତ କେହି କଥା ନ କହିବାରୁ ସେ 
ଟେଲିଫୋନ କାଟିଦେବାକୁ ଯାଉଛି, ଭଦ୍ରବ୍ଯର୍ତିଙ୍କ ସ୍ଵର ଆସିଲା, ନା, ଏଠାରେ କମଳା 
ଦେବୀ ବୋଲି କେହି ନାହାନ୍ତି । ସେ ଆଉ କିଛି କହିବାକୁ ଯାଉଛି, ସେପାଖରୁ ଭଦ୍ରବ୍ୟକ୍ତି 
ଟେଲିଫୋନ କାଟିଦେଲେ । ମନେ ମନେ ପ୍ରମୋଦ ଲୋକଟିକୁ ଅଶ୍ଳୀଳ ଗାଳିଦେଲା ଏବଂ 
ପରବର୍ତୀ ନମ୍ବରକୁ ଫୋନକଲା ! ସେ ନମ୍ବରରୁ କୌଣସି ଉତ୍ତର ଆସିଲା ନାହିଁ । ଏ 
ନମ୍ବରଟି ତାକୁ କିଏ ଦେଇଥଲା ସେ କଥା ମନେପକାଇ ସେ ତାର ସପ୍ତପୁରୁଷ ଉଦ୍ଧାର 
କରିବା କଥା ଭାବିଲା; କିନ୍ତୁ ଅନେକ ଚେଷ୍ଟାସନ୍ତେ ବି ସେ ଲୋକଟିର ନାଁ ମନେପକାଇ 
ପାରିଲା ନାହିଁ । ଏଥରକ ସେ ମଝି ନମ୍ବର ସବୁ ଛାଡ଼ିଦେଇ ତାଲିକାର ଶେଷ ନମ୍ବର 
ମିଳାଇଲା |! କିଏ ଜଣେ ସ୍ତୀଲୋକ ଟେଲିଫୋନ ଉଠାଇ ନମ୍ବରଟିର ପୁନରାବୃତ୍ତି କଲା 
ଏବଂ ପଚାରିଲା, କାହାକୁ ଖୋଜୁଛନ୍ତି ? ବିମଳା ଦେବୀଙ୍କ, କହିଲା ପ୍ରମୋଦ | ସେପାଖରୁ 
ଉତ୍ତର ଆସିଲା, ବିମଳା ଆଜିକାଲି ଆଉ ଏଠାରେ ନାହିଁ । ପ୍ରମୋଦ ଭାବିଲା ସ୍ତ୍ରାଲୋକଟି 
ବୋଧହୁଏ ଟେଲିଫୋନ କାଟିଦେବ; କିନ୍ତୁ ଟେଲିଫୋନ ନ କଟିବାରୁ କହିଲା, ମତେ 
ଆପଣଙ୍କର ନମ୍ବର ମୋର ଜଣେ ବନ୍ଧୁ ଦେଇଥୁଲେ । କିଏ ?, ସ୍ତ୍ରୀଲୋକଟି ପଚାରିଲା । 
ଶଙ୍କର, କାନପୁରର ଶଙ୍କର ଗୁପ୍ତା ! ଗୋଟାଏ ମିଛ ନାଁ ଓ ଠିକଣା ତିଆରି କରି ପ୍ରମୋଦ 
କହିଲା | ସ୍ତ୍ରୀ ଲୋକଟି ଖାଲି କହିଲା, ହୁଁ । ପ୍ରମୋଦ ଏଥରକ ଜାଣିଲା ଯେ ସବୁ ଠିକ୍‌ ଅଛି 
ଏବଂ କହିଲା, ମୁଁ ସଂଧ୍ୟାବେଳେ ଆପଣଙ୍କ ଆଡ଼କୁ ଆସିବାକୁ ଚାହୁଁଥିଲି । ସ୍ତ୍ରୀ ଲୋକ 
କହିଲା, କଣ କହିଲେ, କାନପୁରର ଶଙ୍କର ଗୁପ୍ତା ତ ? ଠିକ୍‌ ଅଛି । ପ୍ରମୋଦ ସ୍ତୀ ଲୋକ 
ପାଖରୁ ସେ ଜାଗାର ଠିକଣା ନେଲା ଓ ସାଢ଼େଆଠଟା ବେଳେ ଆସିବ ବୋଲି କହିଲା । 

ଗାଧୋଇପାଧୋଇ ପୋଷାକ ପିନ୍ଧିବା ପରେ ପ୍ରମୋଦ ଦେଖିଲା ଯେ ତା ହାତରେ 
ଆହୁରି ଅନେକ ସମୟ ଅଛି । ଏଇ ସମୟକୁ କଟାଇବା ପାଇଁ ସେ ସୋଡ଼ା ମଗାଇଲା ଓ 
ବୋତଲ ବାହାର କରି ଟେବୁଲ ଉପରେ ରଖୁଲା | ସୋଡ଼ା ଆସିବାରେ ଡେରିହେଲା ଏବଂ 
ସେ ଠିକ କଲା ଯେ ବର୍ଉମାନ ପତିପକ୍ଷ କମ୍ପାନୀର ଭଦ୍ରବ୍ଯକ୍ତିଙ୍କ ସହିତ କଥାବାର୍ରା 
କରାଯାଇପାରେ | ସେ ତାଙ୍କର ଟେଲିଫୋନ ନମ୍ବର ମିଳାଇଲା; କିନ୍ତୁ ଏଇ ନମ୍ବର ମିଳାଇବା 
ଭିତରେ ହିଁ ତାର ଇଚ୍ଛାହେଲା ଯେ ସେ ରାତିରେ ଆଉ ତାଙ୍କ ସହିତ କଥାବାର୍ଭା ନ କରି 
ସକାଳେ କଥାହେବ । ସେ ପାଖରେ କିନ୍ଧୁ ଟେଲିଫୋନ ଘଣ୍ଟି ବାଜିବାକୁ ଆରମ୍ଭକଲା ଏବଂ 
ପ୍ରମୋଦ ଭାବିଲା, ଭଦୁବ୍ୟନ୍ତି ଘରେ ନ ଥାନ୍ତେ କି ! ଦୁର୍ଭାଗ୍ୟକୁ ଭଦ୍ରବ୍ୟକ୍ତି ହି ଟେଲିଫୋନ 


ଉଠାଇଲେ |! 
ମୁଁ ଭାବୁଥିଲି ଫେରିଯିବା ଆଗରୁ ଆପଣଙ୍କ ସାଙ୍ଗରେ ଥରେ ଦେଖାହୋଇଥୁଲେ 

ଭଲହୋଇଥାନ୍ତା, ପ୍ରମୋଦ କହିଲ । 

ମୁଁ ବି ସେ କଥା ଭାବୁଥିଲି | ଆପଣଙ୍କ ପାଖରେ ଆମର ଅନେକ କାମ ଅଛି | 

ଏଇ ସମରେ ତାର ସୋଡ଼ା ଆସି ପହଞ୍ଚଲା ! କିଛି ନ ଭାବି ନ ଚିନ୍ତି ପ୍ରମୋଦ 
କହିଲା, ଆପଣ ଯଦି ମୋ ସାଙ୍ଗରେ ଗୋଟାଏ ଦଡ୍ନିଙ୍କ ପାଇଁ ଆସନ୍ତେ ଭଲହୁଅନ୍ତା | ଏକଥା 
କହିସାରି ପ୍ରମୋଦ ନିଜର ଚିନ୍ତାଶୂନ୍ୟତା ପାଇଁ ଅନୁତାପ କଲା ଏବଂ ଆଶା କଲା ଯେ 
ଭଦ୍ରବ୍ୟକ୍ତି ଆସିବାକୁ ମନାକରିଦେବେ । ସେ କିନ୍ତୁ ହଠାତ୍‌ ରାଜିହୋଇଗଲେ | 

ପରିସ୍ଥିତିକୁ ବର୍ଭମାନ ହାତକୁ ନେଇ ପ୍ରମୋଦ କହିଲା, ଠିକ୍‌ ଅଛି । ମୁଁ ଟିକିଏ 
କାମରେ ବାହାରକୁ ଯାଉଛି; ନ”ଟା ସାଢ଼େ ନଂଟା ଭିତରେ ଫେରିଆସିବି । ଆପଣ 
ସେତିକିବେଳକୁ ଆସନ୍ତୁ । ଏତିକି କହିସାରି ପ୍ରମୋଦ ଜାଣିଲା ଯେ ଭଦ୍ରବ୍ୟକ୍ତି, କଥାରେ ବି 
ରାଜି ହୋଇଯିବେ । ସେଥୁପାଇଁ ସେ ତାଙ୍କୁ କଥା କହିବାର ଅବସର ନ ଦେଇ କହିଲା, 
ଆପଣଙ୍କର ଡେରିହୋଇଯିବ, ନା ? ତେବେ ଏମିତି କରିବା, ସପ୍ତାହକ ପରେ ମୁଁ ପୁଣି 
ଥରେ ଆସୁଛି । ସେତିକିବେଳେ ନିଶ୍ଚୟ ଦେଖାହେବ । ପୂରା ସଂଧ୍ୟାବେଳର ପ୍ରୋଗ୍ରାମ 
ରଖିବା । 

ଭଦ୍ରବ୍ୟକ୍ତି କହିଲେ, ଠିକ୍‌ ଅଛି । ଆପଣଙ୍କ ସାଙ୍ଗରେ ଆଜି ସକାଳେ ଯୋଉ କଥାବାର୍ରା 
ହୋଇଥଲା, ସେ କଥା ମନେରଖିଥିବେ | ଆପଣ ଯାହାସବୁ ସର୍ଭ ରଖିବେ, ସବୁ ଆମର 
ମଞ୍ଜୁର | ପ୍ରମୋଦ କହିଲା, ନିଶ୍ଚୟ ନିଶ୍ଚୟ ଏବଂ ଟେଲିଫୋନ କାଟିଦେଲା | ମନେ ମନେ 
ଠିକ୍କଲା ଯେ ଭବିଷ୍ୟତରେ ଆଉ ତରତର ହୋଇ ଏଭଳି କାହା ସାଙ୍ଗରେ କଥାବାର୍ଭା କରି 
ନିମନ୍ତ୍ରଣ ଦେବନାହିଁ । ତେବେ ଭଦ୍ରବ୍ଯକ୍ତିଙ୍କ ସାଙ୍ଗରେ ତାର କାମ ଥିଲା ଏବଂ ଯଦିଓ ସେ 
ନିଜର କମ୍ପାନୀ ସହିତ ବିଶ୍ଵାସଘାତକତା କରୁଥିଲା, ସେ ଜାଣିଥିଲା ଯେ ବ୍ୟବସ୍ଥାଟି ତା' ପାଇଁ 
ଅତ୍ୟନ୍ତ ଲାଭଜନକ ହେବ । 

ଯାହାହେଉ, ସେ ଠିକ୍‌ କଲା ଏସବୁ ଚିନ୍ତା ଛାଡ଼ି ସେ ପାନୀୟରେ ମନ ଦେବ । କିନ୍ତୁ 
ଭଦ୍ରବକ୍ତି ଜଣକ ତାକୁ ସେଦିନ ସକାଳେ ଦେଇଥିବା ଲୋଭନୀୟ ଓ ଅସାଧୁ ପ୍ରସ୍ତାବକୁ ସେ 
ମନଭିତରୁ ଦୂର କରି ପାରିଲା ନାହିଁ । ଏ ପ୍ରସ୍ତାବରେ ତାର ମାସିକ କେତେ ଅର୍ଥାଗମ ହେବ 
ଏବଂ ତାକୁ ସେ କିପରି ପରିବାର ପାଇଁ ଖର୍ଚ୍ଚ କରିବ, ସେ କଥା ମନେ ମନେ ହିସାବକଲା । 
ପାନୀୟ ଏବଂ ଆର୍ଥିକ ଲାଭର ସମ୍ଭାବନା ତା' ମନରେ ଏକ ଅତୁତ ସ୍ୁର୍ଭି ଆଣିଦେଲେ ଏବଂ 
ସେ ସଂଧ୍ୟାବେଳର ଠିକଣାକୁ ଯିବାର ପ୍ରସ୍ତୁତି ଆରମ୍ଭକଲା | 

ତାର ବ୍ିଫକେସରେ ବେଶ୍‌ କିଛି ଟଙ୍କା ଥଲା ଏବଂ ତାକୁ ସେ ହୋଟେଲର କୋଠରିରେ 
ଛାଡ଼ିଦେଇ ଯିବାକୁ ଚାହୁଁ ନ ଥଲା | ତାକୁ ଏ କଥା ମଧ୍ଯ ଜଣାନଥୁଲା, ତାର ଗନ୍ତବ୍ୟସ୍ଥଳ 
ନିରାପଦ କି ନା | ଶେଷରେ ସେ ଭାବିଲା, ଟଙ୍କାସବୁ ନେଇ ଭିତର ପକେଟରେ ରଖିବ, 
କିନ୍ତୁ ଏତେଗୁଡ଼ାଏ ଟଙ୍କା ପାଇଁ ପକେଟରେ ଜାଗା ହେଲା ନାହିଁ । ଶେଷରେ ବିଫକେସକୁ 
ସାଙ୍ଗରେ ନେବାପାଇଁ ନିଷ୍ଠଭି କଲା ତା ଭିତରେ ଅଧା ହୋଇଯାଇଥବା ବୋତଲଟିକୁ ବି 

ରଖିଲା | ବିଫକେସର ଚାବି ବନ୍ଦ କରି ସେ ବାହାରକୁ ଆସି ଟ୍ୟାକ୍ସି ନେଲା ଏବଂ ସେ 
ଜାଗାର ଠିକଣା ଦେଲା | ସେଠାରେ ସେ ଓହ୍ଲାଇଲା ଠିକ୍‌ ସାଢ଼େଆଠଟାରେ ଏବଂ ଏତେ 
କାର୍ଯ୍ୟବ୍ୟସ୍ତତା ଭିତରେ ସେ ସମୟାନୂବର୍ଭିତାକୁ ଜଗି ରଖିପାରିଥୁବାରୁ ନିଜର ପ୍ରଶଂସା କରିବାକୁ 
ମଧ୍ଯ ଭୁଲିଲା ନାହିଁ । 
`“ ଠିକଣା ଜାଗାଟି ଅନ୍ଧକାରାଛଅନ୍ନ ଥୁଲା ଏବଂ ପ୍ରମୋଦକୁ ବିଷାଦପୂର୍ଣ ବୋଧହେଲା । 
ବାରଣ୍ଡାରେ ବସିଥିବା ଜୀର୍ଣ୍ଣଶୀର୍ ଓ କାଶୁଥୁବା ଲୋକଟି ଘରଟିର ସାମଗ୍ରିକ ବିଷର୍ଣ୍ଣତାକୁ 
ଆହୁରି ବଢ଼ାଇଦେଉଥୁଲା | ତାକୁ ଆସିବାର ଦେଖି ଲୋକଟି ଚଉକିରୁ ଉଠି ତାକୁ ନମସ୍କାର 
କଲା ଓ ବସିବାକୁ ଆର ଚଉକିଟି ଦେଖାଇଲା | ପ୍ରମୋଦ ବସିବାରୁ ଲୋକଟି କହିଲା, 
ଆପଣଙ୍କୁ ଟିକିଏ ଅପେକ୍ଷା କରିବାକୁ ହେବ; ଭିତରେ ଲୋକ ଅଛନ୍ତି | ପ୍ରମୋଦ ଏ କଥା 
ଶୁଣି ବିରକ୍ତ ହେଲା ଓ ନିଜ ମୁହଁରୁ ବିରକ୍ରତିକୁ ଲୁଚାଇବାର କୌଣସି ଚେଷ୍ଟା ନ କରି 
ଲୋକଟି ଆଡ଼କୁ ତାଛଲ୍ୟର ସହିତ ଅନାଇଲା | ଲେକାଟି କିନ୍ତୁ ଅତ୍ୟନ୍ତ ଶାନ୍ତ ସ୍ଵଭାବର ଥିଲା 
ଏବଂ ପ୍ରମୋଦର ବିରକ୍ତିକୁ ଅବଜ୍ଞା କରି କହିଲା, ଏଇ ଭଦ୍ରବ୍ୟକ୍ତି ଏଥର ବାହାରିଲେ ବୋଲି 
ଜାଣନ୍ତୁ । କ'ଣ ଆପଣଙ୍କ ପାଇଁ ଚା ମଗାଇବି ? ପମୋଦ କହିଲା, ନା । ଲୋକଟି ପୁଣି ତା 
ଆକୁ ବନ୍ଧୁତ୍ଵର ହାତ ବଢ଼ାଇ କହିଲା, ଆପଣ କେବେ ଆଗରୁ ଆସିଥ୍‌ଲେ ? 

ହଁ, କିନୁ ଅନେକ ଦିନ ତଳେ, ପ୍ରମୋଦ କହିଲା | 

ଯଦି ବର୍ଷେ ଖଣ୍ଡେ ତଳେ ହୋଇଥିବ, ତାହେଲେ ମୁଁ ସେତେବେଳକୁ ନ ଥବି | ମୁଁ 
ଆସିଲି ଗଲା ମାର୍ଚ୍ଚ ମାସରେ | ଏ ସହରରେ ମୋର ଦେହ ବି ଭଲ ରହୁନାହିଁ | 

ପ୍ରମୋଦ ତାକୁ ଆଉ ଆତ୍ସୀୟତା ବଢ଼ାଇବାର ଅବସର ନ ଦେଇ ବିରକ୍ତିମିଶା ସ୍ଵରରେ 
କହିଲା, କ'ଣ, ଆଉ କେତେବେଳ ଅପେକ୍ଷା କରିବାକୁ ହେବ ? 

ନା, ଏଇ ଆସିଯିବେ | ଆପଣ କ'ଣ ଏ ଝିଅଙ୍କ ଭିତରୁ କାହାକୁ ଜାଣନ୍ତି ? 

ଅନେକ ଦିନ ତଳେ ଆସିଥୁଲି ତ ! ମୋର ଆଉ ନାଁ ମନେନାହିଁ । ଟଙ୍କା ପଇସା 
କେତେ କଣ... 

ଆପଣ ଭିତରେ ଯାଇ ଝିଅକୁ ଦେଇଦେବେ | ଆପଣ ରାଧା ପାଖକୁ ଯାନ | ଶାନ୍ତଶିଷ୍ଟ 
ଝିଅ | ଆପଣଙ୍କ ମନକୁ ପାଇବ | 

ଏଇ ସମୟରେ ଦୁଇଜଣ ଭଦ୍ରବ୍ୟକ୍ତି ଭିତରୁ ବାହାରିଲେ ଏବଂ କେଉଁଆଡ଼କୁ ନ 
ଅନାଇ ତରତର ହୋଇ ବାହାରକୁ ଚାଲିଗଲେ । ରୋଗା ଲୋକଟି ବହୁତ କାଶିଲା ଏବଂ 
ପ୍ରମୋଦକୁ ଅପେକ୍ଷା କରିବାକୁ କହି ଭିତରକୁ ଗଲା ! ପ୍ରମୋଦ ମନେ ମନେ ଲୋକଟିକୁ 
ଗାଳିଦେଲା ଏବଂ ଠିକ୍‌ କଲା ଆଉ କେବେହେଲେ ଏଠାକୁ ଆସିବନାହିଁ ¦ ସେ ଲୋକଟି 
ସହିତ ଖରାପ ବ୍ୟବହାର କରିବାକୁ ଚାହୁଁ ଥଲା; କିନ୍ତୁ ଲୋକଟି ଏତେ ଶାନ୍ତ ସ୍ଵଭାବର ଥୁଲା 
ଯେ ଏ କଥା ସମ୍ଭବ ନ ଥୁଲା | ଟିକିଏ ପରେ ସେ ଆସି ପ୍ରମୋଦକୁ ଡାକିନେଇ ଭିତରେ 
ଗୋଟିଏ କୋଠରିର କବାଟ ଦେଖାଦେଲା | 


Digitized by PPRACHIN, SOA 


୧୯୦ ଏକତ୍ରିକା 


ପ୍ରମୋଦ ଖୁସିହେଲା ଯେ କୋଠରିଟି ବେଶ୍‌ ଉଜ୍ଵଳ ଏବଂ ଭିତରର ସବୁ ଜିନିଷ୍‌ 
ପରିଷ୍କାର ପରିଚ୍ଛନ୍ନ ଥଲା । ଖଟର ମଶାରିବାତକୁ ଆଉଜି ଠିଆହୋଇଥ୍‌ବା ଝିଅଟି ମଧ୍ଯ ତାକୁ 
ସୁନ୍ଦରୀ ଓ ଶିକ୍ଷିତା ମନେହେଲା । ପୂର୍ବ ଅଭିଜ୍ଞତାମାନଙ୍କର ଆସ୍ଥା ନେଇ ସେ ପାଖ ଟେବୁଲ 
ଉପରେ ତାର ବ୍ରିଫକେସ ରଖିଲା, ନିଜେ ଯାଇ ଖଟ ଉପରେ ବସିଲା ଓ ଗୋଡ଼ରୁ ଜୋତା 
ଖୋଲିଲା । ଝିଅଟି, ଯେ କି ଏପର୍ଯ୍ୟନ୍ତ କିଛି କଥା ନ କହି ତା ଆଡ଼କୁ ଚାହିଁ କେବଳ ଅନ୍ପ 
ଅଳ ହସୁଥିଲା, ଯାଇ ତାର ଜୋତାକୁ ଘୁଞ୍ଚାଇ ରଖିଲା ଏବଂ ତା' ପାଖରେ ଆସି ବସିଲା । 
ପ୍ରମୋଦ ପଚାରିଲା, ତମର ନାଁ କଣ ? 

ରାଧା, ଝିଅ ଉତ୍ତର ଦେଲା | 

ରାଧା କ'ଣ ତମର ଭଲ ନାଁ ? 

ନା, ମୋର ନାଁ କ୍ଷଣପ୍ରଭା ଥଲା; କିନୁ ଏତେ ବଡ଼ ନାଁ ଧରି କେହି ଡାକିପାରିବେ 
ନାହିଁ ବୋଲି ଏଠି ଆସି ମୁଁ ରାଧା ନାଁ ରଖିଲି । 

ତମେ କେତେଦିନ ହେଲା ଏଠି ଅଛ ? 

ଛ'ମାସ ହେଲା । 

ସବୁ ମିଛ, ମନେ ମନେ ଭାବିଲା ପ୍ରମୋଦ. | ରାଧା ମିଛ, କ୍ଷଣପ୍ରଭା ମିଛ, ଛ'ମାସ 
ବି ମିଛ । ସେ ଠିକ୍‌୍କଲା ଏଥରକ ସେ ପଇସାପତ୍ର କଥା ଛିଶ୍ଡାଇଦେବ । ଝିଅଟି 
ଯେତେବେଳେ ସେ ଆଶା କରିଥବା ପରିମାଣରୁ କମ ଟଙ୍କା ମାଗିଲା, ପ୍ରମୋଦ ଭାବିଲା 
ଏଥରେ ନିଶ୍ଚୟ କିଛି ଗୋଳମାଳ ଅଛି । କଥାଟାକୁ ପରିଷ୍ଠାର କରିଦବାକୁ ସେ କହିଲା, 
ୟାଛଡ଼ା କଣ ଆଉ କାହାରିକି କିଛି ଦବାକୁ ହବ ? 

ସେ ତମ ଇଛା; ଦେଲେ ଦବ, ନ ଦେଲେ ନାହିଁ ! 

ଟଙ୍କାଟା କ'ଣ ଆଗେ ଦେଇଦେବି; ନା ପରେ ? 

ଯେତେବେଳେ ଦବ, ଚଳିବ । 

ପ୍ରମୋଦର ମନେପଡ଼ିଲା ତାର ସବୁ ଟଙ୍କା ସେଇ ବ୍ରିଫକେସରେ ଅଛି । ସେଥୁରୁ କିଛି 
ଟଙ୍କା ବାହାରକରି ଆଗରୁ ପକେଟରେ ରଖୁଥିଲେ ହେଇଥାନ୍ତା । ସେ ହାତରୁ ଘଡ଼ିଟି ଖୋଲି 
ତାକୁ ଟେବୁଲ ଉପରେ ରଖିବାର ବାହାନାରେ ବ୍ରିଫକେସର ଚାବି ଠିକ୍‌ ବନ୍ଦ ଅଛି କି ନା 
ଏକଥା ହାତରେ ଚାରି ପରୀକ୍ଷା କଲା ! ଚାବି ବନ୍ଦ ଥଲା । କେତେବେଳେ ସୁବିଧା ଦେଖି 
ତା” ଭିତରୁ ସେ ଅଳ୍ପ କିଛି ଟଙ୍କା ବାହାରକରି ନେବ । 

ଏଥରକ ସେ ଖଟ ଉପରକୁ ଆସି ରାଧାକୁ ହାତରେ ଧରି ଗେଲ କରୁ କରୁ କହିଲା, 


UY ~~ ~~ 


ଏଠାରେ ପିଇବା ପାଇଁ କିଛି ମିଳିବ ? 
ମଗାଇବାକୁ ପଡ଼ିବ । ତମର କ'ଣ ଦରକାର କହ | 


ପ୍ରମୋଦ ତା ପାଖରୁ ବିଭିନ୍ନ ପାନୀୟମାନଙ୍କର ଦାମ ବୁଝି କହିଲା, ସେ ତ ଅନେକ 
ଦାମ । 

ହଁ, ସେ କଥା ଠିକ୍‌ | ବର୍ଉମାନ ତ ଦୋକାନସବୁ ବନ୍ଦ । ଚୋରାରେ ଆଣିବାକୁ 
ହୁଏ | ସେଇଥୁପାଇଁ ଏତେ ଦାମ । 

ପ୍ରମୋଦ ଭାବିଲା ରାଧା ଯଦି କିଛି ସମୟ ପାଇଁ କୋଠରିରୁ ଵାହାରିଯାନ୍ତା ସେ ତାର 
ଅଧା ବୋତଲ ସହିତ ଦରକାରୀ ଟଙ୍କା ବି ବାହାର କରିନିଅନ୍ତା | ସେ ଝିଅକୁ ବି ପିଇବାକୁ 
ଦବାକୁ ପଡ଼ିବ । ଝିଅଟା କେତେ ଭଳି ପିଇଯିବ ଓ ତାର ଦାମ ମିଶାଇଲେ ଯିବାଆସିବା 
ଟ୍ୟାକ୍ସି ଭଡ଼ା ସହିତ ତାର ସର୍ବମୋଟ କେତେ ଖର୍ଚ୍ଚ ହୋଇଯାଇଥବ, ପ୍ରମୋଦ ତାର ଏକ 
ହିସାବ କଲା | ଖୁବ୍‌ ବେଶି ନୁହେଁ | ତା' ଛଡ଼ା, ଯଦି ଆର କମ୍ପାନୀ ସହିତ ତାର ରାଜିନାମା 
ହୋଇଯାଏ, ତା” ହେଲେ ଏଭଳି ଖର୍ଚ୍ଚ ତାକୁ ଆଦୌ ଜଣା ବି ପଡ଼ିବ ନାହିଁ | 

ପ୍ରମୋଦ କହିଲା, ସେଇଥୁପାଇଁ ମୁଁ ସାଙ୍ଗରେ ବୋତଲ ନେଇକରି ଆସିଛି । 

କଣ ସୋଡ଼ା ମଗାଇଦେବି ? ରାଧା ପଚାରିଲା ! 

ଯଦିଓ ସେ ସୋଡ଼ା ଚାହୁଁଥିଲା, ରାଧୀକୁ କେମିତି ସେ ଘରୁ ବାହାରକରିବ ସେଇ 
ଉଦ୍ଦେଶ୍ୟରେ କହିଲା, ନା, ଟିକିଏ ଗରମ ପାଣି ହେଲେ ହୁଅନ୍ତା | 

ଟିକିଏ ଅପେକ୍ଷା କର । ମୁଁ ବ୍ୟବସ୍ଥା କରିଦଉଚି । 

ରାଧା ବାହାରକୁ ବାହାରିଯିବାମାତ୍ରେ ପମୋଦ ତାର ବ୍ରିଫକେସ ଖୋଲି ବୋତଲଟି 
ବାହାରକଲା ଏବଂ ଯେତେ ସମ୍ଭବ ସନ୍ତର୍ପଣରେ ତାର ଟଙ୍କାର ବିଡ଼ା ଭିତରୁ ରାତିପାଇଁ 
ଦରକାର ଟଙ୍କାକୁ ଅଲଗା କରି ପକେଟରେ ରଖୁଲା | ଏଥରକ ବ୍ରିଫକେସକୁ ବନ୍ଦକରି ତାର 
ଚାବିକୁ ନେଇ ପ୍ୟାଣ୍ଟର ଚୋରା ପକେଟରେ ରଖୁ ସେ ସ୍ଵସ୍ତିର ନିଃଶ୍ବାସ ନେଲା । ଏଇଭଳି 
ଜାଗାରେ କେତେବେଳେ କଣ ହେବ, କିଏ ଜଣେ ? 

ରାଧା ଯେତେବେଳେ ଗରମ ପାଣି ନେଇ ଭିତରକୁ ଆସିଲା, ପରୀକ୍ଷା କରିବା 
ଉଦ୍ଦେଶ୍ୟରେ ପ୍ରମୋଦ ତାକୁ କ୍ଷଣପ୍ରଭା ବୋଲି ଡାକିଲା । ଗରମପାଣି ଗ୍ଲାସକୁ ଟେବୁଲ ଉପରେ 
ରଖି ରାଧା ଚମକିପଡ଼ି ତା' ଆଡ଼କୁ ଅନାଇ ଛିଡ଼ାହେଲା | ତା” ମୁହଁ ଉପରେ ଯେମିତି ହଠାତ୍‌ 
ଦୁଃଖ ଛାଇଗଲା | ଭରାଗଳାରେ ସେ କହିଲା, ଦେଖ, ଏତେ ଦିନ ପରେ ମତେ କିଏ 
ସେଇ ପୁରୁଣା ନାଁ ଧରି ଡାକିଲା | ମତେ ଖୁବ୍‌ ଭଲ ଲାଗିଲା | କେମିତି ଦୁଃଖ ବି ଲାଗିଲା | 
ତମେ ସବୁବେଳେ ମତେ ଏଇ ନାଁରେ ଡାକିବ | ପ୍ରମୋଦ ମନେ ମନେ କହିଲା, ହଉ, 
ସେ ମିଛ ପ୍ରେମ ସବୂ ଥାଉ ! ମୁଁ ଯେମିତି ରୋଜ ତୋ ପାଖକୁ ଆସୁଛି । ଆଜି ଦିନଟା 
ଗଲେ ଗଲା | ମୁହଁ ଉପରେ କହିଲା, ମତେ ତମେ ଖୁବ୍‌ ଭଲଲାଗୁଛ | 

ରାଧା ତା' ହାତରୁ ବୋତଲ ନେଇ ଗ୍ଲାସରେ ଢାଳିବାବେଳେ ପ୍ରମୋଦ ଭାବିଲା, 
ଆଜି ଏ ଝିଅ ତାର ପୂରା ବୋତଲଟା ପିଇଯିବ ! କିନ୍ତୁ ରାଧୀ ଯେତେବେଳେ ଗୋଟିଏ ମାତ୍ର 
ଗିଲାସରେ ଢାଳିଲା, ପ୍ରମୋଦ ତାକୁ ତାର ଗିଲାସ କାହିଁ ବୋଲି ପଚାରିଲା | ରାଧା କହିଲା 
ଯେ ସେ ପିଏ ନାହିଁ । ଏଥର ପ୍ରମୋଦ କହିଲା, ତମକୁ ମୋ ସାଙ୍ଗରେ ପିଇବାକୁ ହିଁ 
ପଡ଼ିବ | ରାଧା କହିଲା, ଥରେ ଚାଖିଥୁଲି, ମୋଟେ ଭଲ ଲାଗିଲା ନାହିଁ | ପ୍ରମୋଦ ତାକୁ 

ଆଦର କରୁ କରୁ କହିଲା, ତମେ ନ ପିଇଲେ ମୁଁ ବି ପିଇବି ନାହିଁ | ରାଧା କହିଲା, ହଉ, 
ମୋ ଗ୍ଲାସରେ ଗୋଟାଏ ଟୋପା ଢାଳିଦିଅ | ପ୍ରମୋଦ ତା ପାଇଁ ଆଉ ଗୋଟିଏ ଗିଲାସରେ 
ଢାଳିଲା ଏବଂ ରାଧା ଗ୍ଲାସକୁ ହାତରେ ନବାରୁ ମନେ ମନେ କହିଲା, ପିଇବାକୁ ତ ଇଛା 
ଅଛି; ଏତେ ଭଲେଇହଉଚ କାହିଁକି ! ରାଧା କିନୁ ଗ୍ଲାସକୁ ଥରେ ମାତ୍ର ଓଠରେ ଛୁଆଁଇଦେଇ 
ରଖିଦେଲା ଏବଂ ପ୍ରମୋଦର ଗ୍ଲାସ ଖାଲି ହେବାରୁ ନିଜ ଗ୍ଲାସରୁ ସବୁତକ ନେଇ ପ୍ରମୋଦର 
ଗ୍ଲାସରେ ଢାଳିଦେଲା । 

ପ୍ରମୋଦ କହିଲା, ଟଙ୍କାଟା ଏବେ ଦେଇଦଉଚି | ରାଧା କହିଲା, ସେଥିପାଇଁ ଏତେ 
ବ୍ୟସ୍ତ କାହିଁକି ? ଟିକିଏ ଆରାମ କରି ବସ । ତମର ଗ୍ଲାସଟା ସରୁ ଆଗେ ! କ”ଣ ତମ ପାଇଁ 
କିଛି ଖାଇବାର ମଗାଇଦେବି ? ପ୍ରମୋଦ ଜାଣିଲା ଏ ବି କିଛି ଟଙ୍କା ଆଦାୟ କରିବାର 
ଫନ୍ଦି । କହିଲା, ନା, ଦରକାର ନାହିଁ । 

ରାଧା ପଚାରିଲା, ତମ ନାଁ ତ ମତେ କହିଲ ନାହିଁ ? ଏଭଳି ସ୍ତ୍ାଲୋକଙ୍କୁ ନିଜର 
ଠିକଣା ଦେବା ଉଚିତ ନୁହେଁ | ସେ ବିନୋଦ ଶର୍ମା ବୋଲି କହିବାକୁ ଯାଇ, ତାର ମନେପଡ଼ିଲା 
ଯେ ତା ହାତରେ ତା ନାଁର ପଥମ ଅକ୍ଷର ଚିତାକୁଟା ହୋଇ ଲେଖାହୋଇଛି | ଯଦିଓ ରାଧା 
ପକ୍ଷରେ ସେ କଥା ଦେଖିବା ସମ୍ଭବ ନଥୁଲା, ପ୍ରମୋଦ କହିଲା, ମୋ ନାଁ ପ୍ରକାଶ । 

ତମେ କ'ଣ ଏହି ସହରରେ ରହ ? ନା, ମୁଁ ବାହାରୁ ଆସିଛି । ମଝିରେ ମଝିରେ 
ଏଠିକି ଆସେ । 

ପ୍ରମୋଦ ଏଥର ତାର ଜାମା ଖୋଲିଲା ଆଉ ପକେଟରୁ ଟଙ୍କା ବାହାର କରି ତାକୁ 
ଦୁଇଥର ଠିକଭାବେ ଗଣି ରାଧା ହାତକୁ ଦେଲା ! ରାଧା ତାକୁ ସେମିତି ନେଇ ଟେବୁଲ 
ଉପରେ ରଖିଦେଇ କହିଲା, ଏଥରକ ଆଲୁଅ ଲିଭାଇଦେଉଚି ? ପ୍ରମୋଦ କହିଲା, ହଉ | 

ପ୍ରମୋଦ ଆଖି ଖୋଲିଲା କୋଠରିର ଅନ୍ଧାର ଭିତରେ | ଘଡ଼ି ଦେଖିଲା, ସାଢ଼େ 
ଏଗାରଟା । କେମିତି ଏକ ଅଜ୍ଞାତ ଭୟ ତା ମନକୁ ଛୁଇଁଲା । ତାର ମନେହେଲା ତା'ର 
ଏତେଗୁଡ଼ାଏ ଟଙ୍କାଥବା ବ୍ରିଫକେସ ଆଉ ସେଠାରେ ନାହିଁ । କିନଧୁ ଆଖି ଅନ୍ଧାରରେ ଅଭ୍ୟସ୍ତ 
ହୋଇଯିବାରୁ ସେ ଦେଖିଲା ଯେ ବ୍ରିଫକେଶ ଆଗଭଳି ଟେବୁଲ ଉପରେ ଥିଲା | ରାଧା ତା 
ପାଖରେ ଶୋଇଥୁୂଲା | ତାକୁ ଉଠିବାର ଦେଖି ରାଧା ଯାଇ ଆଲୁଅ ଜଳାଇଲା । ପ୍ରମୋଦ 
ପୋଷାକପତ୍ର ପିନ୍ଧିଲା, ବ୍ରିଫକେଶ ଖୋଲି ତାର ଟଙ୍କା ସବୁ ଠିକ୍‌ ଅଛି କି ନାହିଁ ଅନ୍ଦାଜ 
ଲଗାଇଲା ଓ ଥ୍ରେରେ ବଳକା ବୋତଲଟିକୁ ରଖିଲା । ସେ କୋଠରିରୁ ବାହାରିବା ବେଳେ 
ରାଧା ନିଦ ନିଦ ଆଖିରେ ତା ଆଡ଼କୁ ଅନାଇ କହିଲା, ପୁଣି ଆସିବ । ତାର କାନ୍ଧକୁ ଚିପି 
ଦେଇ ପ୍ରମୋଦ କହିଲା, ହଁ, କ୍ଷଣପ୍ରଭା ! 

ବାହାରେ ସେଇ ରୋଗା ଲୋକଟି ଚଉକିରେ ବସି ଜୁଳାଉଥଲା ! ପ୍ରମୋଦକୁ ଦେଖି 
ହଠାତ୍‌ ଉଠି ଠିଆହେଲା ଓ କହିଲା, କଣ, ସବୁ ଠିକ୍‌ ଥିଲା ତ ? ମୁଁ କହୁନଥଲି, ରାଧା ଭଲ 
ଝିଅ ବୋଲି ? ପ୍ରମୋଦ ଜାଣିଲା ଲୋକଟା କିଛି ଟଙ୍କା ନବା ମତଲବରେ ଅଛି । ତାକୁ 

ଆଉ କିଛି କହିବାର ଅବସର ନ ଦେଇ କହିଲ, ଯାଅ, ଗୋଟଏ ଟ୍ୟାକ୍ସି ଡାକିଦିଅ ! 

ନିଜ ହୋଟେଲର କୋଠରିକୁ ଆସି ପ୍ରମୋଦ ପ୍ରଥମେ ବ୍ରିଫକେସ ଖୋଲି ତାର 
ଟଙ୍କାକୁ ଟାଣିଲା | ଟଙ୍କା ଠିକ୍‌ ଥଲା | ବର୍ଭମାନ ତାର ନିଦ ଭାଙ୍ଗିଯାଇଥିଲା ଏବଂ ସେ ଠିକ୍‌ 
କଲା ଯେ ସେ ନିଜ କମ୍ପାନୀ ପାଇଁ ସେଦିନ କାମର ରିପୋର୍ଟ ଲେଖୁବ । ରିପୋର୍ଟ ଲେଖୁଲେଖୁ 
ସେ ଅନ୍ୟ କମ୍ପାନୀ ପାଇଁ କି ସର୍ଭରେ କାମ କରିବ, ତାର ମୋଟା ମୋଟି ହିସାବ କଲା | 
ଏଇ ସମୟରେ ତାର ରାଧା କଥା ମନେପଡ଼ିଲା ଓ ସେ ମନେପକାଇଲା ଯେ ଝିଅଟି ଭଲ 
ସ୍ଵଭାବର ଥୁଲା । କିନ୍ତୁ ସେ ପୁଣି ନିଜକୁ ସଂଶୋଧନ କଲା, ଯାହାର ଚରିତ୍ର ଠିକ୍‌ ନାହିଁ, 
ତାର ଭଲ ସ୍ଵଭାବ ହେବ ବା କିପରି ? 

ଭାଗ୍ୟରେ ଥଲେ, ଅଥବା ଦୁର୍ଭାଗ୍ରେ ଥିଲେ, ଏପରି ହୁଏ, ମନେମନେ ଭାବିଲା ରଙ୍ଗନାଥ | 
ସେମାନେ ଏକା ସ୍କୁଲରେ, ଏକା କ୍ଲାସରେ ପାଠ ପଢୁଥୁଲେ ଏବଂ ଏକା ଦିନରେ ଏକା 
କମ୍ପାନୀରେ ଚାକିରିରେ ଯୋଗ ଦେଇଥିଲେ | ଅନେକ ଦିନ ପର୍ଯ୍ୟନ୍ତ ସେମାନଙ୍କର ଜୀବନଧାରା 
ସମାନ୍ତରାଳ ଭାବରେ ଚାଲିଥିଲା; ଏପରିକି ସେମାନେ ଗୋଟିଏ ବର୍ଷ ଏକା ସହରରେ 
ଚାକିରି କରୁଥିବାବେଳେ ଗୋଟିଏ ଘର ନେଇ ଏକାଠି ରହୁଥିଲେ | କାଳକ୍ରମେ କିନ୍ତୁ 
ଦୁହିଙ୍କ ଜୀବନ ଭିନ୍ନ ମୋଡ଼ ନେଲା । ଜୟସିଂହ ବାହାହେଲା, ତାର ପିଲାଝିଲା ହେଲେ 
ଏବଂ ତା ସହିତ ତାର ଉଚ୍ଚାଭିଳାଷ ବି ବଢ଼ିଗଲା । ରଙ୍ଗନାଥ ତାର କାମରେ ନିଜକୁ 
ପୂରାପୂରି ନିୟୋଜିତ କରିଦେଲା, ବାହାହେଲା ନାହିଁ ଏବଂ କମ୍ପାନୀକୁ ନିଜର ଜୀବନ 
ବୋଲି ମନେକରିନେଲା ! ରଙ୍ଗନାଥ ଏଇପରି ନିଜର କାମର ଉଜ୍କର୍ଷତାରେ ଦୃଷ୍ଟି ରଖିଥିବା 
ବେଳେ ଜୟସିଂହ ନିଜର ଉପରିସ୍ଥ ହାକିମମାନଙ୍କୁ ହତ କରିବାରେ ଲାଗିଲା ଏବଂ ଦିନେ 
ହଠାତ୍‌ ରଙ୍ଗନାଥକୁ ଟପି ଚାକିରିକୁ ଚାଲିଗଲା | 

ଏଇ ଦିନଟି ଖୁବ୍‌ ଦୁଃଖ ଓ ମନସ୍ତାପରେ ପଡ଼ିଥିଲା ରଙ୍ଗନାଥ | ଜୀବନର ବିଶେଷ 
ଭାଗଟିକୁ ସେ କମ୍ପାନୀର ସେବାରେ କଟାଇଦେଇଥୁଲା | ତାଙ୍କ କମ୍ପାନୀର କୃଷି ଯନ୍ତ୍ରପାତି 
ବିକିବା ବ୍ୟତୀତ ସେ ଜୀବନରେ ଆଉ କୌଣସି ଅଭିରୁଚି ରଖି ନ ଥୁଲା | ତାର ଅନେକ 
ସାଙ୍ଗ ଏଇ କୋଡ଼ିଏ ବର୍ଷ ଭିତରେ ବିଭିନ୍ନ ଚାକିରି ବଦଳାଇଥଲେ ମଧ୍ଯ ରଙ୍ଗନାଥ, ଜୟସିଂହ 
ଭଳି, ସେଇ ଗୋଟିଏ କମ୍ପାନୀକୁ ଧରି ରହିଥିଲା ଏବଂ ଜୀବନର ଏଇ ପର୍ଯ୍ୟାୟରେ ପୁଣି 
ନୂଆ କାମ ଖୋଜିବା ପାଇଁ ତାର ଧୈର୍ଯ୍ୟ ନ ଥୁଲା । ତଥାପି ସେ ଭାବିଲା ସେ ଚାକିରିରୁ 
ଇସ୍ତଫା ଦେଇଦେବ । ତାର ତ କୌଣସି ପାରିବାରିକ ଦାୟିତ୍ଵ ନାହିଁ ଅଥବା ଟଙ୍କା ପଇସାର 
ସମସ୍ୟା ନାହିଁ; କାହିଁକି ସେ ଏଭଳି ଅପମାନକୁ ମାନିନେବ ? ପୁଣି ଭାବିଲା, ଜୟସିଂହ 
ବିରୁଦ୍ଧରେ ସେ କମ୍ପାନୀର କର୍ଭାମାନଙ୍କୁ ଦରଖାସ୍ତ କରିବ । ଏତେ ବର୍ଷର ଚାକିରି ଭିତରେ 
ସେ ଜୟସିଂହର ଅନେକ ଦୋଷ ଦୁର୍ବଳାତା ବିଷୟରେ ଅବଗତ ଥଲା । ଏପରିକି ନିଜେ 
ଜୟସିଂହ ତାକୁ ନିଜର ଅନେକ ଭୁଲଭ୍ରାନ୍ତି କଥା କହିଥିଲା । ତେବେ ଏସବୁ ବିଷୟକୁ 
ଉପଯୋଗ କରି ଜୟସିଂହକୁ ବିପଦରେ ପକାଇବା ଉଚିତ ହେବ ନାହିଁ ବୋଲି ମନେକଲା 
ରଙ୍ଗନାଥ | ଏଥରକ ତାର ନିଜ କମ୍ପାନୀ ଉପରେ ରାଗ ହେଲା ! ସେମାନଙ୍କର ତ ବୁଝିବା 
ଉଚିତ୍‌ ଥୁଲା କିଏ କିଭଳି କାମ କରୁଛି ଏବଂ କାହାର ପ୍ରମୋଶନ ପାଇବା କଥା ! ବିଦେଶୀ 
କମ୍ପାନୀମାନଙ୍କରେ ଅନେକ ସୁବିଧା ସୁଯୋଗ ଅଛି; କିନୁୁ ଏଇ ବିଦେଶୀ କର୍ଭାମାନେ ଏଠାର 

କ୍ଷୁଦ୍ରଗଳ୍ପ ୧୯୫ 


ଲୋକମାନଙ୍କ ବିଷୟରେ କ”ଣ ଜାଣନ୍ତି ? ଯଦିଓ ବିଦେଶୀ କମ୍ପାନୀର ଶେୟାରର ବେଶି 
ଅଂଶ ଭାରତୀୟଙ୍କ ହାତରେ, ନିୟନ୍ତଣ ତଥାପି ବିଦେଶୀଙ୍କ ହାତରେ | ସେମାନଙ୍କର ଅନେକ 
ଦୋଷଦୁର୍ବଳତା ବି ତ ରଙ୍ଗନାଥକୁ ଜଣା । ସେ କଂଣ ବିନା ଦସ୍ତଖତରେ ଗୋଟିଏ ଚିଠି 
କମ୍ପାନୀ ବିରୁଦ୍ଧରେ ଲେଖି ସରକାରଙ୍କ ପାଖକୁ ପଠାଇଦେବ ? ନିଜର ନ୍ଯୟାୟବୋଧ ଏ 
କଥାର ବିରୋଧ କଲା | ରଙ୍ଗନାଥ ଭାବିଲା, ସେ ଚାକିରି ଛାଡ଼ିଦେଇ ନିଜେ ଗୋଟିଏ କୃଷି 
ଯନ୍ତ୍ରପାତିର କାରଖାନା ବସାଇବ ଏବଂ ତାର କାରଖାନା ଦିନେ ଏଇ କମ୍ପାନୀକୁ ଟପିଯିବ |! 

ଏ ଗୋଟିଏ ଦିବାସ୍ଵପ୍ନ ମାତ୍ର ଥଲା । କିନ୍ତୁ ଚାକିରିର ବିଭିନ୍ନ ପର୍ଯ୍ୟାୟରେ କେବେ 
କେମିତି ଉପରିସ୍ଥ କର୍ଭାମାନଙ୍କ ପାଖରୁ ଭର୍ସନା ଶୁଣିବା ପରେ ସେ ଏଇ ସ୍ବପ୍ନର ଆଶ୍ରୟ 
ନେଉଥୁଲା | ସ୍ବପ୍ନକୁ ସାମାନ୍ୟ ସାକାର କରିବା ପାଇଁ ସେ ଏକ କୃଷି ଯନ୍ତ୍ରପାତି କାରଖାନା 
ବସାଇବାର ବିଭିନ୍ନ କାଗଜପତ୍ର ସଂଗ୍ରହ କରି ରଖିଥଲା । ଏ ବିଷୟରେ ତା” ପାଖରେ 
ବର୍ଭମାନ ଗୋଟିଏ ସଂପୂର୍ଣ୍ଣ ଫାଇଲ ଥିଲା ଏବଂ ହତାଶ କ୍ଷଣମାନଙ୍କରେ ସେ ଏଇ ଫାଇଲକୁ 
ଅଧ୍ୟୟନ କରି ସାମାନ୍ୟ ଆନନ୍ଦ ପାଉଥିଲା ! ଫାଇଲଟିରେ ବିଭିନ୍ନ ପ୍ରକାରର ଆଶ୍ଵାସନା 
ଦେଉଥୁବା କାଗଜ ଥିଲା ଯଥା, କାରଖାନାର ସଂପୂର୍ଣ୍ଣ ପ୍ରୋଜେକ୍ଟ ରିପୋର୍ଟ, ବିଭିନ୍ନ ସରକାରୀ 
ଅଫିସକୁ ଦରଖାସ୍ତ କରିବାର ଫର୍ମ, କାରଖାନା ବସାଇବାର ନିୟମାବଳୀ ଇତ୍ଯାଦି ! ବହୁ 
ବର୍ଷ ଧରି ସେ ଏଇ ଫାଇଲଟିକୁ ତିଆରି କରିଥିଲା ଏବଂ ମଝିରେ ମଖଝିରେ ବିଭିନ୍ନ କାଗଜକୁ 
ସଂଶୋଧନ କରି ସେ ତାକୁ କାର୍ଯ୍ୟୋପଯୋଗୀ କରି ରଖିଥଲା | ଅନେକ ବର୍ଷ ତଳେ ସେ 
ଯେଉଁ କାରଖାନାକୁ ମାତ୍ର କେତେ ଲକ୍ଷ ଟଙ୍କାରେ କରିପାରିବ ବୋଲି ଅଟକଳ କରିଥଲା, 
ତାର ଖର୍ଚ୍ଚ ବର୍ରମାନ ବଢ଼ି ବଢ଼ି କୋଟିରେ ପହଞ୍ଚଥଲା | ସରକାରଙ୍କର ଶିଳ୍ପଚନୀତି ମଧ୍ୟ ଏ 
ଭିତରେ କେତେ ଥର ବଦଳିଯାଇଥିଲା ଏବଂ କାରଖାନାଟିକୁ ଛୋଟ, ମଝି ବା ବଡ଼ ଆକାରରେ 
କରିବ ଏ ବିଷୟରେ ମଧ୍ଯ ରଙ୍ଗନାଥକୁ ନିଜର ନିର୍ଣ୍ଣୟ ବଦଳାଇବାକୁ ପଡ଼ିଥିଲା । ତେବେ 
ଫାଇଲଟି ବର୍ଭମାନ ସ୍ଵୟଂସଂପୂର୍ଣ୍ଣ ଏବଂ ଅଦ୍ୟାବଧୂ ଥଲା । ଫାଇଲଟି ଥୁଲା ରଙ୍ଗନାଥ ପାଇଁ 
ଏକ ପୂରାପୂରି ନିଜସ୍ଵ କୁହୁକ ସାମ୍ରାଜ୍ୟ, ଯାହା ଭିତରକୁ ସେ ସମୟ ଅସମୟରେ ପଳାଇ 
ଯାଇପାରିବ | 

ଜୟସିଂହ ପ୍ରମୋଶନ ପାଇବା ଦିନ ରାତିରେ ଏଇ ଫାଇଲଟିକୁ ଆଗରେ ରଖି କଳ୍ପନାରେ 
ହଜିଯାଇଥଲା ରଙ୍ଗନାଥ | ତା ଆଗରେ ଗୋଟିଏ ଜମିଜମାର ମାନଚିତ୍ର ପଡ଼ିଥିଲା, ଯାହାକୁ 
ସେ ଅନେକ ବର୍ଷ ତଳେ ଗସ୍ତ ସମୟରେ ସଂଗ୍ରହ କରିଥଲା ! ତାର କାରଖାନା କୋଉ 
ଜାଗାରେ ବସାଇବ ସେ ବିଷୟରେ ତାର ମନ ସ୍ପିର ଥଲା ଏବଂ ବର୍ଭମାନ ସେଇ ମାନଚିତ୍ରର 
ଖାଲି ଜାଗାଟି ଉପରେ ସେ କାରଖାନାଟିକୁ ବସାଉଥଲା | ତାକୁ ଏ କାମରେ ସାହାଯ୍ଯ 
କରିବା ପାଇଁ ତା ବା ହାତ ପାଖରେ ହୁଇସ୍କି ଗ୍ଲାସ ଥଲା ଏବଂ ଡାହାଣ ପାଖେ ବିଭିନ୍ନ 
ପତ୍ରପତ୍ରିକାରୁ କଟାହୋଇଥୂବା କାରଖାନା ଘରର ନକ୍ସା ଥୁଲା | ଜମିଟିକୁ କିଣି, ବିଭିନ୍ନ 
ପ୍ରକାର ସରକାରୀ ଅନୁମତି ହାସଲ କରି, ବିଦେଶରୁ କଳକବ୍‌ଜା ମଗାଇ, କାରଖାନା ଘର 

୧୯୬ ଏକତ୍ରିକା 


ତିଆରି କରି କୃଷି ଯନ୍ତ୍ରପାତି ଉତ୍ପନ୍ନ ହେବା ବେଳକୁ ରାତି ଅନେକ ହୋଇଯାଇଥୁଲା ¦ 
ରଙ୍ଗନାଥ ଉଠି ବିଛଣାକୁ ଗଲା ଏବଂ ନିଦ ହେବା ପର୍ଯ୍ୟନ୍ତ ଯନ୍ତ୍ରପାତିର ବିକ୍ରୟ ବ୍ଯବସ୍ଥା 
ଏବଂ ଲାଭକ୍ଷତିର ହିସାବରେ ମନଦେଲା ! 

ସକାଳେ ଉଠିବା ବେଳକୁ ରଙ୍ଗନାଥ ଦେହରେ ବେଶି ସମୟ ଶୋଇ ନ ଥିବାର 
ଅସ୍ଵସ୍ତି ଥଲା ଏବଂ ମୁଣ୍ଡରେ ଅତ୍ଯଧଵକ ପାନୀୟଜନିତ ବାଥା ଥୁଲା | ଟେବୁଲ ଉପରେ 
ବିକ୍ଷିପ୍ତ ପଡ଼ିଥିବା କାଗଜସବୁ ସେ ସଜାଡ଼ି ଫାଇଲରେ ରଖିଲା ଏବଂ ଫାଇଲଟିକୁ ଯତ୍ନରେ 
ନେଇ ଲୁହା ଆଲମାରିରେ ବନ୍ଦ କଲା । ମନେ ମନେ ଭାବିଲା, ଆଜି ରାତିରେ ଆସି 
ପୁଣିଥରେ ଏ କାଗଜକୁ ଦେଖିବାକୁ ପଡ଼ିବ । ନିୟମିତ ସମୟରେ ସେ ଅଫିସକୁ ଗଲା ଏବଂ 
ନିଜ କୋଠରିରେ ଯାଇ ଅଭ୍ୟାସଗତ ଭାବେ ସେଦିନ ଆସିଥବା ଚିଠିପତ୍ର ଦେଖୁଲା | ତା 
ପରେ ସେ ନିଜର ଦୈନନ୍ଦିନ କାମରେ ମନ ଦେଲା । ଏ ସବୁ କରିବା ଭିତରେ ସେ 
ଜାଣୁଥଲା ଯେ ଗୋଟିଏ ଦରକାରୀ କାମ ବାକି ରହିଯାଇଥଲା, ସେଇଟି ଥଲା ଜୟସିଂହ 
ସହିତ କିପରି ଦେଖାକରି କ'ଣ କହିବ । ସେ ଭାବିଲା, ଯଦି ଜୟସିଂହ ଜାଗାରେ ସେ 
ନିଜେ ପ୍ରମୋଶନ ପଇଥାନ୍ତା, ତା ପାଖଙ୍କୁ ଏ ଖବରଟି ଦେବାକୁ ଯାଇଥାନ୍ତା । ଲୋକଙ୍କର 
ଯଦି ଏତିକି ଭଦ୍ରତା ନାହିଁ ତ କଣ ଆଉ କରାଯାଇପାରେ ? 

ଶେଷକୁ ସେ ନିଜେ ଜୟସିଂହର କୋଠରୀକୁ ଗଲା । ନୂଆ କାମ ନେଇଥୁବାରୁ 
ଜୟସିଂହ ଟେବୂଲ ଉପରେ ଗଦା ଗଦା କାଗଜ ଧରି ବ୍ୟସ୍ତ ଭାବରେ ବସିଥୁଲା | ତଥାପି 
ରଙ୍ଗନାଥକୁ ଦେଖି ସେ ଚଉକିରୁ ଉଠିଆସିଲା । କହିଲା, ସକାଳୁ ତୋ ପାଖକୁ ଆସିବି 
ଆସିବି ବୋଲି ଏ କାମ ଭିତରୁ ବାହାରି ପାରୁନଥୁଲି । ଭଲ କଲୁ ତୁ ଆସିଗଲୁ । କଣ ଚା 
ପିଇବୁ ନା କଫି ? ରଙ୍ଗନାଥ ଭାବିଲା, ମତେ ବେଶି କାମ ଦେଖାଉଚି | ମୁଁ କ'ଣ ଜାଣେନା 
ଏଥରେ କେତେ କାମ ? ପୁଣି ଚା' କଫିର ଞପଚାରିକତା ! ସେ କ'ଣ ଏଇ ଗୋଟାଏ 
ଦିନରେ ଭୁଲିଗଲା ମୁଁ କଫି ପିଇବାକୁ ଭଲପାଏନା ବୋଲି ! କହିଲା, କଂଗ୍ରାଚୁଲେଶନ | 
ଜୟସିଂହ ଚା' ମଗାଇଲା ଏବଂ ଚା” ପିଉ ପିଉ ତା ସହିତ ଆଗଭଳି କଥାବାର୍ଭା କଲା ! 
ତଥାପି ରଙ୍ଗନାଥର ମନେହେଲା ଯେମିତି କୋଉଠି କଣ ଗୋଟାଏ ଅସୁବିଧା ରହିଯାଉଛି 
ସବୁ କଥାରେ | 

ସେଇଦିନଠାରୁ ଜୟସିଂହ ସହିତ ତାର ପୁରୁଣା ସଂପର୍କ କଟିଗଲା । ଦୁହିଙ୍କ ଭିତରେ 
ଆଗଭଳି ସଂପର୍କ ରଖିବା ପାଇଁ ନା ଜୟସିଂହ ଚେଷ୍ଟାକଲା, ନା ସେ | କାମରେ କୌଣସି 
ଅବହେଲା କଲାନାହିଁ; କିନୁ ତାର କିଭଳି ମନେହେଲା ଯେ ଅଫିସରେ ସମସ୍ତେ ଭାବୁଛନ୍ତି 
ସେ ଆଉ କାମରେ ପୂର୍ବପରି ଯତ୍ନ ନେଉନାହିଁ ବୋଲି ! ତାର ଦକ୍ଷତାରେ କାହାରି ସନ୍ଦେହ 
କରିବାର ନଥୁଲା, କାରଣ ସେ ତାର ବିକ୍ରୟର ବର୍ବିଷ୍ଣୁ ପରିମାଣକୁ ବଜାୟ ରଖିଥୁଲା, 
ତେବେ ସେ ଭାବୁଥିଲା ଯେ ଜୟସିଂହ ସହିତ ଅନ୍ୟ ସମସ୍ତେ ଯେମିତି ତାର ପ୍ରତିପକ୍ଷ ହୋଇ 
ଯାଇଛନ୍ତି । ଏଇଭଳି ମନେହେଲାବେଳେ ସେ ଯାଇ ତାର ନିଜର କାରଖାନା ବସାଇବା 

କ୍ଷୁଦ୍ରଗଛ୍ ୧୯୭ 


ଫାଇଲରେ ମନୋନିବେଶ କରୁଥଲା ଏବଂ ସାମାନ୍ୟ ଶାନ୍ତି ଖୋଜୁଥିଲା | 

କିଛି ବର୍ଷ ପରେ ରଙ୍ଗନାଥ ପାଇଁ ଆହୁରି ଏକ ଧକ୍‌କା ପହଞ୍ଚଲା, ଯେତେବେଳେ 
କମ୍ପାନୀର ବିଦେଶୀ ମାଲିକମାନେ ଭାରତୀୟମାନଙ୍କୁ ନିଜର ସ୍ଵତ୍ଵ ବିକ୍ରୀ କରିଦେଲେ ଏବଂ 
ଜଣେ ସ୍ଥାନୀୟ ଶିଳ୍ପପତି ବେଶି ସଂଖ୍ୟାର ଅଂଶ କିଣିନେଇ କମ୍ପାନୀକୁ ନିଜର ଆୟଭ୍ାଧୀନ 
କରିଦେଲେ | ରଙ୍ଗନାଥର ଆଶା ଥଲା ଯେ କେବେ ନା କେବେ ବିଦେଶ କର୍ରାମାନଙ୍କ 
ପାଖରୁ ତାକୁ ନ୍ୟାୟ ମିଳିବ; ଏବେ ଏ ଆଶାରେ ସେ ଜଳାଞ୍ଜଳି ଦେଇଦେଲା | କିଛିଦିନ 
ପରେ କମ୍ପାନୀରେ ଅଫିସରମାନଙ୍କର ଛଟେଇ ଏବଂ ଅଦଳବଦଳ ହେଲା ଏବଂ ଏଇ 
ପ୍ରକ୍ରିୟାରେ ରଙ୍ଗନାଥ ଜୟସିଂହର ସିଧାସଳଖ ଅଧୀନସ୍ପ ହୋଇଗଲା । 

ପ୍ରଥମେ ପ୍ରଥମେ ରଙ୍ଗନାଥ ଜୟସିଂହକୁ ନିଜର ଉପରିସ୍ଥ ଭାବରେ ଗ୍ରହଣ କରିବାକୁ 
କୁଣ୍ମିତ ହେଲା; କିନ୍ୁ ସବୁ ଅଭ୍ୟାସରେ ପଡ଼ିଗଲା ଆସ୍ତେ ଆସ୍ତେ ! ଜୟସିଂହ ନିଜେ ବିଶେଷ 
ପରିଶ୍ରମୀ ଥଲା, ଭଲ କାମ କରୁଥଲା ଏବଂ ନୂଆ ମାଲିକମାନଙ୍କର ଶ୍ରଦ୍ଧାଭାଜନ ଥୁଲା | 
ସେ ରଙ୍ଗନାଥ ପ୍ରତି ସୌହାର୍ଦ୍ୟଶୀଳ ଥଲା ଏବଂ ରଙ୍ଗନାଥ ଇଚ୍ଛା କରିଥଲେ ସୁଚାରୁରୂପେ 
କାମ ଚଳାଇ ପାରିଥାନ୍ତା । କିନ୍ତୁ ସେ ପ୍ରଚୁନ୍ନ ଭାବରେ ଜୟିସିଂହ ସହିତ ସାମାନ୍ୟ ଅସହଯୋଗ 
କରିବାକୁ ଆରମ୍ଭ କଲା | ଯଦିଓ ଜୟସିଂହ ଏ ବିଷୟରେ ଅବଗତ ଥଲା, ସେ ଏ କଥାକୁ 
ଆଉ ବଢ଼ିବାକୁ ଦେଉନଥୁଲା | ସେ ରଙ୍ଗନାଥ ସହିତ ଓପଚାରିକତା ରକ୍ଷା କରୁଥିଲା, ଯେପରିକି 
ତାର କୌଣସି ଅଭିଯୋଗର ଅବକାଶ ନ ରହେ | ତେବେ ଏ ପ୍ରକାର ମପାଚୁପା ସନ୍ଚନ୍ଧ 
ବେଶି ଦିନ ଚଳିଲା ନାହିଁ । କମ୍ପାନୀର ଦିନ ଭଲ ଯାଉନଥୁଲା, ବିକ୍ରି କମି କମି ଯାଉଥଲା 
ଏବଂ ମାଲିକମାନେ ବେଶି ଲାଭ କରୁନଥିବାରୁ ଅସନଧୁଷ୍ଟ ଥଲେ | ଅଫିସରେ ସମସ୍ତେ ଏକ 
ଚାପ ପରିପୂର୍ଣ ବାତାବରଣରେ କାମ କରୁଥିଲେ ଦିନେ କୌଣସି ଉପଲକ୍ଷରେ ଜୟସିଂହ 
ରଙ୍ଗନାଥ ପ୍ରତି କଟୁ ବାକ୍ୟ ପ୍ରୟୋଗ କଲା ! ସମ୍ଭବ ହୋଇଥ୍‌ଲେ ସେ ସେଠାରୁ ଉଠି 
ଆସିଥାନ୍ତା; କିନ୍ତୁ ନିଜର ଏତେ ବର୍ଷର ଚାକିରିର ଶୁଙ୍ଖଳାକୁ ମାନି ରଙ୍ଗନାଥ ସବୁକଥା 
ଶୁଣିନେଲା ! 

ସେଦିନ ଘରକୁ ଫେରି ରଙ୍ଗନାଥ ଆଉ ତା'ର ସ୍ବପ୍ନର କାରଖାନା ଅଞ୍ଚଳକୁ ପଳାଇ 
ଗଲା ନାହିଁ । ସେ ଠିକ୍‌ କଲା ଯେ ତା” ସହିତ ଖରାପ ବ୍ୟବହାର କରିଥବା ଏଇ ଲୋକଟିକୁ 
ସେ ଯେମିତି ହେଲେ ଦେଖିନେବ । ସେ ମନେକଲା ଯେ ଆଗରୁ ଜୟସିଂହ ବିରୁଦ୍ଧରେ 
ବିଦେଶୀ ଅଧ୍‌କାରୀମାନଙ୍କୁ କହି ତାକୁ ହଇରାଣରେ ପ୍ରକାଇଥୂଲେ ଭଲ ହୋଇଥାନ୍ତା । ତେବେ 
ବର୍ଭମାନ ବି ସେ ତାଂ ବିରୁଦ୍ଧରେ ଲାଗିଯାଇ ପାରିବ | ତା'ର ତ ଅନେକ ଦୋଷ ଦୁର୍ବଳତା 
ରଙ୍ଗନାଥକୁ ଜଣା | ଖଣ୍ଡେ କାଗଜ ଆଣି ସେ ଜୟସିଂହ ବିରୁଦ୍ଧରେ ଅଭିଯୋଗମାନଙ୍କର 
ତାଲିକା କରିବାକୁ ଚେଷ୍ଟାକଲା ! ତା” ମନକୁ ଅନେକ ପ୍ରକାରର ଘଟଣା ଆସିଲା; ଯଥା, 
କମ୍ପାନୀକୁ ମିଛ ଖବର ଦେଇଥିବା, ଗସ୍ତକୁ ବିନାକାରଣରେ ବଢ଼ାଇ ଦେଇଥିବା, ଭୁଲ 
ନିର୍ଣ୍ଣୟ ନେଇ କମ୍ପାନୀକୁ କ୍ଷତିଗ୍ରସ୍ତ କରିଥିବା, ତଳ କର୍ମଚାରୀଙ୍କ ଭିତରେ ଅସଦ୍ଭାବ 

ବଢ଼ାଇଥବା ଇତ୍ୟାଦି । ଏସବୁ କିନ୍ତୁ ଥଲା ଅତି ଅନିର୍ଦଦିଷ୍ଟ ଉଦାହରଣ ମାତ୍ର 1 ଠିକ୍‌ କେଉଁଦିନ 
କେତେ ତାରିଖରେ ଜୟସିଂହ ଏ ସବୁ ବ୍ୟତିକ୍ରମ କରିଥଲା, ତାର ବିସ୍ତୃତ ବିବରଣୀ ନ ଥିଲା 
ରଙ୍ଗନାଥ ପାଖରେ | କାହା ବିରୁଦ୍ଧରେ ଅଭିଯୋଗ ଆଣିଲେ ନିର୍ଦ୍ଦିଷ୍ଟ ଘଟଣା ବିଷୟ ଜଣାଇବାକୁ 
ପଡ଼ିବ | ରଙ୍ଗନାଥ ଠିକ୍‌ କଲା ଯେ, ଆସନ୍ତା ଦିନଠାରୁ ସେ ଅଫିସର ପୁରୁଣା ଫାଇଲ ସବୁ 
ଖୋଜି ଜୟସିଂହ ବିରୁଦ୍ଧରେ ପ୍ରମାଣ ନିଦର୍ଶନ ସଂଗ୍ରହ କରିବ | 

ଅଫିସରେ ଯଦିଓ ସେ ବେଶ୍‌ କିଛି ସମୟ ମନେପଡୁଥବା ପୁରୁଣା ଫାଇଲମାନଙ୍କୁ 
ଖୋଜି ବାହାର କଲା, ସେଥିରୁ ଜୟସିଂହ ବିରୁଦ୍ଧରେ କୌଣସି ମାଲ ମସଲା ମିଳିଲା ନାହିଁ । 
ତାକୁ ଏ ବିଷୟରେ ମଧ୍ଯ ସତର୍କ ରହିବାକୁ ହେବ, ଯେମିତି ଜୟସିଂହ ଏ ବିଷୟରେ ଜାଣି 
ନ ପାରେ | ଯାହା ସମୟ ଲାଗିବ ପଛେ, ସେ ନିଶ୍ଚେ ଜୟସିଂହର ଦୋଷ ଦୁର୍ବଳତା ବାହାର 
କରିବ । ଏଇଭଳି ନିର୍ଣୟ କରି ସେ ନିଜର କାମ କରିବା ସହିତ ଜୟସିଂହର ପୁରୁଣା 
କାମର ଏକ ଗୋପନୀୟ ଅନୁସଂଧାନ ମଧ୍ଯ ଜାରି ରଖିଲା | ତେବେ ବେଶ୍‌ କିଛି ଦିନର 
ଚେଷ୍ଟା ସନ୍ତେ ବି ଯେତେବେଳେ ତାକୁ କୌଣସି ସାମଗ୍ରୀ ମିଳିଲା ନାହିଁ, ରଙ୍ଗନାଥ ଜାଣିଲା 
ଯେ ତାକୁ ଏଥରକ ଜୟସିଂହର ଭବିଷ୍ୟତର ଦୋଷ ତୁଟି ଓ କର୍ବ୍ୟଚ୍ୟୁତି ଉପରେ ନିର୍ଭର 
କରିବାକୁ ପଡ଼ିବ । ସେଦିନ ଘରକୁ ଫେରି ସେ ନିଜର କାରଖାନା ବସାଇବା ଫାଇଲଟିକୁ 
ଅଲଗା ରଖିଦେଲା ଏବଂ ଗୋଟିଏ ନୂଆ ଫାଇଲ ଖୋଲିଲା, ଜୟସିଂହ ବିରୁଦ୍ଧରେ ଅଭିଯୋଗ | 

ଏଇ ଫାଇଲ ଖୋଲିବା ଦିନଠାରୁ ଜୟସିଂହ ସହିତ ତାର ସଂପର୍କ, ଅନ୍ତତଃ ତା ନିଜ 
ପାଇଁ, ତିକ୍ତ ହୋଇଗଲା | ଖୁବ୍‌ ଜରୁରୀ କାମ ନ ପଡ଼ିଲେ ସେ ଜୟସିଂହ ସହିତ ସାକ୍ଷାତ 
କରିବା ବନ୍ଦ କରିଦେଲା | ସେମାନଙ୍କର ସଂପର୍କ ବର୍ଉମାନ ସୀମିତ ରହିଗଲା ଫାଇଲ କାମ 
ମାଧ୍ୟମରେ । ଜୟସିଂହ ମଧ୍ଯ ଏଇ ପରିସ୍ଥିତିକୁ ସୁଧାରିବାକୁ ଚେଷ୍ଟା କଲା ନାହିଁ । ବରଂ ସେ 
ମଧ୍ଯ ଯେମିତି ରଙ୍ଗନାଥକୁ ଦୂରରେ ରଖିଲା । କାମ ଉପଲକ୍ଷରେ ସେ ରଙ୍ଗନାଥ ପ୍ରତି ରୁକ୍ଷ 
ବ୍ୟବହାର କରିବାକୁ ଆରମ୍ଭ କଲା | କ୍ରମେ କ୍ରମେ ସେମାନଙ୍କର ପୁରୁଣା ଦିନର ପରିଚୟ ଓ 
ସୌହାର୍ଦ୍ଧ୍ୟ ସଂପୂର୍ଣ୍ଣ ଭାବରେ ଲୁପ୍ତ ହୋଇଗଲା ଏବଂ ସେମାନେ ହୋଇଗଲେ ସାଧାରଣ 
ଉପରିସ୍ଥ ଓ ଅଧୀନସ୍ଥ ¦ 

କମ୍ପାନୀର ବର୍ଉମାନ ଖରାପ ଦିନ ପଡ଼ିଥିଲା । ଦେଶରେ ଅନେକ ନୂଆ କାରଖାନା 
ଖୋଲିଯାଇଥବଲା ଏବଂ ପ୍ରତିଯୋଗିତା ହୋଇଯାଇଥୁଲା ତୀବ୍ରତର । କମ୍ପାନୀର ନୂଆ 
ଅଂଶୀଦାରମାନେ ଆହୁରି ଲାଭ ଚାହୁଁଥଲେ, ଯାହା ସମ୍ଭବ ନଥୁଲା | ସମସ୍ତଙ୍କ ଉପରେ କାମ 
ଚାପ ବଢ଼ିଚାଲିଥୂଲା ଏବଂ ଏଇଟି ବିଶେଷ ଭାବରେ ଉପଲବ୍‌ଧ ହେଉଥଲା ରଙ୍ଗନାଥର 
ବିକ୍ରୟ ବିଭାଗରେ | ରଙ୍ଗନାଥର ଦାୟିତ୍ଵ ଅନେକ ଗୁଣ ବଢ଼ିଯାଇଥଲା ଏବଂ ଦିନରାତି କାମ 
କରିବା ପରେ ତାକୁ ଆଉ କିଛି କରିବାର ସମୟ ନ ଥୁଲା । ତଥାପି ସେ ଜୟସିଂହ 
ସଂପର୍କିତ ଫାଇଲ କଥା ଭୁଲି ନ ଥୁଲା ଏବଂ ମଝିରେ ମଝିରେ ତାଂ ବିଷୟରେ ବିଭିନ୍ନ 
ତଥ୍ୟ ନୋଟ କରି ରଖୁଥିଲା | 

୧୯୯ 


ଏଇ ପ୍ରକ୍ରିୟାରେ ପୁଣି କିଛି ଦିନ ବିତିଗଲା ଏବଂ ମାଲିକମାନଙ୍କ ଦୟାରୁ ଜୟସିଂହ 
କମ୍ପାନୀର ଚେୟାରମ୍ୟାନ ହୋଇଗଲା | ଏ ଖବରଟିକୁ ମଧ୍ଯ ସହିନେଲା ରଙ୍ଗନାଥ ! ଜୟସିଂହ 
ତା'ଠାରୁ ଉପରକୁ ଚାଲିଯାଇଥଲା ବହୁଦିନ ଆଗରୁ; ଖବରଟି ତେଣୁ ଅପ୍ରତ୍ୟାଶିତ ନଥୁଲା ! 
ବରଂ ଏହା ରଙ୍ଗନାଥକୁ ଆହୁରି ଦୃଢ଼ ନିଶ୍ଚିତ କରିଦେଲା ଯେ ସେ ଏଥରକ ଆହୁରି ଲାଗିପଡ଼ି 
ଜୟସିଂହର କିଛି ନା କିଛି କ୍ଷତି କରିବ । ତେବେ ତାର ଫାଇଲଟି ବେଶି ଆଗକୁ ଯାଉନଥୁଲା, 
କାରଣ ଜୟସିଂହ ଚାଲାକ ଚତୁର ତଥା କର୍ମଠ ଓ କାର୍ଯ୍ୟଦକ୍ଷ ଥୁଲା | ଏଥୁପାଇଁ ରଙ୍ଗନାଥର 
ଅଶାନ୍ତି ବଢ଼ିଚାଲିଥଲା ଏବଂ ତାର ମାନସିକ ସ୍ପିତି ଟଣାଓଟରାରେ ରହି ରାତିରେ ଠିକ୍‌ ନିଦ 
ହେଉ ନ ଥୁଲା | 

ସ୍ମିତିଟି ଆହୁରି ସାଂଘାତିକ ରୂପ ନେଲା ଯୋଉଦିନ ଜୟସିଂହ ରଙ୍ଗନାଥ ଉପରକୁ 
ଫାଇଲ ଫିଙ୍ଗିଲା | ଚେୟାରମ୍ୟାନ ହେବା ପରଠାରୁ ଜୟସିଂହ ପୁରା ବଦଳିଯାଇଥୂଲା | ସେ 
ଆଉ କାହା ସହିତ ମିଳାମିଶା କରୁ ନଥଲା, ଗମ୍ଭୀର ରହୁଥିଲା ଏବଂ କାମ ପାଇଁ ସମସ୍ତଙ୍କୁ 
ଡରାଇ ରଖୁଥୁଲା | ପୂର୍ବ ଚେୟାରମ୍ୟାନଙ୍କଠାରୁ ବେଶି ଟାଣୁଆ ବୋଲି ତାର ଅତିଶୀଘ୍ର ନାଁ 
ହୋଇଯାଇଥିଲା ଓ ଅଫିସରେ ସମସ୍ତେ ତାକୁ ଡରୁଥିଲେ 1 ମାଲିକମାନେ ତାକୁ ପୂରା ସମର୍ଥନ 
କରୁଥିଲେ କାରଣ ସେ କମ୍ପାନୀକୁ ଖରାପ ଅବସ୍ଥାରୁ ଉଦ୍ଧାର କରି ବର୍ଭମାନ ସଜାଡ଼ି ପାରିଥୁଲା | 
ରଙ୍ଗନାଥ ଜାଣିଲା ଯେ, ଜୟସିଂହ ବିରୁଦ୍ଧରେ କାଗଜ ତିଆରି କରି ମାଲିକମାନଙ୍କୁ ଦେବା 
ସଂପୂର୍ଣ ଅର୍ଥହୀନ | ତା'ର ଆଉ ମଧ୍ଧ ମନେପଡ଼ିଲା ଯେ ଅବସର ଗ୍ରହଣ କରିବାକୁ ତାର 
ଆଉ ମାତ୍ର ଦେଢ଼ ବର୍ଷ ବାକିଥଲା ଏବଂ ଜୟସିଂହ ବିରୁଦ୍ଧରେ କିଛି କରିବାକୁ ହେଲେ ତା 
ପାଇଁ ଥଲା ମାତ୍ର ଏତିକି ସମୟ | 

ରାତିରେ ଜୟସିଂହ ଫାଇଲ ଆଗରେ ବସି ଅନେକ ସମୟ ଭାବିବା ପରେ ହଠାତ୍‌ 
ଗୋଟାଏ ନୂଆ ରାସ୍ତା ଦେଖାଗଲା ରଙ୍ଗନାଥକୁ | ଚାକିରି ଆରମ୍ଭ କରିବା ଦିନୁ ନିଜ କମ୍ପାନୀରେ 
ମଝିରେ ମଝିରେ ଶେୟାର କିଣୁଥଲା ସେ । ଅବସର ନେବା ପରେ ସେ ଶେୟାର 
ହୋଲ୍‌ଡରମାନଙ୍କର ଏକ ସଂଗଠନ କରିବ ଏବଂ କମ୍ପାନୀର ବାର୍ଷିକ ସାଧାରଣ ସଭାରେ 
ଜୟସିଂ ହର ଦୁଷ୍ମୃତି ସବୁ ପଦାରେ ପକାଇ ତାକୁ କେବଳ ଅପଦସ୍ତ କରିବ ନାହିଁ, ବାହାର 
କରିଦେବାର ଚେଷ୍ଟା କରିବ । ଫାଇଲ ପରେ ସେ ଜୟସିଂହ ନାଁ ତଳେ ବଡ଼ ବଡ଼ ଅକ୍ଷରରେ 
ଶେୟାର ହୋଲ୍‌ଡର୍ସ ଆସୋସିଏସନ ବୋଲି ଲେଖିଲା ଏବଂ ଜାଣିଲା ଯେ ଜୟସିଂହ ସହିତ 
ତାର ଯୁଦ୍ଧ ତାର ଚାକିରି ସରିବା ପରେ ମଧ୍ଯ ଅବ୍ୟାହତ ରହିବ । ଏହି ଚିନ୍ତାଟି ତା ପାଇଁ 
ଅନେକ ସୁଖପ୍ରଦ ଥଲା |! 

ରଙ୍ଗନାଥ ଏଥରକ ଅଫିସରୁ ସଂଗ୍ରହ କଲା କମ୍ପାନୀର ସବୁ ପୁରୁଣା ଅଡ଼ିଟ ରିପୋର୍ଟ 
ଆଦି । ତାକୁ ସମୀକ୍ଷା କରି ସେ ସେଥୁରେ ତୃଟିବିଚ୍ୟୁତି ଖୋଜିବାରେ ଲାଗିଲା । କେଉଁ 
କେଉଁ ବିଷୟରେ ଦାୟିତ୍ଵ ସିଧାସଳଖ ଚେୟାରମ୍ୟାନ ଉପରେ ନ୍ୟସ୍ତ କରି ହେବ, ତାକୁ ସବୁ 
ଟିପି ରଖିଲା । ଏଇ କାମ ପାଇଁ ସେ କମ୍ପାନୀ ଆଇନ ଇତ୍ଯାଦି ମଧ୍ଯ ଅଧ୍ୟୟନ କଲା | 

ଫାଇଲଟିରେ ପ୍ରତିଦିନ ନୂଆ ନୂଆ କାଗଜ ଯୋଡ଼ିବାବେଳେ ସେ ଉତଫୁଲ୍ଲିତ ହେଉଥିଲା 
ଯେ ସେ ଜଣେ ସାଧାରଣ ଅଂଶୀଦାର ଭାବରେ ଏତେ ବଡ଼ କମ୍ପାନୀ ଓ ତାର ଚେୟାରମ୍ୟାନଙ୍କୁ 
ହଇରାଣ କରିପାରିବ । ଅନେକ ବ୍ୟତିକ୍ରମ ପାଇଁ ଆଇନରେ ଭାରି ଜୋରିମାନା ଏବଂ 
ଜେଲ ଇତ୍ୟାଦି ଦଣ୍ଡଥଲା | ରଙ୍ଗନାଥ କଳ୍ପନା କରୁଥଲା ଯେ କମ୍ପାନୀ ବିରୁଦ୍ଧରେ ସେ ଯେଉଁ 
ପ୍ରମାଣ ସବୂ ତିଆରି କରିବ, ସେଥୁରେ କମ୍ପାନୀ ନିଶ୍ଚୟ ଅସୁବିଧାରେ ପଡ଼ିବ ଏବଂ ଜୟସିଂହ 
ଅନ୍ତତଃ ଛ” ମାସ ପାଇଁ ଜେଲ ଯିବ | ଅଫିସର ନିରାନନ୍ଦ ମୁହୂର୍ଭମାନଙ୍କରେ ଏହି ଚିନ୍ତାଟି 
ଥିଲା ରଙ୍ଗନାଥ ପାଇଁ ଏକମାତ୍ର ଉପଶମ | 

ତାକୁ ସବୁଠାରୁ ବଡ଼ ଆୟୁଧ ମିଳିଲା ଯେତେବେଳେ ଜୟସିଂହ ନିଜର ପୁଅକୁ ତାଙ୍କ 
କମ୍ପାନୀ ଚାକିରିରେ ଲଗାଇଦେଲା | ରଙ୍ଗନାଥ ମତରେ ଏଇଟି ଥଲା ସବୁ ଆଇନକାନୂନର 
ସଂପୂର୍ଣ ବ୍ୟତିକ୍ରମ ! ଏଇ ନିଯୁକ୍ତିର ଅନୌଚିତ୍ୟ ବିଷୟରେ ରଙ୍ଗନାଥ ବିଭିନ୍ନ ନିୟମାବଳି 
ପଢ଼ି ଏକ ବିସ୍ତୃତ ବିବରଣୀ ତିଆରି କରି ତାକୁ ଫାଇଲରେ ରଖୁଲା | ଏଥର ଆଉ ଜୟସିଂହର 
ଖସିଯିବାର ଉପାୟ ନାହିଁ । ମରଣ କାଳେ ବିପରୀତ ବୁଦ୍ଧି । ଅଂଶୀଦାରମାନଙ୍କ ସଭାରେ 
ରଙ୍ଗନାଥ ଯେତେବେଳେ ଏ କଥାଟି ଉତ୍‌ଥାପନ କରିବ, ଜୟସିଂହର ମୁହଁ ତଳକୁ ହୋଇଯିବ ! 
ଅଫିସରେ ଉବ୍ଧତ୍ୟ ଦେଖାଉଥିବା ଚେୟାରମ୍ୟାନ ସଭାରେ ସମସ୍ତଙ୍କର ଦୟାଭିକ୍ଷା କରିବ | 
ଏଇ ଗୋଟିଏ ଅବିବେକୀ କାମ ପାଇଁ ସେ ମାଲିକମାନଙ୍କର ବିଶ୍ଵାସ ହରାଇବ ଏବଂ ହୁଏତ 
ନିଜର ଚାକିରି ବି ହରାଇବ | ସେଇ ହେବ ତା ପ୍ରତି ଦୁର୍ବ୍ୟବହାର ଦେଖାଇଥିବାରୁ ଜୟସିଂହର 
ଶାସ୍ତି । 

ରାତିରେ ଘରେ ବସି ତିଆରି କରିଥୁବା ଯୁକ୍ତି ଓ ଆତ୍ଛବିଶ୍ଵାସ ଅଫିସରେ ପହଞ୍ଚବା 
ପରେ ଆଉ ସେତେ ଦୃଢ଼ ଓ ପ୍ରଭାବଶାଳୀ ଜଣାପଡ଼ୁନଥଲେ ! ଅଫିସରେ ବର୍ଉମାନ ଜୟସିଂହର 
ଏକଛତ୍ର ଶାସନ ଥୁଲା | ତାକୁ ସମସ୍ତେ, ଏପରିକି ଏ କଥା ନିଜେ ସ୍ଵୀକାର କରିବାକୁ 
ଅନିଚୁକ ଥଲେ ବି ରଙ୍ଗନାଥ ମଧ୍ଯ, ଭୟ କରୁଥିଲେ | ସେ ସଭା ଡାକିଲେ ସମସ୍ତେ ନିଜ 
ନିଜ କାଗଜକୁ ଏକାଧୂକଥର ପଢ଼ି ପ୍ରସ୍ତୁତ ହୋଇ ଯାଉଥିଲେ | ସେ କେତେବେଳେ କାହା 
ସହିତ ଦୁର୍ବ୍ୟବହାର କରିବ ସେଥ୍‌ପ୍ରତି ମଧ୍ଯ ସମସ୍ତଙ୍କର ଭୟଥୁଲା | 

ସେ ଯାହାହେଉ ନିଜର ଭାଗ୍ୟ ଅବା ଦୁର୍ଭାଗ୍ୟକୁ ମାନିନେଇଥୁଲା ରଙ୍ଗନାଥ | ବର୍ଭମାନ 
ତାର ଏକମତ୍ର ଲକ୍ଷ୍ୟ ଥଲା କିପରି ଚାକିରିରୁ ଅବସର ନେବା ସଙ୍ଗେ ସଙ୍ଗେ ଅଂଶୀଦାରମାନଙ୍କର 
ସଂସ୍ଥା ଗଢ଼ି ଜୟସିଂହ ସହିତ ହିସାବ ନିକାଶ କରିବ | ନିଜକୁ ଜୟସିଂହଠାରୁ ଯେତେଦୂର 
ସମ୍ଭବ ଦୂରରେ ରଖିଲା ରଙ୍ଗନାଥ | ଆଉ ଅଳ୍ପ କେତେମାସ ତ ! ତା ପରେ ଦେଖାଯିବ 
କାହାର ଭାଗ୍ୟ କ'ଣ | 

ଦେଖୁ ଦେଖୁ ଏଇ କେତୋଟି ମାସ ବି କଟିଗଲା ଅଫିସ କାମର ଚାପ ଭିତର 
ଦେଇ | ଶେଷକୁ ଦିନେ ରଙ୍ଗନାଥର ଅବସର ନେବାର ତାରିଖ ଆସି ପହଞ୍ଚଲା | ଦିନଟି 
ଥିଲା ରଙ୍ଗନାଥ ପାଇଁ ଯୁଗପତ୍‌ ଦୁଃଖ ଏବଂ ଏକ ସମ୍ଭାବ୍ୟ ଆନନ୍ଦର ଦିନ । ଅଫିସ ହିଁ ଥୁଲା 

କ୍ଷୁଦ୍ରଗଛ ୨୦୧ 


ତାର ସମସ୍ତ ଜୀବନ ଏବଂ ଅଫିସ ଛାଡ଼ି ଯାଉଥବା କଥା ଭାବିଲାବେଳେ ତାକୁ ସଂପୂର୍ଣ 
ଶୂନ୍ୟ ବୋଧ ହେଉଥୁଲା | ତାଂ ସହିତ ସେ ଭାବୁଥିଲା ଶେୟାରହୋଲଡର୍ସ ଆସୋସିଏସନର 
କର୍ମବହୁଳ ଦାୟିତ୍ଵ ତଥା ଜୟସିଂହର ଦର୍ପ ଚୂର୍ଣ୍ଣ କରିବା କଥା | ସେଦିନ ସଂଧ୍ୟାବେଳେ 
ଯେତେବେଳେ ତା ପାଇଁ ବିଦାୟୀ ସଭା ହେଲା ଏବଂ ତାର ସହକର୍ମୀମାନେ ଏବଂ ନିଜେ 
ଜୟସିଂହ ତାକୁ ପ୍ରଶଂସା କରି ଭାଷଣ ଦେଲେ, ତା ମନ ଭିତରେ ଏଇ ଦୂଇଟି ବିପରୀତ 
ଭାବନା ଖେଳି ବୁଲୁଥିଲା । ସଭା ଶେଷରେ ଯେତେବେଳେ ତାର ସହକର୍ମୀମାନଙ୍କ ପକ୍ଷରୁ 
ଜୟସିଂହ ତା” ହାତକୁ ସ୍କାରକୀ ସ୍ଵରୂପ ଗୋଟିଏ ଦାମିକା କଲମର ସେଟ୍‌ ବଢ଼ାଇ ଦେଲା, 
ଭାବପ୍ରବଣ ହୋଇ ରଙ୍ଗନାଥ ତାକୁ ଗ୍ରହଣ କଲା, କିଳୁ ମନକୁ ମନ ନାଟକୀୟ ଭଙ୍ଗୀରେ 
କହିଲା, ଏଇ କଲମ ହିଁ ତୋର କାଳ ହେବ ଜୟସିଂହ ¦! 

ସଭା ଶେଷରେ ଜୟସିଂହ ରଙ୍ଗନାଥକୁ ତା ସହିତ ତାର ଅଫିସ କୋଠରିକୁ ଡାକିନେଇ 
ବସାଇଲା | ସେମାନେ କିଛି କଥାବାର୍ଭା କରିବା ପୂର୍ବରୁ କିଏ ଜଣେ କଣ ଜରୁରୀ କାଗଜ 
ନେଇ ଆସିଲା ଏବଂ ରଙ୍ଗନାଥ ପାଖରୁ କ୍ଷମା ମାଗି ଜୟସିଂହ ତାକୁ ଦେଖିବାରେ ଲାଗିଲା | 
ସାମନାସାମନି ବସି ପରିସ୍ଥିତିକୁ ସମୀକ୍ଷା କଲା ରଙ୍ଗନାଥ । ସେ ଆଉ ଜୟସିଂହର ଅଧୀନସ୍ଥ 
ନ ଥୁଲା । ସେ ଥିଲା କମ୍ପାନୀର ଅଂଶୀଦାର ସଂଘର ଭାବୀ ସଭାପତି, ଯାହା ସହିତ ଜୟସିଂହ 
ଏଥରକ ସମ୍ମାନର ସହିତ କଥାବାର୍ଭା କରିବ ଏବଂ ସେ ସେତେବେଳେ ଜୟସିଂହ ବିରୁଦ୍ଧରେ 
ଅଭିଯୋଗକୁ ଗୋଟିଏ ଗୋଟିଏ କରି ପ୍ରକାଶ କରିବ, ଜୟସିଂହ ଶେଷରେ ଆସି ତାର ପାଦ 
ତଳେ ପଡ଼ିବ । ତାର ପ୍ରତିଦ୍ଧନ୍ଦ୍ରୀକୁ ଏଥରକ ଭଲଭାବେ ଅନାଇଲା ରଙ୍ଗନାଥ ! ତାଠାରୁ 
ଅନେକ ବୂଢ଼ା ଦେଖାଯାଉଥୁଲା ଜୟସିଂହ | ବର୍ଭମାନ କାଗଜପତ୍ର ଧରି ବ୍ୟସ୍ତ ରହିଥବାବେଳେ 
ତାର କପାଳ ଓ ମୁହଁର ରେଖାସବୁ ଆହୁରି କୁଞ୍ଚତ ହୋଇଯାଇଥୂଲା ଏବଂ ସେ ଅତ୍ଯନ୍ତ 
ଅସହାୟ ଓ ମ୍ରିୟମାଣ ଜଣାପଡୁଥିଲା । ସେମାନେ ପାଠ ପଢ଼ିଲାବେଳେ ଜୟସିଂହ ସୁସ୍ଥ 
ସବଳ, ଫୁରି ଓ ହସକୁସି ପ୍ରକୃତିର ଥଲା ! ବର୍ଭମାନ ଜୟସିଂହ ଦେଖାଯାଉଥିଲା ରୋଗା, 
ଚିଡ଼ଚିଡ଼ା ଏବଂ ଅସୁଖୀ । ଏଇ ଲୋକଟିକୁ ତ ଅତି ସହଜରେ ପରାସ୍ତ କରିହେବ | 

କାଗଜ ନେଇ ଆସିଥିବା ଲୋକଟି ଚାଲିଯିବାରୁ ଜୟସିଂହ ଆରମ୍ଭ କଲା, ତୋ 
ସାଙ୍ଗରେ ଅନେକ କଥା ଥୁଲା... । ଏଇ ସମୟରେ ଟେଲିଫୋନ ଆସିଲା, କଥାବାର୍ଭା 
କରିସାରି ଟେଲିଫୋନ ରଖିଚି କି ନାହିଁ, ଆଉ ଜଣେ ଲୋକ କ”ଣ ଜରୁରୀ କାଗଜ ଆଣି 
ଛିଡ଼ା ହେଲା, କହିଲା, ଆଜି ଚିଠି ଦସ୍ତଖତ କଲେ ଲୋକ ଅପେକ୍ଷା କରିଛି, ନେଇଯିବ ! 
ଚିଠିଟି ପଢ଼ି ଦସ୍ତଖତ କଲା ବେଳକୁ ପୁଣି ଟେଲିଫୋନ ଆସିଲା | ଏଥର ଅନେକ ସମୟ 
ଧରି ଟେଲିଫୋନରେ ବ୍ୟସ୍ତ ରହିଲା ଜୟସିଂହ | କଥବାର୍ରା ସରିବାରୁ ରଙ୍ଗନାକୂ କହିଲା, 
ରାତି ଆଠଟା ବାଜିଲାଣି, ତେବେ ବି କାମର ଶେଷ ନାହିଁ । ଏଠି ତ କାମ ଭିତରେ ମଣିଷକୁ 
ଟିକିଏ କଥା କହିବାକୁ ବି ଫୁରୁସତ ନାହିଁ । ତୂ ଯଦି ରାତିରେ ଘରେ ଥିବୁ, ମୁଁ ଅଫିସ 


ଫେରିବା ବାଟରେ ତୋର ଘର ଦେଇ ଯିବି । 

୨୦୨ ଏକତ୍ରିକା 


ଘରକୁ ଫେରିବାବେଳେ ରଙ୍ଗନାଥ ଭାବିଲା ସେ ଜୟସିଂହ ସହିତ କିପରି ବ୍ୟବହାର 
କରିବ । ତାକୁ ଦେଇଥିବା ଅପମାନର ପ୍ରତିଶୋଧ ନେବାର ଏଇଟି ସୁବର୍ଣ୍ଣ ସୁଯୋଗ । ତାକୁ 
ସେ ଘର ବାହାରୁ କଥାବାର୍ରା କରି ବିଦାୟ କରିଦେଇପାରିବ | ସିଧାସିଧା କହିଦେଇ ପାରିବ, 
ମୋର ଆଉ ତୋ ସାଙ୍ଗରେ କୌଣସି ସଂପର୍କ ରଖିବାକୁ ଇଛା ନାହିଁ । କହି ଦେଇ ପାରିବ, 
ଏଥରକ ଆମର ଦେଖାହେବ ଶେୟାର ହୋଲଡର୍ସ ମିଟିଂରେ | ଘରେ ପହଞଝ ସେ ଫାଇଲଟିକୁ 
ବାହାରକଲା | ଏଥର ସେ କମ୍ପାନୀରୁ ସଂପୂର୍ଣ ମୁକ୍ତ ! ଜଣେ ସ୍ଵାଧୀନ ଅଂଶୀଦାର ଭାବରେ 
ସେ କମ୍ପାନୀ ଓ ତାର ଚେୟାରମ୍ୟାନଙ୍କ ଦୋଷ ଦୁର୍ବଳତାକୁ ପଦାରେ ପକାଇ ଦେବ । 
ଏଥିପାଇଁ ଅନେକ ମାଲମସଲା ଅଛି ତାର ଫାଇଲରେ | କାଗଜ ସବୂକୂ ଓଲଟାଇଲା ରଙ୍ଗନାଥ | 
ଏଥରକ କିନ୍ତୁ ସେ ଅନୁଭବ କଲା ଆଗ ଭଳି ଆଉ ତା ମନରେ କ୍ରୋଧ ଓ ଉତ୍ସାହ ଆସୁ 
ନାହିଁ କାଗଜ ସବୁ ପଢ଼ିବାବେଳେ । ପୁରୁଣା ଓ ଫିକା ହୋଇଯାଇଛି ତାର ଅଭିଯୋଗ ଓ 
ଆରୋପର ଫର୍ଦ୍ଦ ସବୁ । 

ବାହାରେ କ'ଣ ଶବ୍ଦ ଶୁଣି ରଙ୍ଗନାଥ କବାଟ ଖୋଲି ଆସିଲା । ଜୟସିଂହ ବାହାରେ 
ଠିଆ ହୋଇ ଏଇଟି ରଙ୍ଗନାଥର ଘର କି ନା ଦେଖବାକୁ ଚେଷ୍ଟା କରୁଥିଲା | ରଙ୍ଗନାଥକୁ 
ଦେଖି କହିଲା, ରାତିରେ ମତେ ଆଉ ଠିକ୍‌ ଦେଖାଯାଉନାହିଁ । ରଙ୍ଗନାଥ କହିଲା, କେବେ 
କେମିତି ସିନା ଏଠିକି ଆସିଥିଲେ ମନେ ରହିଥାନ୍ତା ମୋ ଘର କେଉଁଟା ! ହଠାତ୍‌ କାଶିବାକୁ 
ଆରମ୍ଭ କଲା ଜୟସିଂହ । ତାକୁ ବସିବା ଘରେ ବସାଇ ରଙ୍ଗନାଥ ତାକୁ ପାଣି ପିଇବାକୁ 
ଦେଲା | ଖୁବ୍‌ ଅସୁସ୍ଥ ଜଣାପଡୁଥଲା ସେ |! ପାଣି ପିଇସାରି ଜୟସିଂହ ଶାନ୍ତିର ନିଃଶ୍ବାସ 
ନେଲା; କହିଲା, ତୁ କହୁଚୁ ମୁଁ ତୋ ଘରକୁ ଆସିନାହିଁ ବୋଲି । କେତେ ବର୍ଷ ହୋଇଗଲାଣି 
ମୁଁ ସଂଧ୍ୟାବେଳେ ଘରୁ କୁଆଡ଼େ ବାହାରି ନାହିଁ । ଅଫିସରୁ ଫେରିବାବେଳକୁ କୋଉଦିନ 
ନ”ଟା ତ କୋଉଦିନ ଦଶଟା । ସାଙ୍ଗସାଥୀ, ବଂଧୁବାଂଧବ ସମସ୍ତଙ୍କ ସାଙ୍ଗରେ ସଂପର୍କ 
କଟିଗଲାଣି ମୋର | ଘର ଅଫିସ, ଅଫିସ ଘର, ଏତିକି ଚଳେଇବାକୁ ବି ମୁଁ ନାକେଦମ | 

ଇଚ୍ଛା ଥଲା କେମିତି ଉପରୁ ଉପରକୁ ଯାଇ ଚେୟାରମ୍ୟାନ ହେବି । ସେଥୁପାଇଁ 
କେତେ ପରିଶ୍ରମ ତୁ ତ ଜାଣୁ । ଶେଷରେ ଚେୟାରମ୍ୟାନ ହେଲି; କିନ୍ତୁ କାମ ବଢ଼ିଗଲା ଦଶ 
ଘଣ୍ଟାରୁ ଚଉଦ ଘଣ୍ଟା । ସାଙ୍ଗସାଥୀ ତ ଗଲେ, ଶେଷକୁ ଘର କଥା ବି ବୂଝି ପାରିଲି ନାହିଁ | 
ପୁଅ ପାଠ ନ ପଢ଼ି ବାଳୁଙ୍ଗା ହୋଇଗଲା | ମୁଁ କମ୍ଚାନୀ ଚେୟାରମ୍ୟାନ ବୋଲି ତାକୁ ଭଲ 
ଜାଗୀରେ ଲଗାଇ ଦେଲି; ନ ହେଲେ ତାକୁ କୋଉଠି ଚାକିରି ମିଳିଥାନ୍ତା ? 

ମୋ ଦେହ ବି କ'ଣ ହେଲାଣି, ଦେଖ | ବାର ପ୍ରକାରର ରୋଗ | ସକାଳୁ ରାତି 
ଯାଏ ଞଷଧ ଖାଉ ଥାଏ, ତେବେ ବି ଶାନ ନାହିଁ । ଦି' ବର୍ଷ ତଳେ ଅଲ୍ସର ଅପରେସନ 
କରେଇଲି ! ଏଶେ ହାର୍ଟ୍ର ଅବସ୍ଥା ବି ଭଲ ନାହିଁ । ଯାହା ତିଷଧ ଖାଇ ବଞ୍ଚ ରହିବା 
କଥା | 

ଏଥୁରୁ ପୁଣି କମ୍ପାନୀର ଯେତେ ଚିନ୍ତା । ବିଦେଶୀ ମାଲିକ ଥଲେ ଅଲଗା କଥା | 

କ୍ଷୁଦ୍ରଗଛ ୨୦୩ 


ସମସ୍ୟା ସବୂ ବୂଝିଥୂଲେ । ଏବର ମାଲିକଙ୍କର ଖାଲି ଲାଭ ଦରକାର ! ସେ ଯୋଉ ଉପାୟରେ 
ବି ହଉ । ୟାଙ୍କୁ ଆଇନକାନୁନ କଥା ବୁଝାଇ କିଛି ଲାଭ ନାହିଁ । କହିବେ, ଆଇନ ଭାଙ୍ଗ | 
କଥା କଥାକେ ଧମକ ଦେବେ, କମ୍ପାନୀ ବନ୍ଦ କରିଦେବୁ । 

ସେଥରକ ମୁଁ ଯୋ ଅପରେସନ କରିବାକୁ ଗଲି, କାହାକୁ କହିନଥଲି ! ମାଲିକ 
ଜାଣିଲେ କହିବେ, ଏ ଲୋକଟା ବେମାର ହେଲାଣି, ବାହାର କରି ଆଉ କାହାକୁ ରଖ | 
ମଣିଷକୁ ହଜାର କଥା ଜଗି ରଖି ଚଳିବାକୁ ହଉଚି ଏଠାରେ । ଭାବିଥିଲି ଚାକିରି ଶେଷ 
ବେଳକୁ ଟିକିଏ ଶାନ୍ତି ମିଳିବ । କିନ୍ଧୁ ଜୀବନଟା ଖାଲି ଅଶାନ୍ତିରୁ ଅଶାନ୍ତି । 

ଏତିକି କହି ଜୟସିଂହ ଟିକିଏ ଚୂପ ରହିଲା | ଏଇ ଦୁର୍ବଳ ଅସହାୟ ଅସୁଖୀ ଲୋକଟି 
ଆଡ଼କୁ ଅନାଇ ରଙ୍ଗନାଥର ଦୟା ହିଁ ହେଲା | ସେ କିଛି ନ କହିବାରୁ ଜୟସିଂହ କହିଲା, 
ଛାଡ଼, ଏସବୁ ମୋ ଦୁଃଖ କଥା ତତେ କହି ତୋ ମନ କାହଁକି ଖରାପ କରିବି ? ତୁ ଭଲ 
କଲୁ, ବାହାସାହା ନ ହୋଇ ରିହିଗଲୁ । ସଂସାର ପରିବାରର ବି ବଡ଼ ଜଞ୍ଜାଳ | ବୟସ 
ବଢ଼ିବା ସଙ୍ଗେ ସଙ୍ଗେ ଦାମ୍ପତ୍ୟ ସମସ୍ୟା ବି ବଢ଼ିଚାଲିଥବ; କମିବାର ନାଁ ନାହିଁ । ଥରେ 
ଥରେ ମନେ ହବ ମଲେ ହି ମୁଚ୍ତି । 

ହଁ, ମୁଁ ଯୋଉଥପାଇଁ ତୋ ପାଖକୁ ଆସିଲି କହିଦିଏ ଏଥରକ | ତୁ ତ ଜାଣିଚୁ ତୋ” 
ଛଡ଼ା ମୋର ନିଜର ଲୋକ କେହି ନଥିଲା କମ୍ପାନୀରେ ! ଏବେ ମାଲିକମାନଙ୍କ ସାଙ୍ଗରେ 
ବି ଏତେ ଭଲ ପଡ଼ୁନାହିଁ ମୋର ! ଭୟ ହଉଚି କେବେ କୋଉ ଆଳରେ ମତେ ବାହାର 
କରିଦେବେ | ମୁଁ ସେଇଥୁପାଇଁ ଭାବୁଥିଲି, ତୁ ରିଟାୟାର ସିନା ହୋଇଗଲୁ, ଯଦି କମ୍ପାନୀ 
ପାଇଁ କିଛି ସାହାଯ୍ୟ କରନ୍ତୁ ସେଥିରେ ମୋର ହିଁ ଉପକାର ହୁଅନ୍ତା | ବିକ୍ରୀ ବିଭାଗରେ ତୋ 
ଠାରୁ ତ ବେଶି ଜାଣିବା ଲୋକ କେହି ନାହାନ୍ତି । ତୋ ଜାଗାକୁ ଯିଏ ପ୍ରମୋଶନରେ ଆସୁଚି 
ସେ ଲୋକଟି ନିହାତି ଅକାମୀ ! ତୁ ଯଦି ରାଜି ହେଉ, କମ୍ପାନୀରେ ଗୋଟାଏ ସେଲ୍‌ସ 
ଆଡ଼ଭାଇଜର ପୋଷ୍ଟ ତିଆର କରି ତତେ ପାଞ୍ଚ ବର୍ଷର କଣ୍ଟାକ୍ଟ ଦେଇ ଦିଅନ୍ତି ଆଉ ମୁଁ 
ନିଜେ ନିଶ୍ଚିନ୍ତ ହୋଇଯାନ୍ତି | 

ଜୟସିଂହ ତା ଆଡ଼କୁ ଅନାଇଲା, କିନ୍ତୁ ରଙ୍ଗନାଥ କିଛି କହିଲା ନାହିଁ | ରଙ୍ଗନାଥକୁ 
ଚୂପ ରହିବାର ଦେଖି ଜୟସିଂହ ତାକୁ ଅନୁଗ୍ରହ ମାଗିବା ଭଳି ଅନାଇ କହିଲା, ମୁଁ ଜାଣେ 
ତୋର କିଛି ଅଭାବ ନାହିଁ ଏବଂ ତୋର ଆଉ କାମ ଦରକାର ନାହିଁ | ତେବେ ତୁ ଯଦି ଏ 
କଥାରେ ରାଜି ହୋଇଯାନ୍ତୁୁ ମୋର ଅନେକ ଉପକାର ହୁଅନ୍ତା ! 

ରାଧା 


କିଛି ସମୟ ଚୂପଚାପ କଟିବା ପରେ ତାର କାନ୍ଧକୁ ଥାପୁଡ଼ାଇ ଥାପୁଡ଼ାଇ ସୁମିତ କହିଲା, 
ତମର ବାପା ମାଂ କିନ୍ତୁ ତମର ଗୋଟିଏ ଉପଯୁକ୍ତ ନାଁ ଦେଇଥୁଲେ । ରାଧା କହିଲା, ତା 
ମାନେ ମୁଁ ଦୁଶ୍ଚରିତ୍ରା ? ଏଇଟି ପ୍ରଶ୍ନସୂଚକ ନ ଥୁଲା କିମ୍ବା ଏ କଥା ରାଧା ରାଗରେ କହୁନଥୁଲା । 
ପ୍ରକୃତ ପକ୍ଷରେ ସୁମିତ କେବେହେଲେ ରାଧାକୁ ରାଗିବାର ଦେଖିନଥୂଲା । କେବେ ହୁଏତ 
ରାଧା ମନ ଦୁଃଖ କରିଥିବ କୋଉ କଥାରେ, କିନୁ ସୁମିତର ମନେ ପଡ଼ିଲା ନାହିଁ ରାଧା 
କେବେ ତା' ଉପରେ ରାଗିଥବାର ! ଏମିତି କଥା କଥାକେ “ତା ମାନେ” ଉପସର୍ଗ ଦେଇ 
କଥା କହିବା ରାଧାର ଅଭ୍ୟାସ । ପ୍ରଥମେ ପ୍ରଥମେ ସେମାନଙ୍କ ପରିଚୟ ହେବାବେଳେ 
ସୁମିତ ଥରେ ତାକୁ କହିଲା, ମୁଁ ଯଦି ଭାବିଥାନ୍ତି ଯେ ମୁଁ ଆମର ସଂପର୍କକୁ ନିୟନ୍ତ୍ରଣରେ 
ରଖିପାରିବି ନାହିଁ, ତେବେ ମୁଁ ଏ ଘନିଷ୍ଠତାକୁ ବଢ଼ିବାକୁ ଦେଇ ନ ଥାନ୍ତି । ରାଧା କହିଲା, 
ତା ମାନେ ମୁଁ ବୋକା ! ଏଇ କଥାକୁ ନେଇ ସୁମିତ ସବୁବେଳେ ତାକୁ ଥଟ୍ଟା କରେ, କିଛି 
କଥା ହେଲେ ତାକୁ କହେ, ତା' ମାନେ ସତରେ ତମେ ବୋକା ! ବର୍ଭମାନ ରାଧାର ପ୍ରଶ୍ନ 
ଶୁଣି କହିଲା, ଦୂଶ୍ଚରିତ୍ରା କାହିକି ହେବ ? ରାଧା କ”ଣ ଦୁଶ୍ଚରିତ୍ରା ୨ ରାଧା ତ ଦେବୀ ! 

ରାଧା ଖାଲିଦେହରେ ସୁମିତ ଉପରେ ଶୋଇଥୁଲା; ଏ କଥା ଶୁଣି ଖୁସି ହେଲା | ତା' 
ଛାତି ଉପରେ ଭରାଦେଇ ମୁହଁ ଉଠାଇ କହିଲା, ଠିକ୍‌ କହିଛ; ଯାହାହଉ ତମେ ମତେ ଏତେ 
ଦିନକେ ଭଲଭାବେ ଚିହ୍ନିଲ | ସୁମିତ କହିଲା, ମୋ ଛାତି ଉପରୁ ହାତ ଉଠାଅ ତ, ମୋର 
ନିଶ୍ଵାସ ବନ୍ଦ ହୋଇଯାଉଛି ତମର ଓଜନରେ ! ରାଧା କହିଲା, ଯେତେବେଳେ ଦେବୀ 
ବୋଲି ମାନୁଛ, କିଛି ତ ପୂଜା ଅର୍ଚ୍ଚନା କରିବାକୁ ପଡ଼ିବ । ତମର ଭାଗ୍ୟ ଭଲ ମୋର ଦଶ 
ଦଶଟା ହାତ ନାହିଁ । 

ସବୁବେଳେ ଏଇଭଳି ହାଲୁକା ହାଲୁକା କଥା କହିଥାଏ ରାଧା । କେବେ କୌଣସି 
ଦାବି ନାହିଁ, ଅନୁରୋଧ ଉପରୋଧ ନାହିଁ ! ସଂପୂର୍ଣ୍ଣ ସଂପର୍କକୁ ହିଁ ସେ ଏମିତି ରଖିଥାଏ 
ହାଲୁକା କରି | ରାଧା କଥା ଭାବିଲେ ସୁମିତକୁ ତାର ପୁରୁଣା ସଂପର୍କମାନଙ୍କ କଥା ମନେପଡ଼େ । 
ତାର କୌଣସି ବି ସଂପର୍କ ନ ଥଲା ଏପରି ସହଜ ସ୍ଵଚ୍ଛନ୍ଦ । ବିଶେଷରେ ତାର ମନେପଡ଼େ 
ଶାରଦା କଥା, ଯେ ସବୁବେଳେ ସଂପର୍କ ଏକ ମାଡ଼ିବସୁଥୁବା ଭାରରେ ତାକୁ ଅଣନିଶ୍ବାସୀ 
କରି ଦେଉଥୁଲା | ଶାରଦା ତାକୁ ଖୁବ୍‌ ଭଲ ପାଉଥିଲା ନିଶ୍ଚୟ, କିନୁ ସେ ଭଲ ପାଇବାରେ 
ଥିଲା ଏକ ଆଧ୍ୂପତ୍ଯ ଓ ଅଧ୍ବକାରର ଭାବ ଯାହା ସୁମିତ ପାଇଁ ଅସହ୍ୟ ହୋଇଯାଉଥିଲା 
ମଝିରେ ମଝିରେ । ଥରେ ଶାରଦା ତା” ପାଇଁ ଗୋଟିଏ ସ୍ବେଟର ବୁଣୁଥଲା । ଏଥୁପାଇଁ 

ବାରମ୍ବାର ତା ସାମନାରେ ଛିଡ଼ା ହୋଇ ସୁମିତକୁ ଆଗପଛ ବୂଲି ମାପ ଦେବାକୁ ହେଉଥୁଲା ! 
ଅତି ଯତ୍ନ ଆଗ୍ରହ ଓ ସମୟ ଦେଇ ଶାରଦା କାମଟିରେ ଲାଗିଥିଲା ଏବଂ ସୁମିତକୁ 
ମନେହେଉଥଲା ଯେପରି ଶାରଦା ତା ପାଇଁ ସ୍ବେଟର ବୁଣୁନାହିଁ ଗୋଟିଏ ଜେଲଖାନା ତିଆରି 
କରୁଛି ! 

ସବୁ କଥାରେ ହିଁ ଆତିଶଯ୍ୟ ଥଲା ଶାରଦାର | ସେ ଥରେ ଥରେ ଏତେ ଭଲପାଇବା 
ଦେଉଥଲା ଯେ ସୁମିତ ଭାବୁଥିଲା ଅଜସ୍ର ଭଳପାଇବାର ଚାପାରେ ସେ ଶ୍ବାସରୁଦ୍ଧ ହୋଇ 
ମରିଯିବ | ଯେଉଁଦିନ ସ୍ବେଟରଟି ବୁଣା ଶେଷ ହେଲା, ଶାରଦା ଆଗରେ ତାକୁ ସେରଟି 
ପିଛିବାକୁ ପଡ଼ିଲା । ଯେମିତି ସେ ଭାବିଥଲା, ତାକୁ ମନେହେଲା ସେ ଯେପରି କେଉ 
ଅମୁହାଁ ଘରଭିତରେ ଅଣନିଶ୍ବାସୀ ହୋଇଯାଉଛି । ସେ ଅସ୍ତବ୍ୟସ୍ତ ହୋଇ ସ୍ବେଟରଟି ଦେହରୁ 
ବାହାର କରିଦେବାରୁ ଶାରଦା କହିଲା, ମୁଁ ଏତେ କଷ୍ଟରେ ତମପାଇଁ ଇଟି ବୁଣିଲି, ତମେ 
ଦେହରୁ ବାହାର କରିଦେଲ ସାଙ୍ଗେ ସାଙ୍ଗେ ? ସୁମିତ କହିଲା, ଆଜି ଏତେ ଥଣ୍ଡା ନାହିଁ | 
ଶାରଦା କହିଲା, ତମର ଭାଗ୍ୟ ଭଲ ଏଇଟା ଖରାଦିନ ନୁହେଁ ¦ କି ଖରାଦିନେ ସ୍ବେଟର ବୁଣା 
ସରିଥାନ୍ତା, ତମକୁ ସେଇ ଗରମରେ ବି ଏଇଟାକୁ ପିନ୍ଧିବାକୁ ପଡ଼ିଥାନ୍ତା । ଏ କଥା ଶାରଦା 
କେବଳ କଥା ଛଳରେ କହୁନଥଲା, ସୁମିତ ଜାଣିଥିଲା ଯେ ବାସ୍ତବରେ ଏଇପରି ହୋଇଥାନ୍ତା । 

ଶାରଦା ଚାହୁଁଥିଲା ତାର ଜୀବନକୁ ସବୁମତେ ଘେରି ରହିବ ବୋଲି | ଏ ବିଷୟରେ 
କଥା ଉଠିଲେ କହୁଥିଲା, ତମ ମୋ ଭିତରେ ପ୍ରଭେଦ କ”ଣ ? ତମର ଆଦୌ ଭାବିବା 
ଉଚିତ୍‌ ନୁହେଁ ଯେ ମୁଁ ଅନ୍ୟ ଜଣେ ଲୋକ । ମୁଁ ତ ତମର ଗୋଟିଏ ଅଂଶ । କିନ୍ତୁ ସବୁ 
ବିଷୟରେ ଶାରଦାର କଥା ହିଁ ରହୁଥିଲା | ସୁମିତ କ'ଣ ପୋଷାକ ପିନ୍ଧିବ, କ'ଣ ଖାଇବ, 
କେଉଁଠାକୁ ଯିବ ସବୁ ନିର୍ବାରିତ କରି ଦେଉଥୁଲା ଶାରଦା ¦ ଏପରିକି ସେ ଯେତେବେଳେ 
ବାଳ କଟାଇବାକୁ ଯାଉଥଲା, ଶାରଦା ଯାଇ ସେଲୁନରେ ବସି ନିର୍ଦ୍ଦେଶ ଦେଉଥୁଲା ତାର 
ମୁଣ୍ଡରୁ କେଉଁ ପାଖରୁ କେତେ ବାଳ କଟାଯିବ ! ଥରେ ସୁମିତ ତାର ଜଣେ ମହକିଲ 
ସାଙ୍ଗରେ କୋଉ ରେସ୍ତୋରୀକୁ ଯାଇଥଲା | ଫେରିଆସି ଶାରଦାକୁ କହିବାରୁ ଶାରଦା କହିଲା, 
ତମେ ବୋଧହୁଏ ଭୁଲିଯାଇଛ ଯେ ଆମେ ଦୁହେଁ ପ୍ରଥମ ଥର ଏକାଠି ବାହାରକୁ ଯିବାବେଳେ 
ସେହିଠାକୁ ଯାଇଥିଲେ । ତମେ ମୋ ଛଡ଼ା ଆଉ କାହାରି ସାଙ୍ଗରେ ସେଠାକୁ ଯାଇପାରିବ 
ନାହିଁ । ତାର ଅବିବାହିତ ଜୀବନର ଯେତେସବୁ ସ୍ବାଧୀନତା, ସମ୍ଭାବନା ଥଲା ସବୁରି ଉପରେ 
ପୂର୍ଣଚ୍ମେଦ ଟାଣିଦେଲା ଶାରଦା ! ସୁମିତ ଯାହା ପ୍ରଥମେ ଭାବିଥଲା ଯେ ଶାରଦା ହିଁ ତାର 
ରାସ୍ତାର ଶେଷ ଏବଂ ଶାରଦା ବିନା ତାର ଜୀବନର କୌଣସି ତାପ୍ୂ୍ଯ୍ୟ ନାହିଁ, ବର୍ଭମାନ 
ଦେଖୁଥିଲା ଯେ ଶାରଦା ପାଖରେ ଅଳ୍ପ କେତେ ମିନିଟ ରହିବା ବି ଅସମ୍ଭବ । ଯେତେ 
ସମୟ ସେ ଶାରଦା ପାଖରୁ ଦୂରେଇ ରହୁଥିଲା, ଦେଖା ହେବା ମାତ୍ରେ ତାକୁ ପ୍ରତିଟି ମୁହୂର୍ଭର 
ଟିକିନିଖି ଜମାନବନ୍ଦି ଦେବାକୁ ହେଉଥିଲା | ତାର ପ୍ରତିଟି କାର୍ଯ୍ୟକଳାପ ଉପରେ ଶାରଦା 
ଟିପ୍ପଣୀ କରୁଥଲା ଏବଂ ଯାହା ତାର ପସନ୍ଦ ନ ଥିଲା ସେ ବିଷୟରେ ସୁମିତକୁ କଠୋର 


Digitized by PPRACHIN, SOA 


୨୦୬ ଏକତ୍ରିକା 


ସମାଲୋଚନା କରୁଥଲା । ପ୍ରଥମେ ପ୍ରଥମେ ସୁମିତ ନିଜ ଜୀବନର ଛୋଟ ବଡ଼ ସବୁ ଘଟଣା 
କିଛି ବି ଗୋପନୀୟ ନ ରଖି ଶାରଦାକୁ କହୁଥିଲା | କିନ୍ତୁ ପରେ ଶାରଦାର ମନୋଭାବ 
ଦେଖି ଯେଉଁ ବିଷୟ ଶାରଦାକୂ ଭଲ ଲାଗି ନ ପାରେ, ସେ ସବୁ ବିଷୟ ସୁମିତ ତାକୁ 
କହୁନଥଲା କିମ୍ବା ମିଛର ଆଶ୍ରୟ ନେଉ ନ ଥୁଲା | 

ତାର ଉପରେ ଉପରେ ଭାସୁଥିବା ଉଡ଼ା ଉଡ଼ା ଜୀବନରେ ଶାରଦା ଥୁଲା ପ୍ରଥମ ଗଭୀର 
ସଂପର୍କ । ଶାରଦା ତା' ପାଖକୁ ଆସିଥିଲା ବ୍ୟାବସାୟିକ ପରାମର୍ଶ ନେବାପାଇଁ | ସେ ସ୍ବାମୀଠାରୁ 
ଅଲଗା ରହୁଥିଲା ଏବଂ ତାର ସ୍ଵାମୀ ତା ନାଁରେ ଯେଉଁ ବିବାହ ବିଛ୍ଛେଦର ମକଦ୍ଦମା କରିଥିଲେ 
ସେଥୁପାଇଁ ଶାରଦା ତାକୁ ଓକିଲ କରିଥଲା | ଶାରଦାଠାରୁ ତାର ସ୍ଵାମୀଙ୍କ ବିଷୟରେ ଶୁଣି 
ସୁମିତର ଧୀରଣା ହୋଇଯାଇଥଲା ଯେ ତାର ସ୍ଵାମୀ ଅତିଶୟ ନୀଚ ପ୍ରକୃତିର ଲୋକ । ସୁମିତ 
କହିଲା, ତମର ସ୍ବାମୀ ଯଦି ଏମିତି ଖରାପ ଲୋକ, ତମେ ତାଙ୍କୁ ଛାଡ଼ପତ୍ର ଦେବାପାଇଁ ରାଜି 
ହୋଇଯାଉଜନାହଁ କାହିଁକି ? ଶାରଦା କହିଲା, ମୁଁ ସେ ଲୋକକୁ ଏମିତି ଶିକ୍ଷା ଦେବି ସେ 
ଜୀବନସାରା ମନେ ରଖିଥିବ | ଅଦାଲତରେ ଲୋକଟିକୁ ଅତି ନୀଚ ଦୁଷ୍ଟ ଖଳ ପ୍ରକୃତିର 
ବୋଲି ପ୍ରମାଣ କରାଗଲା ସତ ମିଛ ପ୍ରମାଣ ଦେଇ | ସେ ଶାରଦା ବିରୁଦ୍ଧରେ ଗୁହତ୍ୟାଗ ଓ 
ମାନସିକ କୁରତାର ଯେଉଁସବୁ ଅଭିଯୋଗ କରିଥଲା, କୌଣସିଟି ପ୍ରମାଣିତ ହୋଇପାରିଲା 
ନାହିଁ । ଏହିପରି ମକଦ୍ଦମାରେ ଜିତିବାର ସବୁ ଆଶା ଦେଖାଯାଉଥବାବେଳେ ଶାରଦା ସୁମିତକୁ 
କହିଲା ଯେ ସେ ବର୍ଭମାନ ତାର ସ୍ବାମୀକୁ ଛାଡ଼ପତ୍ର ଦେବାକୁ ପ୍ରସ୍ତୁତ ଅଛି । ଏ ଏକ ଅଜୁତ 
ପରିସ୍ପିତି ଥଲା, କିନୁ ତାକୁ ମଧ୍ଯ ସମ୍ଭାଳିନେଲା ସୁମିତ ଏବଂ ଶାରଦା ସ୍ବାମୀ ପାଖରୁ ବେଶ୍‌ 
ଭଲ କ୍ଷତିପୂରଣ ପାଇ ସେମାନଙ୍କର ବିବାହ ବିଚ୍ଛେଦ ହୋଇଗଲା । 

ଏଇ ସୂତ୍ରରେ ଆରମ୍ଭ ହୋଇଥୁବା ପରିଚୟକୁ ବଢ଼ାଇ ଶାରଦା ସୁମିତର ସାରା ବ୍ୟକ୍ତିତ୍ଵକୁ 
ଘେରିନେଲା କ୍ରମେ କ୍ରମେ । ପ୍ରଥମ ପ୍ରଥମ ପ୍ରୀତିକର ଅନୁଭୂତିମାନଙ୍କ ପରେ ଯେତେବେଳେ 
ଶାରଦା ତାର ଜୀବନକୁ ପୁରା ନିୟନ୍ତ୍ରଣରେ ନେବାରେ ଲାଗିଲା, ସୁମିତ ଅତିଷ୍ଠ ହୋଇଉଠିଲା | 
ଶେଷରେ ପରିସ୍ଥିତି ଏପରି ହେଲା ଯେ ଶାରଦା ଚାହିଁଲା ସୁମିତ ନିଜର ଆପଣା ନୁହେଁ, 
ସେମାନଙ୍କର ଯୁଗ୍ମ ଜୀବନଟିକୁ ଜୀଉ । ସେଇଦିନଠାରୁ ସେମାନଙ୍କର ସାକ୍ଷାତର ସବୂ ସମୟଯାକ 
କଟିଲା ଶରଦାର ମାନ ଅଭିମାନ କାନ୍ଦ ବା ଆପତ୍ତି ଅଭିଯୋଗରେ । ଦିନେ ସେ ଶାରଦାର 
ଘରେ ପହଞ୍ଚଲା ବେଳକୁ ଗୋଟିଏ ବ୍ୟାଗ ସାମନାରେ ରଖି ଶାରଦା ବସିଥିଲା । ଏଥିରେ 
ଥିଲା ସେ ଗୋଟିଏ ବର୍ଷ ଧରି ଶାରଦୀକୁ ଯେତେବେଳେ ଯାହା ଛୋଟ ଉପହାର ଦେଇଥୁଲା 
ସବୁ | ତା ଘରକୁ ପଶୁ ପଶୁ ଶାରଦା ତାକୁ କହିଲା, ମୁଁ ଜାଣେ ତମେ ମୋ ପାଖରୁ ଅଲଗା 
ହୋଇଯିବାକୁ ଚାହଁ, ସେଥୁପାଇଁ ମୁଁ ତମକୁ ତମର ସବୁ ଜିନିଷ ଫେରାଇ ଦେଉଛି | ଦୃଃଖ 
ଅପେକ୍ଷା ଅଧୁକ ବିରଚ୍ତିରେ ସୁମିତ ଉଠି ବ୍ୟାଗଟିକୁ ହାତରେ ଧରିଲା, କହିଲା, ଠିକ୍‌ ଅଛି ! 
ଏତିକି କହି ସେ ବାହାରିଯିବାକୁ ଯାଉଛି, ଶାରଦା ତା' ଆଗରେ ଠିଆହୋଇ କହିଲା, ତମେ 
ଭାବୂଛ ଏମିତି ଏତେ ସହଜରେ ମୋ ଜୀବନତ୍ତୁ ବାହାରିଯିବ? ମୋ ଜୀବନକୁ ଯାହା 

ନଷ୍ଟକଲ, ତାର କ'ଣ ହେବ ? ମୁଁ ଆତୃହତ୍ୟା କରିବି ଆଉ ଚିଠିରେ ତମ ନାଁ ଲେଖିଦେଇ 
ଯିବି । ସେ ସୁମିତ ହାତରୁ ବ୍ୟାଗଟି ଟାଣିନେଇ କହିଲା, ଏଇ ସବୁ ଜିନିଷ ମୋ ଚିତାରେ 
ଜଳାହେବ ! ଏ କଥା କହିବାକୁ ଚାହୁଁ ନ ଥିଲେ ମଧ୍ଯ ସୁମିତ କହିଲା, ଯାଅ, ଆତୃହତ୍ୟା 
କର, ମତେ ଆଉ ଜଳାଇ ପୋଡ଼ାଇ ମାର ନାହିଁ । ଏତିକି କହି ସେ ଘର ଭିତରୁ ବାହାରି 
ଆସିଲା, କିନୁ ଶାରଦା ମଧ୍ଯ ଖାଲି ପାଦରେ ତା” ପଛେ ପଛେ ଆସି ରାସ୍ତା ଉପରେ ପହଞ୍ଚଲା ! 
ସେ ନିଜ ଗାଡ଼ି ଭିତରକୁ ପଶୁଛି, ଶାରଦା ସେଇ ମଝି ରାସ୍ତାରେ ତା ଗୋଡ଼ ପାଖରେ ବସି 
ତାର ପାଦକୁ ଧରିଲା, କହିଲା, ମୋର ଭୁଲ ହୋଇଗଲା; ତମେ ଘରକୁ ଆସ | ସୁମିତ ତା 
ସହିତ ଫେରିଲା, କିନୁ ସେଦିନ ପରଠାରୁ ଆଉ ଶାରଦା ସହିତ କୌଣସି ସଂପର୍କ ରଖିଲା 
ନାହିଁ । 

ଶାରଦା କିନ୍ତୁ ତାର ଜୀବନକୁ ଦୁର୍ବିସହ କରିଦେଲା, କିଛିଦିନ ତାକୁ ବାରମ୍ବାର 
ଟେଲିଫୋନ କରି, ନିଜେ ତା' ଘରେ ପହଞ୍ଚ, ତାକୁ ଚିଠି ଲେଖି, ଉଭୟଙ୍କର ଜଣା 
ବଂଧୁମାନଙ୍କ ଜରିଆରେ ଖବର ପଠାଇ | ଯେତେବେଳେ ତାର ଟେଲିଫୋନକୁ କାଟିଦେବା, 
ଚିଠିକୁ ନ ଖୋଲି ଚିରିଦେବା, ଆସିଲେ କବାଟ ନ ଖୋଲିବା ଇତ୍ଯାଦି କାମ ନ କଲା, 
ସୁମିତ ଶେଷକୂ ମାସେ ପାଇଁ ସହର ଛାଡ଼ି ପଳାଇଗଲା |! ଏପରି ଭାବରେ ଶେଷରେ ସେ 
ସମର୍ଥ ହେଲା ଶାରଦା ପାଖରୁ ସଂପର୍କ କାଟିବାରେ, ଅଥବା ତା ପାଖରୁ ମୁକ୍ତି ପାଇବାରେ | 
ଏଇ ଦେଢ଼ ବର୍ଷ ଭିତରେ ଯେମିତି ତାର ଅଧା ଜୀବନ ଚାଲିଯାଇଥୁଲା । 

କିନ୍ତୁ ଏତେ ସହଜରେ କଣ ଶାରଦା ଭଳି ସ୍ତରୀ ଲୋକ ପାଖରୁ ମୁକ୍ତି ମିଳେ ? ତାର 
ସବୁବେଳେ ଭୟ ରହିଗଲା ଯେ ତାର କେଉଁ ଅସତର୍କ ମୁହୂର୍ଭରେ ଶାରଦା ଆହୁରି ଥରେ ତା 
ଜୀବନ ଭିତରକୁ ଫେରିଆସି ତାକୁ ପୁଣି ନିଜର ଆୟତ୍ତକୁ ନେଇଯିବ | ତାର ମନେହେଲା 
ଯେପରି ଅଦୃଶ୍ଯରେ ରହି ଶାରଦା ତାର ଜୀବନର ପ୍ରତିଟି କାର୍ଯ୍ୟକଳାପ ଉପରେ ଲକ୍ଷ୍ୟ 
ରଖୁଛି । ସେ ଆଉ କୌଣସି ଝିଅ ସହିତ ସଂପର୍କ ବଢ଼ାଇବାକୁ ଚେଷ୍ଟାକଲା ନାହିଁ; ସମସ୍ତେ 
ତାକୁ ଜଣାଗଲେ ଶାରଦା ଭଳି ଭୟପ୍ରଦ | ତାର କେହି ସଙ୍ଗିନୀ କିଛି ସାଧାରଣ କଥା 
ପଚାରିଲେ ବି ସେ ଆଜିକାଲି ହଠାତ୍‌ ଆଶଙ୍କିତ ହୋଇଯାଉଥଲା । କାଲି କୁଆଡ଼େ ଯାଇଥଲା 
ଭଲି ପ୍ରଶ୍ନର ଉତ୍ତର ଦେବାକୁ ଯାଇ ତାର ଶାରଦା କଥା ମନେପଡ଼ୁଥଲା ଏବଂ ତାକୁ ଭାବିବାକୁ 
ପଡ଼ୁଥିଲା କିଭଳି ଉତ୍ତର ଦେଲେ ତାକୁ ଆଉ ସଟ୍ଗିନୀ ପାଖରୁ ଗାଳି ମନ୍ଦ ମିଳିବ ନାହିଁ । 
ନିଜର ପ୍ରତିଟି ସଂପର୍କକୁ ସେ ଶାରଦାର ପରିପ୍ରେକ୍ଷୀରେ ତଉଲୁଥଲା ଏବଂ କୌଣସିଟିକୁ ସେ 
ଅଗ୍ରସର ହେବାକୁ ଦେଉ ନଥୁଲା | ଏଭଳି ସମୟରେ ତାର ପରିଚୟ ହେଲା ରାଧା ସହିତ ! 

ରାଧା କଥା ଭାବିଲେ ତାର ମନେପଡ଼େ ସେଇ ପ୍ରସିଦ୍ଧ ବହିଟିର ଶୀର୍ଷକର ଅଂଶ, 
ଲାଇଟନେସ୍‌ ଅଫ୍‌ ବିଇଙ୍ଗ, ଅସ୍ଥିତ୍ଵର ଭାରହୀନତା ! କୌଣସି ବି ବୋଝ ନ ଥୁଲା ରାଧା 
ସହିତ ତାର ସଂପର୍କରେ; ଏଇଟି ଥଲା ସଂପୂର୍ଣ ଭାରହୀନ 1 ଭାରହୀନତା ବି କ'ଣ କେବେ 
ଅସହନୀୟ ହୋଇଯାଇପାରେ ? ଏ କଥା ଭାବିଲେ ତାକୁ ଭୟ ଲାଗୁଥୁଲା ଏବଂ ଜାଣିଶୁଣି 

ସେ ମନରୁ ସେକଥାକୁ ବାହାର କରିଦେଉଥୁଲା । ଅବଶ୍ଯ ସେ ନିଜେ ରାଧାକୁ ସହଜ 
ଭାବେ ଗ୍ରହଣ କରି ପାରିନଥୁଲା ପ୍ରଥମେ |! ତାକୁ ମଧ୍ୟ ସେ ଭାବିଥିଲା ଆଉ ଜଣେ ଶାରଦା 
ଏବଂ ଅତି ସତର୍କ ସଂକୁଚିତ ବ୍ୟବହାର କରିଥଲା ତା ସହିତ | କିନ୍ତୁ ତାର ସଂଭ୍ରମକୁ ଅତି 
ଶୀଘ୍ର ଅତି ସହଜରେ ଭାଙ୍ଗିଦେଲା ରାଧା ନିଜେ | ପରିଚୟର କିଛି ଦିନ ପରେ ରାଧା ଦିନେ 
କହିଲା ତା ଘରେ ଆସି ତା ପାଇଁ ଖାଇବାକୁ ତିଆରି କରିଦେବ | ସକାନୁ ଆସି ଅତି ଯତ୍ସରେ 
ରାଧା ରାନ୍ଧିବାରେ ମନଦେଲା ଏବଂ ଖରାବେଳେ ଯେତେବେଳେ ସେମାନେ ଖାଇବାକୁ 
ବସିଲେ, ସୁମିତ ପାଟିକୁ ଚାମଚେ ନେଇ ଅଟକିଗଲା | ରନ୍ଧା ଭଲ ନଥିଲା; କିନ୍ତୁ ଶାରଦା 
କଥା ମନେପଡ଼ି ସୁମିତ ଭାବିଲା ଖାଇବାକୁ ତ ପଡ଼ିବ, ତା ସହିତ ଭଲ ଲାଗୁଥବାର ଛଳନା 
କରି ଭଲ ରନ୍ଧା ହୋଇଛି ବୋଲି ବି କହିବାକୁ ହେବ ! ଶାରଦା ଥରେ ତାକୁ କ'ଣ ଓିଷଧ 
ଦେଇଥିଲା ଖାଇବାପାଇଁ । ଡାକ୍ତରକୁ ପଚାରିବାରୁ ସେ ସୁମିତକୁ ଅନ୍ଯ ଗୋଟିଏ ଓିଷଧ 
ଖାଇବାକୁ କହିଲେ । ସେତେବେଳେ ସେ ଶାରଦାକୁ ମିଛ କହୁ ନଥୁଲା, ପଚାରିବାରୁ 
କହିଦେଲା ଯେ ସେ ତାର ଞଷଧ ନ ଖାଇ ଡାକ୍ତର କହିଥିବା ଉିଷଧ ଖାଇଛି । ଏ କଥା ଶୁଣି 
ଶାରଦା ରାଗିଯାଇ କହିଲା, ମୁଁ ତମକୁ ଜିଷଧ ଦେଲି, ତମେ ତାକୁ ଫିଙ୍ଗଦେଲ ? ତମର କଣ 
ଏତିକି ବି ବିଶ୍ଵାସ ହେଲାନାହିଁ ଯେ ମୁଁ ଯୋଉ ଣିଷଧ ମୋ ହାତରେ ତମକୁ ଦେବି ସେଥୁରେ 
ତମର ଦେହ ଭଲ ହୋଇଯିବ ? ଏଇ କଥାକୁ ନେଇ ଅଧଘଣ୍ଟାଏ ତାକୁ ଶୁଣିବାକୁ ପଡ଼ିଥିଲା 
ଶାରଦା ପାଖରୁ । ସୁମିତ କିଛି ନ କହି ଖାଇବାରେ ଲାଗିଛି, ରାଧା ତା ମୁହଁକୁ ଦେଖିଲା, 
ନିଜେ ଟିକିଏ ପାଟିକୁ ନେଇ ଚାଖିଲା, କହିଲା, ପାଟିରୁ ବାହାର କର, ପାଟିରୁ ବାହାର 
କର | ତମେ କେମିତି ଏ ଅଖାଦ୍ୟକୁ ଖାଉଛ ? ତମ ପାଟିରେ କ”ଣ ସ୍ବାଦ ବୋଲି କିଛି 
ନାହିଁ ? ମଣିଷ ୟାକୁ କେମିତି ଖାଇବ ! ଚାଲ ଆମେ ବାହାରେ ଯାଇ ଖାଇବା କୋଉଠି | 
ଶାରଦା କହିଥାନ୍ତା, ମୁଁ ରାନ୍ଧିଛି । ତମକୁ ଖାଇବାକୁ ହେବ ହି ହେବ; ସେ ଅଖାଦ୍ୟ ହେଉ 
ପଛେ ! 
ଏମିତି କଥା କଥାକେ ତାର ଉଚିତ ନଥୁଲା ରାଧାକୁ ଶାରଦା ସହିତ ତୁଳନା କରିବା, 
କିନ୍ତୁ ଯେତେ ଚେଷ୍ଟା କଲେ ମଧ୍ଯ ଏଥୁରୁ ନିଜକୁ ମୁକ୍ତ କରି ପାରୁ ନଥୁଲା ସୁମିତ । ଏତେ 
. ବର୍ଷ ପରେ ବି ଶାରଦା ତାର ଅସ୍ଥିମଜାରେ ମିଶି ରହିଥିଲା । ସେ ଯେତେବେଳେ ରାଧାକୁ 
ଶାରଦା କଥା କହୁଥୂଲା, ରାଧା କହୁଥିଲା, ଆହା, ଭଦ୍ରମହିଳାଙ୍କର ନିଶ୍ଚୟ କିଛି ଅତି ଜଟିଳ 
ମାନସିକ ସମସ୍ଯା ଥଲା, ତମେ ଯାହା ବୁଝି ପାରୁନଥଲ । ସେ କ'ଣ ତମ ଉପରେ 
ରାଗୁଥୁିଲେ | ସେ ରାଗୁଥୁଲେ ତାଙ୍କ ନିଜ ଉପରେ | ତମେ କେବଳ ତାଙ୍କ ରାଗର ଉପଲକ୍ଷ୍ୟ 
ମାତ୍ର ଥଲ | ଆଉ ଥରେ ସେ ତାକୁ ଶାରଦା ବିଷୟରେ କଣ କହୁଛି, ରାଧା ତାକୁ ଓଲଟା 
ପଚାରିଲା, ପିଲାଦିନେ ତମେ କଂଣ ତମ ମାଂଙ୍କୁ ଡରୁଥିଲ ? ଏ କଥାର କୌଣସି ସମ୍ପର୍କ ନ 
ଥିଲା ¦ ଶାରଦା ସହିତ, କିନ୍ତୁ ସୁମିତର ମନେପଡ଼ିଲା ଯେ ଥରେ ତାକୁ ଶାରଦା ଗାଳି ଦେବା 
ବେଳେ ତାର ହଠାତ୍‌ କାହିଁକି ମନେ ହୋଇଥଲା ଯେ, ସେ ପୁଣି ଛୋଟ ପିଲାଟିଏ ହୋଇଯାଇଛି 

କ୍ଷୁଦ୍ରଗଳ ୨୦୯ 


ଏବଂ ତାର ମା” ତା ପାଖରେ ଛିଡ଼ା ହୋଇ ତୀକୁ ଗାଳି ଦେଉଛନ୍ତି | 

ରାଧା ସହିତ ତାର ପରିଚୟ ହୋଇଥଲା ଅତି ଅନାୟାସ ! ତାର ଅନ୍ୟାନ୍ୟ ସମ୍ପର୍କମାନ 
ସେ ତିଆରି କରିଥିଲା ଶ୍ରମସାଧ୍ୟ ଯୋଜନାମାନ ଦେଇ, ଅନେକ ସମୟ ଓ ପ୍ରଚେଷ୍ଟା ଲଗାଇ | 
ସାକ୍ଷାତକାରରୁ ଘନିଷ୍ଠତା ପର୍ଯ୍ୟନ୍ତ କେବଳ ଯେ ଦୀର୍ଘ ସମୟର ବ୍ୟବଧାନ ରହୁଥିଲା ତାହା 
ନୁହେଁ, ଏ ସମୟଟି ତା ପଇଁ ହେଉଥ୍ା ଅତି ଚିନ୍ତା, ସଂଶୟ ଓ ଯାତନାର ସମୟ | ରାଧା 
କିନ୍ତୁ ପ୍ରଥମ ଦର୍ଶନରେ ହିଁ ତାର ଆପଣାର ହୋଇଗଲା । ଏ ସମ୍ପର୍କ ଗଢ଼ିଥିଲା ରାଧା ନିଜେ; 
ସୁମିତକୁ କୌଣସି ସାଧ ସାଧନା କରିବାକୁ ପଡ଼ିନଥଲା ଏଥୁପାଇଁ | ସେମାନେ ଏକା ସହରରୈ 
ରହୁଥିଲେ ବି ସୁମିତ ବ୍ୟକ୍ତିଗତ ଉାବରେ ରାଧା ବା ତାର ସ୍ବାମୀକୁ ଜାଣି ନଥିଲା, ଯଦିଓ 
ଜଣେ ସମାଜସେବୀ ଭାବରେ ରାଧାର କିଛି ନାଁ ଥୁଲା । ଥରେ ସେ କଲିକତା ଯାଇଥଲା 
କଚେରି କାମରେ ! କାମ ଶୀଘ୍ର ସରିଯିବାରୁ ସେ ହୋଟେଲକୁ ଫେରିଯିବା ପୂର୍ବରୁ ଯାଇ 
ସମୟ କଟାଉଥଲା ପାଖ ଗ୍ୟାଲେରିରେ ଚାଲିଥୁବା ଚିତ୍ର ପ୍ରଦର୍ଶନୀ ଦେଖୁ । ସେ ଅଧା 
ମନରେ ବୁଲି ବୁଲି ଚିତ୍ରମାନଙ୍କୁ ଦେଖୁଥିବା ବେଳେ ରାଧାକୁ ଦେଖୁଲା ଚିତ୍ର ଆଗରେ ତନ୍ମୟ 
ହୋଇ ଛିଡ଼ା ହୋଇଥିବାର ! ସେ ଥରେ ଚିତ୍ରମାନଙ୍କୁ ଶୀଘ୍ର ଶୀଘ୍ର ଦେଖସାରି ଆଉ ଥରେ 
ସେମାନଙ୍କୁ ଦେଖୁବା ବେଳକୁ ରାଧା ତା ହାତକୁ ପ୍ରଦର୍ଶନୀର ଗୋଟିଏ କ୍ୟାଟଲଗ ଧରାଇ 
ଦେଇ କହିଲା, ଆପଣ ଏଇଟି ସାଙ୍ଗରେ ମିଳାଇ ଚିତ୍ରଗୁଡ଼ିକୁ ଦେଖନ୍ତୁ, ଚିତ୍ରକୁ ଆପଣ ଆହୁରି 
ଉପଭୋଗ କରିବେ । ସତେ ତ ! ଏଥରକ ଚିତ୍ରମାନଙ୍କରୁ ସୁମିତ ଏଭଳି ଅର୍ଥ ଓ ଆବେଦନ 
ପାଇଲା, ଯାହା ପୂର୍ବଥର ପାଇ ନ ଥୁଲା | ଚିତୃମାନଙ୍କୁ ଦେଖୁବା ଭିତରେ ସେ ଆଡ଼ ଆଖରେ 
ରାଧାକୁ ମଧ୍ୟ ଦେଖୁଥିଲା ବାହାରେ ଯାଇ ଲନ୍‌ରେ ବେଞ୍ଚ ଉପରେ ବସିଥ୍‌ବାର । ସେ 
ପ୍ରଦର୍ଶନୀଟିକୁ ଭଲଭାବେ ଦେଖୁ ସାରି ବାହାରକୁ ଆସି ରାଧା ପାଖକୁ ଗଲା ଏବଂ ତାକୁ 
ଧନ୍ୟବାଦ ଦେବା: ସହିତ ନିଜର ପରିଚୟ ମଧ୍ଯ ଦେଲା |! ରାଧା ଏ ସହରରେ ତାର ଭଉଣୀ 
ଘରକୁ କିଛି ଦିନ ତଳେ ଆସିଥୂଲା ଏବଂ ଖୁସି ହେଲା ଯେ ସେମାନେ ଏକା ସହରର 
ବାସିନ୍ଦା । ଏହାପରେ ସେମାନେ ଯାଇ ଚା” ପିଇଲେ ଏବଂ ବିଦାୟ ନେବା ବେଳକୁ ଠିକ୍‌ 
କଲେ ଯେ ପରଦିନ ଏକା ସାଙ୍ଗରେ ଯାଇ ଆଉ ଗୋଟିଏ ଚିତ୍ର ପ୍ରଦର୍ଶନୀ ଦେଖୁବେ । 

ସୁମିତର କାମ ସରିଯାଇଥଲା ଏବଂ ସେ ପରଦିନ ଫେରି ଯାଇଥାନ୍ତା, କିନୁ ରାଧା 
ପାଇଁ ରହିଗଲା । ଅବଶ୍ୟ ରାତିରେ ଥରେ ତାର ଶାରଦା କଥା ମନେପଡ଼ି ମନେ ହୋଇଥଲା 
ଯେ ରାଧା ଦେଇଥିବା ଟେଲିଫୋନ ନମ୍ବରରେ ଫୋନ କରି ତାକୁ କହିଦେବ ଯେ ସେ 
ଆସି ପାରିବ ନାହିଁ ଏବଂ ପଳାଇଯିବ ! କିନ୍ତୁ ତାକୁ ରାଧାର ମୁହଁ ମନେପଡ଼ିଲା ଏବଂ 
ସେଦିନ ସନ୍ଧ୍ୟାବେଳେ ଏକା ସାଙ୍ଗେ କଟାଇଥବା ସମୟତକ | ରାଧାର ବ୍ୟବହାର ଅତି ଭଦ୍ର 
ଏବଂ କଥାବାର୍ଭା ମଧୁର ଓ ବୁଛି ସଙ୍ଗତ ଥୁଲା । ପ୍ରଥମ ପରିଚୟରେ ସେ ସ୍ତ୍ରୀମାନଙ୍କ 
ପାଖରେ ସାଧାରଣତଃ ଯେଉଁ ପ୍ରହନ୍ନ ଞଦ୍ଧତ୍ୟ ଲକ୍ଷ୍ଯ କରିଥାଏ ତାର ତିଳେମାତ୍ର ନ ଥିଲା 
ରାଧାର ବ୍ୟବହାରରେ !। ତା' ବ୍ୟତୀତ ନିଜର ନିଃସଙ୍ଗ ଜୀବନରେ ସୁମିତ ସେତେବେଳେ 

ଖୋଜୁଥିଲା ଏକ ଭାବାବିଷ୍ଠ ଅବଲମ୍ବନ | ରାଧା ପାଇଁ ସେ ସେଠାରେ ତିନିଦିନ ରହିଗଲା | 
ଏଇ ତିନୋଟି ଦିନ ଥିଲା ତା ପାଇଁ ଏକ ନୂତନ ଜୀବନର ସୂତ୍ରପାତ | ଦ୍ବିତୀୟ ଥର ସାକ୍ଷାତ 
ସମୟରେ ରାଧା ସୁମିତକୁ ତାର ଜୀବନ ବିଷୟରେ କିଛି ବି ନ ପଚାରି ତା ଆଗରେ ଖେଲି 
ରଖୁଦେଲା । ନିଜର ଜୀବନର ସମ୍ପୂର୍ଣ ଇତିବୃତ୍ତ | ତାର ସ୍ଵାମୀ କିପରି ଲୋକ, ତାର ପିଲାଦୁହେଁ 
କଣ ପଢ଼ନ୍ତି, ସେ କିପରି ସମୟ କଟାଏ ସବୁ -କହିଗଲା ରାଧା ତା ଆଗରେ ପ୍ରଗଳ୍ଭ 
ହୋଇ । ସୁମିତ କିନ୍ତୁ ସେଦିନ ଦ୍ବିଧାରେ ରହିଲା ନିଜ ବିଷୟରେ ରାଧାକୁ କେତେ କହିବ 
ବୋଲି । ନିଜର ଅତୀତ ବିଷୟରେ ବିଶେଷ ବିବରଣୀମାନ ଦେଇ ସେ ରାଧାକୁ ହରାଇବାକୁ 
ଚାହୁଁ ନ ଥଲା | ତେଣୁ ସେ କେବଳ ନିଜର ବ୍ୟାବସାୟିକ ସଫଳତା ଏବଂ ଅବିବାହିତ 
ଜୀବନଯାପନ ବିଷୟରେ କହି ଚୂପ ରହିଲା ! ରାଧା ମଧ୍ଯ ତାକୁ ଆଉ ବାଧ୍ଯ କଲା ନାହିଁ 
ଟିକିନିଖ ନିକ ବିଷୟରେ କହିବା ପାଇଁ । ସୁମିତ ଭାବିଲା, ତା ବିଷୟରେ ଏତିକି ଜାଣ, 
ଆଉ ଅଧକ ଜାଣି ରାଧାର କି ଲାଭ ହେବ ? 

କିନ୍ତୁ ସୁମିତ ନିଜେ ହିଁ ଶେଷ ଦିନ ବିଛଣାରେ ଶୋଇରହି ରାଧାକୁ ତାର ଅତୀତ 
ବିଷୟରେ ଶୁଣାଇଲା | ପରଦିନ ରାତିରେ ତାର ଫେରିଯିବାର ଥଲା ରାତିରେ ବିଦାୟ 
ନେଲାବେଳେ ରାଧା କହିଲା ଯେ କାଲି ଆଉ ଖରାରେ ପ୍ରଦର୍ଶନୀରୁ ପ୍ରଦର୍ଶନୀକୁ ନ ବୁଲି 
ସେମାନେ ସୁମିତର ହୋଟେଲରେ ବସି ସମୟ କଟାଇବେ | ସୁମିତ ଆଶ୍ଚର୍ଯ୍ୟ ହୋଇଥଲା, 
କାରଣ ସେ ଜାଣିଥିଲା ହୋଟେଲ ପ୍ରକୋଷ୍ଠକୁ କାହାରିକୁ ଡାକିବା ପାଇଁ କେତେ ସମୟ 
ଲାଗିଥାଏ ଏବଂ କେତେ କାକୁତି ମିନତି ସ୍ତାବକତା କରିବାକୁ ପଡ଼ିଥାଏ | ସେଦିନ ରାତିସାରା 
ସେ ରାଧା କଥା ଭାବି ଭାବି ମୋହାବିଷ୍ଟ ହୋଇ ରହିଲା ଏବଂ ଶୋଇ ପାରିଲା ନାହିଁ; ସକାଳୁ 
ସକାଳୁ ପ୍ରସ୍ତୁତ ହୋଇ ରହିଲା ରାଧାର ଅପେକ୍ଷାରେ | ତାର ମନେହେଲା ରାଧା ବୋଧହୁଏ 
ଆସିବ ନାହିଁ । ଏପରି ନିରାଶ ଅପେକ୍ଷା ତା ପାଇଁ ନୂଆ ନ ଥିଲା । ଯଦିଓ ରାଧାର ଆସିବାର 
ସମୟ ହୋଇନଥୁଲା, ସେ କେଜାଣି କାହିଁକି ଆଶା ଛାଡ଼ିଦେଲା । ଏଇ ସମୟରେ ଦରଜାର 
ବେଲ ବାଜିଲା । 

କବାଟ ଖୋଲି ରାଧାକୁ ପ୍ରଥମ ଥର ପାଇଁ ଆଶ୍ଲେଷରେ ନେଲା ବେଳକୁ କେଜାଣି 
କାହିଁକି ସୁମିତର ଆଖିରେ ଲୁହ ଆସିଗଲା | ରାଧା ସେ କଥା ଲକ୍ଷ୍ୟ କଲା ନିଶ୍ଚୟ, କିନୁ ସେ 
ବିଷୟରେ କିଛି ନ କହି ଯାଇ ସୋଫା ଉପରେ ବସିଲା | ପାଦରୁ ଚଟି ଖୋଲି ନିଃସଙ୍କୋଚରେ 
ଗୋଡ଼କୁ ଉପରକୁ ଉଠାଇ ଆରାମରେ ବସି କହିଲା, ଭଲ କଲେ ଆମେ ଆଜି ବାହାରକୁ ନ 
ଯାଇ; ବାହାରେ ଭୟଙ୍କର ଗରମ । ଏଇ କଥାରେ ସହଜ ହୋଇଗଲା ସୁମିତ । ପୁଣି 
ସେମାନେ କଥାବାର୍ଭା କଲେ ଆଗଭଳି । ରାଧା ସୁମିତକୁ କହୁଥିଲା ଘରେ ପିଲାମାନଙ୍କୁ 
ସମ୍ଭାଳିବା କେଡ଼େ କଷ୍ଠ ଏବଂ କି ଦାୟିତ୍ଵର କାମ |! ସୁମିତ ସେ ବିଷୟରେ ଆଗ୍ରହୀ ନ 
ଥିବାର ଦେଖି ରାଧା କହିଲା, ଅବଶ୍ୟ ଯାହାର ପିଲାଝିଲା ନାହାନ୍ତି ସେ ଏ କଥା ବୁଝିପାରିବ 
ନାହିଁ । ସୁମିତ କହିଲା, ନା ନା, ମୁଁ ଭଲ ଭାବେ ବୁଝିପାରୁଛି । ତମେ ତାଙ୍କ ବିଷୟରେ 

କୁହ ! ରାଧା କହିଲା, ନା, ମୁଁ ବରଂ ଆପଣଙ୍କୁ ମୋ ନିଜର ପିଲାଦିନ ବିଷୟରେ କହୁଛି । 

ସେମାନେ ଖାଇବାର ଅର୍ଡର ଦେଲେ ଏବଂ ଖାଇ ସାରିବା ପରେ ରାଧା କହିଲା, ମୁଁ 
ଖଟ ଉପରେ ଯାଇ ଶୋଇଲେ ଆପଣଙ୍କର କୌଣସି ଆପରି ନାହିଁ ତ ? ସୁମିତର ଉତ୍ତରକୁ 
ଅପେକ୍ଷା ନ କରି ସେ ଯାଇ ଖଟ ଉପରେ ଶୋଇଗଲା ଏବଂ ସୁମିତ ଚଉକି ଟାଣି ନେଇ ତା 
ପାଖରେ ବସିଲା । ସେ ଜାଣିଥିଲା ଏ ସମୟରେ ତାର କଣ କରିବା ଉଚିତ, କିନୁ ସୁମିତ 
କୌଣସି କଥା ତୃଵରାନ୍ତିତ କରିବାକୁ ଚାହୁଁ ନଥୁଲା ! ସେ କହିଲା, ଆଜି ପରେ ଆମର ପୁଣି 
ଏମିତି ନିୟମିତ ଦେଖା ହେବ ତ ? ରାଧା କହିଲା, ନିଶ୍ଚୟ; ସେଥ୍‌ରେ କଣ ସନ୍ଦେହ ଅଛି | 
ସୁମିତ କହିଲା, କିନୁ କେମିତି ? ରାଧା କହିଲା, ମୁଁ ଦେଖୁଛି ମତେ ହିଁ ସବୁ କଥାର ସମାଧାନ 
କରିବାକୁ ପଡ଼ିବ | ତମେ ମୋ ପାଖକୁ ବିଛଣୀ ଉପରକୁ ଆସ, ମୁଁ ତମକୁ କହିବି କେମିତି | 

ରାଧାର ବାହୁପାଶରେ ଶୋଇ ରହି ନିଜ ବିଷୟରେ କହିବାକୁ ଆରମ୍ଭ କଲା ସୁମିତ ! 
ଏଭଳି ସବୁକଥା ଯାହା ସେ କେବେ କାହାରିକି କହି ନ ଥୁଲା | ନିଜର ହାରି ଯାଇଥବାର, 
ଲଜିତ ହୋଇଥିବାର, ବ୍ୟର୍ଥତାର, ହତାଶାର କଥା ସବୁ । ନିଜର ବିଭିନ୍ନ ପ୍ରେମର ଦୂଃଖାନ୍ତକ 
ଉପସଂହାରମାନ | ଶେଷରେ ଶାରଦା କଥା କହିବା ବେଳେ ସେ ପୁଣି ଫେରିଗଲା ତାର 
ମୌଳିକ ଭୟକୁ | ଏଇଭଳି ମନସ୍ପିତିରେ ସେ ରାଧା ସହିତ ଅନ୍ତରଙ୍ଗ ହେବାକୁ ଚେଷ୍ଟା କରି 
ସଂପୂର୍ଣ୍ଣ ଅସଫଳ ହୋଇ ତା ଆଡ଼କୁ କ୍ଷମାଭିକ୍ଷା ଦୃ୍ତିରେ ଅନାଇଲା | ରାଧା ତାକୁ ଅନେକ 
ଆଦର କଲା, କହିଲା, ଏଇଟା ତ ଆମର ଶେଷ ଦେଖା ନୂର୍ହେଁ; ପୁଣି ଯେତେବେଳେ 
ଭେଟିବା ସବୁ ଠିକ ହୋଇଯିବ । ମୁଁ ଭାବୁଚି ମୋର ବି କୋଉଠି କିଛି ଭୁଲ ରହିଗଲା | 
ତାର କୋଳରେ ଶୋଇରହି ସୁମିତକୁ କାନ୍ଦୁଥୁବାର ଦେଖି ରାଧା କହିଲା, ଏଥରକ ଉଠିବସ | 
ଆମକୁ ଠିକ୍‌ କରିବାକୁ ହେବ ଫେରିଗଲେ ପୁଣି କୋଉଠି କେମିତି ଦେଖା କରିବାକୁ ସୁବିଧା 
ହେବ | 

ସୁମିତ ଜାଣିଥିଲା ଯେ ନିଜର ସହରରେ ଏଇ ବିବାହିତା ସ୍ତୀ ଲୋକଟିକୁ ଭେଟିବାରେ 
ନାନା ସମସ୍ଯା ଉପୁଜିବ ନିଶ୍ଚୟ, କିନ୍ତୁ କଥାଟିକୁ ଯେତେଦୂର ସମ୍ଭବ ସହଜ କରିଦେଲା 
ରାଧା । ସେ ବୂଝାଇ ଦେଲା ସୁମିତ ତା ପାଖକୁ ଫୋନ କରିବାର ପ୍ରକୃଷ୍ଟ ସମୟ କେତେବେଳେ 
ଏବଂ ଫୋନ ଯଦି ଆଉ କିଏ ଉଠାଏ, ତା' ହେଲେ କାହାକୁ କ'ଣ କହି ରାଧାକୁ ଡାକିଦେବାକୁ 
କହିବ । ସେ ସୁମିତ ପାଖରୁ ମଧ୍ଯ ଠିକ୍‌ ଠିକ୍‌ ବୁଝିନେଲା ତା' ଘରକୁ କେତେବେଳେ ଯିବା 
ସବୁଠାରୁ ନିରାପଦ ଓ ସୁବିଧାଜନକ | ସେଦିନ ଯେତେବେଳେ ସୂୁମିତକୁ ପୁଣି ଶୀଘ୍ର ଭେଟିବାର 
ଆଶ୍ଵାସନା ଦେଇ ରାଧା ଚାଲିଗଲା, ସୁମିତ ନିଜର ଭାଗ୍ୟକୁ ବିଶ୍ଵାସ କରି ପାରିଲା ନାହିଁ । 
ଯଦି ଆଉ କିଏ ତାକୁ ଏଭଳି ଏକ ସଂପର୍କ କଥା ବର୍ଣ୍ଣନା କରି ଶୁଣାଇଥାନ୍ତ, ସେ ଆଦୌ 
ବିଶ୍ଵାସ କରି ନଥାନ୍ତା । ଏଇ ତିନୋଟି ଦିନ ତାକୁ ମନେହେଲା ତା ଜୀବନର ସବୁଠାରୁ 


ମହତ୍ତ୍ଵପୂର୍ଣ୍ଣ ସମୟ ! 
ନିଜ ସହରକୂ ଫେରିବା ପରେ ପୂର୍ବ ଦିନମାନଙ୍କରେ ଘଟିଯାଇଥିବା ଘଟଣା ସବୁ 

ସୁମିତକୁ ସ୍ଵପ୍ନ ଭଳି ଲାଗିଲା । ଏକଥା କିପରି ସ୍ତମ୍ଭବ ହୋଇପାରେ ? ସେ ଦିନଟି ସାରା 
ରାଧାକୁ ଫୋନ ମଧ୍ଯ କଲାନାହିଁ ଦ୍ବିଧା ଓ ସଂକୋଚରେ ରହି । ଶେଷ ପର୍ଯ୍ୟନ୍ତ ରାଧାର ହିଁ 
ଫୋନ ଆସିଲା | ସୁମିତ ତାକୁ ଫୋନ ନ କରିଥ୍‌ବାର କୌଣସି ବି କୈଫିୟତ ନ ମାଗି ସେ 
ଠିକ୍‌ କରିଦେଲା ପୁଣି ସେମାନଙ୍କର କେଉଁଠାରେ କପରି ଦେଖାହେବ | ସେଦିନ ସଂଧ୍ୟାବେଳେ 
ରାସ୍ତାକଡ଼ରୁ ରାଧୀକୁ ନେଇ ନିର୍ଜନ ଜାଗାରେ ଅନ୍ଧାରରେ ଗାଡ଼ି ଭିତରେ ବସି ସୁମିତ ଭାବିଲା 
ଯେ ଏଭଳି ସଂପର୍କ ରଖିବା କଷ୍ଟକର | ସେ ଯେତେବେଳେ ରାଧାକୁ ଏ କଥା କହିଲା, 
ରାଧା କହିଲା, ତମେ ଠିକ କହୁଛ । ଏମିତି ଲୁଚି ଲୁଚି ଗାଡ଼ି ଭିତରେ ଅଧଘଣ୍ଟା ସାକ୍ଷାତର 
କୌଣସି ମାନେ ହୁଏ ନାହିଁ । ଶେଷକୁ ଏ ସମସ୍ଯାର ବି ସମାଧାନ କରିଦେଲା ରାଧା 
ନିଜେ । ରାଧୀ ନିଜେ ଯେଉଁ ସମାଜସେବା ସଂସ୍ଥାର କର୍ମକର୍ଉୀ ଥଲା, ସେଥ୍‌ରେ ସେ 
ସୁମିତକୁ ପୃଷ୍ଠପୋଷକ କରିଦେଲା, ଯେପରିକି ଏଇ ଆଳରେ ସେ ସୁମିତ ପାଖକୁ ଯିବାଆସିବା 
କରିପାରିବ । 

ଏଥରକ ରାଧା ସୁମିତର ଜୀବନର ଅବିଚ୍ଛେଦ୍ୟ ଅଙ୍ଗ ହୋଇଗଲା । ସୁମିତ ଏକା 
ରହୁଥିବାରୁ ତା ଘରେ ଭେଟିବାରେ କୌଣସି ଅସୁବିଧା ହେଉ ନଥୁଲା | ତେବେ ସବୁବେଳେ 
ଭୟ ଥଲା ଯେ ଲୋକେ ଏ କଥା ଜାଣିପାରନ୍ତି । ସେ ଏକଥା ରାଧାକୁ କହିବାରୁ ରାଧା 
କହିଲା, ସେ ଭୟ ତ ନିଶ୍ଚୟ ରହିବ; ତେବେ ସେଥୁପାଇଁ କଣ ଆମେ ଦେଖାସାକ୍ଷାତ ବନ୍ଦ 
କରିଦେବା ? ସୁମିତ କହିଲା, ତମର ସ୍ବାମୀ ଯଦି ଜାଣନ୍ତି ? ରାଧା କହିଲା, ସେଥିପାଇଁ ତ 
ନେବାକୁ ପଡ଼ିବ | ସୁମିତ କିନ୍ତୁ ସବୁବେଳେ ରାଧାର ସ୍ଵାମୀ ବିଷୟରେ ସଚେତନ ଥୁଲା । 
ରାଧାକୁ କହୁଥିଲା, ଭାରତୀୟ ଦଣ୍ଡବିଧୁ ଆଇନରେ କ”ଣ ଅଛି ଜାଣ ? ତମର ସ୍ବାମୀ ଯଦି 
ଅଭିଯୋଗ କରନ୍ତି, ତେବେ ତମର କିଛି ହେବଂ ନାହିଁ, କିନୁ ମୁଁ ଜେଲ ଯିବି । ରାଧା 
କହିଲା, ଏ ଆଇନ ତ ଅତି ଅନ୍ୟାୟ | ଏକା ଦୋଷ ପାଇ ଦିଜଣଙ୍କ ଭିତରୁ କେବଳ ଜଣେ 
କାହିଁକି ଦଶ୍ଡପାଇବ ? 

ଏ କଥା ନ ଥୁଲା ଯେ ରାଧା ନିଜର ସ୍ବାମୀ ଅଭୟକୁ ଭଲପାଉନଥୁଲା । ସୁମିତର 
ମନେ ହେଉଥଲା ଯେ ରାଧା ଅଭୟକୁ ସେତିକି ଭଲପାଉଥଲା ଯେତିକି ତାକୁ । ଅନେକଥର 
ରାଧା ତାକୁ ଥଟ୍ଟାକରି ଅଭୟ ସହିତ ତୁଳନା କରୁଥଲା ଏବଂ ସୁମିତ ଏ କଥାରେ 
ରାଗିଯାଉଥଲା | ଥରେ କୋଉ ପ୍ରସଙ୍ଗରେ ରାଧା ତାକୁ କହିଲା, ଅଭୟ ଦି ମିନିଟରେ 
କାମଟି କରି ଦେଇଥାନ୍ତେ | ବିରକ୍ତ ହୋଇ ସୁମିତ କହିଲା, ଆଚ୍ଛା ବାବା, ମୁଁ ମାନୁଛି ଯେ 
ଅଭୟ ମୋଠାରୁ ଭଲ | ରାଧା କହିଲା, ଏଥୁରେ କ'ଣ କେବେ କିଛି ସନ୍ଦେହ ଥିଲା ? 

ତା'ମାନେ ଅଭୟ ମୋଠାରୁ ଦେଖିବାକୁ ବେଶି ଭଲ, ବେଶି ଗୁଣୀ, ମୋ ଠାରୁ 
କାମରେ ଭଲ, ଘରେ ଭଲ । ବିଛଣାରେ ବି, ହସି ହସି କହିଲା ରାଧା ! ତା' ହେଲେ, 
ଅଧା କହି ରହିଗଲା ସୁମିତ | ରାଧା କହିଲା, ମୁଁ ଜାଣେ ତମେ ମତେ କଣ ପଚାରିବାକୁ 
ଚାହୁଁଥିଲ | ତମେ ମତେ ପଚାରି ନ ଥୁବା ପ୍ରଶ୍ଧର ଉତ୍ତର ହେଲା, ମୋ ଖୁସି | କେମିତି ? 

ଏକଥା ପରେ ଆଉ କିପରି ତା' ଉପରେ ରାଗି ପାରିଥାନ୍ତା ସୁମିତ ? ରାଧାର ହସ ସହିତ ହସ 
ମିଳାଇ ସେ କହିଲା, ତାଂ ମାନେ ତମେ ସତରେ ବୋକା ! 

ସୁମିତ ଯେତେ ଏକଥା ଟାଳିବାକୁ ଚେଷ୍ଟା କଲେ ବି ରାଧା ତାକୁ ବାଧ୍ଯ କରୁଥିଲା 
ଅଭୟ ସାଙ୍ଗରେ ଦେଖା କରାଇ ଦେବ ବୋଲି ¦! ଶେଷରେ ଦିନେ ରାଧା ସାଙ୍ଗରେ ସେ 
ତାଙ୍କ ଘରକୁ ଗଲା | ରାଧୀ ଆଗରେ ଅଭୟ ବିଷୟରେ ହସ ମଜାରେ କଥା କହୁଥିଲେ ବି 
ତାର ମନ ଭିତରେ ଅଭୟ ପାଇଁ ଏକ ପ୍ରଚ୍ଛନ୍ନ ବିଦ୍ଦେଷ ରହିଥୁଲା ! କିନୁ ଅଭୟ ପ୍ରକୃତରେ 
ଏତେ ଭଲ ଲୋକ ଥୁଲା ଯେ ସୁମିତ ଚେଷ୍ଟା କରି ମଧ୍ଯ ତା' ପ୍ରତି ନିଜର ଅସଦଭାବକୁ ରଖି 
ପାରିଲା ନାହିଁ । ପ୍ରଥମ ଦର୍ଶନରେ ହିଁ ଅଭୟ ସୁମିତର ଆଦର ଆପ୍ୟାୟନ କଲା ଘନିଷ୍ଠ ବନ୍ଧୁ 
ଭଳି । ସୁମିତ ଓ ରାଧା ଏକା ସାଙ୍ଗରେ ମିଶାଇ କଂ ଣ ସବୁ ସାମାଜିକ କାମ କରୁଛନ୍ତି ବୋଲି 
ଅଭୟ ଜାଣିଥୁଲା | ସ୍ତୀକୁ ଏ ବିଷୟରେ ପୂରା ସ୍ଵାଧୀନତା ଦେଇଥିବାରୁ ସେ କେବେହେଲେ 
ମୁଣ୍ଡ ଖେଳାଇ ନ ଥୁଲା ରାଧା କଣ କରୁଛି ଜାଣିବା ପାଇଁ ! ରାଧୀକୁ ତାର ପରିବାରର 
ପରିସ୍ଥିତିରେ ପ୍ରଥମ ଥର ପାଇଁ ଦେଖୁଥିଲା ସୁମିତ | ସେ ଲକ୍ଷ୍ୟକଲା ଯେ ରାଧାର ଘର ଥିଲା 
ଏକ ସୁଖୀ ଘନିଷ୍ଠ ପରିବାର ! ରାଧାର ନିଜ ସ୍ବାମୀ ସହିତ, ପିଲାମାନଙ୍କ ସହିତ, ସେମାନଙ୍କର 
ତା' ସହିତ ଏବଂ ସମସ୍ତଙ୍କର ସମସ୍ତଙ୍କ ସହିତ ଏକ ଅନ୍ତରଙ୍ଗ ଏକାତ୍ସତା ସବୁ ସମୟରେ 
ଯେପରି ଘରଟିକୁ ପରିପୂର୍ଣ କରି ରଖିଥୂଲା ଅଲକ୍ଷ୍ୟରେ | ସୁମିତର ର୍ଷା ହେଲା ଏ ପରିବାରଟିର 
ଆଦର ଆହ୍ଲାଦ ଦେଖି । ନିଜକୁ ମନେ ହେଲା ସେ ଯେପରି ରାଧାର ଜୀବନରେ ଏକ 
ଅଯାଚିତ ଅନୁପ୍ରବେଶ | 

ପରେ ଯେତେବେଳେ ରାଧା ସହିତ ପୁଣି ଦେଖା ହେଲା, ସୁମିତ ତାକୁ ସେକଥା 
କହିଲା । ରାଧା କହିଲା, କାହିଁକି ତମର ମନେ ହେଲା ଏଭଳି ? ମୁଁ କଂଣ କେବେ ତମ 
ସହିତ ମୋର ବ୍ୟବହାରରେ କୌଣସି ତୃଟି କରିଛି ? ସୁମିତ କହିଲା, ନା, କିନୁ ମୁଁ ବୁଝୁଛି 
ଯେ ମୋର କୌଣସି ଅଧ୍ରକାର ନ ଥଲା ତମ ଜୀବନ ଭିତରେ ପଶିବାକୁ । ରାଧା କହିଲା, 
ତମେ କୋଉଠି ମୋ ଜୀବନ ଭିତରେ ପଶିଲ ? ମୁଁ ବରଂ ନିଜ ଆଡ଼ୁ ତମ ଜୀବନ ଭିତରେ 
ପଶିଲି | ରାଧା ଠିକ୍‌ କହିଥିଲା ସୁମିତ ତଥାପି ବୁଝିପାରୁ ନଥୁଲା ରାଧା କାହିଁକି ଆସିଲା ତା 
ପାଖକୁ ! ପଚାରିଲେ ସେ ସହଜ ଉତ୍ତର ଦେଇଥାନ୍ତା, ମୋର ଖୁସି | କିନୁ ଏ କଥାର ନିଶ୍ଚୟ 
ଆହୁରି କୌଣସି ଗୁଢ଼ ବ୍ୟାଖ୍ୟା ଥଲା | ରାଧା ବୋଧହୁଏ ତାର ଜ୍ରୀବନକୁ ଆସିଥୁଲା, ତାର 
ଭାଙ୍ଗି ପଡ଼ୁଥିବା ଅସ୍ତିତଵକୁ ପୁଣି ଯୋଡ଼ି ଦେବା ପାଇଁ । ଦେବତାମାନଙ୍କର ଆଶୀର୍ବାଦ ଯେପରି 
ଆସିଥାଏ ମଣିଷର ଭାଗ୍ୟକୁ ! 

କୌଣସି ପୂର୍ବ କଳନା ବିନା ସେ କହିଲା, ତମେ ମୋତେ ବାହା ହୋଇଯାଅ । 
ଏକଥା ସେ ଆଜିଯାଏ କାହାକୁ କହିନଥଲା ! ରାଧା କହିଲା, ତମର ମୁଣ୍ତ ଖରାପ 
ହୋଇଗଲାଣି | ଏମିତି କଥା କହିଲେ ମୁଁ ଆଉ ତମ ପାଖକୁ ଆସିବି ନାହିଁ । ସୁମିତ ତାକୁ 
ଆଉ କଂ ଣ କହିବାକୁ ଯାଉଛି, ରାଧା କହିଲା, ଆମ ଭିତରେ କେବେହେଲେ ଏଭଳି ସର୍ଭ 

ନଥିଲା |! ତମେ ଆଉ କେବେହେଲେ ଏକଥା ଉଠାଇବ ନାହିଁ | ସୁମିତକୁ ତଥାପି ଗମ୍ଭୀର 
ଭାବରେ ବସି ରହିଥିବାର ଦେଖି ରାଧା କହିଲା, ଏଥରକ ଉଠ; ଅନେକ ଦିନ ହେଲା 
ଆମର ପ୍ରୋଜେକ୍ସ୍‌ କାମ ସବୁ ବାକି ଅଛି, ତାକୁ ଶେଷ କରିବାକୁ ପଡ଼ିବ | ଏଇଟି ସେମାନଙ୍କର 
ଏକ ସାଙ୍କେତିକ ବାକ୍ୟାଂଶ ଥଲା ଏବଂ ସୁମିତ ନ ହସି ରହିପାରିଲା ନାହିଁ । 

କୌଣସି ବି ସମସ୍ୟା ନ ଥଲା ସେମାନଙ୍କର ସମ୍ପର୍କରେ, ତଥାପି ବି କାହିଁକି ସମ୍ପୂର୍ଣ 
ସନୁଷ୍ଠ ନ ଥୁଲା ସୁମିତ । ତାର ହୁଏତ ବୟସ ବଢୁଥଲା ଏବଂ ଏଥରକ ସେ ନିଜେ 
ଚାହୁଁଥିବା ଘର ବାନ୍ଧିବ ବୋଲି | ଅଥବା ତାର ଭୟଥୂଲା ଯେ ସେ କେବେ ରାଧାକୁ ହରାଇ 
ବସିବ । ସେ ଏସବୁ କଥା ରାଧାକୁ କହିବା ବେଳେ ରାଧା ହସି ଦେଉଥୁଲା | ଏବଂ କିଛି 
ଅତି ସାଧାରଣ କଥା କହି ତାର ମନକୁ ଭୁଲାଇ ଦେଉଥୁଲା | 

ଏଇପରି ସମୟରେ ବେମାର ପଡ଼ିଲା ସୁମିତ | ଯଦିଓ ରାଧା ମଝିରେ ମଝିରେ ତା' 
ପାଖକୁ ଆସୁଥିଲା, ନିଜର ଅସୁସ୍ଥ ଅବସ୍ଥାରେ ସୁମିତ ଚାହୁଁଥିଲା ରାଧା ସବୁବେଳେ ତା” 
ପାଖରେ ରହୁଥାଉ | ରାଧୀ କହିଲା, ମୁଁ କ'ଣ ଚାହେଁନା ପୂରା ସମୟ ତମ ପାଖରେ ରହିବି 
ବୋଲି ? କିନ୍ତୁ ତା କିପରି ସମ୍ଭବ ହେବ ? ରାଧା ତା” ପାଖକୁ ଆସିଲେ ସୁମିତ ତାକୁ ଆହୁରି 
ବେଶି ସମୟ ବସିରହିବାକୁ ବାଧ କରୁଥିଲା । ରାଧା କହୁଥୁଲା, ଠିକ୍‌ ଅଛି, ମୁଁ ତମ କଥା 
ମାନି ଆଉ ପାଞ୍ଚ ମିନିଟ ବସିଯାଉଛି । ତମେ ଶୀଘ୍ର ଠିକ୍‌ ହୋଇଯାଅ । ଆମର ଅନେକ 
ପ୍ରୋଜେକ୍ଟ କାମ ବାକି ରହିଗଲାଣି | ତମ ଦେହ ଭଲ ହୋଇଗଲେ ଲାଗିପଡ଼ି ସେସବୂ କାମ 
ତୁଲାଇବାକୁ ପଡ଼ିବ, ବୁଝିଲ ? 

ସୁମିତର ଅସୁସ୍ଥତା ଲାଗି ରହିଲା ଏବଂ ତାର ମନ ମଧ୍ୟ ଆଉ ଠିକ ରହିଲା ନାହିଁ । 
ଦିନେ ରାଧା ଆସି ବସିଥ୍‌ବା ବେଳେ ସେ ଜିଦ ଧରି ବସିଲା ରାଧା ତାକୁ ବାହା ହେଉ; 
ଏମିତି ଦିନକେ ପାଞ୍ଚ ମିନିଟ ଦେଖାହୋଇ କୌଣସି ଲାଭ ନାହିଁ ! ରାଧା ଗମ୍ଭୀର ହୋଇଗଲା | 
କହିଲା, ତମେ ତ ମୋର ପରିବାରକୁ ଜାଣ ଭଲ ଭାବେ । ମୁଁ ତାକୁ ଛାଡ଼ି କେମିତି ରହିବି ? 
ତମେ ଯଦି ମୋ ଜାଗାରେ ଥାନ୍ତ, କ'ଣ କରିଥାନ୍ତ ? ସୁମିତ କହିଲା, ମୁଁ କଣ କରିଥାନ୍ତି 
ଜାଣେନା; ତେବେ ମତେ ଏମିତି ଭାବେ ରଖି ଛଟପଟ କରିବା ପାଇଁ ତମର କୌଣସି 
ଅଧୁକାର ନାହିଁ । 

ତେବେ ତମେ କ'ଣ କହୁଚ ମୁଁ ଆଉ ନ ଆସିଲେ ତମେ ଖୁସି ହେବ ? ସୁମିତ ଚୂପ 
ହୋଇଗଲା | ମୁହଁରୁ ସବୁ ଗମ୍ଭୀରତା ଲିଭାଇ ଦେଇ ରାଧା କହିଲା, ମୁଁ ଆସିବା ନ ଆସିବା 
କଥା ତମେ କହିବାକୁ କିଏ ? ତମେ କ”ଣ ମତେ ଆସିବାକୁ କହିଥିଲ ? ମୋର ଖୁସି ହେଲା 
ମୁଁ ଆସୁଛି | ଠିକ ? 

ସୁମିତ କହିଲା, ଏଇଟା କ'ଣ ତେବେ ତମର ଶେଷ କଥା ? ମତେ ଶେଷଥର ପାଇଁ 
କହିଦିଅ | ରାଧା କହିଲା, ପ୍ରଶ୍ନର ପ୍ରଥମ ଓ ଶେଷ ଉତ୍ତର ନ ଥାଏ, ବୁଝିଲ ? ଘଣ୍ଟା ଆଡ଼କୁ 
ଅନାଇ କହିଲା, ମୁଁ ଏଥର ଉଠୁଛି । ସୁମିତ ତଥାପି ଗମ୍ଭୀର ହୋଇ କହିଲା, ପ୍ରଥମେ ମୋ 

ପ୍ରଶ୍ନର ଉତ୍ତର ଦିଅ | 

ରାଧା ଉଠି ଠିଆହେଲା, ତା” ଆଡ଼କୁ ଅନାଇ କହିଲା, ଠିକ୍‌ ଅଛି, ମୁଁ କାଲି ଆସି ତମ 
ପ୍ରଶ୍ନର ଉତ୍ତର ଦେଇଦେବି | ଏଥରକ ହସିଦିଅ । ସୁମିତ ହସିଲା | ଏଥରକ ତା” ମନରେ 
କୌଣସି କ୍ଷୋଭ ନ ଥୁଲା । ସେ ଜାଣିଥଲଲା ରାଧାର ଉତ୍ତର କ'ଣ ହେବ 1 ରାଧା ତ 
ଦେବୀ ! ଦେବୀ କ”ଣ କେବେ କାହାରି ଜଣକର ହୋଇ ରହିପାରେ ? ଦେବୀ ତ 
ସମସ୍ତଙ୍କର ! 

ପ୍ରିୟ ବିଦୂଷକ 


ପ୍ରିୟ ବିଦୂଷକ, ସକାଳେ ଉଠି ଟେବୁଲ ପାଖେ ବସି ସେ ତାର ଦିନିଲିପିରେ ଲେଖିଲା, ଆଜି 
ଆମେ କଂଣ କରିବା ବୋଲି ଭାବୁଛ ? ପୁଣି ସେଇ କାଳ୍ଚନିକ ଚରିତ୍ରମାନଙ୍କର ଦେଶକୁ 
ଯାଇ ସେମାନଙ୍କର ଗତିବିଧ୍ୂକୁ ନିରୀକ୍ଷଣ କରିବା, ନା ଆମର ଏଇ ବାସ୍ତବ ପୃଥ୍ଵବୀରେ 
ବିଚରଣ କରିବା ? କଳନାର ରାଜ୍ୟଟି ଯେତେ ସୁନ୍ଦର ଓ ସୁଖଦ ହୋଇଥାଉ ନା କାହିଁକି, 
ସେଠାରେ ତ ବସବାସ କରି ରହିହେବନାହିଁ । ଫେରିବାକୁ ହିଁ ପଡ଼ିବ ନିଜ ଘରକୁ । ନ 
ହେଲେ ଏଠାରେ ଘରସଂସାର ଚଳାଇବ କିଏ ? କିଏ ଆଣିଦେବ ସକାଳେ ଟେବୁଲ 
ଉପରକୁ କପେ ଚା' ? | 

ଏତିକି ଲେଖିବା ପରେ ତାର ଚା” କଥା ମନେପଡ଼ିଲା ଏବଂ ସେ ଚା” ତିଆରି 
କରିବାକୁ ଲାଗିଲା । ସତରେ ଲେଖକ ହେବା ବଡ଼ କଷ୍ଟ 1 ଦି'ଦିଟା ପୃଥିବୀକୁ ସମ୍ଭାଳିବାକୁ 
ହେବ ଏକା ସାଙ୍ଗେ । ତମର ନିଜର ସମସ୍ୟାମାନଙ୍କ ସହିତ ଦେଖିବାକୁ ହେବ ତମର 
ଚରିତ୍ରମାନଙ୍କର ଭଲମନ୍ଦ | ସେମାନଙ୍କର ଗତିବିଧୂ ଉପରେ ପୁଣି ତମର କୌଣସି ନିୟନ୍ତ୍ରଣ 
ନାହିଁ । ନିଜ ଇଛା ଅନୁସାରେ ସେମାନେ ଚଳପ୍ରଚଳ ହେଉଥିବେ; ତମେ ଯାହା ଖାଲି ତାଙ୍କ 
ଉପରେ ତୀକ୍ଷ୍ର ଦୃଦ୍ତି ରଖି ତାଙ୍କ କାର୍ଯ୍ୟକଳାପ ଲିପିବଦ୍ଧ କରିବା କଥା | କାମଟି ଯେତେ 
ସହଜ ଜଣାପଡୁଛି, ପ୍ରକୃତରେ ତା” ନୁହେଁ । ସେମାନେ ତ ଜୀବନ କାଟୁଥିବେ ସାଧାରଣ 
ରଜ୍ତମାଂସର ମଣିଷ ଭଳି, କିନୁ ତମେ ଯେତେବେଳେ ତାଙ୍କ କଥା ଲେଖିବ, ସାହିତ୍ୟିକ 
କରିବାକୁ ହେବ ସେମାନଙ୍କୁ । ତାଙ୍କ କଥାବାର୍ଭାର ଭାଷାକୁ ବଦଳାଇ ତାକ୍କୁ ପରିଣତ କରିବ 
ଭଦ୍ର ସଂଯତ ସଂଳାପରେ | ତାଙ୍କ ଜୀବନରୁ କେଉଁ ଆଶାକୁ ବାଦଦେଇ କେଉଁ ଅଂଶକୁ 
ରଖିବ, ତାର ନିର୍ଣ୍ଣୟ କରିବ । କ'ଣ କମ ଦାୟିତ୍ଵ ଓ ପରିଶ୍ରମର କଥା ଏ ସବୁ ? 

ଖାଲି ଏଇ ଭାଷା କଥାଟାକୁ ନିଆଯାଉ । କଥାବାର୍ଭାରେ ତ ଅଶ୍ଲୀଳ ଶବ୍ଦମାନ ବିଞ୍ଚ 
ହୋଇ ପଡ଼ିଥାଏ ! ଦି' ଜଣଙ୍କର କଥୋପକଥନ ଶୁଣିବା ବେଳେ ଏ ଶହଦଗୁଡ଼ିକ ଧରା ପଡ଼ନ୍ତି 
ନାହିଁ, କାନକୁ କିଛି ଖଟକା ଲାଗେ ନାହିଁ । ଖଟକା ? ବେଳାର ? ହେଲା ବାବା, 
ଅପ୍ରୀତିକର | କିନ୍ଧୁ ସେଇ ସଂଳାପସବୁ କାଗଜ ଉପରେ ଠିକ୍‌ ଠିକ୍‌ ଲେଖିଦେଲେ ପୃଷ୍ଠା 
ଉପରୁ ଗ୍ରାମ୍ୟ ଅଶ୍ବାଳ ଶବ୍ଦମାନ ଛିଟିକି ଆସି ଆଖିକୁ ଛୁଇଁବେ ଖଣ୍ଡିଆ ଆଙ୍ଗୁଠି ଭଳି । ଖଣ୍ଡିଆ 
ଆଙ୍ଗୁଠି ? ସେଇଟା ତ ଇଂରେଜୀ ପ୍ରୟୋଗ | କଥାଟାର କୌଣସି ଓଡ଼ିଆ ଇକୁଇଭାଲେଣ୍ଡ- 
ପୁଣି ଇଂରେଜୀ ! ଓଡ଼ିଆରେ ହେବ ସମତୁଲ୍ୟ- ନିଶ୍ଚୟ ଥିବ ! ତେବେ ମୁଣ୍ଡ ଭିତରକୁ 
ଇଂରେଜୀ କଥାଟି, ଶବଦଦଟି ପ୍ରଥମେ ଆସିଯାଏ । ତା ବ୍ୟତୀତ, ଶିକ୍ଷିତ ଲୋକମାନେ କଥଆବାର୍ରା 

କଲ୍ଲାବେଳେ କୋଉ ଭାଷାରେ କଥାବାର୍ଜା କରନ୍ତି ? ହୁଏତ ପୂରାପୂରି ଇଂରେଜୀରେ, ନ 
ହେଲେ ଏପରି ଓଡ଼ିଆ ଯେଉଁଥୁରେ ପ୍ରତି ବାକ୍ୟରେ ଅନ୍ତତଃ ଫିଫଟି ପରସେଣ୍ଟ, ନା, ନା, 
ପଚାଶ ପ୍ରତିଶତ ଶବ୍ଦ ଇଂରେଜୀ | ଆଉ କିଛି ଲୋକ କଥାବାର୍ଭା କରନ୍ତି ସମ୍ବଲପୁରୀ ନ 
ହେଲେ ଗଞ୍ଜାମୀ ଆଞ୍ଚଳିକ ଓଡ଼ିଆରେ | କଣ କରିବ ବିଚରା ଲେଖକ ଏଭନି ପରିସ୍ଥିତିରେ ? 
ସାହିତ୍ୟବେତ୍ତା କହିବେ ଚରିତ୍ରମାନେ ଯେଉଁଭଳି ଭାଷା ବ୍ଯବହାର କରୁଛନ୍ତି, ସେଇଭନି 
ଭାଷାରେ ସେମାନଙ୍କ ତ୍ତ ସଂଳାପ ଉଦ୍ଧୃତ ହେବା ଉଚିତ ସାହିତ୍ୟରେ | ଅତି ସହଜ କଥା, 
କିନ୍ତୁ ଏଥୁରେ ସମସ୍ଯା ହେବ ଯେ ବିଚରା ଲେଖକକୁ ଅଶ୍ଲାଳତା ଅପରାଧରେ ଜେଲ 
ଯିବାକୁ ହେବ, ନ ହେଲେ ତା'ର ଲେଲଖାଟିର ଅଧାଅଧୁ ହୋଇଯିବ ଇଂରେଜୀ ବାଜ୍ୟମାନଙ୍କର 
ଲିପ୍ୟନ୍ତରଣ ଅଥବା ଏପରି ଏକ ଓଡ଼ିଆ ଭାଷା ଯାହାକୁ ଅଧୁକାଂଶ ପାଠକ ବୁଝିପାରିବେ 
ନାହିଁ । 

କେହି କିନ୍ତୁ ବୁଝନ୍ତି ନାହିଁ ଲେଖକର ଏ ଦୁଃଖ । ସମସ୍ତେ ଭାବନ୍ତି, କି ସହଜ 
ଲେଖକ ହେବା । ବଜାରରୁ ଦିସ୍ତାଏ କାଗଜ କିଣି ଆଣିଲ, କାନି କଲମ ନେଇ ରାଞ୍ଚି ଗଲେ 
ଲେଖା ହୋଇଗଲା | ପୁଣି କହିବେ କଣ ନା, ଆପଣଙ୍କର ତ ଆଉ ଆମଭଳି ଦଶଟାରୁ 
ପାଞ୍ଚଟା ଅଫିସ ନାହିଁ, ଆପଣଙ୍କର ଆଉ ଚିନ୍ତା କ'ଣ ? ଆରାମରେ ଏକା ଅଛନ୍ତି ଆପଣ | 
କିନ୍ତୁ ସପ୍ରାହକେ ପାଞ୍ଚଦିନ ଅଫିସ୍‌ କରୁଥିବା ଏଇ ଲୌକମାନେ ବୁଝନ୍ତି ନାହିଁ ଯେ ଲେଖକ 
ବିଚରାର କାମ ଦିନକୁ ଚବିଶ ଘଣ୍ଟା, ସପ୍ତାହରେ ସାତଦିନ | ତାର ପୁଣି ଛୁଟି କାହିଁ ? ଏମିତି 
ବି କ”ଣ ତା ମୁଣ୍ଡକୁ କେତେବେଳେ ମିନିଟିଏ ବି ଛୁଟି ଅଛି ଯେ ଅନ୍ୟକଥା ଭାବିବ ? 
ଏକଥା ଅବଶ୍ଯ ସତ ଯେ ଆଉ ସବୁ ଲୋକଙ୍କ ଭଳି ତାକୁ ବି ଘରସଂସାର ଚଳାଇବାକୁ 
ହୁଏ, ଦୋକାନ ବଜାର କରିବାକୁ ହୁଏ, ବିଲ୍‌ ଟିକସ ଦେବାକୁ ହୁଏ | କିନ୍ତୁ ଏସବୁ କାମ 
ଭିତରେ ବି ତାକୁ କ”ଣ ତାର ଲେଖାରୁ ଫୁରୁସତ ଥାଏ ? ଏଣେ ବଜାର ସଉଦା କରୁଛି, 
ତେଣେ ତା' ପାଖରେ ସେଇ ଅଧାଲେଖା ଗପର ମାଙ୍କଡ଼ମୁହାଁ ଚରିତ୍ରଟି ଆସି ତା' ପାଖରେ 
ଛିଡ଼ା ହୋଇ ତାକୁ ଖେଣ୍ଟା ଦଉଛି । କିମ୍ବା ରାତି ଅଧରେ ହଠାତ ନିଦ ଭାଙ୍ଗିଗଲା, ଆଉ 
ନିଦର ମାଁ ନାହିଁ କାହିଁକି, ନା ଠିକକରି ହେଉନାହିଁ ସେଦିନ ସଂଧ୍ୟାରେ ଲେଖିଥିବା କବିତାର 
ଶେଷ ପଡ୍‌ର୍ରିରେ ବିରକ୍ତି ଶବ୍ଦଟି ବେଶି ଖାପ ଖାଉଛି ନା ଅନାସକ୍ତି | 

ଏମିତି ଅନେକ ସମସ୍ୟା ଲେଖକର | ଥରେ ସେ ଏମିତି କୋଉ କଥା ବନ୍ଧୁ ଗହଣରେ 
କହିବା ବେଳେ ତା' ପ୍ରତି ସହାନୁଭୂତି ଦେଖାଇବେ କଣ ସମସ୍ତେ ହୋ ହୋ କରି ହସିଲେ । 
ଜଣେ କହିଲା, ଛପା ଅକ୍ଷରରେ ନାଁ ବାହାରୁଛି ବୋଲି ଶଳା ଦେଖେଇ ହଉଛି । କଥାଟା 
ତାକୁ ଖୁବ୍‌ ବାଧବଲା । ସେମାନେ ପ୍ରେସ କବର ଗୋଟାଏ ଅନ୍ଧାରୁଆ କଣରେ ଚସି ମଦ 
ପିଉଥଲେ । ପୁଣି ଯେତେବେଳେ ଗ୍ଲାସରେ ମଦ ଢଳାଗଲା, ରାଗିଯାଇ ସେ କହଲା, ମୁଁ 
ଯାଉଛି । ସାଙ୍ଗେ ସାଙ୍ଗେ ସମସ୍ତେ କ୍ଷମା ପ୍ରାର୍ଥନା ମାଗିଲେ ତା' ପାଖରୁ | ଜଣେ ଆସି ତାର 
ଓଠ ଧରି କହିଲା, ଭାଇଟା ପରା ! ସେ ରାଗ ଭୁଲିଯାଇ ଗ୍ଲାସରେ ମଦ ନେଇ ସମସ୍ତଙ୍କ 

ସାଙ୍ଗରେ ଢୋକେ ପିଇଲା | ପୁଣି ହସରୋଳ ହେଲା | କିଏ କହିଲା, ସେକ୍ସପିଅର 
ବଦଳରେ ତା ମୁଣ୍ଡରେ ଯେଉଁ ଚିନ୍ତାଟି ପଶିଲା ସେଇଟି ହେଲା ତାର ବନ୍ଧୁମାନଙ୍କର ଉଚ୍ତିଟିକୁ 
ନେଇ । ସେ ସବୁବେଳେ ଇଂରେଜୀ ଭାଷା ବ୍ୟବହାର ବିଷୟରେ ଯେଉଁ ମନ୍ତବ୍ୟଟି ଦେଉଥିଲା, 
ଏ କଥାଟି ତାର ସମର୍ଥନ ଥିଲା | କାହିଁ ସେମାନେ ତ କହିଲେ ନାହିଁ କାଳିଦାସଙ୍କର ମିଳାଜ 
ତ ଦେଖ ! ତାର ବନ୍ଧୁମାନେ ଯେଉଁ ଭାଷାରେ କଥାବାର୍ଭା କରୁଛନ୍ତି, ତାକୁ କେମିତି ସେ 
ବ୍ୟବହାର କରିବ ତାର ଲେଖାରେ ? ସେମାନଙ୍କ କଥାବାର୍ଜାକୁ ଯଥାଶୁରତ ଶବ୍ଦକୁ ଶଦ୍ଦ ଆକ୍ଷରିକ 
ଲେଖିଲେ ତା ଆଉ ସାହିତ୍ୟ ହୋଇ ରହିବ ନାହିଁ । ସମାଲୋଚକମାନେ ଯାହା କହନ୍ତୁ ନା 
କାହିଁକି, ସେ ଯେମିତି ଭାଷାରେ ଲେଖୁଥଲା ସେମିତି ଲେଖିବ । ତା'ର ମନେପଡ଼ିଲା 
ଆଲବର୍ଟୋ ମୋରାଭିଆ ବି ଏଭଳି ଏକ ସଂଶୟରେ ପଡ଼ି ଶେଷକୁ ରୋମର ଗଳିକନ୍ଦିର 
ଲୋକଙ୍କ ମୁହଁରେ ସାହିତ୍ୟିକ ଭାଷା ଦେଇ ତାର ସମର୍ଥନରେ କହିଥିଲେ, ସାହିତ୍ୟିକ ଭାଷା 
କଥୁତ ଭାଷା ଅପେକ୍ଷା ଅଧ୍ବକ ସତ୍ୟ ଏବଂ ଅଧକ କାବ୍ୟିକ ଭାବେ ଭାବବ୍ୟଞ୍ଜକ । ଏତେ 
କଥା ଭାବିସାରିବା ପରେ ତାର ମନେପଡ଼ିଲା ଯେ କିଏ ଜଣେ ସାଙ୍ଗ ତାକୁ ଥଟ୍ଟା କରିଥିଲା | 
ସେ ପଚାରିଲା, କଣ କହୁଥିଲ ସେକ୍ସପିଅର କଥା ? ମୁଁ ଏଥରକ ସତକୁ ସତ ଉଠି 
ଚାଲିଯିବି । ଏକଥା କହିଲା ସିନା, ପୁଣି ଯେତେବେଳେ ଗ୍ଲାସରେ ମୃଦ ଢଳାହେଲା ସେ 
ମନାକଲା ନାହିଁ । ସେ ଗ୍ଲାସ ଉଠାଇ ପିଇବାରୁ ପୁଣି ସମସ୍ତେ ହସିଲେ; ଜଣେ କିଏ କହିଲା, 
ଶଳା ଜୋକର ! 

ସେଇଦିନ ରାତିରେ ଘରକୁ ଫେରି ଅଧା ମଦ ନିଶା ଏବଂ ଅଧା ଗମ୍ଭୀରତାର ସହିତ 
ସେ ନିର୍ଣ୍ଣୟ ନେଲା ଯେ ଆଉ ଏଭଳି ସହାନୁଭୂତିହୀନ ଲୋକଙ୍କ ଆଗରେ ସେ କେବେହେଲେ 
ନିଜର ସାହିତ୍ୟିକ ହୋଇଥୁବାର ଦୁଃଖ କହିବ ନାହିଁ । ସେ ବରଂ ନିଜର ଖୁସି ପାଇଁ ସେ 
କଥା ସବୁ ଲେଖି ରଖିବ । ଏଥୁରେ ଯଦିବା ତାର କଷ୍ଟ କିଛି ଲାଘବ ହୁଏ ! ନିଜ ସହିତ 
ନିଜର କଥାବାର୍ଭା ତ ସବୁବେଳେ ଚାଲିଥାଏ, କିନୁ ତାକୁ ଲେଖିବାକୁ ହେଲେ କାହାକୁ ତ 
ସମ୍ବୋଧନ କରିବାକୁ ହେବ । ଯଦି ସେ ବନ୍ଧୁମାନଙ୍କ କଥା ଅନୁସାରେ ଯାଏ, ତେବେ 
ଲେଖିବ ଶଳା ଜୋକର । କିନ୍ତୁ ସାହିତ୍ୟରେ ତ ଏକଥା ସମ୍ଭବ ନୁହେଁ, ତେଣୁ ସେ ଗୋଟିଏ 
ନୂଆ ଖାତା ବାହାରକରି ତାର ପ୍ରଥମ ପୃଷ୍ଠାରେ ନିଜକୁ ନିଜେ ଅଭିବାଦନ କରି ଲେଖିଲା: 
ପ୍ରିୟ ବିଦୂଷକ । 

ସେ ଠିକ୍‌ କଲା ସେଦିନ ସଂଧ୍ୟାବେଳେ ତାର ବନ୍ଧୁମାନେ ତାକୁ ଦେଇଥିବା ଅପମାନକୁ 
ଦିନଲିପିର ପୃଷ୍ଠାରେ ବିଦୂଷକକୁ ଜଣାଇ ସେ ନିଜ ମନକୁ ତଜ୍ଜନିତ ଗ୍ଲାନିରୁ ମୁକ୍ତ କରିଦେବ । 
ପ୍ରଥମ ଧାଡ଼ିଟି ଲେଖିବାକୁ ଯାଇ ନିଜର ହାତକୁ ଅଟକାଇ ନେଲା ସେ । ଏ ଦିନପଞ୍ଜିକାଟି 
ବି ତ ଜଣେ ସାହିତି୍ଯକର କୃତି । ହୁଏତ କେଉଁ ସୁଦୂର ଭବିଷ୍ୟତରେ ଏଇଟିର ମଧ୍ଯ 
ସାହିତ୍ୟିକ ମୂଲ୍ୟାୟନ ହେବ | ସେଥୁପାଇଁ ବେପରୁଆ ଅସାବଧାନ ହୋଇ ଲେଖାଯାଇ ନ 


~~ ~~ 


ପାରେ ଏଇ ପାଶୁଲପଟ | ସେ ମୁହୂର୍ରେ ପାଇଁ ଭାବିଲା ସେ ଲେଖିବା ଆଗରୁ କୌଣସି 

କୁଦ୍ରଗଛ ୨୧୯ 


ପ୍ରସିଦ୍ଧ ଲେଖକଙ୍କର ଆତ୍ସଲିପିକୁ ଆଦର୍ଶ ଭାବରେ ନେବ, ଯଥା ଷ୍ଟିଣ୍ଡବର୍ଗଙ୍କ ଅକକଲ୍‌ଟ୍‌ 
ଡାଏରି ! କିନୁ ତା' ପାଖରେ ବର୍ଭମାନ ସେଭଳି କୌଣସି ବହି ନ ଥୁଲା ! ସେ ଠିକ୍‌ କଲା 
ଯେ ସେ ତାର ଦିନଲିପି ନିଜର ସ୍ଵକୀୟ ସାହିତ୍ୟିକ ଶୈଳୀରେ । 
ଲେଖକ ପାଇଁ କିଛି ବି ଲେଖିବା ଏକ ସମସ୍ୟା । କାଗଜ ଉପରେ କଲମ ଛୁରଆଁଇଲେ 
ହିଁ, ସେ ଯେତେ ନିମବସ୍ତରରେ ସାହିତ୍ୟକାର ହୋଇଥାଉ ପଛେ, ଲେଖକ ଭାବେ ଯେ ସେ 
ଏଇ କେତୋଟି କଳ୍ପାଧଳା ପଡ୍‌କ୍ତି ଦେଇ ଅମରତୃକୁ ଛୁଇଁବାକୁ ଯାଉଛି । ଏଣୁ ସେ ଏପରି 
କିଛି ଲେଖା ଛାଡ଼ିଯିବାକୁ ଚାହେଁ ନାହିଁ ଯାହା ଭବିଷ୍ୟତର ବଂଶଧରଙ୍କ ପାଇଁ ତାର ଲେଖକୀୟ 
ପ୍ରତିଷ୍ଠାରେ କୌଣସି ଆଞ୍ଚ ଆଣିବ । ନିତାନ୍ତ ସାଂସାରିକ, ବ୍ୟାବହାରିକ କାମରେ ଲେଖୁଥିବା 
ଚିଠି ଓ ଦରଖାସ୍ତରେ ସେଥୁପାଇଁ ସେ ଭର୍ଭି କରିଦିଏ କାବ୍ୟିକ ଭାଷା ଓ ଆବେଗମାନ | 
କହିବା ବାହୁଲ୍ୟ, ଭାବୀକାଳ ପାଇଁ ଉଦ୍ଦିଷ୍ଟ ଏହି ସାହିତ୍ୟିକ ରତ୍ବମାନ ହୋଇଯାନ୍ତି ବର୍ଭମାନର 
ପ୍ରାପକ ପାଇଁ ବ୍ୟଙ୍ଗ ଓ ଉପହାସର ସାମଗ୍ରୀ । 
ପ୍ରିୟ ବିଦୂଷକ ଲେଖାଥ୍‌ବା ସାଦା କାଗଜକୁ ଆଗରେ ଧରି ସେ ବସିରହିଲା ଅନେକ 

କ୍ଷଣ ! ପ୍ରଥମ ଧାଡ଼ିଟି ଲେଖିବା ବି ଏକ ସଙ୍କଟ, ଶୀର୍ଷକ ଭଳି | ଭାଗ୍ୟକୁ ଏ ଲେଖାଟି ପାଇଁ 
ତାକୁ ଶୀର୍ଷକ ଖୋଜିବାକୁ ପଡ଼ି ନ ଥିଲା। ଲେଖାଟିଏ ଲେଖିବା ଯେତିକି କଷ୍ଟ, ତା' ପାଇଁ 
ଗୋଟିଏ ଉପଯୁକ୍ତ ଶିରୋନାମା ଠିକ୍‌ କରିବା ବି ସେତିକି ଶ୍ରମସାପେକ୍ଷ ! କୁକୁଡ଼ା ପ୍ରଥମେ ନା 
ଅଣ୍ଡା ପ୍ରଥମେ ପ୍ରହେଳିକା ଭଳି ଆଗେ ଶିରୋନାମା ଲେଖି ତା' ପରେ ଲେଖା ଆରମ୍ଭ କରିବା 
ନା ଲେଖିସାରିବା ପରେ ପଛକୁ ଫେରିଯାଇ ଗୋଟିଏ ନାଁ ଠିକ୍‌ କରିବ । ପୁଣି ଏପରି ନାଁ 
ଦେବାକୁ ହେବ ଯାହା ପାଠକକୁ ଉତ୍ସାହିତ କରିବ ଲେଖାଟି ପଢ଼ିବା ପାଇଁ | ଲେଖାଟିକୁ ନାଁ 
ସହିତ ଖାପ ଖାଇ ହୁଦୟଗ୍ରାହୀ ମଧ୍ଯ ହେବାକୁ ହେବ | କୁହାଯାଇଥାଏ ଗଳ୍ଜକୁ ଚିତ୍ତାକର୍ଷକ 
କରିବାକୁ ହେଲେ ସେଥୁରେ ରଖିବାକୁ ହେବ ଆଭିଜାତ୍ୟ, ଧାର୍ମିକତା, କାମଭାବନା ଓ 
ଉ୍କଣ୍ଡା । ଏଥିପାଇଁ ଜଣେ କୁଆଡ଼େ ଏଭଳି ମିନିଗଳ୍ଟିଏ ଲେଖିଥୁଲା: ରାଜକୁମାରୀ କହିଲା, 
ହେ ଭଗବାନ ! ମୁଁ ଗର୍ଭବତୀ, କିନୁ ସନ୍ତାନଟି କାହାର ମୁଁ କହବି ନାହିଁ ! କଥା ପଡ଼ିଥିଲା 
ଲେଖାର ଆରମ୍ଭ ବିଷୟରେ । ପ୍ରଥମ ଧଡ଼ିରୁ ହିଁ ପାଠକ ଯେପରି ବାନ୍ଧି ହୋଇଯିବ । 
ସେକସପିଅରଙ୍କ ଗୋଟିଏ ନାଟକର ଆରମ୍ଭ, ଦୁଇଟି କଟାମୁଣ୍ଡ ଓ ଗୋଟିଏ ହାତ ନେଇ 
ଦୂତର ପ୍ରବେଶ ! ଏଭଳି ଉପକ୍ରମ ପରେ ଆଗକୁ ନ ପଢ଼ି ପାଠକର ଚାରା କାହିଁ ? ତେବେ 
ସବୁ ବିଷୟରେ ତ ଏପରି ନାଟକୀୟ ସୁଯୋଗ ଆସିବ ନାହିଁ । ସାଧାରଣ ଦୈନନ୍ଦିନ କଥାକୁ 
ଯେତିଜି ନାଟକୀଯତା ଦିଆଯାଇପାରେ ସେତିକି । ନାଟକୀୟ କଥାକୁ କିନୁୁ ପାଠକର ସବୁବେଳେ 
ସନ୍ଦେହ । ଖବରକାଗଜରେ ଏମିତି ଅନେକ ଖବର ବାହାରିଥାଏ ଯେ ଦୀର୍ଘ ତିରିଶ ବର୍ଷ 
ତଳେ ଅଲଗା ହୋଇଯାଇଥିବା ଦୁଇ ଭାଇ ଅକସ୍କାତ୍‌ ପରସ୍ପରକୁ ଭେଟିଲେ । କଥାଟି ସତ୍ୟ, 
କିନ୍ତୁ କେହି କଥାକାର ଯଦି ଏଭଳି ଗୋଟିଏ ଘଟଣାକୁ ନେଇ ଗପ ଲେଖେ, ପାଠକମାନେ 
ତାକୁ ହିନ୍ଦୀ ଫିଲ୍ମ ଭଳି ଅବାସ୍ତବ କହି ଉଡ଼ାଇ ଦେବେ ! 

୨୨୦ ଏକତ୍ରିଜା 


ପାଠକମାନଙ୍କର ସବୁବେଳେ ଘୋର ସନ୍ଦେହ ଲେଖକ ଉପରେ | ପୂରା ସତକଥା 
ଲେଖିଲେ ବି ଅସୁବିଧା ପୂରା କାଳନିକ କଥାରେ ହିଁ ସେଇଆ | ମନେକର ପ୍ରେସ କବର 
ସେଇ ସନ୍ଧ୍ୟାଟିର କଥା । ଠିକ୍‌ ଠିକ୍‌ ବି ଲେଖବାକୁ ହବ, କଥାଟିକୁ ସାହିତ୍ୟିକ ବି କରିବାକୁ 
ହେବ । ସେ ଆରମ୍ଭ କଲା, ଆଜିର ବର୍ଷଣମୁଖର ସନ୍ଧ୍ୟାରେ | ଏଭଳି ସେ ଲେଖିଥିଲା ଶବ୍ଦ 
ସଂଯୋଜନାଟି ତାକୁ ଭଲ ଲାଗିଥିଲା ବୋଲି | ସେ କ'ଣ ଆଉ ସତରେ ଝରକା ବାହାରକୁ 
ଅନାଇ ଆକାଶରେ ମେଘକୁ ନଜର କରିଥଲା ସେତେବେଳେ ? ନା ଜାଣିଥୁଲା ବର୍ଷା ହେବ 
କି ନାହିଁ ବୋଲି ? ତେବେ ସେ ଏଇ ଅର୍ଶ ସତ୍ୟଟିକୁ ରହିବାକୁ ଦେଇଥିଲା | ମୂଳକଥା ତ 
ପାଣିପାଗ ବିଷୟରେ ନ ଥଲା, ଥିଲା ତାର ସାଙ୍ଗମାନଙ୍କ ବିଷୟରେ । ସେ ସନ୍ଧ୍ୟାଟି ବର୍ଷଣମୁଖର 
ହେଉ ବା ଶୀତାର୍ର, କ'ଣ ଯାଏ ଆସେ ? 

ପରବର୍ଭୀ- ସମସ୍ୟା ଉପୁଜିଲା ବନ୍ଧୁମାନଙ୍କର ନାଁକୁ ନେଇ । କେହି କହିବେ ନାଁରେ 
କ'ଣ ଅଛି, ତାକୁ ଯୋଉ ନାଁ ଦିଅ, ଗୋଲାପ ତ ଗୋଲାପ ହିଁ | ଥରେ କୁଆଡ଼େ ଜଣେ 
କେହି କହିଲା ଏ ଉ୍ଧୃତିଟି ବର୍ଣ୍ଣାର୍ଡ଼ ଶ'ଙ୍କର; ତାକୁ ବକ୍ତବ୍ଯଟିର ପ୍ରକୃତ ଲେଖକର ନାଁ 
ଦେବା ଏତେ ସହଜ ନୁହେଁ । ତମେ ଗୋଟିଏ ଗପ ଲେଖା ଆରମ୍ଭ କରଲ ସୁମିତ ବୋଲି 
ଚରିତ୍ରକୁ ନେଇ ! ଗପ ଆଗେଇ ଚାଲିଲା, ଅନ୍ୟ ଚରିତ୍ର ଆସିଲେ, ଘଟଣାମାନ ଘଟିଲା । 
ତମର ହଠାତ୍‌ ଉପଲବଧୂ ହେଲା ଯେ ଏଭଳି ଚରିତ୍ରର ନାଁ କଦାପି ସୁମିତ ହୋଇ ନ 
ପାରେ । ତମେ ସେ ଚରିତ୍ରର ନାଁ ବଦଳାଇ କରିଦେଲେ ବିଭୂତି ଏବଂ ସବୁ ସୁମିତକୁ କାଟି 
ବିଭୂତି କରିଦେଲ | କିନୁ . ତଥାପି କିଛି ଛାଡ଼ିଗଲ । ପାଠକ ବିଚରା ପଢ଼ିଲା ବେଳକୁ 
ମଝିରେ ମଝିରେ ସୁମିତ ବୋଲି କିଏ ଜଣେ ଗପ ଭିତରକୁ ପଶି ଆସି ଗୋଳମାଳ ପରିସ୍ଥିତି 
ସୃଷ୍ଟି କଲା । ଏସବୁର ସମାଧାନ ହୋଇଯାନ୍ତା ଯଦି ଚରିତ୍ରକୁ ତାର ନାଁ ଧରି ନ ଡାକି ତାର 
ଚାରିତ୍ରିକ ବର୍ଣ୍ଣନାରେ ହିଁ ଡକାଯାନ୍ତା, ଯଥା ଚନ୍ଦା ମୁଣ୍ଡ ଓଟ ମୁହାଁ ଅଥବା ଆଖିମିଟିକା, କବି 
ବା ଇନସ୍ୟୁରାନସ ଏଜେଣ୍ଟ ବୋଲି ।! ସାହିତ୍ଯରେ କିନ୍ତୁ ଏଭଳି ନିୟମ ପ୍ରଚଳିତ ନାହିଁ | 
ଚରିତ୍ରକୁ ନାଟିଏ ଦେବାକୁ ହିଁ ହୁଏ | 

ହଠାତ୍‌ ପ୍ରତିକ୍ରିୟା ହେବ, କ'ଣ ଆଉ ଏମିତି ବଡ଼ କଥା ନାଁ ଦେବା ? ଏ କଥା ଯାଇ 
ପଚାର ଯାହାର ଘରେ ପିଲା ଜନ୍ମ ହୋଇଛନ୍ତି ତାକୁ । ପୁଥବୀରେ ଲକ୍ଷ ଲକ୍ଷ ନାଁ ପଡ଼ିଥିବା 
ସ୍ଥଳେ ବାପ ମା ଗୋଟିଏ ବି ନାଁ ପାଆନ୍ତି ନାହିଁ ପିଲାଟି ପାଇଁ । ନାମକରଣ ଦ୍ଦିନ ବି କାମଟି 
ପୂରା ହୋଇପାରେ ନାହିଁ, ସେଇ ବାବଲା ନାଁଟି ରହିଯାଏ ପରେ ଭଲ ନାଁ ଦିଆଯିବ 
ବୋଲି | ଭବିଷ୍ୟତରେ ବି ଆଉ ଭଲ ନାଁ ମିଳେ ନାହିଁ ଏବଂ ସେଇ ଡାକ ନାଁଟି ସ୍କୁଲ 
ଖାତାରେ ଚଢ଼ି ବାବଲା ମିଶ୍ର ଏମ୍‌.ଏ. ବି ପାସ କରିଯାନ୍ତି ଶେଷରେ | ନ ହେଲେ କହିବ 
ଯାଇ ଟେଲିଫୋନ ବହିରୁ ବାଛିନିଅ ଦଶ ପଚାଶଟି ନାଁ, ତାକୁ ବସି ତମ ଗପରେ ବ୍ୟବହାର 
କରୁଥାଅ | ଏଗୁଡ଼ିକ ଟେଲିଫୋନ ବହି ପୂଷ୍ଠାକୁ ଅଳଂକୃତ କରିବା ପାଇଁ ପ୍ରକୃଷ୍ଟ ହୋଇପାରନ୍ତି, 
କିନ୍ତୁ ଗପର ଚରିତ୍ର ହିସାବରେ ଆଦୌ ଉପଯୁକ୍ତ ନୁହନ୍ତି ଏ ସବୁ ନାଁ । ଏମାନେ କୌଣସି 

ଚରିତ୍ରକୁ ଖାପ ଖାଇବେ ନାହିଁ | 

ତା” ହେଲେ ଚିହ୍ନା ପରିଚୟ ଲୋକଙ୍କ ନାଁକୁ ନେଇ ଚରିତ୍ରଙ୍କ ସାଙ୍ଗରେ ଯୋଡ଼ିବାକୁ 
ଉପଦେଶ ମିଳିବ । ମନେକର ତମେ ତିନିଜଣ କଲେଜ ଅଧ୍ୟାପକଙ୍କ କଥା ଲେଖୁଚ | ସେ 
ପାଠ ପଢୁଥଲା ବେଳେ ତାଙ୍କ କଲେଜର ତିନିଜଣ ଅଧାପକଙ୍କ ନାଁ ଥଲା ଭିକାରୀ ବାବୃ, 
କାଙ୍ଗାଳୀ ବାବୁ, ଫକୀର ବାବୁ । ନିରାଟ ସତ କଥା ଏବଂ ଏହି ଅଭୁତ ସଂଯୋଗଟି ହସର 
ଖୋରାକ ଯୋଗଉଥୁୂଲା ସେତେବେଳେ । କିନୁୁ ସେ ଜାଣେ ଯେ ଯଦି ସେ ତାର ଗପରେ 
ଏଭଳି ତିନୋଟି ନାଁ ଦିଏ କଥାଟି ବିଶ୍ଵାସଯୋଗ୍ଯ ହେବ ନାହିଁ । ଯେମିତି ପ୍ରେସ କବର 
ବନ୍ଧୁମାନଙ୍କର ନାଁ । ତାଙ୍କ ଭିତରୁ ଜଣକର ନାଁ ଥୁଲା ଶୁଭ୍ରାଂଶୁ ଶେଖର ! ଏ ନାଁଟି ସ୍କୁଲ 
ସାର୍ଟିଫିକେଟରେ, ପାସପୋର୍ଟରେ, ରାଶନ କାର୍ଡ଼ରେ ଚଳିବ, କିନୁ ଗପରେ ଚଳିବ ନାହିଁ । 
ଏଭଳି ନାଁଟିଏ ଦେଖିଲେ ପାଠକ କହିବ, ଏ ଲେଖକମାନେ ନାଁଟାକୁ ବି ଅଡ଼ୁଆ ଅଡ଼ୁଆ 
କରି ଲେଖିବେ, ସାଦାସିଧା ନାଁ ଚଳିବ ନାହିଁ | ଏମାନଙ୍କର ଦରକାର ଗୋଟାଏ ଦାନ୍ତ ଭଙ୍ଗା 
ନାଁ । କିଚୁ ଲେଖକ ଜାଣେ ତା'ର ସମସ୍ଯା କଣ । ଯଦି ଚରିତ୍ରମାନଙ୍କୁ ସାଦାସିଧା ନାଁ 
ଦିଆଯାଏ, ତାର ସବୁ ଗପର ପୁରୁଷ ଚରିତ୍ର ହେବେ ତା ଭଳି ଦେବାଶିଷ, ପ୍ରତିଟି ଝିଅ 
ହୋଇଯିବେ ରୀନା । 

ହେଲା, ପ୍ରେସ କବର ସେଇ ବନ୍ଧୁଙ୍କ ନୀ ଶେଖର କରି ଦିଆଯାଉ | କିନୁ ସଂଧ୍ୟାର 
ଘଟଣାଟିକୁ ଯଦି ସଠିକ ବର୍ଣ୍ଣନା କରାଯାଏ, ସେଇଟି ତା' ପାଇଁ ଅପମାନଜନକ ହେବ 
ନିଶ୍ଚୟ ! କେହି ଜଣେ କେବେ ନିଜର ଦୁଃଖଦୂର୍ଦଶା ଅପମାନର କାହାଣୀକୁ ସର୍ବସାଧାରଣଙ୍କ 
ଗୋଚରକୁ ଆଣିବାକୁ ଚାହିଁବ ? ପୂଥୁବୀରେ ଯେତେ ଆତ୍ସଜୀବନୀ ଲେଖା ହୋଇଛି, ସେଥୁରୁ 
କେତୋଟି ଶତ ପ୍ରତିଶତ ସତ୍ଯ ଉପରେ ଆଧାରିତ ? ଅଥବା, ଘଟଣାମାନଙ୍କୁ ସମ୍ପାଦନ 
କରିବା ପ୍ରକ୍ରିୟାରେ କେତେ ଅପ୍ରୀତିକର ପରିସ୍ଥିତିକୁ କାଟି ଦିଆଯାଇଛି ଜୀବନଲିପିରୁ ? 
ଆତ୍ନଚରିତ ଲେଖିବା ବେଳେ ବି ଅନେକ ଦାୟିତ୍ଵ ଲେଖକ ଉପରେ | ସେ ନିଜର ଦୋଷ 
ଦୁର୍ବଳତାକୁ ହୁଏତ ସାହସ କରି ପ୍ରକାଶ କରିଦେବ; କିନ୍ତୁ ତାର କି ଅଧ୍ୟକାର ଅଛି ସେଇ 
ସୂତ୍ରରେ ଅନ୍ୟମାନଙ୍କ ବିଷୟରେ ଲେଖି ସେମାନଙ୍କୁ ଅପଦସ୍ଥ କରିବାର ? ଏଥୁପାଇଁ ବୋଧହୁଏ 
କୁହାଯାଇଥାଏ ଯେ ଯଦି ସତ କହିବାକୁ ଚାହଁ, ଉପନ୍ୟାସ ଲେଖ, ଯଦି ସତ୍ୟକୁ ଲୁଚାଇବାକୁ 
ଚାହଁ, ଲେଖ ଆତୃଜୀବନୀ ! 

ଲେଖକକୁ ସେଥୁପାଇଁ ଆଶ୍ରୟ ନେବାକୁ ହୁଏ କଳନା ଉପରେ | ଭାବନାର ରଙ୍ଗ 
ଦେଇ ସେ ଚିତ୍ରିତ ଓ ଧୂମାଉ କରିଦିଏ ଜୀବନର ସାଧାରଣ ଘଟଣାବଳୀକୁ | ସେ ନିଶ୍ଚୟ 
କୃବରେ ସେଦିନର ଘଟଣାକୁ ଛୋଟ ଛୋଟ କରି ଯୋଡ଼ି କାଟି ସମ୍ପାଦିତ ଅତିରଞ୍ଜିତ କରି 
ନିଜକୁ ସମର୍ଥନ କଲାଭଳି ସାହିତ୍ୟିକ ରୁପ ଦେଇପାରିବ ! ଶବ୍ଦରେ ସେ ପରାସ୍ତ କରିଦେଇ 
ପାରିବ ତାର ବନ୍ଧୁମାନଙ୍କର ଉଦ୍ଧତ ପରାକ୍ରମକୁ, ଅଶ୍ଳୀଳ ବ୍ଯଙ୍ଗକୁ । ହାତରେ ଅସରନ୍ତି 
କଳନାର ଏପରି ଏକ ବ୍ରହ୍ମାସ୍ତ ଥବାବେଳେ ସେ କାହିଁକି କାହାକୁ ଭୟ କରିବ ? 

କିନ୍ଧୁ କଳନା କ'ଣ ଅସୀମ ଏବଂ ସର୍ବଶକ୍ତିଶାଳୀ ସବୁବେଳେ ? ତାର ମନେ ପଡ଼ିଲା 
ସେ ଦୁର୍ଭିକ୍ଷ ବିଷୟରେ ଗପ ଲେଖୁଥୁଲା । ଅକାଳଗ୍ରସ୍ତ ଅଞ୍ଚଳର ଅପହଞ୍ଚ ଗାଁମାନଙ୍କରେ 
ଚାଉଳ ନାହିଁ । ବର୍ଷା ଆସିଗଲେ ରାସ୍ତା ସବୁ ବନ୍ଦ ହୋଇଯିବ ଏବଂ ଚାଉଳ ପହଞ୍ଚ୍‌ ପାରିବ 
ନାହିଁ ଭୋକିଲା ଲୋକଙ୍କ ପାଖରେ | ତାର ଗପ ଅଧା ରହିଛି, ଲୋକମାନେ ଭୋକ ଉପାସରେ 
ଅଛନ୍ତି, ଜିଲା ମହକୁମାରେ ବ୍ଯବସ୍ଥା ଚାଲିଛି ଗାଁ ଗହଳକୁ ଚାଉଳ ପଠାଇବାର । ସକାଳୁ 
ଉଠି ଅଧା ଲେଖା ଗପକୁ ଆଗରେ ରଖି ସେ ନିଶ୍ଚୟ କଲା ଯେପରି ହେଉ ଆଜି ସେ 
ଗପଟିକୁ ଆଗେଇ ନେବ ଭୋକିଲା ଲୋକଙ୍କ ପାଖରେ ଚାଉଳ ପହଞ୍ଚିବା ପର୍ଯ୍ୟନ୍ତ ¦ ତାଂ 
ହାତରେ ଯେପର୍ଯ୍ୟନ୍ତ କଲମ ଅଛି, କାହିଁକି ଭୋକ ଉପାସରେ ରହିବେ ଏଇ ନିରୀହ 
ଲୋକମାନେ ? 

କିନ୍ତୁ ଶେଷ ପର୍ଯ୍ୟନ୍ତ ହେଲା ନାହିଁ । ବର୍ଷା ଆସିଗଲା, କିନ୍ଧୁ ଚାଉଳ ପହଞ୍ଚ ପାରିଲା 
ନାହିଁ ଲୋକଙ୍କ ପାଖରେ | ସେ ତ କେବଳ ଭୋକିଲା ଲୋକଙ୍କ କଥା ଲେଖୁ ନ ଥୁଲା, 
ତାଂ ଗପରେ ଥଲେ ଅପାରଗ ଅଫିସର ଏବଂ ମୁନାଫାଖୋର ଚାଉଳ ବେପାରୀ ମଧ୍ଯ | 
ତା'ର ଶତ ସଦୁଦେଶ୍ୟ ସତ୍ତ୍ଵେ ସେମାନେ ଶେଷ ମୁହୂର୍ଭ ପର୍ଯ୍ୟନ୍ତ ଚାଉଳର ଦର, ତାକୁ 
ପହଞ୍ଚାଇବାର ଖର୍ଚ୍ଚ ଓ ଲାଞ୍ଚର ପରିମାଣ ସ୍ପିର କରି ପାରିଲେ ନାହିଁ । ତାର କଲମ ବଞ୍ଚାଇ 
ପାରିଲା ନାହିଁ ସେଇ ଲୋକମାନଙ୍କୁ ! 

ଘଟଣାଟି ମନେପଡ଼ି ତାର ମନ ଖରାପ ହୋଇଗଲା | ନା, ଲେଖକକୁ ନିଜର ଲେଖା 
ସହିତ ଏତେ ଜଡ଼ିତ ହୋଇଯିବା ଆଦୌ ଉଚିତ ନୂହେଁ । ସେ କିଏ ସମାଜକୁ ବଦଳାଇବାକୁ ? 
ସତରେ କଣ କଲମ ମୁହଁରୁ ନିଆଁ ବାହାରିବ ନା ସାହିତ୍ୟ ବିପ୍ସବ ଆଣିଦେବ ? ଲେଖକର 
କାମ ହେଲା ବର୍ଣ୍ଣନା କରିବା । ଯଦି ନ୍ୟାୟ ଓ ନିଷ୍ଠାର ସହିତ ସେ ଦେଖୁଥିବା ଘଟଣାମାନଙ୍କୁ 
ଲିପିବଦ୍ଧ କରିପାରିଲା ସେଇ ଯଥେଷ୍ଟ । ତା' ପରେ ବିପ୍ଳବ ହେଉ ନ ହେଉ, ତା’ 
ଅନ୍ୟମାନଙ୍କର ଦାୟିତ୍ଵ । ଯଦି ତାର ବିପ୍ଲବ କରିବାର କଥା ସେ କାହିଁକି କାଗଜ କଲମ ଧରି 
ଟେବୁଲ ପାଖରେ ବସିରହନ୍ତା ୨ ସେ ତ ଓହ୍ଲାଇଯାନ୍ତା ରାସ୍ତା ଉପରକୁ ହାତମୁଠାକୁ ଉପରକୁ 
ଉଠାଇ | 

ବର୍ଭମାନ ଲେଖିବା ପାଇଁ ଆଉ କିଛି ମୁଣ୍ଡ ଭିତରକୁ ଆସୁନାହିଁ । କାଗଜ କଲମ ବନ୍ଦ 
କରି ରଖିଦେଲା ସେ ! କୌଣସି ଲାଭ ନାହିଁ ଖାଲି କାଗଜ ଆଡ଼କୁ ବୋକାଭଳି ଅନାଇ 
ବସିବାରେ | ବରଂ ସେ ରୀନା ଘରକୁ ଯିବ | ରୀନା ବର୍ଭମାନ ଘରେ ଏକା ଥବ | ତାକୁ 
ଦେଖିଲେ ରୀନା ଖୁସି ହେବ କି ନାହିଁ ଜଣାନାହିଁ, ତେବେ ଏ ବିଷୟରେ ଚେଷ୍ା 
କରାଯାଇପାରେ | ସାକ୍ଷାତକାରଟି ପ୍ରୀତିକର ହେଉ ବା ନ ହେଉ ଦିନଲିପି ଲେଖିବାର 
ସାମଗ୍ରୀ ତ ମିଳିବ ସେଥିରୁ । ଏ କଥା ଭାବିବା ମାତ୍ରେ ହିଁ ମନ ଭିତରେ ଅନୁତାପ ଆସିଲା | 
ସମ୍ବନ୍ଧ କଣ କେବଳ ରଚନାତ୍ସକତା ପାଇଁ ସାମଗ୍ରୀ ଯୋଗାଇବାର ସାଧନ ମାତର ? ମନେ 
ପଡ଼ିଲା ରୀନା ସହିତ ତାର ପ୍ରଥମ ପ୍ରଥମ ଦିନର ସଂପର୍କ କଥା | ସେତେବେଳେ ସେ ବଞ୍ଚ 

ରହିଥୂଲା ସତରେ ଯେପରି କେବଳ ରୀନା ପାଇଁ । ଦିନସାରା ସେ ଯେତେବେଳେ ଯାହା 
କରୁଥଲା ତାର ସଂପୂର୍ଣ୍ଣ ବିବରଣୀ ଦେଉଥୁଲା ରୀନାକୁ ଦେଖା ହେବା ମାତ୍ରକେ । ଅତି 
ଆଗ୍ରହରେ ରୀନା ଶୁଣୁଥୂଲା ତାର ସାରା ଦିନର ଛୋଟ ଛୋଟ ଘଟଣାମାନଙ୍କର ଆଖିଦେଖା 
ଅଙ୍ଗେ ନିଭାଇବା ବିବରଣୀ ! ତାର ମନେ ହେଉଥଲା ଯେପରିକି ସେ ଯାହା କିଛି କରୁଛି, 
ଯାହାକୁ ଭେଟୁଛି ସବୁ କିଛିର ଏକମାତ୍ର ଉଦ୍ଦେଶ୍ୟ ଥଲା ସେ ସବୁର ବିବରଣୀ ଦେବା ରୀନା 
ପାଖରେ ! ଏଥୁପାଇଁ ସେ ଏପରି କିଛି କାମ କରୁନଥୁଲା ଯାହା ସେ କହିପାରିବ ନାହିଁ 
ରୀନାକୁ । ଏ ସବୂ ଥଲା ଅନେକ ଦିନ ତଳର କଥା । ରୀନା ସହିତ ସଂପର୍କ ବଦଳିଗଲା 
ଆସ୍ତେ ଆସ୍ତେ | 

ଘର ବାହାରେ ପାଦ ରଖିବା ବେଳେ ତାକୁ କେବଳ ଦେଖାଯାଉଥିଲା ଛାଡ଼ି ଆସିଥିବା 
ଦିନ ଲିପି ଖାତାର ଖାଲି ପୃଷ୍ଠାଟି । କିପରି ସେ ତାକୁ ପୂରଣ କରିବ ଏଇ ଚିନ୍ତା ତାର ମନକୁ 
ଘାରି ରଖିଥୁଲା | ବର୍ଉମାନ ସତେଯେମିତି ସେ ଜୀବନ ଜୀଉଁଥିଲା ଦିନଲିପି ଲେଖିବା ପାଇଁ | 
ସେ ନିଜକୁ ସଂପୂର୍ଣ ଭାବେ ନେଇଗଲା ଲେଖକର ଦୁମିକାକୁ ଯେଉଁଠାରେ ରହି ସେ 
ଅଧ୍ୟୟନ କଲା ଦେବାଶିଷର ରୀନା ପାଖକୁ ଯିବା ଘଟଣାଟିକୁ । ଯଦିଓ ନିଜେ କର୍ଭା ଥଲା, 
ତାଠାରୁ ବେଶି ଗୁରୁତ୍ଵ ଥଲା ତାର ଦ୍ରଷ୍ଟା ହୋଇଥିବାର । ସେ ଦିଓଟି ମଣିଷ ହୋଇଯାଇଥୁଲା | 
ଜଣେ ପ୍ରେମିକ ହୋଇ ତାର ପ୍ରେମିକା ପାଖକୁ ଯାଉଥଲା; ଅନ୍ୟଜଣକ ଅଦୃଶ୍ୟ ଭାବେ ତା 
ପାଖେ ପାଖେ ରହିଥଲା ଏବଂ ତାର ପ୍ରତିଟି ଗତିବିଧୁ କାର୍ଯ୍ୟକଳାପକୁ ଗଭୀର ଭାବରେ ଲକ୍ଷ୍ୟ 
କରୁଥଲା | 

ଦେବାଶିଷ ଯାଇ ରୀନା ଘରର ବେଲ ଦେଲା । ଅନେକ ସମୟ ପର୍ଯ୍ୟନ୍ତ କବାଟ 
ଖୋଲିଲା ନାହିଁ । ଦେବାଶିଷ ଅଧୈର୍ଯ୍ୟ ହେବାକୁ ଲାଗିଲା । ଶେଷରେ ଭିତରୁ ରୀନାର ସ୍ଵର 
ଶୁଭିଲା, କିଏ ? ଦେବାଶିଷ ବିରକ୍ତ ହୋଇ କହିଲା, ମୁଁ ¦ ଏଥରକ ରୀନା କବାଟ ଖୋଲିଲା 
ଓ ସେ ଭିତରକୁ ଗଲା | ରୀନା ଅଧା ଗାଧୋଇ ଓଦା ଲୁଗାରେ ଥୁଲା । ତାକୁ ବାହୁରେ 
ନେବ କି ନାହିଁ ମୁହୂର୍ଭକ ପାଇଁ ଭାବିଲା ଦେବାଶିଷ ! ସେଇଦିନ ସକାଳେ ସଫା ଜାମାପଟା 
ପିିଥଲା, ତାକୁ ଓଦାକରି ଲାଭ ନାହିଁ ! ରୀନାକୁ କହିଲା, ମୁଁ ଘଣ୍ଟାଏ ହେଲା ଆସି ବାହାରେ 
ଅପେକ୍ଷା କରିଛି | ରୀନା ବିରକ୍ତ ହୋଇ କହି ପାରିଥାନ୍ତା, ମୁଁ କେମିତି ଜାଣିବି ଏତେ ସକାଳୁ 
ସକାଳୁ କିଏ ଆସି ବେଲ ଦଉଚି ବୋଲି ! କିନ୍ତୁ ସେ କହିଲା, ତମେ ବସ, ମୁଁ ଲୁଗା 
ବଦଳାଇ ଆସୁଛି । ଦେବାଶିଷ ବସି ପତ୍ରିକାର ପୃଷ୍ଟା ଓଲଟାଇଲା । 

ସେ ଭାବିଲା ଯଦି ଦେବାଶିଷ ସେଇ ଓଦା ଶାଢ଼ିରେ ରୀନାକୁ ଧରିଥାନ୍ତା, କଥାଟା 
ବୋଧହୁଏ ବେଶି ନାଟକୀୟ ଓ ଘଟଣାବହୁଳ ହୋଇଥାନ୍ତା । ରୀନା ତ ଯେମିତି ହେଲେ 
ଶାଢ଼ି ବଦଳାଇବାକୁ ଯାଉଥିଲା | ତା' ପରେ ଆଉ କଣ ଘଟିଥାନ୍ତା ତାର ଏକ ସଂକ୍ଷିପ୍ତ 
ବିବରଣୀ ମନ ଭିତରେ ଆବୃତ୍ତି କରିନେଲା ସେ | ଏଇ ସମୟରେ ରୀନା ଭଲ ଶାଢ଼ି ପିନ୍ଧି 
ଭିତରୁ ବାହାରିଲା | ଏଥରକ ଆଉ ରୀନା ତାକୁ ଛୁଇଁବାକୁ ଦେବ ନାହିଁ, କହିବ ଶାଢ଼ି ଖରାପ 

ହୋଇଯିବ । 
ଦେବାଶିଷ ସାହିତ୍ୟିକ ଦୃଷ୍ଟିରେ ଅନାଇଲା ରୀନା ଆଡ଼କୁ ! ରୀନା ଦେବାଶିଷ ସାମନାରେ 


ବସିଥଲା ସଂଯତ ଓ ସହଜ ହୋଇ । ଦେବାଶିଷ ପତ୍ରିକାଟିକୁ ଓଲଟାଇ ତାକୁ ପଢ଼ିବାର 
ଛଳନା କରୁଥଲା । ରୀନା କହିଲା, ସମୟ କେତେ ହେଲା ? ଓଃ, ଦଶଟା ବାଜିଗଲାଣି | 
ଚାକରାଣୀ ସାଢ଼େ ଦଶଟାରେ ଆସିବ । ତା' ଆଗରୁ ତମେ ବାହାରିଯିବ, ହେଲା | ଏଇ 
ସମୟ ଭିତରେ ମୁଁ ତମକୁ ଚା' କପେ ଦେଇପାରେ । ଏତିକି କହି ରୀନା ପୁଣି ଉଠି 
ଚାଲିଗଲା । ଦେବାଶିଷ ପୁଣି ପତ୍ରିକାରେ ଆଖି ଦେଲା । ଆଗ ସମୟ ହୋଇଥୁଲେ ରୀନା 
ପଛେ ପଛେ ରୋଷାଇ ଘରକୁ ଯାଇ ଦେବାଶିଷ ରୀନାର ଚା' ତିଆରି କରିବା ଦେଖିଥାନ୍ତା ! 
ରୀନାର ନା ନା କରିବା ସତ୍ତ୍ବେ ତାକୁ ସାହାଯ୍ୟ କରିବାର ଅପଚେଷ୍ଟା କରିଥାନ୍ତା । ବର୍ଭମାନ 
ଦେବାଶିଷର ଆଦୌ ଇଚ୍ଛା ନାହିଁ ସେଭଳି କିଛି କରିବାର । ସେ ଜାଣେ ପ୍ରତିଟି କ୍ରିୟାର 
ପ୍ରତିକ୍ରିୟା କ'ଣ, କାହା ପରେ କ'ଣ ହେବାକୁ ଯାଉଛି । କୌଣସି କୌତୂହଳ ନାହିଁ ଯେପରି 
ତାର | 

ରୀନା ଆସି ତା' ଆଗରେ ଚା” କପ ରଖିଦେଇ କହିଲା, ଦେଖ ତ ଚିନି ଠିକ୍‌ ଅଛି 
କି ନାହିଁ । ସେ ଭାବିଲା, ନା ରୀନା, ଚାରେ ଚିନିର ପରିମାଣ ଭଳି ଶୁଷ୍ଣ କଥା କୁହ 
ନାହିଁ । କିଛି ପୁରୁଣା କଥା, ରୋମାଣଝ୍ବିକ କଥା କୁହ ଯାହାକୁ ଦିନଲିପିରେ ଲେଖି ହେବ । 
ଦେବାଶିଷ ପ୍ରତିକାଟିକୁ ତଳେ ରଖିଦେଲା ନାହିଁ, ଅନ୍ୟ ହାତରେ ଚା' କପ ଉଠାଇ ଢୋକେ 
ପିଇଲା, କହିଲା, ଠିକ୍‌ ଅଛି । ରୀନା କହିଲା, ତମକୁ କହିଥଲି କି ନାଇଁ ମୋର ସେଇ 
ଚାକିରିଟା ହେଲା ନାହିଁ ବୋଲି ? ମତେ ପୁଣି କୋଉଠିକି ଦଉଡ଼ିବାକୁ ପଡ଼ିବ । 

ରୀନା ସେଇପରି ହାତରେ ଶାଢ଼ିକୁ ଠିକକରି ସଂଯତ ସହଜ ହୋଇ ବସି ଚା! 
ପିଉଛି । ରୀନା କହୁଚି ତାର ଚାକିରି କଥା, ଇଣ୍ଟରଭିଉରେ ତାକୁ କିଏ କଂଣ ପଚାରିଲା 
ଇତ୍ୟାଦି ଇତ୍ୟାଦି । ଦେବାଶିଷ ପତ୍ରିକାର ଚିତ୍ରଟି ଦେଖୁଚି, ତା ତଳେ ଯେଉଁ ବର୍ଣ୍ଣନାଟି 
ଲେଖା ଅଛି ମନେ ମନେ ତାର ଭାଷାକୁ ସଂଶୋଧନ ପରିମାର୍ଚିତ କରୁଛି । ରୀନାର ସ୍ଵରରେ 
କୌଣସି ଆବେଗ ଉତ୍ତେଜନା ନାହିଁ | ସେ ଦେଖାଯାଉଛି ରକ୍ତମାଂସର ମଣିଷ ଭଳି ନୁହେଁ, 
କୌଣସି ଗଛର ଚରିତ୍ର ଭଳି । ଚା” ପିଇସାରି ରୀନା ତଳେ କପ ରଖିଲା । ଦେବାଶିଷ ତା 
ଆଡ଼କୁ ଅନାଇ ନିଜର ଚା” ଶେଷକରି ତା ଆଡ଼କୁ କପଟି ବଢ଼ାଇଦେଲା । ରୀନା କହିଲା, 
ମୁଁ ତମକୁ ଲାଇଚ୍ରେରୀରୁ ଯେଉଁ ବହିଟି ଆଣିବାକୁ କହିଲି ମନେ ରହିଲା ତ ? ଦେବାଶିଷ 
ଶୁଣି ନଥୁଲା ରୀନା କ”ଣ କହିଥୁଲା | କହିଲା, ମୁଁ ଭୁଲିଯିବି; ତମେ ଗୋଟିଏ କାଗଜରେ 
ଲେଖିଦିଅ, ତାକୁ ପକେଟରେ ରଖିଥୁବି । ଲାଇବ୍ରେରୀରେ ମନେ ପଡ଼ିଯିବ । ରୀନା ଉଠିଗଲା 
କାଗଜ ଆଣିବାକୁ ! ପଛରୁ ରୀନା ସୁନ୍ଦର ଦେଖାଯାଉଛି । ତାର ଚାଲିକୁ ଗୋଟିଏ ଛୋଟ 
ପାରାଗ୍ରାଫରେ ବର୍ଣ୍ଣନା କରାଯାଇପାରେ ! 

ତା” ହାତକୁ କାଗଜ ଟୁକୂଡ଼ାଟି ବଢ଼ାଇଦେଲା ରୀନା | ଦେବାଶିଷର କୌଣସି ଆଗ୍ରହ 

କ୍ଷୁଦ୍ରଗଳ୍ପ ୨୨୫ 


ନ ଥୁଲା ବହିଟି କଣ ସେ ବିଷୟରେ ଜାଣିବା ପାଇଁ । ସେ ଘଡ଼ି ଦେଖି ଉଠି ଠିଆହେଲା, 
କହିଲା, ମୁଁ ଏଥର ଯାଏ | ଆଗ ଦିନମାନଙ୍କରେ ସେମାନେ ଯୋଜନା କରିଥାନ୍ତେ କିପରି 
ଚାକରାଣୀର ଦୃଷ୍ଟିକୁ ଏଡ଼ାଇ କ'ଣ କରାଯାଇ ପାରିବ | କିନ୍ତୁ ଏକଥା ଭାବି ଏବେ କୌଣସି 
ଲାଭ ନାହିଁ ତାକୁ ସ୍ଵୃତିଚାରଣରେ ବ୍ଯବହାର କରିବା ବ୍ୟତୀତ । ରୀନା କହିଲା, ଏଥରକ 
ଆସିଲେ ଆଗରୁ ଖବର ଦେଇ ଆସିବ । ଏଭଳି କଥାରେ ଆଗେ ରାଗୁଥଲା ଦେବାଶିଷ । 
କହୁଥିଲା, ତା ମାନେ ତମେ ଚାହଁନାହିଁ ମୁଁ ଆସେ ବୋଲି । ଏକଥାରୁ କଳି ଉପୁଜୁଥଲା 
ଏବଂ ମାନଭଂଜନ ହେଉଥଲା ଅନେକ ତିକ୍ତ ମଧୁର ପର୍ବ ଦେଇ । ବର୍ଭମାନ ଯେପରି 
ରୀନାର କଥାରେ କୌଣସି ଅନ୍ତର୍ନିହିତ ଭାବାନୁବେଗ ନାହିଁ, ରୋକଠୋକ୍‌ ବକ୍ତବ୍ୟଟିଏ । 
ଦେବାଶିଷ କହିଲା, ହଉ | 

ଏଥରକ ସେ ଦେବାଶିଷକୁ ଦେଖିଲା ହତାଶ ଭାବବିସର୍ଜିତ ହୋଇ ଘରକୁ 
ଫେରୁଥବାର | ହତାଶ ପ୍ରେମିକ ନୁହେଁ, ହତାଶ ଲେଖକଟିଏ । ଖାଲି କାଗଜ ପାଖକୁ 
ଫେରିଯିବାର ଭୟ ଓ ଉଦ୍‌ବେଗ ନେଇ ! ଏଇ କେତୋଟି ମିନିଟ୍‌ ଭିତରେ ସେ ରୀନା କଥା 
ସଂପୂର୍ଣ୍ଣ ଭୁଲିଗଲାଣି । ତାର ଏକମାତ୍ର ଚିନ୍ତା କିପରି ସେ ପୃଷ୍ଠାଟିକୁ ପୂରଣ କରିବ | ନିଜର 
ଅସହାୟତା କଥା ଭାବି ସେ ଶୁଖିଲା ହସ ହସିଲା । ନିଜକୁ ନିଜର ଦୟା ଆସିଲା ତାର । 
ପ୍ରିୟ ବିଦୂଷକ ! ଲେଖକ ହେବା ସତରେ ବଡ଼ କଷ୍ଟ । 

ସ୍ବାତୀ ଆସିବ ଦୂଇ ମାସ ତିନିଦିନ ପରେ । 

ପୁଣି ଥରେ ଚିଠିଟିକୁ ପଢ଼ିଲା ଭାସ୍କର । ଏ ଚିଠିଟି ଯୋଉଦିନ ଆସିଥୂଲା, ସେ 
ହିସାବ କରିଥଲା ସ୍ଵାତୀ ଆସିବ ଦୁଇମାସ ଅଠରଦିନ ପରେ | କେତେଥର ଯେ ସେ ଚିଠିଟିକୁ 
ପଡ଼ିଛି ଏ ଭିତରେ ତାର ଗଣନା ନାହିଁ । ସେ ବାରମ୍ବାର ଚିଠିଟିକୁ ପଢୁଥିଲା, ଯେପରିକି 
ପ୍ରତିଟି ପଢ଼ିବାରେ ସେ ଚିଠିଟିରୁ କୌଣସି ଏକ ନୂଆ ମର୍ମ ଆବିଷ୍କାର କରିବ । ଚିଠିଟି କିନ୍ତୁ 
ଅତି ସଂକ୍ଷିପ୍ର ଓ ସାଦାସିଧା ଥୁଲା ଏବଂ ଥଲା ମଧ୍ଯ ସମ୍ପୂର୍ଣ ବ୍ୟଞ୍ଜନା ରହିତ | ତଥାପି ଭାସ୍କର 
ସେଥୁରୁ ନୂଆ ଅର୍ଥ ବାହାର କରିବାକୁ ଚେଷ୍ଟା କରୁଥଲା ଏବଂ ଭାବୁଥିଲା ଯେ ପ୍ରତିଥର 
ନୂଆକରି ଚିଠିଟି ପଢ଼ିବାବେଳେ ସେ ଯେପରି ସ୍ଵାତୀର ଆଉ ଟିକିଏ ନିକଟତର ହୋଇଯାଇଛି । 

ଚିଠିଟିର ଆରମ୍ଭରେ କୌଣସି ସମ୍ବୋଧନ ନ ଥୁଲା | ସ୍ଵବାତୀ ଲେଖିଥୁଲା : ମୁଁ ନଭେମ୍ବର 
ପାଞ୍ଚ ତାରିଖରେ ତମ ସହରକୁ ଯାଉଛି ସ୍ଲାରସିପର ଇଣ୍ଟରଭିଉ ଦେବାପାଇଁ | ସଞ୍ଜବେଳେ 
ରାଜଧାନୀ ଏକ୍ସପ୍ରେସରେ ପହଞ୍ଚୁବି । ତମେ କିନ୍ତୁ ଷ୍ଟେସନ ଆସିବ ନାହିଁ । କାରଣ ସେଠିକି 
ମତେ ନେବାପାଇଁ ମାଉସୀଙ୍କ ଘରୁ କିଏ ହେଲେ ଆସିଥୁବ | ମୁଁ ତା ହାତରେ ଜିନିଷ 
ପଠାଇଦେଇ କିଛି ବାହାନାରେ ଦି ' ଘଣ୍ଟା ପାଇଁ ତମ ପାଖକୁ ଆସି ସେଠାରୁ ମାଉସୀଙ୍କ ଘରକୁ 
ଯିବି । ତମକୁ ବହୁତ କଥା କହିବାର ଅଛି ¦ ତମେ ନିଜକୁ ଫ୍ରି ରଖିଥିବ ! ଦେଖାହେଲେ 
ସବୁ । ତା ତଳେ ଚାରିଟି ଛକି ଚିହ୍ନ ଥଲା ଏବଂ ତା ତଳେ ଆଉ ଗୋଟିଏ ଧାଡ଼ି ଲେଖା 
ହୋଇଥୁଲା: ଯଦି କୌଣସି କାରଣରୁ ସେଦିନ ଯିବାର ନ ହୁଏ, ମୁଁ ତୁମକୁ ଜଣାଇବି । 

ଚିଠିଟି ଗୋଟିଏ ଅତି ସାଧାରଣ, ରୁଲପକା ଖାତାରୁ ଚିରା ହୋଇଥିବା ଆବୂଡ଼ା ଖାବୁଡ଼ା 
କାଗଜ ଉପରେ ଲେଖା ହୋଇଥୁଲା | କିନୁ ସ୍ଵାତୀର ହସ୍ତାକ୍ଷର ଖୁବ୍‌ ପରିଚ୍ଛନ୍ନ ଓ ସୁନ୍ଦର ଥିଲା 
ଏବଂ ପ୍ରତିଟି ଅକ୍ଷର ଥଲା ତାର ଆଅତ୍କବିଶ୍ଵାସୀ ବ୍ୟକ୍ତିତ୍ଵର ପ୍ରତୀକ । ଚିଠିଟିକୁ ଆଖି ଆଗରେ 
ରଖିବାବେଳେ ଭାସ୍କର ଯେପରି ସ୍ଵାତୀର ସ୍ଵାଭିମାନୀ ମୁହଁଟିକୁ ଦେଖିପାରୁଥଲା ପଡଚ୍ତିମାନଙ୍କର 
ଅନ୍ତରାଳରୁ | ଚିଠିଟିର ପ୍ରତିଟି ଶବ୍ଦ ତାର ମୁଖସ୍ଥ ହୋଇଥୁବା ସତ୍ତ୍ଵେ ଭାସ୍କର ସେଥୁପାଇଁ 
ବାରମ୍ବାର ଲଫାପା ଭିତରୁ ଚିଠିଟିକୁ ଖୋଲି ତାକୁ ପୁଣି ଥରେ ପଢୁଥିଲା ଏବଂ ସଯତ୍ନରେ 
ତାକୁ ପୁଣି ଚଉତି ଲଫାପାରେ ନେଇ ରଖୁଥୁଲା | ପ୍ରଥମେ ଲଫାପାଟି ତାର ଟେବୁଲ ଉପରେ 
ରଖୁଥୁଲା, କିନୁ ଭାସ୍କରର ଦିନେ ହଠାତ୍‌ ଭୟ ହେଲା ଯେ, ଯଦି ଦୈବୀଦୂର୍ବିପାକରୁ ତାର 
ଟେବୁଲରେ ନିଆଁ ଲାଗିଯାଏ, ତେବେ ଚିଠିଟି ମଧ୍ଯ ଜଳିଯିବ । ସେଥିପାଇଁ ସେଇଦିନଠାରୁ 
ସେ ତାକୁ ନେଇ ଆଲମାରିର ବିଶେଷ ଡ୍ରୟରରେ, ଯେଉଁଠାରେ ତାର ସେୟାର ସାର୍ଟିଫିକେଟ, 

ଚେକବହି, ଲାଇସେନ୍ସ ଇତ୍ଯାଦି ଜରୁରୀ କାଗଜ ରହୁଥିଲା, ରଖିଲା । ଅବଶ୍ଯ ଦିନରେ 
ବାରମ୍ବାର ଆଲମାରି ଖୋଲି ଚିଠି ବାହାର କରି ତାକୁ ପଢ଼ି ପୁଣି ସେଠାରେ ରଖିବା ସୁବିଧାଜନକ 
ନ ଥିଲା, ତେବେ ଭାସ୍କର ନିଶ୍ଚିନ୍ତ ଥୁଲା ଯେ, ସେଠାରେ ଚିଠିଟି ଥୁଲା ସମ୍ପୂର୍ଣ ସୁରକ୍ଷିତ | 

ଚିଠିଟି ସତରେ ତାଂ ପାଇଁ ଥଲା ଏକ ମୂଲ୍ୟବାନ ସମ୍ପଦ | ଚିଠିଟି ପାଇବା ପରେ 
ସେ ଲଫାପାଟିକୁ ଖୋଲି ତଳେ ପକାଇଦେଇଥବା ଅନ୍ୟ ଛିଣ୍ଡା କାଗଜ ସହିତ । ଚିଠିଟିକୁ 
ତିନିଥର ପଢ଼ିସାରିବା ପରେ ତାର ଇଚ୍ଛା ହେଲା ଲଫାପାଟିକୁ ଦେଖିବାକୁ ଏବଂ ସେ ତାକୁ 
ଉଠାଇ ଆଣିଲା । ଏଇଟି ବି ତା ସ୍ବାତୀର ହାତର ଲେଖା ! ଲଫାପାରୁ କାଳ୍ଧନିକ ଧୂଳି ପୋଛି 
ସେ ଚିଠିଟକୁ ସେଥିରେ ରଖିଦେଇଥୁଲା | ତା ଉପରେ କେବଳ ତାର ଠିକଣାଟି ଲେଖା 
ଥିଲା, ଆଉ କିଛି ନୁହେଁ। ଡାକଟିକଟ ଉପରେ ଗୋଟିଏ ଅସ୍ପଷ୍ଟ ମୋହର ଲାଗିଥଲା, ଯାହାକୁ 
ପଢ଼ିହେଉ ନ ଥୁଲା । ତାର ଠିକଣାରେ କୌଣସି ଭୁଲ ନ ଥଲା ଏବଂ ଚିଠିଟି ଠିକ୍‌ 
ସମୟରେ ଆସିଥୁଲା । ଭାସ୍କର ମନେ ମନେ ଡାକ ବିଭାଗକୁ କୃତଜ୍ଞତା ଜଣାଇଥିଲା 
ନିରାପଦରେ ଚିଠିଟିକୁ ଆଣି ତା ପାଖରେ ପହଞ୍ଚାଇ ଦେଇଥୁବା ପାଇଁ । ଅନେକ ଜରୁରୀ 
ଚିଠି ହଜିଯାଉଥୁଲା ଏବଂ ଭାସ୍କରକୁ ଭାବିବାବେଳକୁ କଷ୍ଟ ହେଉଥଲା ଯଦି କୌଣସି କାରଣରୁ 
ଚିଠିଟି ତା ପାଖରେ ପହଞ୍ଜ ନ ଥାନ୍ତା, ତେବେ ? 

ଚିଠିଟି ଅତି ଆକସ୍ମିକ ଥଲା ଭାସ୍କର ପାଇଁ, ଯେପରି ଥଲା ସେଥରକ ଟ୍ରେନ୍‌ରେ 
ଗଲାବେଳେ ସ୍ଵାତୀ ସହିତ ଅଚାନକ ଭେଟ ହୋଇଯିବା । ଦୀର୍ଘ ରେଳଯାତ୍ରା ବେଳେ 
ସକାଳେ ପ୍ଲାଟଫର୍ମରେ ଓହ୍ଲାଇ ଏପାଖ ସେପାଖ ହେଉଛି, ଝରକା ପାଖରେ ବସିଥିବା ଝିଅଟିର 
ମୁହଁଟି ତାର ପରିଚିତ ମନେହେଲା | ଏଇଭଳି ଚେହେରାର ଝିଅଟିଏ ତାଙ୍କ ସାଙ୍ଗରେ ପଢୂଥଲା 
କଲେଜରେ | ତାର ଯେତେଦୂର ମନେପଡ଼ିଲା, ଝିଅଟି ଲାଜକୂଳୀ ଥୁଲା, କ୍ଲାସ୍ରେ ଚୁପଚାପ 
ବସୁଥୁଲା, କାହାରି ସାଙ୍ଗରେ କଥାବାର୍ରା କରୁ ନ ଥଲା | ନାଁ ତାର ଥୁଲା ସୃସ୍ତି ନା କ'ଣ | 
ପଚିଶ ବର୍ଷ ତଳର କଥା ହେଲାଣି | ସେ ସିନା ବାହା ନ ହୋଇ ରହିଗଲା, ତାର ସାଙ୍ଗମାନେ 
ବର୍ଭମାନ କଲେଜ ପଢୁଆ, ଚାକିରି କରୁଥିବା ପିଲାଙ୍କର ବାପ ହେଲେଣି |! ସେଇଭଳି ତାଙ୍କ 
ସାଙ୍ଗର ଝିଅମାନେ କିଏ ହୁଏତ ଆଇମା ବି ହୋଇସାରିଲେଣି ! 

ପ୍ଲାଟଫର୍ମ ଶେଷମୁସ୍ଡକୁ ଯାଇ ସେ ପୁଣି ଫେରିଲା ସେଇ କର୍ପାର୍ଟମେଣ୍ଟ ସାମନା ଦେଇ । 
ଏଥର ଆଉ ସିଧାସଳଖ ସେଇ ଝିଅଟିର ମୁହଁକୁ ଚାହିଁବାକୁ ସାହସ ହେଲା ନାହିଁ ତାର; ଆଖି 
କଣରେ ଅନାଇ ସେ ନିଦ୍ଦିତ ହେଲା ଯେ, ଯଦି ଝିଅଟି ତାର ପୁରୁଣା ସହପାଠିନୀ ହୋଇ ନ 
ଥିବ, ତେବେ ତାର ସାନଭଉଣୀ ନିଶ୍ଚୟ | ପରବର୍ରୀ ଷ୍ଟେସନରେ ଓହ୍ଲାଇ ସେ ପୁଣି ସେଇ 
କର୍ପାର୍ଟମେଣ୍ଟର ଏପାଖ ସେପାଖ ହେଲା, ଯେପରିକି ନିଜର ସନ୍ଦେହର ଏକ ଠିକ୍‌ ନିଷ୍ପର୍ରି 
ଚାହୁଁ ଥଲା ସେ | ତାର ଏଇ ସମସ୍ୟାର ସମାଧାନ କରି ଦେଇଥୁଲା ସ୍ବାତୀ ପର ଷ୍ଟେସନରେ | 
ପ୍ଲାଟଫର୍ମରେ ଓହ୍ଲାଇ ସେଇ କମ୍ପୀର୍ଟମେଣ୍ଟ ସାମନା ବହି ଦୋକାନରେ ପତ୍ରିକା ଦେଖୁଥିବାର 
ଛଳନା କରୁଥିବାବେଳେ ଝିଅଟି ହାତଠାରି ତାକୁ ପାଖକୁ ଡାକିଲା । ତା' ପାଖକୁ ଏଇ 

କେତେପାଦ ଗଲାବେଳେ ଭାସ୍କର ନିଜର କୁର୍ଭାକୁ ଟାଣି ଠିକ୍‌ କଲା ଏବଂ ବାଳକୁ ସଜାଡ଼ିବା 
ପାଇଁ ମୁଣ୍ଡକୁ ହାତ ନେଲା, ଯଦିଓ ସେ ଜାଣୁଥିଲା ଯେ ଏ ସବୁ କରିବାବେଳେ ସେ ଆହୁରି 
ଅପ୍ରସ୍ତୁତ ହୋଇଯାଉଛି । ଝିଅଟି ଯେମିତି ତାର ମନକଥା ବୁଝିପାରୁଥଲା; ସେ ପାଖରେ 
ପହଞ୍ଚବାରୁ ତାକୁ ହସି ହସି କହିଲା, ତମେ ମତେ ଯିଏ ବୋଲି ଭାବୁଛ, ମୁଁ ସେଇ । 

ଭାସ୍କର ନିଜକୁ ପ୍ରଖରବୁୂଦ୍ଧି, ପ୍ରତ୍ୟୁପୂନ୍ଧମତି ଓ ସପ୍ରତିଭ ବୋଲି ମନେ କରୁଥଲା, କିନୁ 
ବର୍ଭମାନ ମାନିନେଲା ଯେ, ସେ ହାରିଯାଇଛି | ଝିଅଟିର ନାଁ ବିଷୟରେ ତାର ସନ୍ଦେହ ଥଲା 
ଏବଂ ସେ ହଠାତ୍‌ ଆପଣ ଓ ତମେର ଦୃଦ୍ଦ୍ରକୁ କାଟିପାରିଲା ନାହିଁ । ତେବେ ନିଜର ଅସ୍ଵସ୍ତିକୁ 
ଯଥାସମ୍ଭବ ସମ୍ବରଣ କରି ସେ ପ୍ରଶ୍ନ ଓ ଉତ୍ତର ମିଶାମିଶି ସ୍ଵରରେ କହିଲା, ଲ” କଲେଜ ! 
ସ୍ବାତୀ କହିଲା, ବିଲକୂଲ ଠିକ୍‌ । ଶହେରୁ ଶହେ |! ତେବେ ଆଉ ପ୍ରଶ୍ନ ପଚାରି ତମକୁ ମୁଁ 
ଫେଲ କରାଇବି ନାହିଁ । ମୁଁ ଜାଣୁଚି ଯେ ତମେ ମୋର ନାଁ ଭୁଲିଯାଇଛ | ମୋ ନାଁ ସ୍ବାତୀ । 
ଭାସ୍କର ମୁହଁକୁ ପରବର୍ଭୀ କଥା ଆସିଲା ନାହିଁ, କିନୁ ତାର ଭାଗ୍ୟକୁ ଏଇ ସମୟରେ ଟ୍ରେନ 
ଚାଲିବାକୁ ଆରମ୍ଭ କଲା ଏବଂ ' ଆର ଷ୍ଟେସନରେ ଆସିବି” ବୋଲି କହି ତରତର ହୋଇ 
ନିଜ କର୍ମାଟମେଣ୍ଟ ଆଡ଼କୁ ଚାଲିଗଲା ଭାସ୍କର। 

ସ୍ଵାତୀ ଆସିବ ମାସେ ସତର ଦିନ ପରେ | ନା, ତାର ଗଣିବାରେ କିଛି ଭୁଲ ନାହିଁ, 
କାରଣ କ୍ୟାଲେଣ୍ଡର ସାମନାରେ ଅଛି ଏବଂ ନଭେମ୍ବର ମାସର ପାଞ୍ଚ ତାରିଖ ଉପରେ କୁଣ୍ଡଳୀ 
ଟଣାଯାଇଛି । ପ୍ରତିଦିନ ସକାଳେ ତା'ର ଅପେକ୍ଷାର ଗୋଟିଏ ଗୋଟିଏ ଦିନ କମିଯାଉଥିଲା, 
କିନ୍ତୁ ଦିନ ସବୁ ଅତି ଅଳସ ଗତିରେ ଯାଉଥିଲେ ବୋଲି ମନେହେଉଥଲା । କ୍ଯାଲେଣ୍ଡର 
ପୃଷ୍ଠା ଉପରେ ସେ ଅଙ୍ଗୁଳି ବୁଲାଇ ଆଣିଲା; କେଉଁ ମନ୍ତ୍ର ବଳରେ ଯଦି ସେ ଦିନପଞ୍ଜିକାରୁ 
ଅଠଚାଳିଶଟି ଦିନ ଉଡ଼ାଇ ଦେଇ ପାରନ୍ତା ! ସେ ଉଠିଯାଇ ଆଲମାରୀ ଖୋଲି ଚିଠିଟି 
ଆଣିଲା; କାଲି ରାତି ଦଶଟାରେ ସେ ଶେଷଥର ତାକୁ ପଢ଼ିଥଲା | ସେ ନିଳ ଟେବୂଲ ପାଖକୁ 
ଯାଉଛି, କବାଟରେ କିଏ ଘଣ୍ଟି ଦେଲା | କବାଟ ଖୋଲି ଭାସ୍କର ଦେଖିଲା ବାହାରେ ବ୍ଲାଇଣ୍ଡ 
ସ୍କୁଲର ପିଲା ଦୁଇଜଣ ଚାନ୍ଦା ଖାତା ଧରି ଠିଆ ହୋଇଥିଲେ ।! ଏଭଳି ଲୋକଙ୍କୁ ସେ 
ମନାକରି ସାଙ୍ଗେ ସାଙ୍ଗେ କବାଟ ବନ୍ଦ କରିଦେଉଥୁଲା | ଆଜି କିନ୍ତୁ ତାଂ ହାତରେ ସ୍ଵାତୀର 
ଚିଠିଟି ଥଲା ଏବଂ ଏଇ କାଗଜଟି ତା' ମନ ଭିତରକୁ ଆଣିଦେଉଥୁଲା ସୁଖଦ ସଭାବନା 
ସବୁ | ସେ ପିଲାଦୂହିଙ୍କୁ ଦଶଟଙ୍କା ଦେଲା ଏବଂ କବାଟକୁ ବନ୍ଦ କଲା ଅତି ମୃଦୁ ଭାବରେ | 

ଟେବୁଲ ପାଖରେ ବସି ଚିଠିଟିକୁ ପଢୁ ପଢ଼ୁ ସେ ନିଜ ଚାରିଆଡ଼କୁ ଅନାଇଲା | ତାର 
ବହିପତ୍ର ଠିକ୍‌ ଜାଗାରେ ଥୁଲା, କିନୁ ତାକୁ ଆହୁରି ଭଲଭାବେ ସଜଡ଼ାଯାଇପାରେ | ଯୋଉଦିନ 
ସେ ସ୍ଵାତୀର ଚିଠି ପାଇଲା, ତାକୁ ପଢ଼ିସାରିବା ପରେ ତାର ଆଖି ଯାଇଥିଲା ଟେବୂଲ ଉପରର 
ବିଶୃଖ୍ଖଳାକୁ । ସେ ସାଙ୍ଗେ ସାଙ୍ଗେ ଟେବୁଲ କ୍ଟଥକୁ ଟାଣି ତାର କୁର୍ଭାକୁ ଠିକ୍‌ କରିଦେଇଥୁଲା 
ଏବଂ ଲାଗିଯାଇଥୁଲା ବହିପତ୍ରକୁ ଠିକ୍‌ ଜାଗାରେ ରଖିବାରେ । ତାଂ ପରେ ତାର ଚିନ୍ତା 
ଯାଇଥଲା ଅନ୍ୟ କୋଠରିର ଅବ୍ୟବସ୍ଥାକୁ । ତେବେ ହାତରେ ସମୟ ଥୁଲା ଏ ସବୁ ଠିକ୍‌ 

କରିବା ପାଇଁ | ଘରଟିରେ ଅନେକ ଦିନରୁ ରଙ୍ଗ ଦିଆହୋଇ ନ ଥଲା; ଘର ମାଲିକ ତାର 
ଅନୁରୋଧକୁ ନାନା ଆଳ ଦେଖାଇ ଟାଳିଦେଉଥଲା । ସେ ଠିକ୍‌ କଲା ଯେ, ସେ ନିଜେ 
ପଇସା ଖର୍ଚ୍ଚକରି ଘରକୁ ଠିକ୍ଠାକ୍‌ କରିବ | ଏ ଖର୍ଚ୍ଚ ଘରଭଡ଼ା ବାବଦରେ କାଟିଦେବ କି 
ନା, ସେ କଥା ପରେ ଦେଖାଯିବ | 

ଅତି ଶୀଘ୍ର ସେ ଘର କାମ ଆରମ୍ଭ କରିଦେଲା | ତାର ଗୀଧୁଆଘରର ଯେଉଁ କବାଟଟି 
ଭାଙ୍ଗିଯାଇଥଲା, ତାକୁ ବି ବଦଳାଇଦେବା ପାଇଁ ଠିକ୍‌ କଲା ସେ | ତେବେ ରଙ୍ଗ ଦେବାବାଲା, 
କବାଟ ମରାମତି କରିବାର ବଢ଼େଇ ମଝିରେ ମଝିରେ କାମ ବନ୍ଦ କରିଦେଉଥଲେ | ସେ 
ସେମାନଙ୍କ ଉପରେ ରାଗୁଥଲା, ଗାଳିମନ୍ଦ କରୁଥିଲା ଏବଂ ଏଇ ସମୟତକ ଅତି ମାନସିକ 
ଚାପରେ ରହିଥୁଲା | ଶେଷକୁ ସବୂ କାମ ସରିଗଲା, କେବଳ ଗାଧୁଆଘରଟି ରହିଗଲା ବିନା 
କବାଟରେ | ଭାସ୍ପରର ଭୟ ହେଲା ଯେ, ସ୍ବାତୀ ପହଞ୍ଚବା ପୂର୍ବରୁ ବି ଏ କାମଟି ସରିପାରିବ 
ନାହିଁ । ଏଇଭଳି ଦୁଷ୍ଚିନ୍ତାରେ ଥିବାବେଳେ ଦିନେ ସକାଳେ ବଢ଼େଇ ଆସି ଅଧଘଣ୍ଟାକରେ 
କବାଟଟିକୁ ଠିକ୍ଠାକ୍‌ କରି ଲଗାଇଦେଲା ଏବଂ ଘର ମରାମତି ଛାଡ଼ି ଅନ୍ୟ ଚିନ୍ତାରେ ମନ 
ଦେଲା ଭାସ୍କର । 

ଯଥା ତାର ଶୋଇବାଘର ଓ ବିଛଣା ! କୋଠରିଟିର କାନ୍ଧ ବର୍ଭମାନ ଧଉଳା ହୋଇ 
ସଫାସୁତୁରା ଦିଶୁଥଲା ଏବଂ ଭାସ୍କର ମୋଟାମୋଟି ଠିକ୍‌ କରିନେଇଥୁଲା ବିଛଣା ଉପରେ ସେ 
କେଉଁ ରଙ୍ଗର ଚାଦରଟି ପକାଇବ | ସେ ତକିଆ ଦୁଇଟିକୁ ହାତରେ ନେଇ ପରଖ କଲା | 
କେହି କେହି ଉଚ୍ଚ ତକିଆ ପସନ୍ଦ କରନ୍ତି ! ତାର ନିଜର ସ୍ପଶ୍ିଲାଇଟିସ ପରେ ଡାକ୍ତର ତାକୁ 
କହିଥିଲେ ଅତି ପତଳା ତକିଆ ବ୍ୟବହାର କରିବା ପାଇଁ ! ସ୍ବାତୀ କିଭଳି ତକିଆ ବ୍ୟବହାର 
କରୁଥିବ ? ସେ ମନେ ମନେ ସ୍ଵାତୀକୁ ତାର ବିଛଣା ଉପରେ ଶୋଇଥୁବାର କଳନା କରୁଥଲା, 
ଯଦିଓ ତାର କୌଣସି ଦାବି ନଥିଲା ଏଭଳି ଦିବାସ୍ଵପ୍ନ ଦେଖିବାରେ । କେତେ ବା ସେ 
ଜାଣିଥିଲା ସ୍ଵାତୀକୁ ତାକୁ ନିଜ ଶୋଇବା ଘରକୁ ଆଣିବା ପାଇଁ ? କିନୁ ପୁଣି ସେ ସ୍ବାତୀର 
ଚିଠିର ପଡର୍ରିଟି କଥା ଭାବୁଥିଲା, ଦେଖାହେଲେ ସବୁ । ଏଇ କେତୋଟି ପଦରେ ଯେପରି 
ସବୁ ପ୍ରକାରର ସମ୍ଭାବନା କଥା ସୂଚାଇ ଦେଇଥୁଲା ସ୍ଵାତୀ ତା ପାଇଁ । 

ଏ କଥା ଭାବିଲାବେଳେ କିନ୍ତୁ ତା ମନରେ ଉତ୍ତେଜନା ସହିତ ସାମାନ୍ୟ ଆଶଙ୍କା ବି 
ଜନ୍ମଥଲା । ଦିନ ଥଲା ଯେତେବେଳେ ତାର ନିଜର ସାମର୍ଥ୍ୟ ଉପରେ କୌଣସି ସନ୍ଦିଗ୍ଧତା ନ 
ଥିଲା ଭାସ୍କରର । ଆଜିକାଲି କିନ୍ତୁ କେବେ କେବେ ଦେହ ତାର ଦେହର ଇଚ୍ଛା ସହିତ 
ତାଳିଦେଇ ନ ପାରି ତାକୁ ମୁହ୍ୟମାନ କରିଦେଉଥଲା ! ଏ କଥା ମନେପଡ଼ି ମନ ଖରାପ 
ହୋଇଗଲା ତାର । ସେ ଜୋରକରି ସେ ଚିନ୍ତାକୁ ଦୂର କଲା ଏବଂ ସ୍ଵାତୀ କଥା ମନେ 
ପକାଇଲା ! es 

ପର ଷ୍ଟେସନ୍‌ରେ ଓହ୍ଲାଇ ସ୍ଵବାତୀ ପାଖକୁ ଯାଇ କିଭଳି ଭାବରେ କଥାବାରା କରି ପୁଣି 
ପରିସ୍ଥିତିକୁ ନିଜର ଆୟତ୍ତ କରିବ, ସେ ଯୋଜନା କଲା ଭାସ୍କର! ସେମାନଙ୍କର ଏଇ 

ଅଚାନକ ସାକ୍ଷାତ ଓ ସମ୍ପର୍କର ସମସ୍ତ କର୍ଚ୍ଧତ୍୍‌ ନିଜ ହାତକୁ ନେଇ ନେଇଥୁଲା ସ୍ଵାତୀ । ଏଥର 
କିନ୍ତୁ ସ୍ଵାତୀକୁ ସାମନା କଲାବେଳେ ଆଉ ଅପ୍ରତିଭ ରହିବ ନାହିଁ ସେ | ତା' ପାଖକୁ ଯାଇ 
ଅତୃପ୍ରତ୍ୟର ସହିତ କହିବ, ତମକୁ, ଆପଣଙ୍କୁ ନୁହେଁ, ନ ଚିହ୍ନିପାରିବାର କାରଣ ହେଲା 
ଯେ ଆମମାନଙ୍କର ସମସ୍ତଙ୍କ ବୟସ ବଢ଼ିଯାଇଥିବାବେଳେ କେବଳ ତମେ ସେମିତି ସେତିକି 
ଅଛ: ଅଛବୟସୀ ଓ ସୁନ୍ଦରୀ ! ଷ୍ଟେସନରେ ଓହ୍ଲାଇବା ଆଗରୁ ସେ ହାତମୁହଁ ଧୋଇନେବ ଓ 
ବାଳକୁ ବି ଠିକ୍‌ କରିନେବ ! ସ୍ଵାତୀ କିନ୍ତୁ ତାକୁ ଏ ସୁଯୋଗ ଦେଲା ନାହିଁ । କମ୍ପୀର୍ଟମେଣ୍ଟମାନଙ୍କ 
ଭିତରେ ଥବା ଦରଜାଦେଇ ସେ ହିଁ ଆସି ଭାସ୍କର ସାମନାରେ ପହଞ୍ଚଲା ଏବଂ କହିଲା, 
ଭାବିଲି, ତମକୁ କାହିଁକି କଷ୍ଟ ଦେବି ! ଏତେ ମାନସିକ ପ୍ରସ୍ତୁତି ସତ୍ତନେ ଭାସ୍କରକୁ ପୁଣି ଥରେ 
ଜିଂକର୍ଭବ୍ୟବିମୂଢ଼ କରିଦେଲା ସ୍ଵାତୀ । ତା' ପାଖରେ ବସି କହିଲା, ମୋ ପାଖରେ ଜିନିଷ 
ବୋଲି ଏଇ ବ୍ୟାଗଟି । ଭାବିଲି ଅନ୍ୟ ଷ୍ଟେସନ ପର୍ଯ୍ୟନ୍ତ ଅପେକ୍ଷା କରାଯିବ କାହିଁକି ? 

ଘଡ଼ିକୁ ଅନାଇ ଭାସ୍କର ଦେଖିଲା ଯେ ଅଫିସ ଯିବାର ବେଳ ହୋଇଗଲାଣି | ତରତର 
କରି ସେ ଚିଠିଟିକୁ ନେଇ ଯଥାସ୍ଥାନରେ ରଖିଦେଲା ଏବଂ ଯିବାପାଇଁ ତିଆର ହେଲା । 
ସ୍ଵାତୀ ଆସିବ ଚାରି ସପ୍ତାହ ପରେ । ଭାସ୍କର ବର୍ଭମାନ ଲଫାପା ଭିତରେ ଗୋଟିଏ ଛୋଟ 
କ୍ୟାଲେଣ୍ଡର ରଖିଥିଲା । ସେ ସେଥରେ ପ୍ରତିଟି ବିତିଯାଉଥବା ଦିନକୁ ଛକି ଦେଇ 
କାଟିଦେଉଥଲା ! ଆଜି ଲଫାପା ଖୋଲି ଚିଠିଟି ପଢ଼ିବାବେଳେ ସେ ଆଠ ତାରିଖ ଉପରେ 
ଚିହ୍ନଦେଇ ବାକି ଦିନଗୁଡ଼ିକୁ ଗଣିଲା । ଛକି ଦେବାରୁ ତାର ମନେପଡ଼ିଲା ସ୍ଵାତୀର ଚିଠିର 
ଚାରିଟି ଛକି କଥା | ପୂରା ନାଁ ବୋଧହୁଏ ସ୍ବାତୀ ଲେଖା ଏବଂ ତାର ଚାରିଟି ଅକ୍ଷର ପାଇଁ 
ଚାରିଟି ଛକି । ନାଁଟି ସ୍ବୟଂସମ୍ପର୍ଵ ସୁନ୍ଦର ଓ ଆଭିଜାତ୍ୟପୂର୍ଣ; କିନ୍ତୁ ଭାରୀ ଭାରୀ । ସମସ୍ତେ 
ନିଶ୍ଚୟ ତାକୁ ସ୍ଵାମୀ ନାଁରେ ଡାକୁଥବେ କିମ୍ବା ଲେଖା ବୋଲି । ହୁଏତ ତାର ଆଉ ଗୋଟିଏ 
ସହଜ ଡାକ ନାଁ ବି ଥିବ, ଯେମିତି ରିମଝିମ ବା ଝିଲମିଲ ! ସେ ଏଥରକ ପଚାରି ବୁଝିବ 
ତାର ସେଇ ଛୋଟ ହାଲୁକା ନାଁଟି କଣ ଏବଂ ଚେଷ୍ଟା କରିବ ତାକୁ ସେଇ ନାଁରେ ଡାକିବା 
ପାଇଁ । 

ଚିଠିର ଛକି ଚାରିଟିକୁ ଆଉଥରେ ଦେଖୁଲା ଭାସ୍କର ! ହସ୍ତାକ୍ଷରରେ ସେ ଯେପରି 
ସ୍ଵାତୀର ସ୍ବୟଂକୁ ଦେଖିପାରୁଥଲା, ମନେକଲା ଏଇଭଳି ଚାରିଟି ଛକି ଚିହ୍ନ ବି ସେଇଭଳି 
ସ୍ବାତୀର ସମ୍ପୂର୍ଣ ବ୍ଯକ୍ତିଗତ ଅଭିଜ୍ଞାନ । ଆଉ ଅନେକ ପ୍ରକାରର ଛକ ଚିହ୍ନ ଭିତରୁ ସେ 
ଯେପରି ବାରିଦେଇପାରିବ ସ୍ଵାତୀ ହାତର ଅଙ୍କା ଦୂଇଟି ଛୋଟ ଛୋଟ ରେଖାର ପ୍ରତିହ୍ଛେଦକୁ | 
ତାର ହଠାତ୍‌ ମନେପଡ଼ିଲା ପାଶ୍ଚାତ୍ୟ ଦେଶରେ କୁଆଡ଼େ ଏଇ ଛକି ଚିହୃଟିକୁ ବ୍ଯବହାର 
କରାଯାଇଥାଏ ଚୁମ୍ବନର ପ୍ରତୀକ ଭାବରେ | ଅଭିଧାନରେ କଂଣ ଏ କଥା ଥିବ ? ଏକ୍‌ 
ଅକ୍ଷରକୁ ଖୋଲି ଦେଖିଲା ଭାସ୍କର | ଏଇ ଅକ୍ଷରଟି ଯେପରି ଅଜ୍ଞାନର ପରିଚାୟକ, ସେଇପରି 
ଚୂମ୍ବନର ମଧ୍ଯ | ଚାରିଟି ଛକି, ଚାରିଟି ଚୁମ୍ବନ | କଣ କହିବାକୁ ଚାହେଁ ସ୍ଵାତୀ ? ଦେଖାହେଲେ 
ସବୂ ? 

କ୍ଷୁଦ୍ରଗଳ୍ପ ୨୩୧ 


ତା' ମନ ଏକ ଅବଶ୍ୟମ୍ଭାବୀ ପୁଲକରେ ଭରିଗଲା ଏବଂ ସେ ଟ୍ଲାସରେ ପାଣି ଆଣି 
ିଷଧ ବଟିକାଟି ଖାଇଲା, ତାର ଦେହମନ ଯେପରି ସମ୍ପର୍ଣ୍ଣ ସୁସ୍ପ ଥାଉ ସ୍ଵାତୀ ଆସିବା ଦିନ । 
ମନପ୍ରାଣ ଦେଇ ସେ ଯେପରି ସ୍ବାତୀର ସଚ୍କାର କରିପାରେ ସେଇ ଦୂଇଟି ଘଣ୍ଟା ମହାର୍ଘ 
ସମୟ | କ”ଣ ଦେବ ସେ ସ୍ଵାତୀକୁ ? ସେଇଟି ଚା' ପିଇବାର ସମୟ ହୋଇଥିବ | ସେ 
ଚାକରକୁ ବାହାରକୁ ପଠାଇ ଦେଇଥ୍‌ବ ଏବଂ ନିଜ ହାତରେ ତିଆରି କରି ଚା” ପିଇବାକୁ 
ଦେବ ସ୍ଵାତୀକୁ । ଏ ଭିତରେ ସେ କେତେଥର ଚା” ତିଆରି କରି ପରଖି ନେଇଥିଲା ନିଜର 
ଚା” କରିବାର ସାମର୍ଥ୍ୟକୁ | ମନ୍ଦ ଲାଗୁ ନ ଥଲା ତାକୁ ନିଜ ତିଆରି ଚା' କପ 1 ଚା ତିଆରି 
କରିବାର ସବୁ ସାମଗ୍ରୀ ଠିକଠାକ ଅଛି ବୋଲି ମଧ୍ଯ ସେ ହିସାବ କରିସାରିଥଲା | 

ଘର ରଙ୍ଗ କରିବାରେ ସେ ଯାହା ଭାବୁଥିଲା ଡେରି ହେବ ବୋଲି, କାହିଁ କେତେ 
ଦିନରୁ ସେ କାମ ସରିଯାଇଥୁଲା । କୋଠରି ସବୁ ଜିନିଷପତ୍ର ସଜଡ଼ାସଜଡ଼ି ହୋଇ ଠିକ୍‌ 
ଦେଖାଯାଉଥିଲେ | ତଥାପି କେଉଁଠି କ'ଣ ଅଭାବ ରହିଯାଉଥୂଲା ବୋଲି ମନେ ହେଉଥିଲା 
ଭାସ୍କରର । ସେଦିନ ଯେମିତି କଲିଂବେଲ ଠିକରେ ବାଜିଲା ନାହିଁ ! ଭାସ୍କର ଯାଇ ବେଲକୁ 
ବାରତ୍ମାର ବଜାଇଲା; ଘଣ୍ଟି ଠିକ ବାଜୁଥିଲା | ଯଦି ସ୍ଵାତୀ ଆସିବା ଦିନ ପୁଣି ଖରାପ 
ହୋଇଯାଏ କିମ୍ବା ଯଦି ବିଜୁଳି ଚାଲିଯାଏ ସେଦିନ ? ନା, ସେ ତ ଘର କବାଟ ଖୋଲା 
ରଖି ଅପେକ୍ଷା କରୁଥିବ ! ନ ହେଲେ ଯାଇ ଘର ବାହାରେ ଠିଆ ହୋଇଥିବ ସ୍ଵାତୀର 
ଆସିବାକୁ ଅନାଇ | ଅବଶ୍ୟ ସେ ପକେଟରେ ଘର ଚାବିକୁ ରଖିବାକୁ ଭୁଲିବ ନାହିଁ; ବାହାର 
କବାଟଟି ଯଦି ମନକୁ ମନ ବନ୍ଦ ହୋଇଯାଏ ! 

ଭାସ୍କରର ମନରେ ଏଇଭଳି ଅନେକ ଛୋଟ ଛୋଟ ଚିନ୍ତା; ଯେପରି ତାକୁ କ”ଣ 
ଖାଇବାକୁ ଦେବ । ଚା” ସହିତ କିଛି ଦେବା ସହଜ, କିନୁୁ ସେ ଯଦି ସ୍ବାତୀକୁ ଆଉ କିଛି 
ସମୟ ରହିବା ପାଇଁ ରାଜି କରାଇପାରେ ? ଅନ୍ଧାର ହୋଇଗଲେ ସେ କଂଣ ତାକୁ ଡ଼ିଙ୍କ 
ଯାଚିବ ? ସ୍ଵାତୀ କଂଣ ଡ୍ରିଙ୍କ କରୁଥିବ ? ସେ ତ ସ୍ଵାସ୍ଥ୍ୟ ବିଷୟରେ ଏତେ ସାବଧାନ | 
ଟ୍ରେନରେ ସେଥର ଆଉ କପେ ଚା ପିଇବାକୁ ବି ମନା କରିଦେଲା | 

ତା ପାଖରେ ଜାଗା କରି ବସି ସ୍ଵାତୀ ସେଦିନ କହିଥିଲା, ତମେ ଭାବୁଥିବ ମୁଁ କାହିଁକି 
ଏମିତି ହଠାତ୍‌ ତମ ପଛରେ ପଡ଼ିଗଲି ବୋଲି, ନା ? ଭାସ୍ର କହିଲା, ନା ନା, ମୋର ବରଂ 
ତମ ପାଖକୁ ଯିବା ଉଚିତ୍‌ ଥଲା | ତେବେ ପର ଷ୍ଟେସନ ଆଗରୁ ଯେ ଦେଖା ହୋଇପାରିବା 
ସମ୍ଭବଦ ସେ କଥା ମୋ ମୁଣ୍ଡକୁ ଆସି ନ ଥିଲା | ସ୍ଵାତୀ କହିଲା, ତାର କାରଣ ହେଉଛି 
କାହାପାଇଁ କିଏ ବେଶି ଦରକାର । ତମେ ଯଦି ମତେ ସାଙ୍ଗେ ସାଙ୍ଗେ ଦେଖା କରିବାକୁ 
ଜରୁରୀ ମନେ କରିଥାନ୍ତି ତେବେ ତମ ମନକୁ ଏ କଥା ଆସିଥାନ୍ତା | ଭାସ୍କର କହିଲା, ତା’ 
ମାନେ ତମେ ଏ ଦେଖାକୁ ଜରୁରୀ ମନେକଲ | ସ୍ଵାତୀ କହିଲା, ନିଶ୍ଚୟ; ସେଥୁରେ ଆଉ 
କଣ ସନ୍ଦେହ ଅଛି ? ତମେ ଭାବୁଥିବ କାହିଁକି ଏମିତି କ'ଣ ଥୁଲା ଜରୁରୀ ? ମୁଁ ମୂଳରୁ 
କହିଦେଇ ତମର ସବୁ ସନ୍ଦେହ ଦୂର କରିଦିଏ । କଲେଜରେ ପଢ଼ିବାବେଳେ ତମ ପ୍ରତି 

ମୋର କେମିତି ଗୋଟାଏ ଦୁର୍ବଳତା ଥଲା । 

ଭାସ୍କରର ଅସ୍ଥିମଜା ଦେଇ ଏକ ଅଉୁତପୂର୍ବ ପୁଲକର ଆଶ୍ଚର୍ଯ୍ୟ ଶିହରଣ ଚାଲିଗଲା । 
ସେ ସ୍ବାତୀର ଆଖିକୁ ଅନାଇଲା । କଛି ବି ସମ୍ପର୍କ ନ ଥଲା ତାର ଏଇ ଝିଅଟି ସହିତ 
କଲେଜବେଳେ । ସେମାନେ ବୋଧହୁଏ ପରସ୍ପର ସହିତ କଥାବାର୍ଭା ବି କରି ନ ଥଲେ 
ଦିନେହେଲେ | ସ୍ବାତୀ ତା ଆଡ଼କୁ ଚାହିଁ ଅଛ ଅଛ ହସୁଥୁଲା | ଏ କ”ଣ ଗୋଟିଏ ଚପଳମତି 
ଝିଅର ପ୍ରମୋଦ ପରିହାସ ଥଲା ତା' ପାଇଁ ? ନା ସତରେ ସ୍ବାତୀ ପାଇଁ ତାର କିଛି ବିଶେଷତ୍ଵ 
ଥିଲା ସେଇ ଅତୀତ ସମୟରେ ? 

ସ୍ବାତୀ ଆସିବ ଅଠରଦିନ ପରେ । 

ଆସିବାର ଦିନ ଯେତିକି ନିକଟତର ହେଉଥଲା, ଭାସ୍କରର ମନେ ହେଉଥିଲା ଯେ 
ଶେଷ ମୁହୂର୍ଗରେ କିଛି ନା କିଛି ପ୍ରମାଦ ଘଟିବ ଏବଂ ସ୍ଵାତୀ ଆସିବ ନାହିଁ । ହୁଏତ 
ଇଣ୍ଟରଭିଉର ତାରିଖ ବଦଳିଯିବ । ସ୍ଵାତୀ ସାଙ୍ଗରେ ଆଉ କିଏ ଆସିଯିବ । କିଛି ନ ହେଲୈ 
ସେଦିନ ଟ୍ରେନ୍‌ ଏତେ ରାତିରେ ଆସି ପହଞ୍ଚବ ଯେ ବାହାନା କରି ଦୂଇଘଣ୍ଟା ତା ପାଖକୁ 
ଆସିବା ସମ୍ଭବ ହେବ ନାହିଁ । ତାର ଆଶଙ୍କା ହେଉଥଲା, ସ୍ଵାତୀର ଆଉ ଗୋଟିଏ ଚିଠି 
ଆସିବ ତାକୁ ଜଣାଇ ଯେ, ସେ କୌଣସି କାରଣରୁ ଆସିପାରୁ ନାହିଁ । ପ୍ରତିଦିନ ସେ 
ଭାବୁଥିଲା, ଡାକବାଲା ଆସି ତା ହାତକୁ ସ୍ଵାତୀର ନ ଆସିପାରୁଥବାର ଟେଲିଗ୍ରାମ ବଢ଼ାଇଦେବ | 
ପ୍ରତି ଟେଲିଫୋନ ଉଠାଇଲାବେଳେ ଭୟ ହେଉଥିଲା ସ୍ଵାତୀର ସ୍ଵରଂ ତାକୁ କହିବ, ଏଥର 
ହୋଇପାରୁ ନାହିଁ, ପୁଣି ଥରେ କେବେ । ସେଦିନ ସେ ପକେଟରେ ଚିଠିଟିକୁ ନେଇ 
ଅଫିସକୁ ଗଲା | ଅଫିସ କାମ ଭିତରେ ବି ତ ସେ ଚିଠିଟିକୁ ପଢ଼ିପାରିବ । ଆଜିକାଲି 
ସ୍ବାତୀର ଆସିବା କଥା ଭାବି ଭାବି ସେ ଠିକ୍‌ରେ କାମ କରିପାରୁ ନ ଥଲା | ତାର ସଲିସିଟର 
କମ୍ପାନୀରେ ଅନେକ କାମ ଥୁଲା, କିନୁ ସବୁ ପଛରେ ପଡ଼ିଯାଇଥଲା, କାରଣ ସେ ଫାଇଲଟିକୁ 
ଧରି ଘଣ୍ଟା ଘଣ୍ଟା ବସି ରହୁଥିଲା, ତା” ମୁଣ୍ଡ ଭିତରେ କିଛି ବି ପଶୁ ନ ଥଲା ସ୍ବାତୀର ଆସିବା 
ଖବର ବ୍ୟତୀତ | 

ତା” ମନ ଭିତରେ ପ୍ରତି ମୁହୂର୍ଭରେ ସ୍ବାତୀ ସହିତ ଏକ କାଳ୍ପନିକ କଥୋପକଥନର 
ଧାରାବାହିକୀ ଲାଗି ରହୁଥୁଲା | ସ୍ଵାତୀ କଣ କହିବ, ସେ ତାର କି ଜବାବ ଦେବ, ତା'ପରେ 
ସେମାନଙ୍କର କଥାବାର୍ଭା କୁଆଡ଼କୁ ଯିବ ଇତ୍ୟାଦି ଇତ୍ୟାଦି | ସ୍ଵବାତୀ ସହିତ ଏତେ ଦିନର ନ 
ଥିବା ସମ୍ପର୍କକୁ ମାତ୍ର ଦୁଇଘଣ୍ଟା ଭିତରେ କିପରି ସଙ୍କୁଚିତ କରି ରଖାଯାଇପାରିବ ସେ କଳ୍ପନା 
କରିପାରୁନଥୁଲା | ସ୍ଵାତୀ ସହିତ ତାର ନା ଥଲା ଚିଠିର ଆଦାନପ୍ରଦାନ ନା ଟେଲିଫୋନରେ 
କଥାବାର୍ଭା | ଥରେ ଥରେ ସେ ଟେଲିଫୋନରେ ସ୍ଵାତୀର ନମ୍ବର ମିଳାଉଥଲା, ସେ ପାଖରେ 
ଘଣ୍ଟି ବାଜୁଥିଲା, କିନ୍ତୁ କେହି ଟେଲିଫୋନ ଉଠାଇ କଥା କହିବା ସାଙ୍ଗେ ସାଙ୍ଗେ ସେ 
ଲାଇନ କାଟିଦେଉଥୁଲା | ତାକୁ ଟେଲିଫୋନ କରିବାକୁ କି ଚିଠି ଲେଖିବାକୁ ନିଶ୍ଚିତଭାବେ 
ମନା କରିଥଲା ସ୍ବାତୀ । ସେ ତାକୁ ଏକଥା ମଧ୍ଯ କହିଥିଲା ଯେ, ସେ ନିଜେ କେବେ 

କ୍ଷୁଦ୍ରଗଛ ୨୩୩ 


ଟେଲିଫୋନ ଉଠାଏ ନାହିଁ ! ତଥାପି ଭାସ୍କର ତାର ନମ୍ବରକୁ ବାରମ୍ବାର ଡାଏଲ କରୁଥଲା 
ଏବଂ ସ୍ବାତୀର ଘରୁ ଟେଲିଫୋନର ଘଣ୍ଟି ଶୁଣି ସେତିକିରେ ସନ୍ତୁଷ୍ଟ ଥଲା | 

ସ୍ବାତୀ ସହିତ ସମ୍ପର୍କ କହିଲେ ବାସ ସେଇ ଟ୍ରେନଯତ୍ରାଟି, ଆଉ କିଛି ନୁହେଁ । 
ସେଦିନ କିନ୍ତୁ ମାତ୍ର କେତୋଟି ଘଣ୍ଟାର ସହଯାତ୍ରାରେ ନଜ ବିଷୟରେ ସବୁକିଛି ତାକୁ 
କହିଥୂଲା ସ୍ଵାତୀ । ତାର ଏମ.ଏ. ପରେ ବର୍ଷକ ପାଇଁ ଲ” ପଢ଼ିବା ସମୟରେ ବାହା 
ହୋଇଯିବା, ତାର ପିଲା ହେବା, କିଛି ବର୍ଷ ପରେ ଲେକଚରର ଚାକିରି କରିବା, ସ୍ବାମୀ 
ସାଙ୍ଗରେ ଭଲ ପଡ଼ୁ ନ ଥିବା ଇତ୍ଯାଦି ଇତ୍ୟାଦି । ଏଇ ସମୟତକ ଭାସ୍କର ଶ୍ରୋତା ମାତ୍ର 
ଥିଲା ଏବଂ ସ୍ବାତୀର ପ୍ରଶ୍ନରେ ନିଜ ବିଷୟରେ ଯତସାମାନ୍ୟ କହିଥିଲା | ସେମାନେ ପରସ୍ପରର 
ଠିକଣା ଓ ଟେଲିଫୋନ ନମ୍ବର ବିନିମୟ କରିଥୁଲେ, କିନ୍ତୁ ସ୍ଵାତୀ ଜୋର ଦେଇ କହିଥୁଲା, 
ମତେ ତମେ ଚିଠି ଲେଖିବ ନାହିଁ କି ଫୋନ କରିବ ନାହିଁ; ତମକୁ ଠିକଣା ଦଉଛି ଖାଲି 
ଜାଣିବା ପାଇଁ । ମନେରହିଲା ତ, ଚିଠି ନୁହେଁ କି ଫୋନ ନୁହେଁ । ଭାସ୍କର କିଛି ପ୍ରଶ୍ନ ନ 
କରି ମାନିନେଇଥୁଲା ସ୍ବାତୀର ନିଷେଧ ! ସ୍ବାମୀ ପାଖରୁ ନିଶ୍ଚୟ ସମସ୍ୟା ଥୁଲା ସ୍ଵାତୀର ! 

ସ୍ବାତୀ ଆସିବ ସାତଦିନ ପରେ | 

ବର୍ଭମାନ କାହିଁକି କେଜାଣି ଭାସ୍କର ମନରେ ବଦ୍ଧମୂୁଳ ଧାରଣା ହେଉଥିଲା ଯେ 
ଶେଷପର୍ଯ୍ୟନ୍ତ ସ୍ଵାତୀ ଆସିବ ନାହିଁ । କ'ଣ ବା ତାର ସ୍ଵାତୀ ସହିତ ସମ୍ପର୍କ ଥଲା ଯେ ସେ 
ଲୁଚିଛପି ତା' ପାଖକୁ ଆସିବ ଦୂଇଘଣ୍ଟା କଟାଇବା ପାଇଁ । ସ୍ଵାତୀର ନ ଆସିବା କଥା 
ଭାବିବାବେଳେ ତା' ମନ କେଜାଣି କାହିଁକି ହାଲୁକା ହୋଇଯାଉଥିଲା | ପୁଣି ସେ ତାର 
ଚିଠିକୁ ପଡ଼ୁଥିଲା । ସ୍ଵାତୀକୁ ସେ ଯେତିକି ବୁଝିଥଲା, ଜାଣିଥୁଲା, ତାର ବିଶ୍ବାସ ଥଲା ଯେ 
ଯଦି ସେ କୌଣସି କାରଣରୁ ନ ଆସିପାରେ, ତାକୁ ଜଣାଇବ ନିଶ୍ଚୟ | 

ଷ୍ଟେସନକୁ ଫୋନ କରି ଭାସ୍କର ବୁଝିଲା ରାଜଧାନୀ ଏକ୍ସପ୍ରେସ କେତେବେଳେ 
ଆସେ | ସେଦିନ ଟ୍ରେନ ଦୂଇଘଣ୍ଟା ଡେରିରେ ଆସିବାର ଥିଲା | ଏତେଦିନ ଆଗରୁ ଟ୍ରେନର 
ଖବର ନେବାର କୌଣସି କାରଣ ଦରକାର ନାହିଁ ଜାଣିଥଲା ଭାସ୍କର, ତଥାପି ସ୍ଵାତୀର 
ଆସିବା ଦିନର ପ୍ରସ୍ୁତିରେ ଟ୍ରେନର ଠିକ୍‌ ସମୟ ଜାଣିବାରେ ଯେପରି ଏକ ନିଜସ୍ବ ଆନନ୍ଦ 
ଥିଲା । ଘର ଚାରିଆଡ଼କୁ ଆଖି ବୁଲାଇ ସେ ମନେ ମନେ ସନୁଷ୍ଟ ହେଲା ଯେ ସବୁ 
ଠିକ୍ଠାକ୍‌ ଥିଲା | ତେବେ ସେଦିନ ସକାଳେ ସେ ପୁଣି ଥରେ ସବୁ ଜିନିଷକୁ ତନ୍ନ ତନ୍ନ 
କରି ଦେଖୁନେବ । ଏତେଦିନ ଧରି ପ୍ରତ୍ୟେକ କଥାର ଟିକିନିଖି କରି ବ୍ୟବସ୍ଥା କରିବା ପରେ 
ବର୍ଭମାନ ତାକୁ ସବୁ ଜିନିଷ ଅତୀନ୍ଦ୍ରିୟ ଜଣାପଡୁଥଲା ! ଏପରିକି ସ୍ଵାତୀର ଚିଠି ଏବଂ ତାର 
ଆସିବା ! _ A 

ଯେତେବେଳେ ତା ପାଖ ସିଟ୍‌ରେ ବସି ସ୍ଵାତୀ ତାକୁ ନିକ କଥା କହଥୂଲା, ସେଦନଟ 
ଭାସ୍କରର ମନେ ହୋଇଥଲା ସେ ଯେପରି କୌଣସି ଏକ ଅବାସ୍ତବ ପୃଥୁବୀରେ ଅଛି | ଦିନ 
ଦିପହରେ ଲୋକଭର୍ରି ଟ୍ରେନରେ ବସି ତାକୁ ଜଣାପଡ଼ୁଥଲା ସେ ଯେପର ଏକା ଏକା କେଉ 

୨୩୪ ଏକତ୍ରିକା 


ଅଶରୀରୀ ସ୍ଵରର ରୂପକଥା ଉପରେ ଚଢ଼ି କେଉଁ ଅଜ୍ଞାତ ଲୋକ ଆଡ଼କୁ ଚାଲିଯାଉଛି । 
ଟ୍ରେନରୁ ଓହ୍ଲାଇ ସ୍ବାତୀକୁ ବିଦାୟ ଦେଲାବେଳେ ସେ ପଚାରିଥୂଲା, ତମର ମୋର ଏମିତି 
ଅକସ୍କାତ ଦେଖାହେଲା; ଆମର କିଛି ବି ସମ୍ର୍କ ନ ଥଲା ଆଗରୁ । କାହିଁକି ତମେ ମତେ 
ଏତେ କଥା ସବୁ କହିଲ ? ସ୍ବାତୀ ଗମ୍ଭୀର ହୋଇ କହିଥିଲା, ସମସ୍ତେ ନିଜର ଗୋପନୀୟ 
କଥା ସବୁ କାହାକୁ ନା କାହାକୁ କହିବାକୁ ଚାହିଁଥାନ୍ତି । ନ ଜାଣିବା ଲୋକକୁ ହିଁ ଏ ସବୁ 
କଥା କହିବା ସହଜ ଓ ନିରାପଦ, କାରଣ ସେ ଲୋକପାଖରୁ କୌଣସି ସମସ୍ୟା ଉପୁଜିବାର 
ଆଶଙ୍କା ନ ଥାଏ । ତମେ ହେଲ ମୋ ପାଇଁ ଉଭୟ ଅଜ୍ଞାତ ଓ ପରିଚିତ ଲୋକ |! ସେଇଥୁପାଇଁ 
ତମକୁ ସବୁ କଥା କହିଲି । 

ଅତି ଯୁକଲ୍ରିସମ୍ଚନ୍ନ ଥିଲା କଥାଟି ଭାସ୍କର ଯେପରି ଥୁଲା ସ୍ବାତୀର ଗୋପନତମ କଥା 
ସବୂର ଶ୍ରୋତା ଭାବରେ ଉପଲକ୍ଷ୍ୟ ମାତ୍ର ଏବଂ ଏଇ ରେଳଯାତ୍ରାରେ ହିଁ ଆରମ୍ଭ ଓ ଶେଷ 
ହେଉଥଲା ସେମାନଙ୍କର ପରିଚୟ ଓ ସମ୍ପର୍କ । 

ସ୍ବାତୀ ଆସିବ ତିନିଦିନ ପରେ । 

ତାକୁ ରାତିରେ ନିଦ ହେଉ ନ ଥୁଲା କିଛିଦିନ ହେଲା ଏବଂ ସାରା ରାତି କଟୁଥଲା 
ବିଭିନ୍ନ ଚିନ୍ତାରେ । କାଲି ରାତିରେ ସେଥୁପାଇଁ ଞଷଧ ଖାଇ ସେ ଭଙ୍ଗା ଭଙ୍ଗା ନିଦ ଶୋଇଥୁଲା | 
ରାତିସାରା ସେ ଭାବୁଥିଲା ସ୍ବାତୀକୁ କ”ଣ କହିବ; ସ୍ଵବାତୀ ସାଙ୍ଗରେ କ”ଣ କରିବ । ଏ ଚିନ୍ତା 
ପ୍ରଥମେ ଆନନ୍ଦରୁ ଆରମ୍ଭ ହୋଇ କ୍ରମେ ଆଶଙ୍କାରେ ପରିଣତ ହେଉଥଲା । ଏଇ ଭୟରୁ 
ରକ୍ଷା ପାଇବାକୁ ଭାସ୍କର ନିଜକୁ ଆଶ୍ବାସନା ଦେଉଥ୍ଲଲା ଯେ ଶେଷ ମୁହୂର୍ଭରେ ସ୍ଵାତୀ ଆସିବ 
ନାହିଁ । 

ଷ୍ଟେସନରୁ ବିଦାୟ ନେବା ପରେ ଭାସ୍କର ଭାବି ନ ଥିଲା ଯେ ସ୍ଵାତୀ ପୁଣି ତା' ସହିତ 
ଯୋଗାଯୋଗ କରିବ | ହଠାତ୍‌ କିନ୍ତୁ ଅପ୍ରତ୍ୟାଶିତ ଭାବରେ ତାର ଫୋନ ଆସିଥୁଲା | ସେଇ 
ଆଗଥର ଭଳି ଆତ୍ସୀୟ ଓ ଘନିଷ୍ଠ ଥଲା ସ୍ବାତୀର ସ୍ଵର । ସେ ତାକୁ ଭଲମନ୍ଦ ପଚାରିଲା, 
ନିଜର କଲେଜ କଥା, ପିଲାଙ୍କ କଥା, ଘର କଥା କହିଲା ଏବଂ ଆଶ୍ବାସନା ଦେଲା ଯେ ସେ 
ପୁଣି ତାକୁ ଏଇଭଳି କେବେ କେବେ ଫୋନ କରିବ | ମୁଁ ହିଁ ତମକୁ ଫୋନ କରିବି, 
ସ୍ବାତୀ ଫୋନ ରଖିଲାବେଳେ କହିଥଲା | 

ଏବଂ ତାକୁ ଆଉ ତିନି ଚାରିଥର ଫୋନ କରିଥଲା | ଭାସ୍କର ଭାବିଥିଲା ଯେ ସ୍ଵାତୀ 
ବୋଧହୁଏ ଜଣେ ସହୃଦୟ ବନ୍ଧୁ ଚାହେଁ, ଯେଉଁଥୁପାଇଁ ତାକୁ ଏମିତି ମଝିରେ ମଝିରେ ଖୁସି 
ହେଲେ ଫୋନ କରେ । ସେ ସ୍ବାତୀକୁ ନେଇ କୌଣସି କଳ୍ପନା ଜଳ୍ଚନା କରୁ ନ ଥିଲା 
ସେଥୁପାଇଁ । କିନୁ ତାର ଚିଠିଟି ହିଁ ସବୁ କିଛି ବଦଳାଇଦେଲା । 

ସ୍ଵାତୀ ଆସିବ ଛବିଶ ଘଣ୍ଟାପରେ | 

ସକାଳ ଚାରିରେ ନିଦ ଭାଙ୍ଗିଗଲା ଭାସ୍କରର | କାଲି ରାତିରେ ଜାଣିଶୁଣି ସେ ଞଷଷଧ 
ଖାଇ ନ ଥିଲା | ରାତିରେ ନିଦ ନ ହେବାରେ ଅନେକ ଦୂୃଶ୍ଚିନ୍ତା ମନ ଭିତରକୁ ଆସିଥୁଲା | 


Digitized by PPRACHIN, SOA 


କ୍ଷୁଦ୍ରଗଳ୍ପ ୨୩୫ 


ନିଜକୁ ଖୁବ୍‌ ଦୁର୍ବଳ ଅସହାୟ ମନେ କରିଥୂଲା ସେ | ସେ ଅନୁଭବ କରୁଥିଲା ଯେପରି ସେ 
କେଉଁ ଏକ ଅଜ୍ଞାତ ସମୁଦ୍ର ଭିତରକୁ ଝାସ ଦେଉଛି ପହଁରିବାର ସାମାନ୍ୟ ବି ଅଭିଜ୍ଞତା ନ 
ଥାଇ | ରାତିର ଅଧା ପହରରେ ସ୍ଵାତୀ, ସ୍ବାତୀର ଚିଠି, ସବାତୀର ଆସିବା ସବ କିଛି ଅସମ୍ଭବ 
ଅଲୌକିକ ମନେ ହୋଇଥଲା ତାକୁ । ସକାଳ ସହରରେ ସେ କଂଣ ଗୋଟିଏ ଅପ୍ରୀତିକର 
ସ୍ବପ୍ନ ଦେଖୁଲା | 

ସ୍ଵପ୍ଟି ଆଉ ତାର ମନେ ନ ଥୁଲା, କିନୁ ତାର ବି ସ୍ବାଦ ଏ ପର୍ଯ୍ୟନ୍ତ ତାକୁ ଉଦାସ କରି 
ରଖିଥୁଲା | କିଛିଦିନ ହେଲା ସେ ଆଉ ଚିଠିଟିକୁ ପଢୁ ନ ଥିଲା | ତାର ଏକମତ୍ର ଚିନ୍ତା ଥଲା 
ସ୍ବାତୀ ଆସି ପହଞ୍ଚଲେ ସେ କିପରି ତାର ସାମନା କରିବ | ପୁଣି ଭାବୁଥିଲା, ସ୍ଵାତୀ ନୁହେଁ 
ସ୍ଵାତୀର ଚିଠି ଆସି ପହଞ୍ଚବ ସେ ଆସୁନାହିଁ ବୋଲି । ସେ ଯେପରି ଏଭଳି ଗୋଟିଏ ଚିଠି 
ପାଇବାର ଆଶାରେ ଅପେକ୍ଷା କରୁଥଲା ବର୍ଭମାନ । 

ସେ ଭାବିଥୁଲା ସ୍ବାତୀ ଆସିବାର ପୂର୍ବଦିନ ବି ଛୁଟି ନେଇଯିବ | କିନ୍ତୁ ଏକା ଘରଟିରେ 
ବସିରହି ସ୍ବାତୀ ଆସିବାର ସତ୍ୟକୁ ଅପେକ୍ଷା କରିବାକୁ ତାର ସାହସ ହେଉ ନ ଥୁଲା | 

ସ୍ବାତୀ ଆସିବ ବାରଘଣ୍ଟା ପରେ । 

ଘଣ୍ଟାରେ ଆଲାର୍ମ ବାଜିଲା, ଯଦିଓ ତାର ନିଦ କାହିଁ କେତେ ଆଗରୁ ଭାଙ୍ଗିଯାଇଥୁଲା | 
ଯେଉଁଦିନଟି ପାଇଁ ସେ ଏତେଦିନ ଧରି ପ୍ରସ୍ତୁତି କରୁଥିଲା, ଶେଷରେ ସେଇ ଦିନଟି ପହଞ୍ଚଗଲା | 

ବିଛଣାରୁ ଉଠି ସେ ପ୍ରଥମେ ଚାଦରଟିକୁ ବାହାର କଲା | ଏଇଟିକୁ ବଦଳାଇବାକୁ 
ହେବ | ଘରସାରା ତାକୁ ଅନେକ ଛୋଟ ଛୋଟ କାମ କରିବାକୁ ଅଛି, ଯଦି ସ୍ବାତୀର ଚିଠି 
ବା ଟେଲିଗ୍ରାମ ନ ଆସେ, ତାର ନ ଆସିବାର ଖବର ଆଣି ! କିମ୍ବା ଟେଲିଫୋନ | କ୍ଷୀଣ 
ସ୍ଵର ସହିତ ଟେଲିଫୋନ ଆଡ଼କୁ ଅନାଇଲା ଭାସ୍କର |! ସତେଯେପରି ତାର ଦୃଷ୍ଟିପାତରେ 
ଯନ୍ତ୍ରଟି ହଠାତ୍‌ ସଜୀବ ହୋଇ ରଗଣ୍ଢିଧ୍ଵନି କରିବ ଏବଂ ସେ ତାକୁ ଉଠାଇଲେ ଆର ପାଖରୁ 
ସ୍ଵାତୀର ସ୍ଵର କହିବ ଯେ ସେ ଆସିପାରୁ ନାହିଁ । 

ତାକୁ ଅତି ଅଳସ ଲାଗୁଥିଲା । ତଥାପି ସେ ମୁହଁହାତ ଧୋଇ ଦିନଟି ପାଇଁ ପ୍ରସ୍ତୁତ 
ହେଲା । ବିରଗ୍ତିର ସହିତ ଞ୍ରଷଧ ବଟିକାଟି ଖାଇଲା ଏବଂ ଘରସାରା ନୁଲି ତାର ଏତେ 
ଦିନର ପ୍ରସ୍ୁୁତିକୁ ସର୍ବେକ୍ଷଣ କଲା | 

ସ୍ବାତୀ ଆସିବ ଦୂଇଘଣ୍ଟା ପରେ ! 

ଟେଲିଫୋନ କରି ଭାସ୍କର ବୁଝିଥିଲା ଯେ, ଟ୍ରେନ ଠିକ୍‌ ସମୟରେ ଆସି ପହଞ୍ଚୁଛି । 
ସେ ଚାକରକୁ ଛୁଟି ଦେଇ ଦେଇଥୁଲା | ଘରେ ସବୁ ଜିନିଷ ସୁସଜିତ ଥୁଲା । ବିଛଣା 
ଉପରେ ସଫା ଚାଦର | ରୋଷେଇ ଘରେ ଟା' ସରଞ୍ଜାମ | ସବୁକିଛି ଯେ ଯାହା ଜାଗାରେ | 
କେବଳ ଯେପରି ପ୍ରସ୍ତୁତ ନ ଥୁଲା ନିଜେ ଭାସ୍କର ହିଁ । 

ଶେଷଥର ପାଇଁ ଚିଠିଟିକୁ ହାତରେ ନେଇ ସେ ଟେବୁଲ ପାଖରେ ବସିଲା ! ଚିଠିଟି 
ଅତି ସିଧାସଳଖ ଓ ନିର୍ଦ୍ଦିଷ୍ଟ ଥଲା । ସ୍ଵାତୀ ଷ୍ଟେସନରୁ ସିଧା ଆସିବ ତା” ଘରକୁ ଦି” ଘଣ୍ଟା 

ପାଇଁ । ଦେଖାହେଲା ସବୁ । 

ଏଥଅରକୁ କାଗଜ କଲମ ନେଇ ଭାସ୍କର ଗୋଟିଏ ଛୋଟ ଚିଠା ଲେଖିଲା: ମୁଁ ଦୁଃଖିତ 
ଯେ ମତେ ଜରୁରୀ କାମରେ ବାହାରକୁ ଯିବାକୁ ପଡ଼ୁଛି | ସେଥପାଇଁ ମତେ କ୍ଷମା କରିବ | 
ସୁବିଧା ହେଲେ ଫୋନ କରିବି । 

କାଗଜଟିକୁ ଆଣି ସେ ବାହାର କବାଟରେ ଲଗାଇଲା ଏବଂ ତାଲା ପକାଇ ଚଞ୍ଚଳ 
ପାଦରେ ରାସ୍ତା ଉପରକୁ ଓହ୍ଲାଇଗଲା | 

ଆକସ୍ପିକ 
ପାତ୍ର ପରିଚୟ 


ବୃଦ୍ଧ - ୧ ରାଧେଶ୍ୟାମ 

ବୃଦ୍ଧ - ୨ ଶଶାଙ୍କ 
(ରାଧେଶ୍ୟାମଙ୍କ ବସିବା ଘର | ଜଣେ ବୃଦ୍ଧ ଭଦ୍ରବ୍ୟକ୍ତି- ଯାହାକୁ ପ୍ରଥମ ଭଦ୍ରବ୍ୟକ୍ତି 
ଜୁହାଯାଉ- ଖବରକାଗଜ ପଢୁ ପଢ଼ୁ କାହାକୁ ଅପେକ୍ଷା କରିବା ଭଳି ଜଣାପଡ଼ୁଥଲା | 
ଏଇ ସମୟରେ ଭିତରକୁ ଆସିଲେ ଆଉଜଣେ ବୃଦ୍ଧ ଦ୍ଵିତୀୟ ଭଦ୍ରବ୍ୟକ୍ତି | ପ୍ରଥମ 
ତାଙ୍କୁ ଦେଖୁ ସମ୍ମାନର ସହିତ ଉଠି ଠିଆହେଲେ ! ଦ୍ଵିତୀୟ ଆହୁରି ସମ୍ମାନର ସହିତ 
ପ୍ରଥମଙ୍କୁ ନମସ୍କାର କଲେ । ନମସ୍କାର ପର୍ବ ପରେ ଉଭୟ ବସିଲେ | କିଛି ସମୟ 
କଥାବାର୍ଭା ବନ୍ଦ ରହିଲା, କାରଣ କିଏ ପ୍ରଥମେ କଥା ଆରମ୍ଭ କରିବ ଓ ଠିକ୍‌ କଣ 
କହିବ, ଠିକ କରି ପାରୁନଥିଲେ କେହି । କିଛି ସମୟ ପରେ ପ୍ରଥମ ମୁହଁ 
ଖୋଲିଲେ) 


: ମୁଁ ବସି ବସି ଏଇ ଖବରକାଗଜ ପଢୁଥଲି | 

: ଖବରକାଗଜ ପଢ଼ିବା ଭଳି ଭଲ ଅଭ୍ୟାସ ଆଉ ନାହିଁ | 

: ଦେଶ ବିଦେଶର ଖବର ଜାଣିବାକୁ ହେଲେ 

: ସାହିତ୍ୟ, ସିନେମା, ଖେଳ, ବ୍ୟବସାୟ ବିଷୟରେ 

: ଚୋରି, ଡକାୟତି, ଦୈବୀ ଦୁର୍ଘଟଣା, ଘରପୋଡ଼ି ବିଷୟରେ ଜାଣିବାକୁ ହେଲେ 


~ 


: ଖବରକାଗଜ | ମୁଁ ଦିନେ ଖାଇବା ପିଇବା ବନ୍ଦ କରି ରହିପାରେ, କିନ୍ତୁ 


ଖବରକାଗଜ ନ ପଢ଼ିଲେ 


: ଆପଣ ବୋଧହୁଏ ବିଶ୍ଵାସ କରିବେ ନାହିଁ ଯେ ଥରେ ଖବରକାଗଜ ନ ପଢ଼ି 


ପାରିବାରୁ ମୋର ଜର ରିଲାପ୍‌ସ କଲା ! ଡାକ୍ତର ଅବଶ୍ୟ କହିଲେ ଯେ ମୁଁ 
ସେଦିନ ବେଶି ଖାଇ ଦେଇଥିବାରୁ ଏମିତି ହେଲା । କିନ୍ତୁ ମୁଁ ଜାଣେ ତା'ର 
ପ୍ରକୃତ କାରଣ ହେଉଛି ଏଇ ଖବରକାଗଜ | 

(ଉଭୟ ପୁଣି ଚୂପ୍‌ ରହିଲେ କିଛି ସମୟ) 


: ଆପଣ କ”ଣ ଦେଖୁଥିଲେ ଖବରକାଗଜରୁ ? 
: ମାଟ୍ରିମନିଆଲ- ବୈବାହିକ ବିଜ୍ଞପ୍ତି ! 
: ଆଶ୍ଚର୍ଯ୍ୟର କଥା, ମୁଁ ବି ଖବରକାଗଜରୁ ପ୍ରଥମେ ସେଇ ବିବାହର ବିଜ୍ଞପ୍ତି 

ପଢ଼େ । 

ପ୍ରଥମ : ମୋର ଧାରଣା ଥଲା ଆପଣ ବିବାହିତ ।! 

ଦ୍ଵିତୀୟ : (ଟିକିଏ ଲଜିତ ଭାବରେ) ହେଁ ହେଁ-ମୁଁ ଆଜ୍ଞାଟହେଁ ହେଁ ବାର ବର୍ଷ ବେଳୁ 
ବାହା ହୋଇଛି ! କିନ୍ତୁ ଏବେ ବି ମାଟ୍ରିମନିଆଲ ଦେଖୁବାର ଅଭ୍ଯାସଟା 
ରହିଯାଇଛି । 

ପ୍ରଥମ : ମୋର ବି, କାରଣ ବିବାହ ହେଲା ଜୀବନର ପ୍ରଧାନ ଅଙ୍ଗ । 

ଦ୍ଵିତୀୟ : ବିବାହ ହେଉଛି ସୂଷ୍ଟିର ମୂଳ । 
(ଉଭୟେ ପୁଣି ଚୂପ୍‌ ରହିଲେ) 

ଦ୍ଵିତୀୟ : ଆଛା ଆପଣ ତ ବୈବାହିକ ବିଜ୍ଞପ୍ତି ପଢ଼ନ୍ତିଃ ସେଥିରୁ କୋଉ ଜିନିଷଟା ବିଶେଷ 
ଲକ୍ଷ୍ୟ କରନ୍ତି କହନ୍ତୁ ତ 

ପ୍ରଥମ : ଯୌ- 

ଦ୍ବିତୀୟ : ଯୌ ? 

ପ୍ରଥମ : (ଅତି ସଙ୍କୋଚର ସହିତ) ଯୌତୁକ 

ଦ୍ଵିତୀୟ : ହଁ ଯୌତୁକ-କିନ୍ତୁ ଯୌତୁକ-ମାନେ¬ 

ପ୍ରଥମ : ଯୌତୁକକୁ ଆପଣ ଠିକ୍‌ ସମର୍ଥନ କରନ୍ତିନାହିଁ ଜଣାପଡ଼ୁଛି । 

ଦ୍ଵିତୀୟ : ନା, ଠିକ୍‌ ତା ନୁହେଁ, ତେବେ-ମାନେ- 

ପ୍ରଥମ : ମୁଁ ବି ଯୌତୁକକୁ ଠିକ 

ଦ୍ବିତୀୟ : ମୁଁ ଯୌତୁକରେ ବିଶ୍ଵାସ କରେ ନାହିଁ । 

ପ୍ରଥମ : ଯୌତୁକ ଏକ ପୂଣ୍ୟ ପ୍ରଥା | 

ଦ୍ବିତୀୟ : ଯୌତୁକ ସମାଜର କଳଙ୍କ । 

ପ୍ରଥମ : ବିବାହ ଏକ ମଙ୍ଗଳମୟ ଅନୁଷ୍ଠାନନ ସେଥ୍‌ରେ ଯୌତୁକର ସ୍ଥାନ ନାହିଁ । 

ଦ୍ଵିତୀୟ : ବିବାହ ସ୍ଵର୍ଟୀୟ । 

ପ୍ରଥମ : ଆଃ ! 
(ଆଖି ବୁଜି ଉଭୟ ବିବାହର ସ୍ଵର୍ଗୀୟତ୍ଵ ବିଷୟରେ ଭାବିବାରେ ଲାଗିଲେ ! ଏଇ 
ସମୟରେ ହାତରେ ଯେନିସ ରାକେଟ ଧରି ଆସିଲା ଶଶାଙ୍କ । ସେ ଆସିବା 
ପରେ ବି ଉଭୟ ଆଖି ବନ୍ଦ କରି ବସି ରହିଲେ । ସେମାନଙ୍କର ଦୃଷ୍ଟିଆକର୍ଷଣ 
କରିବା ପାଇ ଶଶାଙ୍କ କାଶିଲା । ଉଭୟ ହଠାତ୍‌ ଆଖି ଖୋଲିଲେ ।) 

ଶଶାଙ୍କ : ଆପଣ ବାପାଙ୍କୁ ଅପେକ୍ଷା କରିଛନ୍ତି ବୋଧହୁଏ । ଖବର ଦେଇଛନ୍ତି ? 

ଉଭୟ : ନା ତ ! 

ଶଶାଙ୍କ : ଆଛା, ମୁଁ ଡାକି ଦଉଛି । 
(ଶଶାଙ୍କ ଭିତରକୁ ଚାଲିଗଲା) 

ପ୍ରଥମ : ମୁଁ ଭାବିଥିଲି ଆପଣ ହେଉଛନ୍ତି ରାଧେଶ୍ୟାମ ବାବୁ । 

ଦ୍ଵିତୀୟ : ମୁଁ ଭାବୁଥିଲି ଆପଣ ହେଉଛନ୍ତି ରାଧେଶ୍ଯାମବାବୁ । କାରଣ ମୁଁ ଶୁଣିଥଲି ଯେ 
ରାଧେଶ୍ୟାମବାବୁ ଦେଖିବାକୁ ପାଗଳ ଭଳି । 

ପ୍ରଥମ : ତା”'ମାନେ ଆପଣ କହିବାକୁ ଚାହାନ୍ତି, ମୁଁ ଦେଖିବାକୁ ପାଗଳ ଭଳି ? ଆପଣ 
ନିଜ ମୁହଁକୁ ଦର୍ପଣରେ ଦେଖିଛନ୍ତି ? 

ଦ୍ଵିତୀୟ : ଆପଣ ମତେ ମୂଳରୁ କହିବା ଉଚିତ୍‌ ଥଲା ଯେ ଆପଣ ରାଧେଶ୍ଯାମବାବୁ 
ନୁହନ୍ତି । ତା” ହେଲେ ମୁଁ ଆପଣଙ୍କ ସହିତ ଏତେ ସମ୍ମାନର ସହିତ କଥାବାର୍ଭା 
କରି ନ ଥାନ୍ତି । 

ପ୍ରଥମ : ଆପଣ କହିବାକୁ ଚାହାନ୍ତି, ମୁଁ ଦେଖିବାକୁ ପାଗଳ ଭଳି ? 

ଦ୍ଵିତୀୟ :: ଆପଣ ଯେମିତି ଆରାମରେ ବସି ଖବରକାଗଜ ପଢ଼ିବାରେ ଲାଗିଥିଲେ, ଯେ 
କୌଣସି ଲୋକର ଧାରଣା ହେବ ଆପଣ ରାଧେଷ୍ୟାମବାବୁ ! 

ପ୍ରଥମ : ଆପଣ କହିବାକୁ ଚାହାନ୍ତି, ମୁଁ ଦେଖିବାକୁ ପାଗଳ ଭଳି ? 
( ଉଭୟ ଖୁବ୍‌ ଉଚ୍ଚ ସ୍ଵରରେ କଥାବାର୍ଭା କରିବାକୁ ଆରମ୍ଭ କରିଥିଲେ | ଏଇ 
ସମୟରେ ନିଜର ଚେହେରାରେ ସେମାନଙ୍କର ତର୍କର ସମାଧାନ ନେଇ ଆସିଲେ 
ରାଧେଶ୍ୟାମ ! ଏମାନଙ୍କୁ କଳହରତ ଦେଖି କହିଲେ) 

ରାଧେଶ୍ୟାମ: ମୁଁ ଜାଣିଥିଲି ଆପଣଙ୍କ ଭିତରେ ଯୁକ୍ତିତର୍କ ଚାଲିଥିବ ସେଇ ବିଷୟ ନେଇ । 
(ରାଧେଶ୍ୟାମଙ୍କୁ ଦେଖି ଉଭୟ ହଠାତ୍‌ ଠିଆହେଲେ ଓ ଶାନ୍ତ ହୋଇଗଲେ । 
ରାଧେଶ୍ୟାମ ବସିବା ପରେ ଉଭୟ) 

ପ୍ରଥମ : ଆପଣଙ୍କୁ କ'ଣ ଏଇ ଛୋଟ ବିଷୟ ଅଜଣା ରହନ୍ତା ? 

ଦ୍ଵିତୀୟ : ଆପଣ ତ ସର୍ବଜ୍ଞ । 

ପ୍ରଥମ : ଆପଣ ତ୍ରିକାଳଦର୍ଶୀ ! 

ରାଧେଶ୍ୟାମ: (ଏମାନଙ୍କ କଥାକୁ ଉପେକ୍ଷା କରି) ତା' ହେଲେ ଆପଣମାନେ କଂଣ ଠିକ୍‌ 
କଲେ ଶେଷକୁ ? ଲକ୍କି ନାଇନ ନା ଛୋଟୀ ବେଗମ୍‌ ? 

ପ୍ରଥମ : ଲକ୍କି ବେଗମ୍‌ ? 

ଦ୍ବିତୀୟ : ଛୋଟି ନାଇନ୍‌ ? 

ରାଧେଶ୍ୟାମ : (ଠିଆ ହେଲେ । ତାଙ୍କ ସହିତ ଦୁହେଁଯାକ ବି ଉଠି ଠିଆହେଲେ । ପ୍ରଥମଙ୍କୁ 
ପ୍ରଶ୍ନ କଲେ ରାଧେଶ୍ୟାମ) ଆପଣ ଭାବୁଛନ୍ତି କିଏ ଜିତିବ ଏଥର ? ଛୋଟୀ 
ବେଗମ୍‌ ନା ଲକ୍‌କି ନାଇନ୍‌ ? 

ପ୍ରଥମ : (ସଙ୍କୁଚିତ ହୋଇ) ମୁଁ ଭାବୁଛି ଛୋଟୀ ବେଗମ୍‌ ଜିତିବ । 

ରାଧେଶ୍ୟାମ ହୋ ହୋ ! ହସାଇଲେ ଆପଣ ! ଛୋଟୀ ବେଗମ୍‌ ଜିତିବ ? ହୋ ହୋ 
ହୋ ! ଆପଣଙ୍କର କିଛି ଧାରଣା ନାହିଁ ଏ ବିଷୟରେ ! 

ଦ୍ଵିତୀୟ : (ଖୁବ୍‌ ବିଶ୍ଵାସର ସହିତ) କିଏ କହୁଚି ଛୋଟୀ ବେଗମ ଜିତିବ ? ଏଥରକ 
ଲକ୍କି ନାଇନ୍‌ ହିଁ ଜିତିବ । 

ରାଧେଶ୍ୟାମ ହୋ ହୋ । ଆପଣ ବି ମଜାର ଲୋକ ! ଲକ୍କି ନାଇନ୍‌ ! ଆପଣମାନେ 
ଏ ସବୁ ଖବର ବିଲକୁଲ୍‌ ରଖନ୍ତି ନାହିଁ ଜଣାପଡୁଛି । 

ପ୍ରଥମ : (ସଙ୍କୋଚର ସହିତ) ତା'ମାନେ କ”ଣ କେହି ଜିତିବେ ନାହିଁ ? 

ରାଧେଶ୍ୟାମ : ନୀ ଏଥର ଆକସ୍ମିକ ଜିଣିବ । 

ଦ୍ଵିତୀୟ : କିଏ ଆକସ୍ମିକ ଜିଣିବ ? 

ରାଧେଶ୍ୟାମ : କିଏ ଆକସ୍ମିକ ଜିଣିବ ମାନେ ? ସ୍ବୟଂ ଆକସ୍ମିକ ଜିଣିବ । ଆପଣମାନେ 
ସଂସାର ବିଷୟରେ ଅଜ୍ଞ | 

ଦ୍ଵିତୀୟ : ନା ଆଜ୍ଞା ମୁଁ ତ ଖବରକାଗଜ 

ରାଧେଶ୍ୟାମ: (ବିସ୍ୟର ସହିତ) ଆପଣ ଖବରକାଗଜ ପଢ଼ନ୍ତି ? 

ଦ୍ଵିତୀୟ : ନା ଆଜ୍ଞା, ମୁଁ ଆସିଲାବେଳେ ଏଇ ବ୍ୟକ୍ତି ଖବରକାଗଜ ପଢୁଥିଲେ | 

ପ୍ରଥମ : ପଢୁଥିଲା କିଏ ? ଖବରକାଗଜଟା ହାତରେ ଧରିଥୁଲି । ମୁଁ ଖବରକାଗଜରେ 
ବଜାରରୁ ମାଛ ଆଣେ | 

ଦ୍ଵିତୀୟ : ମୁଁ ଖବରକାଗଜରେ ମୋର ଜୋତା ବାନ୍ଧେ । 
(ରାଧେଶ୍ୟାମ ସେମାନଙ୍କ କଥାକୁ ଦୃଷ୍ଟି ନ ଦେଇ ବସିଲେ | ତାଙ୍କ ସହିତ ଅନ୍ୟ 
ଦୁହେଁ ବି ବସିଲେ) 

ରାଧେଶ୍ୟାମ: ଆପଣମାନେ ଆସିଲେ କୁଆଡ଼େ ? 

ପ୍ରଥମ : ମୁଁ ଆପଣଙ୍କ ପୁଅ ଶଙ୍କରବାବୁଙ୍କୁ ଭଲଭାବେ ଜାଣେ । 

ଦ୍ଵିତୀୟ : ଶଙ୍କରବାବୁ ମୋର ବି ବନ୍ଧୁ । 

ରାଧେଶ୍ୟାମ: କିଝୁୁ ସେ ତ ଅନେକ ଦିନରୁ ଇନ୍‌ସୁରାନ୍‌ସ ନେଇ ନେଇଛି । 

ପ୍ରଥମ : ନା ଇନ୍ସୁରାନ୍‌ସ ନୂହେଁ | ମୋ ଝିଅ ମାରା ତାଙ୍କର ଛାତ୍ରୀ ! 

ଦ୍ଵିତୀୟ : ମୋ ଝିଅ ନାରା ବି ତାଙ୍କର ଛାତ୍ରୀ | 

ରାଧେଶ୍ୟାମ: ଓଃ, ଦି' ଜଣଯାକ ପରୀକ୍ଷାରେ ଖରାପ କରିଛନ୍ତିୟ ଆଉ ଆପଣମାନେ ଚାହାନ୍ତି 
ଶଙ୍କର ସେମାନଙ୍କୁ ପରୀକ୍ଷାରେ ବେଶୀ ମାର୍କ ଦେଉ ? ଆପଣମାନେ ଯାଇପାରନ୍ତି, 
ନମସ୍କାର ! 
(ରାଧେଶ୍ୟାମ ଉଠି ଠିଆହେଲେ ! ଦୁହେଁ ବି ଉଠି ଠିଆହେଲେ) 

ପ୍ରଥମ : (ବ୍ଯସ୍ତ ଭାବରେ) ନା, ତା ନୁହେଁ, ଶଙ୍କରବାବୂ ମୀରାକୁ ବିବାହ କରିବାକୁ 
ଚାହାନ୍ତି ! I 

ଦ୍ଵିତୀୟ : ନା, ସେ ନୀରାକୁ ବିବାହ କରିବାକୁ ଚାହାନ୍ତି । 

ପ୍ରଥମ : ନୀରାକୁ ? ନୀରା ତ ଛୋଟୀ | 

ଦ୍ଵିତୀୟ : ମାରା କୁଜି | 
ପ୍ରଥମ : ନୀରା କାଣୀ |! 
ଦ୍ବିତୀୟ : ମାରା ଅନ୍ଧ | 
ରାଧେଶ୍ୟାମ: କିନୁ ଏକାଧ୍ଵକ ବିବାହ ତ ନିୟମ ବିରୁଦ୍ଧ । 
ପ୍ରଥମ : ନା, ସେ ଭୁଲ କହୁଛନ୍ତି ସେ କେବଳ ମୀରାକୁ ବିବାହ କରିବେ । 
ଦ୍ଵିତୀୟ : (ସମାନ ଳୋରର ସହିତ) ନା, କେବଳ ନାରାକୁ ! 
ରାଧେଶ୍ୟାମ: ତେବେ ମୁଁ କ'ଣ କରିବି ? 
ପ୍ରଥମ : ଶଙ୍କରବାବୁ ପସନ୍ଦ କରିଛନ୍ତି ମାତ୍ର ! କିନ୍ତୁ ଆପଣଙ୍କର ସମ୍ମତି ଦରକାର ସେଥିରେ | 
ଦ୍ବିତୀୟ : ଆପଣ ନ କହିଲେ କଣ ବିବାହ ହୋଇପାରେ ? 
ରାଧେଶ୍ୟାମ: ତା' ହେଲେ ଆପଣମାନେ ଭାବୁଛନ୍ତି ଏ ବିବାହ ଠିକ କରିବି ମୁଁ ? 
ଦ୍ବିତୀୟ : ନିଶ୍ଚୟ | 
ପ୍ରଥମ : ଏଥୁରେ ଆଉ କଂଣ ସନ୍ଦେହ ଅଛି ? 
(ରାଧେଶ୍ୟାମ ବସିଲେ, ଅନ୍ୟ ଦୁହେଁ ବି) 
ରାଧେଶ୍ୟାମ: ଆପଣମାନେ ଯୌତୁକରେ ବିଶ୍ଵାସ କରନ୍ତି ? 
(ଉଭୟ ରାଧେଶ୍ୟାମଙ୍କର ମନୋଭାବ ବୁଝିବା ପାଇଁ ଚୁପ୍‌ ରହିଲେ ଓ) 
ରାଧେଶ୍ୟାମ: ମୁଁ ବିଶ୍ଵାସ କରେ | 
ପ୍ରଥମ : ମୁଁ ବି ବିଶ୍ଵାସ କରେ । 
ଦ୍ଵିତୀୟ : କିଏ ଆଉ ବିଶ୍ଵାସ ନ କରେ ? 
ରାଧେଶ୍ୟାମ: ତେବେ କୁହନ୍ତୁ ଶଙ୍କରର ବିବାହ ପାଇଁ ଆପଣ କେତେ ଯୌତୁକ ଦେବାକୁ 
ପ୍ରସ୍ତୁତ ? (ପ୍ରଥମଙ୍କୁ ଆପଣ ? 
ପ୍ରଥମ : ପାଞ୍ଚ ହଜାର । 
ଦ୍ବିତୀୟ : (ରାଧେଶ୍ୟାମ ତାଙ୍କ ଆଡ଼କୁ ଚାହିଁବାରୁ) ସାତ ହଜାର । 
ପ୍ରଥମ : ଆଠ ହଜାର ପାଞ୍ଚଶହ | 
ଦ୍ଵିତୀୟ : ଦଶ ହଜାର । 
ରାଧେଶ୍ୟାମ : ଆପଣମାନେ ନିଜ ନିଜ ଭିତରେ ଡାକନ୍ତୁ, ମୁଁ ଭିତରକୁ ଯାଇ ଆସେ । 
(ରାଧେଶ୍ୟାମ ଭିତରକୁ ଚାଲିଗଲେ) 
ପ୍ରଥମ : ବାର ହଜାର । 
ଦ୍ଵିତୀୟ : ଚଉଦ ହଜାର । 
( ଏଇ ସମୟରେ ଶଶାଙ୍କ ଆସିଲା । ଖେଳ ପୋଷାକ ଛାଡ଼ି ସୁଟ ପନ୍ଧଧୁଲା ସେ 
ବାହାରକୁ ଯିବା ପାଇଁ) 
ଉଭୟ : ଶଙ୍କରବାବୁ । 

ଶଶାଙ୍କ : ନା ମୁଁ ଶଙ୍କର ନୁହେଁ, ଶଶାଙ୍କ । ଶଙ୍କରର ଛୋଟ ଭାଇ । ମୋର ବାହା ହବାକୁ 
ଡେରି ଅଛି । ବାପା ତ ଚାଲିଗଲେଣି, ଆପଣମାନେ କ”ଣ କରୁଛନ୍ତି ଏଠି ? 

ପ୍ରଥମ : ଆମେମାନେ ଶଙ୍କରବାବୁଙ୍କ ବିବାହ ବିଷୟରେ କଥାବାର୍ଭା କରୁଥୁଲୁ । 

ଶଶାଙ୍କ : ଭାଇର ବିବାହ ? ସେ ତ ତାର ବିବାହ ଠିକ୍‌ କରି ସାରିଛି ଇରା ଦେବୀଙ୍କ 
ସହିତ ! (ଶଶାଙ୍କ ଏତିକି କହି ଚାଲିଗଲା) 

ପ୍ରଥମ : (ଖୁସି ହୋଇ) ମୋ ଝିଅ ସହିତ | 

ଦ୍ଵିତୀୟ : ସେ ନୀରା ଦେବୀ କହିଲା, ମୀରା ଦେବୀ ନୁହେଁ । 

ପ୍ରଥମ : ମୁଁ ସଷ୍ଟ ଶୁଣିଚି ମୀରା ! I 

ଦ୍ଵିତୀୟ : ନା, ନୀରା ! ମତେ ଯାହା ହଉ ଆଉ ଯୌତୁକ ଦବାକୁ ପଡ଼ିବ ନାହିଁ । 

ପ୍ରଥମ : କିଏ ଯୌତୁକ ଦଉଛି ? ଶଙ୍କରବାବୁ ତ ନିଜେ ମୀରାକୁ ବାହାହେବା ପାଇଁ ଠିକ୍‌ 
କରିଛନ୍ତି ! 

ଦ୍ଵିତୀୟ : (ନିଜକୁ ନିଜେ) ମୁଁ କିନ୍ତୁ ନିଜେ ଶୁଣିଛି ପିଲାଟା ନୀରା ବୋଲି କହିଲା । 
(ଉଭୟ ଚୂପ୍‌ ରହିଲେ |! କିଛି ସମୟ ପରେ ପ୍ରଥମ ମୁହଁ ଖୋଲିଲେ) 

ପ୍ରଥମ : (ନିଜକୁ ନିଜେ) ମୁଁ ଆଗରୁ ଜାଣିଥିଲି ଏଥର ଆକସ୍ମିକ ଜିଣିବ । 

ଦ୍ଵିତୀୟ : (ହଠାତ୍‌) କିଏ ଆକସ୍ମିକ ଜିଣିବ ? (ପୁଣି ନିଜର ଭୁଲ ବୁଝିପାରି) ଅବଶ୍ଯ 
ଆକସ୍ମିକ ନିଜେ ଜିଣିବ । କିଏ ଏ କଥା ଜାଣିନଥୁଲା । 

ପ୍ରଥମ : କିନ୍ତୁ ଆପଣ କେମିତି କହୁଥିଲେ ଲକ୍କି ବେଗମ ଜିଣିବ ବୋଲି ? 

ଦ୍ଵିତୀୟ : ଆଛା ଆପଣ କହନ୍ତୁ ତ କିଏ ଆକସ୍କିକ ? 

ପ୍ରଥମ : (ହସି ହସି) ଓଃ, ଆପଣ ତା ହେଲେ ଜାଣିନାହାନ୍ତି ? ମୁଁ କାହିଁକି ଆପଣଙ୍କୁ 
କହିବି ? 

ଦ୍ଵିତୀୟ : ତା' ମାନେ ଆପଣ ଜାଣନ୍ତି ନାହିଁ । 
(ଉଭୟ ପୁଣି ଚୁପ୍‌ ରହିଲେ ! ଟିକିଏ ପରେ ଆସିଲେ ରାଧେଶ୍ୟାମ |! ସେ 
ଆସିଲା ବେଳକୁ ଉଭୟ ଫାଳେ ଫାଳେ ଖବରକାଗଜ ଧରି ପଢ଼ୁଥିଲେ । ସେ 
ଆସିବା ପରେ ବି ତାଙ୍କୁ ଦେଖି ଏଥର କେହି ଠିଆ ହେଲେ ନାହିଁ । ରାଧେଶ୍ୟାମ 
ଆସି ବସିଲେ |) 

ରାଧେଶ୍ୟାମ ଆରେ ଆପଣମାନେ ଚୂପ୍ଚାପ୍‌ ବସିଛନ୍ତି ଯେ | 

ପ୍ରଥମ : ଆପଣ ଶୁଣି ଆଶ୍ଚର୍ଯ୍ୟ ହେବେ ଯେ ମୁଁ ଯୌତୁକରେ ବିଶ୍ଵାସ କରେ ନାହିଁ 

ଦ୍ବିତୀୟ : ଯୌତୁକ ସମାଜର କଳଙ୍କ । 

ପ୍ରଥମ : ଯୌତୁକ ଏକ ଘୂଣ୍ୟ ପ୍ରଥା | 

ଦ୍ବିତୀୟ : ଆପଣ ଏକଥା ଶୁଣି ଖୁସି ହେବେ ଯେ ଶଙ୍କରବାବୁ ନୀରାଙ୍କୁ ବିବାହ କରିବାକୁ 
ଠିକ୍‌ କରିଛନ୍ତି ! 

ପ୍ରଥମ : ନୀରା ନୁହେଁ, ମୀରା ! 

ଦ୍ଵିତୀୟ : ନା, ନୀରା । 

ରାଧେଶ୍ୟାମ: ଶଙ୍କର ଠିକ୍‌ କରିଛି, ବିବାହ କରିନାହିଁ ତ । ତା'ର ଠିକ୍‌ କରିବାରେ କିଛି 
ଯାଏଆସେ ନାହିଁ । ତାର ଠିକ୍‌ କରିଥୁବା ବିବାହ ଭାରି ଦିଆଯାଇପାରେ । ତାର 
ପସନ୍ଦ ବଦଳି ଯାଇପରେ ! ତାର ବିବାହ ଠିକ୍‌ କରିବି ମୁଁ । 

ଦ୍ଵିତୀୟ : ଓଃ, ତେବେ ମୋର ସେଇ ଚଉଦ ହଜାର । 

ପ୍ରଥମ : (ଅନୁତପ୍ତ ସ୍ଵରରେ) ମୁଁ ଭୁଲ କରିଥୁଲି ରାଧେଶ୍ୟାମବାବୁ ! ମୁଁ ଯୌତୁକରେ 
ନିର୍ଘାତ ବିଶ୍ଵାସ କରେ । ମୁଁ ପନ୍ଦର ହଜାର ଦବାକୁ ପ୍ରସ୍ତୁତ ଅଛି । 
(ଏଇ ସମୟରେ ଘଣ୍ଟାରେ ଆଠଟା ବାଜିଲା) 

ରାଧେଶ୍ୟାମ: ଦେଖନ୍ତୁ ଆଠଟା ବାଜିଲା, ମୁଁ ଖାଇବାକୁ ଯାଉଛି | ଆପଣମାନେ ନିଜ ନିଜ 
ମଧ୍ଯରେ ଠିକ୍‌ କରି ନିଅନ୍ତୁ, ମୁଁ ଆସୁଛି । 
(ରାଧେଶ୍ୟାମ ଭିତରକୁ ଗଲେ | ଦୁହେଁ ଉଠି ଠିଆହେଲେ ଓ ରାଧେଷ୍ୟାମବାବୁ 
ଭିତରକୁ ଚାଲିଯିବା ପରେ ବସିଲେ । ମଞ୍ଚ ଅନ୍ଧାର ହେଲା କିଛି ସମୟ । 
ଘଣ୍ଟାରେ ନ'ଟା ବାଜିଲା । ଆଲୋକ ହେବାରେ ଦେଖାଗଲା ଦୁହେଁ ପୂର୍ବ ପରି 
ବସିଛନ୍ତି ।) 

ଦ୍ଵିତୀୟ : ତେଇଶ ହଜାର । 

ପ୍ରଥମ : ତେଇଶ ହଜାର ଦୁଇଶହ । 

ଦ୍ବିତୀୟ : ଚବିଶ ହଜାର । 

ପ୍ରଥମ : ଚବିଶ ହଜାର ଦୁଇଶହ । 

ଦ୍ବିତୀୟ : ପଚିଶ ହଜାର । 

ପ୍ରଥମ : ପଚିଶ ହଜାର ଦୁଇଶହ । 
(ପୁଣି ମଞ୍ଚ ଅନ୍ଧାର ହେଲା । ଘଣ୍ଟାରେ ଦଶଟା ବାଜିଲା ! ଆଲୋକ ହେବାରେ 
ଦେଖାଗଲା ଦୁହେଁ ପୂର୍ବ ପରି ବସିଛନ୍ତି !) 

ଦ୍ବିତୀୟ : ଦେଖନ୍ତୁ, ମୁଁ ଆପଣଙ୍କ ସାଙ୍ଗରେ ଆଉ ଡାକି ପାରିବି ନାହିଁ । ଆପଣ ବଡ଼ 
କୃପଣ । କିଏ ଘଣ୍ଟାକେ ଶହେ ଦୁଇଶହ ବଢ଼ି ବଢ଼ି ଯିବ ? ମୁଁ ଚୂପ୍ଚାପ 
ବସିଲି । ରାଧେଶ୍ୟାମବାବୁ ଆସିଲେ ମୁଁ ଡାକିବି । 

ପ୍ରଥମ : ଆଉ ସେତେବେଳେ ମୁଁ ଏମିତି ଗୋଟିଏ ସଂଖ୍ୟା କହିବି, ଆପଣଙ୍କ ଆଖି 

| ଡୋଳା ଖୋସି ହୋଇଯିବ । 
(ଏଇ ସମୟରେ ରାଧେଶ୍ୟାମ ଆସିଲେ !) 

ରାଧେଶ୍ୟାମ: ଏଇ ଦୁଇଘଣ୍ଟା ଭିତରେ କଣ ଠିକ୍‌ କଲେ ଆପଣମାନେ ? ଚୁପ୍ଚାପ ବସିଛନ୍ତି 


ଯେ! 

ପ୍ରଥମ : (ଦମ୍ଭର ସହିତ) ମୁଁ ପଚାଶ ହଜାର ଦେଇପାରିବି | 

ଦ୍ଵିତୀୟ ମୁଁ ଦେବି ପଞ୍ଚସ୍ତରି ହଜାର । 

ପ୍ରଥମ : ରାତି ଅନେକ ହେଲାଣି । ମତେ ଅନେକ ବାଟ ଯିବାକୁ ହେବ । ମୁଁ ଯାଏ 
ନମସ୍କାର । (ଚାଲିଗଲେ) 
ଏଇ ସମୟରେ ଭିତରକୁ ଆସିଲା ଶଶାଙ୍କ । ବଡ଼ କ୍ଲାନ୍ତ ଓ ବିତ୍ରସ୍ତ ଜଣା 
ପଡ଼ୁଥିଲା ସେ । ତାକୁ ଉପେକ୍ଷା କରି ରାଧେଶ୍ୟାମ ଓ ଦ୍ଵିତୀୟ ନିଜ କଥାବାର୍ଭାରେ 
ବ୍ୟସ୍ତ ରହିଲେ ।) 

ଦ୍ଵିତୀୟ : ଆଉ ଯଦି ଆପଣ ଚାହାନ୍ତି, ବର୍ଭମାନ ଚେକ୍‌ ଲେଖି ଦେବି ।( ପକେଟରୁ ଚେକ 
ବହି କାଢ଼ି ଲେଖିଲେ) 

ଶଶାଙ୍କ : କିନୁୁ ଏତେ ବେଳଯାଏ ଏଠାରେ କ”ଣ ହେଉଥଲା ? 

ଦ୍ବିତୀୟ : ଆମେମାନେ ଶଙ୍କରବାବୁଙ୍କ ବିବାହ ଠିକ୍‌ କରୁଥିଲୁ । ଏଇ ନିଅନ୍ତୁ ପଞ୍ଚସ୍ତରି 
ହଜାରର ଚେକ୍‌ (ଚେକ୍‌ ବଢ଼ାଇ ଦଉ ଦଉ ଶଶାଙ୍କର କଥା ଶୁଣି ହାତ ଫେରାଇ 
ଆଣିଲେ) | 

ଶଶାଙ୍କ : ଭାଇର ବିବାହ ? (ଖୁବ୍‌ ଜୋରରେ ହସିଲା ସେ) ମୁଁ କହିବାକୁ ଭୁଲି 
ଯାଇଥୁଲି । ଭାଇ ତ ଏଇ ସନ୍ଧ୍ୟାରେ ବାହା ହୋଇଗଲା ! ଏଇ ତ ମୁଁ 
କାଲିପ୍‌ସୋରୁ ଡିନର ଖାଇ ଫେରୁଛି । ଡ୍ରିଙ୍କ ଆଉ ଡିନର । ଗ୍ରାଣ୍ଡ ପାର୍ଟି ! 

ରାଧେଶ୍ୟାମ : କାହାକୁ ବାହା ହେଲା, ମୀରାକୁ ? 

ଦ୍ଵିତୀୟ : (ଚେକଟା ଚିରି ଦଉ ଦଉ) ନାରାକୁ ? 

ଶଶାଙ୍କ : ମୀରା ନୁହେଁ, ନୀରା ନୁହେଁ, ଇରା... ଇରା । 

ଦ୍ଵିତୀୟ : ଅନେକ ରାତି ହେଲାଣି, ମୁଁ ଯାଏ (ଠିଆ ହେଲେ) 

ରାଧେଶ୍ୟାମ : (ଏ ସବୁ ପ୍ରତି ଦୃଷ୍ଟି ନ ଦେଇ) ମୁଁ: ଜାଣିଥିଲି ଆକସ୍ମିକ ଜିଣିବ | ( ଭିତରକୁ 
ଚାଲିଗଲେ) n 

ଦ୍ଵିତୀୟ : (ବାହାରକୁ ଚାଲିଯାଇ ପୁଣି ହଠାତ୍‌ ଭିତରକୁ ପଶିଆସିଲେ ଓ ଶଶାଙ୍କକୁ କହିଲେ) 
କ୍ଷମା କରିବେ, ଆକସ୍ଥିକ କଣ ଇରାଦେବୀଙ୍କ ଛଦ୍ଧ ନାମ ? I 
(ଶଶାଙ୍କ ହସିଲା ଖୁବ୍‌ ! ଖୁବ୍‌ ଡ୍ରିଙ୍କ କରିଥ୍‌ବାରୁ ସେ କଣ କହୁଥିଲା ଜାଣି 
ପାରୁନଥିଲା ବୋଧହୁଏ ।! ତଳେ ଆଣ୍ଳେଇପଡ଼ି ସେ ଘୋଡ଼ାର ଅଭିନୟ କରିବାରେ 
ଲାଗିଲା |) 

ଦ୍ବିତୀୟ : (ଚାଲି ଯାଉ ଯାଉ) ଆକସ୍ମିକ ତା” ହେଲେ ରେସ୍‌ ଘୋଡ଼ା ¦ 

ଶଶାଙ୍କ : (ସେମିତି ଅବସ୍ଥାରେ ତଳୁ ଚେକ୍‌ର ଟୁକୂୁରା ସଂଗ୍ରହ କରୁ କରୁ) ଭାଟା କି 
ବୋକା ! ପଞ୍ଚସ୍ତରି ହଜାର ଟଙ୍କା ହରାଇଲା ! ମୋ ବାହା ଘରେ କିନ୍ତୁ ମୁଁ ଟଙ୍କା 
ନେବି ! ବହୁତ ଟଙ୍କା । କାରଣ ମୁଁ ପ୍ରେମ କରି ଵାହା ହେବି ନାହିଁ 

ସୂର୍ଯ୍ୟାପ୍ତ ପୂର୍ବରୁ 
(ପ୍ରଥମ ଅଙ୍କ) 


ଦୀପଙ୍କର: ନମସ୍କାର। ମୋ ନାଁ ଦୀପଙ୍କର] ଆପଣମାନଙ୍କ ଭିତରୁ କେହି ମତେ 
ଜାଣିଥ୍‌ବେ। ଏଇ ସହରର ସାମାଜିକ ପାହାଚରେ ମୋର ସ୍ଥାନ ବେଶ୍‌ 
ଉପରେ | ମୁଁ ଆମ ଅଫିସ୍‌ର ନମ୍ବର ଟୁ। ମୋର ଘର ଅଛି, ଗାଡ଼ି 
ଅଛି, ଚାକିରୀ କରୁଥବା ସ୍ତ୍ରୀ ଅଛି, ବ୍ୟାଙ୍କ ବାଲାନ୍‌ସ ଅଛି। ମୋର 
ଆପଣମାନଙ୍କୁ ଏ ସବୁ କଥା କହିବା ନାଟକର ଆରମ୍ଭରେ ଅସ୍ବାଭାବିକ 
ଜଣାପଡ଼ିପାରେ; କିନୁ ପରେ ଆପଣମାନେ ବୁଝିପାରିବେ ଏଇ ଭୁମିକା 
କେତେ ଆବଶ୍ଯକ ଥଲା। ସତ କହିବାକୁ ଗଲେ ଆଜିର ନାଟକ 
ମୂଳରେ ଅଛି ଗୋଟିଏ ନିଉଇଯର୍ସ ଗ୍ରିଟିଂକାର୍ଡ଼ାଁ ଜାନୁଆରୀ ପହିଲା 
ତାରିଖରେ ସରୋଜ ପାଖରୁ କାର୍ଡ଼ଟି ଆସିଥଲା। ବ୍ଯସ୍ତ ହୁଅନ୍ତୁ ନାହିଁ। 
ସରୋଜକୁ ମୁଁ ଆପଣମାନଙ୍କ ସହିତ ପରିଚୟ କରାଇ ଦେବି। 
ଏଇ କାର୍ଡ଼ଟିରେ ଲେଖାଥୁଲା--- 
Wishing You 
Peace and Love 
Joy and Success 
And also wishing you 
All that you wish for yourself. 
ଏଇ କାର୍ଡ଼ଟିର ମୋ ପାଖରେ ବିଶେଷତ୍ଵ ଥଲା, ତା ସରୋଜ ପାଖରୁ 
ଆସିଥିଲା ବୋଲି ନୁହେଁ, ସେଇ କାର୍ଡ଼ରେ ଥିବା ମେସେଜ୍‌ ପାଇଁ 
ସରୋଜ ଚାହୁଁଥିଲା ମୁଁ ନିଜ ପାଇଁ ଯାହାସବୁ ଚାହୁଁଚି, ସେ ସବୁ 
ଯେମିତି ପାଏ! ଏଇ କାର୍ଡ଼ଟି ପାଇବା ପରେ ମୁଁ ଭାବିବାକୁ ଲାଗିଲି, 
ମୁଁ ନିଜ ପାଇଁ କଣ ଚାହେଁ ୨ ମୋର ଜୀବନର ଲକ୍ଷ୍ୟ କଣ ? ଦିନ 
ଯେତେବେଳେ ମୋ ମନରେ ଏ ବିଷୟରେ କୌଣସି ସନ୍ଦେହ 
ନ ଥଲା। ଆପଣମାନେ ଜାଣନ୍ତି, ମୁଁ କଣ କରିବାକୁ ଚାହୁଁଥିଲି ? 
ଥିଏଟର! ଶ, ଇବସେନ୍‌, ଆୟୋନେସ୍କୋ, ବ୍ରେଖ୍ଟ୍‌କୁ ନେଇ ମୁଁ 
ସେତେବେଳେ ବଞ୍ଚ ରହିଥୁଲି ମୁଁ ଭାବୁଥିଲି ରଙ୍ଗମଞ୍ଚ ହିଁ ମୋର 

୨୪୮ ଏକତ୍ରିକା 


ଜୀବନର ଅଙ୍ଗ ହୋଇଯିବ; କିନ୍ତୁ କଣ ହେଲା? ଲଂ ପଢ଼ି କିଛିଦିନ 
ଓକିଲାତି କଲି, ତା ପରେ ଶେଷକୁ କମ୍ପାନୀ ଏକଜିକ୍୍ୁଟିଭ ହୋଇଗଲି। 
ଆପଣ ବୋଧହୁଏ ଭାବୁଛନ୍ତି ଏ ଅତି ସାଧାରଣ କଥା। ଯେ କବି 
ହେବାକୁ ଚାହୁଁଥିଲା, ସେ କିରାନି ହେଲା, ଯେ ଡାକ୍ତର ହେବାକୁ 
ଚାହୁଁଥିଲା, ପୁଲିସ୍‌ ହେଲା। ମୋର ଜଣେ ବନ୍ଧୁ ଥଲା, ସେ ଏ ସବୁ 
କିଛି ଚାହୁଁ ନଥଲା। ସେ ଅନେକ କବିତା ଲେଖୁଥଲା ଏବଂ ଜହ୍ମରାତି 
ହେବାକୁ ଚାହୁଁଥିଲା। କିଏ ଡାକ୍ତର ନ ହୋଇ ଓକିଲ ହେଲା; କିଏ 
କବି ନ ହୋଇ ବ୍ଯବସାୟୀ ହେଲା; କିନ୍ତୁ ମୋର ଏଇ ବନ୍ଧୁ ଜଣଙ୍କ 
ଜହ୍ନରାତି ହୋଇ ପାରିଲା ନାହିଁ। ସେ ବର୍ଭମାନ ପାଗଳଖାନାରେ । 
ଛାଡ଼ନ୍ୁ ସେ କଥା। ଆଜି ମୁଁ ଆପଣଙ୍କ ପାଖରେ ଛିଡ଼ା ହୋଇଛି 
ଗୋଟିଏ ବିଶେଷ କାରଣରୁ। ଆଜି ମୋର ଜନ୍ମଦିନ। ଆଜିର ଜନ୍ମଦିନ 
ମୋ ପାଇଁ ଗୋଟିଏ ବିଶେଷ ଜନ୍ମଦିନ କାରଣ ମତେ ଆଜି ଚାଳିଶ 
ବର୍ଷ ପୂରିବ। 

ଆପଣମାନେ ଯେଉଁମାନେ ପ୍ରୌଢ଼ତ୍ଵର ଏଇ ସୀମାରେଖା ଛୁଇଁନାହାନ୍ତି, 
ଏଇ ବୟସର ଭୟାନକତା କଳ୍ପନା କରି ପାରିବେ ନାହିଁ। ବୟସର 
ଏଇ ଘଡ଼ିସନ୍ଧିରେ ଆପଣଙ୍କ ଜୀବନର ସବୁ କିଛି ବଦଳିଯାଇଛି । 
ଆପଣଙ୍କର ମୁଣ୍ଡର ବାଳ ଧଳା ହୋଇ ଆସୁଛି। ସ୍ଵାୟୁ ସବୁ କ୍ରମେ 
ଅବସନ୍ଧ ହୋଇ ଆସୁଛନ୍ତି। ଓୱଷ୍ଟ ଲାଇନ୍‌ ବଢ଼ିଚାଲିଛି। ଆପଣଙ୍କ 
ଉପରେ ସମସ୍ତଙ୍କର ଆସ୍ଥା କମିଯାଉଛି ଏବଂ ଆପଣଙ୍କ ନିଜର 
ଆମ୍ବବିଶ୍ଵାସ କମି କମି ଯାଉଛି। ଆପଣ ହାର୍ଟଆଟାକକୁ ଭୟ କରୁଛନ୍ତି 
ଏବଂ ପ୍ରଥମ ଇ.ସି.ଜି. ନେଇ ସାରିଛନ୍ତି। ଆପଣଙ୍କର ଝିଅ ଯୌବନରେ 
ପାଦ ଦେଲାଣି ଏବଂ ଆପଣତାର କୁମାରୀତ୍ବ ବିଷୟରେ ସଚେତନ 
ହେଉଛନ୍ତି। ଆପଣଙ୍କ ଜୀବନରେ ଯେତେ ସବୁ ବ୍ୟ୍ତିଗତ ଲକ୍ଷ୍ୟଥୁଲା, 
ଅଭିଳାଷ ଥୁଲା, ଯାହା ଆପଣ ଭାବୁଥିଲେ ହୁଏତ ଦିନେ ପୂରଣ 
କରିବେ, ହଠାତ୍‌ ଆପଣ ଦେଖୁଛନ୍ତି ସେ ସବୁ ଆଉ ସମ୍ଭବ ନୁହେଁ। 
ଆପଣଙ୍କ ଜୀବନର ସାୟାହ୍ନ ଆରମ୍ଭ ହୋଇଯାଇଛି। ବର୍ଭମାନ କେବଳ 
ରାତ୍ରିର ଅପେକ୍ଷା। 

ଏଇ ଜୀବନର ସାୟାହ୍ନ ଗୋଟିଏ ପ୍ରକାରର ଚାଲେଞ୍ଜ, ଗୋଟିଏ 
ପ୍ରକାରର ଆହ୍ଵାନ ମଧ୍ଯ। ଏଇ ମୁହୁର୍ଭରେ ମଣିଷ ସୂର୍ଯ୍ୟର ଶେଷ 
ରଶ୍ମିରେଖାକୁ ଧରି ରଖୁବାକୂୁ ଚେଷ୍ଟା କରିଥାଏ । ଆପଣ ଖବରକାଗଜରେ 
ପଢ଼ିଥୁିବେ ପ୍ରୌଢ଼ ବ୍ୟାଙ୍କ କିରାନି, ଯେ କି କୋଡ଼ିଏ ବର୍ଷ ନିୟମିତ 

ନାଟକ ୨୪୯ 


ଅଫିସ୍‌ କରିଛି, ଆଦର୍ଶ ପାରିବାରିକ ଜୀବନ ଚଳାଇ ଆସିଛି, ହଠାତ୍‌ 
ଦିନେ ଚାକିରିରୁ ଇସ୍ତଫା ଦେଲା, ଦ୍ଵିତୀୟ ବିବାହ କଲା ଏବଂ 
ସହରରୁ ଅନ୍ତର୍ବାନ ହୋଇଗଲା। ଚିତ୍ରକାର ପଲ୍‌ ଗୋର୍ଗା। ହଠାତ୍‌ 
ଖୁଆଲ ହେଲା, ଘର, ଦ୍ଵାର, ପରିବାର ଛାଡ଼ି ଚାଲିଗଲେ, ଅନେକ 
ଦୂରକୁ, ଚିତ୍ର ଆଙ୍କିବା ପାଇଁ। 

ଏଇଭଳି ଗୋଟିଏ ଘଡ଼ିସନ୍ଧିରେ ମୁଁ ଆସି ପହଞ୍ଚଲି। ଆଜି ହିଁ ମତେ 
ଜୀବନର ଗୋଟିଏ ମହାନ ନିଷ୍ପତ୍ତି ନେବାକୁ ହେବ! ଆଜି ଦିନ 
ଭିତରେ। ମତେ ଚାଳିଶ ବର୍ଷ ପୁରିବା ଆଗରୁ। ମୁଁ ଯଦି ଆଜିର 
ଦିନକୁ ମୋର ହାତ ମୁଠାରୁ ଛାଡ଼ିଦିଏ, ପୁଣି ମୁଁ ମୋର ଜୀବନର 
ଦୈନନ୍ଦିନ କାର୍ଯ୍ୟକ୍ରମରେ ହଜିଯିବି। ସୂର୍ଯ୍ୟ ଅସ୍ତ ଯିବ ଏବଂ ମତେ 
ସାରାଜୀବନ ଗୋଟାଏ ରାତି ଭିତରେ କଟାଇବାକୁ ପଡ଼ିବ । 

ଆଜିର ନିଷ୍ପତି ମୁଁ ଆପଣମାନଙ୍କ ଆଗରେ ନେବାକୁ ଚାହୁଁଚି। ମୁଁ 
ରଙ୍ଗମଞ୍ଚକୁ ସବୁବେଳେ ଭଲ ପାଉଥୁଲି। ମୋର ଜୀବନର ସର୍ବଶ୍ରେଷ୍ଠ 
ମୁହୂର୍ଭରେ ମୁଁ ସେଥୁପାଇଁ ଚାହେଁ ଆପଣମାନେ ସମସ୍ତେ ମୋର ଦର୍ଶକ 
ରହନ୍ତୁ। ଆସନ୍ତୁ ଏଥର ମୋର ରଙ୍ଗମଞ୍ଚ ଦେଖନ୍ତୁ 

(ଦୀପଙ୍କର ତାଳି ଦେଲା; ସାମନାର ପର୍ଦା ଉଠିଲା ଏବଂ ଭିତରେ ମଞ୍ଚ 
ଦେଖାଗଲା!) 

ଏଇଟା ମୋର ଡ୍ରଇଂରୁମ୍‌ ଥିଲା ଆଜି ପାଇଁ ମୁଁ ସବୁ ବଦଳାଇ 
ଦେଇଚି। ଏ ଘରେ କିଛି ନାହିଁ, ଖାଲି ଅଛି ମୋର ଅଫିସ ଟେବୁଲ, 
ପାର୍କର ବେଞ୍ଚ ଓ କାଉଚ। ଏସବୁ ମୋର ବ୍ୟକ୍ତିଗତ ଜୀବନର 
ଗୋଟିଏ ଗୋଟିଏ ପ୍ରତୀକ । 

ଏଥରକ ଆସନ୍ୁ ମୁଁ ଆଜିର ପାତ୍ରମାନଙ୍କ ସହିତ ପରିଚୟ କରାଇ 
ଦିଏ । ସଞ୍ଜୟ-- 

(ସଞ୍ଜୟ ଆସି ଦୀପଙ୍କର ସହିତ ହାତ ମିଳାଇଲା, କହିଲା, ହ୍ଯାଲୋ 
ଦୀପଙ୍କର !) 

(ସଞ୍ଜୟକୁ) ହାଇ ବସ୍‌! (ଦର୍ଶକଙ୍କ) ଇଏ ହେଉଛନ୍ତି ସଞ୍ଜୟ । ମୋର 
ବସ୍‌ । ଆମ ଅଫିସ୍‌ର ନମ୍ବର ୱାନ୍‌ ଏବଂ ଦୁର୍ଭାଗ୍ୟବଶତଃ ମୋର ବନ୍ଧୁ 
ମଧ୍ଯ । ପନ୍ଦର ବର୍ଷ ହେଲା ମୋ ଉପରେ ନିରବହଛିନ୍ନ କତ୍ଧତ୍ଵ ବଜାୟ 
ରଖୁଛନ୍ତି। ଆମ କମ୍ପାନୀରେ ତାଙ୍କର ଅନେକ ଖ୍ଯାତି। ସାମାଜିକ 
ମହଲରେ ଖୁବ୍‌ ଲୋକପ୍ରିୟ ଅବିବାହିତ ହୋଇଥ୍‌ବାରୁ ଝିଅମାନଙ୍କ 
ଭିତରେ ଆହୁରି ଅଧକ ଲୋକପ୍ରିୟ! ଲେଡ଼ିଜ୍‌ ମ୍ଯାନ୍‌। 

(ସଞ୍ଜୟ ହସିଲା ଏବଂ ଯାଇ ଅଫିସ ଟେବୁଲକୁ ଆଉଜି ଠିଆ 
ହେଲା) 

ଶୀଲା--- 

(ଶୀଲା ଆସିଲା ଓ କହିଲା, ପୁଣି କଣ ହେଲା ତମର ?) 

ଇଏ ମୋର ସ୍ତ୍ରୀ ଶୀଲା! ପନ୍ଦର ବର୍ଷର ଧର୍ମପତ୍ନୀ, ଅଗ୍ନୀ ଦେବତାଙ୍କୁ 
ସାକ୍ଷୀ ରଖ ମୁଁ ତାଙ୍କୁ ଘରକୁ ଆଣିଥଲି। ସେଇ ଦିନଠାରୁ ମୋର 
ଜୀବନର ଚାବି ତାଙ୍କ ହାତରେ | ତାଙ୍କର ଅନ୍ଯ ପରିଚୟ ହେଉଚି ସେ 
ଓମେନ୍‌ସ କଲେଜର ପ୍ରିନ୍‌ସିପାଲ୍‌ଟ୍‌ ଆଉ ତାଙ୍କ ହଷ୍ଟେଲର 
ସୁପରିଟେଣ୍ଡେଣ୍ଟ | 

(ଶୀଲା ଯାଇ କାଉଚରେ ବସିଲା।) 

ସରୋଜ - ସରୋଜ - (ନ ଆସିବାରୁ ରୋଜ - ରୋଜଂ-- 

(ସରୋଜ ଆସିଲା ଏବଂ କହିଲା - ମୋ ନାଁ ସରୋଜ, ରୋଜ 
ନୁହେଁ) 

ଓକେ ସରୋଜ। କଲ୍‌ ଏ ରୋଜ ବାଇ ଏନି ଅଦର୍‌ ନେମ୍‌। 
ଶେକସପିୟର। ଇଏ ହେଉଛି ସରୋଜ, ମୋର କୋଡ଼ିଏ ବର୍ଷର 


ବାନ୍ଧବୀ | 
ସରୋଜ ଉଣେଇଶ ବର୍ଷ। 
ଦୀପଙ୍କର ଠିକ୍‌ ଅଛି। ତମେ ଯଦି ଚାହଁ, ଠିକ୍‌ କେତେ ବର୍ଷ, କେତେ ମାସ, 


କେତେ ଦିନ ଏବଂ କେତେ ଘଣ୍ଟା, ତା” ବି ମୁଁ କହିପାରିବି। ତମ 
ସହିତ ମୋର ଯେତେବେଳେ ପ୍ରଥମ ଦେଖା ହେଲା, ସେକଥା ମୋର 
ମନେ ଅଛି। 

(ସରୋଜ ଯାଇ ପାର୍କ ବେଞ୍ଚ ଉପରେ ବସିଲା।) 

(ଦର୍ଶକଙ୍କୁ ମୋର ଆପଣମାନଙ୍କୁ କିଛି କହିବାର ଅଛି। 
(ଦୀପଙ୍କର ଯାଇ କାନ୍ଧ ପାଖରେ ସୁଇଚ୍‌ରେ ହାତ ଦେଲା। ମଞ୍ଚ 
ଅନ୍ଧାର ହେଲା। କେବଳ ଦୀପଙ୍କର ଉପରେ ସାମାନ୍ଯ ଆଲୋକ 
ରହିଲା) 

ମୁଁ ମୋର ବନ୍ଧୁମାନଙ୍କ ବିଷୟରେ ଆପଣମାନଙ୍କୁ ଯାହା ସବୁ କହିଲି, 
ସେ ସବୁ ସେମାନଙ୍କର ସାଧାରଣ ପରିଚୟ ଥୂଲା। ମୋ ପାଇଁ କିନ୍ତୁ 
ଏମାନଙ୍କର ଅନ୍ଯ ରୂପ ସବୁ ଅଛି। ଏମାନଙ୍କୁ ଦେଖୁଲେ ଆପଣ 
ବୋଧହୁଏ ବିଶ୍ବାସ କରିପାରିବେ ନାହିଁ ଯେ ମୋର ଆଜିର ଅବସ୍ଥା 
ପାଇଁ ଏଇମାନେ ହି ଦାୟୀ। ମୁଁ ଏମାନଙ୍କୁ ଶାସ୍ତି ଦେବାକୁ ଚାହେଁ! 

(ଦୀପଙ୍କର ସୁଇଚରେ ହାତ ଦେଲା। ଅଫିସ ଟେବୁଲ ସମେତ ସଞ୍ଜୟ 
ଉପରେ ଆଲୁଅ ପଡ଼ିଲା। ସେ ଗୋଟାଏ ଫାଇଲ ପଢୁଥିଲା, ବାଁ 
ହାତରେ ଫୋନ ଡାଏଲ କରୁଥଲା ଓ ସିଗାରେଟ ପିଉଥୁଲା।) 
ଇଏ ହଉଚି ମୋର ବସ୍‌ ସଞ୍ଜୟ। ବିଦ୍ୟାରେ ବୂଵିରେ ମୋଠାରୁ 
ଅନେକ ଇନ୍‌ଫିରିୟର୍‌ । ଆଉ ସେଥୁପାଇଁ ବୋଧହୁଏ ସେ ସବୁବେଳେ 
ମୋ ଉପରେ ଆଧୂପତ୍ଯ ଦେଖାଏ, ମତେ ଅପମାନିତ କରିବାକୁ 
ଚେଷ୍ଟାକରେ | ଆଉ ସମସ୍ତଙ୍କ ଆଗରେ ପ୍ରମାଣ କରିବାକୁ ଚେଷ୍ଟାକରେ 
ମୁଁ ତା'ର ଅଧୂନସ୍ଥ। ମୋର କିନ୍ତୁ କିଛି ଉପାୟ ନାହିଁ। କମ୍ପାନୀରେ 
ସଞ୍ଜୟର ଭଲ ନାଁ ମୋର ପ୍ରଚେଷ୍ଟାରେ ସେଲ୍‌ସ୍‌ର ଯେଉ ଗ୍ରାଫ୍‌ ବଢ଼ି 
ଚାଲିଛି, ସେଇଟା ସଞ୍ଜୟର କୃତିତଵକୁ ହିଁ ଯାଉଛି। ତା' ଛଡ଼ା ମୋର 
ମନେ ହଉଛି, ସଞ୍ଜୟ ଏ ଭିତରେ ଶୀଲା ସହିତ ଘନିଷ୍ଠ ହୋଇଯାଇଛି। 
ମୋର ଇଛା ହଉଛି, ମୁଁ ଦିନେ ଏ ଲୋକଟାକୁ ଗୁଳିକରି ମାତିଦେବି। 
(ସଞ୍ଜୟ ଉପରୁ ଆଲୁଅ ଏବଂ ଟିକିଏ ପରେ ଆଲୁଅ ପଡ଼ିଲା 
କାଉଚରେ ବସିଥୁ୍‌ବା ଶୀଲା ଉପରେ। ଶୀଲା ପତ୍ରିକା ପଢୁଥିଲା ଓ 
ଅନ୍ୟମନସ୍କ ଭାବରେ ନଖ କାଟୁଥଲା।) 

ଇଏ ହଉଚି ମୋର ସ୍ତ୍ରୀ ଶୀଲା! ମୁଁ ଭାବୁଚି ଶୀଲା ମତେ ବିବାହ 
କରିଛି ଖାଲି ତାର ସାମାଜିକ ନିରାପତ୍ତା ପାଇଁ। ବଡ଼ ଘରର ଝିଅ! 
ଚାକିରି କରୁଛି; କିନୁୁ ତା'ର ବି ଗୋଟାଏ ଆଶ୍ରୟ ଦରକାର! ତା'ର 
ମୋ ଭଳି ଜଣେ ସ୍ଵାମୀ ଦରକାର, ଯେ ଗାଡ଼ି ଡ୍ରାଇଭ୍‌ କରିବ, 
ସିନେମା ହଲ୍‌ରେ ପାଖରେ ବସିବ, ଦେହ ଖରାପ ହେଲେ ଡାକ୍ତର 
ଡାକିବ ଏବଂ ବନ୍ଧୁଙ୍କ ଗହଣରେ ଯାହା ଉପରେ ପ୍ରଭୁତ୍ଵ କରିହେବ। 
ଏ ହଉଚି ମୋର ସ୍ତ୍ରୀ ଶୀଲା, ଯାହାର କେବଳ ମୋ ଉପରେ ଦାବି 
ଅଛି। ମୋର ସମୟ ଉପରେ ଦାବି, ମୋର ଚେକ୍‌ ବହି ଉପରେ 
ଦାବି, ମୋର ଦେହ ଉପରେ ଦାବି। ମୋ ପାଇଁ ଶୀଲା ହଉଚି 
ଶୋଷଣର ଗୋଟିଏ ମୂର୍ଭ ପ୍ରତୀକ । 

(ଶୀଲା ଉପରୁ ଆଲୁଅ ଲିଭିଲା ଏବଂ ଟିକିଏ ପରେ ସରୋଜ ଉପରେ 
ଆଲୁଅ ପଡ଼ିଲା। ପାର୍ଚ ବେଞ୍ଚ ଉପରେ ବସି ସେ ସ୍ବେଟର ବୁଣିବାରେ 
ବ୍ୟସ୍ତ ଥିଲା) | | 
ଝିଅମାନଙ୍କ ପ୍ରେମ ହେଉଛି ଗୋଟାଏ ନିଆଁ। ଯାହାକୁ ଛୁଇଁବ, ସେ 
ଜଳିଯିବ। ମୁଁ ଭାବୁଚି ସରୋଜ ମତେ ଜାଳିପେଡ଼ି ନିଶ୍ଚିହ୍ନ କରିଦେବ। 
ମୁଁ ସରୋଜକୁ ଜାଣେ କୋଡ଼ିଏ ବର୍ଷ ହେଲା; କିନ୍ତୁ ମୁଁ ଭାବୁଚି 


Digitized by PPRACHIN, SOA 


୨୫୨ ଏକତ୍ରିକା 


ସରୋଜ ମତେ ଅନେକ ଶତାବ୍ଦୀ ଧରି ଜାଣିଥିଲା ଓ ମତେ ଚିହ୍ନିତ 
କରି ରଖୁଥଲା। ତାକୁ ଜାଣିବା ପରେ ମୁଁ ଅନ୍ୟ ଲୋକ ହୋଇଗଲି। 
ମୋର ଜୀବନର ପ୍ରଥମ କୋଡ଼ିଏ ବର୍ଷ ହଠାତ୍‌ ନିଶ୍ଚିହ୍ନ ହୋଇଗଲା। 
ସରୋଜକୁ ଜାଣିବା ପରେ ମୋର ପୂଥବୀ ବଦଳିଗଲା। ମୋର ବାପା, 
ମା, ବନ୍ଧ ପରିବେଶ ସବୁ ଅସତ୍ଯ ହୋଇଗଲେ। ସରୋଜ ହିଁ ମୋ 
ପାଇଁ ଏକମାତ୍ର ସତ୍ଯ ରହିଗଲା। ସରୋଜ ମତେ ଗୋଟାଏ ସ୍ବେଟର 
ଭଳି ଜାବୁଡ଼ି ଧରିଛି। ତା ଭିତରୁ ଆଉ ମୁକ୍ତି ନାହିଁ। ମୁଁ କିନ୍ତୁ ଆଉ 
ପ୍ରେମର ଅତ୍ୟାଚାର ସହି ପରିବି ନାହିଁ। ମୁଁ ଆଉ ନିଜକୁ ଏଇ 
ନିଆଁରେ ଜଳିବାକୁ ଦେବି ନାହିଁ, ଠିକ୍‌ କରିଛି। 

(ଏ କଥା କହିବାବେଳେ ଦୀପଙ୍କର ଗମ୍ଭୀର ହୋଇଯାଇଥୁଲା। କିଛି 
ସମୟ ସବୁ ଚୂପଚାପ। ମଞ୍ଚ ଉପରେ କେବଳ ଦୀପଙ୍କରର ଦୀର୍ଘଶ୍ବାସ 
ସରୋଜ ତା”ର ଅଧା ବୁଣା ସ୍ଵବେଟର ବ୍ଯାଗ୍‌ରେ ରଖ୍ମଲା ଏବଂ ଆସି 
ଦୀପଙ୍କର ପାଖରେ ଠିଆହେଲା। ମଞ୍ଚ କ୍ରମେ ଆଲୋକିତ ହେଲା। 
ସଞ୍ଜୟ ଓ ଶୀଲା ମଧ୍ଯ ଆସି ଦୀପଙ୍କର ପାଖରେ ଠିଆହେଲେ । 
ଦୀପଙ୍କର ପ୍ରକୃତିସ୍ଥ ହେଲା ଏବଂ ପରିସ୍ଥିତିକୁ ପୁଣି ନିୟନ୍ତ୍ରଣ କରିବାକୁ 
ଚେଷ୍ଟାକଲା ) 

ତମେମାନେ ସବୁ ବସ। ମୁଁ କାହିଁକି ତମମାନଙ୍କୁ ଡାକିଛି, କହୁଚି। 

ସୁନ୍ଦର ଦାସ 
ପ୍ରଥମ ଦୃଶ୍ୟ 


(ସାଧୁ ସୁନ୍ଦର ଦାସଙ୍କ କୂଜିବର ଆଶ୍ରମକୁ ଲାଗି ସାଧାରଣ ରାସ୍ତା 
ପାଖରେ ଗଛତଳେ ଚଉତରା। ତା ଚାରିପାଖରେ ବସିବାର ଜାଗା। 
ସକାଳ ବେଳା। ସୁନ୍ଦର ଦାସଙ୍କ ଶିଷ୍ୟ ଓ ଅନ୍ୟମାନେ ବାବାଙ୍କର 
ବାହାରକୁ ଆସିବାକୁ ଅପେକ୍ଷା କରି ବସିଛନ୍ତି 

ଆଜିର ଅନ୍ୟାନ୍ୟ ଶିଷ୍ୟମାନଙ୍କ ଭିତରେ ଅଛନ୍ତି ଗଙ୍ଗାଧର ଷଡ଼ଙ୍ଗୀ, 
ରାମଚନ୍ଦ୍ର ଜୀ ଯାଚକ ଓ ତାଙ୍କ ସ୍ତୀ ଲକ୍ଷ୍ମାଃ କୃପାସିନ୍ଧୁ ସାହୁଙ୍କ ସ୍ତୀ 
ଦେବିକା ଏବଂ ଅନ୍ଯ କେତେଜଣ ସ୍ତ୍ୀଃ କମଳୀର ମା ଡାଆଣି ଓ 
ମରୁଆ ଏମାନଙ୍କ ବ୍ଯତୀତ ଅଛନ୍ତି ପାଖ ଗାଁର ଦୂଇଜଣ ବ୍ରାହ୍ମଣ ଓ 
କନ୍ଧମାଳରୁ ପଳାଇ ଆସିଥିବା ମେରିଆ ବଳଭଦ୍ର! 

ଆରମ୍ଭରେ ଆମେ ଦେଖୁ ଯେ ଗଙ୍ଗାଧର ବସି ଖେଦାଏ ତାଳପତ୍ର ଓ 
ଲେଖନୀ ଧରି ଲେଖୁଛନ୍ତି ଓ ତାଙ୍କ ପାଖରେ ବସି ବଳଭଦ୍ର ତାଙ୍କୁ କଣ 
କହିବାକୁ ଚେଷ୍ଟା କରୁଛି।) 


ଗଙ୍ଗାଧର ତୁ ଟିକିଏ ଚୂପଚାପ ବସିଲୁ ବାବା, ବଳଭଦ୍ର। ମୁଁ ଆଗେ ମୋର 
ଲେଖାଟା ସାରିନିଏ, ତା ପରେ ତୋ କଥା ଶୁଣିବି। 

ବଳଭଦ୍ର ତମେ ବସି ତମର ଲେଖୁଥାଅ; ମୁଁ ଚାଲିଲି। 

ଗଙ୍ଗାଧର (ତାଳପତ୍ର ବିଡ଼ା ବନ୍ଦ କରି ତା ଆଡ଼କୁ ଅନାଇଲେ) ତୁ କୁଆଡ଼େ ଯିବୁ 
କହିଲୁ ? କଣ କନ୍ଧମାନଙ୍କ ପାଖକୁ ଯାଇ ପୁଣି ମେରିଆ ହୋଇ ହଣା 
ଖାଇବୁ ? 

ବଳଭଦ୍ର ମତେ ସିନା କନ୍ଧ କେବେ ନେଇ ବଳି ପକାଇଥାନ୍ତେ, କିନୁ କେତେ 


ଆରାମରେ ରଖ୍ୁଥିଲେ। କିଛି ଆକଟ ନଥୁଲା ମୋ ପାଇଁ ଯାହା 
ଚାହିଁଲି ଖାଇଲି, ଯାହା ଚାହିଲି କଲି। ସେଠି କାହା ଘରେ କିଛି ମନା 
ନଥୁଲା ମୋ ପାଇଁ। ଆଉ ଏଠି କଣ ନା ସକାଳୁ ଉଠିଲେ ଏଇଟା 
କର, ସେଇଟା କର। ଦିନକୁ ଦି'ଥର ଠିକ୍‌ ବେଳରେ ଗାଧୁଆ। ଖଲି 
ନିରାମିଷ ଖାଅ। ପାନ ନାହିଁ, ବିଡ଼ି ନାହିଁ। ହଜାର କଟକଣା ଏଠି। 

୨୫୪ ଏକତ୍ରିକା 


ଗଙ୍ଗାଧର ବୁଝିଲୁ ବଳଭଦ୍ର ଏଇଟା କନ୍ଧ ଗାଁ ନୁହେଁ, ଏଇଟା କୁଜିବର ଆଶ୍ରମ। 
(ବ୍ରାହ୍ମଣ ଦୁହେଁ ବସି ଏମାନଙ୍କ କଥା ଶୁଣୁଥୁଲେ; ତାଙ୍କ ଭିତରୁ ଜଣେ 
ସେମାନଙ୍କ ପାଖକୁ ଆସିଲା।) 


ବ୍ରାହ୍ମଣ ଏଇଟା କି ଆଶ୍ରମ ହୋ ? ଏଠି ଦେବଦେବୀଙ୍କ ମୂର୍ରୀ ନାହିଁ, ପୂଜା 
ନାହିଁ, ପୂଜାରୀ ନାହାନ୍ତି- 
ଗଙ୍ଗାଧର ଆମ ଆଶ୍ରମ ତମର ସେଇ  ବାହୁଣିଆ ଆଶ୍ରମ ନୁହଁ ଏଠି ଆମର ଜାତି 


ଗୋତ୍ର ବୋଲି କିଛି ନାହିଁ। ବାବା କହନ୍ତି, ବ୍ରାହ୍ମଣ କ୍ଷତ୍ରିୟ ବୈଷ୍ଯ 
ଶୁଦ୍ର ସମସ୍ତେ ସମାନ। ସମସ୍ତେ ଏଠି ଏକାଠି ବସି ଉପାସନା କରି 


ପାରିବେ। 

ବ୍ରାହ୍ମଣ (ଅନ୍ୟ ବ୍ରାହ୍ମଣ ଏମାନଙ୍କ ପାଖକୁ ଆସି) ଉପାସନା କରିବ ଯେ, 
ତମର ମନ୍ଦିର କାହିଁ ? 

ଗଙ୍ଗାଧର ବାବା କହନ୍ତି, ମନ୍ଦିର ମିଛ, ମୂର୍ତୀ ମିଛ, ଧର୍ମ ମିଛ। ପୂଜା ଉପାସ 


ତୀର୍ଥଯାତ୍ରା ମିଛ। ଚିତା ତିଳକ ଚନ୍ଦନ ପଇତା ତୁଳସୀମାଳା କମଣ୍ଡଳୁ 
ସବୁ ମିଛ। ବାବା କହନ୍ତି ଉପାସନା ପାଇଁ ତୀର୍ଥଯାତ୍ରା ଗୋ ବ୍ରାହ୍ମଣ 
ପୂଜା, ପ୍ରସାଦ ନିର୍ମାଲ୍ୟ ଶାଳଗ୍ରାମ ବିଗ୍ରହ, ଦାରୁ ପିତୁଳା କିଛି 


ଦରକାର ନାହିଁ। 
ବ୍ରାହ୍ମଣ ତେବେ ତମର ଧର୍ମଟା ପୁଣି କଣ ? 
ଗଙ୍ଗାଧର ଆମ ଧର୍ମ ହେଉଛି ଯେ ମିଛ କହିବ ନାହିଁ। ସମସ୍ତଙ୍କ ସାଙ୍ଗରେ 


ଜାତିଭେଦ ନ କରି ମିଳିମିଶି ଚଳିବ। ଜୀବଜନ୍ତୁ ପଶୁପକ୍ଷୀ ବଧ 
କରିବ ନାହିଁ। ସମସ୍ତଙ୍କ ସାଙ୍ଗରେ ଜାତିଭେଦ ନ କରି ମିଳିମିଶି 
ଚଳିବ। ଜୀବଜନ୍ତୁ, ପଶୁପକ୍ଷୀ ବଧ କରିବ ନାହିଁ! ଗଛଲତା କାଟିବ 
ନାହିଁ। ଚୋରି କରିବ ନାହିଁ। ପରଦାର କରିବ ନାହିଁ। କ୍ରୋଧ ଛଲର୍ଷା 


ଘୂଣା କରିବ ନାହିଁ। : 
ବ୍ରାହ୍ମଣ ତା ହେଲେ ତମେ ଆଜିକାଲି ଏଇ ଧର୍ମ ପାଳୁଛ ? 
ରାମଚନ୍ଦ୍ୁ ହଁ, ଏଇ ଆମ ଧର୍ମ। ଆମେ ବାବାଙ୍କ କଥା ମାନି ସକାଳେ 


ଗାଧୋଉଛୁ। ମାଛ ମାଂସ ପାନ ବିଡ଼ି ସବୁ ଛାଡ଼ି ଦେଇଛୁ। ମିଛ 
କହିବାକୁ, ଚୋରି ନାରୀ କରିବାକୁ ଭୟ କରୁଛୁ। ଏଇ ଧର୍ମ ମାନି 
ଆମେ ଦିଅଁ ପୂଜା ବନ୍ଦ କରିଦେଲୁ। ତୁଳସୀ ଗଛ ଉପାଡ଼ି ଦେଲ୍ଲୁ। 
ତୀର୍ଥ ଯିବା ବନ୍ଦ କରିଦେଲୁ। ଶ୍ରାଦ୍ଧ ଉପାସ ବନ୍ଦ କରିଦେଲୁ। ପ୍ରସୀଦ 


ଖାଇଲୁ ନାହିଁ। ଖରାପ ଲୋକଙ୍କ ସାଙ୍ଗ ଛାଡ଼ିଦେଲୁ। ବ୍ରାହ୍ମଣଙ୍କୁ ଭକ୍ତ 
ଛାଡ଼ିଦେଲୁ | 

ନାଟକ ୨୫୫ 


ବ୍ରାହ୍ମଣ ଏଇଟା ତମର ଧର୍ମ ବୋଲି ତମ ସୁନ୍ଦରୀ ବାବାଜୀ କହିଛନ୍ତି ? 

ଗଙ୍ଗାଧର ବାଵା କହନ୍ତି ସବୁଠାରେ ଛଶ୍ଵର ଅଛନ୍ତି। ଘୃଣା ବଦଳରେ ପଣା 
କରନାହିଁ। କିଏ ମାରିଲେ ତାକୁ ମାର ନାହିଁ। କାହାରି ପଇସା ନିଅ 
ନାହିଁ। ଶତ ମିତ୍ର ସମସ୍ତଙ୍କୁ ଭଲ ପାଅ। ସ୍ତର ପିଲାଙ୍କୁ ନିଜ ଭଳି ଭଲ 
ପାଅ! ପିତାମାତାଙ୍କୁ ଭକ୍ତି କର! ମିଥ୍ୟା ସାକ୍ଷ୍ଯ ଦିଅ ନାହିଁ। କାହାରିକୁ 
ଠକ ନାହିଁ। ଜାତି କଥା ନ ଭାବି ସମସ୍ତଙ୍କୁ ପ୍ରଣାମ କର। ବୟସ୍କ 
ଲୋକଙ୍କୁ ବାପମା”ଙ୍କ ଭଳି ଭକ୍ତି କରୀ ଗରିବ ଲୋକଙ୍କୁ ଦାନ ଦିଅ | 
ଆମେ ଏଇ ସବୁ ମାନି ଚଳିଛୁ। ଏଇ ହେଲା ଆମର ଧର୍ମ। 


ବ୍ରାହ୍ମଣ କି ବିଧର୍ମୀ କଥା ସବୁ କହୁଚ ହୋ ? କୋଉ ଶାସ୍ତରେ ଏ ସବୁ କଥା 
ଲେଖା ଅଛି ? 

ଗଙ୍ଗାଧର ତମକୁ ଶାସ୍ତ୍ର କଥା କଣ ଜଣା ? ଯଦି ସବୁଦିନ ଆସି ବାବାଙ୍କ ପାଖରେ 
ଘଡ଼ିଏ ଘଡିଏ ବସ, ଜାଣିବ କୋଉ ଶାସ୍ତରେ କଣ ଲେଖା ଅଛି। 

ବ୍ରାହ୍ମଣ ଆମେ ଶୁଦ୍ଧ ବ୍ରାହ୍ମଣୀ ଜନ୍ମେଜୟଙ୍କ ସର୍ପ ଯଜ୍ଞ ବେଳେ ଆମେ 


କନ୍ୟକୂବ୍‌ଜରୁ ଆସିଥଲୁ। ଆମର ତମଠୁ କିଛି ଜାଣିବା ଦରକାର ନାହିଁ 
ଏଠି ଆଶ୍ରମରେ ଯୋଉ ସବୁ ବ୍ଯଭିଚାର ହେଉଛି, ଆମେ ଜାଣୁ। 
ତମେ ଏଠି ଜାତି ଅଜାତି ସବୁ ଲୋକଙ୍କୁ ପୂରାଉଛ। ତମେ କାଗଜ 
ବହି ଛୁଉଁଛ। ଖୁରସ୍ତାନଙ୍କ ଶାସ୍ତ ପଢୁଛ। ତମେ ହିନ୍ଦୁତ୍ଵର ଶତ୍ର। ଆମ 
ସନାତନ ହିନ୍ଦୁ ଧର୍ମନୁ ତମେ ନଷ୍ଟଭ୍ରଷ୍ଟ କରିଦବ। ଖାଲି ପୁରୁଷ ତ 
ନୁହେଁ, ସ୍ତ୍ରୀ ଲୋକଙ୍କୁ ବି ମତେଇଲଣି ଏଥରେ! 

(ସ୍ତାଲୋକ ନାଁ ଶୁଣି ମରୁଆ ଉଠି ଆସିଲା।) 


ମରୁଆ କଣ ସ୍ତ୍ରୀ ଲୋକଙ୍କ କଥା କହିଲୁରେ ପଇତାପକା ? 

ବ୍ରାହ୍ମଣ ହେ ମରୁଆ, ଆଉ ପାଖକୁ ଆସନା; ଯା ଦୂରରେ ଛିଡ଼ା ହ। ସାନୁ 
ସକାଳୁ ମୋ ଜାତି ନେବୁ ନା କଣ? 

ମରୁଆ ହଁ, ତୋ ଜାତି ନେବି। କାଇଁ, ରାତିରେ ତ ଜାତି କଥା ମନେ 


ପଡୁନି | ଖାଲି ସକାଳ ହେଲାରୁ ଜାତି କଥା। କମଳୀ, ତୁ କହୁନୁ ଏ 
ବ୍ରାହ୍ମଣ କେମିତି ତୋ ପଛରେ ପଢ଼ିଥଲା| ସୁନ୍ଦରା ବାବା ସ୍ତୀ ପୁରୁଷଙ୍କୁ 
ସମାନ ବୋଲି କହୁଛନ୍ତି, ତମକୁ ସୁହାଉ ନାହିଁ, ନା? 


ବ୍ରାହ୍ମଣ ତୋର ତ କାତି ନାହିଁ।, ତୁ କଣ ଜାତି କଥା ଜାଣିବୁ ? 

ମରୁଆ ତମ ବ୍ରାହ୍ମଣଙ୍କ ପାଇଁ ଶୁଦ୍ର ଯେମିତି ଅଜାତି, ଆମେ ସ୍ତ୍ରୀ ଲୋକମାନେ 
ସେମିତି ଅଜାତି, ନୁହେଁ ? ତମ ପାଇଁ ଆମେ ସବୁ ଜାତିରୁ ବାହାର । 

ବ୍ରାହ୍ମଣ ତୁ କଣ ଜାଣିନୁ ତତେ କାହିଁକି ଜାତିରୁ ବାହାର ହୋଇଛି ? 

୨୫୬ ଏକତ୍ରିକା 


ମରୁଆ ମୁଁ ଫିରିଙ୍ଗା ଘରେ କାମ କରୁଥଲି ବୋଲି ତ ? କାଇଁ, ତମର ଯୋଉ 
ବ୍ରାହ୍ମଣ କରଣ ଖଣ୍ଡାୟତ ସବୁ ଫିରିଙ୍ଗୀ ଘରେ ଯାଇ ଖାନସମା ମାଳୀ 
ମଶାଲଚି ବେହେରା କାମ କରୁଛନ୍ତି, କାଇଁ ତାଙ୍କୁ ତ ଜାତିରୁ ବାହାର 
କରୁନା ? ମୁଁ ସ୍ତ୍ରୀଲୋକ, ମୋର ଆଉ କେହି ନାହାନ୍ତି ବୋଲି ମତେ 
ବାହାର କରିଦେଲ। ସେଇ କଥାକୁ ପୁଣି ଗର୍ବ କରି କହୁଛ ତେବେ 
ମତେ ଜାତିରୁ ବାହାର କରି ଦେଲାରୁ ମୋର କଣ ହୋଇଗଲା ? ଗାଁ 
ମୁଣ୍ଡରେ ମୁଁ ମୋର ଘର କରି ରହିଲି। ତମଠୁ ଭଲରେ। 


ବ୍ରାହ୍ମଣ କାହିଁକି ନ ରହିବୁ ? କମ୍ପାନୀ ଟଙ୍କା ଯୋଉ ଆସୁଛି। 

ଗଙ୍ଗାଧର ଭାଇନା, ସେ କମ୍ପାନୀ ଟଙ୍କା କଥା ଆଉ କହନା। ତମ ପୁରୀ 
ଜଗନ୍ନାଥ ମନ୍ଦିର ବି ଚଳୁଛି ସେଇ କମ୍ପାନୀ ଟଙ୍କାରେ । 

ମରୁଆ କମ୍ପାନୀ ଯେତେବେଳେ ଫଉଜ ଧରି ଓଡ଼ିଶାକୁ ଆସିଲେ ତାଙ୍କୁ କିଏ 
ଯାଇଥଲା ବଳେଇ ଆଣିବାକୁ ? ତମ ଜଗନ୍ନାଥଙ୍କ ପଣ୍ଡା ପଢ଼ିଆରୀ। 

ବ୍ରାହ୍ମଣ ଏ ମାଇକିନାକୁ ତ ପାରି ହେବ ନାହିଁ। ସ୍ତୀ ଲୋକଙ୍କୁ ମୁହଁ ଦେଲେ- 

ମରୁଆ କଣ ମାଇକିନା, ସ୍ତୀଲୋକ ସ୍ତୀଲୋକ ହଉଚୁ ୨ ଆଲୋ ଲକ୍ଷ୍ମୀ, 


ଦେବିକା, କମଳୀ, ଡାଆଣି, ବସି ବସି ଦେଖୁଚ କଣ ମ। ଏଠି ଆସି 
ଏ ବ୍ରାହ୍ମଣର ବେକକୁ ଧରୁନା। କମଳୀ, ଏଠିକି ଆସିଲୁ। 
(କମଳୀ ତା ପାଖକୁ ଆସିଲା।) 

ବ୍ରାହ୍ମଣ (ପଛକୁ ଘୁଞ୍ଯାଇ) ହଉ, ହଉୀ ତମ ସୁନ୍ଦରା ବାବାଜୀ ଆସନ୍ତୁ। ଆଜି 
ତାଙ୍କର ଦିନେ କି ଆମର ଦିନେ। ଏଠି ଆମେ ଆଉ ଏତେ ଅଧର୍ମ 
ସହି ପାରିବୁ ନାହିଁ। ଦିନ ରାତି ନାଟ ଲାଗିଛି ଏଠି। ସ୍ତ୍ରୀଲୋକ କାହିଁକି 
ଘର ଛାଡ଼ି ଏଠି ଆସି ବସିବେ ? 

କମଳୀ ଧର୍ମଟା ଖାଲି ତମ ପୁରୁଷଙ୍କ ପାଇଁ, ନା ? ଆଉ ସ୍ତ୍ରୀ ଲୋକଙ୍କ ପାଇଁ 
ଖାଲି ଘର। ରୋଷେଇ କର, ପତି ସେବା କର। ପିଲା ଜନ୍ମକର, 
ସଂସାର କଥା ବୁଝ | ସମସ୍ତେ ଖାଇ ସାରିଲେ ଅଇଁଠା ଖାଅ | ସେଥୁରେ 
ପୁଣି ଗାଳିମନ୍ଦ ଶୁଣ, ବିଧା ଗୋଇଠା ଖାଅ। ଘର ବାହାରକୁ ବାହାର 
ନା! ସୁନ୍ଦରା ବାବା ଆମକୁ ପୁରୁଷଙ୍କ ସାଙ୍ଗେ ସମାନ ଦେଖୁଛନ୍ତି ବୋଲି 
ୟାଙ୍କର ଏତେ ରାଗ। ସେଇଥୁପାଇଁ ସୁନ୍ଦରା ବାବାଙ୍କୁ ଗାଳି ଦଉଛନ୍ତି। 
କଣ କହୁଚୁ ଲକ୍ଷ୍ମୀ ? 

ଲକ୍ଷ୍ମୀ ମୁଁ କଣ କହିବି ? ସୁନ୍ଦରା ବାବା ତ ଆମ ପାଇଁ ସାକ୍ଷାତ ଭଗବାନ । 
(ଲକ୍ଷ୍ମୀ ରାମଚନ୍ଦ୍ର ପାଖକୁ ଗଲା) ବାବା ନ କହିଥୁଲେ କଣ ମୁଁ ୟାଙ୍କୁ 
ବାହା ହୋଇପାରିଥାନ୍ତି୨ ଯେତେବେଳେ ପାଞ୍ଚ ଭରଣ ଧାନ ଆଉ 

ନାଟକ ୨୫୭ 


ପଚାଶ ଟଙ୍କାରେ ମୋର ବାହାଘର ଠିକ୍‌ ହେଲା, ମୁଁ ତ ସିଧା ମନା 
କରି ଦେଇଥ୍‌ଲି ଏମିତି ବିକ୍ତି ହେବା ପାଇଁ। (ରାମଚନ୍ଦ୍ର ଲକ୍ଷ୍ମୀ ଉପରେ 
ହାତ ରଖୁଲେ) ବାବା ହିଁ ସବୁ ଠିକ୍‌ କରିଦେଲେ। 

ଦେବିକା ଆମର ପିଲା ସବୁ ଜନ୍ମ ହୋଇ ମରି ଯାଉଥ୍‌ଲେ। ସେଥୁପାଇଁ ବ୍ରାହ୍ମଣ 
ଆମକୁ ଆଉଥରେ ବାହା କରେଇଲେ, ତଥାପି କିଛି ହେଲାନି। 
ଶୈଷରେ ସୁନ୍ଦରା ବାବାଜୀଙ୍କ ପାଖକୁ ଆସିବାରୁ ଏବେ ଆମର 
ତିନୋଟି ପିଲା ହେଲେ। 

ମରୁଆ ଯାହା କହ, ଫିରିଙ୍ଗୀ ଜାଣନ୍ତି ସ୍ତ୍ରୀ ଲୋକଙ୍କୁ ମାନ ଦେବା କଥା। 
ଫିରିଙ୍ଗୀଙ୍କ ଘରେ ଦେଖୁଥଲି, ଆଉ ଏଠି ବାବାଙ୍କ ପାଖରେ! ସ୍ତ୍ରୀ 
ପୁରୁଷଙ୍କ ଭିତରେ କିଛି ଭେଦ ନାହିଁ। 


ବ୍ରାହ୍ମଣ ହଉ ତମ ବାବା ବାହାରନ୍ୁୁ। ତାଙ୍କୁ ଆମେ ଆଜି ଦି” ପଦ ଶୁଣେଇ 
ଦବୁ 
ଗଙ୍ଗାଧର ଶୁଣେଇବ କଣ, ଶୁଣିଯିବ! ଅନ୍ତତଃ କିଛି ଜ୍ଞାନ ପାଇଯିବ | 


(ବଳଭଦ୍ର ଭିତରୁ ଯାଇ ଗୋଟେ ପୁଟୁଳା ଧରି ଆସିଲା। ସମସ୍ତେ ଚୂପ୍‌ 
ହୋଇଯିବାରୁ ସେ ପୁଣି ଗଙ୍ଗାଧରକୁ କହିଲା।) 


ବଳଭଦ୍ର ମୁଁ ଯାଉଛି। ବାବା ଆସିଲେ ତାଙ୍କୁ କହିଦବ ଯେ ମତେ ଆଶ୍ରମରେ 
ଭଲ ଲାଗିଲା ନାହିଁ, ସେଥୁପାଇଁ ଚାଲିଗଲି । 
ଗଙ୍ଗାଧର ଏଠିକି ତତେ କଣ କିଏ ଡାକି ଆଣିଥଲା? କନ୍ଧଙ୍କ ହାବୁଡ଼ରୁ ଖସି 


ତୁ ନିଜେ ଏଠିକି ଆସିଥଲୁ। ତୋର ଯଦି ରହିବାକୁ ଇଛା ନ ହଉଛି, 
ଯା। ତତେ ଏଠି କେହି ବାନ୍ଧି ରଖୁନାହାନ୍ତି। 

ମରୁଆ ଜୁଆଡ଼େ ଯିବ ବାପଧନ ? କ'ଣ ଏଠି ଛ ମାସ ରହି ମେରିଆ ହବା 
କଥା ଭୁଲିଗଲ ? କନ୍ଧଙ୍କ ପାଖରେ ଖୁସିରେ ଥୁଲୁ କହୁଥିଲୁ ଯେ, କଣ 
ଜାଣି ନଥୁଲୁ କାହିଁକି ୨ ତତେ ଖୁଆଇ ପିଆଇ ମୋଟାସୋଟା କରି 
ରଖୁଥିଲେ ବଳି ଦେବାକୁ। ତୋର ଜୀବନ ଥାଉ ଥାଉ ତୋ ଦେହରୁ 
ପୁଳାଏ ପୁଳାଏ ମାଂସ କାଟି ସମସ୍ତେ ନିଜ ନିଜ ଗାଁକୁ ନେଇଥାନ୍ତେ 
ତାକୁ ତାଙ୍କ ହଳଦୀ କିଆରିରେ ପକାଇବାକୁ! ଯା, ଧନମଣି। ପୁଣି 
କନ୍ଧମାଳ ଯା। ପୁଣି ଖାଇପିଇ ମୋଟାସୋଟା ହୋଇ ବଳି ପଡ଼। 
(ବଳଭଦ୍ର ଖୁବ୍‌ ଜୋରରେ ବାହାରକୁ ଗଲା, କିନ୍ତୁ ମୁହୂର୍ଭକରେ ପୁଣି 
ସେତିକି ଜୋରରେ ଫେରି ଆସିଲା।) 

ବଳଭଦ୍ର ଗୋଟେ ଫିରିଙ୍ଗୀ ଏ ଆଡ଼କୁ ଆସୁଛି। 

ମରୁଆ ଏତିକିରେ ଡରିଗଲୁ ? ଫିରିଙ୍ଗୀ ଆସୁଚି ତ ଆସ୍ୁୱ ତତେ କଂଣ 

ପଚାଶ ଟଙ୍କାରେ ମୋର ବାହାଘର ଠିକ ହେଲା, ମୁଁ ତ ସିଧା ମନା 
କରି ଦେଇଥୁଲି ଏମିତି ବିଜ୍ଧି ହେବା ପାଇଁ। (ରାମଚନ୍ଦ୍ର ଲକ୍ଷ୍ମୀ ଉପରେ 
ହାତ ରଖୁଲେ) ବାବା ହିଁ ସବୁ ଠିକ୍‌ କରିଦେଲେ । 

ଦେବିକା ଆମର ପିଲା ସବୁ ଜନ୍ମ ହୋଇ ମରି ଯାଉଥଲେ। ସେଥ୍ପାଇଁ ବ୍ରାହ୍ମଣ 
ଆମକୁ ଆଉଥରେ ବାହା କରେଇଲେ, ତଥାପି କିଛି ହେଲାନି। 
ଶେଷରେ ସୁନ୍ଦରା ବାବାଜୀଙ୍କ ପାଖକୁ ଆସିବାରୁ ଏବେ ଆମର 
ତିନୋଟି ପିଲା ହେଲେ। 

ମରୁଆ ଯାହା କହ, ଫିରିଙ୍ଗୀ ଜାଣନ୍ତି ସ୍ତ୍ରୀ ଲୋକଙ୍କୁ ମାନ ଦେବା କଥା। 
ଫିରିଙ୍ଗୀଙ୍କ ଘରେ ଦେଖୁଥିଲି, ଆଉ ଏଠି ବାବାଙ୍କ ପାଖରେ ସ୍ତ 
ପୁରୁଷଙ୍କ ଭିତରେ କିଛି ଭେଦ ନାହିଁ। 


ବ୍ରାହ୍ମଣ ହଉ ତମ ବାବା ବାହାରନ୍ଧୁ। ତାଙ୍କୁ ଆମେ ଆଜି ଦି” ପଦ ଶୁଣେଇ 
ଦବୁ | 
ଗଙ୍ଗାଧର ଶୁଣେଇବ କଣ, ଶୁଣିଯିବ। ଅନ୍ତତଃ କିଛି ଜ୍ଞାନ ପାଇଯିବ | 


(ବଳଭଦ୍ର ଭିତରୁ ଯାଇ ଗୋଟେ ପୁଟୁଳା ଧରି ଆସିଲା। ସମସ୍ତେ ଚୃପ୍‌ 
ହୋଇଯିବାରୁ ସେ ପୁଣି ଗଙ୍ଗାଧରକୁ କହିଲା।) 


ବଳଭଦ୍ର ମୁଁ ଯାଉଛି। ବାବା ଆସିଲେ ତାଙ୍କୁ କହିଦବ ଯେ ମତେ ଆଶ୍ରମରେ 
ଭଲ ଲାଗିଲା ନାହିଁ, ସେଥୁପାଇଁ ଚାଲିଗଲି । 
ଗଙ୍ଗାଧର ଏଠିକି ତତେ କଣ କିଏ ଡାକି ଆଣିଥଲା ? କନ୍ଧଙ୍କ ହାବୁଡ଼ରୁ ଖସି 


ତୁ ନିଜେ ଏଠିକି ଆସିଥୁଲୁ। ତୋର ଯଦି ରହିବାକୁ ଇଛା ନ ହଉଛି, 
ଯା। ତତେ ଏଠି କେହି ବାନ୍ଧି ରଖୁନାହାନ୍ତି। 

ମରୁଆ କୁଆଡ଼େ ଯିବ ବାପଧନ ? କ”ଣ ଏଠି ଛ ମାସ ରହି ମେରିଆ ହବା 
କଥା ଭୁଲିଗଲ ? କନ୍ଧଙ୍କ ପାଖରେ ଖୁସିରେ ଥୁଲୁ କହୁଥଲୁ ଯେ, କଣ 
ଜାଣି ନଥୁଲୁ କାହିଁକି ୨ ତତେ ଖୁଆଇ ପିଆଇ ମୋଟାସୋଟା କରି 
ରଖୁଥିଲେ ବଳି ଦେବାକୁ। ତୋର ଜୀବନ ଥାଉ ଥାଉ ତୋ ଦେହରୁ 
ପୁଳାଏ ପୁଳାଏ ମାଂସ କାଟି ସମସ୍ତେ ନିଜ ନିଜ ଗାଁକୁ ନେଇଥାନ୍ତେ 
ତାକୁ ତାଙ୍କ ହଳଦୀ କିଆରିରେ ପକାଇବାକୁ। ଯା, ଧନମଣି! ପୁଣି 
କନ୍ଧମାଳ ଯା। ପୁଣି ଖାଇପିଇ ମୋଟାସୋଟା ହୋଇ ବଳି ପଡ଼। 
(ବଳଭଦ୍ର ଖୁବ୍‌ ଜୋରରେ ବାହାରକୁ ଗଲା, କିନ୍ତୁ ମୁହୂର୍ଭକରେ ପୁଣି 
ସେତିକି ଜୋରରେ ଫେରି ଆସିଲା।) 

ବଳଭଦ୍ର ଗୋଟେ ଫିରିଙ୍ଗୀ ଏ ଅଡ଼କୁ ଆସୁଛି। 

ମରୁଆ ଏତିକିରେ ଡରିଗଲୁ ? ଫିରିଙ୍ଗୀ ଆସୁଚି ତ ଆସୁ ତତେ କଂଣ 

୨୫୮ ଏକତ୍ରିକା 


ଖାଇଦବ ନା କ'ଣ? 
(ଦେଶୀ ପୋଷାକ ଧୋତି ଫତେଇ ପିନ୍ଧି ଖାଲି ପାଦରେ ପ୍ରୌଢ଼ ପତ୍ରି 
ବାଞ୍ଚଟନ ଭିତରକୁ ଆସିଲେ।) 
ବାଞ୍ଚଟନ (ନିଜ ମନକୃ) ମୋର ଘୋଡ଼ା କାହିଁ ୨ କେଉଁଆଡ଼େ ଗଲା ମୋର 
ଘୋଡ଼ା ? 
ସେ ଘୋଡ଼ାକୁ ଖୋଜିଲେ। ହଠାତ୍‌ ସେଠାରେ ଏତେ ଲୋକଙ୍କୁ ଦେଖୁ 
ଖୁସି ହୋଇ ସେ ଠିକ୍‌ କରିନେଲେ ଯେ ଏଠାରେ ଧର୍ମୋପଦେଶ ଦିଆ 
ଯାଇପାରେ। ସେ ଗାଇବାକୁ ଆରମ୍ଭ କଲେ। 
କେ ଆଉ ପାରିବ ତାରି 
ଲର୍ଡ ଜୀଜସ କ୍ରାଇଷ୍ଟ ବିନା ଗୋ; 
ପାତକ ସାଗର ଘୋର 
ଲର୍ଡ ଜୀଜସ କ୍ରାଇଷ୍ଟଠ ବିନା ଗୋ 
ସେଇ ମହାଶୟ ଇଶ୍ବର ତନୟ 
ପାପର ତ୍ରାଣର ହେତୁ 
ତାଙ୍କୁ ଯେଉଁ ଜନ କରଇ ଭଜନ 
ପାର ହେବ ଭବ ସେତୁ 
ମୋର ପ୍ରିୟ ଭାଇ ଓ ଭଉଣୀମାନେ ! ମୁଁ ଏଠାକୁ କିଞ୍ଚାଇ ଆସିଛି 


ଜାଣନ୍ତି ? 
ମରୁଆ ଘୋଡ଼ା ଖୋଜିବାକୁ । ଆହା, କାହିଁ ଅଛିରେ ମୋର ଘୋଡ଼ା। 
ବାଖଟନ ମୋର ଘୋଡ଼ା ଏଠାରେ ନାହିଁ, ମାତର ଆପଣମାନେ ଏଠାରେ ଅଛନ୍ତି। 
ମରୁଆ କଣ ଆମକୁ ଚଢ଼ିବୁ ନା କ'ଣ? 
ବାଞ୍ଚଟନ ମୁଁ ଆପଣମାନଙ୍କୁ ମୁକ୍ତିର ପଥ ଦେଖାଇବି। ମୁକ୍ତି ହେଉଛି ନରକରୁ 


ରକ୍ଷା। ନରକରେ ସବୁବେଳେ ଅଛି ନିଆଁ ଓ ଗନ୍ଧକ । ପବିତ୍ର ଶାସ୍ତ 
କହୁଛି, ସମସ୍ତ ପାପୀ ନରକକୁ ଯିବେ ଏବଂ ମନୁଷ୍ଯ ମାତ୍ରେ ହିଁ 
ପାପୀ। କିନଝୁ ଆମର ଉଦ୍ଧାରର ଉପାୟ ଅଛି। ଆପଣମାନେ ସେ ଉପାୟ 
ଶୁଣନ୍ୁ । କେବଳ ଜଣେ ମାତ୍ର ଇଶ୍ଵର ଅଛନ୍ତି, ସେ ସମସ୍ତ ମନୁଷ୍ଯକୁ 


ପ୍ରେମ କରନ୍ତି | 
ମରୁଆ ହଁ, ସେ ତମ ଖୁରସ୍ତାନଙ୍କୁ ପ୍ରେମ କରୁଥବେ। 
ବାଞ୍ଚଟନ ସେ ହିନ୍ଦୁମାନଙ୍କୁ ମଧ୍ଯ ପ୍ରେମ କରନ୍ତି। ତାଙ୍କର ଯେଉଁ ଗୋଟିଏ ପତ୍ର, 


ତାଙ୍କର ନାମ ଜୀଜସ କ୍ରାରଷ୍ଟ୍‌ ଯୀଶୁଖ୍ରୀଷ୍ଟ। ଯୀଶୁଖ୍ରୀଷ୍ଟ ପ୍ରଥମେ 
ଇଶ୍ଵରଙ୍କ ସହିତ ଥୂଲେ। କିନ୍ତୁ ଛଶ୍ଵର ପୃଥବୀକୁ ଏତେ ଭଲ 

ନାଟକ 9୨୫୯ 


ପାଉଥୂଲେ ଯେ ସେ ନିଜର ପୁତ୍ରକୁ ଦେଇ ଦେଲେ, ଯେପରିକି ଯେ 
ତାଙ୍କଠାରେ ବିଶ୍ଵାସ କରିବ, ସେ ଧ୍ଵଂସପ୍ରାପ୍ତ ହେବ ନାହିଁ, ବରଂ ଟିର 
ଜୀବନ ପାଇବ। ଯୀଶୁଖ୍ରୀଷ୍କ ଆମର ପାପ ପାଇଁ ନିଜକୁ ସମର୍ପଣ 
କଲେ; ସେ ନିଜର ପ୍ରାଣ ଦେଇଦେଲେ। ଆମେ ଯଦି ତାଙ୍କଠାରେ 
ବିଶ୍ଵାସ କରୁ, ତେବେ ତାଙ୍କର ରକ୍ତ ଆମ୍ଭମାନଙ୍କୁ ସକଳ ପାପରୁ 
ଉଦ୍ଧାର କରିବ। ଏହି ହେଉଛି ମୁକ୍ତିର ପଥ। ଏହାଛଡ଼ା ଅନ୍ଯ ପଥ 
ନାହିଁ, ଅନ୍ୟ ତ୍ରାଣକର୍ା ନାହାନ୍ତି। ଆମେନ୍‌। ଘୋଡ଼ା ଆଣ 

(ଏଥରକ ସେ ଅଣ୍ଟାରେ ଖୋସିଥବା ଘଡ଼ିଟିକୁ ବାହାର କରି ଦେଖୁଲେ 
ଏବଂ ଯେପରି ଆଉ କେଉଁଠିକି ସାଙ୍ଗେ ସାଙ୍ଗେ ଯିବାକୁ ହେବ, 
ସେଇ ଭଳି ବାହାରିଗଲେ, ‘କେ ଆଉ ପାରିବ ତାରି' ଗାଇ ଗାଇ । 
ଟିକିଏ ପରେ ସେ ପୁଣି ଫେରି ଆସିଲେ, ସମସ୍ତଙ୍କ ଆଡ଼କୁ 
ଅନାଇଲେ ଏବଂ ମନକୁ ମନ କହିଲେ, “ଘୋଡ଼ା ଏଠାରେ ନାହିଁ।' 


ପୁଣି ବାହାରିଗଲେ) 

ମରୁଆ ନା, ଘୋଡ଼ା ଏଠାରେ ନାହିଁ। ଏଠାରେ ମଣିଷ ଅଛନ୍ତି। 

ରାମଚନ୍ଦ୍ର ଏ କିଏ ରେ ମରୁଆ ? ଫିରିଙ୍ଗୀ ହୋଇ ଏମିତି ପୋଷାକ କାହିଁକି 
ପିନିଛି ? 

ମରୁଆ ମୁଁ କଣ ରାଜ୍ୟ ଯାକର ସବୁ ଫିରିଙ୍ଗୀଙ୍କି ଚିହ୍ନିଟି ନା କଣ? ଏ ଲୋକ 


କଥା କହୁଚି ପାଦ୍ରିଙ୍କ ଭଳି, କିନ୍ଧୁ ପାଦ୍ରିଙ୍କ ଭଳି ପୋଷାକ ତ ପିନଛି 
ନାହିଁ। ହୋଇଥୁବ କିଏ ପାଗଳା ପାଦ୍ରି। ଆମ ଭିତରେ ଯେମିତି ଭଳି 
ଭଳି ଲୋକ ଅଛନ୍ତି, ଗୋରା ଲୋକଙ୍କ ଭିତରେ ବି ସେମିତି। କଣ 


ନା ଘୋଡ଼ା ଆଣ! 

(ବଳଭଦ୍ର ଅନାଇ ଦେଖୁଲା ଯେ ବାମ୍ଚଟନ ଦୂରକୁ ଚାଲିଗଲେଣି) 
ବଳଭଦ୍ର ନା, ଆଉ ଏଥରକ ନାଇଁ । 
ଗଙ୍ଗାଧର ହଉ ବାବା, ଯିବୁ ଯଦି ଯା'। 
ବଳଭଦ୍ର ରହିଯାଇଥାନ୍ତି ଯେ, ଘର କଥା ମନେ ପଢଡୁଚି। 
ଗଙ୍ଗାଧର ତା ହେଲେ ଘରକୁ ଫେରିଯା! N 
ବଳଭଦ୍ର ନା, ଆଉ ଘରକୁ ଫେରିବିନି। ଘର ଲୋକ ଯେତେବେଳେ ଟଙ୍କାପାଇ 


ମତେ ଯମ ପାଖରେ ବିକିଦେଲେ, ମୁଁ ସେଠିକି ଫେରିବିନି। ଆଉ 
କୋଉଠିକି ହେଲେ ଟାଲିଯିବି। ସମସ୍ତଙ୍କୁ ପ୍ରଣାମ। ମୁଁ ଚାଲିଲି“ 

ମରୁଆ ହଉ, ଯାଅ ବାବା ବଳଭଦ୍ର! ଆଉ ଥରେ ଫିରିଙ୍ଗୀ ଦେଖୁ ଯେମିତି 
ଭୟରେ ଫେରି ନ ଆସ 

୨୬୦ ଏକତ୍ରିକା 


(ବଳଭଦ୍ର ପୁଣି ଜୋରରେ ବାହାରିଗଲା। ସମସ୍ତେ ମୁହୁ୍େ ଚୂପ 
ବସିଛନ୍ତି କି ନାହିଁ, ସେ ପୁଣି ଦୌଡ଼ି ଦୌଡ଼ି ଭିତରକୁ ଆସିଲା। ତା 
ହାତରେ ପୁଟୁଳି ନଥୁଲା, ତାକୁ କେଉଁଠି ପକାଇ ଦେଇଥୁଲା। ସେ 
ଯାଇ ରାମଚନ୍ଦ୍ରଙ୍କୁ କୁଣ୍ଠାଇ ଧରିଲା) 


ରାମଚନ୍ଦ୍ର କଣ ହେଲା ? 
ବଳଭଦ୍ର ମତେ ଧରିବାକୁ ଆସିଛନ୍ତି। 
ରାମଚନ୍ଦ୍ର କିଏ ଆସିଛି ? 

ବଳଭଦ୍ର ସେଇ କନ୍ଧମାଳର ଲୋକ । 


(ରତନା ପାଣ ଓ ବୁଦା ମୁଣ୍ଡା ଭିତରକୁ ପଶିଲେ। ତାକୁ ଦେଖୁ 
ବଳଭଦ୍ର ସମସ୍ତଙ୍କ ପଛରେ ଲୁଚିଲା) 

ବୁଦାମୁଞ୍ଡା ବୁଦାମୁଣ୍ଡାକୁ ଠକି ଦେଇ ଚାଲି ଆସିଥଲା! ସମସ୍ତେ ଯେମିତି ମଦ 
ପିଇଦେଲୁ, ଗୋଡ଼ରୁ ଶିକୁଳି ଖୋଲି ଦେଇ ଖଲାସ। କଣ ରେ 
ରତନା ପାଣ, କଣ କହିଥଲି ? ଖୋଜି ଖୋଜି ବାହାର କଲି କି 


ନାହିଁ| 
ରତନା ପାଣ: ଏଥର ଆଉ କୁଆଡ଼େ ଖସିଯିବ ? 
ବୁଦାମୁଣ୍ଡା ଏଥରକ ମୁଁ ତାକୁ ମୋ ନିଜ ହାତରେ ହାଣିବି। 
(ସେମାନେ ବଳଭଦ୍ରକୁ ଧରିବାକୁ ଗୋଡ଼ାଇଲେ) 
ଗଙ୍ଗାଧର ଏ ହେଲା ଆଶ୍ରମ। ଏଠି ଦଉଡ଼ଧାପଡ଼ ଚଳିବନି, ଚୂପଚାପ ବସ। 
ବୁଦାମୁଣ୍ଡା ଆମ ମେରିଆ ଆମକୁ ଦେଇଦିଅ, ଆମେ ଗାଲିଯିବୁ। 


(ଗଙ୍ଗାଧର .ମରୁଆ ଆଡ଼କୁ ଅନାଇଲେ ଯେମିତି କହୁଛନ୍ତି କଣ 
ବଳଭଦ୍ରକୁ ଦେଇ ଦେବା ଏମାନଙ୍କ ହାତରେ ? ମରୁଆ ମୁଣ୍ଡ ଟୁଙ୍ଗାରି 
ହଁ ଜଲା। ବଳଭଦ୍ର ଗଙ୍ଗାଧର ଓ ମରୁଆଙ୍କୁ ହାତ ଯୋଡ଼ିଲା, କାନ 
ମୋଡ଼ି ହେଲା, ଯେମିତି କହୁଚି ଆଉ କେବେ ହେଲେ ଯିବାର ନାଁ 
ଧରିବ ନାହିଁ) 

ଗଙ୍ଗାଧର ଏଇଟା ତମର କନ୍ଧମାଳ ନୁହେଁ, ବୁଝିଲ? ଭଲରେ ଭଲରେ 
ଚାଲିଯାଅ, ନ ହେଲେ ପୁଲିସ ଆସି ବାନ୍ଧିନବ | 
(ସେମାନେ ବଳଭଦ୍ର ପଛରେ ଗୋଡ଼ାଇଲେ; ବଳଭଦ୍ର ଜଣେ ବ୍ରାହ୍ମଣ 
ପଛରେ ଲୁଚି ଅନ୍ୟ ବ୍ରାହ୍ମଣକୁ ବୁଦାମୁଣ୍ଡା ଆଡ଼କୁ ଠେଲିଦେଲା। 
ବୁଦାମୁଣ୍ଡା ବ୍ରାହ୍ମଣକୁ ଧରିନେଲା, ପୁଣି ଭୁଲ ଲୋକ ଦେଖ ଛାଡ଼ି 
ଦେଲା! ବ୍ରାହ୍ମଣ ମୋ ଜାତି ଗଲା” ବୋଲି ପାଟି କଲା। ଏଇଭଳି 
କିଛି ସମୟ ପରେ ଗୋଳମାଳ ବନ୍ଦ ହୋଇଗଲା। 

ଦେଖାଗଲା ଯେ ସାଧୁ ସୁନ୍ଦର ଦାସ ଆସି ଚଉତରା ଉପରେ ଛିଡ଼ା 
ହୋଇଛନ୍ତି। ଲଣ୍ଡା ମୁଣ୍ଡ ଚିକ୍କଣ ମୁହଁ। ବୟସରେ ବୃଦ୍ଧ, କିନ୍ତୁ 
ଦେଖୁବାକୁ ଚଞ୍ଚଳ; ମୁହଁରେ ହସ ଲାଗି ରହିଛି) 

ସୁନ୍ଦର ଦାସ:ଆଜି ତ ଆଶ୍ରମରେ ବହୁତ ଲୋକ! (ଜଣ ଜଣ କରି ସମସ୍ତଙ୍କୁ) 
ଗଙ୍ଗାଧର, ରାମଚନ୍ଦ୍ର ଲକ୍ଷ୍ମୀ ଦେବିକା, କମଳୀ, ଡାଆଣି, ମରୁଆ, 
ବଳଭଦ୍ର। ଏ ନୂଆ ଲୋକମାନେ କିଏ, ଗଙ୍ଗାଧର ? 

ଗଙ୍ଗାଧର ଏ ଦୁହେଁ ହେଉଛନ୍ତି ଚଉଦ୍ଵାରର ବ୍ରାହ୍ମଣ! ଏଠିକି ଶାସ୍ତ୍ର ଆଲୋଚନା 
କରିବାକୁ ଆସିଛନ୍ତି। (ବ୍ରାହ୍ମଣ ଦୁହେଁ ଅପ୍ରସନ୍ନ ଦେଖାଗଲେ) ଆଉ ଏ 
ଦି” ଜଣ ଲୋକ ଆସିଛନ୍ତି କନ୍ଧମାଳରୁ 

ସୁନ୍ଦର ଦାସ:ଉତ୍ତମ! ଅତି ଉତ୍ତମ। କିନ୍ତୁ ବର୍ରମାନ ଏଠାରେ ହଟ୍ଟଗୋଳ କାହିଁକି 


ହେଉଥଲା ? 
ଗଙ୍ଗାଧର କନ୍ଧମାଳର ଲୋକ ବଳଭଦ୍ରକୁ ନେଇଯିବା ପାଇଁ କହୁଛନ୍ତି। 
ସୁନ୍ଦର ଦାସ:ଉତ୍ତମ। 
ବଳଭଦ୍ର ଉତ୍ତମ କ'ଣ ବାବା? ମତେ ସେମାନେ ନେଇ ତାଙ୍କ ତାରି ପେନ୍ଧୁ 


ପାଖରେ ବଳି ଦେଇଦେବେ | 

ସୁନ୍ଦର ଦାସ:ବଳି ? ଏ ବିଷୟରେ ଶାସ୍ତରେ କଣ ଅଛି ? 

ଗଙ୍ଗାଧର (ବ୍ରାହ୍ମଣମାନଙ୍କ ଆଡ଼କୁ ଅନାଇଲେ; ସେମାନେ ତଳକୁ ମୁହଁ ପୋତି 
ଦେଲେ) ଶତପଥ ବ୍ରାହ୍ମଣରେ ପଶୁବଳି କଥା ଅଛି। ବଳି ପରେ 
ବିଭକ୍ତିରେ କିଏ କି ଭାଗ ପାଇବ, ସେ କଥା ଅଛି। 

ସୁଦର ଦାସ:କିନ୍ତୁ ଏତ ନରବଳି ! 

ଗଙ୍ଗାଧର ପୁରୁଷମେଧ ଯଜ୍ଞ ବା ନରବଳିର ସମର୍ଥନ ଅଛି ଯଜୁର୍ବେଦରେ ଏବଂ 
ଏ ବିଷୟରେ ମନ୍ତ୍ର ଅଛି ତୈତ୍ତିରିୟ ସଂହିତାରେ। ଯେଉଁ ବ୍ରାହ୍ମଣ ଓ 
କ୍ଷତ୍ରିୟମାନେ ଅତିଷ୍ଠକାମ ବା ସର୍ବୋପରି ସ୍ଥାନ ଚାହୁଁଥିଲେ, ସେମାନେ 
ଏ ଯଜ୍ଞ କରୁଥଲେ। 

ସୁନ୍ଦର ଦାସ:ତା ହେଲେ କଣ ଏ କନ୍ଧମାନେ ଅତିଷ୍ଠକାମ ହେବା ପାଇଁ ଚାହୁଁଛନ୍ତି ? 
(ରତନା ପାଣ ଓ ବୁଦାମୁଞ୍ତାଙ୍କୁ କଣ ଚାହାନ୍ତି କନ୍ଧମାନେ ? 

ଗଙ୍ଗାଧର ସେମାନେ ନରବଳି ଦେଇ ଧରତୀମାତାଙ୍କୁ ସନ୍ଧଷ୍ଟ ରଖୁବାକୁ ଚାହାନ୍ତି । 

ବୁଦାମୁଣ୍ଡା ଆମେ ଏତେ କଥା ବୂଝୁନା। ଆମେ ଟଙ୍କା ଦେଇ ମେରିଆ କିଣିଥୁଲୁ 
ଆମକୁ ଆମ ମେରିଆ ଦେଇ ଦିଅ। 

ସୁନ୍ଦର ଦାସ:ଟଙ୍କା ନେଇ ମଣିଷ କିଣାବିକା ୨ ଏ ବିଷୟରେ ଶାସ୍ତକଣ କହୁଚି 
ଗଙ୍ଗାଧର ? 

ଗଙ୍ଗାଧର ମଣିଷ କିଣାବିକାର ଉଦାହରଣ ଅଛି ଏତରେୟ ବ୍ରାହ୍ମଣରେ। ରାଜା 
ହରିଶ୍ଚନ୍ଦ୍ର ବଚନ ଦେଇଥିଲେ ଯେ ସେ ନିଜ ପୁଅ ରୋହିତକୁ 
ବରୁଣଙ୍କ ପାଖରେ ବଳି ଦେବେ। ରୋହିତ ନିଜେ ବଳି ନ ପଡି 
କିପରି ଆଉ କାହାକୁ ବଳି ଦ୍ରିଆ ଯାଇପାରିବ ଖୋଜିଲା। ଶେଷରେ 
ଅଜିଗର୍ର ବୋଲି ଜଣେ ବ୍ରାହ୍ମଣ ନିଜ ମଝିଆ ପୁଅ ଶୁନଃଶେପକୁ ବିକ୍ରି 
କରିଦେଲା। ରୋହିତ ତାକୁ କିଣିଲା ଶହେଟି ଗାଇ ବଦଳରେ । 
ସୁନ୍ଦର ଦାସ: ଘୋର ଅନ୍ୟାୟ | ଶୁନଃଶେପ ବଳି ହୋଇଗଲା ? 


ଗଙ୍ଗାଧର ନା, ପୁରୋହିତମାନେ ତାକୁ ଯୁପରେ ବାନ୍ଧିବାକୁ ମନା କଲେ। 
ସୁନ୍ଦର ଦାସ:ତା ପରେ ? 
ଗଙ୍ଗାଧର ଆଉ ଶହେଟି ଗାଇ ନେଇ ଅଜିଗର୍ଭ ନିଜ ପୁଅ ଶୁନଃଶେପକୁ ଯୁପରେ 


ବାନ୍ଧିଦେଲା। ତଥାପି ପୁରୋହିତମାନେ ତାକୁ ହାଣିବାକୁ ରାଜି ହେଲେ 
ନାହିଁ। ଆଉ ଶହେଟି ଗାଲ ନେଇ ଅଜିଗର୍ଭ ଛୁରୀ ନେଇ ତାକୁ 


ହାଣିବାକୁ ଗଲା 

ସୁନ୍ଦର ଦାସ:ବାପ ହାତରେ ପୁଅର ପ୍ରାଣ ଗଲା ? 

ଗଙ୍ଗାଧର ନା! ଶୁନଃଶେପ ଦେବତାମାନଙ୍କୁ ପ୍ରାର୍ଥନା କଲା ଏବଂ ତାର ପ୍ରତିଟି 
ଶ୍ଲୋକରେ ଗୋଟିଏ ଗୋଟିଏ ଫାଶ ଖୋଲିଗଲା ଶୁନଃଶେପ ବନ୍ଧନମୁକ୍ତ 
ହେଲା! 

ସୁନ୍ଦର ଦାସ:ବାପ ତା ହେଲେ ତା ପୁଅକୁ ଫେରି ପାଇଲା। 

ଗଙ୍ଗାଧର ନା| ଶୁନଃଶେପ କହିଲା ଯେ ଯେଉଁ ବାପ ତିନିଶହ ଗାଇ ପାଇଁ ନିଜ 


ପୁଅକୁ ମାରିବାକୁ ଯାଏ, ସେ ତା ପାଖକୁ ଫେରିବ ନାହିଁ। 


ସୁନ୍ଦର ଦାସ:ଃଲୋଭ ଓ ନରବଳି ଉଭୟ ଜରନ୍ଯ। (ବୁଦାମୁଣ୍ଡା ଓ ରତନା ପାଣଙ୍କ) 
କଣ, କିଛି ବୁଝିଲ ଏ କଥାରୁ ? 

ରତନା ପାଣ: ଆମେ ଏ କଥା କିଛି ଜାଣିନା। ଆମେ ମେରିଆକୁ ହକ ପଚିଶ ଟଙ୍କା 
ଦେଇ ତା ବାପ ପାଖରୁ କିଣିଛୁ। ଚିରକାଳରୁ କନ୍ଧଲୋକ ନରବଳି 
ଦେଇ ଆସୁଛନ୍ତି। ଯଦି ବଳି ଦିଆ ନହୁଏ, ତାରି ପେନ୍ଲୁ ରାଗିଯିବ, 
ଜମରେ ଆଉ ଫସଲ ହେବ ନାହି। ଆମେ ଯେମିତି ହେଲେ 
ମେରିଆକୁ ସାଙ୍ଗରେ ନେଇଯିବୁ। 

ସୁନ୍ଦର ଦାସ: ଗଙ୍ଗାଧର, ଏମାନଙ୍କ ସପକ୍ଷରେ ଶାସ୍ତରେ କିଛି ଅଛି ? 

ଗଙ୍ଗାଧର କୌଟିଲ୍ଯଙ୍କ ମତରେ ଯଦି କେହି ଦ୍ଵବିପଦ ବିକ୍ରୟରେ ବଞ୍ଚନା 
କରିଥାଏ, ତେବେ ତା ପାଇଁ ବାର ପଣର ଅର୍ଥଦଣ୍ଡା। ଯାହାର ଦାସ 

ହଜି ଯାଇଥାଏ, ତାକୁ ଫେରିପାଇବା ପାଇଁ ପାଞ୍ଚ ପଣ ଦେବାର ନିୟମ 
ଅଛି। ଯେ ମନ୍ଦିରର ଦାସକୁ ନେଇଯାଏ ତା ପାଇଁ ଅଧକ ଶାସ୍ତି 
ବିଧାନ ଅଛି। କିନ୍ଧୁ କନ୍ଧମାନଙ୍କ ପାଖରୁ ପଳାଇ ଯାଇଥିବା ମେରିଆ 
ପାଇଁ କୌଣସି ନିୟମ ନାହିଁ 

ସୁନ୍ଦର ଦାସ:ଛପା ବହିରେ ଏ ବିଷୟରେ କିଛି ଅଛି ? 

ଗଙ୍ଗାଧର ଖୁରସ୍ଥାନଙ୍କ ଆଜି ନିୟମରେ ଲେଖାଅଛି: ଆଉ କେହି ମନୁଷ୍ଯକୁ 
ଚୋରି କରି ଯେବେ ବିକ୍ରୟ କରେ ଅବା ସେ ଯେବେ ତାହାର 
ଅଧୁକାରରେ ପ୍ରାପ୍ତ ହୁଏ, ତେବେ ତାହାର ଅବଶ୍ଯ ପ୍ରାଣଦଣ୍ଡ ହେବ। 

ସୁନ୍ଦର ଦାସ: ( ବୁଦାମୁଣ୍ଡା ଓ ରତନା ପାଣ ଆଡ଼କୁ ଅନାଇ, ଗମ୍ଭୀର ଭାବେ) ପ୍ରାଣଦଣ୍ଡ ! 

ବୁଦାମୁଣ୍ଡା ପ୍ରାଣଦଣ୍ଡ ହଉ, ଯାହା ହଉ, ଆମେ ମେରିଆକୁ ନ ନେଇ ଯିବୁ 
ନାହିଁ। ବଳି ନ ଦେଲେ ଆମ ଜମି ପଡ଼ିଆ ରହିବ, ଆମ ରାଇଜରେ 
ମଡ଼କ ପଡ଼ିବ। ଆମେ କଣ ନଖାଇ ନପିଇ ମଡ଼କରେ ମରିବୁ ? 

ବ୍ରାହ୍ମଣ ଖାଲି ତମେ କାହିଁକି, ଏଠି ଯେଉଁ ଅଧର୍ମ ଅନୀତି ଚାଲିଛି, ଏଠି ବି 
କଳିକାଳକୁ ଆଉ ଡ଼େରି ନାହିଁ। 

ସୁନ୍ଦର ଦାସ:କଣ ହେବ କଳିକାଳରେ ? 

ବ୍ରାହ୍ମଣ ଅକାଳ ପଡ଼ିବ ଦୁର୍ଭିକ୍ଷ ପଡ଼ିବ କଳିଯୁଗ ଧର୍ମ ବିଧାନ କଥା 
ଭାଗବତରେ ଅଛି। (ବ୍ରାହ୍ମଣ ଦୁହେଁ ଦ୍ଵାଦଶ ସ୍କନ୍ଦରୁ ଜଣେ ଗୋଟିଏ 
ଧାଡ଼ି ତା ପରେ ଅନ୍ଯ ଜଣେ ଅନ୍ଯ ଧାଡ଼ି ସ୍ଵର ଧରି ଗାଇଲେ) 
ଯେଉଁ ଜନର ଧନ ଥିବ, ସଂସାରେ ବଡ଼ ସେ ହୋଇବ 
ଯେ କନ୍ଯା ଯେ ବରେ ବରିବ, ସେ ଇଛା ସୁଖେ ବିଭା ହେବ। 
ଆରମ୍ଭୀ ଦମ୍ଭୀ ଖଳ ପ୍ରାଣୀ ସେ ବଡ଼ ଏ ସଂସାରେ ପୁଣି। 
ଯାହାର ସତ୍ଯ ଗୁଣ ଥିବ, ତାହାକୁ କେହି ନ ମାନିବ। 
ସ୍ତିରୀଏ ସ୍ଥିରୀଙ୍କୁ ରମିବେ, ପୁରୁଷେ ପୁରୁଷେ ଭାବିବେ। 
ବେଶ୍ୟାକୁ ପାଇ ନିଜ ନାରୀ, ଛାଡ଼ି ତା ସଙ୍ଗେ କ୍ରିୟା କରି। 
ବ୍ରାହ୍ମଣ ଆଦି ଚାରିବର୍ଣ୍ଟ ବର୍ଣ ଧର୍ମ ଛାଡ଼ି ଅଜ୍ଞାନ। 
ଆନ ଆନ ବର୍ଣ୍େ ପଶିବେ, ଅମାର୍ଗ ପଥ ଆଚରିବେ । 
ବଳିଷ୍ଠ ହୋଇବେକ ଯହିଁ, ନୃପତି ବୋଲାଇବେ ସେହି। 
ଇନ୍ଦ୍ର ବରଷା ନ କରିବ, ଏଣୁ ଯେ ଦୁର୍ଭିକ୍ଷ ହୋଇବ। 

ସୁନ୍ଦର ଦାସ:କଣ ଶୁଣୁଚ ତ ପିଲାମାନେ ? ଦୂଭିକ୍ଷ ହୋଇବ । 

ବ୍ରାହ୍ମଣ ଏତିକି ନୁହେଁ, ଆହୁରି ଅଛି। 

୨୬୪ ଏକତ୍ରିକା - 


ସକଳ ଧର୍ମ ନାଶ ଯିବେ, ପାଷଣ୍ଡ ବହୁତ ହୋଇବେ। 
ରାଜାଏ ଦସ୍ୟ ପରି ହେବେ, ପ୍ରଜାଏ ଏମନ୍ତ କରିବେ। 
ଚୌର୍ଯ୍ୟ ହିଂସା ମିଥ୍ଯା ବିବାଦ, ବିଶ୍ବାସଘାତ ବୃତି ଛେଦ। 
ଗାର ଯେ ଛେଳି ପ୍ରାୟେ ହୋଇ, ଅଭକ୍ଷ ଭକ୍ଷି କ୍ଷୀର ଦେଇ। 
ଧାନ୍ୟାଦି ସର୍ବ ଶସ୍ଯମାନ, ସକଳ ହେବେ ରସହୀନ | 
ଫିରି ଫିରି ବରଷା କରି, ପ୍ରଜା ଚାଷ କରି ନ ପାରି। 
ଘର ମାନ ଶୂନ୍ଯ ହୋଇବେ, ପ୍ରାଣିଏ ନିର୍ନେ ବଞ୍ଚବେ। 
ମାନବେ ଗର୍ଭର ସମ, କରିବେ କଷ୍ଟ ପରିଶ୍ରମ । 
କୁଳ ସ୍ତ୍ରୀ ଅନ୍ୟାୟ କରିବେ, ପର ପୁରୁଷେ ମନ ଦେବେ । 
ରତନା ପାଣ: ଆପଣ ପଛେ ବସି ଶାସ୍ତ କରୁଥବ। ଆଗେ ଆମର ବିଚାର କରିଦିଅ | 
ଆମେ ମେରିଆକୁ ନେଇ ଚାଲିଯିବୁ। 
ସୁନ୍ଦର ଦାସ: ରାମଚନ୍ଦ୍ର ପ୍ରଥମେ ଏମାନଙ୍କୁ ନେଇ ଭୋଜନ କରାଅ! 
(ରାମଚନ୍ଦ୍ର ଉଠି ସେମାନଙ୍କ ପାଖକୁ ଗଲେ, କିନ୍ତୁ ତାଙ୍କ ଅନୁରୋଧ 
ସତ୍ତ୍ଵେ ସେମାନେ ଉଠିଲେ ନାହିଁ। ସେଇଠାରେ ବସି ରହିଲେ।) 
ସୁନ୍ଦର ଦାସ: ହଁ କଳିଯୁଗ ବିଷୟରେ ଚଉଦ୍ଵାରରୁ ଆଗତ ବ୍ରାହ୍ମଣମାନେ ଉତ୍ତମ ଆଲୋଚନା 
କଲେ। କିନ୍ତୁ ଏ ଭଳି ଦୁର୍ଦ୍ଦିନ ଆସିବ କାହିଁକି ? ମୁଁ ତ ଭବିଷ୍ୟତରେ 
ଏକ ଉତ୍ତମ ସମୟ ଦେଖୁପାରୁଛି। ଛପା ବହିରେ ଏଭଳି ଭବିଷ୍ଯତ 
ସମୟର ବର୍ଣ୍ଣନା ଅଛି ? 
ଗଙ୍ଗାଧର ସେଥୁରେ ଅଛି; କେନ୍ଦୁ ବାଘ ମେଷଛୁଆ ସଙ୍ଗେ ବାସ କରିବ । ଚିତା 
ବାଘ ହେଳିଛୁଆ ସଙ୍ଗେ ଶୟନ କରିବ। ବାଛୁରୀ, ଯୁବା ସିଂହ ଓ 
ହୃଷ୍ଟ ପୁଷ୍ଟ ପଶୁ ଏକତ୍ର ରହିବେ; ଏକ ସାନ ପିଲା ସେମାନଙ୍କୁ 
ଅଡ଼ାଇବ। ଗାଭୀ ଓ ଭଲ୍ଲକୀ ଏକତ୍ର ଚରିବେ; ସେମାନଙ୍କର ଛୁଆ 
ସବୁ ଏକତ୍ର ଶୟନ କରିବେ। ସିଂହ ବଳଦ ପରି ନଡ଼ା ଖାଇବ । 
ସ୍ତନ୍ୟପାୟୀ ଶିଶୁ କେଉଟିଆ ସର୍ପଘର ଗର୍ଉ ଉପରେ ଖେଳିବ ଓ 
ତ୍ୟକ୍ତସ୍ତନ୍ୟ ବାଳକ କୃଷ୍ଣ ସର୍ପର ଗର୍ଭ ଉପରେ ହସ୍ତ ଥୋଇବ। 
ସୁନ୍ଦର ଦାସ: ପିଲାମାନେ, ତମେ ଭାଗବତ ଶୁଣିଲ, ଖୁରସ୍ତାନଙ୍କ ବାଇବେଲ ଶୁଣିଲ। 
ଏଥର ଶୁଣ ସୁନ୍ଦର ଦାସ ଆଖ ଆଗରେ କଂଣ ଦେଖୁପାରୁଛି। ସୁନ୍ଦର 
ଦାସ ଦେଖୁପାରୁଛି: ପୂୃଥବୀକୁ ଗୋଟିଏ ସୁବର୍ଣ୍ଣ ଯୁଗ ଆସିବ। 
ଧରଣୀରେ ସୁଖଶାନ୍ତି ବର୍ଷିବ। କଳି କନ୍ଦଳ, ମିଥ୍ଯା, ଅନ୍ଯାୟ 
ଅତ୍ୟାଚାର ଦୂର ହୋଇଯିବ। ଗାଇ ଗୋରୁ ବିନା ଜଗୁଆଳରେ ଘରକୁ 
ଫେରିବେ। ଜମିରେ ହିଡ଼ ରହିବ ନାହିଁ; ଘର ଭିତରେ ବାଡ଼ ରହିବ 

ନାଟକ ୨୬୫ 


ନାହିଁ। ସମସ୍ତେ ଖାଇ- ପିଇ ସୁଖରେ ରହିବେ । ସମସ୍ତେ ଭାଇ ଭାଇ 
ହୋଇ ରହିବେ । 
ଆଉ ଯୁଦ୍ଧ ଗୋଳ ହେବ ନାହିଁ, ବିଭେଦ ରହିବ ନାହିଁ, ବିଦ୍ଵେଷ 
ରହିବ ନାହିଁ। ଚୋରି, ନାରୀ, ମିଥ୍ୟା, ରୋଗ, ଯନ୍ତ୍ରଣା କିଛି ରହିବ 
ନାହିଁ। ବାଘ ଛେଳି ଏକା ଘାଟରେ ପାଣି ପିଇବେ। ବାଘ ସିଂହ 
ମଣିଷକୁ ଦ୍ଵେଷୀ ହେବେ ନାହିଁ। ମେଘମାନେ ଲୋକଙ୍କର ସୁବିଧା ଜାଣି 
ପାଣି ଦେବେ। ଜମିରେ ସୁନା ଫଳିବ। ପ୍ରତି ମଣିଷ ପରମେଶ୍ବରଙ୍କର 
ଅଂଶ ପାଇବ | ସ୍ତ୍ରୀ ପୁରୁଷ ଏକାଠି ମିଶି, ରେଶମ ଓ ପାଟନଲୁଗା ପିନ୍ଧି 
ଭଗବାନଙ୍କୁ ପ୍ରାର୍ଥନା କରିବେ। ପରସ୍ପରର ପ୍ରେମରେ ସମସ୍ତେ ଛଶ୍ବରଙ୍କୁ 
ପାଇବେ | (ସେ ଜିଛି ସମୟ ଚୂପ ରହିଲେ) 
ସୁନ୍ଦର ଦାସ ଆଉ କଣ ଦେଖୁ ପାରୁଛି, ଶୁଣ। ମୁଗଲ ମରାଠା ଯାଇ 
ଯୋଉ ଫିରିଙ୍ଗୀ ଆସି ଆମ ଓଡ଼ିଶା ରାଜ୍ୟରେ ରାଜୁତି କରୁଛି, ସେଇ 
ଫିରିଙ୍ଗୀ ସୁନ୍ଦର ଦାସ ପାଖକୁ ଆସିବ । 
(ଏ କଥାର ପ୍ରତିଧ୍ବନି ଭଳି ଗୋଟିଏ ଟୋକା ଫିରିଙ୍ଗୀ ସିପାହୀ ଏ 
ପାଖ ସେ ପାଖ ଅନାଇ ତରତର ହୋଇ ଭିତରକୁ ପଶିଲା; ତା ଆଡ଼କୁ 
ଅନାଇ ସୁନ୍ଦର ଦାସଙ୍କ ମୁହଁରେ ହସ ଦେଖାଗଲା। ସେ କହି 
ଚାଲିଲେ) 
ସେଇ ଫିରିଙ୍ଗୀ ଆସିବ, ଆଉ ସୁନ୍ଦର ଦାସ ଆଗରେ ମୁଣ୍ଡ ନୂଆଁଇ 
ଠିଆ ହେବ। 
(ମୁଣ୍ଡ ନୂଆଁଇବା ତ ଦୂରର କଥା, ସିପାହୀ ବେପରୁଆ ଭାବରେ: 
ସମସ୍ତଙ୍କ ପାଖକୁ ଯାଇ କାହାକୁ ଖୋଜି ବୁଲିଲା) 

ସୁନ୍ଦର ଦାସ:ଫିରିଙ୍ଗା ଆସିବ, ଆଉ ସୁନ୍ଦର ଦାସ ଆଗରେ ମୁଣ୍ଡ ନୁଆଁଇ ଠିଆ ହେବ। 
(ଏଥରକ ବି ଫିରିଙ୍ଗୀ ସିପାହୀର ଗତିବିଧ୍ରରେ କୌଣସି ପରିବର୍ଭନ ନ 
ହେବାରୁ ସୁନ୍ଦର ଦାସ ହାତରେ ଠାରି ରାମଚନ୍ଦ୍ରକୁ ଡ଼ାକିଲେଃ ରାମଚନ୍ଦ୍ର 
ଜାନ ପାଖରେ ସେ ଜଂଣ କହିଲେ ଏବଂ ରାମଚନ୍ଦ୍ର ଭିତରକୁ ଗଲେ। 
ଫିରିଙ୍ଗୀ ତଥାପି କାହାକୁ ଖୋଜି ବୁଲୁଥାଏ ଏବଂ ଶେଷକୁ ଯେମିତି 
ବଳଭଦ୍ରକୁ ଚିହ୍ନିଲା ବଳଭଦ୍ର ତା ପାଖରୁ ଛାଡ଼ ପାଇବାକୁ ଅନ୍ୟମାନଙ୍କ 
ପଛରେ ଲୁଚିଲା। ଫିରିଙ୍ଗୀ ତାକୁ ଖୋଜି ବୁଲିଲା। ରାମଚନ୍ଦ୍ର ଭିତରୁ 
ଗୋଟିଏ ଯୁଦ୍ଧ ପୋଷାକ ଆଣି ଆସିଲେ ଓ ସୁନ୍ଦର ଦାସ ତାକୁ 
ପିନ୍ଧିଲେ। ଫିରିଙ୍ଗୀ ଅନ୍ଯ ଆଡ଼କୁ ଅନାଇ ବ୍ଯସ୍ତ ଥିବାରୁ ସୁନ୍ଦର ଦାସଙ୍କୁ 
ଏ ପୋଷାକରେ ଦେଖ୍ପାରି ନଥୁଲା! ସୁନ୍ଦର ଦାସ ହଠାତ୍‌ ଉଚ୍ଚସ୍ଵରରେ 

୨୬୬ ଏକତ୍ରିକା 


କହିଲେ ସାବଧାନ’ ! ଏବଂ ଫିରିଙ୍ଗୀ ଚମକି ପଡ଼ି ତାଙ୍କ ଆଗକୂ ଆସି 
ତାଙ୍କୁ ସାଲ୍ୟଟ୍‌ କଲା) 

ସୁନ୍ଦର ଦାସ: ଫିରିଙ୍ଗୀ ଆସିବ, ଆଉ ସୁନ୍ଦର ଦାସ ଆଗରେ ମୁଣ୍ଡ ନୂଆଁଇ ଠିଆ ହେବ। 
(ଏକଥା କହିବା ବେଳେ ଫିରିଙ୍ଗୀ ସତକୁ ସତ ମୁଣ୍ଡ ନୂଆଁଇଲା) 
ଫିରିଙ୍ଗୀମାନେ ସୁନ୍ଦର ଦାସକୁ ଧର୍ମଗୁରୁ ମାନିବେ ଓ ତା ପାଖରୁ 
ଉପଦେଶ ନେବେ। 
(ସୁନ୍ଦର ଦାସ କିଛି ସମୟ ଚୂପ ରହିଲେ । ଏଥରକ ସମସ୍ତେ ଚୂପଚାପ 
ବସିଥିଲେ ତାଙ୍କ କଥା ଶୁଣିବ ପାଇଁ) 
ପିଲାମାନେ, ଦେଖଲ ? ବାଳକ ମୋର ପୋଷାକ ଦେଖୁ ଡ଼ରିଗଲା। 
ଏଥରୁ କଣ ଶିକ୍ଷା ମିଳିଲା ୨? ଆମେ ସମସ୍ତେ ଖାଲି ପୋଷାକକୁ ଦେଖୁ, 
ଭିତରକୁ ଦେଖୁନା। ଯଦି ଆମେ ଉପରୁ ପୋଷାକ ଓହ୍ଲାଇ ନ ଦେବା, 
ତେବେ ଭିତରକୁ, ନିଜର ଆମ୍ରନକୁ ଚିହ୍ନିବା କିପରି ? (ସୁନ୍ଦର ଦାସ 
ଯୁଦ୍ଧ ପୋଷାକକୁ ଖୋଲି ରଖୁଦେଲେ) ଏ ପୋଷାକକୁ ଅବଜ୍ଞା 
କରିଦିଅ। ମୁଁ ଏ ପୋଷାକ ପିନ୍ଧିଲି କି ଆଦୌ ପୋଷାକ ନ ପିନଛିଲି, 
ମୁଁ ହଉଚି ମୂଳ, ମୁଁ ସୁନ୍ଦର ଦାସ। ଯେମିତି ମାଟିରୁ ଠେକି, ହାଣ୍ରି, 
ମାଠିଆ, ପଲମ, ସରା ଯାହା ତିଆରି କର, ଜିନିଷଟି ମାଟି ହିଁ। 
ବାଚାରମ୍ଭନମ୍‌ ବିକାରୋ ନାମଧେୟମ୍‌; ମ୍ରତ୍ତକା ଇତି ଏବ ସତ୍ଯମ୍‌। 
ହାଣ୍ତି ମାଠିଆ ଗୋଟିଏ ଗୋଟିଏ ନାଁ! ମାଟି ହେଉଛି ସତ୍ଯ। ଏଇ 
ହାଣ୍ଡି ମାଠିଆ ଭିତରୁ ମାଟିକୁ ଖୋଜିବାକୁ ହେବ। ପୋଷାକର ଖୋଳ 
ଭିତରୁ ନିଜକୁ । 
(ଟିକିଏ ରହି ସୁନ୍ଦର ଦାସ ଉପରକୁ ହାତ ଉଠାଇ ଶୁନ୍ୟରୁ ଗୋଟିଏ 
ଫୁଲ ତୋଳି ଆଣିଲେ) 
ଏଇ ଫୁଲଟିକୁ ଦେଖ। ଏ ଫୁଲଟିର ଯେପରି ଅନେକ ପାଖୁଡ଼ା, 
ମଣିଷ ମନ ଉପରେ ସେଇପରି ଅନେକ ଖୋଳ । ସମସ୍ତେ ମିଶି ମନ 
ଉପରେ ଅନେକ ପାଖୁଡ଼ା ଖଞ୍ଜି ଦେଇଛନ୍ତି। (ସେ ଫୁଲରୁ ଗୋଟିଏ 
ପାଖୁଡ଼ା ଛିସ୍ତାଇ ତଳେ ପକାଇ ଦେଲେ) ଏଇଟି ହେଲା ବାପ ମାଙ୍କର 
ଆଞଜ୍ଞା। (ଆଉ ଗୋଟିଏ ପାଖୁଡ଼ା ଛିଣ୍ଡାଇଲେ) ଏଇଟି ବଡ଼ ଭାଇର 
ପରାମର୍ଶ (ଆଉ ଗୋଟିଏ ପାଖୁଡ଼ା) ଏଇଟି ଗୁରଙ୍କର ଶିକ୍ଷା । (ଆଉ 
ଗୋଟିଏ) ଏଇଟି ପୁରୋହିତର ଉପଦେଶ। (ଆଉ ଗୋଟିଏ) ଏଇଟି 
ସମାଜର ଆଦର୍ଶ ଏମିତି ଗୋଟିଏ ଗୋଟିଏ ପାଖୁଡ଼ା ଯାଇ ମୋ 
ହାତରେ ଆଉ ଗୋଟିଏ ମାତ୍ର ପାଖୁଡ଼ା ରହିଗଲା। କଣ ଏଇ ପଖୁଡ଼ାଟି 

ଆମ୍ବନ୍‌ ? ନା ଏଇଟି ବି ଆଉ କାହାର ପ୍ରଭାବ ? ଏଥରକ ଏଇଟିକୁ 
ବି ଫିଟ୍ଗିଦିଅ। (ଫିର୍ଚିଦେଲେ) ତା ପରେ କଣ ରହିଲା ? ତା ପରେ 
ଯାହା ରହିଗଲା, ସେଇ ହଉଚି ଆମ୍ବନ୍‌। 

ତମେ କହିବ, ହାତରେ ଆଉ ତ କିଛି ନାହିଁ! ସେଇ କିଛି ନାହିଁ 
ହିଁ ହେଉଛି ଆମ୍ବନ। ବ୍ରହ୍ମ ହେଉଛି ସେଇ କିଛି ନାହିଁ। କିଛି ନାହିଁକୁ 
କିଏ କିପରି ବର୍ଣ୍ଣନା କରିବ? ବ୍ରହ୍ମରେ କଣ ଅଛି, କେହି କହି 
ପାରିବେ ନାହିଁ, କିନଧୁ ବ୍ରହ୍ମରେ କଣ ନାହିଁ, ସେ କଥା କହି ହେବ। 
ବ୍ରହ୍ମରେ ମୁଁ ନାହିଁ, ତମେ ନାହଁ ପ୍ରପତ୍ତ ନାହିଁ ପ୍ରସାର ନାହିଁ। ସୃଷ୍ଟି 
ସଜନ ସଂହାର ନାହିଁ। ପ୍ରକୃତି ନାହିଁ ପୁରୁଷ ନାହିଁ ଇଛା ନାହିଁ। କାଳ 
ନାହିଁ କର୍ମ ନାହିଁ ବାଞ୍ଚା ନାହିଁ ଶରତ ଶ୍ରବଣ ମୂଳ ନାହିଁ। ତନ୍ତ୍ର ଅତ୍ତ୍, 
ସୁକ୍ଷ୍ମ ସୂଳ ନାହିଁ। ବସ୍ତୁ ପୁରାଣ ବେଦ ନାହିଁ। ବର୍ଣ ବିବର୍ଣ୍ ରୂପ ଅରୂପ 
ଯାପକ ବ୍ୟାପକ ନାହିଁ। ଜ୍ୟୋତି ନାହିଁ ଅଜ୍ୟୋତି ନାହିଁ। ଏକ ନାହିଁ 
ଦୁଇ ନାହିଁ। ଆଦି ଅନ୍ତ ମଧ୍ଯ ନାହିଁ। ପାଳକ ହନ୍ତା ହନ୍ତ ନାହିଁ। ଶକ୍ତି 
ନାହିଁ ଶିବ ନାହିଁ। ଜନ୍ମ ନାହିଁ ଜୀବ ନାହିଁ। ଲେଖା ଲେଖକ ନାହିଁ। 
କର୍ଭା କାରକ ନାହିଁ। ସ୍ଵର୍ଗ ନରକ ନାହିଁ। ଆସକ୍ତି ନାହିଁ ଆଶାନାହିଁ। 
ପାପପୁଣ୍ୟ ଧର୍ମ ଅଧର୍ମ ନାହିଁ। ଭାବ ନାହିଁ ଭକ୍ତି ନାହିଁ। ମୋକ୍ଷ ନାହିଁ 
ମୁକ୍ତି ନାହିଁ। ସାଧକ ସିବି ସମାଧୁ ନାହିଁ। ଯୋଗ ରୋଗ ବ୍ୟାଧୁ ନାହିଁ। 
ସ୍ଵପୁ ଜାଗ୍ରତ ସୁଷୁଷ୍ତ ନାହିଁ। ତୁରୀୟ ମନ୍ତ୍ରଣା ଗୁ୍ତି ନାହିଁ। କିଛି ବି 
ନାହିଁ ବ୍ରହ୍ମରେ। ସେହିପରି ବ୍ରହ୍ମ ବି କେଉଁଥ୍‌ରେ ନାହିଁ। ଉତ୍ତର 
ଭାରତରେ କବୀର ବୋଲି ଜଣେ ସନ୍ମ ଥିଲେ। ସେ କହିଥୁଳେ- 


ନହିଁ ତୀରଥମେ ନହିଁ ମୁରତମେ 
ନହିଁ ଏକାନ୍ତ ନିବାସମେ, 
ନହିଁ ମସଜିଦମେ ନହି ମନ୍ଦିରମେ 


ନହିଁ କାଶୀ କୈଲାଶମେ। 

କବୀର ମନ୍ଦିର ମସଜିଦ କଥା କହିଲେ। ଆମେ ଆଗରୁ ମୁସଲମାନଙ୍କ 
କଥା, ତାଙ୍କ ମସଜିଦ କଥା ଜାଣିଥଲୁ। ଏବେ ଆମ ପାଖକୁ ନୂଆ 
ଲୋକ ଆସିଲେଣି, ଫିରିଙ୍ଗା ! ସେମାନେ ଓଡ଼ିଶାକୁ ଆସିବାର କେତେବର୍ଷ 
ହେଲାଣି, ଗଙ୍ଗାଧର ? 

ଗଙ୍ଗାଧର ତେଇଶି ବର୍ଷ। 

ସୁନ୍ଦର ଦାସ:ଦେଖୁ ଦେଖୁ ତେଇଶି ବର୍ଷ ହୋଇଗଲା! ମୁସଲମାନଙ୍କର ଯେମିତି ଅଲଗା 
ଧର୍ମ ପିରିଙ୍ଗୀଙ୍କର ସେମିତି ଅଲଗା ଧର୍ମ! ଗଙ୍ଗାଧର, ପିଲାଙ୍କୁ ଟିକିଏ 

- କହିଦିଅ ତାଙ୍କ ଧର୍ମ କେମିତି ଆମ ପାଖରେ ଆସି ପହଞ୍ଚଲା। 

ଗଙ୍ଗାଧର: ଦି ଚାରି ବର୍ଷ ହେଲା ଖୁରସ୍ତାନ ପାଦ୍ରି ଗାଁ ଗଣ୍ଡା ବୁଲି ତାଙ୍କ ଧର୍ମ 
ପ୍ରଚାର କରୁଛନ୍ତି। ସେମାନେ କାଗଜ ଉପରେ ଛପାଇ ତାଙ୍କ ଧର୍ମ କଥା 
ଲେଖାଥିବା ବହି ହାଟ ବଜାରରେ ବାଣ୍ୁଛନ୍ତି। ଦିନେ ଟାଙ୍ଗି ବଜାରରୁ 
କୃପାସିବୁ ଖଣ୍ଡେ ବହି ଆଣିଥଲେ, ପ୍ରଶ୍ଣୋ୍ତର ବହି। ଏଥରେ 
ଖୁରସ୍ତାନ ଧର୍ମ ବିଷୟରେ ପ୍ରଶ୍ନ ଉତ୍ତର ଥଲା! କିଛିଦିନ ତଳେ 
ରାଧୁଦାସ ଚିନି କିଣିବାକୁ କଟକ ଯାଇଥଲେ। ସେଠି ଚଉଧୁରୀ 
ବଜାରରେ ପାଦ୍ରି ତାଙ୍କ ବହି ବାଣ୍ଡୁଥଲେ। ସେଥିରୁ ଗୋଟିଏ ଦଶଆଞ୍ଞା 
ବହି ରାଧୁ ଏଠାକୁ ଆଣିଲେ | 

ସୁନ୍ଦର ଦାସ: ଯେତେବେଳେ ଆମେ ଏଇଠି ବସି ତାକୁ ପଢ଼ିଲୁୟ ମୁଁ ତ ଆନନ୍ଦରେ 
ନାଚିଲି। ମୁଁ କହିଲି, ପିଲାମାନେ, ମତେ ତମେ ଏତେ ଦିନରେ କଣ 
ଆଣି ଦେଲରେ! ଏଇ ତ ସବୁ ସତ୍ଯର ମୁଳରେ। ଏଇ ତ ହଉଛି 
ପ୍ରତ୍ୟକ୍ଷ ଶାସ୍ତ୍ର ଏଇ ତ ହଉଛି ସବୁ ମନ୍ତ୍ରର ମୂଳମନ୍ତ୍ର । ପିଲାଏ ଯାଇ 
ପାଦ୍ରିଙ୍କ ପାଖରୁ ପୁଣି ଆଣିଦେଲେ ଆଦି ନିୟମ, ନୂତନ ନିୟମ, 
ନିସ୍ତାର ରତ୍କାକର। ତେବେ ଦଶ ଆଜ୍ଞା ଭଳି ବହି ନାହିଁ। ଏତେ 
ସୁନ୍ଦର ନିୟମ ସବୁ ଦଶଟି ଉପଦେଶରେ। ସୁନ୍ଦର ଦାସ ବି ତ 
ଏଇସବୁ କଥା କହୁଥିଲା ଆଗର। ତେବେ ଏଭଳି ପ୍ରାଞ୍ଜଳ ନୁହେଁ 
ଗଙ୍ଗାଧର, ସମସ୍ତଙ୍କୁ ଆଉ ଥରେ ଶୁଣାଇ ଦିଅ ସେଇ ଦଶ ଆଜ୍ଞା। 

ଗଙ୍ଗାଧର ପରମେଶ୍ବରଙ୍କର ଦଶ ଆଜ୍ଞା ହେଲା: ଆମ୍ଭର ସାକ୍ଷାତରେ ତୁମ୍ଭର ଆଉ 
କୌଣସି ଦେବତା ହେବ ନାହିଁ। ତୁମ୍ଭେ ଆପଣା ନିମନ୍ତେ କୌଣସି 
ଖୋଦିତ ପ୍ରତିମା ନିର୍ମାଣ କରିବ ନାହିଁ। ତୁମ୍ଭେ ଆପଣା ସଦାପ୍ରଭୁ 
ପରମେଶ୍ବରଙ୍କର ନାମ ମିଥ୍ଯାରେ ନେବ ନାହିଁ। ବିଶ୍ରାମ ଦିନ ପବିତ୍ର 
ରୂପେ ପାଳିବ। ଆପଣା ପିତାମାତାକୁ ସମ୍ଭମ କରିବ। ନରହତ୍ଯା କରିବ 
ନାହିଁ। ବ୍ୟଭିଚାର କରିବ ନାହିଁ। ଚୋରି କରିବ ନାହିଁ। ପ୍ରତିବେଶୀ 
ବିରୁଦ୍ଧରେ ମିଥ୍ଯା ସାକ୍ଷ୍ୟ ଦେବ ନାହିଁ। ପ୍ରତିବେଶୀର ଗହ ଭାର୍ଯ୍ୟା 
ଦାସଦାସୀ ଇତ୍ୟାଦିକୁ ଲୋଭ କରିବ ନାହିଁ। 

ସୁନ୍ଦର ଦାସ: ଆହା ହା| କି ମର୍ମଜ୍ଞ କଥା! ଯେତେଥର ଶୁଣିଲେ ବି ପବିତ୍ର ଲାଗୁଛି। 
ମୁଁ ସେଥୁପାଇଁ ସମସ୍ତଙ୍କୁ ଦଶଆଞ୍ଞା ବିଷୟରେ କହିଲି। ମୋ ଶିଷ୍ୟମାନଙ୍କୁ 
କହିଲି, ଯାଅ, ଯାଇ ଗାଁ ଗଣ୍ଡାରେ ଦଶଆଞଜ୍ଞା ପ୍ରଚାର କର। ଗଙ୍ଗାଧର, 
କାଲି କୃପାସିନ୍ଧୁ ସାହୃ, ରାଧୁଦାସ ଦଶଆଞ୍ଞା ପ୍ରଚାର ପାଇଁ ଯିବାର 


~~ 


ଥିଲା। ଯାଇଛନ୍ତି କି ନାହିଁ ? 

ଗଙ୍ଗାଧର ଯାଇଛନ୍ତି, ବାବା। 
ସୁନ୍ଦର ଦାସ: (ଦେବିକାକୁ) କଣ, କୃପାସିନ୍ଧୁ ଯାଇଛି ତ ? 
ଦେବିକା ଯାଇଛନ୍ତି ବାବା । 


ସୁନ୍ଦର ଦାସ:ଆରେ, ଆମେ ତ ଏତେବେଳଯାଏ ଫିରିଙ୍ଗୀ ସିପାହୀଙ୍କ କଥା ବୁଝିଲେ 
ନାହିଁ। ବାଳକ, ତମେ କାହିଁକି ଆସିଥିଲ ଏଠାକୁ ? 


ମରୁଆ ସେ ତାର ଘୋଡ଼ା ଖୋଜି ଆସିଥ୍‌ବ। (ଫିରିଙ୍ଗୀ କିଛି ବୂଝିନପାରି 
ବୋକା ଭଳି ଅନାଇ ରହିଲା) ଚନ୍ଦ୍ରବଦନ, କହିଦିଅ, କହିଦିଅ 
କାହାକୁ ଖୋଜୁଥଲ । 

ସିପାହୀ (ସୈନିକସୁଲଭ ଭଙ୍ଗୀରେ ଧୂରେ ଧୂରେ) ନେଟିଭ ଇନଙଫ୍ୟାଣ୍ତିର ଜଣେ 


ବରକନ୍ଦାଜ କାଲି ସକାଳେ କମିଶନରଙ୍କ ସଇସକୂ ଲାଠିରେ ପିଟିଲା। 
ତାକୁ ଧରିବାକୁ ଗଲା ବେଳକୁ ସେ ପଳାଇଗଲା। ମୁଁ ସେ 
ବରକନ୍ଦାଜକୁ ଖୋଜିବାକୁ ଆସିଛି। 
ସୁନ୍ଦର ଦାସ:ବାଳକ, ଏଠାରେ ତ କେହି ବରକନ୍ଦାଜ ଦେଖାଯାଉ ନାହାନି। 

(ସିପାହୀ ଯାଇ ସମସ୍ତଙ୍କ ମୁହଁକୁ ଅନାଇଲା। ଶେଷକୁ ବଳଭଦ୍ରକୁ 
ପଳାଇ ଯାଇଥ୍‌ବା ବରକନ୍ଦାଜ ବୋଲି ଯାଇ ଧରିଲା। ବୁଦାମୁଣ୍ଡା ଓ 
ରତନା ପାଣ ବଳଭଦ୍ରର ହାତକୁ ଆରପାଖରୁ ଧରିଲେ। କିଛି ସମୟ 
ଏପରି . ଟଣାଟଣି ହେବାପରେ ଫିରିଙ୍ଗୀ ସିପାହୀ ସେମାନଙ୍କ ଆଡ଼କୁ 
ରାଗରେ ଚାହିଁ ପିସ୍ତଲ ବାହାର କଲା ଓ ସେମାନଙ୍କୁ ପିସ୍ତଲ ଧରି 
ଗୋଡ଼ାଇଲା| ସେମାନେ ଭୟରେ ଚାଲିଗଲେ, ଆଉ ଫେରିଲେ ନାହିଁ। 
ଫିରିଙ୍ଗୀ ପୁଣି ଥରେ ବଳଭଦ୍ର ମୁହଁକୁ ଭଲଭାବେ ଚାହିଁ ଠିକ୍‌ କଲା 
ଯେ ସେ ତାର ବରକନ୍ଦାଜ ନୁହେଁ। ମୁଣ୍ଡ ହଲାଇ ସେ ତାକୁ ଛାଡ଼ି 
ଦେଲା ଏବଂ . ସୁନ୍ଦର ଦାସଙ୍କୁ ସାଲୟୁଟ କରି ସେଠାରୁ ବାହାରିଗଲା) 


ମରୁଆ ହଉ ଚନ୍ଦ୍ରବଦନ, ଯାଅ! ତମକୁ ତମ ଘୋଡ଼ା- ବରକନ୍ଦାଜ ବାହାରେ 
ମିଳିଗଲେ ମିଳିଯିବ 

ସୁନ୍ଦର ଦାସ: କନ୍ଧମାଳର ଲୋକ ଆଉ ସିପାହୀଙ୍କ କଥା ଛିଶ୍ଡିଗଲା। ଆଉ କାହାର କଣ 
ସମସ୍ୟା ରହିଲା ? 

କମଳୀ ବାବା, ମୋ ସ୍ବାମୀ ମତେ ସବୁଦିନ ମାରଧର କରୁଚି। କହୁଚି ଯେ 


ଆମେ ପିତୁଳା ପୂଜା ବନ୍ଦ କରିଦେବାରୁ ଆମର ଛୁଆଟି ମରିଗଲା। ମୁଁ 
କହିଲି ଯେ ଆମର ଛୁଆକୁ ଇଶ୍ଵର ନେଇଗଲେ। ତାର ଧର୍ମ ତା 
ପାଖରେ, ମୋ ଧର୍ମ ମୋ ପାଖରେ। କଣ ଠିକ୍‌ ନୁହେଁ ବାବା ? 


ସୁନ୍ଦର ଦାସ:ଅତି ଯଥାର୍ଥ କଥା! 

କମଳୀ ମୋ ସ୍ଵାମୀ ମତେ କହୁଚି, ତୁ ଯଦି ପିତୁଳା ପୁଜା ନ କରିବୁ, ମୁଁ 
ତତେ ମାରିଦେବି। ମୋ ବି ମୋ ମା'କୁ ସେଥୁପାଇଁ ମାରପିଟ 
କରୁଛି। 

ଡାଆଣି ହଁ ବାବା, ଆମକୁ ଦଉଡ଼ିରେ ବାନ୍ଧି ମାଡ଼ ଦଉଛନ୍ତି। ଆମକୁ କୁକୁର 


ବିରାଡ଼ି ଭଳି ରଖୁଛନ୍ତି। 

ସୁନ୍ଦର ଦାସ:ଧନ୍ଯ ମା, ତମେମାନେ ଧନ୍ୟ | ନିଜର ବିଶ୍ଵାସ ପାଇଁ ଏଭଳି କଷ୍ଟ 
ସହିବାକୁ ହୁଏ। ଯୀଶୁଖ୍ମୀଷ୍ଟ କି କଷ୍ଠ ସହି ନ ଥୁଲେ! ତମେ ନିଶ୍ଚୟ 
ଭଶ୍ଵରଙ୍କୁ ପାଇବ। ତମର ଭଲ ଦିନ ଆସୁଛି। 

ଡାଆଣି ତମ କଥା ସତ ହଉ ବାବା! 

ସୁନ୍ଦର ଦାସ: ଅବଶ୍ୟ। ଅବଶ୍ଯ! (ବ୍ରାହୂଣ ଆଡ଼କୁ ଅନାଇ) କଣ ଏଥରକ ଶାସ୍ତ୍ର 
ଆଲୋଚନା କରିବା ? 
(ଜଣେ ବ୍ରାହ୍ମଣ ଗୋଟିଏ ଆଙ୍ଗୁଠି ଉପରକୁ ଉଠାଇ ସଂକେତ କଲା 
ଓ ବାହାରକୁ ବାହାରିଗଲା) 

ସୁନ୍ଦର ଦାସ: (ଅନ୍ୟ ବ୍ରାହ୍ମଣକୁ) ସେ ଫେରିବା ଯାଏ ତମେ ବସ। ଏବେ ସମସ୍ତେ 
ଘୋଡ଼ା କଥା କହି ହସୁଥଲେ। ବୃହଦାରଣ୍ୟକ ଉପନିଷଦରେ କଣ 
କୁହାଯାଇଛି, ଜାଣ ? (ବ୍ରାହ୍ମଣ ମୁଣ୍ଡ ହଲାଇ ନା କଲା) ଶରୀର 
ହେଉଛି ଗୋଟିଏ ରଥ। ଇନ୍ଦ୍ରିୟମାନେ ହେଉଛନ୍ତି ଘୋଡ଼ା 
(ଅନ୍ୟ ବ୍ରାହ୍ମଣ ଏଥର ତାର ପଇତାକୁ ନେଇ କାନରେ ଗୁଡ଼ାଇଲା) 
ତା ପରେ କୁହାଯାଇଛି, ଆମ୍ବନ ହେଉଛି ଏ ରଥର ମାଲିକ। ବୁଦ୍ଧି 
ତାର ସାରଥ୍ୃ ମନ ତାର ଲଗାମ। ବିଷୟ ହଲୋ ଏ ରଥର ଗୋଚର 
ଭୂମି 
(ଦ୍ଵିତୀୟ ବ୍ରାହ୍ମଣ ସୁବିଧା ଦେଖୁ ପଳାଇଗଲା। ସୁନ୍ଦର ଦାସ ଉପରେ 
ସୂର୍ଯ୍ୟ ଆଡ଼କୁ ଅନାଇ ଦେଖୁଲେ ଯେ ବେଳ ହୋଇଗଲାଣି। ଭିତରକୁ 
ଯିବା ପୂର୍ବରୁ ସେ ସମସ୍ତଙ୍କ ଆଡ଼କୁ ଅନାଇଲେ। ତାଙ୍କ ଆଖୁରେ 
ମରୁଆ ପଡ଼ିଲା। ସେ ତଳୁ ଫୁଲର ପାଖୁଡ଼ା ସବୁ ସଂଗ୍ରହ କରୁଥଲା 
ତାକୁ ଦେଖୁ ସୁନ୍ଦର ଦାସ ହସିଲେ, ଶୂନ୍ଯରୁ ଆଉ ଗୋଟିଏ ଫୁଲ 
ତୋଳିଲେ ଓ ତାକୁ ନେଇ ମରୁଆକୁ ଦେବାକୁ ଗଲେ। 
ଏଇ ସମୟରେ “ମରିଗଲି” “ମରିଗଲି” ବୋଲି ପାଟି କରି କୃପାସିନ୍ଧୁ 
ସାହୁ ଓ ରାଧୁଦାସ ଭିତରକୁ ପଶିଲେ ଏବଂ ସୁନ୍ଦରଦିସଙ୍କ ଗୋଡ଼ ତଲେ 
ପଡ଼ିଗଲେ। ସୁନ୍ଦର ଦାସ ତାଙ୍କୁ ଉଠାଇ ସ୍ବେହରେ ତାଙ୍କ ଦେହରେ 
ହାତ ବୁଲାଇଲେ! କ୍ରପାସିନ୍ଧୁର ସ୍ତ୍ରୀ ଦେବିକା ଯାଇ ସ୍ବାମୀର ଶୁଶୁଶା 

କଲା ସୁନ୍ଦର ଦାସ ରାଧୁର ସେବା କଲେ) 

ସୁନ୍ଦର ଦାସ:ହା, ହତୋସ୍ସି। ମୁଁ ଏ କଣ ଦେଖୁଚି? ତମର ଏ ଅବସ୍ଥା କିଏ କଲା 
କୃପାସିନ୍ଧୁ ୨ ମୋ ରାଧୁକୁ କିଏ ଏଭଳି ଦଣ୍ଡ ଦେଲା ? 

ରାଧୁ ଆମେ କାଲି ଦଶଆଞ୍ଞା ପ୍ରଚାର କରିବାକୁ ଭୈରପୁର ଯାଇଥ୍‌ଲୁ। 
ସେଠିକି କୁଆଡ଼େ କିଛି ଦିନ ଆଗରୁ ଜଣେ ପାଗଳା ପାଦ୍ରି ଆସି 
ଖୁରସ୍ତାନ ଧର୍ମ ପ୍ରଚାର କରିଯାଇଥଲେ। ତାକୁ ଗାଁବାଲା ହଇରାଣ କରି 
ବାହାର କରି ଦେଇଥ୍‌ଲେ। ଆମେ ଯେମିତି ଦଶଆଜ୍ଞା କଥା କହିବାକୁ 
ଆରମ୍ଭ କରିଛୁ, ଗାଁବାଲା ଆମକୁ ଧର୍ମଛଡ଼ା କହି ଗାଳି ଦେବାକୁ ଆରମ୍ଭ 
କଲେ। ମୁଁ କହୁଥିଲି ଯେ ଆମେ ପଳାଇବା; କିନ୍ତୁ କୃପାସିନ୍ଧୁ କହିଲେ 
ଯେ ଯେତେବେଳେ ଆମେ ବାବାଙ୍କ କଥାରେ ଏଠିକି ଆସିଛେ, 
ସବୁଯାକ ଆଜ୍ଞା ନ ଶୁଣାଇ ଯିବା ନାହିଁ। 

କୃପାସିନ୍ଧୁ ସେତିକିବେଳେ ଗାଁ ଲୋକ ଯାଇ ଲାଠି ନେଇ ଆସିଲେ। ଆମକୁ 
କହିଲେ, ଫିରିଙ୍ଗୀ ପାଦ୍ରିଙ୍କୁ ଆମେ ବିଦା କଲୁ, ତମେ ଦେଶୀ ପ୍ରି 
କୂଆଡ଼େ ଯିବ ? ଏମିତି କହି ଆମକୁ ପିଟିବାକୁ ଆରମ୍ଭ କରିଦେଲେ । 
ମୁଁ ଯେତିକି ଦଶଆଜ୍ଞା କଥା କହୁଥାଏ, ସେମାନେ ସେତିକି ଆମକୁ 
ପିଟୁଥାନ୍ତି। 

ସୁନ୍ଦର ଦାସ:ଘୋର ଅନ୍ୟାୟ। ଘୋର ଅନ୍ୟାୟ ଗଙ୍ଗାଧର, ରାମଚନ୍ଦ୍ର ତମେ ତୁରନ୍ତ 
ଯାଇ କଟକରେ ପାଦ୍ରିଙ୍କୁ ଖବର ଦିଅ। ଆମେ ସେମାନଙ୍କର ପରାମର୍ଶ 
ନେବା। ତାଙ୍କୁ କହିବ ସୁନ୍ଦର ଦାସ ତାଙ୍କୁ କୁଳଜିବରକୁ ଆସିବାକୁ 
ଡାକୁଛନ୍ତି। ସେମାନେ ଆସି ଦେଖନ୍ତୁ ତାଙ୍କ ଦଶଆଜ୍ଞା ପ୍ରଚାର କରି 
ଆମର କି ଅବସ୍ଥା ହେଲା। ସେମାନେ କହନ୍ତୁ ଏ ପରିସ୍ଥିତିରେ ଆମେ 
କଣ କରିବା କୃପାସିନ୍ଧୁ ରାଧୁଙ୍କୁ ଧରି ଭିତରକୁ ନେଇଯାଅ ପିଲାମାନେ। 
ତାଙ୍କ କଥା ବୁଝ୍‌ରେ ପିଲାଏ। 
(ଶିଷ୍ୟମାନେ ସେମାନଙ୍କୁ ଭିତରକୁ ନେଇଗଲେ। ଏଥରକ ସୁନ୍ଦର ଦାସ 
ନିଜର ହାତରେ ଥବା ଫୁଲଟିକୁ ଦେଖୁଲେ। ମରୁଆ ପାଖକୁ ଯାଇ 
ସେଇଟିକୁ ମରୁଆକୁ ଦେଇଦେଲେ। ସମସ୍ତେ ତନ୍ମୟ ହୋଇ ସାଧୁ 
ସୁନ୍ଦର ଦାସଙ୍କୁ ଚାହିଁ ରହିଲେ) 

ଆଳୁକୁଚି ମାଳୁକୁଚି 
ଭେକ 


ସିଂହ ସେ ନୁହେଁ ବସେ ରାଜା ଭଳି ଠାଣିରେ 
ମାଛ ନୁହେଁ ରହିପାରେ ପୋଖରୀର ପାଣିରେ । 


ବାଘ ନୁହେଁ ଜାଗା ଜାଗା କୂଦା ମାରି ଯାଏ 
ନେଉଳ ନୁହେଁ ସେ ହେଲେ ବୁଦା ପାରି ଥାଏ | 


ଚୋର ନୁହେଁ ସାରା ରାତି ଶୁଏ ନାହିଁ ଜମା 
ବାବାଜୀ ନୁହେଁ ସେ ଥାଏ ଜପରେ ନିକମା | 


ନରେ ପହଁରି ପାରେ ନୂହଇ ସେ ଚେଙ୍ଗ 
ଅଦ୍ଭୁତ ଭେକ ତାର ସେ ହେଉଛି ବେଙ୍ଗ | 


ନବରଙ୍ଗ ମହାନ୍ତି 

ବାରଙ୍ଗର ବଡ଼ଲୋକ ନବରଙ୍ଗ ମହାନ୍ତି 

ତାଙ୍କ ଘର ଖୋଜିଗଲେ ପ୍ରଥମରେ ବାଁ ହାତି, 
ତା'ପରେ ଡାହାଣକୁ, ପୁଣି ଥରେ ବାଁ 
ଯାହାକୁ ପଚାର ଜାଣେ ବାବୁଙ୍କର ନାଁ 

ପହଞ୍ଚଜ ଦେଖୁବ କିନ୍ତୁ ବାବୁ ଘରେ ନାହାନ୍ତି | 


ନଶ୍' ପାରି 

ବାଘ ମାଝି ପାନ ଛେଳି 

ଚାରି ପଦାର୍ଥ ହେବେ ପାରି 
ଛୋଟ ନାଆରେ କେତେ ପାଳି ? 
ଛେଳି ଖାଇଲା ପାନ 

ମାଝି ଖାଇଲା ଛେଳି, 

୨୭୬ 


ମାଝିକୁ ଖାଇ ବାଘ 
ନାଆରେ ଗଲା ଚଢ଼ି | 


ଚାରିହେଁ ହେଲେ ନଲଛ୍ଲ ପାରି 


ଏକା ଥରକେ ଏହିପରି । 


ସ୍ପାଦ୍ୟ 
ମତେ ଭଲ ଲାଗେ ଗଦ୍ୟ 
ମନ୍ଦ ଲାଗେ ନା ପଦ୍ୟ 
ଯେଉଁଟି କିନ୍ତୁ 


ବୃତ୍ତି ପ୍ରବୃତି 

ମାଛ ଖାଇବ ଇଲିଶି 
ଚାକିରି କରିବ ପୁଲିସି । 
ଫଳ ଖାଇବ କମଳା 
ଚାକିରି କରିବ ଅମଲା ! 
ମଦ ପିଇବ ବିଅର 
ହେବ ଇଂଜିନିଅର । 
ପାଣି ପିଇବ ତୋରାଣି 
ଚାକିରି କରିବ କିରୀଣି | 
ରହିବ ଯଦି ଭୋକିଲ 
କାମ କରିବ ଓକିଲ | 


ଦାସେ 

ଦାସେ 

ପାଣିରେ ବୁଡ଼ିଲେ ମାସେ; 
ପାଣି ହେଲା କାକର 
ଦାସେ ହେଲେ ମାଙ୍କଡ଼ 
ଦାସେ 

ପାଣିରେ ବୂଡ଼ିଲେ ବର୍ଷେ; 


ଅତି ଭଲ ଲାଗେ 
ସେଇଟି ହେଉଛି ମଦ୍ୟ | 

ପାଣି ହେଲା ବରଫ 
ଦାସେ ହେଲେ ଜିରାଫ । 


ହାଇକୁ 

କ”ଣ କରିବି ବୋଲି ଯେତେବେଳେ 
ପଚାରିଲା ସିଏ ଭାଇକୁ, 

ସେ କହିଲା, ତୁ ପୂରା ଅପଦାର୍ଥ 
ଏତେ କମ୍‌ ତୋର ଆଇକ୍ୟୁ । 

ରୁଷି ଯାଇ ତେଣୁ ଘରୁ ଚାଲିଯାଇ 
ଲେଖୁଲା ସେ ବସି ହାଇକୁ । 


୨୭୭ 

୨୭୮ ଏକତ୍ରିକୀ . 


ଆଳିମାଳିକା 


ଚିଠି 

ଟଙ୍କା ପାଇଁ ବାପାଙ୍କୁ ସେ ଲେଖୁଥିଲା ବିକଳେ 
ଚିଠିଟି ପଠାଇଥିଲା ଏକସପ୍ରେସ ଡାକରେ, 
ତିନିମାସ ଚାହିଁ ଚାହିଁ 

ଅନେକ ମୋହର ନେଇ 

ସେଇ ଚିଠି ପହଞ୍ଚିଲା ଫେରି ତା' ପାଖରେ 


ନାମ ବନାମ 
ସିଂହର ଶିଂଘ ନାହିଁ 
ହାତ ନାହିଁ ହାତୀର 
ବଳଦର ବଳ ନାହିଁ 
ପାତ ନାହିଁ ପାତିର | 


ଛାର ନୁହେଁ ଛାରପୋକ 
ଥେଡ଼ ନାହିଁ ଥୋଡ଼ାର 
ଭଲ ନୁହେଁ ଭଲୁକ 
ଖାଲି ଦେହ ଘୋଡ଼ାର | 


ଗଣ୍ଡା ପାଖରେ ନାହିଁ 
କଡ଼ାଏ ବି କଉଡ଼ି 

ବସି ରହିଥାଏ ଶୁଆ 
ଗୋ ଆସେ ଦଉଡ଼ି । 


କାଉ କାଉ 

ଭୀଷଣ ଭୋକରେ ହାଉଁ ହାଉଁ 

କାଉ କରୁଥିଲା ରାଉ ରାଉ 

କବି ତା' ପାଇଁ ଖୋଜି ଆଣି ଦେଲା 

ଶିଶୁ ସାହିତ୍ୟ ୨୭୯ 
ଚୀନା ହୋଟେଲରୁ ଚାଉ ଚାଉ; 

କାଉ ବି ଚାଲାକ କବି ମନ ବୁଝି 

ଖାଇ ଦେଲା ତାକୁ ଟାଉ ଟାଉ |! 


ପଠାଣି ସାମନ୍ତ 

ପଠାଣି ସାମନ୍ତ 

ଲେଖୁଥିଲେ ଦେଖୁଥିଲେ ଯାହା ଯେମନ୍ତ । 
ପୃଥିବୀ ସ୍ଥିର, ସୂର୍ଯ୍ୟ ବୁଲୁଥାଏ 

ଦେଖୁଲେ ଷୋଳ ପଣ 

ଚାକ୍ଷୁସ ପ୍ରମାଣ ନେଇ ଲେଖୁଲେ 

ସିବ୍ଧାନ୍ତ ଦର୍ପଣ । 


ରୀଷ୍ଟ୍ର ଭାଷା 

ରାଷ୍ଟ୍ର ଭାଷା ଶିଖୁ ନୂଆ ନୂଆ, 
ବିଲୁଆ କହିଲା, କ୍ୟା ହୁଆ ? 
ପେଚା କହିଲା, ହାଁ, ହାଁ, ହୁ; 
ବିରାଡ଼ି କହିଲା, ମେଁ ଆଉଁ ? 

ଏକତ୍ରିକା 


ଅନାବନା 


ଛୋଟ 

ଛୋଟ କଂସା ତାଟିଆ 
ଛୋଟ ଥାଳି ଥାଳଜିଆ 
ଛୋଟ ଖଟ ଖଟିଆ 
ଛୋଟ ଚାଳ ଚାଳିଆ | 


ଛୋଟ ଘର କୁଡ଼ିଆ 
ଛୋଟ ଡଙ୍ଗା ଚାମୁଚା 
ଛୋଟ ପୁଡ଼ା ପୁଡ଼ିଆ 
ଛୋଟ ଲୁଗା ଗାମୁଛା | 


ଛୋଟ ହାଣ୍ଡି ଆଟିକା 
ଛୋଟ ତାଡ଼ ତାଡ଼ିଆ 
ଛୋଟ କୋଠା ବାଟିକା 
ଛୋଟ ଦୀଘି ଗଡ଼ିଆ | 


ଛୋଟ କୂଲା କୁଲେଇ 
ଛୋଟ ବାଘ ବିଲେଇ 
ଛୋଟ ଝିଅ ଫୁଲେଇ | 


ଘୋଡ଼ା 

ଏକମାତ୍ର ଜନ୍ତୁ ମିଛିମିଛିକା 

ଡିମ୍ବ ଦିଏ ବୋଲି ଜଣା 

କିଣା ହୋଇଥାଏ ଛଂ ଟଙ୍କାରେ କିନ୍ତୁ 
ଖାଏ ନ” ଟଙ୍କାର ଦାନା | 

ସରି ନୁହେଁ ସିଏ ଯୋଡ଼ାକୁ 

ଦେଖୁଚ ଏ ଭଳି ଘୋଡ଼ାକୁ ? 

ଠେକୁଆ କଇଁଛ 

ଠେକୁଆ କଇଁଛ ବାହାରିଲେ ଦିନେ ଦୌଡ଼ରେ ନେଇ ଭାଗ 
ପ୍ରାଇଜ ପାଇବ ସେ ପାଖରେ ଯାଇ ପହଞ୍ବ ଯିଏ ଆଗ | 
ଦଉଡ଼ି ଦଉଡ଼ି ଅଧାବାଟ ଯାଇ ଦେଖୁ ବରଗଛ ଛାଇ 

କଇଁଛ ରହିଛି ଅନେକ ପଛରେ ଠେକୂଆ ପଡ଼ିଲା ଶୋଇ | 
ଧୀରେ ଅତି ଧୀରେ କଇଁଛ ଚାଲିଛି ହୋଇଗଲା ବାଟ ଅଧା 
ବରଗଛ ତଳେ ଠେକୂଆକୁ ଟପି ଆଗକୁ ଚାଲିଲା ସିଧା | 
ଦେଖୁଥିବା ଲୋକେ କହିଲେ ଏଥର କଇଁଛ ଜିଣିବ ଏକା 
ମଠ ହେଉ ପଛେ ଲାଗି ରହିଥିଲେ ଜିତାପଟ ତାକୁ ଲେଖା ! 
ଏତେବେଳେ ,ଠିକ ଠେକୁଆ ହାତରେ ବାଜିଲା ଆଲାର୍ମ ଗଡ଼ି 
ଧଡ଼ପଡ଼ ହୋଇ ଗହନ ନିଦରୁ ଉଠିଲା ସେ ଆଖୁ ମଳି । 
ଦେଖୁଲା ଯାଉଛି କଇଁଛ ଆଗରେ ପାଦରେ ପାଦକୁ ମାପି 
କୁଦା ମାରି ଗଲା ଠେକୁଆ ତାହାକୁ ସହଜରେ ଗଲା ଟପି | 
ଠେକୂଆର ହେଲା ଜିତାପଟ, ଗଲା କଇଁଛ ବିଚରା ହାରି 
ନୀତି କଥା ଯାହା ଶୁଣିଥିଲେ ଲୋକେ ସବୁ ଗଲା ଜଳି ପୋଡ଼ି । 


ନୂଆ ନାତିଶିକ୍ଷା: 
ଦଉଡ଼କୁ ଦଉଡ଼ ଆରାମକୁ ଆରାମ 
ଜିତାପଟ ହେଲା ଯାର ତା ନାଁ ଆଲାର୍ମ । 


କିଏ କୁଆଡ଼େ ଗଲା 
ଅ ଗଲା ଅଠରନଳା ଦେଖୁବ ବୋଲି ରଥ 
ଆ ଗଲା ଆଠଗଡ଼ କାଟିବ ବୋଲି କାଠ | 


ଇ ଗଲା ଇରମ ସେଠି ଖାଇବ ଲୁଣ ରାନ୍ଧି 
ଉ ଗଲା ଉମରକୋଟ ଓଭରକୋଟ ପିନ୍ଧି | 


ଏ ଗଲା ଏରସମାକୁ ଚୂଡ଼ା ଚାଉଳ ନେଇ 
ଓ ଗଲା ଓଲଟପୁର ହାତ ଯୋଡ଼ିବା ପାଇଁ | 


ସୁବିଧା ନାହିଁ ଆଖ ପାଖରେ ରଖୁବା ପାଇଁ ପାଦ 
ଉଁ ତେଣୁ ପଳାଇ ଗଲା ଞରଙ୍ଗାଵାଦ ! 

କଳା ଇତିହାସ 

ଆମେରିକାନ ଫ୍ରେଣ୍ଡସ ସର୍ଭିସ କମିଟି 


ଆମେରିକାନ ଫ୍ରେଣ୍ଡ୍‌ସ ସର୍ଭିସ କମିଟି (AS ୯) ହେଉଛି ସୀମିତ ସଦସ୍ୟ ବିଶିଷ୍ଠ ଏକ 
ସ୍ବେଛାସେବୀ ସଂସ୍ଥା । ୧୯୧୭ ମସିହାରେ ଏହା ପ୍ରତିଷ୍ଠା କରାଯାଇଥିଲା | ୧୯୫୧ 
ମସିହାରେ ଉକ୍ତ ସଂସ୍ଥା ଭାରତରେ ଗ୍ରାମ୍ୟ ଉନ୍ନୟନ ପ୍ରକଳ୍ତମାନ ହାତକୁ ନେବାକୁ ସ୍ଥିର 
କଲା | ସଂସ୍ଥାର ପ୍ରତିନିଧ୍ରମାନେ ଯେତେବେଳେ ଉକ୍ତ ବିଷୟରେ ଆଲୋଚନା ପାଇଁ ପ୍ରଧାନମନ୍ତ୍ରୀ 
ପଣ୍ତିତ ଜବାହରଲାଲ ନେହେରୁଙ୍କୁ ଭେଟିଲେ ନେହେରୁ ତାଙ୍କୁ ପରାମର୍ଶ ଦେଲେ ଯେ 
ସେମାନେ ପ୍ରଥମେ ଭାରତର ଗ୍ରାମାଞ୍ଚଳ ବୁଲି ଦେଖନ୍ତୁ ଏବଂ ଉପଯୁକ୍ତ ଅଞ୍ଚଳକୁ ନିଜେ 
ନିଜେ ବାଛନ୍ତୁ । ୧ ୦ଟି ରାଜ୍ଯ ବୁଲିସାରି ସେମାନେ ଶେଷରେ ୨ଟି ସ୍କାନ ବାଛିଲେ ! 
ଓଡ଼ିଶାର ସମ୍ବଲପୁର ଜିଲ୍ଲାର ବରପାଲୀ ତନ୍ମଧ୍ୟରୁ ଅନ୍ୟତମ | ASC ଦଳମାନେ ଅବିଳମ୍ବେ 
ପହଞ୍ଚଗଲେ | ବରପାଲି ପାଇଁ ଉଦ୍ଦିଷ୍ଟ ଦଳରେ ଥଲେ ଫିଲିପ୍‌ ଦିଲ୍ଲୀ ଯିଏ ପରବର୍ଭୀ ପର୍ଯ୍ୟାୟରେ 
(୧୯୫ ୨ରୁ ୧୯୫ ୪ପର୍ଯ୍ୟନ୍ତ ଉକ୍ତ ସଂସ୍ଥାର ନିର୍ଦ୍ଦେଶକ ହୋଇଥିଲେ ! ତାଙ୍କ ସାଥରେ 
ତାଙ୍କ ପତ୍ନୀ ହାଲିନା ଏବଂ ସେମାନଙ୍କର ଛୋଟ ଛୋଟ ପିଲା ଦୁଇଜଣ ମଧ୍ଯ ଆସିଥୁଲେ । 
ବରପାଲୀ ପାଇଁ ଉଦ୍ଦିଷ୍ଟ ପଶ୍ଚିମା ଟେକ୍ନିସିଆନମୀାନଙ୍କୁ ପ୍ରଥମ କେତେମାସ ପୁରୀରେ ରହିବାକୁ 
ପଡ଼ିଥିଲା | ଉଦ୍ଦେଶ୍ୟ ଥଲା, ପୁରୀରେ ରହି ପ୍ରଥମେ ସେମାନେ କର୍ମଚାରୀ ନିଯୁକ୍ତ କରିବେ, 
ଯନ୍ତ୍ରପାତି ଯୋଗାଡ଼ କରିବେ ଏବଂ ଇତ୍ୟବସରରେ ଵରପାଲିଠାରେ ଉପଯୁକ୍ତ ଘରଟିଏ ଠିକଣା 
କରିବେ ।! ସେମାନେ ତୁରନ୍ତ କାର୍ଯ୍ୟରେ ଲାଗିପଡ଼ିଲେ | ପ୍ରଥମେ ସେମାନେ ଓଡ଼ିଆ ଭାଷା 
ଅଧ୍ୟୟନ କଲେ ! ଅଳଦିନ ପରେ ଫିଲିପ୍‌ଙ୍କ ସମେତ ଦଳ ଯେତେବେଳେ ବରପାଲୀ 
ଚାଲିଗଲା, ପିଲା ଦୂଇଟିଙ୍କୁ ଧରି ହାଲିନା ପୁରୀରେ ରହିଗଲେ ଏବଂ ତାଙ୍କ ଓଡ଼ିଆ ଅଧ୍ୟୟନ 
ଜାରୀ ରଖୁଲେ 1 ସମୁଦ୍ର କୂଳରେ ଥବା ବାପ୍‌ଟିଷ୍ଟ ମିଶନ ବଙ୍ଗଳାରେ ସେ ରହୁଥିଲେ ଏବଂ 
ସେଇଠି ଓଡ଼ିଆ ଶିଖୁଥିଲେ | 

ପ୍ରଫେସର ନିର୍ମଳ କୁମାର ବୋଷ (ପ୍ରସିଦ୍ଧ ନୃତତ୍ତ୍ବିଦ୍‌ ତଥା Canons of Orissan 
Architecture ପୁସ୍ତକର ଲେଖକ) AFSC ର ଓଡ଼ିଶା ପ୍ରକଳ୍ପ ପାଇଁ ଅନ୍ୟତମ ଉପଦେଷ୍ଟା 
ଥିଲେ | ୧୯୫୨ ମସିହା ଜୁନ୍‌ ମାସରେ ତାଙ୍କ ପୁରୀ ଗସ୍ତ ସମୟରେ ପାଷ୍ଚାତ୍ୟ ଦଳ 
ନିକଟରେ ସେ ଦୂଇଟି ପଥୁରିଆ ପରିବାରକୁ ପରିଚିତ କରାଇଲେ । ହାଲିନା ସ୍ଵଚକ୍ଷୁରେ 
ଯାହା ଦେଖୂଲେ ସେଥିରେ ଚମକୁତ ହୋଇପଡ଼ିଲେ । ଏଣିକି ସେ ବାରମ୍ବାର ପଥୁରିଆ 
ସାହିକୁୂ ଯାଇ ସେମାନଙ୍କୁ କାର୍ଯ୍ୟରତ ଅବସ୍ଥାରେ ଦେଖୁବାକୁ ଲାଗିଲେ | ଦାଣ୍ଡ ସାହିର କେଳୁ 
ମହାରଣାଙ୍କ ନାତି ପାଣୁ ମହାରଣା ସେ ସମୟରେ ଜଣେ ଦରିଦ୍ର ଚିତ୍ରକର ଭାବେ ଜୀବନ 

9୮୬ ଏକତ୍ରିକା 


ନିର୍ବାହ କରୁଥିଲେ | ଯତ୍ରୀମାନଙ୍କୁ କାଁ ଭା କେତେବେଳେ ପଟ୍କଚିତ୍ରଟିଏ ବିକି ଗୁଜୁରାଣ 
ମେଣ୍ଟାଇବାକୁ ଚେଷ୍ଟା କରୁଥିଲେ | ପୁରୀ ସମୁଦ୍ରକୂଳରେ ବୁଲି ବୁଲି ସେ ଚିତ୍ରପଟ ବିକନ୍ତି । 
ଦିନେ ସଂଧ୍ଯାବେଳେ ପାଣୁଙ୍କୁ ବୁଲିବୁଲି ଚିତ୍ର ବିକୁଥବାର ଦେଖୁ ହାଲିନା ତାଙ୍କୁ ଘରକୁ 
ଡାକିଲେ । ଯାହା ଦେଖଲେ ସେଥରେ ହାଲିନାଙ୍କ ଆଖୁ ଖୋସି ହୋଇଗଲା | ସେ ଦେଖୂଥଲେ 
ଉତ୍କଳୀୟ କଳାର ଅନ୍ୟତମ ବୈଭବ ‘ ପଟ୍କଚିତ୍ର । 

ଏହି ଘଟଣା ଅଳ୍ପଦିନ ପରେ ହାଲିନା ପାଣୁଙ୍କ ସାଥିରେ ଦାଣ୍ଡସାହି ଗଲେ, ସେଠାରେ 
ପାଣୁ ଓ ପାଣୁଙ୍କ ଦୁଇଜଣ ସାନଭାଇଙ୍କୁ ଚିତ୍ର ଆଙ୍କିବାର ଦେଖୁଲେ । ପାଣୁଙ୍କ ସାନଭାଇ 
ଦୂଇଜଣ ଥଲେ ମଧ୍ଯ ବୟସ୍କ | ସେମାନଙ୍କ ପତ୍ନୀମାନଙ୍କ ସମେତ ପାଣୁଙ୍କ ପିଲାମାନେ ମଧ୍ଯ 
ଉକ୍ତ କାର୍ଯ୍ୟରେ ସହାୟତା କରୁଥାଆନ୍ତି ! କିଛି କିଛି ଦିନ ଅନ୍ତରେ ପାଣୁ ପଟ୍ଟଚିତ୍ର ଧରି 
ହାଲିନାଙ୍କ ପାଖକୁ ଆସିବାକୁ ଲାଗିଲେ | ହାଲିନା ସେତେବେଳେ ହିନ୍ଦୁ ଦେବାଦେବୀଙ୍କ 
ଚିତ୍ରା ମୂର୍ଭି ସଂଗ୍ରହରେ ଲାଗିପଡ଼ିଥ୍‌ଲେ ଏବଂ ପ୍ରତିମାସରେ କିଛି କିଛି ପଙ୍କଚିତ୍ର କିଣୁଥୂଲେ । 
ହାଲିନା ନିଜ ବଂଧୁମାନଙ୍କୁ ଧରି ଥରେ ଦାଣ୍ଡ ସାହିରେ ପହଞ୍ଚଲେ | ଚିତ୍ରକାରମାନଙ୍କ ଘରେ 
ନାନା ବିଷୟକ ସୁକ୍ଷ୍ମ କାରୁକାର୍ଯ୍ୟମାନ ଦେଖୁ ସେମାନେ ଚମଳ୍ୃତ ହୋଇପଡ଼ିଲେ । 
ଚିତ୍ରକାରମାନେ ଯେତେବେଳେ ଅନୁଭବ କଲେ ଯେ ସେମାନଙ୍କ କଳାକୃତି ବିଦେଶୀମାନଙ୍କ 
ମନକୁ ପାଉଛି ସେତେବେଳେ ସେମାନଙ୍କ ପରବର୍ଭୀ କୃତି ଗୁଡ଼ିକ ଆହୁରି ଚମକ୍ରାର ଭାବେ 
ଫୁଟିଉଠିଲା | ଗୁଣବତ୍ତା ବଜାୟ ରଖୁ ଆହୁରି ଭଲ ଭଲ ଚିତ୍ର ଅଧକ ସଂଖ୍ୟାରେ ସୃଷ୍ଟିକରିବା 
ଦିଗରେ ସେମାନେ ମନପ୍ରାଣ ଢାଳିଦେଲେ । ଏହାର ଫଳ ସ୍ଵରୂପ ଅଧୂକରୁ ଅଧ୍ଵକ ସୂକ୍ଷ୍ମ 
କଳାକୃତି ସୃଷ୍ଟିହେଲା। ହାଲିନା ଯେଉଁମାନଙ୍କୁ ନେଇ ଗାଁକୁ ଯାଉଥିଲେ ସେମାନେ ବହୁସଂଖ୍ୟାରେ 
ପଟ୍ଟଚିତ୍ର କିଣୁଥୁଲେ । ଅଛ୍ପ କେଇମାସ ଭିତରେ ତିନିଭାଇଙ୍କ ଘରେ ପଡ଼ିରହିଥିବା ଚିତ୍ରପଟର 
ଅଧୁକାଂଶ ବିକ୍ରି ହୋଇଗଲା । ଏବେ ପରିବାରର ସମସ୍ତ ସଦସ୍ୟ ଖୁବ୍‌ କାର୍ଯ୍ୟବ୍ୟସ୍ତ | ଚିତ୍ରକାର 
ପରିବାରର ସମ୍ମାନ ହଠାତ୍‌ ବଢ଼ିଗଲା, ପରିବାରର ସମସ୍ତ ସଦସ୍ୟ ସଜନ ଆନନ୍ଦରେ ନିଜକୁ 
ଗୌରବାନ୍ତିତ ମଣିଲେ । ହାଲିନା ମଝିରେ ମଝିରେ ପାଣୁଙ୍କ ଘରକୁ ଯେତେବେଳେ ଆସନ୍ତି 
ଚିତ୍ରକାର ପରିବାରର ଖୁସି କହିଲେ ନ ସରେ । ବିଶେଷତଃ ହାଲିନା ଯେତେବେଳେ ନିଜ 
ଛୋଟ ଝିଅ ଦୁହିଙ୍କ ସାଙ୍ଗରେ ଧରି ଆସନ୍ତି ସେମାନେ ଆନନ୍ଦରେ ଫାଟିପଡ଼ନ୍ତି । ହାଲୀନାଙ୍କ 
ପୁରୀ ବାସଭବନ ଏବେ ପଣୁଙ୍କ ପାଇଁ ସଦା ଉନ୍ମକ୍ତ । ପାଣ୍ଡଙ୍କ ଭାଇମାନେ ମଧ୍ଯ ବେଳେବେଳେ 
ଆସି ପରାମର୍ଶ ନିଅନ୍ତି, ଅନୁବାଦରେ ସାହାଯ୍ୟ କରନ୍ତି, ଅଭାବ ପଡ଼ିଲେ ଆଗତୁରା ଟଙ୍କା 
ମାଗିନିଅନ୍ତି । କିନ୍ତୁ ଯେତେ ଭୋକ ଶୋଷ ଲାଗିଲେ ମଧ୍ଯ ସେମାନେ ହାଲୀନାଙ୍କ ଘରେ ଜଳ 
ସ୍ପର୍ଶ କରନ୍ତି ନାହିଁ | (ହାଲାନା ଖ୍ରୀଷିୟାନ ହୋଇଥବା କାରଣରୁ) | କିନ୍ତୁ ହାଲୀନା ଓ ତାଙ୍କ 
ସାଙ୍ଗମାନେ ଯେତେବେଳେ ଦାଣ୍ଡ ସାହିସ୍ଥିତ ସେମାନଙ୍କ ଘରକୁ ଯାଆନ୍ତି ଚିତ୍ରକର ଭାଇମାନେ 
ସେତେବେଳେ ସେମାନଙ୍କୁ ତାଜା ପଇଡ଼ ପିଇବାକୁ ଦିଅନ୍ତି । 

ହାଲିନା ଜାଣିପାରିଲେ ଯେ ଚିତ୍ରକାର ମାନଙ୍କର ମୁଖ୍ୟ ସମସ୍ୟା ହେଲା ବିପଣନ । 

କଳା ଇତିହାସ ୨୮୭ 


ପୁରୀର ଅଛ କେତୋଟି ଦୋକାନ କାଁ ଭାଁ କେତେବେଳେ ଚିତ୍ରକାର ପରିବାରରୁ କିଛି କିଛି 
ପଟ୍ଟଚିତ୍ର କିଣନ୍ତି, ତା' ପୁଣି ଶାଗମାଛ ମୂଲ୍ୟରେ । ଚିତ୍ରକାରଙ୍କ ଘରେ ଯେତେବେଳେ 
ଖାଇବାକୁ ନ ଥାଏ ସେତେବେଳେ ସେମାନେ ସାମାନ୍ୟ କିଛି ମୂଲ୍ୟରେ ମଧ୍ ଚିତ୍ରଗୁଡ଼ିକୁ 
ବିକିଦିଅନି । ବାହାର ଗ୍ରାହକ ମାନଙ୍କଠାରୁ ଯାହା ମିଳେ ତହିଁର ବୃହତ୍ତର ଭାଗ ମଧ୍ଯସ୍ଥ 
ଦଲାଲମାନେ ମାରିନିଅନ୍ତି । ହାଲିନା ଚିନ୍ତାକଲେ, ପଟ୍ଚିତୁ ବିକ୍ତି ପାଇଁ ଯଦି ସ୍ଥାୟୀ ଦୋକାନ 
ମାନଙ୍କର ବ୍ୟବସ୍ଥା କରାଯାଏ ଏବଂ ଦଲାଲ ମାନଙ୍କର ହସ୍ତକ୍ଷେପ ଦୂରକରାଯାଏ ତେବେ 
ଚିତ୍ରକାରମାନେ ପ୍ରକୃତରେ ଉପକୃତ ହେବେ | ସେ ଦିଗରେ ହାଲୀନା ତାଙ୍କ ଉଦ୍ୟମ 
ଚଳାଇଲେ | ବେଙ୍ଗଲ ହୋମ ଇଣ୍ଡଷ୍ଟ୍ରିଜ୍‌ ଆସୋସିଏସନ ସହ ହାଲୀନା ସମ୍ପର୍କ ସ୍ଥାପନ 
କଲେ | ଉକ୍ତ ସଂସ୍ଥା କଲିକତାରେ ବିକ୍ରିକରିବା ନିମନ୍ତେ ପଟ୍ଟଚିତ୍ରମାନ କିଣିବାକୁ ଆରମ୍ଭ 
କଲେ | ହାଲୀନାଙ୍କ ଉଦ୍ୟମରେ ଇଶ୍ରିଆନ୍‌ ଇନଷ୍ଚିଚ୍ୟୁଟ୍‌ ଅଫ୍‌ ଆର୍ଟ ଇନ୍‌ ଇଣ୍ଡଷ୍ଟୀ ତାଙ୍କ 
ପ୍ରଦର୍ଶନୀରେ ଉତ୍କଳୀୟ ପଟ୍ଗଚିତ୍ରମାନ ପ୍ରଦର୍ଶନ କଲେ | ପୁରୀର ବି.ଏନ୍‌.ଆର ହୋଟେଲ 
ଏବଂ ରଘୁନନ୍ଦନ ଲାଇବ୍ରେରୀରେ ପଟ୍ଗଟଚିତ୍ରମାନ ପ୍ରଦର୍ଶନ ସାଙ୍ଗକୁ ବଡ଼ଦାଣ୍ଡରେ ଅସ୍ଥାୟୀ 
ପ୍ରଦର୍ଶନର ସମ୍ଭାବନା ବିଷୟ ମଧ୍ଯ ହାଲୀନା ଚିନ୍ତାକଲେ । ବିସ୍ତୃତଭାବେ ନିଜର ଅଭିଜ୍ଞତା 
ବର୍ଣ୍ଣନା କରି ୧୯୫୩ ମାର୍ଚ୍ଚରେ ହାଲୀନା AFSC ମୁଖ୍ୟ କାର୍ଯ୍ୟାଳୟକୁ ପତ୍ର ଲେଖୁଲେ | 
ଫିଲାଡେଲ୍‌ଫିଆସ୍ପିତ ମୁଖ୍ୟ କାର୍ଯ୍ୟାଳୟରୁ ତୁରନ୍ତ ଉତ୍ତର ମିଳିଲା । କଳାକାରମାନଙ୍କ ନିମନ୍ତେ 
ସୁବିଧାଜନକ ବିପଣନ ବ୍ୟବସ୍ଥାର ଅନୁସନ୍ଧାନ ପାଇଁ ପ୍ରକଳ ପାଣ୍ଠିରୁ ୫୦୦ଟଙ୍କା ବ୍ୟବହାର 
କରିବାକୁ ସେମାନେ ହାଲୀନାଙ୍କୁ ଅନୁମତି ଦେଲେ । ମୁଖ୍ୟ କାର୍ଯ୍ୟାଳୟ ମଧ୍ଯ ହାଲୀନାଙ୍କ 
ରିପୋର୍ଟର ଏକ ନକଲ W. Norman Brown ଙ୍କ ନିକଟକୁ ପଠାଇଦେଲେ । 
ପେନସିଲ୍ଭାନିଆ ୟୁନିଭରସିଟିର ଦକ୍ଷିଣ ଏସିଆ ଆଞ୍ଚଳିକ ଅନୁଧ୍ୟାନ ଦାୟିତ୍ଵରେ ଥଲେ ବ୍ରାଉନ୍‌ | 
ବ୍ରାଉନ୍‌ ଉକ୍ତ ରିପୋର୍ଟକୁ ଡକ୍ଟର ଷ୍ଷେଲ୍ଲା କ୍ରାମରିଶ୍ଚଙ୍କୁ ଦେଖାଇଲେ ! ଉତ୍କଳୀୟ ଚିତ୍ରକଳା 
ସମ୍ବନ୍ଧରେ କ୍ରାମରିଶ୍ଚ ସୁପରିଚିତ ଥିଲେ ଏବଂ ଖୁବ୍‌ ଆଗ୍ରହ ପ୍ରକାଶ କଲେ | ଆମେରିକୀୟ 
ମ୍ୟୁଜିୟମମାନଙ୍କୁ ଉତ୍କଳୀୟ ପଙ୍ଗଚିତ୍ର କିଣିବା ଦିଗରେ ପ୍ରବର୍ଭାଇବାକୁ ଉଦ୍ୟମ କରିବାର 
ପ୍ରତିଶ୍ରୁତି ଦେଲେ | 

ଇତ୍ୟବସରରେ ନୂଆ ନୂଆ ବଜାର ଖୋଜିବା ନିମନ୍ତେ ହାଲାନା ବ୍ୟସ୍ତ ଥାଆନ୍ତି । 
କାନ୍ଛ୍‌ରେ ଟଙ୍ଗାଯିବା ନିମନ୍ତେ ପଟା, ଛୋଟ ଛୋଟ ଘଡ଼ି, ମାଠିଆ, ହାଣ୍ରି, ଏପରିକି ଖ୍ରୀଷ୍ଟମାସ 
ଓ ନବବର୍ଷର ଅଭିନନ୍ଦନ ନିମନ୍ତେ କାର୍ଡ ଉପରେ ଚିତ୍ର କରିବାକୁ ସେ ଚିତ୍ରକାର ମାନଙ୍କୁ 
ଉତ୍ସାହିତ କଲେ । ଶ୍ରୀମତୀ ବି.କେ.ନେହେରୁଙ୍କ ହାତରେ କଳାକୃତିର କେତେକ ନମୁନା 
ଆମେରିକାକୁ ପଠାଇଲେ | (ଆମେରିକାରେ ଅବସ୍ଥାପିତ ଭାରତୀୟ ରାଷ୍ଟ୍ରଦୂତଙ୍କ ପତ୍ନୀ ଥିଲେ 
ଶ୍ରୀମତୀ ବି.କେ. ନେହେରୁ 1) ହାଲୀନାଙ୍କ ଉଦ୍ଦେଶ୍ୟ ଥଲା ଯେ ଆମେରିକାରେ ନମୁନା 
ଗୁଡ଼ିକ ପ୍ରଦର୍ଶିତ ହେଲେ ବିକ୍ରିବଟାର ସମ୍ଭାବନା ବଢ଼ିବ । ରଘୁନନ୍ଦନ ଲାଇବ୍ରେରୀରେ 
ପଙ୍କଚିତ୍ରଗୁଡ଼ିକର ପ୍ରଦର୍ଶନ ଏବଂ ବିକ୍ରୟ ନିମନ୍ତେ ବ୍ୟବସ୍ଥା କରିବାକୁ ସେ ଏମାର ମଠର 

ମହନ୍ତଙ୍କୁ ପତ୍ର ଲେଖୁଲେ । ମହନ୍ତଙ୍କ ଠାରୁ ଆଶାଜନକ ଉତ୍ତର ମିଳିଲା । ବେଙ୍ଗଲ ହୋମ 
ଇଣ୍ଡଷ୍ତିଜ୍‌ ଆସୋସିଏସନ ମାଧ୍ୟମରେ କଲିକତାରେ ଉଜ୍କଳୀୟ ଚିତ୍ରପଟ ଗୁଡ଼ିକୁ ବିକ୍ରି କରିବା 
ଦିଗରେ ହାଲୀନା ସଫଳ ହେଲେ | 

ଓଡ଼ିଶାର ରାଜ୍ୟପାଳ କିଛିଦିନ ପାଇଁ ପୁରୀରେ ଥାଆନ୍ତି । ୧୯୫୩ ମସିହା ଅଗଷ୍ଟ 
୧୦ ତାରିଖ ଦିନ ରାଜ୍ୟପାଳଙ୍କୁ ଭେଟିବାକୁ ଫିଲିପ ଏବଂ ହାଲୀନାଙ୍କୁ ନିମନ୍ତ୍ରଣ ମିଳିଲା ! 
ଯିବାବେଳେ ସେମାନେ କିଛି କଳାକୃତି ସାଥ୍‌ରେ ନେଇ ଯାଇଥଲେ | ରାଜ୍ୟପାଳ ମହୋଦୟ 
ନିଜର ପସନ୍ଦ ମୁତାବକ ୨ଟି ପଟ୍ଟଚିତ୍ର କିଣିଲେ | ରାଜ୍ୟପାଳଙ୍କ ପରାମର୍ଶକ୍ରମେ ସେମାନେ 
ଓଡ଼ିଶାର ତଳ୍କାଳୀନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କୁ ଭେଟିଲେ । ସେଦିନ ଥୁଲା ଅଗଷ୍ଟ 
୧୪ ତାରିଖ |! ଫିଲିପ ଏବଂ ହାଲୀନା ଗଲାବେଳେ ମଧ୍ଯ ସାଥୁରେ କିଛି କଳାକୃତି ନେଇ 
ଯାଇଥିଲେ । ମୁଖ୍ୟମନ୍ତ୍ରୀ ଏବଂ ଶିଛ ମନ୍ତ୍ରୀ ସେମାନଙ୍କୁ କହିଲେ ଯେ ସେମାନେ ସାଥୁରେ 
ଯେଉଁସବୁ କଳାକୃତି ଆଣିଛନ୍ତି ସେସବୁକୁ ଦିନେ ଦୁଇଦିନ ପାଇଁ ରଖ ଦେଇ ଯାଆନ୍ତୁ । 
କାରଣ ସେଇଦିନ ଅପରାହ୍ନରେ କ୍ୟାବିନେଟ ମିଟିଂ ବସିବାର ଅଛି ଏବଂ ସେଇ ଅବସରରେ 
ମନ୍ତ୍ରିମଣ୍ଡଳର ସମସ୍ତ ସଦସ୍ୟ କଳାକୃତି ଗୁଡ଼ିକୁ ଦେଖଵବାର ଅବସର ପାଇବେ | ଉତ୍କଳୀୟ 
କାରୁକଳା ନିମନ୍ତେ ବଜାର ସୃଷ୍ଟିକରିବା ବିଷୟରେ ମୁଖ୍ଯମନ୍ତ୍ରୀଙ୍କ ଉଦ୍ଦେଶ୍ୟରେ ଦରଖାସ୍ତ 
କରିବାକୁ ମୁଖ୍ୟମନ୍ତ୍ରୀ ସେମାନଙ୍କୁ ଅନୁରୋଧ କଲେ | ଚୌଧୁରୀଙ୍କ ମନ୍ତିମଣ୍ଡନ ସେତେବେଳେ 
ଏକ ଘଡ଼ିସଛ୍ଧି ମୁହୂର୍ଉରେ ଗତିକରୁଥାଏ । ସେଦିନର କ୍ୟାବିନେଟ୍‌ ବୈଠକ ଦୀର୍ଘ ୮ଘଣ୍ଟା 
ଧରି ଚାଲିଲା | ଏହା ସତ୍ତ୍ଵେ ସଦସ୍ୟମାନେ ପଙ୍କଚିତ୍ର ଗୁଡ଼ିକୁ ଦେଖଵବାର ଅବସର ପାଇଥୂଲେ 
ଏବଂ କିଛି କିଛି ପଙ୍ଗଚିତ୍ର ମଧ୍ଯ କିଣିଥିଲେ । କଳାକ୍ଧତି ଗୁଡ଼ିକର ବିପଣନ ଉଦ୍ଦେଶ୍ୟରେ 
ଛୋଟ ଧରଣର ଏକ ସଂସ୍ଥା ସ୍ଥାପନ କରିବା ନିମନ୍ତେ ଅଗଷ୍ଟ ୧୬ ତାରିଖ ଦିନ ମୁଖ୍ୟମନ୍ତ୍ରୀଙ୍କୁ 
ଦରଖାସ୍ତ ପ୍ରଦାନ କରାଗଲା । ନିମ୍ମୋକ୍ତ ପ୍ରସ୍ତାବ ଗୁଡ଼ିକ ଉକ୍ତ ଦରଖାସ୍ତରେ ସ୍ଥାନ ପାଇଥୁଲା | 
ଯଥା: 

୧) ଓଡ଼ିଶା ଭିତରେ କଳାକୃତି ପ୍ରତି ସାର୍ବଜନୀନ ଆଗ୍ରହ ସୃଷ୍ଟି କରିବା ସାଙ୍ଗକୁ 
ନିୟନ୍ତ୍ରିତ ବଜାରର ବ୍ୟବସ୍ଥା, 

୨) ଭାରତର ଅନ୍ୟାନ୍ୟ ସ୍ଥାନରେ ତଥା ଭାରତ ବାହାରେ କଳାକୃତି ନିମନ୍ତେ ବଜାରମାନ 
ସୃଷ୍ଟି କରିବା ଏବଂ ସେସବୁ ମଧ୍ଯରେ ସମନ୍ଵୟ ରକ୍ଷା କରିବା, 

୩) ପ୍ରଚଳିତ ଉତ୍ପାଦନ ବ୍ୟବସ୍ଥାକୁ ପୁନର୍ଜୀବିତ କରିବା, ଆଧୁନିକ ଚାହିଦା ସହ 
ତାଳ ଦେଇ ଉତ୍ପାଦନରେ ଉନ୍ନତି ଘଟାଇବା ଏବଂ ଉତ୍ପାଦ ମାନଙ୍କର ଉଚ୍ଚ ଗୁଣବତ୍ତା ବଜାୟ 
ରଖୁବା, 

୪) ସରକାରୀ ସୌଧମାନଙ୍କର ସୈହନ୍ଦର୍ଯ୍ୟ ବୃଦ୍ଧି ନିମନ୍ତେ କଳାକାରମାନଙ୍କୁ ନିୟୋଜିତ 
କରିବା, 

୫) କଞ୍ଚାମାଲ, ଯନ୍ତ୍ରପାତି, ସାଜସରଞ୍ଜାମ ସଂଗ୍ରହ ଦିଗରେ କଳାକାରମାନଙ୍କୁ ସହାୟତା 

କଳା ଇତିହାସ ୨୮୯ 


ପ୍ରଦାନ କରିବା । 

ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଉପରୋକ୍ତ ମେମୋରାଣ୍ଡମର ନକଲ ସମସ୍ତ କ୍ୟାବିନେଟ୍‌ 
ସଦସ୍ଯ ଏବଂ ଉଚ୍ଚପଦାଧ୍ୂକାରୀମାନଙ୍କ ମଧ୍ଯରେ ବାଣ୍ଟିଦିଆଗଲା ! ଉତ୍କଳୀୟ କଳା ଆମେରିକୀୟ 
ବଂଧୁମାନଙ୍କ ଦ୍ଵାରା ଆବିଶ୍ଧତ ହୋଇଥବା ବିଷୟରେ ମନ୍ତ୍ରୀ ମହଲରେ ଆଲୋଚନା ହେଲା | 
କିନ୍ତୁ ଏ ଦିଗରେ କୌଣସି ଠୋସ୍‌ କାର୍ଯ୍ୟକ୍ରମ ଗ୍ରହଣ କରିବା ସମ୍ବନ୍ଧରେ ସରକାରୀ କଳରେ 
ସେମିତି କିଛି ବ୍ୟବସ୍ଥା ନ ଥଲା । ଅଳ କେଇଦିନ ପୂର୍ବରୁ ମୁଖ୍ୟମନ୍ତ୍ରୀଙ୍କ ଅ୍ଯକ୍ଷତାରେ ଯେଉଁ 
କଟେଜ ଇଣ୍ଡଷ୍ତିଜ ବୋର୍ଡ ଗଠିତ ହୋଇସାରିଥଲା ତାହାର ପ୍ରଥମ ଅଧ୍ୂବେଶନ ମଧ୍ଯ 
ବସିନଥୂଲା | 

ତେବେ ହାଲାନା ତାଙ୍କ ଉଦ୍ୟମ ଅବ୍ୟାହତ ରଖୁଥାଅନ୍ତି | ବିକ୍ରିବଟାର ଆଶା ଉଜ୍ଜଳ 
ହୋଇଉଠିଲା | କଲିକତା, ଦିଲ, ବମ୍ବେରୁ ବଡ଼ ବଡ଼ ବରାଦମାନ ଆସି ପହଞ୍ଚଲା ! ଦାଣ୍ଡସାହି 
କାରିଗରମାନଙ୍କ ହାତକୁ ଫୁରୁସତ ମିଳିଲା ନାହିଁ ! ଚିତ୍ରକାରମାନଙ୍କ ଘରେ ସବୁବେଳେ କାମ 
ଚାଲିଲା | ଏପରିକି, ପରିବାରର ସାନ ସାନ ପିଲାମାନେ ସେଥିରେ ସହଯୋଗ କରୁଥିଲେ | 
ନିୟମିତ ବରାଦ ମିଳିବା ସାଙ୍ଗକୁ ଉପାର୍ଜନ ମଧ୍ଯ ଭଲ ହେଲା । କଳାକାରମାନଙ୍କ ମନରେ 
ନୂତନ ଉତ୍ସାହ ଏବଂ ଆତ୍ସବିଶ୍ଵାସ ସୃଷ୍ଟିହେବା ସାଙ୍ଗକୁ ଆତ୍ସସମ୍ମାନ ବୃଦି ହେଲା । ସେମାନଙ୍କ 
ପୋଷାକ ପରିପାଟୀରେ ଚାକଚକ୍ୟ ଦୃଷ୍ଟିଗୋଚର ହେଲା | ଚିତ୍ରକାରମାନଙ୍କ ଦୈନ୍ଯରୂପ 
ବଦଳିଗଲା, ପୂର୍ବର ହୀନମନ୍ୟତା ଏବଂ କଳହପ୍ରିୟତା ଉଦ୍ଭେଇଗଲା; ପରସ୍ପର ପ୍ରତି ମନଭିତରେ 
କୁହୁନୁଥୁବା ବୈରଭାବ ଉଦ୍ଭେଇଗଲା | ବର୍ଷକ ପୂର୍ବରୁ ଯେଉଁ ଚିତ୍ରକାରମାନେ ବାପଟିଷ୍ଟ 
ମିଶନ ବଙ୍ଗଳାରେ ପଶିବାକୁ ସାହସ କରୁନଥିଲେ ଏବେ ସେମାନଙ୍କ ଆଚରଣରେ ଆଅତ୍ୃବିଶ୍ଵାସ, 
ଆତ୍ସସମ୍ମାନ ଏବଂ ଆତ୍ସଗରୀମା ପରିଲକ୍ଷିତ ହେଲା | 

ଚିତ୍ରକାରମାନଙ୍କ ସହ ଏତେଦିନ ଧରି ନିବିଡ଼ ସମ୍ପର୍କରେ ଆସୁଥିଲେ ମଧ୍ଯ ହାଲୀନା 
ଏପର୍ଯ୍ୟନ୍ତ ରଘୁରାଜପୁର ବିଷୟରେ ଶୁଣିନଥଲେ | କାରଣ, ଦାଣ୍ଡସାହିର ଚିତ୍ରକଜାରମାନେ 
ଶଚର୍ଷାତ୍ସକ ପ୍ରତିଯୋଗିତା କାରଣରୁ ରଘୁରାଜପୁରର କଳାକାରମାନଙ୍କ ବିଷୟରେ ହାଲୀନାଙ୍କୁ 
କିଛି କହୁନଥୁଲେ | ଚନ୍ଦନପୁରର ଏକ ଦୋକାନୀଙ୍କ ଠାରୁ ରଘୁରାଜପୁର ବିଷୟ ଶୁଣି ହାଲୀନା 
ଉକ୍ତ ଗ୍ରାମକୁ ଗଲେ | ସେଠାକାର ଚିତ୍ରକାରମାନଙ୍କ କାର୍ଯ୍ୟ ହାଲୀନାଙ୍କ ମନକୁ ପାଇଲା ନାହିଁ, 
କିନ୍ତୁ ତାଙ୍କ ମନରେ ଆଶା ଜନ୍ମିଲା ଯେ ଦାନାପାଣିର ଚିନ୍ତା ନ ରହିଲେ, ନିଯୁକ୍ତି ସୁଯୋଗ 
ସ୍ୃଷ୍ଟିହେଲେ ସେମାନଙ୍କ ଆଗ୍ରହ ବଢ଼ିବା ସାଙ୍ଗକୁ ସେମାନଙ୍କ ପ୍ରତିଭା ବିକଶିତ ହେବ । ଗାଁର 
ମାତ୍ର ୫ଜଣ ବୁଢ଼ା ଭଲ ଚିତ୍ର କରୁଥିଲେ । ଅଳ୍ପ କେତେକ ଯୁବକଙ୍କ ଭିତରେ ପ୍ରତିଭା 
ଥିବାର ଜଣାପଡୁଥିଲା | ହାଲୀନା କିନ୍ୁୁ ଭଲଭାବରେ ଜାଣିଥିଲେ ଯେ ଚିତ୍ରପଟରୁ ଯଦି ଭଲ 
ରୋଜଗାର ମିଳେ ତେବେ ପଚ୍ଟଚିତ୍ର କାମ ଛାଡ଼ିଦେଇଥବା ଯୁବକମାନେ ସେମାନଙ୍କ 
ବାପାମାନଙ୍କଠାରୁ କଳାକୌଶଳ ଶିକ୍ଷା କରିବା ନିମନ୍ତେ ଆଗ୍ରହାନ୍ତିତ ହେବେ | ୮-୧୦ 
ବର୍ଷର ବାଳକମାନଙ୍କୁ ଚିତ୍ର ଆଙ୍କିବା ନିମନ୍ତେ ହାଲୀନା ଉତ୍ସାହିତ କଲେ । ଏଭଳି କରି ସେ 

୨୯୦ ଏକତ୍ରିକା 


ଅନେକ ଯୁବକଙ୍କୁ ପ୍ରଶିକ୍ଷଣ ପ୍ରଦାନ କରିବାର ବ୍ୟବସ୍ଥା କଲେ ! ଚିତ୍ରକାରମାନଙ୍କ ମନରେ 
ଆଗ୍ରହ ସୃଷ୍ଟି କରିବା ନିମନ୍ତେ ହାଲୀନାଙ୍କ ମନରେ ଆଉ ଏକ ଉପାୟ ଜନ୍ମିଲା । ସେ ଏକ 
ଚିତ୍ର ପ୍ରତିଯୋଗିତାର ଆୟୋଜନ କଲେ । ଉକ୍ତ ପ୍ରତିଯୋଗିତାରେ ୩ଜଣ ଶ୍ରେଷ୍ଠ କଳାକାରଙ୍କୁ 
୧୦ଟଙ୍କା ଲେଖାଏଁ ପୁରସ୍କାର ପ୍ରଦାନ କରାଯିବ ଏବଂ ଅନ୍ୟ ସମସ୍ତ ପ୍ରତିଯୋଗୀମାନଙ୍କୁ 
୨ ଟଙ୍କା ଲେଖାଏଁ ପ୍ରଦାନ କରାଯିବ । 
୧୯୫୩ ମସିହା ସେପ୍ଟେମ୍ବର ମାସରେ ଉକ୍ତ ପ୍ରତିଯୋଗିତା ଅନୁଷ୍ଠିତ ହୋଇଥୁଲା | 
ଯେଉଁ ୩ଜଣ ପୁରସ୍କାର ପାଇଥିଲେ ସେମାନେ ହେଲେ: 
ଅଗାଧୁ ମହାରଣା (ରଘୁରାଜପୁର) - ପ୍ରଥମ 
ଲକ୍ଷ୍ମଣ ମହାରଣା (ରଘୁରାଜପୁର) - ଦ୍ଵିତୀୟ 
ଗୁଣ ମହାରଣା (ଦାଣ୍ଡସାହି) - ତୃତୀୟ 
ପ୍ରକୃତରେ କିନ୍ଧୁ ଯେଉଁ ଚିତ୍ରପଟ ପାଇଁ ଯଥାକ୍ରମେ ପ୍ରଥମ ଓ ଦ୍ଵିତୀୟ ପୁରସ୍କାର 
ମିଳିଥିଲା ସେହି ଚିତ୍ରଗୁଡ଼ିକୁ ବିଜେତାମାନେ ଆଙ୍କିନଥଲେ | ସେଗୁଡ଼ିକୁ ଯଥାକ୍ରମେ ଦାଣ୍ଡସାହିର 
ପାଣୁ ମହାରଣା ଏବଂ ପୁରୀର ଦାମ ମହାରଣା ଆଙ୍କିଥିଲେ | ସବୁ ଠିକ୍ଠାକ୍‌ ଚାଲିଥାଆନ୍ତା 
କିନ୍ତୁ ଦାଣ୍ଡସାହିର ଜଣେ ଚିତ୍ରକାର ତାତ୍ସଲ୍ୟରେ କହିଲେ ‘ଆରେ’ ରଘୁରାଜପୁରଆ ଯଦି ଚିତ୍ର 
କରିବେ ତାହାହେଲେ ପାନବରଜରେ ପାଣି ମଡ଼ାଇବ କିଏ ? 
ଏକଥା ରଘୁରାଜପୁରର ଚିତ୍ରକରମାନଙ୍କୁ ଘୋର ଅପମାନଜନକ ହେଲା, ସେମାନେ 
ଉତ୍ତ୍ୟକ୍ତ ହୋଇ ପଡ଼ିଲେ | ସେଇଦିନ ସଂଧ୍ୟାରେ ସେମାନେ ଏକାଠି ବସି ଆଲୋଚନା କଲେ 
ଏବଂ ଏଇକଥା ଜଗନ୍ନାଥ ମହାରଣାଙ୍କୁ କହିବାକୁ ସ୍ଥିର କଲେ ! ଜଗନ୍ନାଥଙ୍କର ବୟସ 
ସେତେବେଳେ ୩୪ | ଚିତ୍ରୟକାରମାନେ ତାଙ୍କୁ ଖୁବ୍‌ ମାନୁଥିଲେ । ଯଦିଓ ସେ ନିଜେ 
ଜଣେ ଉତ୍ତମ ଚିତ୍ରକାର ଥଲେ ! ସେତେବେଳେ କିନ୍ୁୁ ସେ ଦିନରେ ରାଜମିସ୍ତୀ କାମ 
କରୁଥିଲେ ଏବଂ ରାତିରେ ମୋହନ ଗୋସ୍ଵାମୀଙ୍କ ଯାତ୍ରାଦଳରେ ଅଭିନୟ କରୁଥୁଲେ । 
ରଘୁରାଜପୁରର ଚିତ୍ରକାରମାନେ ଜଗନ୍ନାଥଙ୍କୁ ଭେଟିଲାବେଳକୁ ଜଗନ୍ନାଥ ସେଇ ରାତିର ଅଭିନୟ 
ପାଇଁ ଅଭ୍ୟାସ କରୁଥିଲେ | ଜଗନ୍ନାଥ ସେମାନଙ୍କ ଅଭିଯୋଗ ଶୁଣିଲେ ଏବଂ ତହିଁ ପରଦିନ 
ସକାଳୁ ସକାଳୁ ରଘୁରାଜପୁରରେ ପହଞ୍ଚଲେ |! ସେଠାରେ ଏକ ପୁରୁଣା ଟ୍ରଙ୍କରେ ଥିବା ତାଙ୍କ 
ତୁଳୀ, ରଙ୍ଗ ପ୍ରଭୃତି ବାହାରକଲେ | ନିଜର ଯେଉଁ ଚିତ୍ରପଟ ଗୁଡ଼ିକ ଘରେ ବର୍ଷ ବର୍ଷ ଧରି 
ପଡ଼ିରହିଥଲା ସେସବୁୂରୁ ଧୁଳି ଝଡ଼ାଝଡ଼ି କଲେ | ସମୟକ୍ରମେ ସେ ସେହି ଚିତ୍ରକାରମାନଙ୍କ 
ମଉଡ଼ମଣି | ତାଙ୍କ ଯୋଗୁ ରଘୁରାଜପୁରକୁ ଅଗ୍ରଣୀ ଚିତ୍ରଗ୍ରାମର ମାନ୍ୟତା ମିଳିଲା | 
ଓଡ଼ିଶା କଟେଜ ଇଣ୍ଡଷ୍ି ବୋର୍ଡର ପ୍ରଥମ ବୈଠକ ୧୯୫୩ ମସିହା ଅକ୍ଟୋବର ୪ 
ତାରିଖରେ ବସିଲା | ଶ୍ରୀମତୀ ହାଲୀନା ଜିଲ୍ଲୀଙ୍କୁ ସର୍ବସମ୍ମତିକ୍ରମେ ଉକ୍ତ ସଂସ୍ଥାର ଅନ୍ୟତମ 
ସଦସ୍ୟ ରୂପେ ଗ୍ରହଣ କରାଗଲା | ଗୋଟିଏ ଏମ୍ପୋରିୟମ ( ବିକ୍ରୟସ୍ଥାନ) ସ୍ଥାପନ ନିମନ୍ତେ 
ହାଲୀନା ଯେଉଁ ପ୍ରସ୍ତାବ ଦେଇଥୁଲେ ତାହା ଗ୍ରହଣ କରାଗଲା | ଏହାପରେ ହାଲୀନା ପୁରୀଠାରେ 

କଳା ଇତିହାସ ୨୯୧ 


ଏକ ପ୍ରଦର୍ଶନୀ ଆୟୋଜନ କଲେ | ଉକ୍ତ ପ୍ରଦର୍ଶନୀ ୧୯ ୫୩ ମସିହା ନଭେମ୍ବର ମାସରେ 
ଅନୁଷ୍ଠିତ ହୋଇଥଲା | କଳାକାରମାନେ ସମସ୍ତେ ମିଶି ଉକ୍ତ ପ୍ରଦର୍ଶନୀକୁ ସଫଳ କରାଇଥଲେ । 
ଏଥୁରେ ଦାଣ୍ଡସାହିର ୬ଟି ଚିତ୍ରକାର ପରିବାର, ରଘୁରାଜପୁରର ୨୦ଟି ପରିବାର ଏବଂ 
ପୁରୀର ପାଞ୍ଚଟି ପରିବାର ଅଂଶଗ୍ରହଣ କରିଥୁଲେ ! ଅବଶ୍ୟ ଉକ୍ତ ପ୍ରଦର୍ଶନୀକୁ ଭଣ୍ଡୁର କରିବା 
ଉଦ୍ଦେଶ୍ୟରେ ଜନୈକ ମଧ୍ଯସ୍ଥି ଦଲାଲ ୫ଦିନ ପୂର୍ବରୁ ଅନ୍ୟ ଏକ ପ୍ରଦର୍ଶନୀ ଆୟୋଜନ 
କରିଥୁଲେ କିନ୍ତୁ ସେଥୁରେ ମାତ୍ର ଜଣେ ଚିତ୍ରକାରଙ୍କଠାରୁ ସହଯୋଗ ମିଳିଥୁଲା | ହାଲୀନାଙ୍କ 
ପ୍ରଦର୍ଶନୀ ଖୁବ୍‌ ସଫଳ ହେଲା । ସମସ୍ତ ଚିତ୍ରକାରମାନଙ୍କୁ ଏହା ଯଥେଷ୍ଟ ଉତ୍ସାହ ଯୋଗାଇଲା ! 
ତେଣେ, ଶ୍ରୀମତୀ ନେହେରୁ ଯେଉଁ ୨ ୫ଟି ପଟ୍ଟଚିତ୍ର ଆମେରିକା ନେଇ ଯାଇଥିଲେ ତହିଁରୁ 
୨୧ଟି ଚିତ୍ରପଟ ବିକ୍ରିକରିବାରେ ଡକ୍ଟର କ୍ରାମରିଶ୍ଚ ସଫଳ ହେଲେ ଏବଂ ଶ୍ରୀମତୀ ନେହେରୁ 
ଆହୁରି ୧ ୨ ୨ଟି ପଟ୍ଟଚିତ୍ର ପାଇଁ ବରାଦ ପଠାଇଲେ | 

ଏହାପରେ ୧୯୫୪ ଜାନୁୟାରୀ ମାସରେ ଆଉ ଦୂଇଟି ପ୍ରଦର୍ଶନୀ ଆୟୋଜନ କରିବାକୁ 
ହାଲୀନା ଯୋଜନା କରୁଥିଲେ ! କଲିକତାଠାରେ “ ଇନ୍ଵ୍ଟିଚ୍ୟୁଟ୍‌ ଅଫ୍‌ ଆର୍ଟ ଇନ୍‌ ଇଶ୍ଡଷ୍ଟୀ 
ପ୍ରଦର୍ଶନୀ ଏବଂ ଦିଲ୍ଲୀଠାରେ ଗଣତନ୍ତ୍ର ଦିବସର ପ୍ରଦର୍ଶନୀ । ଚିତ୍ରକାର ମାନଙ୍କୁ ଅଗ୍ରିମ ପାଉଣା 
ଦେବାର ଥଲା ! ଏସବୁ ପାଇଁ ତିନିହଜାର ଟଙ୍କାର ଏକ ଚଳନ୍ତି ପାଣ୍ତି ସକାସେ ସେ 
ଫିଲାଡେଲ୍‌ଫିଆସ୍ଥିତ ମୁଖ୍ୟ ଦପ୍ତରକୁ ବ୍ୟାକୁଳତାର ସହ ନିବେଦନ କରିଥଲେ | ନଭେମ୍ବର 
୨୪ ତାରିଖରେ ତାଙ୍କୁ ଏକ ତାରବାର୍ଭା ମିଳିଲା । ସେଥିରେ ଲେଖାଥଲା ‘୩୦୦ ୦ଟଙ୍କାର 
ଚଳନ୍ତି ପାଣ୍ଠି ମଞ୍ଜୁର କରାଗଲା | ପ୍ରଦର୍ଶନୀର ସଫଳତା ନିମନ୍ତେ ବଧାଇ” । ପ୍ରଦର୍ଶନୀ 
ସୁରୁଖୁରୁରେ ସମାପ୍ତ ହେଲା | ଅଳଛଦିନ ପରେ ପୁରୀରେ ଏକ ‘ ଆର୍ଟ ଆଣ୍ଡ କ୍ରାଫ୍ଟ ସେଣ୍ଟର! 
ଓଡ଼ିଶା ସରକାରଙ୍କ ତରଫରୁ ଖୋଲିଲା । ହାଲୀନାଙ୍କୁ ଉକ୍ତ କେନ୍ଦ୍ରର ଦାୟିତ୍ଵ ଦିଆଗଲା ! 
ନିଜର ସ୍ଵପ୍ନ ସାକାର ହେଉଥିବାର ଦେଖବ ହାଲୀନା ଆନନ୍ଦ ଅନୁଭବ କରୁଥିଲେ | ଧୀରେ 
ଧୀରେ ହେଲେହେଁ ନିଶ୍ଚିଚଭାବେ ଚିତ୍ରକାରମାନେ ସେମାନଙ୍କ ପେଷାକୁ ଆପଣାଇ ନେଉଥୁବାର 
ଦେଖୁ ହାଲୀନା ସନ୍ତୋଷ ଲାଭ କରୁଥିଲେ | 

୧୯୫୪ ମସିହା ପ୍ରାରମ୍ଭରେ ଫିଲିପ ଜିଲ୍ଲୀଙ୍କୁ FSC ର ଭ୍ରାମ୍ୟମାଣପ୍ରତିନିଧ୍ବ ରୂପେ 
ଦିଲ୍ଲୀ ବଦଳି କରାଯାଇଥିବାର ଆଦେଶ ମିଳିଲା | କେନ୍ଦ୍ରର ଦାୟିତ୍ଵ ହସ୍ତାନ୍ତର ଓଡ଼ିଶା ଛାଡ଼ି 
ସ୍ବାମୀଙ୍କ ସହ ଦିଲ୍ଲୀ ଚାଲିଯିବା ପୂର୍ବରୁ ଶେଷଥର ପାଇଁ ଆଉ ଗୋଟିଏ ପ୍ରଦର୍ଶନୀ ଆୟୋଜନ 
କରିବାକୁ ହାଲୀନା ମନସ୍ଥ କଲେ | ଉଦ୍ଦେଶ୍ୟ ଥୁଲା ଚିତ୍ରକାର ମାନଙ୍କ ସଦ୍ୟତମ କଳାକୃତି 
ଗୁଡ଼ିକୁ ସର୍ବସାଧାରଣଙ୍କ ନଜରକୁ ଆଣିବା । କଟକଠାରେ ଉତ୍କଳ ବିଶ୍ଵବିଦ୍ୟାଳୟର ସିନେଟ୍‌ 
ହଲ୍‌ରେ ଉନ୍ତ ପ୍ରଦର୍ଶନୀ କରାଯାଇଥୁଲା ! ସର୍ବୋତ୍ତମ ଚିତ୍ରପଟ ପାଇଁ ଗୋଟିଏ ପୁରସ୍କାର 
ଘୋଷଣା କରାଗଲା । ଏଥର କିନ୍ତୁ ପୁରସ୍କାର ନିମନ୍ତେ କୌଣସି ବିବାଦର ସୂତ୍ରପାତ 
ହୋଇନଥୁଲା | ଗଣେଶଙ୍କର ଏକ ଚିତ୍ରକୁ ସର୍ବୋତ୍ତମ ଭାବେ ଚୟନ କରାଯାଇଥୁଲା (ଚିତ୍ର 
୨୨) 1 ଏଇ ଚିତରଟିର ଶିଳୀ ଥିଲେ ଜଗନ୍ନାଥ ମହାପାତ୍ର | 

୨୯୨ ଏକତ୍ରିକାଂ 


୧୯ ୫୪ ମାର୍ଚ୍ଚ ୩୧ ତାରିଖରେ ହାଲୀନା ‘ଆର୍ଟ ଆଣ୍ଡ କ୍ରାଫଟ ସେଣ୍ଟର ଦାୟିତ୍ବରୁ 
ଅବ୍ୟାହତି ନେଲେ । ଦୂଇବର୍ଷରୁ ସାମାନ୍ୟ ଅଧକ ସମୟର ରହଣି ପରେ ସେ ଓଡ଼ିଶାରୁ 
ବିଦାୟ ନେଲେ | ୧୯୫୬ ମସିହାରେ ଆମେରିକାସ୍ଥିତ ˆ ଇଣ୍ଟର ନ୍ୟାସନାଲ କୋଅପରେସନ 
ଆଡମିନିଷ୍ଟେସନ” ନିକଟରେ AFSC ଯେଉଁ ବିବରଣୀ ଦାଖଲ କରିଥିଲେ ସେଥୁରେ କାରୁକଳା 
ଏବଂ କୁଟିର ଶିଳର ଉନ୍ନତି ପାଇଁ ପୁରୀରେ ଯାହାସବୁ କରାଯାଇଥିଲା ତହିଁର ସଂକ୍ଷିପ୍ତ ଉଲ୍ଲେଖ 
ଥିଲା । ଉକ୍ତ ରିପୋର୍ଟରେ ଯାହା ଉଲ୍ଲେଖ କରାଯାଇ ନ ଥୁଲା; ଉକ୍ତ କମିଟିର ସଦସ୍ୟମାନେ 
ସେତେବେଳେ ଯାହା ଜାଣିନଥିଲେ, ତାହା ହେଉଛି ‘ହାଲୀନା ଜିଲ୍ଲୀ ଅସମ୍ଭବକୁ ସମ୍ଭବ 
କରିପାରିଛନ୍ତି |” ଅନିବାର୍ଯ୍ୟ ପରିସ୍ପିତିର ତାଡ଼ନାରେ ନିଜର କୌଳିକ ପେଷାକୁ ଛାଡ଼ିଦେଇଥବା 
ସମଗ୍ର ଚିତ୍ରକାର ସମାଜକୁ ହାଲୀନା ପୁନର୍ବାର ସେମାନଙ୍କ ପେଷାକୁ ଫେରାଇ ଆଣିଥିଲେ ! 
ନାମକୁ ମାତ୍ର ୩୫୦ ୦ଟଙ୍କାର ନଗଣ୍ୟ ଅନୁଦାନ ଓ ନିଜର ବଙ୍କାଟଙ୍କା ଓଡ଼ିଆ ଭାଷା୍ଞାନକୁ 
ପୁଞ୍ଜିକରି ହାଲୀନା ଏକାକୀ ଯାହା କରିପାରିଲେ ତାହା ତାଙ୍କର ପୁରୀର ଚିତ୍ରକଳା ଓ 


ଚିତ୍ରକାରମାନଙ୍କ ପ୍ରତି ଅସୀମ ଶ୍ରଦ୍ଧା ଯୋଗୁ ସମ୍ଭବପର ହୋଇପାରିଲା ! 


Digitized by PPRACHIN, SOA 


ଅନୁବାଦ 

ସ୍ଵପ୍ନ ବିଚାର 
ମୂଳ ରଚନା: ର୍ର ଆସ୍ପେନ୍‌ଷ୍ଟମ୍‌ 


କୁତୂହଳୀ ଝିଅ 


ସ୍କୁଲକୁ ନ ଯାଇ 
କଜୁତୂହଳୀ ଝିଅଟି ପାଣି ପାଖକୁ ଗଲା; 
ମାଛ ଭଳି କିପରି 

ପାଣି ଭିତରେ ରହି ନିଶ୍ଵାସ ନେଇ ପାରିବ 
ସେ କଥା ଶିଖିବାକୁ | 


ଆନନ୍ଦ 


ଧୂସର ଦିନଟି ଖୁଣ୍ଟରେ ଆସି ଧକ୍ଟା ଖାଏ; 
ବାସୁଥାଏ ପ୍ରାଚୀନତା ଓ ଦୁଃଖ ଭଳି | 


ହୃଦୟର ଗୋଟିଏ କୋଣରେ ଚ୍ରୋଧ ଥାଏ, 
ଅନ୍ୟ କୋଣରେ ମୂତ୍ୟୁ ବସି ହାଇ ମାରୁଥାଏ | 


ହଠାତ୍‌ ଏ କଥା ସମ୍ଭବ ହୁଏ- 
ଆନନ୍ଦ ଆସି ନିଜର ରୂପ ଦେଖାଏ 
ସକାଳ ଭଳି ଉଦ୍ଧତ, 

ଏବଂ ଖତ ଗଦା ଉପରେ ଠିଆ 
କୁକୁଡ଼ା ଭଳି ଜାକଜମକରେ |! 


ଭୋର ବେଳା 


ଦିନେ ଭୋର ବେଳା, 

ଇନ୍ଦ୍ରିୟ ଓ ଆଲୁଅର ସକାଳେ 
ତମର ଓ ପୃଥୁବୀ ଭିତରେ 
କୁହୁଡ଼ି ନ ଥଲା, ପର୍ଦା ନ ଥିଲା 

ଏକତ୍ରିକା 


ଏବେ ଭଳି ଆକାଶ ଥିଲା ଦୁର୍ବୋଧ୍ୟ, 
ଆହୁରି ଉପରେ, କିନୁ ଦୂରରେ ନୁହେଁ | 


ତମର କଣ ଜନବସତି କଥା ମନେ ଅଛି ? 

ସେ ସବୁ ପୂଥିବୀର ଏତେ ପାଖରେ ଥୁଲେ ! 
ପଥରମାନ ଗଭୀର ନିଶ୍ଵାସ ନେଉଥିଲେ; 

ଘୋଡ଼ା ଗଛ ତଳେ ଠିଆ ହୋଇ ସ୍ଵପ୍ନ ଦେଖୁଥିଲେ | 
ପକ୍ଷୀମାନଙ୍କ ପାଇଁ, ସଙ୍ଗୀତ ପାଇଁ 

ନୀଡ଼ ଓ ଆଶ୍ରୟସ୍ଥଳ ଥିଲା ! 

ଏପରିକି 

ସହର ମଧ୍ୟ ନିରାପଦ ଥିଲା ସେତେବେଳେ, 

ଚାରି କାନ୍ଧ ଭିତରେ ଆବଦ୍ଧ ରହି | 


~ a» 
ଅଧକ ଜଣା ନାହ 


(4 


ମୁଁ ପୁଣି ଥରେ ତାକୁ ଦେଖେ, 
ସୀମାନ୍ତର ଚଢ଼େଇଟିକୁ 
ଅଧା ଆଲୁଅ ଅଧା ଛାଇରେ | 


ଯୁଗ୍ଧ ସ୍ଵର ଶୁଣେ 
ଗୋଟିଏ ବିଭକ୍ତ ପକ୍ଷୀର, 
ଗୋଟିଏ ପକ୍ଷ କଳା, 
ଅନ୍ୟ ପକ୍ଷଟି ଧଳା, 
ମୁହୂର୍ଭକ ପାଇଁ ଉଡୁଛନ୍ତି 
ସମାନ୍ତରାଳ ହୋଇ | 


ଗୋଟିଏ ବିଶ୍ଵାସ ଖୋଜୁଥିବା ଲୋକ 
ଦୂରଟି ସଂଶୟରେ ଥାଏ | 


ମତେ ଆଉ ଅଧିକ ଜଣା ନାହିଁ 
ଯଦିଓ ବସନ୍ତ ଶେଷ 
ଏବଂ ଗ୍ରୀଷ୍ମ ଉଡ଼ିଗଲାଣି ! 

ଘରଚଟିଆ 


ଘରଚଟିଆ ଗୋଟିଏ ଅଦରୁତ ପକ୍ଷୀ 
ନିଜକୁ ଲୁଚାଇ ରଖିଥାଏ 
କ୍ଷେତରେ ପୋତା ହୋଇଥିବା ବୀଜ ଭଳି । 


ତାର ଏକ ବିରାଟ ଯୋଜନା ଅଛି: 
ଆହୁରି ଗୋଟିଏ ଦିନ ବଞ୍ଚିବା 

ଏବଂ ଆହୁରି ଗୋଟିଏ ରାତି ବଞ୍ଚିବା 
ଏବଂ ଆହୁରି ଗୋଟିଏ ଦିନ..... 


ଗୁ 


ନା, ଗ୍ରାମାଞ୍ଚଳକୁ ଫେରିଯିବା ନୁହେଁ 
ଅଥବା ଶୋଇଥିବା ପଶୁମାନଙ୍କ ଆଡ଼କୁ | 
ସହରକୁ ବି ନୁହେଁ, 

ଯେଉଁଠାରେ ଫଟୋଗ୍ରାଫରମାନେ 
ପରସ୍ପରର ପ୍ରତିକୃତି ତିଆରି କରୁଥାନ୍ତି । 


କେଉଁଠାରେ ତମେ ତିଆରି କରିବ 
ଗୋଟିଏ ନୂଆ ଆବାସ 

କେଉଁ ନୂଆ ସାମଗ୍ରୀ ଦେଇ, 
କେଉଁ ପବନର ବରଫ ଘର ? 


ଅସମ୍ଭବର ଚିନ୍ତା ତା ମନରେ ବସା ବାନ୍ଧେ; 
ତା ଭିତରକୂ ଖାଇଯାଏ | 

ଶେଷରେ ସେ ନିଜେ ଗୁମ୍ପା ପାଲଟିଯାଏ, 
ଏପରି ଏକ ମଣିଷ | 
ଯାହାର ପ୍ରତିକୃତି ନାହିଁ, ବିଶ୍ଵାସ ନାହିଁ । 

ମୋର ନିଜର ସେଇ ଗାଁଆଟି 
ମୂଳ ରଚନା: ଲୁ ସୁନ୍‌ 


ପ୍ରବଳ ଶୀତରେ ସାତ ଆଠ ଶହ ମାଇଲରୁ ବେଶି ବାଟ ଅତିକ୍ରମ କରି ମୁଁ ଗାଁକୁ ଫେରୁଥଲି | 
ଏଇ ଗାଁକୁ ଛାଡ଼ିବାର ମୋର ହୋଇଯାଇଥୁଲା କୋଡ଼ିଏ ବର୍ଷରୁ ଅଧୁକ | ସେତେବେଳକୁ ଶୀତ 
ଦିନର ଅଧାଅଧ୍ୁ | ମୁଁ ଯେତେବେଳେ ଗାଁ ପାଖାପାଖି ହେଲି, ସେତେବେଳକୁ ଆକାଶ ଅନ୍ଧାର 
ହୋଇ ଯାଇଥାଏ; ଡଙ୍ଗାର ଫାଙ୍କ ବାଟେ ଅଣ୍ଡାପବନ ପଶି ଆସୁଥାଏ ¦ ଗୋଟାଏ ଛିଦ୍ର ଦେଇ 
ମୁଁ ବାହାରକୁ ଅନେଇଲି ମଇଳା ହଳଦିଆ ଆକାଶ ତଳେ ଗାଁଟା ଦିଗ୍ବଳୟର ସୀମାରେ ମିଶି 
ଯାଇଛି- ସେଥିରେ ଜୀବନର ସଭ୍ତା ଜମା ନାହିଁ । 

ମତେ କେମିତି ଖରାପ ଖରାପ ଲାଗୁଥଲା- ମୁଁ ଏ ଦୃଶ୍ୟକୁ ସହିପାରୁ ନ ଥୁଲି ! ମୁଁ 
ସବୁବେଳେ ଯାହାକୁ ଭାବେ, ଏ କଂ ଣ କୋଡ଼ିଏ ବର୍ଷ ତଳର ସେହି ଗାଁଟି ମୋର ! ମୁଁ ଯୋଉ 
ଗାଁ କଥା ଭାବେ, ସେ ଏମିତି ମୋଟେ ନୁହେଁ; ସେ ଏହାଠାରୁ ଅନେକ ସୁନ୍ଦର | ମୋର ମନେ 
ପଡୁଥିଲା ମୋ ଗାଁର ସୌନ୍ଦର୍ଯ୍ୟ କଥା; କିନ୍ତୁ ଉପଯୁକ୍ତ ଉପମା ଦେଇ ମୁଁ ବର୍ଣନା କରି ପାରୁ ନ 
ଥିଲି ମୁଁ ଭାଷା ଖୋଜି ପାଉ ନ ଥିଲି | ତାର କାରଣି ବୋଧହୁଏ, ମୋର ଚାଟି ଠିକ୍‌ ସେମିତି 
ଥିଲା, ଯେମିତି ଭାବରେ ମୁଁ ତାକୁ ଆଜି ଦେଖୁଥିଲି | ସେ ହୁଏତ ମୋଟେ ବଦଳି ନାହିଁ । 
ହୁଏତ ମୋର ମନଟା ଏଇ ଭିତରେ ଅନେକ ବଦଳି ଯାଇଥିଲା ! 

ସତ କହିବାକୁ ଗଲେ, ଘରକୁ ଆସୁଥିବାରୁ ମନ ମୋର ବିଶେଷ ଭଲ ନ ଥୁଲା | ଗାୀରୁ 
ଚିରଦିନ ପାଇଁ ବିଦାୟ ନେବାକୁ ମୁଁ ଘରକୁ ଯାଉଥଲି । ଅନେକ ବର୍ଷ ଯାଏ ଆମେ ଆମ 
ପରିବାରର ସେଇ ପୁରୁଣା ଘରଟିରେ ଏକାଠି ରହି ଆସିଥୁଲୁ । କିନୁୁ ବର୍ମାନ ସବୁ ଆଉ ଜଣକ 
ନାଁରେ ବିକ୍ରି ହୋଇ ଯାଇଥିଲା | ଏଇ ବର୍ଷ ଶେଷ ସୁଧା ଆମକୁ ଘର ଛାଡ଼ି ଦେବାର କଥା | 
ଅତି ବେଶିରେ ଆମେ ନୂଆବର୍ଷର ପ୍ରଥମ ଦିନ ଯାଏ ରହିପାରିବ; କିନ୍ତୁ ତା? ପରେ ସଂପୂର୍ଣ 
ନୂଆ ଜାଗାରେ ଚଳିବାକୁ ପଡ଼ିବ । 

ପରିଦିନ ସକାଳେ ମୁଁ ଘରେ ପହଞ୍ଚଲି | କବାଟ ପାଖରେ ଠିଆ ହୋଇ ଘରର ପରିବର୍ଭନର 
କାରଣ ମୁଁ ଭାବୁଥିଲି ! ଘରଟା ଖାଲି ଖାଲି ଜଣାଯାଉଥିଲା | ହୁଏତ ସେମାନେ ଘରର କେତେଟା 
ବଖରା ଖାଲି କରିଦେଲେଣି | 

ମାଆ ପ୍ରଥମେ ଆସି ମତେ ପାଛୋଟି ନେଲେ | ତାଙ୍କ ପଛେ ପଛେ ମୋର ଆଠ ବର୍ଷର 
ପୁତୁରା ହଂ ଇଉଲ୍‌ ଧାଇଁ ଧାଇଁ ଆସୁଥିଲା | ମାଆ ମତେ ଦେଖି ଭାରି ଖୁସି ହେଲେ ଓ ତାଙ୍କର 
ଦୁଃଖ ଲୁଚାଇ ରଖିଲେ |! ମାଆ ମତେ ବସିବାକୁ କହିଲେ ଓ ପିଇବାକୁ ଚା' ଦେଲେ ! ସେ 

ପର୍ଯ୍ୟନ୍ତ ସେ ଘରର ସୁଖ ଦୁଃଖ କହି ନ ଥାନ୍ତି | ହଂ ଇଉଲ୍‌ ମତେ ଆଗରୁ କେବେ ଦେଖି ନ 
ଥିଲା ! ସେ ଅଛ ଦୂରରେ ଠିଆହୋଇ ମୋ ଆଡ଼କୁ ଚାହିଁ ରହିଥାଏ | 

ତା ପରେ ମୁଁ ସବୁ କଥା କହିଲି । ମୁଁ କହିଲି ଯେ ମୁଁ ଗୋଟିଏ ନୂଆ ଘର ଭଡ଼ା 
ନେଇଛି, ଆଉ ଜିନିଷପତ୍ର ବି କିଣାକିଣି କରିଚି | ଏଠାକାର ଜିନିଷପତ୍ର ବିଜିଦେଇ ସେଠାକୁ 
ଯିଚାକୁ ହେବ । 

ମାଆ ରାଜି ହେଲେ | ଜିନିଷପତ୍ର ବନ୍ଧା ବନ୍ଧି ଆରମ୍ଭ ହେଲା | ଯାହା ନ ନେଇ ହବ, 
ସେ ସବୁକୁ ବିକିଦେବାର ଠିକ ହେଲା ! 

ମାଆ କହିଲେ-ତୁ ଏଠି ଦିନେ ଦି” ଦିନ ରହି ଗାଁର ସମସ୍ତଙ୍କ ସାଙ୍ଗରେ ଦେଖା କରି 
ଆ | ତା' ପରେ ଆମେ ଯିବା | 

ମୁଁ ହଁ କଲି | 

ମାଆ କହିଲେ “ଜୋଏନ୍‌-ତୁ' ଯେତେବେଳେ ଏଠିକି ଆସେ, ତୋ କଥା ପଚାରେ | 
ତତେ ଦେଖିବାକୁ ତାର ଭାରି ଇଛା | ତୁ ଏଇ ଭିତରେ ଆସିବୁ ବୋଲି ମୁଁ ତାକୁ କହିଥିଲି | 
ସେ ଆସିଯାଇପାରେ ।” 

ଅତୀତର ଗୋଟାଏ ସୁନ୍ଦର ଛବି ମୋ ଆଖି ଆଗରେ ଦେଖାଗଲା | ଉପରେ ରାତିର 
ନୀଳ ଆକାଶରେ ସୁନେଲି ଜହ୍ଳ ତଳେ ବିସ୍ତଳ ସମୁଦ୍ରକୂଳ-ତା ଦେହରେ ସବୁଜ ତରଭୁଜ 
ଗଛର କ୍ଷେତ | ସେଇ ତରଭୁଜ ଗଛ ପାଖରେ ଗୋଟିଏ ଛୋଟ ବାର ତେର ବର୍ଷର ପିଲାଟିଏ 
ଠିଆ ହୋଇଛି... ବେକରେ ତାର ଗୋଟାଏ ରୁପାର ବଳା | ହାତରେ ଖଣ୍ଡେ ବାଡ଼ି ଧରି ସେ 
ସେଇ ଅଭୁତ ଜୀବ “ ଚୁ' ପଛରେ ଧାଇଁଛି | 

ସେଇ ପିଲାଟି ହଉଚି ଜୋଏନ୍‌ ତୁ । ମୁଁ ଯେତେବେଳେ ପ୍ରଥମେ ତାକୁ ଜାଣିଲି, ତା 
ବୟସ ଜମା ଦଶବର୍ଷ । ବର୍ଭମାନ ତାକୁ ତିରିଶି ବର୍ଷ ହେବ । ମୋ ବାପା ସେତେବେଳକୁ 
ବଞ୍ଥଲେ ଆଉ ଆମ ପରିବାରର ଅବସ୍ଥା ବି ଭଲ ଥଲା! ମୁଁ ସେତେବେଳେ ଜଣେ ଯୁବକ | 
ସେ ବର୍ଷର ପ୍ରଧାନ ପୁଜାର ଭାର ଆମ ପରିବାର ଉପରେ ପଡ଼ିଥାଏ । ପ୍ରତି ତିରିଶି ବର୍ଷରେ 
ଥରେ ଲେଖାଏଁ ଗୋଟିଏ ଗୋଟିଏ ପରିବାର ଉପରେ ଏ ଦାୟିତ୍ଵ ପଡ଼େ । ସେଇ ଦୃଷ୍ଟିରୁ ଏ 
ଗୋଟିଏ ବିଶେଷ ଘଟଣା ଥୁଲା ! ଜାନୁଆରୀ ମାସରେ ସବୁ ପୂଜା ଦ୍ରବ୍ୟକୁ ମଣ୍ଡପରେ ରଖାହେଲା | 
ସେଥର ଅନେକ ଜିନିଷ ଉପହାର ଆସିଥାଏ | ଏଣୁ ତାକୁ ସାବଧାନ ହୋଇ ଜଗିବାକୁ 
ପଡୁଥାଏ | ସେଥୁଲାଗି ଆମେ ଜଣେ “ ମାଂ ୟୁ”କୁ କାମରେ ଲଗାଇଥାଉ | ଆମ ଗାଁରେ ତିନି 
ପ୍ରକାରର ମୂଲିଆ ଥାନ୍ତି ! ବର୍ଷକଯାକ ଯୋଉମାନେ ଜଣକ ଘରେ କାମ କରନ୍ତି, ସେମାନେ 
“ସାଙ୍ଗ ନିଏ” , ଅଛ ସମୟ ପାଇଁ ଯୋଉମାନେ କାମ କରନ୍ତି, ସେମାନଙ୍କୁ ' ତୋଆନ୍‌ କଂ 
କୁହାଯାଏ 1 “ମାଂ ଯୁଂମାନେ ନିଜ ଜମିରେ କାମ କରନ୍ତି, ଆଉ ଦରକାର ପଡ଼ିଲେ ଅଳପ 
କେତେଦିନ ପାଇଁ ମଜୁରି ନେଇ କାମ କରନ୍ତି | 

ସେଥର ମାଂ ୟୁ ଆସିପାରିଲା ନାହିଁ । କିନ୍ଧୁ ସେ ବାପାଙ୍କୁ କହିଗଲା ଯେ, ସେ ତାର 


ପୁଅକୁ କାମ କରିବାକୁ ପଠେଇଦବ | 

Moo ଏକତ୍ରିକା 


ବାପା ରାଜି ହେଲେ; ମୁଁ ବି ଖୁସି ହେଲି | ‘ଜୋଏନ୍‌ ତୁ'ର ନାଁ ମୁଁ ଆଗରୁ ଶୁଣିଥୁଲି, 
ଆଉ ଜାଣିଥିଲି ଯେ ସେ ମୋରି ବୟସର | ଆମେ ଦିହେଁ ' ଜୋଏନ୍‌' ମାସରେ ଜନ୍ମିଥଲୁ | ତା 
ବାପା ସେଇଥୁପାଇଁ ତାକୁ ଜୋଏନ୍‌-ତୁ ନାଁ ଦେଇଥିଲେ ! ମୁଁ ଖୁସି ହବାର ଆଉ ଗୋଟାଏ 
କାରଣ ହଉଚି, ସେ ଫାଶ ପକେଇ ଚଢ଼େଇ ଧରି ପାରୁଥିଲା | 

ମୁଁ ଅନେକ ଦିନ ଅପେକ୍ଷା କରି ରହିଲି ¦ ଦିନେ ହଠାତ୍‌ ମାଆ କହିଲେ ଯେ, ଜୋଏନ୍‌- 
ତୁ ଆସି ଯାଇଛି । ମୁଁ ତାକୁ ଦେଖିବାକୁ ରୋଷେଇ ଘରକୁ ଦଉଡ଼ିଗଲି | ତା” ମୁହଁଟା ଗୋଲ 
ଆଉ ଖରାରେ ସିଝି ଯାଇଥିବା ପରି ଦେଖାଯାଉଥାଏ | ସେ ମୁଣ୍ଡରେ ଗୋଟାଏ ଫେଲଟ୍‌ ଟୋପି 
ଆଉ ବେକରେ ରୂପାରବଳା ଲଗେଇଥାଏ । ତା ବାପା ତାକୁ ଭଲ ପାଉଥିଲେ ଏବଂ ବୁଦ୍ଧ ତାକୁ 
ବିପଦରୁ ରକ୍ଷା କରିବେ- ଏଇଥ୍‌ ପାଇଁ ରୁପାର ବଳାଟି ଲଗାଇଥିଲେ । 

* ଜୋଏନ୍‌-ତୁ' ଭାରି ଶାନ୍ତ ଜଣାଯାଉଥୁଲା | ଖାଲି ମତେ ସେ ଡରୁ ନ ଥଲା | ଆମେ 
ଏକାଠି ହବାରୁ ସେ ସାଥୂରେ ଗପିବାକୁ ଆରମ୍ଭ କଲା, ଆଉ କେତେ ଘଣ୍ଟା ଭିତରେ ଆମେ 
ପରସ୍ପର ବନ୍ଧୁ ହୋଇଗଲୁ ! ଆମେ କଣ ସବୁ କଥାବାର୍ଭା ହୋଇଥିଲୁ ଆଉ ମନେ ନାହିଁ । କିନ୍ତୁ 
ଏତିକି ମନେଅଛି ଯେ ସେ ମୋଠାରୁ ସହର କଥା ଶୁଣିବାକୁ ଭଲ ପାଉଥିଲା, କାରଣ ସେ 
ନିଜେ କେବେ ସହରକୁ ଯାଇ ନ ଥିଲା | 

ତା” ପରଦିନ ମୁଁ ତାକୁ ଚଢ଼େଇ ଧରିବାକୁ କହିଲି | 

ସେ କହିଲା- ଆଜି ହେଇ ପାରିବ ନାହିଁ । ଯଦି ଆଜି ବେଶି ବରଫ ପଡ଼େ ତେବେ 
ଠିକ୍‌ ହେବ | ବରଫ ପଡ଼ିଲେ ସମୁଦ୍ର କୂଳକୁ ଯାଇ ଖଣ୍ଡେ ଜାଗା ସଫା କରି ତା' ଉପରେ 
ଗୋଟାଏ ଟୋକେଇକୁ ଓଲଟାଇ କରି ରଖିବାକୁ ପଡ଼ିବ | ତା' ତଳେ କିଛି ଚାଉଳ ବୁଣିଦେଲେ, 
ଚଢ଼େଇ ତାକୁ ଖାଇବାକୁ ଆସିବେ । ଏଥର ଖାଲି ଟୋକେଇରେ ଲାଗିଥିବା ଦଉଡ଼ିଟୀକୁ 
ଟାଣିଦେଲେ ହେଲା | ତା ଭିତରେ ସବୁ ପ୍ରକାର ଚଢ଼େଇଧରା ପଡ଼ିବେ | 

ମୁଁ ଖାଲି ଭାବୁଥାଏ, କେମିତି ବେଶି ବରଫ ପଡ଼ନ୍ତା କି ! 

' ଜୋଏନ୍‌-ତୁ' କହିଲା: ଏଠି ଭାରି ଥଭ୍ତଡା ହେଲାଣି | ଆମ ଘରକୁ ଖରାଦିନେ ଗଲେ 
ସେଠି ଆମେ ଦିହେଁ ସମୁଦ୍ର କୂଳରୁ ଶାମୁକା, ଆଣନ୍ତେ...ଓଃ ଅନେକ ରଙ୍ଗର ଶାମୁକା ଲାଲ୍‌, 
ନୀଳ ସବୁ ପ୍ରକାରର | ସଞ୍ଜବେଳେ ଆମେ ଆମର ତରଭୁଜ ବଗିଚାକୁ ଯାଇ ବସନ୍ତେ | 

‘କଣ ସେ ବଗିଚାକୁ ଜଗିବାକୁ ପଡ଼ନ୍ତା ?' ମୁଁ ପଚାରେ । 

“ହଁ, ଅବଶ୍ୟ ଯଦି କେହି ଶୋଷ ହେବାରୁ ତରଭୁଜଟାଏ ଛିଶ୍ଡେଇ ନେଇଯାଏ, ତେବେ 
କିଛି ନାହିଁ । କିନ୍ତୁ କେତେଟା ଜନ୍ତୁଙ୍କୁ ରୀତିମତ ଜଗିବାକୁ ପଡ଼ିବ ! ତା” ଭିତରୁ ଅସଲ ହଉଚି 
'ଚୁ' । ଜହ୍ନ ରାତିରେ ଯେମିତି ଗଛ ତଳେ ଗୋଟାଏ କିଛି ଶବ୍ଦ ଶୁଣିବ, ଜାଣିବ ଯେ ଚଚୁ' 
ଆସି ତରଭୁଜ ଖାଉଛି | ଆଉ ସାଙ୍ଗେ ସାଙ୍ଗେ ବାଡ଼ି ଘେନି ଦଉଡ଼ି ଗଲେ ସେ ପଳେଇ ଯିବ । 

ମୁଁ କେବେ “ଚୁ' ଦେଖି ନ ଥଲି | ମୁଁ ଭାବୁଛି, ସେ ବୋଧହୁଏ ଛୋଟ କୁକୁର ପରି 
ଗୋଟାଏ କଣ ଭୟଙ୍କର ଜନ୍ମୁ ହୋଇଥିବ । 

ସେ କଣ କାମୁଡ଼ିବ ନାହିଁ ? 

ଅନୁବାଦ ୩୦୧ 


“ଓଃ, ତମେ ତ ବାଡ଼ି ଧରିଥିବ | ଯେମିତି ତା' ଉପରେ ଅଖି ପଡ଼ିବ, ଦିଅ ପାହାର | 
ସେଗୁଡ଼ାକ ଭାରି ଚଞ୍ଚଳ-ଗୋଡ଼ମଝିରେ ପଶି ପଳାଇଯିବେ | ଦେହଟା ତାଙ୍କର ଦେଖୁବାକୁ 
ତେଲ ପରି ଚିକ୍କଣ | 

ମୋର ଛୋଟ ବୁଵ୍ଧିରେ ମୁଁ ଜାଣି ପାରୁ ନ ଥୁଲି ଯେ ପୂଥବୀରେ ପୁଣି ଏତେ କଥା 
ଅଛି । ଶାମୁକାର ପାଞ୍ଚଟା ରଙ୍ଗ, ତରଭୁଜ ବଗିଚାରେ ଖେଳ, ଏ ସବୁ ମୁଁ ବୁଝିପାରୁ ନ ଥୁଲି | 
ଫଳଦୋକାନୀଠାରୁ ତରଭୁଜ କିଣି ଖାଇବାଟା ମୁଁ ଜାଣିଥଲି | 

“ ଯେତେବେଳେ ଜୁଆର ଆସିବ, ସମୁଦ୍ରରେ ତମେ ଅନେକ ପ୍ରକାର ମାଛ ଦେଖିବ.. 
କେତେ ଗୁଡ଼ାକର ଦି ଦିଟା ଗୋଡ଼, ଠିକ୍‌ ବେଙ୍ଗ ପରି | 

ଜୋଏନଂ- ତୁ କେତେ କଥା ଜାଣିଟି ସତେ ! ମୋ ସାଙ୍ଗମାନେ ତ କିଛି ଜାଣି ନାହାନ୍ତି । 
ଜୋଏନ୍‌- ତୁ ସମୁଦ୍ର କୂଳ ବିଷୟ ସବୁ ଯାହା କହେ, ସେମାନେ ତ ତହିଁରୁ ଟିକିଏ ବି ବୁଝି 
ପାରିବେ ନାହିଁ । ମୋଂ ପରି ସେମାନେ ଖାଲି ପାଚେରି ଘେରା ଅଗଣା ଭିତରୁ ଚାରିକଣିଆ 
ଆକାଶରୁ ଖଣ୍ଡେ ଦେଖନ୍ତି । 

ଜାନୁଆରି ମାସ ସରିଗଲା | ଜୋଏନ୍‌-ତୁ ର ଘରକୁ ଯିବାର ସମୟ ହେଲା ! ମୁଁ ଭାରି 
କାନ୍ଦିଲି । ସେ ବି ଲୁଚିଲା ରୋଷେଇ ଘରେ | ତାର ଜମାରୁ ଇଛା ନ ଥୁଲା ଯିବାକୁ । ଶେଷରେ 
ତାର ବାପା ଆସି ତାକୁ ନେଇଗଲେ | କେତେଦିନ ପରେ ତାଙ୍କ ହାତରେ ଜୋଏନ୍‌ତୁ 
କେତେଗୁଡ଼ାଏ ଶାମୁକା ଆଉ ଚଢ଼େଇ ପର ମୋ ପାଇଁ ପଠେଇଥୁଲା | ସେଗୁଡ଼ିକ କି ସୁନ୍ଦର ! 
ମୁଁ ତା ପାଇଁ ଛୋଟ ଛୋଟ ଜିନିଷ ଗୁଡ଼ାଏ ପଠାଇଥ୍‌ଲି | କିନ୍ତୁ ଆମ ଭିତରେ ଆଉ ଦେଖା 
ହୋଇ ନ ଥୁଲା । 

ମାଆ ତା' ନାଁ କହିବାରୁ ହଠାତ୍‌ ସବୁ କଥା ମନେପଡ଼ିଲା | ପିଲାଦିନ କଥା ମନେ 
ପକାଇ ମୁଁ ଭାବିଲି ସତେଯେମିତି ମୁଁ ମୋର ସୁନ୍ଦର ଗାଁଟିକୁ ଦେଖିପାରୁଛି । 

ମୁଁ କହିଲି- କେଡ଼େ ଆନନ୍ଦର କଥା ! ତା ଖବର ଆଉ କ'ଣ ? 

' ସେମିତି କିଛି ଭଲରେ ସେ ନାହିଁ |...” 

କଥୀ କହୁ କହୁ ମା” ବାହାରକୁ ଅନାଇଲେ ! 

* ହେଇ ସେମାନେ ଆସିଲେଣି | ଆମ ଜିନିଷପତ୍ର କିଣିବାକୁ ଆସୁଛନ୍ତି । ମୁଁ ଯାଉଚି, 
ଦେଖୈ ।' 

ମାଂ ଚାଲିଗଲେ | ବାହାରେ ସ୍ତୀ ଲୋକଙ୍କର ପାଟି ଶୁଭିଲା । ମୁଁ ହଂ ଇଉଲ୍‌କୁ ପାଖକୁ 
ଡାକିଲି । ସେ ପଢ଼ି ଲେଖି ପାରୁଚି କି ନାହିଁ ତାକୁ ପଚାରିଲି । ସେ ଏଠା ଛାଡ଼ି ଯିବ କି ନାହିଁ, 
ସେ କଥା ବି ପଚାରିଲି ! 

ଆମେ କ'ଣ ରେଲରେ ଯିବା ? ' ସେ ପ୍ରଶ୍ନ କଲା | 

' ହଁ-ଆମେ ରେଲଗାଡ଼ିରେ ଯିବା ।' 

“ଆଉ ଡଙ୍ଗାରେ ?” 
ହଁ, ପ୍ରଥମେ ଡଙ୍ଗାରେ ଯିବାକୁ ହବ ।” 

୩୦୨ ଏକତ୍ରିକା 


ହଠାତ୍‌ ବଡ଼ ପାଟିରେ ଅଭୁତ ସ୍ଵରରେ କିଏ କହିଲା- 

*ଓଃ- ସେ କେମିତି ଦିଶୁଛି ! କେତେ କେତେ ଲମ୍ା ଦାଢ଼ି !' 

ଆଶ୍ଚର୍ଯ୍ୟ ହୋଇ ମୁଁ ଉପରକୁ ଅନେଇଲି ! ପ୍ରାୟ ପଚାଶ ବର୍ଷର ବୂଢ଼ୀଟିଏ ମୋ 
ଆଗରେ ଠିଆ ହୋଇଥିଲା | ଗାଲର ହାଡ଼ ବାହାରି ପଡ଼ିଥାଏ, ଓଠ ଦୁଇଟା ମୋଟା ମୋଟା... 
ବଡ଼ ଅଭୁତ ଦେଖାଯାଉଥାଏ | 

ମୁଁ ବଡ଼ ବ୍ୟସ୍ତ ହୋଇ ପଡ଼ିଲି । ମତେ ଚିହ୍ନି ପାରୁନୁ ? ମୁଁ ତତେ କେତେ କାଖେଇଚି ? 

ମତେ ଆଉରି ଖରାପ ଲାଗିଲା | ଭାଗ୍ୟକୁ ମା' କହିଲେ- ସେ ବାହାରେ ଅନେକ ବର୍ଷ 
ରହିଲାଣି ଭୁଲିଯାଇଥିବ | 

ମୋ ଆଡ଼କୁ ଅନେଇ କହିଲେ-ତୁ ନିଶ୍ଚେ ଚିହ୍ନିଥବୁ । ସେ ହଉଚି ୟାଂ, ଯେ ସେଇ 
ରାସ୍ତା କରରେ ଛେନା ବିକୁଥଲା | 

ଓଃ ! ମୋର ମନେପଡ଼ିଲା | ପିଲା ଥିଲାବେଳେ ରାସ୍ତା କରରେ ଛେନା ଦୋକାନଟା 
ଥିଲା- ୟାଂ ର । ଲୋକେ ୟାକୁ ସୁନ୍ଦରୀଂ କହୁଥିଲେ । କିନ୍ତୁ ଏବେ ସେ ଖୁବ୍‌ ଖରାପ 
ଦିଶୁଥିଲା | ଛୋଟ ଥିବାରୁ ଏ ଯାଏଁ ମୁଁ ଆଉ ତାକୁ ମନେ ରଖିପାରି ନଥୁଲି ! 

ବୁଢ଼ୀଟି ବିରକ୍ତି ପ୍ରକାଶ କରୁଥଲା | 

“ଭୁଲି ଯାଉଛୁ ? ବଡ଼ ଲୋକଙ୍କର ଯୋଉ ଗର୍ବ । 

କିନ୍ତୁ... ତମେ ଦେଖ... ମୁଁ... 

ମୁଁ ବ୍ୟସ୍ତ ଭାବରେ ଉଠି ଠିଆ ହେଲି | 

‘ ଯାହା ହଉ-ଶୁନ୍‌, ତୁ ତ ଭାରି ଧନୀ, ଖୁବ ବଡ଼ ଲୋକ ହେଲୁଣି । ତୋର ଭଙ୍ଗା 

ପୁରୁଣା ଜିନିଷ ଗୁଡ଼ାକ ମତେ ଦେଇ ଯା | ଆମେ ଗରିବ ଲୋକ ତାକୁ ବ୍ୟବହାର କରିବୁ | 

କିନ୍ତୁ ମୁଁ ତ ଧନୀ ନୁହଁ । ମୁଁ ତାକୁ ସବୁ ବିକିବି... 

ଆଃ, ତୁ ସରକାରୀ ଚାକିରି କଲୁଣି... କହୁଚୁ କଣ ନାଁ ଧନୀ ନୂହଁ ? କାହିଁକି, ତୋର 
ତ ଅତି କମ୍‌ରେ ତିନିଟା ସ୍ତୀ ଥିବେ | ଆଉ କଣ ?' 

କଣ କହିବି ଠିକ୍‌ କରି ନ ପାରି ଚୂପ୍‌ ରହିଲି । 

' ଆଃ, ଯେତେ ବେଶି ଧନ, ସେତିକି କୃପଣ ଯେତିକି କୃପଣ, ସେତେ ବେଶି ଧନ !1' 

ବୂଢ଼ୀ ଘର ଭିତରକୁ ପଶିଲା | ବାଟରୁ ମା'ଙ୍କର ଦିଟା ହାତମୋଜା ଉଠେଇ ନେଇ ତାକୁ 
ହାତରେ ଧରିଲା | 

ଟିକିଏ ପରେ ଆମ ଘରକୁ ପଡ଼ୋଶୀ ଓ ବନ୍ଧୁବାନ୍ଧବ ଆସିଲେ । ମୁଁ ଜିନିଷ 
ବାନ୍ଧିବାରେ ଲାଗିଲି | ଏମିତି ତିନି ଚାରିଦିନ କଟିଗଲା | 

ଦିନେ ଉପରବେଳା ଭାରି ଥଣ୍ଡା ହଉଥାଏ - ମୁଁ ଖାଇସାରି ଚା” ପିଉଥୁଲି | ଏଇ ସମୟରେ 
ଜିଏ ଜଣେ ଆସିଲା ! ମୁଁ ବୁଲିପଡ଼ି ତାଙ୍କୁ ଦେଖିଲି ଆଉ ପାଛୋଟି ଆଣିବାକୁ ଗଲି । 

ସେ ହଉଚି ଜୋଏନ୍‌- ତୁ ! ମୁଁ ତାକୁ ଚିହ୍ନି ପାରୁଥିଲି ¬ କିଜୁୁ ସେ ମୋର କଳ୍ପନାରେ 
ମନେପଡୁଥିବା ଜୋଏନ୍‌-ତୁ ପରି ନ ଥଲା ¦ ସେ ଖୁବ୍‌ ବଢ଼ି ଯାଇଥଲା | ତାର ଗୋଲ ଟାଣ 

ମୁହଁଟା ଶେତା ପଡ଼ିଯାଇଥଲା ଆଉ କୁଞ୍ଚତ ହୋଇଯାଇଥଲା ! ତାଂ ଆଖି ଦି'ଟା ତା' ବାପାଙ୍କ 
ଆଖିପରି ଲାଲ ଓ ବଡ଼ ଦେଖାଯାଉଥ୍‌ଲା ! ମୁଁ ଜାଣିଥିଲି ସମୁଦ୍ର ପବନରେ ଯୋଉମାନେ ବେଶି 
କାମ କରନ୍ତି, ସେମାନେ ଠିକ୍‌ ଏମିତି ହୋଇଯାନ୍ତି ! 

ସେ ଗୋଟାଏ ଛିଣ୍ଡା ଫେଲ୍‌ଟ ଟୋପି ଲଗେଇଥଲା | ଆଉ ପିନ୍ଧିଥଲା ଅତି ପତଳା 
ପୋଷାକ | ସେ ଗୋଟାସୁଦ୍ଧା ଥରୁଥୁଲା | ଗୋଟାଏ ହାତରେ ସେ ଗୋଟାଏ କାଗଜ ବ୍ୟାଗ 
ଆଉ ଆର ହାତରେ ଗୋଟାଏ ଲମ୍ବା ପାଇପ୍‌ ଧରିଥୁଲା ! 

ମୁଁ ବଡ଼ ଭାବପ୍ରବଣ ହୋଇଗଲି | ପାଟିରୁ କଥା ବାହାରିଲା ନାହିଁ | ଖାଲି କହିଲି- ଆଃ 
ଭାଇ ଜୋଏନ୍‌-ତୁ ! ତା' ହେଲେ ତମେ ଆସିଛ ! 

ମୋର ଅନେକ କଥା ମନେ ପଡ଼ିଲା- ମୁକ୍ତାର ଝରଣା, ପକ୍ଷୀ, ମାଛ, ରଙ୍ଗନ ଶାମୁକା, 
ବିଚିତ୍ର ଚୁ' କିନ୍ତୁ 3 ମୁଁ ସଂକୋଚ ବୋଧକଲି | ମୋ ମନ ଭିତରେ ଏତେ କଥା ଖେଳୁଥିଲା | 
କିନ୍ତୁ ମୁଁ କିଛି କହିପାରିଲି ନାହିଁ । 

ସେ ମୋ ଆଗରେ ଠିଆ ହୋଇଥାଏ-ତା ମୁହଁରେ ଆନନ୍ଦ ଆଉ ଦୁଃଖର ଭଙ୍ଗୀ | ତା ଓଠ 
କଥା କହିବା ଭଙ୍ଗୀରେ ଥରୁଥାଏ ଖାଲି | କିଛି ସମୟ ପରେ ସେ ଖାଲି କହିଲା- ଆଜ୍ଞା ! 

ମତେ କେମିତି କେମିତି ଲାଗିଲା ! ମୁଁ ବୁଝି ପାରିଲି ଯେ ଆମ ଭିତରେ ଚିରଦିନ ପାଇଁ 
ଗୋଟାଏ ପାଚେରି ଠିଆ ହୋଇଛି | ମୋ ମୁଣ୍ଡ ଭିତରେ ସବୁ କଥା ଗୋଳମାଳ ହୋଇଗଲା ! 

ସେ ପଛକୁ ବୁଲିପଡ଼ି କହିଲା-ସୁ ସେଂ, ବାବୁଙ୍କୁ ନମସ୍କାର କର । 

ସେ ପଛରୁ ଛୋଟ ପିଲାଟିକୁ ଟାଣି ଆଣିଲା | ପିଲାଟି ଦେଖିବାକୁ ଠିକ୍‌ କୋଡ଼ିଏ ବର୍ଷ 
ତଳର ଜୋଏନ୍‌-ତୁ ! କେବଳ ସେ ଟିକିଏ ବେଶି କଳା ଦେଖାଯାଉଥିଲା | ଆଉ ତା ବେକରେ 
ରୁପା ବଳା ନ ଥିଲା ! 

* ଏ ହଉଚି ମୋର ପଞ୍ଚମ ପୁଅ ! ଅନ୍ୟମାନଙ୍କୁ ଦେଖିଲେ ଡରେ...” 

ମା' ଆଉ ହଂ ଇଉଲ ଆସିଲେ | ସେମାନେ ଆମର କଥାବାର୍ରା ଶୁଣିଥିବେ ନିଶ୍ଚୟ | 

“ମୁଁ ଆପଣଙ୍କ ଚିଠି ପାଇଥ୍‌ଲି, ମୁଁ ଭାରି ଖୁସି ହେଲି ଆପଣଙ୍କ ପୁଅ ଆସୁଥବାରୁ |” 
ମା'ଙ୍କୁ ନମସ୍କାର କରି ସେ କହିଲା ! 

ଆରେ... ଏତେ ଭଦୁତା କାହିଁକି ! ତମେ ତ ଆଗରୁ ଭାଇ ପରି ଚଳୁଥୁଲ । ଏ ତ 
ତୋ ଭାଇ ସୁନ୍‌' ମା” ଖୁସିହୋଇ କହିଲେ | 

“ ମୁଁ ସେତେବେଳେ ଛୋଟ ଥଲି, କିଛି ଜାଣି ନ ଥୂଲି ।” ଜୋଏନ୍‌-ତୁ କହିଲା | ଆଉ 
ପୁଣିଥରେ ସୁ ସେଂକୁ ନମସ୍କାର କରିବାକୁ କହିଲା | ସେ କିନ୍ୁ ତା ପଛରେରେ ଲୁଚିଲା | 
ଏ କଂଣ ସୁ ସେଂ ? ମୁଁ ତାକୁ ଆଗରୁ ଦେଖି ନ ଥୁଲି । ସେ ଆଉ ହଁ ଇଉଲ ବୁଲି 

ଯାଆନ୍ତୁ ।” ମା' କହିଲେ | 

ଏ କଥା ଶୁଣି ହଂ ଇଉଲ ସୁ ସେଂକୁ ନେଇ ବୁଲି ବାହାରିଗଲା ! 

ମାଂ ଜୋଏନଂ-ତୁ ତୁ ବସିବାକୁ କହିଲୁ ! ସେ କୁଣ୍ଠିତ ଭାବରେ ବସିଲା | ପାଇପ୍ଟାକୁ 
ଟେବୁଲ୍‌ ଉପରେ ରଖି କାଗଜ ବ୍ୟାଗ୍‌କୁ ଧରି କହିଲା । ଏଥର ଭଲ କ୍ଷେତ. ହୋଇନାହିଁ । 

ତଥାପି...” 
ମୁଁ ଅନ୍ୟ ସବୁ ଖବର ପଚାରିଲି । 

“ଓଃ ଭାରି ଅସୁବିଧା । ମୋର ଷଷ୍ଠ ପୁଅଟି ଅବଶ୍ୟ ସାହାଯ୍ୟ କରୁଛି | କିନ୍ତୁ ଖାଇବାକୁ 
ପୂରା ମିନୁନାହିଁ । କିଛି ଖାନ୍ତି ନାହିଁ | ସବୁ କଥାପାଇଁ ତ ଟଙ୍କା ଦରକାର | ଏଥର ଫସଲ ପୁଣି 
ଖରାପ । ଖଜଣା ଦବା ଲାଗି ଫସଲ ଅମଳ ହଉ ହଉ ବିକିଦବାକୁ ପଡ଼ୁଚି । ସବୁ ଖର୍ଚ୍ଚ ହୋଇ 
ଯାଉଛି ପାଣି ପରି ।' 

ସେ ମୁଣ୍ଡ ହଲାଇଲା । ତାର ମୁହଁଟା ଗୋଟାଏ ପଥର ମୂର୍ଭିପରି ଦେଖାଯାଉଥାଏ । 
ବୋଧହୁଏ ତା ମନରେ ଭାରି ଦୂଃଖ ଥୁଲା | କିଛି ନ କହି ସେ ବସି ରହିଲା | ତା' ପରେ ସେ 
ପାଇପ୍‌ ଧରି ଧୂଆଁ ଟାଣିବାରେ ଲାଗିଲା | ମା” ତାକୁ କେତେକଥା ପଚାରିଲେ 1 ସେ ଜାଣିଥୂଲେ 
ଯେ ସେ ଭାରି ଗରିବ ହୋଇଯାଇଛି । ତାର ତହିଁ ଆରଦିନ ଆସିବାର କଥା ହେଲା । 
ଖରାବେଳେ କିଛି ନ ଖାଇଥବାରୁ ମା” ତାକୁ ଭାତ ଖାଇବାକୁ ଡାକିଲେ | 

ସେ ଚାଲିଯିବାପରେ ମା' ଓ ମୁଁ ତାର ଦୁର୍ଦଶା ଦେଖି ଦୁଃଖ କଲୁ | ବହୁତ ଛୁଆ, ଦୁର୍ଭିକ୍ଷ, 
ଟ୍ୟାକ୍ସ, ସୈନିକ ଓ ଚୋରଙ୍କ ଉପଦ୍ରବ, ପୁରୋହିତ ଓ ଜମିଦାରଙ୍କ ଲୁଟି ତାକୁ ଗୋଟାଏ କାଠ 
କଣ୍ଢେଇ କରି ଦେଇଥିଲା | 

ମାଂ ତାକୁ କେତେଗୁଡ଼ାଏ ଜିନିଷ ଦବାକୁ କହିଲେ । 

ପରଦିନ ଉପରବେଳା ସେ କେତେଗୁଡ଼ାଏ ଜିନିଷ ନେବା ଲାଗି ବାଛି ରଖିଲା | ଦିଟା 
ଟେବୁଲ, ଚାରିଟା ଚଉକି, ଗୋଟାଏ ଧୂପ ଦାନି, ଗୋଟାଏ ନିକିତି ଏମିତି ସବୁ । ଆଉ ମଧ୍ଯ 
ସେ ଖତ ଦେବାଲାଗି ଜଳା ହୋଇଥୁବା କୂଟା ଅଲଗା କରି ରଖୁଲା | ଆମେ ଡଙ୍ଗାରେ ଯାଇ 
ସାରିଲେ ସେ ଏ ସବୂକୂ ନେଇଯିବ । 

ସଞ୍ଜବେଳେ ଆମେ କେତେଗୁଡ଼ାଏ ଦରକାରୀ ଜିନିଷ ନେଇ ବ୍ଯସ୍ତ ରହିଲୁ | ତା 
ଆରଦିନ ସୁ ସେଂ କୁ ନେଇ ଜୋଏନ୍‌ତୁ ଆସିଲା । ଆମ ଯିବାଦିନ, ଜାନୁଆରୀ ନଅ 
ତାରିଖରେ ସେ ସହଳ ଆସି ପହଞ୍ଚିଲା, ଏ ଅରକ ସୁଫେକୁ ଆଣି ନ ଥଲା | ସେ ଗୋଟାଏ 
ଛୋଟ ଝିଅକୁ ସାଙ୍ଗରେ ଆଣିଥୁଲା | 

ଦିନ ଯାକ ଆମେ ବ୍ଯସ୍ତ ରହିଲୁ । ଅନେକ ଲୋକ ଆମକୁ ଦେଖିବାକୁ ଆସିଲେ | 
କେତେକ ବିଦାୟ ନେଇଗଲେ । କେତେଜଣ ଜିନିଷ ପତ୍ର ନବାକୁ ଆସିଥିଲେ । ଆମେ 
ଡଙ୍ଗାରେ ଚଢ଼ିବା ବେଳକୁ ଘରଟା ପୁରା ଖାଲି ହୋଇଯାଇଥୁଲା | 

ବୋଟ ଚାଲିବାକୁ ଆରମ୍ଭ କଲା । ଦି ପାଖର ନାଳ ପାହାଡ଼ ଗୁଡ଼ାକ କଳା ଦେଖାଗଲେ | 
ଅନ୍ଧାର ମାଡ଼ି ଆସିଲା | ହଂ ଉଇଲ ଆଉ ମୁଁ ବାହାରକୁ ଚାହିଁ ରହିଲୁ । ହଠାତ୍‌ ସେ ମତେ 
ପଚାରିଲା- 

* ଆମେ କେବେ ଫେରିବା ?” 

' ଆମେ ତ ଜମାରୁ ବାହାରିଛେ, ଏତିକିବେଳୁ ଫେରିବା କଥା ?' 

କିନ୍ତୁ ମୁଁ ସୁ ସେଂ କୁ କହିଥିଲି ତା ଘରକୁ ଯାଇ ସେଠି ଖେଳିବାକୁ ।” ସେ ମୋ ଆଡ଼କୁ 

ଅନୁବାଦ ୩୦୫ 


ଅନାଇ ରହିଲା ଖୁବ୍‌ ବେଶି ଭାବିଲା ପରି ଜଣାପଡୁଥିଲା ସେ |. 

ମା ଓ ମୁଁ ଟିକିଏ ବ୍ୟସ୍ତ ହେଲୁ । ଆମେ ଜୋଏନ୍‌ ତୁ ବିଷୟରେ କଥାବାର୍ଭା ହେଲୁ । 
ମା” କହିଲେ, ୟାଂ ସେଦିନ ପାଉଁଶ ଭିତରୁ କେତେ ଗୁଡ଼ାଏ କଂସା ଗିନା ବାହାର କଲା | 
ଜୋଏନ୍‌-ତୁ କୁଆଡ଼େ ତାକୁ ନବା ପାଇଁ ଲୁଚେଇ ରଖିଥିଲା | 

ଗାଁ ଅସ୍ପଷ୍ଟ ଦେଖାଯାଉଥଲା | ମତେ ବିଶେଷ ଦୁଃଖ ଲାଗୁ ନ ଥୁଲା | ମୁଁ ଖାଲି ଭାବୁଥିଲି, 
ଗୋଟାଏ ଅଦୃଶ୍ୟ ପାଚେରି ମତେ ପୂଥବୀରୁ ଅଲଗୀ କରି ଦେଇଛି | ମତେ ଖରାପ ଲାଗୁଥୁଲା ! 
ତରଭୁଜ ବଗିଚାର ସେଇ ରୂପାବଳା ଲଗାଇଥିବା ପିଲାଟି ବର୍ଭମାନ ଅସ୍ପଷ୍ଟ ଜଣାଯାଉଥିଲା ଆଉ 
a ଯାହା ମନ ଖରାପ ହଉଥୁଲା ! 

।” ଆଉ ହଂ ଇଉଲ ଶୋଇପଡ଼ିଲେ | ମୁଁ ପାଣିର ଛଳ ଛଳ ଧନି ଶୁଣୁଥିଲି । ମୁଁ 
ଜୋଏନଂ-ତୁ କଥା ଭାବିଲି । ଆମେ ବର୍ଭମାନ ସଂପୂର୍ଣ୍ଣ ଅଲଗା | କିନୁ ଭବିଷ୍ୟତ ଯୁଗରେ 
ସମସ୍ତଙ୍କର ଶକ୍ତି ସମାନ ହୋଇଯିବ | ହଂ ଇଉଲ କଣ ସୁ ସେଂ କଥା ଭାବୁ ନାହିଁ ? 
ସେମାନେ ମୋ ପରି ହେବେ ନାହିଁ ! ମୁଁ ଚାହୁଁ ନ ଥଲି ଭବିଷ୍ୟତର ନାଗରିକମାନେ ମୋ ପରି 
ଅନିଶ୍ଚିତ ହୁଅନ୍ତୁ ବୋଲି - ମୁଁ ମଧ୍ଯ ଚାହୁଁ ନ ଥିଲି, ସେମାନେ ଜୋଏନ-ତୁ ପରି କଷ୍ଟରେ 
ଚଳନ୍ତୁ । ସେମାନେ ଗୋଟାଏ ନୂତନ ଜୀବନ ପାଆନ୍ତୁ । ଯୋଉ ଜୀବନ ଆମେ ଏ ପର୍ଯ୍ୟନ୍ତ 
ଦେଖିନାହୁଁ । 

ହଠାତ୍‌ ମତେ ଖରାପ ଲାଗିଲା | କୋଏନ୍‌-ତୁ- ମୁଁ ମନେ ମନେ ହସିଲି - ସେଇ 

ଳା ପୂଜକ... ମୁଁ ତାକୁ ଭୁଲିବି ନାହିଁ । 

ଆଶା ପୁଣି କ'ଣ ? ସେ ବି ଗୋଟାଏ ମୂର୍ଭି । ମୋର ନିଜର ତିଆରି | ସେ ହଉଚି 
ଜୋଏନ୍‌ ତୁ ଓ ମୁଁ ଦିହିଙ୍କର ଇଛା ବହୁତ ଅନିଶ୍ଚିତ" ବହୁତ ଦୂରରେ | 

ଆଗରେ ଚନ୍ଦ୍ର କିରଣ, ସମୁଦ୍ର ବେଳା, ନୀଳ ବାଲୁକାର ବିସ୍ତାର | ଉପରେ ରାତ୍ରିର 
ଆକାଶ... ଆଉ ସୁନେଲି ଚନ୍ଦ୍ର | ମୁଁ ଭାବେ-ଆଶା କରେ... ତୁମେ କହି ପାରିବ ନାହିଁ ସେ 
ଅଛି-ତୁମେ କହି ପାରିବ ନାହିଁ, ସେ ନାହିଁ | ସେ ହଉଚି ମାଟିରେ ଗୋଟିଏ ସରୁ ରାସ୍ତା ପରି | 

ଭାବି ଦେଖ... ପୃଥୁବୀ ଉପରେ ଯାତ୍ରା ଆରମ୍ଭ କରିବା ପାଇଁ କୌଣସି ରାସ୍ତା ନାହିଁ । 
ମଣିଷ ତଥାପି ଚାଲିଚି, ବହୁ ସଂଖ୍ୟାରେ | ଆଉ ସେଇ ଚାଲିବା ଭିତରେ ହିଁ ନୂଆ ରାସ୍ତା ତିଆରି 


ହୋଇଯାଉଛି । 


(ଚୀନର ସୁପ୍ରସିଦ୍ଧ ଗଛ ଲେଖକ ଲୁ ସନ୍‌ଙ୍କ My Native Village ଗଳର ଅନୁବାଦ) 


ଶାନ୍ତି ସମାଚାର, ସଂପାଦକ: ଚିନ୍ତାମଣି ପାଣିଗ୍ରାହୀ, ୧ମ ବର୍ଷ ଚତୁର୍ଥ ସଂଖ୍ୟା 

ସାକ୍ଷାତକାର: ୧ 
(କୌଣସି ସାକ୍ଷାତକାର ପ୍ରାର୍ଥୀ ଦେଇଥିବା ପତ୍ର ଓ ପ୍ରଶ୍ମମାଳାର ଉତ୍ତର) 


ପ୍ରିୟ ବଂଧ୍ 
ମୁଁ ତମେ ଦେଇଥବା ପ୍ରଶ୍ମମାଳାର ଉତ୍ତର ଲେଖୁବା ଆରମ୍ଭ କରିଥିଲି, କିନୁ ଦେଖୁଲି 
ଯେ ନିମ୍ନଲିଖୃତ କାରଣମାନଙ୍କ ଯୋଗୁଁ ସେ ସବୁର ଉତ୍ତର ଦେବା ସମ୍ଭବ ହେବ ନାହିଁ: 

୧: ମୁଁ ସବୁବେଳେ ବିଶ୍ଵାସ କରିଛି ଯେ ଜଣେ ଲେଖକର ( ବିଶେଷରେ ସୃଜନଶୀଳ 
ଲେଖକର) ଯାହା ବକ୍ତବ୍ୟ, ତାକୁ ସେ ନିଜର ଗଳ, କବିତା, ଉପନ୍ୟାସରେ 
କହିବା ଉଚିତ, ତା ବାହାରେ ନିଜ ଲେଖା ଉପରେ ଆଲୋଚନା କରି ନୁହେଁ | 
ତେଣୁ ମୁଁ ମୋର କବିତା ବିଷୟରେ କୌଣସି ପାଦଟୀକା ଦେବାକୁ ଚାହେଁ ନାହିଁ; 
କବିତାରେ ଯାହା କହିଛି, ସେତିକି | 

ତା ବ୍ୟତୀତ, କୌଣସି ଲେଖା ପ୍ରକାଶ ପାଇବା ପରେ ସେଇଟି 
ସର୍ବସାଧାରଣଙ୍କ ସଂପରି; କେବଳ ଲେଖକର ନିଜର ମନ୍ତବ୍ୟ କୌଣସି ମତେ 
ଅନ୍ୟମାନଙ୍କର ମନ୍ତବ୍ୟ ଅପେକ୍ଷା ନିର୍ଭରଯୋଗ୍ୟ ବା ଗୁରୁତ୍ଵପୂର୍ଣ ନୂହେଁ । ଲେଖକର 
ନିଜ ଲେଖା ବିଷୟରେ ମତ ଅପ୍ରାସଙ୍ଗିକ ଏବଂ ଅନେକ ସମୟରେ ଭ୍ରମାତ୍ସକ 
ଏବଂ ଅଯଥାର୍ଥ । ଅନ୍ୟମାନଙ୍କର (ପାଠକ, ସମାଲୋଚକ) ବକ୍ତବ୍ୟ ହିଁ ଲେଖାର 
ପ୍ରକୃତ ମୂଲ୍ୟାୟନ । 

ମୁଁ ଯେତେବେଳେ ଯାହା ଇଚ୍ଛା ହୋଇଛି ଲେଖୁଛି । ସାହିତ୍ଯ (ଅବଶ୍ୟ 
ନିଜ ଲେଖା) ବିଷୟରେ ତାତ୍ତବିକ ଦୃଷ୍ଟିକୋଣରୁ ୧ ଭାବିବାକୁ ଚେଷ୍ଟା କରି ନାହିଁ, 
ତଥା ସେ ଭଳି ଭାବିବାରେ ମୋର ଆଗ୍ରହ ନାହିଁ । 

9) ଲେଖକର ବ୍ୟକ୍ତିଗତ ଜୀବନ ବିଷୟରେ ମୋର ମତ ଯେ ଲେଖାର ବିବେଚନା 
କରିବା ବେଳେ ତାର ଜୀବନକୁ ଅଲଗା କରି ରଖୁବା ଉଚିତ୍‌ । ଲେଖା ଉପରେ 
ଲେଖକର ଜୀବନର ପ୍ରଭାବ ତ ନିଶ୍ଚୟ ଥିବ, କିନୁ ଲେଖାର ବିଚାର ବେଳେ 
ମୋ ମତରେ ତାହା ଅପ୍ରସଙ୍ଗିକ | 

୩) ସାଂପ୍ରତିକ ଓଡ଼ିଆ ସାହିତ୍ୟ ବିଷୟରେ କୌଣସି ମତ ଦେବାକୁ ମୁଁ ସାହସ କରୁ 
ନାହିଁ, କାରଣ ବିଧବବଦ୍ଧ ଭାବରେ ଏ ସବୁ ପଢ଼ିବାର ସୁଯୋଗ ମୁଁ ପାଇ ନାହିଁ । 
ମୁଁ ଯାହା କିଛି ପଢ଼ିଛି, ଅତ୍ୟନ୍ତ ଅନିୟମିତ ଓ ଅବ୍ୟବସ୍ଥିତ ଭାବେ | ତେଣୁ ସେ 
ବିଷୟରେ ମତ ଦେବା ମୋ ପକ୍ଷରେ ଧୃଷ୍ଟତା ହେବ | ସେହିପରି ସାହିତ୍ୟର 

୩୧୦ ଏକତ୍ରିକା 


ତାର୍ବିକ ଦିଗ ଉପରେ ମଧ୍ୟ ମୋର କୌଣସି ଅଧ୍ୟୟନ ନାହିଁ । ତେଣୁ ଆଧୁନିକ 

କବିତାର ଭାବଵବୋଧ ଓ ଗତିବିଧୂ ଇତ୍ୟାଦି ବିଷୟରେ ମତଦେବା ଅବସ୍ଥାରେ ମୁଁ 
ନାହିଁ । ସେଥିପାଇଁ ତମେ ମତେ କ୍ଷମା କରିବ ବୋଲି ଆଶା |! 

॥ ଇତି ॥ 

ଜଗନ୍ନାଥ ପ୍ରସାଦ ଦାସ 

(୮ ସେପ୍ଟେମ୍ବର ୧୯୯୭) 


ସାକ୍ଷାତକାର: ୨ 


ପ୍ରଶ୍ନ : ଲେଖକ ଜୀବନର ପୃଷ୍ଠଭୂମି ବିଷୟରେ କିଛି କହିବେ ? ଯଦି କୌଣସି ନିର୍ଦିଷ୍ଟ 
ଘଟଣା / ପରିସ୍ଥିତି ଉପରେ ଏହା ଆଧାରିତ ତାର ଏକ ସଂକ୍ଷିପ୍ତ ସୂଚନା ଦିଅନ୍ତୁ ! 

ଉତ୍ତର : ଲେଖକଙ୍କର ଜୀବନ ମଧ୍ଯ ଅନ୍ଯ ସମସ୍ତଙ୍କ ଜୀବନ ଭଳି । ଲେଖକ ପାଇଁ 
କୌଣସି ବିଶେଷ ପୂଷ୍ଠଭୁମି ନଥାଏ ଲେଖକର (ଅନ୍ତତଃ ମୋର) ଲେଖକ 
ଜୀବନ ତାର ସଂପୂର୍ଣ ଜୀବନ ଉପରେ ଆଧାରିତ । କୌଣସି ନିର୍ଦ୍ଦିଷ୍ଟ ଘଟଣା ବା 
ପରିସ୍ଥିତି ଉପରେ ନୁହେଁ ! 

ପ୍ରଶ୍ନ: ପ୍ରଥମ ପ୍ରକାଶିତ ଲେଖା ଓ ସେ ସଂକ୍ରାନ୍ତୀୟ ଅନୁଭବ କିପରି ଥଲା ? 

ଉତ୍ତର : ସ୍ଟଲ କଲେଜ ବେଳେ (୧୯୫୫ ପର୍ଯ୍ୟନ୍ତ । ମୋର କିଛି କବିତା ବିଭିନ୍ନ 
ପତ୍ରପତ୍ରିକାରେ ପ୍ରକାଶ ପାଇଥିଲା | କିନ୍ତୁ ମୋ ଦୃଷ୍ଟିରେ ସେ ସବୁର କୌଣସି 
ସାହିତ୍ୟିକ ମହର୍ତ୍‌ ନାହିଁ । ତାପରେ ମୁଁ ୧୯୭ ୦ରୁ ପୁଣି ଲେଖୁବା ଆରମ୍ଭ 
କରିଥିଲି | ପ୍ରଥମ ପୁରୁଷ ( ୧୯ ୭ ୧) ମୋର ପ୍ରଥମ କବିତା ସଂକଳନ ! 

ପ୍ରଶ୍ଗ ୨୬ ଆପଣ ଗଳ୍ପ, କବିତା, ନାଟକ ଇତ୍ଯାଦିରେ ଲେଖନୀ ଚାଳନା କରିଥିଲେ ହେଁ 
ଉପନ୍ୟାସ କାହିଁକି ଲେଖୁଲେ ନାହିଁ ? ନିକଟରେ ଅଥବା ଭବିଷ୍ୟତରେ ଉପନ୍ୟାସ 
ରଚନାର କୌଣସି ଯୋଜନା ରଖୁଛନ୍ତି କି ? 

ଉତ୍ତର : କିଛି ବର୍ଷ ତଳେ ମୁଁ ଗୋଟିଏ ଉପନ୍ୟାସ ଲେଖା ଆରମ୍ଭ କରିଥୁଲି । ତାର ପ୍ରଥମ 
ପରିଛେଦ ' କଥା” ପତ୍ରିକାରେ ମଧ୍ଯ ପ୍ରକାଶ ପାଇଥୁଲା | ବିଭିନ୍ନ କାରଣରୁ ସେହି 
ଲେଖା ବିଶେଷ ଅଗ୍ରସର କରିନାହିଁ । 

ପ୍ରଶ୍ନ ୬୪ ଆପଣଙ୍କର ବହୁ ପଠିତ ଓ ଆଲୋଚିତ ଗ୍ରନ୍ଧ ‘ଦେଶ କାଳ ପାତ୍ର' କ'ଣ ଏକ 
ସ୍ଵୟଂ ସଂପୂର୍ଣ୍ଣ ଉପନ୍ଯାସ ? ଯଦି ହଁ, ଏପରି ଏକ ଗ୍ରନ୍ଧ ରଚନା ପଛରେ 
ଆପଣଙ୍କର କି ଉଦ୍ଦେଶ୍ୟ ଥଲା ? 

ଉତ୍ତର : “ଦେଶ କାଳ ପତ୍ର'କୁ ସ୍ବୟଂ ସଂପୂର୍ଣ୍ଣ ଉପନ୍ଯାସ କହି ହେବ କି ନାହିଁ, ତା 
ସାହିତ୍ୟିକମାନେ କହିପାରିବେ ! କିଛି ବର୍ଷ ତଳେ ଜୋଆନ୍ସା ଉଇଲିଅମ୍‌ସ୍‌ ଓ ମୁଁ 

ପ୍ରଶ୍ନ : 


ସାକ୍ଷାତକାର ୩୧୧ 


ଓଡ଼ିଶାର ଜଣେ ଉନବିଂଶ ଶତାଦ୍ଦୀର ଚିତ୍ରକର (ରଘୁନାଥ ପୂଷ୍ି, ମୁଣ୍ଡ ମରାଇ, 
ଧରାକୋଟ) ଙ୍କ ବିଷୟରେ ଗବେଷଣା କରୁଥିଲୁ । (ଏହି ଗବେଷଣା ପୁସ୍ତକଟି 
ପାମଲିଫ ମିନିଏଚର୍ସ ନାମରେ ପ୍ରକାଶ ପାଇ ସାରିଛି 1) ସେହି ସନ୍ଦର୍ଭରେ ମୁଁ 
ସେତେବେଳର ଓଡ଼ିଶା ବିଷୟରେ ପଢ଼ାପଢ଼ି କରିଥିଲି ଏବଂ ଉନବିଂଶ ଶତାହ୍ଦୀର 
ଓଡ଼ିଶା ମତେ ଅତ୍ୟନ୍ତ ଚିତ୍ତାକର୍ଷକ ମନେ ହୋଇଥଲା | ମୁଁ ସେହିସବୁ ସାମଗ୍ରୀକୁ 
ନେଇ “ ଦେଶ କାଳ ପାତ୍ରଂ ଲେଖୁଥୁଲି | 

ମୋର ଯାହା ମନେହେଉଛି “ ଦେଶ କାଳ ପତୁ”'ରେ ଉଲ୍ଲିଖତ ଅଧକାଂଶ ଘଟଣା 
ସତ୍ୟ | କିନ୍ଧୁ ସେହି ସତ୍ଯ ସନ୍ଧାନର ଉତ୍ସ ବିଷୟରେ ଆପଣ ନୀରବ ରହିଛନ୍ତି 
ପୁସ୍ତକଟିରେ । ଏପରି କାହିଁକି ? 

ମୁଁ ପ୍ରଥମେ ଭାବିଥଲି ଉଭୟ ସତ୍ୟ ଏବଂ କଳ୍ଚନାର ଆଧାର ଉପରେ ବହିଟି 
ଲେଖୁବି, ଯେପରି କି ଆମେରିକାନ୍‌ ଉପନ୍ଯାସ ରାଗ୍‌ ଟାଇମ୍‌! । କିନ୍ତୁ 
ସେତେବେଳର ପ୍ରକୃତ ଘଟଣାମାନ ଏତେ ନାଟକୀୟ ଓ ରୋଚକ ଯେ 
ଶେଷ ପର୍ଯ୍ୟନ୍ତ ମୁଁ କେବଳ ସତ୍ୟ ଘଟଣାକୁ ନେଇ ହି ୨ ଲେଖୁଲି |” “6 

କାଳ ପାତ୍ରୀ ସାଧାରଣ ପାଠକଙ୍କ ପାଇଁ ଉଦ୍ଦିଷ୍ଟ ବିଦ୍ଵାନମାନଙ୍କ ପାଇଁ ହୈ 
ଏବଂ ଏହାର ବର୍ଣ୍ଣନା କାହାଣୀ ଶୈଳୀରେ, ଗବେଷଣା ପ୍ରବଂଧ ଭଳି ନୁହେଁ ! 
ସେଥପାଇଁ ଏଥିରେ ବିବରଣୀମାନଙ୍କର ଉତ୍ସ ଦିଆଯାଇ ନାହିଁ ! 

ମୁଳତଃ ଆପଣ ଜଣେ କବି ଭାବରେ ପ୍ରତିଷ୍ଠା ପାଇଲେ । ପ୍ରତିଷ୍ଠିତ କବିର 
ଗୌରବ ଅକ୍ଷୁଣ୍ଡ ରହିଥିବା ବେଳେ ଆପଣ କେଉଁ କାରଣ ଯୋଗୁଁ ଗଳ / ନାଟକ 
କ୍ଷେତ୍ରକୁ ଆସିଲେ ? 

ମୁଁ ପ୍ରଥମ ଗଳ (ଶବ୍ଦ ଭେଦ) ଲେଖୁଲି ୧୯୮ ୦ରେ | ମୋର ମନେହେଲା ମୁଁ 
ଏପରି କିଛି କଥା କହିବାକୁ ଚାହୁଁଛି ଯାହା କବିତାରେ (ଅନ୍ତତଃ ମୁଁ ଯେଉଁଭଳି 
କବିତା ଲେଖୁଥଲି, ସେଥିରେ) କହିବା ସମ୍ଭବ ନୁହେଁ । ସେଥୁପାଇଁ ମୁଁ ଗଛରେ 
ହାତ ଦେଲି | ଅବଶ୍ୟ ତାଂ ପୂର୍ବରୁ ମୁଁ ନାଟକ ଲେଖୁଥଲି ( ସୂର୍ଯ୍ୟାସ୍ତ ପୂର୍ବରୁ' 
୧୯୭ ୨; ଏବଂ ତା'ର ଅନେକ ପୂର୍ବରୁ ନାଟିକା ପୂର୍ବରାଗ', ୧୯୬୦) 
ହୁଏତ ସେହି କାରଣରୁ । ଗଳ ଲେଖୁବା ପରେ ଅବଶ୍ଯ ଗୋଟିଏ ନୂଆ କଥା 
ହେଲା ଯେ ମୁଁ କିଛି ଭିନ୍ନ ପ୍ରକାରର କବିତା ଲେଖୁବା ଆରମ୍ଭ କଲି । ସମାଜ 
ମନସ୍କ ଗଳ୍ନରୁ ସମାଜ ମନସ୍କ କବିତାକୁ ଆସିଲି । 

କଣ କବିତାରେ ଏପରି କିଛି କହିବାକୁ ସୁଯୋଗ ମିଳିଲା ନାହିଁ ନା କବିତା 
ଉପଯୁକ୍ତ ମାଧ୍ୟମ ହେବ ନାହିଁ ଭାବି ଆପଣ ଏ ନିଷ୍ପି ନେଲେ ? ଆପଣଙ୍କୁ 
ଛାଡ଼ିଦେଲେ ସୀତାକାନ୍ତ, ରମାକାନ୍ତ, ରାଜେନ୍ଦ୍ର ଇତ୍ଯାଦି କବିତାରେ ହିଁ ସବୁ 
କହିବାକୁ ଉଚିତ୍‌ ମନେକଲେ |! ଏ ବିଷୟରେ ଆପଣ କିଛି କହିବେ କି ? 

୩୧୨ 


ଏକତ୍ରିକା 


କବିତାରେ ନିଶ୍ଚୟ ସବୁ କିଛି କହି ହେବ ଏବଂ ଅନେକ ବି ସଫଳତାର ସହିତ 
ବିଭିନ୍ନ ବିଷୟରେ କବିତା ଲେଖୁଛି । ତେବେ ସବୁ କବି ସବୁ ବିଷୟରେ 
କବିତା ଲେଖନ୍ତି ନାହିଁ । କେତେକ ବିଷୟ ପାଇଁ ମୁଁ ଭାବିଲି ହୁଏତ କବିତା 
ଅପେକ୍ଷା ଗଳ୍ପ ନାଟକ ଭଲ ମାଧ୍ଯମ ହେବ । 

ମୋର ଗବେଷଣା ବେଳେ ମୁଁ ଉନବିଂଶ ଶତାବ୍ଦୀର ପ୍ରଥମ ଭାଗରେ ଓଡ଼ିଶାରେ 
ଖ୍ରୀଝଟିଆନ ମିଶନାରୀମାନଙ୍କ କାର୍ଯ୍ୟକଳାପ ବିଷୟରେ ଯେଉଁ ତଥ୍ୟ ସଂଗ୍ରହ କରିଥୁଲି, 
ତାକୁ ନେଇ “ଦେଶ କାଳ ପାତ୍ରୀ ଭଳି ଆଉ ଗୋଟିଏ ବହି ନ ଲେଖୁ ମୁଁ 
ଭାବିଲି ଯେ ଗୋଟିଏ ନାଟକ ଲେଖ୍ବବା ଉପଯୁକ୍ତ ହେବ | ୧୯୯୩ରେ ରଚିତ 
ନାଟକ ' ସୁନ୍ଦର ଦାସ” ତାରି ପରିଣତି । 

କବି, କଥାଶିଛୀ ଓ ନାଟ୍ୟକାର ଭିତରୁ କେଉଁଟି ଆପଣଙ୍କୁ ଅଧକ ଆକୃଷ୍ଟ କରେ ? 
ଆପଣ କଣ ସତକୁ ସତ ନିଜ ଭିତରେ ତିନୋଟି ଅଲଗା ଅଲଗା ବ୍ୟକ୍ତିତ୍ଵର 
ସନ୍ଧାନ ପାଆନ୍ତି ? 

ଲେଖକର ବ୍ୟକ୍ତିତ୍ଵ ଗୋଟିଏ ମାତ୍ର ସେ ବିଭିନ୍ନ ପ୍ରକାରର ଲେଖା- କବିତା, 
ଗଳ, ନାଟକ-ଲେଖୁଥାଉ ପଛେ । ତେବେ କବିତା ମୋର ପ୍ରଥମ ପ୍ରେମ 
ହୋଇଥିବାରୁ ମୁଁ ନିଜକୁ ପ୍ରଥମେ କବି ଭାବରେ ଭାବିଥାଏ | 

କମ୍ୟୁଟର ସହିତ ବହୁରାଷ୍ଟ୍ରୀୟ କମ୍ପାନୀମାନଙ୍କର ଏ ଦେଶକୁ ବହୁଳ ପ୍ରବେଶ 
ପରେ ଓ ଉଚ୍ଚ ଶିକ୍ଷିତ ମେଧା ସମ୍ପନ୍ନ ଯୁବ ସମାଜ ପାଇଁ ଚାକିରି, ବେତନ, 
ନିରାପତ୍ତାର ପ୍ରଚୂର ସୁଯୋଗ ରହିଥିବା ସନ୍ତ୍ରେ ଆଇ.ଏ.ଏସ୍‌. ଆଜି ମଧ୍ଯ ଏ 
ଦେଶରେ ଏକ ସ୍ଵପ୍ନ ଅଭିଳାଷ । ଅନେକ ଆଇ.ଏ.ଏସ୍‌. ନ ପାଇ ସମୁଦାୟ 
ଜୀବନକୁ ବ୍ୟର୍ଥ ହୋଇଗଲା ଭାବି ସାରା ଜୀବନ ଗ୍ଲାନି ଓ ହୀନମନ୍ୟତା ଭିତରେ 
କଟାଇଥାନ୍ତି । ଅଥଚ ଆପଣ ଏପରି ଏକ ଚାକିରି ଛାଡ଼ିଦେଲେ ! ଏହା ପଛରେ 
କ”ଣ ସେପରି କିଛି ନିର୍ଦ୍ଦିଷ୍ଟ କାରଣ ଥଲା ? ସାହିତ୍ୟ ସାଧନା ଓ ରଚନା କ'ଣ 
ସେଥୂରୁ ଏକ କାରଣ ? ଯଦି ପ୍ରକୃତରେ ସେପରି କୌଣସି ନିର୍ଦ୍ଦିଷ୍ଟ କାରଣ ଥଲା 
ତାହା କ'ଣ ଆଇ.ଏ.ଏସ୍‌. ଛାଡ଼ି ସଫଳ ହୋଇଛି ? 

ଲେଖୁବା ପାଇଁ ଚାକିରି ଛାଡ଼ିବି, ଏଭଳି ଇଚ୍ଛା ନିଶ୍ଚୟ ଥୁଲା । ଚାକିରି 
ଛାଡ଼ିଦେବାବେଳେ ଭାବିଥୁଲି ମୁଁ ଆହୁରି ଅଧୁକ ଲେଖାଲେଖନ କରିବି, କିନୁ ମୁଁ 
ଦେଖୁଛି ଏପରି କିଛି ହେଲା ନାହିଁ । (ଜୀବନ ସାରା ଚାକିରିରେ ରହି ଅନେକ 
ଲେଖକ ଅନେକ ବେଶୀ ଲେଖୁଛନ୍ତି !) ତେବେ ଚାକିରି ଛାଡ଼ିବା ପରେ ମୁଁ 
ଯେଉଁ ସ୍ଵାଧୀନତା ଓ ସମୟ ପାଇଲି, ତା'ର ବିକଳ୍ପ ନାହିଁ । 

ମୁଁ ଆପଣଙ୍କୁ ଅନେକ ଦିନରୁ ପଢ଼ଛି । ଆଇ.ଏ.ଏସ୍‌. ଚାକିରିରେ ଥବା ବେଳେ 
ଆପଣ ଲେଖୁଥିଲେ ଓ ଏବେ ଚାକିରି ଛାଡ଼ି ମଧ୍ୟ ଲେଖୁଛନ୍ତି । କ'ଣ କିଛି 

ପାର୍ଥକ୍ୟ ଅନୁଭବ କରୁଛନ୍ତି ? ଯଦି କରୁଛନ୍ତି ତାହା କିପରି ? 
ମୁଁ କୌଣସି ପାର୍ଥକ୍ୟ ଅନୁଭବ କରୁନାହିଁ | (ପ୍ରକୃତରେ କହିବାକୁ ଗଲେ ମୁଁ 
ନିଜ ଲେଖା ବିଷୟରେ କେବେ କିଛି ଭାବିବାକୁ ଚେଷ୍ଟା କରେ ନାହିଁ ଲେଖାଟି 
ଲେଖୁସାରିବା ପରେ" |) ଯଦି କିଛି ପାର୍ଥକ୍ୟ ଥାଏ, ଅନ୍ୟମାନେ ହିଁ କହିପାରିବେ | 
ହଁ- ଆପଣଙ୍କର “ ସୁନ୍ଦର ଦାସ” ଏକ ତଥ୍ୟଭିତ୍ତିକ ପୁସ୍ତକ | ମୁଁ ଭାବୁଛି ଏହା 
‘ଦେଶ କାଳ ପାତ୍ର' ଭିତରେ ରହିଯିବା କଥା । କିନ୍ତୁ ଏହାକୁ ଏକ ସ୍ଵତନ୍ତ୍ର 
ପୁସ୍ତକ ଭାବରେ କାହିଁକି ଲେଖୁଲେ ? 

“ସୁନ୍ଦର ଦାସ”ର ବିଷୟବସ୍ତୁ ଏକ ନିର୍ଦ୍ଦିଷ୍ଟ ଗୋଷ୍ଠୀ ଓ ପରିସ୍ଥିତିରେ ସୀମିତ : 
ଓଡ଼ିଶାର ଆଦି ଖ୍ରୀଷ୍ଟିଆନ୍‌ ଏବଂ ଓଡ଼ିଶାର ଅଧଵବାସୀଙ୍କ ସହିତ ସେମାନଙ୍କର 
ଯୋଗାଯୋଗ ଓ ତାର ପ୍ରତିକ୍ରିୟା | ତାର ସମୟ କାଳ ମଧ୍ଯ ଅଲଗା, ଉନବିଂଶ 
ଶତାବ୍ଦୀର ତୃତୀୟ ଦଶକ ! “ଦେଶ କାଳ ପାତ୍ରୀର ଚରିତ୍ର ଓ, ଘଟଣା ଆହୁରି 
ବିସ୍ତୃତ ଏବଂ ତାର କାଳ ଉନବିଂଶ ଶତାଦ୍ଦୀର ଦ୍ଵିତୀୟାର୍୍ 

ଓଡ଼ିଆ ନବ ନାଟ୍ୟ ଆନ୍ଦୋଳନର ଆପଣ ଅନ୍ୟତମ ପ୍ରମୁଖ ଓ ସାର୍ଥକ ଶିଳୀ । 
ମାତ୍ର ଅଧୁକାଂଶ ନାଟକ ଆପଣଙ୍କର ଓଡ଼ିଶା ବାହାର ଅନୁବାଦିତ ହୋଇ ମଞ୍ଚସ୍ଥ 
ହୋଇଛି, ଆଦୃତ ହୋଇଛି । ଏ ବିଷୟରେ କିଛି କହିବେ ? 

ନାଟକ ଲେଖୁ ସାରିବା ପରେ ତାର ମଞ୍ଚନ ସମ୍ଭବ ହୋଇଥାଏ ନାଟକକାର, 
ନିର୍ଦ୍ଦେଶକ ଓ ନାଟ୍ୟ ସଂସ୍ଥାର ଯୋଗାଯୋଗରୁ ! ସେଥୁପାଇଁ ଅଧ୍ବକାଂଶ ନାଟକ 
ମଞ୍ଚନ ପରେ ହିଁ ପ୍ରକାଶ ପାଇଥାଏ | ମୁଁ ଓଡ଼ିଶା ବାହାରେ ରହୁଥିବାରୁ ଓଡ଼ିଶାର 
ନାଟ୍ୟ ଜଗତ ସହିତ ମୋର ସଂପର୍କ ଖୁବ୍‌ କମ | ତେଣୁ ମୋର ନାଟକ ଲେଖୁବାକୁ 
ମୁଁ କେବଳ ଏକ ସାହିତ୍ୟିକ କୃତି ବୋଲି ମାନି ନେଇଛି ! 

ଓଡ଼ିଶାର ରଙ୍ଗମଞ୍ଚ (ଆମେଚର ଥୁଏଟର ଗ୍ରୁପ) ଠାରୁ ଆପଣ ଦୂରେଇ ରହିଛନ୍ତି 
ବୋଲି ଭାବୁ ନାହାନ୍ତି କି ? ଏଥୁପାଇଁ ଦୁଃଖ ହୁଏନି ? 

ହଁ, ମୋର ଦୁଃଖ ଯେ ମୁଁ ବାହାରେ ରହୁଥିବାରୁ ଓଡ଼ିଶାର ରଙ୍ଗମଞ୍ଚରୁ (ହୁଏତ 
ଓଡ଼ିଶାର ପାଠକମାନଙ୍କ ପାଖରୁ ମଧ୍ଯ) ଦୂରେଇ ଯାଇଛି ! 

ଆପଣଙ୍କର ଗଳ୍ନ ଗୁଡ଼ିକର ଭାଷା କଥୃତ ଭାଷାଠାରୁ ଟିକେ ଅଲଗା | ଏହା କଣ 
ଇଚ୍ଛାକୃତ ? 

ସାହିତ୍ୟିକ ଭାଷା ସବୁବେଳେ କଥତ ଭାଷାଠାରୁ ଭିନ୍ନ । ଲେଖକ ନିଜ ଲେଖାରେ 
(ବିଶେଷରେ ଗଛ, ନାଟକ, ଉପନ୍ୟାସରେ) ଯେତେଦୂର ସମ୍ଭବ ଚରିତ୍ରମାନଙ୍କ 
ମୁହଁରେ କଥିତ ଭାଷା ଦେବାକୁ ଚେଷ୍ଟା କରିଥାଏ ମତ୍ର | ('ଛ ମାଣ ଆଠଗୁଣ୍ଂରେ 
ସାହିତ୍ୟିକ ଭାଷାର ବ୍ୟବହାର ପାଇଁ ଉପସଂହାର ପରିଚେଦରେ ମଙ୍ଗରାକର ମୂତ୍ଯୟୁ 
ବର୍ଣ୍ଣନା ଦ୍ରଷ୍ଟବ୍ୟ) ଗଛରେ ଭାଷା ବ୍ୟବହାରର ସମସ୍ୟା ବିଷୟରେ ମୁଁ ମୋର ଗଛ 

ପ୍ରିୟ ବିଦୂଷକ 'ରେ କିଛି ଆଲୋଚନା କରିଛି । 

ପ୍ରଶ୍ନ ୬ ଆପଣଙ୍କର ମନ୍ତ୍ର'।, ବୁଢ଼ିଆଣୀ ଜାଲ? ପରି ଗଳ ଗୁଡ଼ିକ କ”ଣ ଅନ୍ଯାନ୍ଯ 
ଭାରତୀୟ ଭାଷାରେ ଅଥବା ଇଂରାଜୀରେ ଅନୁବାଦିତ ହୋଇଛି କି ? ଉପରୋକ୍ତ 
ଗଳ ଭିନ୍ନ ଅନ୍ୟ କେଉଁ ଗୁଡ଼ିକୁ ଆପଣ ଆପଣଙ୍କର ପ୍ରତିନିଧ୍ସ୍ତରୀୟ ଗଛ ବୋଲି 
ମନେକରନ୍ତି ? 

ଉତ୍ତର ମୋର କିଛି ଗଳ ( ' ମନ୍ତ ଓ “ ବୁଢ଼ିଆଣୀ ଜାଲ”? ସମେତ) ହିନ୍ଦୀ ଓ ଇଂରାଜୀରେ 
ଅନୁବାଦିତ ହୋଇଛି । ତେବେ ଏଗୁଡ଼ିକ ମୋର ପ୍ରତିନିଧ୍ୟ ମୁଳକ ଗଳ କି ନା 
ମୁଁ ଜାଣେନା | ମୁଁ ମୋର ନିଜର ଲେଖା ବିଷୟରେ ଭାବେ ନାହିଁ ବା ତାକୁ 
ବିଶ୍ଲେଷଣ କରିବାକୁ ଚେଷ୍ଟା କରେ ନାହିଁ । ତେଣୁ ମୋର କେଉଁ ଲେଖା ମୋର 
ପ୍ରତିନିଧ୍ୂତ୍ଵ କରନ୍ତି ସେ ବିଷୟରେ ମୋର ଧାରଣା ନାହିଁ । 

ପ୍ରଶ୍ନ ୬ ଏମିତି କଣ କେବେ ହୋଇଛି ଯେ ଗୋଟେ ଗଳ୍ପ ଲେଖୁ ଲେଖୁ ତାହା ଠିକ୍‌ 

ଆପଣଙ୍କର ପରିକନ୍ିତ ଗ୍ ନ ହୋଇ ଗୋଟେ ସଂପୂର୍ଣ୍ଣ ଅଲଗା ଗପ ହୋଇ 

ଯାଇଛି ? 

ଉତ୍ତର ଅନେକ ସମୟରେ ଲେଖା ଆରମ୍ଭ କରିବା ପରେ ସେଇଟି ଲେଖକଙ୍କର ପରିକଳିତ 

ପରିଣତି ଆଡ଼କୁ ନ ଯାଇ ନିଜସ୍ଵ ଗତିରେ ଅନ୍ଯ ଉପସଂହାର ନେଇଥାଏ । 

ଏଭଳି ମୋ କ୍ଷେତ୍ରରେ ମଧ୍ଯ ହୋଇଛି । 

ପ୍ରଶ୍ଛ୬ ଗାଳିକ ଜେ.ପି., କବି ଜେ.ପି. ଓ ନାଟ୍ଯକାର ଜେ.ପି. ଙ୍କ ଭିତରେ କେବେ 
କେବେ ସଂଘର୍ଷ ହୁଏକି ? ଜଣକର ପ୍ରତିଷ୍ଠା ଓ ପତିଆରା ଅପରକୁ କ୍ଷୁଣ୍ଣ କରେ 
ନା? 

ଉତ୍ତର : ପେଶାଦାର ଲେଖକଙ୍କ ପାଇଁ ହୁଏତ ଏଭଳି ସଂଘର୍ଷ ସମ୍ଭବ । କିନ୍ତୁ ମୁଁ ଖୁସିରେ 
ଗପ କବିତା ନାଟକ ଲେଖୁଥୁବାରୁ ( କିନା ନ ଲେଖୁଥୁବାରୁ) ମୋ ପାଇଁ କେବେ 
କୌଣସି ସମସ୍ୟା ଉପୁଜି ନାହିଁ । ତେବେ ଏ ବିଷୟରେ ମୁଁ ନିଜ ପାଇଁ ନିଜେ 
ଏକ ଶ୍ଧଙ୍ଖଳା ରଖିଥାଏ । କିଛିଦିନ କବିତା ଲେଖିବା ପରେ ତାକୁ ବନ୍ଦ ରଖି 
ଗଳ୍ପ ଲେଖେ | ପୁଣି କବିତାକୁ ଫେରିଆସେ । ଲେଖକ ଭାବରେ ମୋର ପ୍ରତିଷ୍ଠା 
ଓ ପତିଆରା ଅଛି କି ନା ଏବଂ କେତେ ଭଳି ଅଛି ତା ମୁଁ ଜାଣେନା, ମୁଁ ସେ 
ବିଷୟରେ ଭାବେ ନାହିଁ ବା ସଚେତନ ନୁହେଁ । 

ପ୍ରଶ୍ନ ୨: ସାହିତ୍ଯରେ ପୁରସ୍କାର ପ୍ରଦାନକୁ ଆପଣ କିପରି ଦୃଷ୍ଟିରେ ଦେଖନ୍ତି ? “ ଆହ୍ନିକ” 
ପୁସ୍ତକ ପାଇଁ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାରକୁ ଆପଣ ପ୍ରତ୍ୟାଖ୍ୟାନ କଲେ 
ଅଥଚ ଶାରଳା ଏକାଡ଼େମୀ ପୁରସ୍କାର ଗ୍ରହଣ କଲେ | ଏପରି ଦ୍ବୈତ ବିଚାର 
କାହିଁକି ? ବିଶେଷକରି ଓଡ଼ିଶାରେ ସାହିତ୍ୟିକ ପୁରସ୍କାରକୁ କେନ୍ଦ୍ର କରି ନାନା 
ଅରୁଚିକର ମନ୍ତବ୍ୟମାନ ଶୁଣିବାକୁ ମିଳେ ଓ ଏହାର ପୂଷ୍ଠଭାଗରେ ଥବା ରୁଚିହୀନ 

ଅଭିଯୋଗ, ଆରୋପ, ପ୍ରତ୍ୟାରୋପ ସବୁ ସାହିତ୍ୟ ପତ୍ରିକା ଓ ସମ୍ବାଦପତ୍ରରେ 
ଛପାଯାଏ । ଏହା ଆପଣଙ୍କୁ ଆହତ କରେନି ? 

ଅନ୍ୟ ଶୁଙ୍ଗଳା- କ୍ରୀଡ଼ା, ସଂସ୍କୃତି, ବିଜ୍ଞାନ ମାନଙ୍କରେ ଯେଭଳି ପୁରସ୍କାର ଦେବାର 
ପ୍ରଥା ଅଛି, ସେଭଳି ସାହିତ୍ୟରେ ତ ରହିବ ହିଁ ରହିବ । ତେବେ ଆପରି 
ହେଉଛି ଏହି ପୁରସ୍କାରମାନଙ୍କ ପାଇଁ ଚେଷ୍ଟା, ଧୀ ଦଉଡ଼ ଓ ପ୍ରଭାବିତ କରିବାରେ | 
ମୋ ମତରେ ଯଦି ଏପରି ଅପଚେଷ୍ଟାମାନ ହୁଏ ତାକୁ ଲୋକଲୋଚନକୁ 
ଆଣିବାରେ କୌଣସି କ୍ଷତି ନାହିଁ | 

ମୋର ନିଜର ପୁରସ୍କାର ଗ୍ରହଣ କରିବା ନ କରିବାର କାରଣ ସଂପୂର୍ଣ୍ଣ ବ୍ୟକ୍ତିଗତ; 
ତାର କୌଣସି ସାହିତ୍ୟିକ କାରଣ ନାହିଁ । 

ପଟଟଚିତ୍ର ଉପରେ ଗବେଷଣା କରି ଆପଣ ପିଏଚ୍‌ଡି ପାଇଛନ୍ତି । ସାହିତ୍ୟର 
କବିତା, ଗଛ, ନାଟକ ସହିତ ରଙ୍ଗ ତୂଳୀର ଚିତ୍ର ଜଗତକୁ ପ୍ରବେଶ କଲେ 
କିପରି ଓ ଆପଣ ସେଥୁପ୍ରତି ଆକୃଷ୍ଟ ହେଲେ କେମିତି ? 

ମୋର ଅନେକ ଦିନରୁ ଚିତ୍ରକଳା ପ୍ରତି ଆଗ୍ରହ ଥଲା ଏବଂ ମୁଁ ନିଜେ କିଛି କିଛି 
ଚିତ୍ର କରୁଥିଲି | ମୋର ପଟଟଚିତ୍ର ବିଷୟରେ ଗବେଷଣା କରିବାର କାରଣ ଥୁଲା 
ଯେ ଯଦିଓ ଓଡ଼ିଶାର ଭାସ୍କର୍ଯ୍ୟ ଉପରେ ଅନେକ ଗବେଷଣା ହୋଇସାରିଥୁଲା, 
ସେତେବେଳକୁ ଓଡ଼ିଶାର ଚିତ୍ରକଳା ଉପରେ କିଛି କାମ ହୋଇ ନ ଥଲା | 
ଆପଣ ତ ଉଷସକ୍ଷୟକ୍ରରଉ ରସକ୍ଷଜ୍ଞ ଝକ୍ସମସରସଗ୍ଧଳ ସହ ସଂପୂକ୍ତ | ସେ ବିଷୟରେ 
ଆପଣଙ୍କର ନୂଆ ଯୋଜନା କଥା ପାଠକଙ୍କୁ କହିବେ ? 

ମୁଁ ବିଭିନ୍ନ ସମୟରେ ଯେଉଁ ସାହିତ୍ଯକ ଓ ସାଂସ୍କୃତିକ ଅନୁଷ୍ଠାନ ଓ କାର୍ଯ୍ୟକ୍ରମ 
ସହିତ ଜଡ଼ିତ ରହିଛି, ସେଥୁରୁ ଶିଶୁ ଚଳଚ୍ଚିତ୍ର ସମିତି ଅନ୍ୟତମ | ମୁଁ ୧୯୮୫ରୁ 
୧୯୯୦ ପର୍ଯ୍ୟନ୍ତ ପାଞ୍ଚ ବର୍ଷ ଏହି ଅନୁଷ୍ଠାନ ସହିତ ସଂପୃକ୍ତ ଥଲି | ସେହି 
ସହଯୋଗର ମୋ ପାଇଁ ଦୂଇଟି ସାହିତ୍ୟିକ ସୁଫଳ ଥଲା: ମୁଁ ଗୋଟିଏ ଶିଶୁ 
କବିତା ବହି ଲେଖୁଥଲି (  ଆଳିମାଳିକା' ୧୯୯୩) ଏବଂ ସମିତିର ଆନ୍ତର୍ଜାତିକ 
ଶିଶୁ ଚଳଚ୍ଚିତ୍ର ସମାରୋହ ବେଳେ ( ୧୯୮୭) ଭୁବନେଶ୍ବରରେ ଅନେକ ଦିନ 
ରହିବା ସମୟରେ “ ଦେଶ କାଳ ପାତ୍ର' ପାଇଁ ଗବେଷଣା କରି ପାରିଥୁଲି | 
ଆଉ କଣ ସବୁ ଭବିଷ୍ୟତରେ ଲେଖୁବା ପାଇଁ ଲକ୍ଷ୍ୟ ରଖୁଛନ୍ତି ? 

ସେମିତି କୌଣସି ଯୋଜନା ନାହିଁ; ତେବେ ଆରମ୍ଭ କରିଥବା ଉପନ୍ୟାସ ଶେଷ 
କରିବାକୁ ଚେଷ୍ଟା କରିବି । 

ଓଡ଼ିଶାରେ ରଙ୍ଗମଞ୍ଚ ଗୁଡ଼ିକର ପୁନରୁତ୍ଥାନ ବିଷୟରେ କିଛି ପ୍ରସ୍ତାବ ଦେଵେ ? 
ଭଲ ନାଟକ ପାଇଁ ଦର୍ଶକ ଅଭାବ (ଓଡ଼ିଆ ଯାତ୍ରା ପାଇଁ ଦର୍ଶକ ଅଭାବ ନାହିଁ), 
ମଞ୍ଚନ ଖର୍ଚ୍ଚର ଅସ୍ଵାଭାବିକ ବୃଦ୍ଧି, କଳାକାରମାନଙ୍କର ଫିଲ୍ମ ଟେଲିଭିଜନକୁ 

୩୧୬ 


୫ ର ଞS 


ଏକତ୍ରିକା 


ଚାଲିଯିବା ଇତ୍ୟାଦି ଓଡ଼ିଆ ରଙ୍ଗମଞ୍ଚର ଅନେକ ସମସ୍ୟା | ଓଡ଼ିଶାରେ ଥିଏଟରର 
ପୁନଃ ଜାଗରଣ ପାଇଁ ନିକଟରେ ଏକ ଉକ୍ସଳ ରଙ୍ଗମଞ୍ଚ ଟ୍ରଷ୍ଟ ତିଆରି ହୋଇଛି, 
ଯାହା ସହିତ ମୁଁ ମଧ୍ଯ ସଂପୃକ୍ତ । ତେବେ ସରକାରୀ ଓ ବେସରକାରୀ ଆନୁଷ୍ଠାନିକ 
ପୃଷ୍ଠପୋଷକତା ବିନା ରଙ୍ଗମଞ୍ଚର ତିଷ୍ଠିବା ଅସମ୍ଭବ ହୋଇପଡୁଛି | 
ନିଜ ସାହିତ୍ୟକୃତି ବିଷୟରେ ଆପଣଙ୍କର ନିଜ ଧାରଣା କଣ ? 
ମୁଁ ସେ ବିଷୟରେ କେବେ ଭାବି ନାହିଁ । 
ଜୀବନରେ କିଛି ଅବଶୋଷ ରହିଯାଇଛି କି ? 
ନା | 
କୌଣସି ଓଡ଼ିଆ / ଭାରତୀୟ ସାହିତ୍ୟିକ ସାହିତ୍ୟରେ ନୋବେଲ ପୁରସ୍କାର ପାଇବେ 
ବୋଲି ଆପଣ ଭାବୁଛନ୍ତି ? 
କେବଳ ଭଗବାନ (ବା ନୋବେଲ କମିଟି) କହିପାରିବେ । 
ମୁଁ ଆଉ କଂ ଣ ପଟାରି ନାହିଁ ଅଥଚ ଆପଣ କହିବାକୁ ଚାହିଁବେ ? 
ମୁଁ ବୋଧହୁଏ ପ୍ରୟୋଜନରୁ ବେଶି କହି ସାରିଲିଣି । ଧନ୍ୟବାଦ । 

(ଗୋଧୂଳି ଲଗ, ଜାନୁଆରୀ-ମାର୍ଚ: ୨୦୦୦) 


ସାକ୍ଷାତକାର: ୩ 


କବିତା, ଗଛ, ନାଟକ, ଚିତ, ଗବେଷଣା- ଏମିତି ଆପଣ ଅନେକ କ୍ଷେତ୍ରରେ 
ପ୍ରତିଷ୍ଠିତ । ତେବେ ଆପଣଙ୍କର ପ୍ରିୟ ମାଧ୍ଯମଟି କିଏ ? ଏତେ ସବୁ ମାଧ୍ଯମ 
ଆପଣେଇବାର କାରଣ କ'ଣ ? 

ବିଭିନ୍ନ ମାଧ୍ୟମରେ ମୋର ପ୍ରତିଷ୍ଠା ବିଷୟରେ ମୁଁ ଜାଣେନା, ତେବେ ଏତିକି 
କହିବି ଯେ ଏଥୁରୁ କୌଣସିଟି ମୋର ବୃତ୍ତି ନୁହେଁ ଏବଂ ମୁଁ ଏ ସବୁ କେବଳ 
ନିଜର ଖୁସି ପାଇଁ ଲେଖୁଛି । ଓଡ଼ିଶାରେ ବୋଧହୁଏ କୌଣସି ପେଷାଦାର ସାହିତ୍ୟିକ 
ନାହାନ୍ତି, ଯାହାର ବୃତ୍ତି ସାହିତ୍ୟହିଁ । ଅବଶ୍ୟ ଖୁସିରେ ସାହିତ୍ୟ ଚର୍ଚ୍ଚା କରିବାର 
ଅର୍ଥ ନୁହେଁ ଯେ ଏ କାମକୁ ଗଭୀରତାର ସହିତ ନିଆଯିବ ନାହିଁ । ଅଥବା 
ଏହାକୁ ଯଥା କଥା ଅଯତ୍ସର ସହିତ କରାଯିବ । ମୁଁ ଯେତିକି କବିତା, ଗଳ, 
ନାଟକ ଲେଖୁଛି; ବା ଯାହା ଗବେଷଣା କରିଛି, ତାହା ଯେତେ ସମ୍ଭବ ଶ୍ରମ, 
ଧ୍ଯାନ ଓ ଅଧ୍ୟବସାୟ ସହିତ | ଏଥୁପାଇଁ ମୋର ପ୍ରିୟ ମାଧ୍ଯମର ପ୍ରଶ୍ନ ଉଠୁନାହିଁ । 
ଯଦି ଏଥୁରୁ କୌଣସିଟି ପ୍ରିୟ ହୋଇ ନ ଆନ୍ତା ମୁଁ ତାହା କରି ନ ଥାନ୍ତି । 
ସଜନ ଜଗତକୁ ପ୍ରବେଶର ଅନୁଭବ ଓ ଅନୁଭୂତି ସଂପର୍କରେ କୁହନ୍ତୁ ? ଆପଣଙ୍କ 
ଭାବ, ଭୂମି ଓ ପ୍ରେରଣାର ଆବେଗ କ୍ରଂଣ ? 

ସାକ୍ଷାତକାର ୩୧୭ 


ସୂଜନର ଅନୁଭୂତି ବା ପ୍ରେରଣା ବିଷୟରେ କେବେହେଲେ ପଛକୁ ଫେରି ଚିନ୍ତା 
କରିବାକୁ ଚାହିଁନାହିଁ । ମୁଁ ଯେତେବେଳେ ଯେପରି ଚାହିଁଛି, ଲେଖୁଛି | ବିଭିନ୍ନ 
ସମୟରେ ବିଭିନ୍ନ ପ୍ରକାରର ଲେଖା ଭିନ୍ନ ଭିନ୍ନ ପ୍ରେରଣା ପରିସ୍ଥିତି ମନୋଭାବରୁ 
ଲେଖା ହୋଇଥାଏ ! ଏଣୁ କେଉଁ ଲେଖା କେବେ କେଉଁଠି କିପରି ଓ କାହିଁକି 
ଲେଖା ହୋଇଥୁଲା, ଏକଥା କହିବା କଷ୍ଠ ଏବଂ ମୋ ମତରେ ଅପ୍ରାସଙ୍ଗିକ | 
ଗୋଟିଏ ଲେଖା ପଛରେ ଯେତେ ଗଭୀର ଅନୁଭବ ପ୍ରେରଣା ନିଷ୍ଠା ବିଶ୍ଵସ୍ତତା 
ଥାଉ ପଛେ, ଯଦି ଲେଖାଟି ଶେଷରେ ଉଚ୍ଚମାନର ହେଲା ନାହିଁ, ତେବେ 
ଲେଖାଟିର ଏତେ ସବୁ ପୃଷ୍ଠଭୂମି ଖୋଜିବାରେ କି ଲାଭ ? ପ୍ରକାରାନ୍ତରେ ଗୋଟିଏ 
ଭଲ ଲେଖାର ଲେଖନ ପ୍ରକ୍ରିୟାର ଭୂମିକା ବିଷୟରେ ଜାଣିବା ମଧ୍ଯ ଅନାବଶ୍ୟକ | 
କବିତାକୁ ବୁଝିବା ପାଇଁ କବିର ଜୀବନ ଯେପରି ଅବାନ୍ତର (କବିକୁ ତାର 
ଜୀବନ ଚରିତରେ ପାଇବ ନାହିଁ: ରବୀନ୍ଦ୍ରନାଥ), ସେହିପରି ସାହିତ୍ୟର ମୂଲ୍ୟାୟନ 
ପାଇଁ ଲେଖକର ଅନୁଭବ ପ୍ରେରଣାର ଉତ୍ସ ଓ ଉନ୍ମେଷ ଖୋଜିବା ଅର୍ଥହୀନ | 
ଆପଣ କବିତା କ୍ଷେତ୍ରରେ ବହୁ ପରୀକ୍ଷା ନିରୀକ୍ଷା କରିଛନ୍ତି ଓ ଅନ୍ୟମାନଙ୍କୁ 
ପ୍ରଭାବିତ ମଧ୍ଯ କରିଛନ୍ତି | ତେବେ କେଉଁ ପରୀକ୍ଷା ପ୍ରୟୋଗରେ ଆପଣ ବେଶି 
ସଫଳ ବୋଲି ନିଜେ ଅନୁଭବ କରନ୍ତି ? 
ମୁଁ ଯେ କବିତା କ୍ଷେତ୍ରରେ ବହୁ ପରୀକ୍ଷା ନିରୀକ୍ଷା ଓ ପ୍ରୟୋଗ କରିଛି, ସେ କଥୀ 
ମୋତେ ଜଣା ନ ଥୁଲା | ହୁଏତ କେହି ପାଠକ ସମାଲୋଚକ (ବା ଯଦି କେହି 
ମୋ ଦ୍ଵାରା ପ୍ରଭାବିତ ହୋଇଥାନ୍ତି ସେପରି କବି) ମୋ କବିତାରୁ ଏଭଳି ପରୀକ୍ଷା 
ନିରୀକ୍ଷାର ଆଭାସ ପାଇପାରିଥାନ୍ତି (ସେଥୁପାଇଁ ମୁଁ ଦୋଷୀ ନୁହେଁ) | ମୁଁ କିନୁ 
ସତେଜନ ଭାବରେ କୌଣସି ପରୀକ୍ଷା ନିରୀକ୍ଷା ଓ ନୂଆ ପ୍ରୟୋଗ କରିବା ପାଇଁ 
ଚେଷ୍ଟା କରିନାହିଁ | ତେଣୁ ଏହାର ସଫଳତା ବିଫଳତା ବିଷୟରେ କହିବା ମୋ 
ପକ୍ଷରେ ସମ୍ଭବ ନୁହେଁ | 
ଆପଣ ଇଂରାଜୀରେ ମଧ୍ଯ ଲେଖନ୍ତି । ମାତୃଭାଷା ଭିନ୍ନ ଅନ୍ୟ ଭାଷାରେ ସଜନ 
ସମ୍ଭବ କି ? 
ମୁଁ ଇଂରାଜୀରେ କେବଳ ଗବେଷଣାମୂଳକ ବହି ଲେଖୁଛି; ମୋର ସମସ୍ତ 
ସୃଜନଶୀଳ ଲେଖା କେବଳ ଓଡ଼ିଆରେ । (ମୁଁ କେବେ ନିଜର କିଛି ଲେଖା 
ଇଂରାଜୀରେ ଅନୁବାଦ କରିଥୁବାରୁ ହୁଏତ କେହି ଅନୁମାନ କରିପାରିଥାନ୍ତି ଯେ 
ମୁଁ ମୂଳ ଇଂରାଜୀରେ ମଧ୍ଯ ଲେଖେ |) 

ଏଭଳି ଏକ ଧାରଣା ଅଛି ଯେ ମାତୃଭାଷା ଭିନ୍ନ ଅନ୍ଯ ଭାଷାରେ ସଜନ 
କର୍ମ, ବିଶେଷରେ କବିତା ରଚନା, ସମ୍ଭବ ନୁହେଁ ! ବିଶ୍ଵ ସାହିତ୍ୟରେ ଅନ୍ଯ 
ଭାଷାରେ ଲେଖୁଥିବା ଅନେକ ଲେଖକଙ୍କର ଉଦାହରଣ ଅଛି, ଯଥା ନାବୋକଭ 

ଏକତ୍ରିକା 


ଓ ବେକୋ । ଏ ସନ୍ଦର୍ଭରେ ଦୁଇଜଣ ଓଡ଼ିଆ ଲେଖକଙ୍କର ଦୃଷ୍ଟାନ୍ତ 
ଦିଆଯାଇପାରେ | ଜୟନ୍ତ ମହାପାତ୍ରଙ୍କର ଇଂରାଜୀ କବିତା ବିଶ୍ଵବିଦିତ ଏବଂ 
ତାଙ୍କର ଏବେ ଲେଖୁଥିବା ଓଡ଼ିଆ କବିତାଠାରୁ କୌଣସିମତେ ନ୍ୟୁନ ନୁହେଁ । 
ମନୋଜ ଦାସ (ହଁ, ମନୋଜ ଦାସ ତାଙ୍କର କିଛି ଗଳ୍ପ ଉପନ୍ୟାସ ମୂଳ 
ଇଂରାଜୀରେ ଲେଖୁ ତାକୁ ପୁଣି ଥରେ ଓଡ଼ିଆରେ ଲେଖୁଛନ୍ତି) ଅନ୍ୟ ଏକ 
ଉଦାହରଣ | 

ଆପଣ ବହୁ ବର୍ଷ ଧରି ଓଡ଼ିଶାରେ ରହୁ ନାହାନ୍ତି । ଓଡ଼ିଆ ଭାଷାରେ ଲେଖୁଲା 
ବେଳେ କେମିତି ଲାଗେ ? କେବେ ଅଭାବ ଅନୁଭବ କରିଛନ୍ତି କି ? 

ମୁଁ ଗତ ତିରିଶ ବର୍ଷ ହେଲା ଦିଲ୍ଲୀରେ ରହୁଛି । କିନ୍ତୁ ସେଥୁପାଇଁ ଓଡ଼ିଶା, ଓଡ଼ିଆ 
ଲୋକ, ଓଡ଼ିଆ ଭାଷା ସାହିତ୍ୟ ସହିତ ସଂପର୍କ କଟିଯିବାର ପ୍ରଶ୍ନ ଉଠୁ ନାହିଁ । ମୁଁ 
ଭାବୁଛି ବାହାରେ ରହୁଥିବାରୁ ଏବଂ ଅନ୍ଯ ଭାଷାର ସଂସ୍ଥର୍ଶରେ ଆସୁଥିବାରୁ 
ମୋର ଓଡ଼ିଆ ଭାଷା ବ୍ଯବହାର ଦକ୍ଷତା ହୁଏତ ଆହୁରି ଉନ୍ନତ ହୋଇ ନ 
ଥାଇପାରେ, କିନ୍ତୁ କଦାପି ହ୍ରାସ ପାଇ ନାହିଁ । ମୁଁ ଏ ବିଷୟରେ କେବେ 
କୌଣସି ଅଭାବ ଅନୁଭବ କରିନାହିଁ । ସେପରି ଭାବରେ ଦେଖୁବାକୁ ଗଲେ 
ଏବେର ଆଇ.ଟି. ଯୁଗରେ ଦିଲ] ବି ଓଡ଼ିଶାରୁ ଏତେ ବେଶି ଦୂରରେ ନୁହେଁ | 
ଆପଣଙ୍କ ପାଠକ କିଏ ? ଏକ ନିର୍ଦ୍ଦିଷ୍ ପାଠକ ଗୋଷ୍ଠୀକୁ ଆପଣ ଆଖୁ ଆଗରେ 
ରଖୁଥନ୍ତି କି ? 

ଲେଖକ ପାଇଁ ଏ ଏକ ଜଟିଳ ପ୍ରଶ୍ଳ କାରଣ ପାଠକ ତା” ପାଇଁ ଏକ ଅମୁର୍ଭ 
ଜୀବ | ତେବେ ଗଳ କବିତା ପ୍ରଥମେ ପୂତ୍ରପତ୍ରିକା ମାନଙ୍କରେ ପ୍ରକାଶ ପାଉଥିବାରୁ 
ବୁଝିବାକୁ ହେବ ଯେ ସେଇମାନଙ୍କର ପାଠକ ହେଉଛନ୍ତି ଲେଖକର ନିର୍ବାଚନ 
ମଣ୍ଡଳୀ । ପତ୍ରିକାର ସଂପାଦକ ମୋ ଠାରୁ ଗପ ନ ପାଇ କ୍ଷୁଣ୍ଡ ହୁଅନ୍ତି, ଏବଂ 
ଭବିଷ୍ୟତରେ କେବଳ ଗଳ୍ପ ପଠାଇବା ପାଇଁ ତାଗିଦ୍‌ କରନ୍ତି | ଏଥୁରୁ ମୁଁ ବୁଝୁଛି 
ଯେ କବିତା ପଢୁଥବା ପାଠକ ଆହୁରି କମ୍‌ ଏବଂ ପତ୍ରିକା ପଢ଼ୁଥବା ଅଧୁକାଂଶ 
ପାଠକ ସେଥୁରେ ପ୍ରକାଶିତ କବିତାକୁ ପଢ଼ନ୍ତି ନାହିଁ । ଯଦି ପ୍ରକାଶିତ ବହିର 
ବିକ୍ରି ସଂଖ୍ୟାକୁ ଦେଖାଯାଏ ( ବିଭିନ୍ନ କାରଣରୁ ଲାଇବ୍ରେରୀମାନଙ୍କୁ ଯୋଗାଣ 
ହେଉଥିବା ବହି ବ୍ୟତୀତ), ତେବେ ମାନିନେବାକୁ ହେବ ଯେ ଓଡ଼ିଶାରେ 
ପାଠକ ଗୋଷ୍ଠୀ ବୋଲି କେହି ନାହାନ୍ତି । ତେବେ ପତ୍ରପତ୍ରିକାରେ ଗପ କବିତା 
ବାହାରୁଥିବାରୁ ଏବଂ କିଛି ବହି ବିକ୍ରି ହେଉଥିବାରୁ ଅନ୍ତତଃ କିଛି ପାଠକ ଅଛନ୍ତି 
ବୋଲି ଆଶା କରାଯାଇପାରେ | ଲେଖକର ଯଦି ମିଥ୍ୟା ଅଭିମାନ ଥାଏ, ତେବେ 
ସେ କେଉଁ ଦୂରଦୂର ଭବିଷ୍ୟତରେ ନିଜ ଲେଖାପାଇଁ ଭବଭୂତିଙ୍କ ଭଳି ଏକ 
ସମାନ ଧର୍ମା ବିରାଟ ପାଠକ ଗୋଷ୍ଠୀର ସ୍ଵପ୍ନ ଦେଖୁପାରେ । 

ସାକ୍ଷାତକାର ୩୧୯ 


ପ୍ରଶ୍ଧଖଝ ଦେଶ କାଳ ପାତ୍ର ଓଡ଼ିଆ ଭାଷାର ଏକ ଅନନ୍ୟ ସୃଷ୍ଟି | ଏହାକୁ କେମିତି 
ଲେଖୁଥିଲେ ? 

ଉତ୍ତର : ବହୁତ କଷ୍ଟରେ । (ଏହାକୁ ଆପଣ କାହଁକି ଅନନ୍ୟ ସୂଷ୍ଷି କରୁଛନ୍ତି, ତାହା 
ଆପଣଙ୍କୁ ହିଁ ନୂଝାଇବାକୁ ପଡ଼ିବ |) 

ପ୍ରଶ୍ଗଂ୬ ଆଉ ଏପରି କିଛି ଲେଖୁବାର ଯୋଜନା ଅଛି କି ? 

ଉତ୍ତର: ନା, ନା | 

ପ୍ରଶ୍ରଥଖ ଆପଣଙ୍କ ସୃଷ୍ତିର ସାମଗ୍ରିକ ମୂଲ୍ୟାୟନ ଏ ଯାବତ୍‌ ହୋଇ ପାରିନାହିଁ । ଓଡ଼ିଆ 


ସମାଲୋଚନାର ଦୁର୍ବଳତା ଓଡ଼ିଆ ସାହିତ୍ୟର ବେଶି କ୍ଷତି କରୁନି କି ? 

ଉତ୍ତର : ସାମଗ୍ରିକ ମୂଲ୍ୟାୟନ ବିଷୟରେ ଜାଣେନା, କିନ୍ତୁ ମୁଁ ମୋର ବହିମାନଙ୍କର କ୍ଚିତ 
ସମୀକ୍ଷା ହେବା ଦେଖୁଛି । ମୋ ମତରେ କାହା ସାହିତ୍ୟର କାହିଁକି ଓ କିପରି 
ମୂଲ୍ୟାୟନ ହେବ ସେ ସମସ୍ୟାକୁ ସମାଲୋଚକଙ୍କ ଉପରେ ଛାଡ଼ିଦେବା ଉଚିତ | 
ସୂଜନଶୀଳ ଲେଖକ ସେ ବିଷୟରେ ମତାମତ ଦେବା ଧୃଷ୍ଟତା ହେବ | 

ପ୍ରଶ୍ନ : ଓଡ଼ିଆ ଭାଷା ସାହିତ୍ଯର ଭବିଷ୍ଯତ ସଂପର୍କରେ ଆପଣ କଂଣ ଭାବୁଛନ୍ତି ? 

ଉତ୍ତର: ମୁଁ ଜଣେ ଆଶାବାଦୀ ହୋଇଥିବାରୁ ଓଡ଼ିଆ ଭାଷା ଓ ସାହିତ୍ୟର ଭବିଷ୍ଯତ 
ଅନ୍ଧକାରାଛନ୍ନ ବୋଲି ଭାବୁ ନାହିଁ । 

ପ୍ରଶ୍ୃ ୬୪ ଆପଣ ଆସନ୍ତା ଜନ୍ମରେ କ”'ଣ ହୋଇ ଜନ୍ମ ହେବାକୁ ଚାହିଁବେ ? ଆପଣଙ୍କର 
ଆଗାମୀ ଯୋଜନା କଣ ? 

ଉତ୍ତର : କୌଣସି ଯୋଜନା ନାହିଁ, ତେଣୁ ଆଉ ଗୋଟିଏ ଜନ୍ମ ନେଇ କଂଣ କରିବି ? 

( ହୃଦବାକ୍ୟ: ପୂଜାସଂଖ୍ୟା ୨୦୦୧) 


ସାକ୍ଷାତକାର: ୪ 


ପ୍ରଶ୍ନିଂ ଆପଣଙ୍କ କୈଶୋରର ସାହିତ୍ୟିକ ପରିବେଶ, ଲେଖାଲେଖୁ କରିବାର ଆଦ୍ଯ 
ପ୍ରେରଣା, ପ୍ରଥମ ପ୍ରକାଶିତ ଲେଖାର ସତି ସଂପର୍କରେ କିଛି କୁହନ୍ତୁ | 

ଉତ୍ତର : ସ୍ଭୁଲରେ ପଢ଼ିବା ବେଳୁ ସାହିତ୍ଯ ପଢ଼ିବା ଲେଖୁବା ପ୍ରତି ଆଗ୍ରହ ହୋଇଥଲା | 
ଘରେ ଥବା ଅଜସ୍ର ବହି ହୁଏତ ତା'ର ପ୍ରେରଣା ହୋଇ ପାରନ୍ତି | ମୁଁ ସବୁ କିଛି 
ପଢ଼ୁଥିଲି ଏବଂ ସେତେବେଳେ ଆମ ଘରେ ଥୁବା ଗୋପାଳ ଚନ୍ଦ୍ର ପ୍ରହରାଜଙ୍କ 
ଭାଷାକୋଷକୁ ଖୋଲି ସେଥରୁ ପୃଷ୍ଠା ପ୍ଲଷ୍ଠା ପଢୁଥବାର ମୋର ମନେ ଅଛି । 
ନବଭାରତ, ସହକାର, ନିଆଁଖୁଣ୍ଟା ଗଦା ଗଦା ପୁରୁଣା ସଂଖ୍ୟା ମଧ୍ୟ ମୋର ପଠନ 
ସାମଗ୍ରୀ ଥୁଲେ । 

ପ୍ରଶ୍ନ ୨: ଆପଣ ଲେଖାଲେଖୁ ଆରମ୍ଭ କଲାବେଳେ କେଉଁ କେଉଁ ସାହିତ୍ୟ ପତ୍ରିକା ପ୍ରକାଶ 

୩୨୦ 


ଉତ୍ତର : 


ଏକତ୍ରିକା 


ପାଉଥିଲା ? 
ସେ ସମୟରେ “ଡଗର” ଏକ ଜନପ୍ରିୟ ପତ୍ରିକା ଥଲା ! କିଛି ବର୍ଷ ବମ୍ଭେରୁ 
ପ୍ରକାଶ ପାଉଥବା “ କୁଙ୍କୁମଂ ମଧ୍ଯ ଚହଳ ପକାଇ ଥୁଲା | ତା” ବ୍ୟତୀତ ' ପ୍ରଜାତନ୍ତ' 
ଓ ଦୈନିକ “ଆଶା'ରେ ମଧ୍ଯ ନିୟମିତ ଗଳ୍ପ କବିତା ପ୍ରକାଶ ପାଉଥିଲା | ଏହି 
ପତ୍ରିକାମାନଙ୍କରେ ୧୯୪୯ ମସିହାରୁ ମୋର କିଛି କିଛି କବିତା ପ୍ରକାଶ 
ପାଇଥିଲା | 
ଛାତ୍ର ବୟସରେ ଆପଣ କେଉଁ କେଉଁ ପତ୍ରିକା ପଢୁଥୁଲେ ? ଏବଂ ସେଥ୍‌ ମଧ୍ଯରୁ 
କେଉଁ କେଉଁ ଲେଖକଙ୍କ ଲେଖା ଆପଣଙ୍କ ମନରେ ପ୍ରଭାବ ବିସ୍ତାର କରିଥୁଲା, 
ସେ ସଂପର୍କରେ କିଛି ସ୍ଵୃତିଚାରଣ କରନ୍ତୁ 
ମୁଁ କଲେଜରେ ପଢ଼ିଲା ବେଳକୁ “ଝଂକାର” ଓଡ଼ିଶାର ଶ୍ରେଷ୍ଠ ପତ୍ରିକା ଭାବେ 
ସ୍ବୀକୃତି ପାଇ ସାରିଥଲା । ଏହା ବ୍ଯତୀତ କଲିକତାରୁ ପ୍ରକାଶ ପାଉଥୁବା 
ଆସନ୍ତାକାଲି” ବହୁ ପ୍ରସାରିତ ଥିଲା ! ଆମେ ଯେଉଁମାନେ ସାହିତ୍ୟରେ ରୁଚି 
ରଖୁଥଲୁ, ଏ ସବୁ ପତ୍ରିକା ଆମ ପାଇଁ ବାଧ୍ୟତାମୂଳକ ପାଠ୍ୟ ଥୁଲା | 

ପଚାଶ ଦଶକରେ କିଛି ପତ୍ରିକା ଅଳ୍ଦିନ ପ୍ରକାଶ ପାଇ ନାଁ କରି ପାରିଥୂଲେ, 
ଯଥା ରାଧାମୋହନ ଗଡ଼ନାୟକଙ୍କ ପ୍ରକାଶିତ “ଏକଚକ୍ର' , ବୃହ୍ାନନ୍ଦ ପଣ୍ଡା ସଂପାଦିତ 
' ପ୍ରଭାତୀ , କୃଷ୍ଣଚରଣ ବେହେରା ସଂପାଦିତ “ କବିତା’, ଚିନ୍ତାମଣି ପାଣିଗ୍ରାହୀ 
ସଂପାଦିତ “ ଶାନ୍ତି ସମାଚାର” ! 

ଆଉ ଗୋଟିଏ ପତ୍ରିକା କଥା ମନେପଡୁଛି, ' ଆଗାମୀ” | ଏହା ୧୯୫୪ରେ 
ଆରମ୍ଭ ହୋଇ ମତ୍ର କିଛି ବର୍ଷ ଚାଲିଥିଲା |! ଏଇଟି ଥୁଲା ମାର୍କସ୍୍‌ବାଦୀ ଦୃଷ୍ଟିକୋଣର 
ପତ୍ରିକା । ଏହାର ସଂପାଦନା ମଣ୍ଡଳୀର ସଭାପତି ଥଲେ ମନୋଜ ଦାସ ଏବଂ 
ମୁଁ ସଂପାଦକ ମଣ୍ଡଳୀର ସଭ୍ୟ ଥିଲି | 

ଉପରୋକ୍ତ ପତ୍ରପତ୍ରିକା ମାନଙ୍କରେ ସେତେବେଳର ଓଡ଼ିଶାର ସମସ୍ତ ବିଖ୍ୟାତ 
ଲେଖକ ( ପଣ୍ତିତ ଗୋଦାବରୀଶ ମିଶ୍ର, ପଣ୍ଡିତ ନୀଳକଂଠ ଦାସ, କାଳିନ୍ଦୀଚରଣ 
ପାଣିଗ୍ରାହୀଙ୍କ ଠାରୁ ଆରମ୍ଭ କରି) “ଲେଖୁଥିଲେ | ଏସବୁ ପତ୍ରପତ୍ରିକାରେ 
ସେତେବେଳେ ପ୍ରକାଶିତ ମୋର (ବା ମୋର ସମସାମୟିକ ଲେଖକ ମାନଙ୍କର) 
ଯେଉଁସବୁ ଲେଖା ପ୍ରକାଶ ପାଇଥିଲା, ପରବର୍ଭୀକାଳରେ ମୋର (ଏବଂ ମୋର 
ଲେଖକ ବଂଧୁମାନଙ୍କର ମଧ୍ୟ ମନେ ହୋଇଛି ଯେ ସେ ଲେଖାସବୁ ପରିପକ୍ 
ନ ଥୁଲା |! ସେଥୁପାଇଁ ଏ ଲେଖାମାନ ପରବର୍ଭୀ ସଂକଳନରେ ସଂଗ୍ଧହୀତ 
ହୋଇନାହିଁ । ପ୍ରଭାବ ବିଷୟରେ ଏତିକି କହିବି ଯେ, ମୁଁ ଯାହା କିଛି ପଢ଼ିଛି- 
ସେ ଭଲ ମନ୍ଦ ହେଉ ବା ଯେ କୌଣସି ଭାଷାର ହେଉ (ମୁଁ ସେତେବେଳେ 
ଅନେକ ଇଂଗ୍ରାଜୀ ଓ ତା'ଠାରୁ ବେଶୀ ବଙ୍ଗଳା ବହି ପଢୁଥଲି) ବା ଯେ 

ସାକ୍ଷାତକାର ୩୨୧ 


କୌଣସି ବିଷୟରେ ହେଉ- ସବୁ ମତେ କୌଣସି ନା କୌଣସି ଭାବରେ କିଛି 
ନା କିଛି ପ୍ରଭାବିତ କରିଛନ୍ତି । କୌଣସି ନିର୍ଦ୍ଦିଷ୍ଟ ଲେଖକ, ଲେଖା ବା ବହିର 
ପ୍ରଭାବ ମୋର ମନେ ପଡୁନାହିଁ 

ଆପଣଙ୍କ ପିତା ଓଡ଼ିଆ ବିଭାଗର ପ୍ରଫେସର ଶ୍ରୀଧର ଦାସ ଜଣେ ବିଶିଷ୍ଟ ଲେଖକ 
ଓ ଅନୁବାଦକ | ତାଙ୍କ ଦ୍ଵାରା ଲେଖାଲେଖ ପାଇଁ କିପରି ଉଦ୍‌ବୁଦ୍ଧ ହୋଇଥିଲେ ? 
ଆଗରୁ କହିଛି ଯେ, ଆମ ଘରେ ଅନେକ ବହି ଓ ପୁରୁଣା ପତ୍ର-ପତ୍ରିକା ଥଲା ! 
ତା” ବ୍ୟତୀତ ଆମ ଘରକୁ ଅନେକ ଲେଖକ ଆସୁଥ୍‌ଲେ ଏବଂ ସବୁବେଳେ 
ଏକ ସାହିତ୍ୟିକ ବାତାବରଣ ରହୁଥିଲା | ବୋଧହୁଏ ଏହାଦ୍ଵାରା ମୁଁ ସାହିତ୍ୟ 
ଆଡ଼କୁ ଆକର୍ଷିତ ହୋଇଥ୍‌ଲି | 

ଆପଣଙ୍କ ପ୍ରଥମ ପ୍ରକାଶିତ ପୁସ୍ତକର ନାମ କ”ଣ ? ଏହାର ପ୍ରକାଶନ ସମୟ, 
ପ୍ରଚ୍ଛଦ ଚିତ୍ର ଓ ପ୍ରକାଶନ ପରେ ପାଠକୀୟ ପ୍ରତିକ୍ରିୟା ସଂପର୍କରେ କିଛି କୁହନ୍ତୁ | 
ପ୍ରଥମ ବୟସର ଲେଖାମାନଙ୍କୁ ଚାଡ଼ିଦେଲେ ମୋର ପ୍ରଥମ ପୁସ୍ତକ କବିତା 
ସଂକଳନ ` ପ୍ରଥମ ପୁରୁଷ” | ୧୯୭ ୧ରେ ଏହାକୁ ପ୍ରକାଶ କରିଥିଲେ ମୋର 
ବଂଧୁ ଅନନ୍ତ ମହାପାତ୍ର । ଏ ବହିର ପ୍ରଛଦ କରିଥିଲେ ସତ୍ୟଜିତ୍‌ ରାୟ | ଏବଂ 
ହୁଏତ ବହିଟିର ପ୍ରଚାରରେ କିଛି ସାହାଯ୍ୟ କରିଥୁଲା ! ପ୍ରଥମ ପୁରୁଷ 
ସେତେବେଳେ ବେଶ୍‌ ପ୍ରସାରିତ ଓ ଆଲୋଚିତ ହୋଇଥୁଲା | ମୁଁ ଭାବୁଛି ବହିଟିର 
ଗୁଣ ଅପେକ୍ଷା ଏହା ପ୍ରକାଶକଙ୍କର ଉଦ୍ୟମର ଫଳ ହୋଇପାରେ । (କାରଣ 
ଏହାପରେ ମୋର କୌଣସି ବହି- ଦେଶ କାଳ ପାତ୍ର ବ୍ୟତୀତ- ଏତେ ଆଲୋଚିତ 
ହୋଇ ନାହିଁ । ଏପରିକି ମୋର ଅନେକ ବହିର କୌଣସି ସମୀକ୍ଷା ପ୍ରକାଶିତ 
ହୋଇନାହିଁ |) 

ଲେଖାଲେଖୁ ପାଇଁ ଅଧକ ମନୋଯୋଗ ଦେବା ପାଇଁ ଆପଣ ଆଇ.ଏ.ଏସ୍‌. 
ଚାକିରି ଛାଡ଼ିଦେଇଥିଲେ ବୋଲି କୁହାଯାଏ । ଏହା କେତେଦୂର ସତ୍ଯ ? 
ଭାରତୀୟ ସେବା ସଂସ୍ଥାରୁ ଅବସର ନେବା ପରେ ସାହିତ୍ୟ ସାଧନା କ୍ଷେତ୍ରରେ 
ଆପଣ କିପରି ସମୟ ବିନିଯୋଗ କରୁଛନ୍ତି, କୁହନୁ | 

ହଁ, ମୁଁ ଭାବିଥିଲି ଚାକିରି ଛାଡ଼ିବା ପରେ ଲେଖାଲେଖୁରେ ଅଧକ ସମୟ ଓ ମନ 
ଦେଇ ପାରିବି । କିଛି ବର୍ଷ ଏ କଥା କରିଥିଲି ମଧ୍ଯ । ପରବର୍ଉଭୀ ସମୟରେ 
ସ୍ଵାସ୍ମ୍ଟୟ ମାନସିକ ଅବସ୍ଥା ଭଳି ବିଭିନ୍ନ କାରଣରୁ ମୁଁ ଯେତେ ଲେଖୁବା ଉଚିତ୍‌ 
ସେତିକି ଲେଖୁପାରୁ ନାହିଁ । 

ଆପଣ କବିତା ଲେଖାରୁ ନିଜ ସାହିତ୍ୟିକ ଜୀବନ ଆରମ୍ଭ କରିଥଲେ | ପରବର୍ରୀ 
କାଳରେ ଜଣେ କୀରିମାନ କଥା ସାହିତ୍ୟିକ ଭାବରେ ଆପଣ ପ୍ରସିବି ଲାଭ 
କରିଛନ୍ତି । କେବଳ କବିତା ନ ଲେଖୁ ଗଳ୍ପ ଲେଖାରେ ଆପଣ କାହିଁକି ହାତ 

ଉତ୍ତର : 


ଏକତ୍ରିକା 


ଦେଲେ ? ଆପଣ ଗଳ୍ପରେ ଭାବବସ୍ତୁ କଥାବସ୍ତୁ ଭାଷା ଓ ଶୈଳୀ ଏଥୁ ମଧ୍ଯରେ 
କାହାକୁ ଅଧକ ପ୍ରାଧାନ୍ୟ ଦିଅନି ? 
ସ୍କୁଲରେ ପଢ଼ିବା ବେଳେ କବିତା ଲେଖୁଥଲି ( ସେତେବେଳେ କିଛି ଅପରିପକ୍‌ 
ଗଛ ମଧ୍ଯ ଲେଖଥଲି) । ୧୯୬୦ରେ ଦୁଇଟି ନାଟିକା ଲେଖଥଲି (ଯାହା 
୧୯ ୮୩ରେ ପୂର୍ବରାଗ ଶିରୋନାମାରେ ପ୍ରକାଶ ପାଇଥଲା) ଏବଂ ୧୯୭ ୨ରେ 
ନାଟକ ଲେଖୁଥୁଲି ' ସୂର୍ଯ୍ୟାସ୍ତ ପୂର୍ବରୁ' (ବହି ଆକାରରେ ୧୯୭ ୭ରେ ପ୍ରକାଶିତ) | 
ମୁଁ ପ୍ରଥମ ଗଳ୍ପ ଲେଖୁଲି ୧୯୮ ୦ରେ | କବିତା ଛାଡ଼ି ଗଳ୍ପ ନାଟକ ଲେଖୁଲି 
ଏଇଥୁପାଇଁ ଯେ, ମୁଁ ଭାବିଲି କିଛି କଥା କବିତାରେ ନ କହି ଗପ ନାଟକରେ 
କହିବା ବେଶି ଉପଯୁକ୍ତ ହେବ । 
(ଏ ବିଷୟରେ ପ୍ରାସଙ୍ଗିକ ଯେ ମୁଁ ଉନବିଂଶ ଶତାବ୍ଦୀ ଓଡ଼ିଶା ବିଷୟରେ ଗବେଷଣା 
କରିବା ବେଳେ ସାଧୁ ସୁନ୍ଦର ଦାସ ଓ ମିଶନାରୀମାନଙ୍କ ବିଷୟରେ ଯେଉଁ ତଥ୍ୟ 
ସଂଗ୍ରହ କରିଥିଲି ତାକୁ ଗୋଟିଏ ଉପନ୍ୟାସରେ ଲେଖୁପାରିଥାନ୍ତି । ତେବେ ଏଇ 
ମାତ୍ର ଦେଶ କାଳ ପତ୍ର ପ୍ରକାଶ ପାଇଥିବାରୁ ଭାବିଲି ଯେ, ସେ ବିଷୟ ନେଇ 
ଏକ ନାଟକ ଲେଖୁବା ଠିକ୍‌ ହେବ ।) 

ଗଳ୍ପର (ବା କବିତାର) ଭାଷା ଶୈଳୀ ଇତ୍ଯାଦି ବିଷୟରେ ମୁଁ କେବେ 
ଭାବି ନାହିଁ । ମତେ ଯେଭଳି ଠିକ୍‌ ଲାଗେ ମୁ ସେଇଭଳି ଲେଖେ । ତେବେ 
ଭାବି ଚିନ୍ତି ଶବ୍ଦ ପ୍ରୟୋଗ ଓ ବାକ୍ୟ ଗଠନ କରିବାକୁ ଚେଷ୍ଟା କରିଥାଏ, (ଏବଂ 
ଅଭିଧାନର ସାହାଯ୍ୟ ନେଇଥାଏ) ଏବଂ ଲେଖାକୁ ବାରମ୍ବାର ସଂଶୋଧନ 
କରିଥାଏ | 
ସାହିତ୍ୟିକର ସମାଜ ପ୍ରତି ଅଙ୍ଗୀକାର ରହିବା ଉଚିତ । ସଂପର୍କରେ ଆପଣଙ୍କ 
ନିଜସ୍ଵ ମତ କ'ଣ ? 
ସାହିତ୍ଯିକର ସମାଜବଦ୍ଦତା ଓ ସାମାଜିକ ଦାୟିତ୍ଵ ବିଷୟରେ ଦ୍ବିମତ ହୋଇପାରେନା; 
ସାହିତ୍ୟକକୁ ସମାଜମନସ୍କ ହେବାକୁ ହିଁ ହେବ । ସମାଜ ସାହିତ୍ୟିକ ଓ ତାର 
କୃତିକୁ ସମ୍ମାନ ଦେଉଥିବାରୁ ଲେଖକର ସମାଜ ପ୍ରତି ଏକ ବିଶେଷ ଦାୟିତ୍ଵ 
ରହିଛି । କୌଣସି ସମସ୍ୟାର ସମାଧାନ ନିରୂପଣ କରିବା ଲେଖକର କର୍ଭବ୍ଯ 
ହୋଇ ନ ପାରେ | କିନ୍ଧୁ ସାମାଜିକ ସମସ୍ଯାକୁ ଲୋକମାନଙ୍କ ଆଗରେ ଠିକ୍‌ 
ଭାବରେ ଉପସ୍ଥାପିତ କରିବା ସାହିତ୍ୟିକର ଦାୟିତ୍ଵ ନିଶ୍ଚୟ | 

ଏ କଥା ଆଶା କରିବା ଉଚିତ୍‌ ନୁହେଁ ଯେ, ପ୍ରତି ଲେଖକର ପ୍ରତିଟି 
ଲେଖା ସମାଜର କୌଣସି ବିଶେଷ ସମସ୍ୟାକୁ ନେଇ ଲେଖା ହେବ. । ତେବେ 
ସବୂ ଲେଖକ ଯଦି ନିଜର ଲେଖାକୁ ସମାଜ ଓ ରାଜନୀତିରୁ ଅଲଗା କରି ନିଅନ୍ତି 
ତାହା ଚିନ୍ତାର ବିଷୟ ହେବ । ଏ ବିଷୟରେ ନିକଟରେ ଜୟନ୍ତ ମହାପାତ୍ର 

ସାକ୍ଷାତକାର ୩୨୩ 


ଓଡ଼ିଆ କବିତା ସଂପର୍କରେ ଦେଇଥିବା ମନ୍ତବ୍ୟ ପ୍ରଣିଧାନ ଯୋଗ୍ୟ |! ଗତ ପଚାଶ 
ବର୍ଷର ବହୁ ପ୍ରଶଂସିତ ଓ ତଥାକଥିତ ସଫଳ ଓଡ଼ିଆ କବିତା ପ୍ରାସଙ୍ଗକ ସାମାଜିକ 
ଓ ରାଜନୈତିକ ଓ ସାଧାରଣ ମଣିଷର ସମସ୍ୟାକୁ ଏଡ଼ାଇ - ଯାଇଛି; ଏହା 
‘ପଳାୟନ ”ର କବିତା ଏବଂ ଶହେ ବର୍ଷ ତଳେ କବିମାନେ ଯେଉଁସବୁ ପୁରାଣ 
କଥା ବିଷୟରେ କହୁଥିଲେ ତାହାରି ଚାରିପାଖେ ପର୍ଯ୍ୟବସିତ ।' 

ଆପଣଙ୍କ ରଚିତ  ଆହ୍ନିକ” କବିତା ସଂକଳନ ପାଇଁ କେନ୍ଦ୍ର ସାହିତ୍ୟ ଏକାଡ଼େମୀ 
ପୁରସ୍କାର ପ୍ରତ୍ୟାଖ୍ୟାନ କରିଥିଲେ । ଅଥଚ ଆପଣ ଗଛ ଗ୍ରନ୍ମ ପାଇଁ ପ୍ରଦତ୍ତ 
ଶାରଳା ପୁରସ୍କାର ଗ୍ରହଣ କରିଥିଲେ | ଅଥଚ ଆପଣ ଗଛ ଗ୍ରନ୍ଧ ପାଇଁ ପ୍ରଦତ୍ତ 
ଶାରଳା ପୁରସ୍କାର ଗ୍ରହଣ କରିଥିଲେ |! ଏହାର କାରଣ କ'ଣ ? 

ପୁରସ୍କାର ସବୁ ସମୟରେ ଏକ ବିବାଦାତସ୍ସଦ ଜିନିଷ । ତେବେ ଓଡ଼ିଶାରେ 
ସାହିତ୍ୟରେ ପୂରସ୍କାରର ପୂର୍ବ ଓ ପରବର୍ଭୀ ସମୟରେ ଯେତେ ପ୍ରକାରର ଅପଟେଷ୍ା, 
କଳ କୌଶଳ, ଇର୍ଷା, ବିଦ୍ବେଷ, ବିରୂପତା ଦେଖାଯାଇଥାଏ, ତାର ତୁଳନା 
ନାହିଁ । ତେଣୁ ଏ ବିଷୟରେ ଯେତେ କମ୍‌ ଆଲୋଚନା ହେବ ସେତିକି ଭଲ ! 
ଶିଜ୍ପତିମାନଙ୍କଠାରୁ ଆରମ୍ଭ କରି ସାହିତ୍ୟ ଅନୁଷ୍ଠାନମାନଙ୍କ ପର୍ଯ୍ୟନ୍ତ ବହୁ ବ୍ୟକ୍ତି 
ଓ ଅନୁଷ୍ଠାନ ସାହିତ୍ୟ ପୁରସ୍କାର ପ୍ରଦାନ କରୁଛନ୍ତି । ଏହି ସାହିତ୍ୟ ପୁରସ୍କାର 
ସାହିତ୍ୟ ସୃଷ୍ଟିରେ କେତେଦୂର ସହାୟକ ହେଉଛି ? - 

ସାହିତ୍ୟ ପୁରସ୍କାର ସାହିତ୍ୟ ସୃଷ୍ଟି ପାଇଁ ଆଦୌ ସହାୟକ ନୁହେଁ | ଏହା ଦ୍ଵାରା 
ସାହିତ୍ୟିକକୁ ସ୍ଵୀକୃତି ଓ ସମ୍ମାନ ମିଳିଥାଏ ଏବଂ ଏହା ତା'ର ବହିର ବିକ୍ରୟରେ 
ସାହାଯ୍ୟ କରିଥାଏ | କିନୁ ଓଡ଼ିଶାରେ ତା ମଧ୍ଯ ହୁଏ ନାହିଁ | 

“ଦେଶ କାଳ ପତ୍ରଂ ଆପଣଙ୍କ ଓଡ଼ିଆ ସାହିତ୍ୟରେ ଏକ ଅନନ୍ନ୍ୟ ସୃଷ୍ଟି । ଏହି 
ଗ୍ରନ୍ଧ ପଷ୍ଚାତ୍ଭାଗରେ ଥିବା ଆଭିମୁଖ୍ୟ, ସଂଗୃହୀତ ତଥ୍ୟ ଓ ବିଷୟ ବିନ୍ୟାସ 
ସଂପର୍କରେ କିଛି କୁହନ୍ତୁ ? 

ଓଡ଼ିଶା ଚିତ୍ରକଳା ସଂପର୍କରେ ଗବେଷଣା କରିବା ସମୟରେ ମୁଁ ଉନବିଂଶ ଶତାଦ୍ଦୀର 
ଓଡ଼ିଶା ବିଷୟରେ ପଢ଼ାପଢ଼ି କରୁଥିଲି । ସେ ସମୟରେ ଓଡ଼ିଶାରେ ସାମାଜିକ 
ସାଂସ୍କୃତିକ ଜୀବନ ଓ ସେଥ୍‌ରେ ଅଦଳବଦଳ ମତେ ଅତ୍ୟନ୍ତ ଚିତ୍ତାକର୍ଷକ ମନେ 
ହୋଇଥଲା । ସେତେବେଳେ ସେ ବିଷୟକୁ ନେଇ ବହି ଲେଖୁବା ମୋର 
କଳନାରେ ନଥଲା | ତେବେ ସେ ସମୟରେ ଅନ୍ୟମାନଙ୍କ ସହିତ କଥାବାର୍ଭା 
କରି ଜାଣିଲି ଯେ, ଯଦିଓ ଏ ସମୟଟି ଆମର ଅତି ପୁରୁଣା ନୁହେଁ (ଅନେକେ 
ବର୍ଭମାନ ଶୁଣି ବିଶ୍ଵାସ କରନ୍ତି ନାହିଁ ଯେ ଦେଶ କାଳ ପାତ୍ରର ଜଣେ ଚରିତ୍ରଙ୍କୁ 
ମୁଁ କଲେଜରେ ପଢ଼ିଲାବେଳେ ଭେଟିଥଲି), ଆମେ ସେ ସମୟ ବିଷୟରେ 
ଅଜ୍ଞ | ଉଦାହରଣସ୍ବରୂପ, ପ୍ୟାରୀ ମୋହନ ଆଟାର୍ଯ୍ୟଙ୍କର ଦାଢ଼ି ଥବା ଟୋପି 

୩୨୪ 


ଏକତ୍ରିକୀ 


ପିନ୍ଧା ଫଟୋ ଦେଖୁ ସାଧାରଣଙ୍କର ଧାରଣା ଥଲା ଯେ ସେ ଅନେକ ଦିନ 
ବଞ୍ଚଥଲେ- କିନୁ ସେ ବଞ୍ଚଥଲେ ମାତ୍ର ତିରିଶ ବର୍ଷ ! ସେହିପରି ନଅଙ୍କ ଦୁର୍ଭିକ୍ଷ 
ବିଷୟରେ ସମସ୍ତେ ଶୁଣିଥିଲେ ମଧ୍ଯ ଏହାର କରାଳତା ବିଷୟରେ କାହାରି ବିଶେଷ 
ଧାରଣା ନାହିଁ । (ଫକୀର ମୋହନଙ୍କ ଆତ୍ସଜୀବନୀରେ “ଅଛ ବର୍ଣ୍ଣନା” ଓ 
' ମୁକ୍ତାଗଡ଼ର କ୍ଷୁଧା' ଓ “ ହା ଅନ ଉପନ୍ୟାସର ରୋମାଞ୍ଚଧର୍ମୀ ଚିତ୍ର ବ୍ୟତୀତ) । 
ମୁଁ ଭାବିଲି ଯେ ସେ ସମୟ ବିଷୟରେ ଯଦି ସରଳ ଭାବରେ ଲେଖାଯାଏ, 
ସାଧାରଣ ଓଡ଼ିଆ ପାଠକ ନିଜ ଜାତିର ଏକ ମହତ୍ବ ପୂର୍ଣ ଅଧ୍ୟାୟ ବିଷୟରେ ଜାଣି 
ଖୁସି ଓ ଲାଭବାନ ହେବେ |! 

ଦେଶ କାଳ ପାତ୍ରର ସମସ୍ତ ତଥ୍ଯ ପ୍ରକାଶିତ ପୁସ୍ତକ ତଥା ରାଜ୍ଯ 
ଅଭିଲେଖାଗୀରର ଦଲିଲମାନଙ୍କରୁ ସଂଗ୍ହୀତ | ଦୁଃଖର ବିଷୟ ଯେ ଓଡ଼ିଶା 
ସଂପର୍କିତ ଅନେକ ଦଲିଲ ଓଡ଼ିଶାରେ ଉପଲବ୍ଧ ନୁହେଁ । ଦୁର୍ଭିକ୍ଷ କମିଶନଙ୍କ 
ରିପୋର୍ଟ ମତେ କଲିକତା ନ୍ୟାସନାଲ ଲାଇବ୍ତେରୀରୁ ପଢ଼ିବାକୁ ହୋଇଥଲା । 
ସେହିପରି ସୁନ୍ଦର ଦାସ ନାଟକରେ ବ୍ୟବହାର କରିଥିବା ତଥ୍ୟମାନ ମତେ ମିଳିଥୁଲା 
ଶ୍ରୀରାମପୁର ମିଶନ କଲେଜ ଲାଇବଵ୍ରେରୀରୁ । ଦେଶ କାଳ ପାତ୍ରର ବିଷୟ ବିନ୍ୟାସ 
ବିଷୟରେ ଏତିକି କହିବି ଯେ ଗବେଷଣା ସମୟରେ ସଂଗ୍ରହ କରିଥବା ସମସ୍ତ 
ତଥ୍ୟ ବହିରେ ବ୍ୟବହାର କରିବା ସମ୍ଭବ ନୁହେଁ । ତେଣୁ ଏ ବହିର ପରିସର 
ସେତେବେଳର ଇଂରାଜୀ ଶାସିତ ଅଞ୍ଚଳ ଏବଂ ଯେଉଁମାନଙ୍କ ବିଷୟରେ ଲିଖୁତ 
ବିବରଣୀ ଉପଲବ୍ଧ ସେଥିରେ ସୀମାବଦ୍ଧ | ବହିର ସମୟ କାଳ ଉନବିଂଶ ଶତାବ୍ଦୀର 
ଉତ୍ତରାର୍ଷ; ଏଥିରେ କୌଣସି . କାଳନିକ ଚରିତ୍ର ବା ଘଟଣା ନାହିଁ । (ବହିର 
ଦୂଇଟି ' କାଛନିକ!” ଚରିତ୍ର ଗୋବିନ୍ଦ ସାମନ୍ତ ଓ ପ୍ରଭୁଦୟାଲଙ୍କୁ କଳନା କରିଥିଲେ 
ଲାଲ ବିହାରୀ ଦେ ଓ ଫକୀରମୋହନ ସେନାପତି, ବେଙ୍ଗଲ ପେଜାଣ୍ଟ ଲାଇଫ 
ଓ ମାମୁ ବହିରେ; ଏମାନଙ୍କୁ ବ୍ୟବହାର କରିବା ଦୁଇଜଣ ବିଶିଷ୍ଠ ଲେଖକଙ୍କ 
ପାଇଁ ମୋର ଶ୍ରଦ୍ଧାଞ୍ଜଳି |) ଯଦି ବହିରେ କୌଣସି ନାଟକୀୟତା ଥାଏ, ତାହା 
ଚରିତ୍ର ଓ ଘଟଣାର ନିଜସ୍ଵ କିମ୍ବା ସେମାନଙ୍କର ସାନିଧ୍ୟ ଜନିତ | 
ଆପଣଙ୍କ ବହୁ ଗଳ, କବିତା ଗ୍ରନ୍ଧ ଇଂରାଜୀ ଏବଂ ଅନ୍ୟାନ୍ୟ ଭାରତୀୟ ଭାଷାରେ 
ଅନୁଦିତ ହୋଇଛି ! ଅନ୍ୟାନ୍ୟ ପ୍ରାନ୍ତୀୟ ଭାରତୀୟ ସାହିତ୍ୟର ପ୍ରେକ୍ଷାପଟରେ 
ଓଡ଼ିଆ କାବ୍ୟ କବିତା ଓ କଥାସାହିତ୍ୟ କେତେଦୂର ତୁଳନୀୟ, ଏ ସଂପର୍କରେ 
ଆପଣଙ୍କ ନିଜସ୍ବ ମତ ବ୍ୟକ୍ତ କରନ୍ତୁ । 
ହଁ, ମୋର କିଛି ଲେଖା ଅନୁବାଦ ହୋଇଛି ଓ ଭିନ୍ନ ଭାଷାରେ କିଛି ପ୍ରସାରିତ 
ହୋଇଛି । କିନ୍ତୁ ମୁଁ ଓଡ଼ିଆ ଲେଖୁଥବାରୁ ଓଡ଼ିଶା ହି ମୋର କର୍ମକ୍ଷେତ୍ର ଏବଂ ମୁଁ 
ସ୍ଵୀକୃତି ଖୋଜିବି ଓଡ଼ିଆ ପାଠକମାନଙ୍କ ପାଖରୁ ହିଁ । 

ସାକ୍ଷାତକାର ୩୨୫ 


ମୁଁ ଅନ୍ୟାନ୍ୟ ଭାଷାର ଖୁବ୍‌ ବେଶି ଲେଖା ପଢ଼ି ନ ଥବାରୁ ତୁଳନା କରିବା 
ସମ୍ଭବ ନୁହେଁ । ତେବେ ସାଧାରଣଭାବେ ଏତିକି କହିବି ଯେ, ଉପନ୍ୟାସକୁ 
ଛାଡ଼ିଦେଲେ ଓଡ଼ିଆ ଲେଖାର ସ୍ଥାନ ଆଉ କୌଣସି ସାହିତ୍ୟ ଠାରୁ ପହରେ 
ନାହିଁ । 
ବର୍ଭମାନ ଆପଣ ନିଜେ କ'ଣ ଲେଖାଲେଖୁ କରୁଛନ୍ତି ସେ ସଂପର୍କରେ କିଛି 
ସୂଚନା ଦିଅନ୍ତୁ । ଆପଣ ଉପନ୍ୟାସ ଲେଖୁଛନ୍ତି କି ? 
ଅନେକ ଦିନ ହେଲା ବିଶେଷ କିଛି ଲେଖାଲେଖୁ କରି ନ ଥିବାରୁ ମୋର 
ମନରେ ଅନେକ ଦୁଃଖ | ଏ ଭଳି ପ୍ରଶ୍ନ କରି ଆଉ କଷ୍ଟ ଦିଅନ୍ତୁ ନାହିଁ । 

(ନବରବି / ପୂଜା ବିଶେଷାଙ୍କ : ୨୦୦୧) 


ସାକ୍ଷାତକାର: ୫ 


ଆପଣ ଗଳ୍ନ ଲେଖ୍ସବା ଆରମ୍ଭ କଲା ବେଳକୁ ଓଡ଼ିଆ ଗଛର ସ୍ଥିତି କ'ଣ ଥିଲା ? 
ବର୍ଭମାନର ସ୍ମିତି ତା'ଠାରୁ ଉନ୍ନତି ନା ଅବନତି କରିଛି ? 

କବିତା ଲେଖମବାର ଅନେକ ଦିନ ପରେ ମୁଁ ଗଛ ଲେଖାରେ ହାତ ଦେଲି । 
ମୋର ପ୍ରଥମ ଗଳ୍ପ ପ୍ରକାଶ ପାଇଲା ୧୯୮ ୦ରେ | ସେତେବେଳେ ଓଡ଼ିଆ 
ଗଳ୍ପର ସ୍ପିତି କଣ ଥଲା, ସେ ବିଷୟରେ ମୁଁ କୌଣସି ମତ ଦେଇ ପାରୁନାହିଁ । 
କାରଣ ଓଡ଼ିଆ ଗଳ ସାହିତ୍ୟର ଇତିହାସ ବିଷୟରେ ମୋର କୌଣସି ଅଧ୍ୟୟନ 
ନାହିଁ | ମୁଁ ଯେତିକି ପଢ଼ିଛି, ସେଥୁରୁ ଜାଣୁଛି ଯେ ବର୍ଭମାନ ଗଛର ସମିତି ନିଶ୍ଚିତ 
ଭାବେ ପୂର୍ବ ସ୍ଥିତିଠାରୁ ଉନ୍ନତ ! 

ପ୍ରକୃତ ଅର୍ଥରେ ଆପଣ ଗଛ୍ଧ କାହାକୁ କହିବେ ? (ଯେପରିକି ଗଛର ପୃଷ୍ଠଭୂମି 
ଚୟନ, ଶବ୍ଦ ସଂଯୋଜନା, ବାକ୍ୟ ବିନ୍ୟାସ ଓ ଘଟଣା ଚରିତ୍ର କିପରି ହେବା 
ଉଚିତ ? ଏଥରେ କେଉଁ ପ୍ରକାର ବାର୍ଭା ଥଲେ ଭଲ ? ଏହାର ସୀମାବଦ୍ଧତା 
କିପରି ହେବା ଉଚିତ ? ଇତ୍ୟାଦି ଇତ୍ୟାଦ୍ରି ! 

ଗଳ୍ପର ପରିଭାଷା କଂ ଣ, ତା' ତାଲ୍ତଵିକ ଓ ସାହିତ୍ୟବିତ୍ମାନେ ହିଁ କହିପାରିବେ | 
ଗଳ୍ପ କିପରି ହେବା ଉଚିତ, ସେ ବିଷୟରେ ନିର୍ଦିଷ୍ଟ ମତ ହୋଇ ନ ପାରେ 
ଏବଂ ମୁଁ ସେ ବିଷୟରେ କୌଣସି ଚିନ୍ତା କରିନାହିଁ । ସଂପୂର୍ଣ ଭିନ୍ନ ପୃଷ୍ଠଭୂମି, 
ଶବ୍ଦ ଯୋଜନା ଏବଂ ଘଟଣା ଓ ଚରିତ୍ରକୁ ନେଇ ନିଶ୍ଚୟ ବିଭିନ୍ନ ପ୍ରକାରର ଗଳ 
ଲେଖାଯାଇପାରେ | ସେଥୁରେ ଞଚିତ୍ୟର କୌଣସି ପ୍ରଶ୍ନ ନାହିଁ । ଗଛରେ କୌଣସି 
ବାର୍ରା ନ ଥଲେ ଭଲ 1 ଯାହାର କୌଣସି ବାର୍ଭା ଦେବାର ଥାଏ, ସେ ବାର୍ରା 
ଲେଖୁବା ଉଚିତ, ଗଛ ନୁହେଁ | 

୩୨୬ ଏକତ୍ରିକା 


ପ୍ରଶ୍ନ : ଓଡ଼ିଆ ସାହିତ୍ୟରେ ଆପଣଙ୍କର ଆବିର୍ଭାବ ଘଟି ନ ଥଲେ ଓଡ଼ିଆ ସାହିତ୍ୟର 
କିପରି କ୍ଷତି ଅଥବା ଲାଭ ହୋଇଥାନ୍ତା ? 

ଉତ୍ତର : ଆବିର୍ଭାବ ଏକ ଭାରି ଶବ୍ଦ | ମୁଁ ଲେଖୁ ନ ଥଲେ କାହାରି କିଛି ଲାଭ ବା କ୍ଷତି 
ହୋଇ ନ ଥାନ୍ତା । 

ପ୍ରଶ୍ଛ ୬: ନୂତନ ପିଢ଼ିର ଗାଳିକମାନଙ୍କୁ ପଢ଼ନ୍ତି କି ? ନୂତନ ପିଢ଼ିର ଗନ ସଂପର୍କରେ 
କଂଣ କହିବାକୁ ଚାହିଁବେ ? ଆଗାମୀ ଦିନମାନଙ୍କରେ ଓଡ଼ିଆ ଗଳ “ସାହିତ୍ୟର 
ଭବିଷ୍ୟତ କିପରି ହେବ ବୋଲି ଆପଣ ଭାବୁଛନ୍ତି ? 

ଉତ୍ତର : ପତ୍ରପତ୍ରିକାରେ ମୁଁ ଅନେକ ନୂଆ ଲେଖକଙ୍କର ଗଳ ପଢ଼ିଛି ଏବଂ ସେଥରୁ କିଛି 
ନିଶ୍ଚୟ ଉଚ୍ଚକୋଟିର | ଭବିଷ୍ୟତରେ କ'ଣ ହେବ କିଏ ଜାଣେ ? 

ପ୍ରଶ୍ନଧ ୬ ଓଡ଼ିଆ ଗଳ-ସାହିତ୍ୟ ବିଷୟରେ ଆପଣ ଆଉ କିଛି କହିବାକୁ ଚାହୁଁଛନ୍ତି କି ଯାହା 
ପଚରାଯାଇନାହିଁ ? 

ଉତ୍ତର : ସାହିତ୍ୟରେ ଗଳ୍ପ ଏକ ଗୌଣ ବିଭାଗ । କୌଣସି ଦେଶ ବା ଭାଷାର ସାହିତ୍ୟକୁ 
ଉପନ୍ୟାସ, କବିତା ଓ ନାଟକ ମାଧ୍ୟମରେ ଆକଳନ କରାଯାଇଥାଏ, ଗଛ ଦେଇ 
ନୁହେଁ । ତେଣୁ ଗଛ ଲେଖକମାନେ ଉପନ୍ୟାସ ଲେଖୁଲେ ବୋଧହୁଏ ଓଡ଼ିଆ 
ସାହିତ୍ୟର ମଙ୍ଗଳ ହେବ | 

(ଅବୋଲକରା ଜିଜ୍ଞାସା: କାଦମ୍ବିନୀ / ଜାନୁଆରୀ, ୨୦୦୪ 


ସାକ୍ଷାତକାର: ୬ 

ପ୍ରଶ୍ନାବଳୀ : 

୧. ଲେଖକୀୟ ଜୀବନର ପ୍ରଥମ ପର୍ବର କେଉଁ ଘଟଣାଟି ଆପଣ ଏବେ ବି ସ୍ମରଣ 
କରନ୍ତି ? | 

9. ଆପଣଙ୍କ ପ୍ରଥମ ଲେଖାଟି କ'ଣ ଓ କେଉଁ ପ୍ରେକ୍ଷାପଟ୍ଟରେ ଏହା ରଚିତ ? 

୩. ଲେଖକ ହେବା ପାଇଁ କିଛି ପ୍ରେରଣା ମିଳିଥଲା କି ? ଯଦି ହଁ, ତେବେ ପ୍ରଥମ 
ପ୍ରେରଣାଦାତା କିଏ ? 

୪. ଆପଣଙ୍କ ସୃଜନ କର୍ମ ପ୍ରତି ଯଶସ୍ବୀ ଶିକ୍ଷକ ପିତାଙ୍କ ପ୍ରେରଣା ରହିଛି ଜି ? ସେ 
ସଂପର୍କରେ ସୂଚନା ଦିଅନ୍ଧୁ । 

୫. ଲେଖକ ଜୀବନର ଦୀର୍ଘ ପଥ ଅତିକ୍ରମ କଲା ପରେ କୁହନ୍ତୁ କେଉଁ ପର୍ଯ୍ୟାୟରେ 
ପହଞ୍ଚଲାବେଳେ ଏ କ୍ଷେତ୍ରରେ ଆପଣ ଆତ୍ଲବିଶ୍ଵାସ ପାଇଲେ ? 

୬. ସୂଜନକର୍ମକୁ ନେଇ ପହିଲି ପୁଲକ କେବେ ପାଇଲେ ସେ ସଂପର୍କରେ ସବିଶେଷ 
ସୂଚନା ଦିଅନ୍ତୁ । 

ସାକ୍ଷାତକାର ୩୨୭ 


ସମସ୍ତ ପ୍ରଶ୍ନର ଉତ୍ତର : 
ଅନେକଙ୍କ ଭଳି ମୁଁ ମଧ୍ଯ ପିଲା ଦିନରୁ କବିତା ଲେଖା ଆରମ୍ଭ କରିଥୁଲି; ତେଣୁ 
ପ୍ରଥମ ଲେଖାଟି କ'ଣ ଏବଂ କେଉଁ ପ୍ରେକ୍ଷାପଟ୍ଟରେ ରଚିତ ଏତେ ବର୍ଷ ପରେ ମନେ 
ପକାଇବା ସମ୍ଭବ ନୁହେଁ । ତା ବ୍ଯତୀତ, ମୁଁ ଏ ପର୍ଯ୍ୟନ୍ତ ମୋର ଲେଖକୀୟ ଜୀବନର 
ସ୍ଵତିଚାରଣ ଆରମ୍ଭ କରିନାହିଁ । 
ପୁରୁଣା କାଗଜପତ୍ରରୁ ମିଳିଥିବା ମୋର କେତୋଟି ପ୍ରଥମ ଲେଖାର ବିବରଣୀ ଏପରି : 
୧. ପ୍ରତ୍ୟୁଭର (କବିତା) : କୁଂକୁମ (ବମ୍େ)/ ଡିସେମ୍ବର, ୧୯ ୪୯- ଜାନୁଆରୀ, 
୧୯୫୦ ସଂଖ୍ୟା ¦ (ଏ ସଂଖ୍ୟାର ଅନ୍ୟାନ୍ୟ ଲେଖକମାନଙ୍କ ଭିତରେ ଥଲେ 
ଅଖୁଳ ମୋହନ ପଟ୍ଟନାୟକ, ମହାପାତ୍ର ନୀଳମଣି ସାହୁୃ ମନୋଜ କୂମାର 
ଦାସ, ନଟବର ସାମନ୍ତରାୟ) 


9. ଲାଲ ଚକତି (ଗଛ) : କୁଂକୁମ (ବମ୍ବେ) / ଏପ୍ରିଲ-ମେ, ୧୯୫୦ 1 (ଅନ୍ୟାନ୍ୟ 
ଲେଖକ ହେଲେ ଫତୁରାନନ୍ଦ, ବିଦ୍ୟୁତପ୍ରଭା ଦେବୀ) 

୩. ସ୍ତବକ (୩୯ଟି କବିତାର ସଂଗ୍ରହ) : ୧୯୫୧; ପ୍ରକାଶକ : ଓଡ଼ିଶା ପବରିଶିଂ 
ହାଉସ | ମୂଲ୍ୟ ଆଠ ଅଣା, ଅତିରିକ୍ତ ମୂଲ୍ୟ ଦୁଇ ଅଣା | 

୪. ଶପଥ (କବିତା): ଆସନ୍ତାକାଲି / ଜାନୁଆରୀ, ୧୯୫ ୧ | (ଅନ୍ୟାନ୍ୟ ଲେଖକ 
ହେଲେ ନିତ୍ୟାନନ୍ଦ ମହାପାତ୍ର, ଜାନକୀ ମହାନ୍ତି) 

୫. ପଲ୍ଲୀକବି ନନ୍ଦ କିଶୋର (ପ୍ରବନ୍ଧ: ଆସନ୍ତାକାଲି / ଅଗଷ୍ଟୟ ୧୯୫୩ | 

୬. ଶଶିଭୂଷଣ (କବିତା) : ପ୍ରଜାତନ୍ତ୍ର / ସେପ୍ଟେମ୍ବର ୧୯୫୩ ! 

୭. ଦୁଃଖ ନାହିଁ (କବିତା) : ଡଗର / କୁଲାଇ, ୧୯୫୩ (ଅନ୍ୟାନ୍ୟ ଲେଖା ଲକ୍ଷ୍ମୀକାନ୍ତ 
ମହାପାତ୍ରଙ୍କର କଣାମାମୁ ଓ ଚିତ୍ତରଂଜନ ଦାସଙ୍କର ସାଗର ଯାତ୍ରୀ) 

I ଛୋଟ କଥା (କବିତା) : କବିତା ( କଲିକତା; ସଂପାଦକ ଦୁର୍ଗାଚରଣ ପରିଡ଼ା ଓ 


କୃଷ୍ଣଚରଣ ବେହେରା) ତୃତୀୟ ସଂକଳନ, ୧୯୫୪ (ଅନ୍ୟାନ୍ୟ ଲେଖକ 
କାଳିନ୍ଦୀ ଚରଣ ପାଣିଗ୍ରାହୀ, ନିତ୍ୟାନନ୍ଦ ମହାପାତ୍ର ଦେବୀ ପ୍ରସନ୍ନ ପଟ୍ଟନାୟକ) 
୯. ମୁହୁର୍ର ( କବିତା) : ଆଗାମୀ ( ସଂପାଦକ ପରିଷଦ-ମନୋଜ ଦାସ, ଜଗନ୍ନାଥ 
ପ୍ରସାଦ ଦାସ ଇତ୍ଯାଦି) ନଭେମ୍ବର, ୧୯୫୪ (ଅନ୍ୟାନ୍ୟ ଲେଖକ ପ୍ରାଣକୃଷ୍ଣ 
ପରିଜା, କାଳିନ୍ଦୀଚରଣ ପାଣିଗ୍ରାହୀ, ଅନନ୍ତ ପଟ୍ଟନାୟକ, ରମାକାନ୍ତ ରଥ, ବ୍ରଜନାଥ 
ରଥ) 
ମୋର ଏ ସବୁ ଲେଖା ଅତ୍ୟନ୍ତ ଅପରିପକ୍ ଥଲା 1 ଏହାର ବିଶଦ ବିବରଣୀ ଦେବାର 
ଉଦ୍ଦେଶ୍ୟ ସେତେବେଳର ସାହିତ୍ୟିକ ପତ୍ରିକା ଓ ତାର ଲେଖକମାନଙ୍କ ସଂପର୍କରେ ଧାରଣା 
ଦେବା । ସଂପାଦକମାନେ ପ୍ରତିଷ୍ଠିତ ଲେଖକମାନଙ୍କ ସହିତ ଅର୍ବାଚୀନମାନଙ୍କୁ ସ୍ଥାନ ଦେବା 
ସେମାନଙ୍କର ଉଦାରତା ହି ସୂଚାଏ | 

୩୨୮ ଏକତ୍ରିକା 


ଲେଖକ ପାଇଁ ପ୍ରେରଣା ସବୁ ଦିଗରୁ ଆସେ : ଶିକ୍ଷକ, ପିତା, ପରିବାର, ଗୁରୁ 
ଗୁରୁଜନ, ପୁସ୍ତକ, ସମାଜ ପରିବେଶ ଇତ୍ୟାଦି ଇତ୍ୟାଦି । ମୋ ପାଇଁ ଲେଖବାର କୌଣସି 
ବିଶେଷ ପ୍ରେରଣା ଥିବାର ମୋର ମନେ ହେଉନାହିଁ । 
ନିଜ ଲେଖା ବିଷୟରେ ଅତ୍ସବିଶ୍ଵାସ (ତା ନିରାଧାର ଭ୍ରମାତ୍ସକ ଓ ନିର୍ବୋଧ ହୋଇଥାଉ 
ପଛେ) ନ ଥଲେ ମୁଁ କାହିଁକି କିଶୋର ବୟସରେ ପ୍ରତିଷ୍ଠିତ ପତ୍ରିକାକୁ ଲେଖା ପଠାଇଥାନ୍ତି ? 
ପ୍ରତିଟି ଲେଖା ଲେଖବା ବେଳେ ସେଇଟି ପ୍ରଥମ ଲେଖା ଭଳି ମନେହୁଏ, ଏବଂ 
ସେଇଟି ସଂପୂର୍ଣ୍ଣ କରିବାର ଆନନ୍ଦ ପ୍ରତିଥର ଏକ ପ୍ରଥମ ପୁଲକ । 
( ସୂଜନର ପହିଲି ପୁଲକ: ପ୍ରଜାତନ୍ତ୍, 
୫ ଡିସେମ୍ବର, ୨୦୦୪) 


Digitized by PPRACHIN, SOA 


ଜଗନ୍ନାଥ ପ୍ରସାଦ ଦାସ ( ୧୯୩୬) କବି, କଥାକାର, ଓପନ୍ୟାସିକ, ନାଟ୍ୟକାର, 
କଳା ଏତିହାସିକ, ଚିତ୍ରକର, ଅଭିନେତା, ଅନୁବାଦକ, ଗବେଷକ, ସମାଲୋଚକ ଓ 
ସଂପାଦକ, ଏମିତି କେତେକଣ। ଏକ ବର୍ଣ୍ଣଳ ପ୍ରତିଭା ସେ | ଏଇଥିପାଇଁ ତ ଉତ୍ତର 
ପଚାଶ ଦଶକ ଓଡ଼ିଆ ସାହିତ୍ୟରେ ସେ ଜଣେ ପ୍ରତିମା-ପୁରୁଷ ଭାବେ ସ୍ବୀକୃତ । 
୧୯ ୪୯ରୁ ୨୦୧୯ ¬ ଦୀର୍ଘ ସାତ ଦଶକର ସାହିତ୍ୟ ଯାତ୍ରା, ଏଯାବତ୍‌ | ବିପୁଳ ଓ 
ବିରଳ କୃତି ପାଇଁ ମିଳିଛି ଅନେକ ସ୍ବୀକୃତି - ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର, 
କେନ୍ଦ୍ର ସାହିତ୍ୟ ଅକାଦେମି ପୁରସ୍କାର ଓ ସରସ୍ଵତୀ ସମ୍ମାନ ଇତ୍ଯାଦି। ତାଙ୍କ 


ଉଲ୍ଲେଖନୀୟ କୃତିଗୁଡ଼ିକର ନିର୍ବାଚିତ ଅଂଶ ଏଇଠି, ଏକାଠି —  ଏକତ୍ରିକା”ରେ | 


ସଂଗ୍ରାମ ଜେନା (୧୯୫୨) ଜଣେ ବିଶିଷ୍ଟ କବି ଓ ଅନୁବାଦକ | ଓଡ଼ିଆ ଓ 
ଇଂରାଜୀରେ ଲେଖୁଥିବା ଡ. ଜେନାଙ୍କର ରହିଛି ପଚାଶରୁ ଉର୍ଧ କୃତି । ତାଙ୍କ କବିତା 
ଇଂରାଜୀ, ହିନ୍ଦି, ବଙ୍ଗଳା, ତାମିଲ ଭାଷାରେ ଅନୁଦିତ ହୋଇ ଭାରତ ଓ ବିଦେଶର 
ବହୁ ପତ୍ରିକା ଓ ସଂକଳନରେ ସ୍ଥାନିତ ହୋଇଛି । ସେ କବିତା ପାଇଁ ଭାନୁଜୀ ରାଓ 
ପୁରସ୍କାର ଓ ଅନୁବାଦପାଇଁ କେନ୍ଦ୍ର ସାହିତ୍ୟ ଅକାଦେମି ପୁରସ୍କାରରେ ସମ୍ମାନିତ । ସେ 
ଓଡ଼ିଆ ପତ୍ରିକା “ ନିଶାନ୍ତ ' ଓ ଇଂରାଜୀ ପତ୍ରିକା “ ମାର୍ଗ ଏସିଆ” ର ସଂପାଦକ | 

